

# کتاب اللہ

فی التصوف

مصنف

شیخ ابونصر سراج

(م ۵۲۶۸)

مترجم

سید اسرار بخاری



اسلامک بک فائونڈیشن لاہور



# کتاب اللہ

فی التصوف

تصوف کی اولین کتاب کا اولین دور ترجمہ

مصنف

شیخ ابونصر سمرقانی

(م ۳۷۸ھ)

مترجم

سید اسرار بخاری



اسلامک بک فاؤنڈیشن

۲۲۹- این سمن آباد، لاہور





جملہ حقوق بحق اسلامک بک فاؤنڈیشن محفوظ ہیں

ناشر: \_\_\_\_\_ اسلامک بک فاؤنڈیشن، لاہور  
طابع: \_\_\_\_\_ آرڈیڈ پیبلشرز، لاہور  
سال اشاعت: \_\_\_\_\_ ۱۹۸۴ء / ۱۴۰۵ھ  
تعداد: \_\_\_\_\_ ایک ہزار  
قیمت: \_\_\_\_\_ مجلد ۵، روپے  
تقسیم کار: \_\_\_\_\_ المعارف، گنج بخش روڈ، لاہور



بسعوی واہتمام

نجیب احمد تشریحی



# فہرست

| صفحہ | مضمون | باب   |
|------|-------|---|
| ۹    |       | ۵- پیش لفظ  |
| ۲۵   |       | ۵- مقدمہ  |
| ۲۹   |       | ۱- تعارفِ تصوف، مسلکِ صوفیہ اور بحیثیتِ علمائے ان کا مقام             |
| ۳۳   |       | ۲- طبقاتِ محدثین اور ان کے مخصوص علوم و فنون                          |
| ۳۶   |       | ۳- طبقاتِ فقہاء اور ان کے مخصوص علوم و فنون                           |
| ۳۸   |       | ۴- طبقاتِ صوفیہ اور ان کے نظریات و احوال اور خصائص و محاسن            |
| ۴۳   |       | ۵- صوفیہ عظام پر چند الزامات اور ان کی تردید                          |
| ۴۷   |       | ۶- صوفیہ کرام کی نظر میں فقہاءِ ظاہر کی حیثیت اور فقہ کی مدلل تعریف   |
| ۵۰   |       | ۷- علومِ دینیہ اور ان کے ماہرین                                       |
| ۵۲   |       | ۸- صوفی کو 'صوفی' کیوں کہتے ہیں؟                                      |
| ۶۱   |       | ۹- توحید اور موحد   |
| ۷۰   |       | ۱۰- معرفت اور عارف  |
| ۷۸   |       | ۱۱- احوال و مقامات  |
| ۹۲   |       | ۱۲- احوالِ صوفیہ عظام   |
| ۱۱۹  |       | ۱۳- قرآنِ فہمی اور اتباعِ قرآن میں مقربِ صوفیاء کا مقام               |
| ۱۲۸  |       | ۱۴- مخاطبینِ کلامِ الہی کے درجات اور قبولِ خطاب میں ان کا باہمی تفاوت |
| ۱۳۳  |       | ۱۵- سماعتِ قرآنِ حکیم کے ذریعہ اخذِ اسرار و معانی                     |
| ۱۳۶  |       | ۱۶- صوفیہ کرام اور قرآنِ فہمی   |
| ۱۳۱  |       | ۱۷- مقامِ سابقین مقربین اور برابر قرآنی آیات کے آئینے میں             |



| باب | مضمون  | صفو |
|-----|--|-----|
| ۱۸  | قرآن اور تاکید اعمال   | ۱۳۵ |
| ۱۹  | مطالب حروف و اسماء   | ۱۳۸ |
| ۲۰  | قرآن حکیم سے استنباط کرنے اور سمجھنے کے غلط اور صحیح اصول      | ۱۵۱ |
| ۲۱  | اتباع اسوۂ رسالت صلی اللہ علیہ وسلم                            | ۱۵۴ |
| ۲۲  | آنحضور صلی اللہ علیہ وسلم کے خدا داد بلند اخلاق و عادات        | ۱۶۳ |
| ۲۳  | مؤمنین کو اللہ کی عطا کردہ سہولتیں اور رعایتوں سے متعلق احادیث | ۱۷۱ |
| ۲۴  | صوفیہ اور اتباع رسول صلی اللہ علیہ وسلم                        | ۱۷۵ |
| ۲۵  | صوفیاء تشریحات   | ۱۷۸ |
| ۲۶  | علوم و احوال تصوف سے متعلق صوفیہ کی تشریحات کا باہمی اختلاف    | ۱۸۱ |
| ۲۷  | خصائص رسول اللہ قرآن کی روشنی میں                              | ۱۸۲ |
| ۲۸  | رسول اللہ کے خصائص احادیث کی روشنی میں                         | ۱۹۴ |
| ۲۹  | صحابہ رسول رضو اللہ علیہم اجمعین                               | ۲۰۳ |
| ۳۰  | سیدنا عمر بن الخطاب رضی اللہ عنہ                               | ۲۱۱ |
| ۳۱  | امیر المؤمنین حضرت عثمان رضی اللہ عنہ                          | ۲۱۴ |
| ۳۲  | امیر المؤمنین حضرت علی بن ابی طالب رضی اللہ عنہ                | ۲۱۸ |
| ۳۳  | اصحاب صفہ  | ۲۲۳ |
| ۳۴  | فضائل صحابہ  | ۲۲۷ |
| ۳۵  | آداب صوفیہ   | ۲۳۸ |
| ۳۶  | صوفیہ کے آداب طہارت و وضو                                      | ۲۴۲ |
| ۳۷  | صوفیہ اور آداب نماز  | ۲۴۹ |
| ۳۸  | صوفیہ اور آداب زکوٰۃ و صدقات                                   | ۲۵۶ |
| ۳۹  | آداب صوم اور صوفیہ کرام  | ۲۶۲ |



- ۲۶۹ - ۴۰ - صوفیہ کے آدابِ حج
- ۲۸۰ - ۴۱ - سفر و حضر میں صوفیہ کے آداب اور باہمی روابط
- ۲۸۲ - ۴۲ - صوفیہ کے آدابِ محبت
- ۲۸۸ - ۴۳ - علمی مذاکرات اور آدابِ صوفیہ
- ۲۹۳ - ۴۴ - مجالسِ ضیافت اور طعام کے بارے میں صوفیہ کے معمولات
- ۲۹۸ - ۴۵ - صوفیہ اور آدابِ وجد و سماع
- ۳۰۱ - ۴۶ - صوفیہ کے آدابِ لباس
- ۳۰۴ - ۴۷ - صوفیہ کے آدابِ سفر
- ۳۰۷ - ۴۸ - صوفیہ کا اپنے ساتھیوں کے لیے کامل ایشاد
- ۳۱۰ - ۴۹ - دنیوی تحائف اور صوفیہ کرام
- ۳۱۴ - ۵۰ - صوفیہ کے آدابِ کسبِ معاش
- ۳۱۷ - ۵۱ - حصولِ وعطا اور فقر پر مہربانی کرنے سے متعلق صوفیہ کا طریق
- ۳۲۰ - ۵۲ - تربیتِ اولاد اور تزویج کے آداب
- ۳۲۷ - ۵۳ - صوفیہ خلوت اور جلوت میں
- ۳۲۹ - ۵۴ - صوفیہ کی فاقہ کشی کے آداب
- ۳۲۸ - ۵۵ - بیماری میں صوفیہ کے آداب
- ۳۳۱ - ۵۶ - مشائخ کا اپنے مریدین سے حسن سلوک
- ۳۳۲ - ۵۷ - آدابِ مریدین اور سالکین
- ۳۳۷ - ۵۸ - آدابِ خلوتیاں
- ۳۳۹ - ۵۹ - آدابِ محبت و رفاقت
- ۳۴۱ - ۶۰ - صوفیہ کے دنیا سے کوچ کرنے کے آداب
- ۳۷۵ - ۶۱ - مسائلِ تصوف سے متعلق صوفیہ کے مختلف نظریات




|     |  |
|-----|--|
| ۳۸۰ | ۶۲ - صوفیہ کے مکتوبات  |
| ۳۹۳ | ۶۳ - صوفیہ کی کتابوں سے چند تعارفی اقتباسات  |
| ۴۰۶ | ۶۴ - احوال و اشارات پر مبنی صوفیہ کے اشعار   |
| ۴۲۹ | ۶۵ - متقدمین مشائخ کی دعائیں   |
| ۴۳۹ | ۶۶ - صوفیہ کی باہمی وصیتیں   |
| ۴۴۴ | ۶۷ - سماع  |
| ۴۲۹ | ۶۸ - سماع اور اس کے مفہوم سے متعلق صوفیہ کے مختلف اقوال  |
| ۴۵۲ | ۶۹ - عوام الناس کے لیے جوازِ سماع کی شرائط   |
| ۴۶۱ | ۷۰ - سماع خواص اور ان کے درجات   |
| ۴۶۵ | ۷۱ - طبقاتِ اہل سماع   |
| ۴۷۲ | ۷۲ - قصائد و اشعار   |
| ۴۷۵ | ۷۳ - سالکین اور مبتدین کے احوال سماع   |
| ۴۷۹ | ۷۴ - متوسط درجہ کے شیوخ کا سماع  |
| ۴۸۵ | ۷۵ - سماع کے بارے میں مخصوص اہل کمال صوفیہ کا طرز عمل  |
| ۴۸۹ | ۷۶ - ذکر، وعظ اور اقوال سننے کا بیان   |
| ۴۹۱ | ۷۷ - سماع سے متعلق کچھ اور باتیں   |
| ۴۹۵ | ۷۸ - وہ صوفیہ جو سماع، قرآن کو گانے کے انداز میں پڑھنے اشعار و قصائد اور وجد قہقہے کو صحیح نہیں سمجھتے |
| ۴۹۸ | ۷۹ - حقیقتِ وحی  |
| ۵۰۱ | ۸۰ - وجد کرنے والوں کی صفات  |
| ۵۰۵ | ۸۱ - راست باز مشائخ کا تواجہد  |
| ۵۰۸ | ۸۲ - غلبہ وجد کی قوت   |
| ۵۱۱ | ۸۳ - وجد میں ساکن اور متحرک رہنے والے  |



- ۵۱۳ - ۸۴ - ابو سعید بن الاعرابی کی مالیت - کتاب الوجد کی تلخیص
- ۵۲۰ - ۸۵ - تحقیق آیات و کرامات
- ۵۲۲ - ۸۶ - انکار کرامات اولیاء پر اہل ظاہر کے دلائل کرامات اولیاء کے جواز پر دلائل اور اس سلسلے میں انبیاء و اولیاء کا باہمی فرق -
- ۵۲۴ - ۸۷ - کرامات اولیاء کے ثبوت پر دلائل اور کرامات کو انبیاء کیلئے مخصوص سمجھنے والوں کی خامی
- ۵۳۲ - ۸۸ - کرامات میں خواص کا مقام اور بعض اہل کرامت کا خوفِ فقر کے باعث کرامت سے اظہارِ ناپسندگی
- ۵۳۴ - ۸۹ - صوفیہ کا تربیت مریدین کے لیے اظہارِ کرامات
- ۵۴۱ - ۹۰ - خواص صوفیہ کے کرامات سے بڑھ کر لطیف احوال
- ۵۴۵ - ۹۱ - اصطلاحات صوفیہ اور ان کی تشریحات
- ۶۲۲ - ۹۲ - شطیحات و کلمات صوفیہ جو بظاہر قبیح مگر دراصل صحیح ہیں
- ۶۲۴ - ۹۳ - تشریح علوم، علمائے علمی مشکلات اور ان کی صحت پر دلائل
- ۶۳۲ - ۹۴ - شطیحات ابو یزید بسطامیؒ مع تفسیر جنید بغدادی
- ۶۳۳ - ۹۵ - ابو یزید بسطامیؒ کی ایک شطح اور اس کی تشریح
- ۶۳۹ - ۹۶ - ابو یزید بسطامیؒ کی ایک اور شطح اور اس کی تشریح
- ۶۴۳ - ۹۷ - ابو یزید بسطامیؒ کا ایک قول اور اس کی تشریح
- ۶۴۴ - ۹۸ - صاحب کتاب اللع اور ابن سالم میں ابو یزید بسطامیؒ کی شطیحات پر ایک مباحثہ -
- ۶۵۵ - ۹۹ - ملفوظات ابو بکر شبلیؒ اور ان کی تشریح
- ۶۵۸ - ۱۰۰ - ابو بکر شبلیؒ کی ایک اور شطح کی تشریح
- ۶۶۱ - ۱۰۱ - ابو بکر شبلیؒ کے بعض اقوال پر اعتراضات
- ۶۶۵ - ۱۰۲ - کلام ابو بکر شبلیؒ کی تشریح اور جنید بغدادیؒ سے ان کی گفتگو
- ۶۶۲ - ۱۰۳ - ابو بکر الواسطی کے ملفوظات
- ۶۶۵ - ۱۰۴ - معیار تصوف کی غلطیاں اور ان کی وجوہات



| <u>صفحہ</u> | <u>مضمون</u>   | <u>باب</u> |
|-------------|--|------------|
| ۶۷۷         | ۱۰۵۔ تصوف میں غلطی کرنے والوں کے طبقات اور ان کی غلطیوں کی نوعیت         |            |
| ۶۷۹         | ۱۰۶۔ فروعات میں غلطی کرنے والے   |            |
| ۶۸۲         | ۱۰۷۔ اسبابِ دنیوی کی کثرت و قلت اور کسبِ معاش                            |            |
| ۶۸۵         | ۱۰۸۔ ارادات میں غفلت، مجاہدات میں غلطی اور آرام و آسائش اختیار کرنا      |            |
| ۶۸۸         | ۱۰۹۔ ترکِ طعام، عزتِ نشیمنی اور ترکِ دنیا                                |            |
| ۶۹۲         | ۱۱۰۔ حریت و عبودیت   |            |
| ۶۹۵         | ۱۱۱۔ اخلاص میں اہل عراق کی غلطی  |            |
| ۶۹۷         | ۱۱۲۔ نبوت و ولایت میں غلطی کرنے والے                                     |            |
| ۷۰۰         | ۱۱۳۔ اباحت و عدم اباحت میں غلطی کرنے والا فرقہ اور اس کے نظریات کی تردید |            |
| ۷۰۳         | ۱۱۴۔ فرقہ طولیہ کی لغزشیں اور ان کے نظریات                               |            |
| ۷۰۵         | ۱۱۵۔ فناء بشریت کو غلط معانی پہنچانے والے                                |            |
| ۷۰۶         | ۱۱۶۔ رویت بالقلوب کو غلط سمجھنے والے                                     |            |
| ۷۰۹         | ۱۱۷۔ صفا و طہارت میں غلطی کرنے والے                                      |            |
| ۷۱۰         | ۱۱۸۔ انوار کا غلط مفہوم  |            |
| ۷۱۲         | ۱۱۹۔ عین الجمع میں غلطی کرنے والوں کا بیان                               |            |
| ۷۱۴         | ۱۲۰۔ انس، بسط اور ترکِ خشیت کا غلط مفہوم سمجھنے والوں کا بیان            |            |
| ۷۱۶         | ۱۲۱۔ اوصافِ بشری کی فنا کا غلط معانی مراد لینے والوں کا بیان             |            |
| ۷۱۷         | ۱۲۲۔ گمشدگی، حواس اور ان کا غلط مفہوم                                    |            |
| ۷۱۸         | ۱۲۳۔ روح سے متعلق غلط نظریہ -  |            |





نحمدہ و نصلی علی رسولہ الکریم

## پیش لفظ

اسلام میں جو نہی خلافت راشدہ کا مبارک دور ختم ہوا اور اس کی جگہ ملوکیت نے سنبھالی تو مسلمانوں کی ایک بڑی جماعت حکومت سے الگ ہو کر اس کے اخلاقی اور روحانی نظام کی حفاظت پر کمر بستہ ہو کر میدان عمل میں نکل آئی۔ اس بات کا غیروں نے بھی اعتراف کیا ہے کہ اگر اس موڑ پر مسلمانوں کی یہ جماعت اپنا یہ محاذ نہ سنبھالتی تو اسلام کا اخلاقی و روحانی نظام تباہ ہو جاتا۔ خلافت بظاہر ملوکیت میں تبدیل ہو گئی مگر اسلام کا نظام اخلاق و عبادات، فکر و عمل کی پاکیزگی، خدائے وحی اور خدمت گزارمی اسی شان سے قائم رہی یہ ضرور ہوا کہ پہلے یہ سب کچھ حکومت کے فرائض میں شامل تھا اب بے سرو سامان فقرا کی جماعت نے یہ خدمت اپنے ذمے لے لی۔ چنانچہ تاریخ اس بات کی شاہد ہے کہ اس تبدیلی کے ساتھ مسلمانوں کی عقیدت و محبت کے محور بھی بدل گئے اب بادشاہ خلفائے تھے لوگ رضا کارانہ طور پر اور عقیدت کے ساتھ ان کے احکام کی تعمیل نہیں بلکہ چھڑی کے خوف سے ان کی بات مانتے تھے جب کہ فقرا چھڑی نہ رکھنے کے باوجود لاکھوں لوگوں کے دلوں پر حکومت کرنے لگے تھے۔

ایک ہاتھوں سے دوسرے ہاتھوں میں اسلام کے اخلاقی و روحانی نظام کی اس تبدیلی نے کئی مسائل پیدا کیے۔ سب سے ضروری مسئلہ یہ تھا کہ اس پاکیزہ نظام کو مستقل حیثیت دینے کے لیے پائیدار قدم اٹھایا جائے چنانچہ مشاہیر صوفیا اپنی اپنی جگہ پر اسلام کے اخلاقی اور روحانی نظام کی تشکیل و تدوین میں مصروف ہو گئے۔ یہاں یہ اعتراف بالکل لغو ہے کہ قرآن مجید کے ہوتے ہوئے مزید کسی چیز کی تدوین و ترتیب کی کیا ضرورت تھی۔ قارئین سے مخفی نہیں کہ قرآن مجید کے ساتھ



ساتھ حامل قرآن کو بھی مبعوث فرمایا گیا اور ان کی خصوصیات یہ بتائی گئیں کہ وقت اور حالات کے مطابق قرآن مجید کی تشریح و تعبیر اسی ذاتِ گرامی کے سپرد ہے۔ چنانچہ آنحضرت صلی اللہ علیہ وآلہ وسلم نے ایک نبیاً مبعوث کی حیثیت سے بیمار انسانیت کا علاج شروع کیا اور بالآخر آپ نے اسے ایک صحت مند جسم میں بدل دیا۔ بدلتے ہوئے حالات کا تقاضا تھا کہ اب بھی چند ایسے نفوس قدسیہ ہوں جو حکومت سے الگ رہ کر کسی کا حریف اور حلیف بنے بغیر تزکیہ نفس اور اخلاقی تربیت کا عظیم الشان ادارہ سنبھالیں اسی ضرورت کے پیش نظر صوفیا کرام نے اپنا کام شروع کیا۔

یہ اسلام کا اعجاز ہے کہ جہاں کہیں اسے خارجی طور پر کوئی دھچکا لگا تو ٹھیک اسی وقت خود اس کے اپنے بطن سے ایک ایسی قوت نے جنم لیا جس نے اسے دوبارہ پہلے سے بھی زیادہ آب و تاب بخش دی۔ خلافت سے ملکیت کی طرف اقتدار کا انتقال کوئی معمولی بات نہ تھی لیکن اسلام کے اخلاقی اور روحانی نظام کا اس سے کچھ بھی نہ بگڑا۔

فخر آ کی ایک ایسی بے سرو سامان جماعت اٹھی جس نے صفا کی چوٹی سے بلند ہونے والے آوازہ حق کی گونج کو نسیم و صبا بن کر چمنستانِ دھر کے کونے کونے میں پھیلا دیا۔ آج کون اس بات سے انکار کر سکتا ہے کہ دور دراز ممالک میں قلب و نظر کے سومات کسی گروہ نے فتح کیے تو وہ یہی گروہ ہے جو اپنی درویشی، سادگی، قلب و نگاہ کی عفت اور حسن کردار کی بدولت ہر جگہ توحید خداوندی کی داستانیں رقم کرتا گیا۔

ان خدامست درویشوں نے صرفت و عطف و نصیحت پر اکتفا نہیں کیا بلکہ انھوں نے اپنے مشن کے اصول و فروع مرتب کرنے میں انتہا کی محنت اور شرف نگاہی سے کام لیا۔ تاریخ کے اوراق ٹٹولنے سے معلوم ہوتا ہے کہ صوفیا کرام نے دوسری صدی ہجری کے اواخر میں باقاعدہ طور پر تصنیف و تالیف کا کام شروع کر دیا تھا۔ انھوں نے انتہائی سادہ اور عام فہم زبان میں کتابیں لکھیں اور قرآن اور سنتِ رسول اللہ صلی اللہ علیہ وسلم کی روشنی میں ایسے طریقے بتائے جن سے عبادت میں کشش، حقوق الہ اور حقوق العباد کی ادائیگی میں لطف اور زندگی میں ایک حسن اور معنویت پیدا ہو گئی۔

اس سلسلے میں سب سے پہلی کتاب عبد اللہ بن المبارک المرزومی (م ۱۸۱ھ) نے



”کتاب الزہد“ کے نام لکھی۔ اس میں انھوں نے زہد کے بارے میں احادیث جمع کیں اس کے بعد حارث بن الاسد المحاسبی (م ۱۲۳ھ) نے ”الرعاية لحقوق اللہ“ اور ”کتاب التوہم“ لکھیں، پھر محمد بن علی الحکیم الترمذی نے متعدد کتابیں تحریر فرمائیں اسی طرح محمد بن عبد الجبار النفسری (م ۳۵۲ھ) نے ”کتاب المواقف“ اور ”کتاب المناطبات“ اور ابو الیث نصر بن محمد السمرقندی (م ۳۹۳ھ) نے ”بستان العارفين“ لکھی۔ یہ ساری کتابیں کسی ایک ایک موضوع سے متعلق اور مختصر تھیں۔ حسن اتفاق سے اسی دور میں قدرت نے اپنی مرضی سے ایک ایسی شخصیت پیدا کر دی جس نے تصوف کو زندگی کے لیے جامع دستور العمل قرار دے کر ایسی عظیم النظم کتاب لکھی جو آگے چل کر تصوف کی بنیادی اور اہم ترین کتاب شمار ہونے لگی۔ یہ شخصیت طاووس الفقرا ابو نصر سراج رحمت اللہ علیہ (م ۳۷۸ھ) کی ہے بعد میں تصوف کی حتمی بنیادی کتابیں لکھی گئیں وہ دراصل کتاب اللوح کی صدائے بازگشت تھیں، اور ان پر کتاب اللوح کی گہری چھاپ موجود ہے ابو نصر سراج نے تصوف کی تمام فکری و عملی تعلیمات کا ماخذ کتاب وسنت کو قرار دیا تھا اس لیے بعد میں بھی وہی کتابیں حلقہ تصوف میں زیادہ بار پاسکیں جنھوں نے بڑھو بڑھو یہی انداز اپنایا۔ تصوف کی اہمات الکتب کی ترتیب اس طرح قائم کی جاسکتی ہے :

|                           |                         |        |
|---------------------------|-------------------------|--------|
| کتاب اللوح فی التصوف ،    | ابو نصر سراج            | م ۳۷۸ھ |
| التعرف لمذہب اہل التصوف ، | ابو بکر الکلابازمی      | م ۳۸۵ھ |
| قوت القلوب ،              | ابو طالب المکی          | م ۳۸۶ھ |
| طبقات الصوفیہ ،           | عبد الرحمن السلمی       | م ۴۱۲ھ |
| حلیۃ الاولیاء ،           | ابو نعیم الاصفہانی      | م ۴۳۰ھ |
| الرسالۃ القشیریہ ،        | ابو القاسم القشیری      | م ۴۶۵ھ |
| کشف المحجوب ،             | سید علی بن عثمان الجوری | م ۴۷۰ھ |
| فتوح العین ،              | سید عبدالقادر جیلانی    | م ۵۶۲ھ |
| تذکرۃ الاولیاء ،          | شیخ فرید الدین عطار     | م ۶۲۰ھ |
| عوارف المعارف ،           | شیخ شہاب الدین سہروردی  | م ۶۳۲ھ |



بلاشبہ ان کتابوں میں بعض کتابیں مضامین کی بلند می افکار کی رفعت اور عالمانہ حیثیت میں کتاب اللمع سے بڑھ گئی ہیں مگر یہ بات کبھی نہ بھولنی چاہیے کہ انھیں اصل لائن کتاب اللمع نے ہی دی ہے اس لیے اس کا الفضل للمتقدم کا حق اپنی جگہ محفوظ ہے اور اس میں کوئی کتاب اس کی ہمسری کا دعویٰ نہیں کر سکتی۔

## صاحب کتاب

آپ کا نام نامی عبداللہ بن محمد بن یحییٰ، ابو نصر سراج اور لقب طاؤس الفقرا تھا، طوس میں پیدا ہوئے۔ آپ کا خاندان علم و فضل اور زہد و تقویٰ میں معروف تھا۔ آپ کے ابتدائی حالات نہیں ملتے، عبدالرحمن اسلمی نے تاریخ الصوفیہ میں مختصر حالات لکھے ہیں۔ تذکرۃ الاولیاء غالباً پہلی کتاب ہے جس میں نسبتاً تفصیلی حالات ملتے ہیں۔ اس کے بعد نفحات الانس اور شذرات الذہب میں بھی تھوڑے بہت حالات مل جاتے ہیں، آپ نے اپنے وقت کے مشہور علماء سے علم حاصل کیا ان میں جعفر الخلدی (م ۳۲۸ھ) ابوبکر محمد بن داؤد الدقی (م ۳۶۰ھ) اور احمد بن محمد الساجی کے نام سرفہرست ہیں۔ چونکہ یہ حضرات علوم ظاہری کے ساتھ ساتھ علوم باطنی کے بھی مسلمہ شیوخ تھے اس لیے ابو نصر سراج نے باطنی علوم کی زیادہ تر تکمیل بھی انہی مشائخ کے ہاں کی۔

آپ کے شیخ طریقت ابو محمد عبداللہ بن المرعش (م ۳۲۸ھ) تھے۔ کتاب اللمع میں پانچ مقامات پر شیخ ابو محمد کا ذکر آیا ہے گو ان کے مرشد ہونے یا ان سے بیعت کرنے کی طرف کوئی اشارہ نہیں ملتا، تاہم دیگر تذکرہ نویسوں نے صراحت کی ہے کہ ابو نصر سراج نے شیخ ابو محمد عبداللہ بن المرعش کے ہاتھ پر بیعت کی، اور باطنی فیوض سے مالا مال ہوئے۔ شیخ ابو محمد عبداللہ بن محمد المرعش کا سلسلہ طریقت اس طرح ہے: آپ نے حضرت جنید بغدادی (م ۲۹۸ھ) انھوں نے حضرت سری سقطی (م ۲۵۳ھ) انھوں نے معروف کرخی، انھوں نے داؤد طائی، انھوں نے

۱۔ نکلن کا خیال ہے کہ احمد بن محمد الساجی دراصل احمد بن محمد السالمی ہے الساجی غلطی سے لکھا گیا ہے

لیکن یہ خیال تحقیق طلب ہے۔

۲۔ نفحات الانس ۱۸۰ مطبوعہ کانپور



حبیب عجمی، انھوں نے حسن بصریؒ، انھوں نے امیر المؤمنین علی بن ابی طالبؑ اور انھوں نے  
 مرشد ازل محبوب کل حضرت محمد مصطفیٰ صلی اللہ علیہ وسلم سے بیعت کا شرف حاصل کیا ہے  
 شیخ ابو نصر سراج نے صوفیا کی روایت کے مطابق بڑے بڑے سفر کیے۔ اس دوران  
 کئی نامور صوفیا اور مشائخ سے آپ کی ملاقاتیں ہوئیں۔ آپ نے بصرہ، بغداد، دمشق، رملہ انطاکیہ،  
 اطرابلس، قاہرہ، دمیاطر، بطام، تستر اور تبریز کے بطور خاص سفر اختیار کیے۔ کہا جاتا ہے کہ  
 آپ نے سری سقطی اور سہل تستری کی زیارت کا شرف بھی حاصل کیا ہے۔

### جلالت شان

آپ علوم ظاہری و باطنی کے عالم، زاہد و عابد اور انتہائی باکمال شخصیت کے مالک تھے۔  
 مولانا جامی نغمات الانس میں آپ کے بارے میں لکھتے ہیں:

”در فنون علم کامل بود و در ریاضت و معاملات شانے عظیم داشت“<sup>۳</sup>  
 شیخ فرید الدین عطار ایسے نامور صوفی کی اس شہادت کے بعد آپ کی جلالت شان کے  
 بارے میں کیسے شک ہو سکتا ہے، لکھتے ہیں:

”اَلْاَلَمِ عَارِفِ اَنْ حَاكِمِ خَائِفِ اَنْ اَمِيْنِ زَمْرَةِ كِبَرِ اَنْ نٰكِيْنِ حَلَقَةِ فُقَرَا اَنْ  
 زَبَدَةِ مَشَايِخِ اَبُو نَصْرٍ سِرَاجِ رَحْمَةِ اللّٰهِ عَلَيْهِ مَا مَعِيْ بِرَحْمَتِيْ بُوْدُ وِيْكَانَةُ مَطْلَقِ مَتَعِيْنِ  
 مُمْتَكِنِ وَاوْرَا طَاوْسِ الْفُقَرَا كَقَنْدَسِ وَصَفْتِ وَنَعْتِ اَوْ نَحْنُ چِنْدَا اِسْتِ كِه  
 دِر قَلَمِ وِبِيَانِ اَيْدِ اِدْر عِبَارَتِ وَزَبَانِ كَنْجِدِ... اَلْحَمْدُ لِلّٰهِ“<sup>۴</sup>

### روحانی مرتبہ

چونکہ صوفیائے کرام اصلاح باطن پر زیادہ زور دیتے ہیں اس لیے ہمیں حلقہ تصوف میں  
 کسی شخصیت کا ذکر کرتے ہوئے یہ پہلو بطور خاص مد نظر رکھنا چاہیے اور اسی پیمانے سے ہم  
 مختلف بزرگوں کے مراتب کا اندازہ لگاتے ہیں شیخ ابو نصر سراج نے بہاں تصوف کو علمی بنیاد

۱۔ اسرار التوحید فی مقامات الشیخ ابی سعید، ۲۷۱ مطبوعہ ایران ۳۔ تذکرۃ الاولیاء : ۱۷۴

۴۔ نغمات الانس : ۱۸۰



فراہم کی ٹھیک وہاں آپ نے تقویٰ اور تعلق باللہ کی بھی ایسی مثالیں قائم کیں جو ہر زمانے میں لائق تقلید رہیں گی۔

حضرت سید علی ہجویری داماد گنج بخش رحمۃ اللہ علیہ نے اپنی شہرہ آفاق کتاب کشف المحجوب میں شیخ ابونصر سراج کا یہ واقعہ لکھا ہے :

”ایک دفعہ شیخ ابونصر سراج رمضان المبارک میں بغداد میں تشریف لائے آپ نے مسجد ”شونیزیہ“ میں قیام فرمایا یہاں آپ کو عبادت کے لیے ایک الگ حجرہ دیا گیا، آپ نے پورا مہینہ مسجد میں امامت کے فرائض انجام دیے۔ اس دوران تراویح میں پانچ بار قرآن مجید ختم کیا، ہر روز رات کے وقت خادم انھیں ایک روٹی حجرہ میں دے آتا رمضان المبارک ختم ہوا اور آپ عید کی نماز پڑھا کر روانہ ہو گئے تو خادم نے دیکھا کہ پورے مہینے کی تیس روٹیاں جوں کی توں حجرہ میں رکھی ہوئی ہیں“۔

واللہ اعلم اس عالی مرتبت شیخ نے رمضان المبارک کا پورا مہینہ کیا کھا کر گزارا؟ معلوم ہوتا ہے کہ مالکِ حقیقی کی محبت میں بھوک کو طعام دوست سمجھ کر اسی سے لذت و قوت حاصل کرتے رہے۔

الشیخ عشق

مولانا جامی کا بیان ہے :

”ایک دفعہ ”ذکر باری“ کی محفل گرم تھی کہ معرفت کے کسی نکتے پر آپ کو وجد آ گیا بے خودی کی کیفیت ظاہر ہوئی اور قریب بھڑکتے ہوئے آتش دان میں سر رکھ کر سجدہ ریز ہو گئے۔ لوگ پریشان ہو گئے جونہی اس حالت سے آفاقہ ہوا آپ نے سر اٹھایا تو لوگوں نے دیکھا کہ چہرے پر کہیں آگ کا نام و نشان تک موجود نہیں ہے۔ اس بارے میں پوچھا گیا تو فرمایا: جو شخص محبوبِ حقیقی کی چوکھٹ پر اپنی ابرو قربان کر دیتا ہے آگ اس کا کیا بگاڑ سکتی ہے“۔

۱۔ کشف المحجوب : ۴۱۷ مطبوعہ ایران۔

۲۔ نفحات الانس : ۱۸۰ مطبوعہ کانپور۔



آپ نے پوری زندگی ظاہری و باطنی علوم کی نشر و اشاعت میں گزاری جس باکمال شخصیت نے ساری زندگی کام ہی پڑھنے پڑھانے کا کیا ہو، اس سے فیض حاصل کرنے والوں کی تعداد کا باسانی اندازہ لگایا جاسکتا ہے مگر افسوس ہے کہ تاریخ نے یہ تمام حالات محفوظ نہیں رکھے۔ آپ کے تلامذہ میں سے ابو الفضل بن الحسین السرخسی کی بہت شہرت ہوئی۔ ابو الفضل بن الحسین السرخسی وہ بزرگ ہیں جن کی نگاہِ کیمیا اثر نے شیخ ابوسعید ابن ابوالخیر ایسا باکمال بزرگ اور عظیم المرتبت صوفی پیدا کیا۔

طبقات الصوفیاء کے مولف ابو عبد الرحمن محمد بن الحسین السلمیؒ بھی آپ کے شاگردوں میں سے تھے گوانہوں نے طبقات الصوفیاء میں اپنے نامور اساتذ کا ذکر نہیں کیا "الرسالۃ القشیریہ" کے مقدمہ میں ملک کے مشہور محقق جناب ڈاکٹر پیر محمد حسن صاحب نے نور الدین شریبہ کے حوالے سے لکھا ہے کہ ابونصر سراجؒ ابو عبد الرحمن محمد بن الحسین السلمیؒ کے اٹھائیس اساتذہ میں سے ایک تھے۔

سفرِ آخرت

آپ نے ۳۷۸ھ میں طوس میں انتقال فرمایا اور یہیں آسودۂ خاک ہوئے۔ مولانا جامیؒ کا بیان ہے: "آپ نے وفات سے پہلے ارشاد فرمایا کہ جو میت میرے مزار کے سامنے سے گزاری جائے گی اس کی بخشش ہو جائے گی۔ چنانچہ طوس میں آج تک یہ طریقہ چلا آ رہا ہے کہ ہر جنازہ پہلے آپ کے مزار پر لایا جاتا ہے کچھ دیر کے لیے اسے مزار کے سامنے رکھ دیا جاتا، اور پھر قبرستان لے جایا جاتا ہے۔"

کتاب الملع

یقینی طور پر تو یہ نہیں کہا جاسکتا کہ کتاب الملع کس سن میں لکھی گئی لیکن چونکہ مصنف کی تاریخ وفات ۳۷۸ھ پر اتفاق ہے اس لیے یہ بات کہی جاسکتی ہے کہ کتاب الملع چوتھی صدی

۳ : نفحات الانس : ۱۸۰

۱ : نفحات الانس : ۱۸۱

۴ : ایضاً : ۱۸۱

۵ : رسالۃ القشیریہ : ۳۶، ۳۷



ہجری کے وسط کی تصنیف ہے اس لیے اسے تصوف کی قدیم ترین کتابوں میں شمار کرنا غلط نہیں ہے۔

مولانا عبدالماجد دریا آبادی کا بیان ہے :

” آج سے چالیس سال قبل دنیا کتاب اللع کے صرف نام سے آشنا تھی۔ ۱۹۰۹ء میں کیمبرج یونیورسٹی کے استاد فارسی اور عاشق کتب تصوف ڈاکٹر نکلسن نے دو قلمی نسخے کھوج نکالے ایک نسخہ ۶۸۳ھ کا لکھا ہوا تھا دوسرا ۵۲۸ھ کا۔ پانچ سال کی دیدہ ریزی کے بعد دونوں نسخوں کا مقابلہ کر کے پروفیسر موصوف نے اصل کتاب کو غایت اہتمام کے ساتھ ۱۹۱۲ء میں شائع کر دیا اور متعدد مفید اصناف بھی کیے۔۔۔ الخ، ۲

کتاب اللع سادہ، سلیس اور عام فہم زبان میں حقیقت و معرفت کا ایسا گنجد ہے جس میں پیچیدہ افکار میں اور فلسفیانہ مباحث، ہر موضوع کو جا بجا قرآنی آیات، احادیث نبویہ، اقوال مشائخ، خوبصورت اشعار اور نادر حکایات و امثال سے مزین کیا گیا ہے۔ ہر بات کو شریعت کی کسوٹی پر پرکھا گیا ہے۔ متاخرین صوفیاء کی کتابوں میں جو دقیق فنی بحثیں اور الہیات کے موضوع پر انتہائی پیچ دار مضامین نظر آتے ہیں کتاب اللع میں کہیں ان کا وجود نہیں ہے، تصوف کیا ہے؟ تصوف، باطن کی صفائی، تعلق باللہ اور عبادات میں دلکشی و جاذبیت محسوس کرنے کا نام ہے اور یہ چیزیں عین اسلام کا مقصود اور قرآن کی دعوت ہیں۔ کتاب اللع میں یہ مقام حاصل کرنے اور اسے طبیعت ثانیہ بنانے کے سادہ اور عام اصول بیان کیے گئے ہیں۔

مصنف نے کتاب ان الفاظ سے شروع کی ہے :

.. اما بعد فانی قد استخرت اللہ... الخ میں نے اللہ تعالیٰ سے بہتری

بھلائی کی دعا کے ساتھ اس کتاب کا آغاز کیا۔ بعد میں صوفیاء کے نزدیک تصوف کا مفہوم، تصوف کے مختلف علوم اور معمولات کے بارے میں صوفیاء کے نظریات و اقوال، تصوف کے اصول بڑے بڑے

۱: تصوف اسلام، مولانا عبدالماجد دریا آبادی : ۱۲

۲: کتاب اللع : ۲

۳: تصوف اسلام : ۱۲



صوفیا کے حالات اور ان کی خدا ترس زندگیوں کی جھلکیاں، اشعار، سوالات و جوابات، لطیف اشارات و نکات، مصطلحات اور حقائق تصوف پر مستقل ابواب باندھے گئے ہیں۔

شیخ ابونصر سراج نے کتاب کے آغاز میں بیان کیا ہے: "سألنی سائل عن البیان عن علم التصوف و مذهب الصوفیہ، مجھ سے ایک سائل نے علم تصوف کی حقیقت اور صوفیائے کرام کے نظریات کے بارے میں سوالات کیے: "اس سے معروف مستشرق نکلسن نے یہ نتیجہ اخذ کیا ہے کہ شیخ ابونصر نے یہ کتاب کسی دوست کی فرمائش پر لکھی ہے۔ ہماری رائے میں فاضل مستشرق کا یہ نتیجہ نکالنا صحیح نہیں ہے کیونکہ تصوف کی اکثر قدیم کتابوں کا یہی اسلوب ہے کہ مولف شروع میں فرماتے ہیں کہ مجھ سے کسی شخص نے فلاں مسئلے کے متعلق دریافت کیا۔ اس سے یہ کیسے سمجھا جاسکتا ہے کہ چار سو صفحات کی پوری کتاب کسی دوست کی درخواست پر لکھی گئی ہے۔ کتاب اللوح سے پہلے تصوف کی کوئی ایسی کتاب نہیں ملتی جو اپنے موضوع پر جامع ہو اور اس کے تمام علوم و فنون سے بحث کرتی ہو۔ کتاب اللوح پہلی کتاب ہے جو تصوف کو ایک علم کی حیثیت سے متعارف کراتی ہے۔

### خصوصیات

کتاب اللوح کی خصوصیات بیان کرتے ہوئے تاریخ تصوف کے مولف لکھتے ہیں: "اس کتاب کی سب سے بڑی اور نمایاں خصوصیت یہ ہے کہ سراج نے ایک باب اس موضوع پر باندھا ہے کہ قرآن و حدیث سے صوفیا کا طریق استنباط کیا ہے۔ دوسری خصوصیت یہ ہے کہ سماع اور وجد پر ابوسعید ابن العرابی نے اپنی تصنیف "کتاب الوجد" میں جن خیالات کا اظہار کیا ہے سراج نے ان کا اقتباس اپنی کتاب میں درج کر دیا ہے چونکہ کتاب الوجد دنیا سے ناپید ہو چکی ہے اس لیے ان اقتباسات کی اہمیت واضح ہے۔

تیسری خصوصیت یہ ہے کہ سراج نے ادب پر بہت شرح و بسط سے لکھا ہے، اتنا مواد تصوف کی کسی کتاب میں نہیں مل سکتا۔ چوتھی خصوصیت یہ ہے کہ سراج نے اپنی تصنیف کو ایسے اشعار سے مزین کیا ہے جو بر محل اور مفید مطلب ہیں۔ پانچویں خصوصیت یہ ہے کہ انھوں نے تمام مصطلحات فن تصوف کی شرح درج کر دی ہے۔ چھٹی خصوصیت یہ ہے کہ انھوں نے



شطیاتِ صوفیہ کے چند نمونے پیش کر کے ان کی مناسب تاویل بھی لکھ دی ہے، جو عموماً صوفیاء میں مقبول ہے۔ ساتویں خصوصیت اس کتاب کی یہ ہے کہ سراج نے ان تمام غلط فہمیوں کا ازالہ کر دیا ہے جو صوفیانہ عقائد کے ضمن میں لوگوں کے دماغوں میں جاگزیں ہو گئی تھیں اور آج بھی جاگزیں ہیں آٹھویں خصوصیت یہ ہے کہ سراج نے لفظ صوفی کو صوف (اون) سے مشتق تسلیم کیا ہے حالانکہ ان کے زمانے میں بہت کم لوگ اس بات کو تسلیم کرتے تھے۔ نویں خصوصیت یہ ہے کہ اگرچہ سراج نے اعلیٰ صوفیانہ واردات و مشاہدات کی حقیقت کو تسلیم کیا ہے اور بہت سے صوفیوں کی شطیات کی تاویل بھی کی ہے مگر اصولی طور پر وہ تصوف کو جنیدؒ کی طرح مقید بالکتاب دانستہ تسلیم کرتے ہیں اور اسی لیے انھوں نے ہر باب میں ہر مسئلے میں قرآن و حدیث سے استشہاد اور استنباط کیا ہے اور انھوں نے اس بات کی بھی صراحت کر دی ہے کہ جو بات کتاب و سنت سے ثابت ہو جائے اسے ہر صوفی کو بلا چون و چرا قبول کر لینا چاہیے کیونکہ اسلامی تصوف کا ماخذ صرف قرآن اور حدیث ہے۔ دسویں خصوصیت یہ ہے کہ سراج نے اس کتاب میں ان تمام غیر اسلامی عقائد مثلاً حلول اور اتحاد کی بڑی شدت کے ساتھ تردید کی ہے جو چوتھی صدی ہجری میں اسماعیلیہ، قرامطیہ، باطنیہ اور زنادقہ کے ذریعے اسلامی تصوف میں داخل ہو گئے تھے اس کے علاوہ سراج نے جگہ جگہ اس بات کو بھی واضح کیا ہے کہ ایک صوفی اور ایک عام مسلمان میں صرف اتنا ہی فرق ہے کہ صوفی مذہب کے باطنی پہلو پر زیادہ اصرار کرتا ہے اور تزکیہ نفس کو ارکانِ شریعت کی بجائے اور ہی پر مقدم رکھتا ہے۔

کتاب اللمع کا اصل ماخذ قرآن مجید ہے اسی لیے ابونصر سراج نے جگہ جگہ قرآن مجید کی آیات سے استدلال کیا ہے۔ کتاب اللمع میں جس کثرت سے قرآنی آیات لائی گئی ہیں اور ان سے معرفت کے خصوصی نکات اور اشارات اخذ کیے گئے ہیں اگر ان کے ساتھ شیخ ابونصر کے استنباط اور ضروری وضاحتیں بھی شامل کر لی جائیں تو کتاب اللمع بجا طور پر ایک مختصر صوفیانہ تفسیر کہلائی جاسکتی ہے۔ قرآن مجید کے بعد کتاب اللمع کا دوسرا بڑا ماخذ حدیث ہے۔ کتاب اللمع کے مطالعے سے مصنف کی دقت نظر اور مطالعہ کا باسانی اندازہ لگایا جاسکتا ہے۔



قرآن و حدیث کے بعد کتاب اللمع کے اہم ماخذ یہ کتابیں ہیں ،  
 اخبار مکرہ مؤلف از رقی ۔

کتاب المشاہدات مؤلف عمر بن عثمان الملکی ۔

کتاب السنن مؤلف ابو داؤد البجستانی ۔

آداب الصلوٰۃ مؤلف ابو سعید الخدری ۔

مؤلفات ابوتراب نخعی ۔

کتاب المناجات مؤلف جنید بغدادی ۔

کتاب الوجد مؤلف ابو سعید ابن الاعرابی ۔

کتاب معرفۃ المعارف مؤلف ابراہیم الخواص ۔

شرح شکیات ابو یزید بسطامی مؤلف جنید بغدادی ۔

## کتاب اللمع کے مضامین

کتاب کے کل ابواب ۱۲۳ ہیں۔ چند ابواب کا اجمالی تعارف یہ ہے :

باب ۱ : علم تصوف کی توضیح و تشریح ، صوفیہ کے اصول اور عقائد ، علماء و فقہاء کے مقابلے

میں ان کی حیثیت اسلامی تصوف قرآن و حدیث ہے ۔

باب ۲ : محدثین کے طبقات کی تفصیل ، احادیث کی شناخت کا معیار ، علم حدیث میں

محدثین کی خصوصیت ۔

باب ۳ : فقہاء کے مختلف طبقات کی تفصیل اور ان علوم کی تصریح جن میں انھیں مہارت

حاصل ہے ۔

باب ۴ : صوفیاء کے نظریات اور اشغال و اعمال اور خصائص جن کی بنا پر انھیں محدثین

اور فقہاء پر ترجیح حاصل ہے ۔

باب ۵ : صوفیاء کے وہ آداب و احوال اور علوم جن کی وجہ سے وہ دوسروں سے ممتاز ہیں ۔



باب ۶ : دیگر امور کے لحاظ سے صوفیا اور علماء میں فرق، یہ بات علماء بھی جانتے ہیں کہ اسلامی تصوف قرآن و حدیث سے ماخوذ ہے۔

باب ۷ : ان لوگوں کی تردید جو یہ کہتے ہیں کہ صوفیہ عموماً جاہل ہوتے ہیں اور قرآن مجید اور حدیث سے تصوف کا ثبوت نہیں ملتا۔

باب ۸ : تفقہ فی الدین سے کیا مراد ہے۔

باب ۱۰ : صوفی کی وجہ تسمیہ، یہ لفظ ان کے لباس (صوف) سے مشتق ہے۔

باب ۱۱ : ان لوگوں کا رد جو یہ کہتے ہیں کہ رسول اللہ صلی اللہ علیہ وسلم کے صحابہ میں سے

کوئی صوفی نہیں تھا۔ دراصل بہت سے صحابہ صوفی تھے مگر ان کو اس نام سے یاد نہ کرنے کی وجہ یہ ہے کہ شرف صحبت سب سے ارفع منصب ہے۔

باب ۱۲ : علم باطنی کا اثبات۔

باب ۱۵ : توحید کا بیان، موحد کی صفات اور توحید کی تشریح جفیدہ بشلی، ابوسعید خدری اور

احمد بن عطا بغدادی کے اقوال۔

باب ۱۸ : ان وسائل کا بیان جن سے خدا کی معرفت حاصل ہو سکتی ہے۔ حسین نورانی کا

قول کہ عقل کے ذریعے سے کوئی شخص خدا کو نہیں جان سکتا، معرفت دراصل ایک انعام ہے جو اللہ کی طرف سے مخصوص بندوں کو ملتا ہے۔

## تصوف کی کتابوں میں کتاب اللمع کا مقام

ہم پہلے یہ بات عرض کر چکے ہیں کہ کتاب اللمع سے پہلے تصوف کی تمام کتابیں کسی ایک خاص موضوع سے متعلق تھیں۔ کتاب اللمع پہلی کتاب ہے جس نے تصوف کو ایک ہمہ گیر اور جامع فکر کے طور پر متعارف کرایا ہے، اس میں انتہائی سادہ اور عام فہم زبان استعمال کی گئی ہے تاکہ ہر شخص استفادہ کر سکے، یہ شرف بھی کتاب اللمع ہی کو حاصل ہے کہ متعدد مین صوفیا کے اقوال، اشارات، نکات، ممولات اور واقعات کو اس نے پہلی بار پوری تفصیل کے ساتھ ایک جگہ جمع کر دیا ہے اگر اس موقع پر یہ ساری چیزیں اس طرح جمع نہ کی جاتیں تو بعد میں آنے والے



لوگوں کے لیے یہ سارا ذخیرہ ضائع ہو جاتا، آج قدیم العہد صوفیائے کرام کے اقوال و اشارات جاننے کے لیے ہمارے پاس بنیادی مآخذ کتاب اللمع ہی ہے۔

اگرچہ کتاب اللمع کے دور میں یونانی علوم و افکار کی یلغار شروع ہو چکی تھی مگر شیخ ابونصر سراج نے انتہائی ہوش مندی اور احتیاط سے پوری طرح ان مباحث سے اپنا دامن بچایا ہے انہوں نے کتاب اللمع میں کتاب و سنت کی فطری زبان اور سادہ لب و لہجہ اپنایا ہے گویا انہیں اس بات کا احساس تھا کہ اگر آج تصوف کی پہلی بنیادی کتاب کی ترتیب میں عجمی لہجہ اختیار کیا گیا تو آئندہ ہر کتاب اسی انداز میں لکھی جائے گی۔ صاحب کتاب اللمع کی اسی جامع نظری اور دور اندیشی کا نتیجہ ہے کہ بعد میں تصوف کی بیشتر اہم کتابوں میں کتاب اللمع ہی کا انداز اپنایا گیا۔ رسالہ قشیریہ، کشف المحجوب اور مخارف المعارف ایسی کتابوں کا یہی انداز ہے۔ اگر تصوف کے نام سے آدمی الرجک نہ ہو تو کتاب اللمع پڑھتے وقت قاری قطعاً یہ فرق نہیں کر سکتا کہ وہ قرآن مجید کی جامع اور مختصر تفسیر پڑھ رہا ہے یا منتخب احادیث کی حسین شرح، وہ اولوالعزم خداترس مسلمانوں کی تاریخ دیکھ رہا ہے یا اسلامی عقائد و افکار کی کوئی کتاب اس کے سامنے ہے۔

اگرچہ کتاب اللمع کی زبان سادہ اور عام فہم ہے تاہم عربی زبان و ادب کی پوری پوری چاشنی اس میں موجود ہے۔ پھر تصوف کی تمام کتابوں میں اس اعتبار سے کتاب اللمع کو ترجیح حاصل ہے کہ اس میں جس کثرت سے جا بجا بر محل انتہائی خوبصورت اشعار لائے گئے ہیں کسی اور کتاب میں اتنے اشعار نہیں ہیں۔

## اردو ترجمہ

ہماری معلومات کے مطابق ابھی تک کسی زبان میں کتاب اللمع کا ترجمہ نہیں ہوا۔ یہ امر باعث مسرت ہے کہ کتاب اللمع کے پہلے مستند اردو ترجمہ کی سعادت اسلامک فاؤنڈیشن کے ہمسے میں آئی ہے۔ یوں تو فاؤنڈیشن نے تصوف کی کئی انتہائی قیمتی اور نایاب کتابیں اصل اور تراجم کی صورت میں اہل علم کے پاس پہنچائی ہیں مگر کتاب اللمع کا ترجمہ شائع کر کے فاؤنڈیشن نے اہل دل کے دل جیت لیے ہیں۔ کتاب کو دیکھ کر بے ساختہ زبان سے مرعبا



اور جزاک اللہ کے الفاظ نکلتے ہیں۔ فاؤنڈیشن کے بانی حاجی محمد ارشد قریشی خود صاحب علم آدمی ہیں اور وہ کتاب کو جس خوبصورتی اور نفاست سے چھاپتے ہیں اس کی داد نہ دینا بہت بڑی بیداد ہے۔

کتاب کے مترجم پروفیسر سید اسرار بخاری کسی تعارف کے محتاج نہیں ہیں۔ راقم السطور کو برسہا برس سے بخاری صاحب سے شرف نیاز حاصل ہے۔ میرا دیانتدارانہ تجربہ ہے کہ بخاری صاحب کو اللہ تعالیٰ نے دل و دماغ کی جو خوبیاں ودیعت کی ہیں وہ بہت کم لوگوں کے حصے میں آتی ہیں۔ بخاری صاحب سادات کے ایک معروف علمی و روحانی خانوادے کے پشتم و چراغ ہیں آپکو اردو، عربی، فارسی اور انگریزی پر یکساں دسترس حاصل ہے میرے خیال میں تاریخ، تصوف، عقائد اور عربی زبان و ادب میں شاید ہی کوئی قابل ذکر کتاب یا موضوع ایسا ہو جو بخاری صاحب کی نگاہ سے نہ گزرا ہو۔ آپ جب کسی موضوع پر زبان کھولتے ہیں تو دل چاہتا ہے:

وہ کہیں اور سنا کرے کوئی

گھنٹوں ایک ایک موضوع پر بولتے چلے جاتے ہیں مگر کیا مجال کہ کہیں آکٹاہٹ محسوس ہو ان کی ایک ایک بات میں سوسوبات ہوتی ہے۔ راقم السطور جب کبھی علمی تشنگی محسوس کرتا ہے تو بخاری صاحب کی خدمت میں جا حاضر ہوتا ہے اور انھیں کسی موضوع پر پھیر کر دو چار ماہ کیلے کثرت سے علمی خوراک کا ذخیرہ اکٹھا کر لیتا ہے۔ پڑھنے کو تو بے شمار لوگ علم پڑھ لیتے ہیں اور عالم فاضل کہلاتے ہیں مگر ان کے یافتمی شود آئم آرزوست کا جذبہ کہیں بھی جا کر تسکین حاصل نہیں کرتا۔ بخاری صاحب اس قحط الرجال میں علم کامر کب نہیں علم کے راکب ہیں۔ قدرت نے پوری فیاضی سے انھیں اخاذ ذہن، نقاد و دماغ اور رسالک عطا فرمایا ہے۔ آپ انتہائی سادہ درویش منش اور شرافت و اخلاق کے پکیر ہیں۔ راقم السطور کے ساتھ آپ کی شفقت اور محبت سرمایہ زندگی ہے۔ علم آپ کا اور ہنا بچونا، درویشی آپ کی طبیعت ثانیہ اور اخلاق و شرافت آپ کا خمیر ہیں۔


کتاب الملع ایسی اہم کتاب کا ترجمہ ایسی ہی شخصیت کا حق تھا جس میں یہ ساری خوبیاں



موجود ہوں۔ بحمد اللہ تعالیٰ بھقار رسید۔ بخاری صاحب نے کتاب الملع کا ترجمہ انتہائی شگفتہ اور  
 سلیس زبان میں کیا ہے۔ کتاب کو دیکھ کر ترجمے کا گمان ہی نہیں ہوتا زبان میں اردو محاورے  
 اور روزمرے کا پورا لحاظ رکھا گیا ہے۔ ساتھ ہی اس بات کی بھی کوشش کی گئی ہے کہ مصنف  
 کے مقصد سے سُرُوحِ انحراف نہ ہو۔ آپ نے کتاب میں یہ اہتمام کیا ہے کہ جہاں کہیں قرآنی  
 آیات مختصر درج تھیں وہاں مفہوم کی وضاحت کی خاطر پوری آیات درج کر دی ہیں ساتھ ہی  
 ترجمہ بھی دیدیا گیا ہے۔ آیات کا اردو ترجمہ برصغیر کے معروف فاضل مولانا احمد رضا خاں بریلوی کا دیا  
 گیا ہے، جو ہر لحاظ سے کتاب اللہ کا شایان شان ترجمہ ہے۔ یہ فقیر اس عظیم الشان کتاب کے  
 بہترین اردو ترجمے پر جناب بخاری صاحب کو ہدیہ تبریک پیش کرتا ہے اور ساتھ ہی بارگاہ  
 قدس میں دعا کرتا ہے کہ اللہ رب العزت تمام مسلمانوں کو تزکیہ نفس کا وہ بہترین مقام نصیب  
 فرمائے جس پر ہمارے نامور اسلاف فائز تھے۔ آمین!

### خاک نشین

سید محمد فاروق القادری ایم اے  
 خانقاہ عالیہ قادریہ شاہ آباد شریف  
 گرامی اختیار خاں — رحیم یار خاں





## مقدمہ

ہم تک یہ کتاب جن صوفیہ کرام کے فدیے پہنچی ان کے اسمائے گرامی یہ ہیں۔ بغداد سے ابو القاسم علی بن الامام ابو الفرج عبد الرحمن بن علی بن محمد بن الجوزی، ابو اسماعیل بن علی بن بانیکن الجوهری، ابو عبد اللہ محمد بن عبد الواحد بن احمد بن المتوکل علی اللہ اور ابو المنجا عبد اللہ بن عمر بن علی ابن زید بن اللیثی وغیرہ اور دمشق سے ام الفضل کریمہ بنت عبد الوہاب بن علی بن النضر القرشنتہ، جب کہ ان تمام نے اسے ابو الوقت عبد الاول بن عیسیٰ بن شعیب بن اسحاق السجری الصوفی الہروی المالیسی سے حاصل کیا۔ اور ان کا بیان ہے کہ یہ کتاب انھوں نے ۳۶۵ھ میں چند مہینوں کے دوران ابو نصر احمد بن ابونصر الکوفانی سے انھوں نے ابو محمد الحسن بن محمد الجوشانی سے اور انھوں نے ابونصر عبد اللہ بن علی الطوسی السراج سے نقل کی ہے (۱)۔

تمام تعریفوں کے لائق وہ رب الالباب ہے جس نے مخلوقات کو اپنی قدرت کاملہ سے وجود بخشا اور انھیں اپنی صنعتوں کی نشانیوں اور اپنی ربوبیت کے شواہد کے ذریعے اپنی معرفت عطا کی پھر ان میں سے بہترین اور نیکو کار لوگوں کو چن لیا اور ان میں سے جسے جس خصوصیت سے چاہا مختص فرمایا، انھیں اپنی معرفت سے نوازا، اپنی ہی مرضی کے مطابق اپنے احکامات کا مکلف بنایا اور انھیں جس قدر ہدایت و توفیق عنایت کی اس میں انھیں مختلف ٹھہرایا، جیسا کہ لوگ اخلاق، رزق،

(۱) ان سطور کے راقم کتاب اللع کے وہ نامعلوم مدیر ہیں جن کی وساطت سے یہ کتاب ہم تک پہنچی ہے۔



وقتِ موت اور اعمال کے لحاظ سے ایک دوسرے سے مختلف ہوتے ہیں۔

بلاشبہ جملہ معلومات و مفہومات اس کی کتاب میں موجود اور احادیثِ نبوی و مکاشفات اولیاء میں مذکور ہیں، جو چاہے ان سے درسِ حیات لے ورنہ موت و ہلاکت سے ہمکنار تو ہونا ہی ہے بے شک اللہ سنبھلے جانے والا ہے۔

— اور بے شمار درود و سلام ہو معظّم الانبیاء شمس الاولیاء قمر الاصفیاء سیدنا محمد صلی اللہ علیہ و آلہ وسلم، اللہ کے بندے اور رسول پر اور سلامتی ہو ان کی آل پر۔

— اللہ سے بہتری اور بھلائی کی دعا کے ساتھ میں نے اس کتاب کا آغاز کیا اور اس میں صوفیہ کرام کے نزدیک تصوف کے مفہوم، اس کے جملہ علوم پر ان کی گفتگو، اصولِ تصوف، مسلکِ صوفیہ کی بنیاد، ان کے حالاتِ زندگی اشعار و اقوال، سوالات و جوابات، مقامات، احوال، لطیف اشارات، فصیح عبارات و اصطلاحات اور حقائق پر مستقل ابواب باندھے ہیں

ترتیبِ کتاب کے دوران ہم نے پوری کوشش کی ہے کہ فروع کی مکمل وضاحت اور اصول کے لطیف پہلوؤں کو اس انداز سے اجاگر کیا جائے، کہ اس کے ذریعے حال قائم رہے فکرِ عجبی کا غلبہ ہو اور ضلّے غر و جلّ کی بخشش و عطا سے حصہ حاصل ہو۔ اور یہ بھی ملحوظ رکھا ہے کہ اس کی ترتیب صوفیہ کے قائم کردہ نمونے پر ہو۔ اور واضح بیان و دلائل سے معمور ہو۔

قاری کو چاہئے کہ کامل توجہ، حضورِ قلب، کشادہ ظنی، خوش فکری اور حسن نیت کے ساتھ اس کا مطالعہ کرے۔ اور خدا کا شکر ادا کرے کہ جس نے اسے صوفیہ کرام کے طائفے سے دوستی اور ان کے منکیرین و مخالفین سے دشمنی کرنے کی توفیق عطا فرمائی۔ یہی وہ لوگ ہیں کہ جن کی تعداد کم ہوتی ہے مگر اللہ کے ہاں ان کی وقعت زیادہ ہے۔ عقل سلیم رکھنے والوں کو آج کے دور میں اس حقیقتی گروہِ صوفیہ کے طرزِ عمل سے آگاہی حاصل کرنا چاہئے تاکہ وہ ان میں اور جھوٹا سوانگ رچانے والوں میں تمیز کر سکیں اور اس طرح غلطی و گناہ سے امن میں رہیں۔

— صوفیہ کرام اس دھرتی پر اللہ کے اسرار و حکم اور اس کی معرفت کے امین ہیں۔ یہی وہ لوگ ہیں جو اس کی مخلوقات میں سے بہترین مخلص بندے، اس کے متقی دوست اور سچے نیکو کار پرستار ہیں۔



ان ہی میں سے انبیاء، ابرار، مقربین ابدال اور صدیقین ہیں جن کے قلوب کو اللہ نے اپنی معرفت سے زندہ رکھا۔ جن کے اعضاء و جوارح کو اپنی بندگی سے آراستہ کیا جن کی زبانوں کو اپنے ذکر سے مسرور کیا جن کے باطن کو اپنی خاص توجہ سے پاکیزہ بنایا جنہیں خصوصی دائمی توجہ اور بہترین انجام سے نوازا، جن کے سروں پر تاج ولایت رکھا، رشد و ہدایت کے گنے عطا کئے اور کمال مہربانی سے اپنے سلسلے سے اٹھا کر کے ان کے دلوں میں بس گیا۔ نتیجہً وہ (صوفیہ) ماسوا اللہ سے مستغنی ہو گئے اسی کی ذات اعلیٰ صفات کو دنیا و مافیہا پر ترجیح دی، اسی کے ہو کر رہ گئے اسی پر بھروسہ کر کے اس کے در پر پڑ گئے، اسی کے فیصلے کے سامنے سر خم کیا ہر آزمائش پر صبر کیا، اس کی خاطر وطن کو ترک کیا اقربا سے جدا ہوئے، اپنے نام و نسب کو بھلا دیا، جملہ اسباب و تعلقات سے کنارہ کش ہوئے اور اسی کی ذات کے لئے خلاق کو چھوڑ کر اسی سے انس قائم رکھتے ہوئے غیر سے متنفر ہوئے "ذک فضل اللہ یؤتیہ من یشاء واللہ ذو الفضل العظیم"۔

ترجمہ: یہ اللہ کا فضل ہے جسے چاہے وہ۔ اور اللہ بڑے فضل والا ہے۔

قمنہو ظالمون لفسادہ (۱)  
 قل الحمد للہ و سلام علی  
 عباده الذین اصطفی (۲)  
 تو ان میں کوئی اپنی جان پر ظلم کرتا ہے۔  
 تم کہو سب غیبیوں اللہ کو اور سلام اس کے  
 چنے ہوئے بندوں پر۔

یہ بات ذہن نشین رہے کہ ہمارے آج کے دور میں صوفیہ کرام کے علوم و معارف سے متعلق گفتگو کرنے والے بکثرت پائے جاتے ہیں اور اسی طرح اہل تصوف سے بشکلف ظاہری مشابہت رکھنے والوں، تصوف کی مختلف تشریحات کرنے والوں اور اس کے متعلق طرح طرح کے سوالات کے جوابات دینے والوں کی بھی کمی نہیں بلکہ ان میں سے بیشتر نے تو کوئی نہ کوئی لائینی کتاب اور بے بنیاد نظریات بھی خود سے منسوب کر رکھے ہیں جو کہ ہرگز مستحسن اقدام نہیں کیونکہ متقدمین شیوخ (اور اللہ دعا بازوں کا مگر نہیں چلنے دیتا)

بے شک اللہ ہی اچھے کاموں کی توفیق دینے والا ہے۔



اور فرمایا :

وَتَعَادِنَا عَلَى السَّبْرِ وَالنَّقْوَىٰ ۝<sup>۱</sup>  
اور نیکی اور پرہیزگاری پر ایک دوسرے  
کی مدد کرو۔

اور پھر ایک اور مقام پر اللہ نے فرشتوں کے بعد اپنے بندوں میں سے افضل اور دینی اعتبار  
سے اعلیٰ رتبہ رکھنے والوں کا ذکر فرمایا۔ اور خود اپنی وحدانیت پر فرشتوں کے بعد انہی بندگان  
خاص کو گواہ ٹھہرایا۔ جیسا کہ ارشاد ہے :

شَهِدَ اللَّهُ وَالْمَلَائِكَةُ وَأُولُو الْعِلْمِ  
قَائِمًا بِالْقِسْطِ ۝<sup>۲</sup>  
اللہ نے گواہی دی کہ اس کے سوا کوئی معبود  
نہیں اور فرشتوں نے اور عالموں نے انصاف

سے قائم ہو کر۔

رسول اللہ صلی اللہ علیہ وسلم سے روایت ہے آپ نے فرمایا :  
”علماء انبیاء کے وارث ہیں“<sup>۳</sup>

میرے نزدیک ”اولوالعلم“ سے مراد ورثۃ الانبیاء (الانبیاء کے وارث) ہے۔ کیونکہ کتاب اللہ کو مضبوطی  
سے تھامنے والے، اتباع رسول میں مجاہدہ کرنے والے، صحابہ و تابعین کی پیروی کرنے والے، اور اس  
کے متقی پسندیدہ بندوں کے راستے پر چلنے والے ہی لوگ ہیں۔

اس کے نیک بندوں کی تین قسمیں ہیں۔ محدثین، فقہاء اور صوفیہ، اور ان ہی تین اقسام کے  
لوگوں کا تعلق ”اولوالعلم قائمًا بالقسط“ سے ہے جو کہ انبیاء کرام کے وارث ہیں۔ اسی طرح  
علوم کی بے شمار اقسام ہیں۔ جن میں سے ایک، علم دین ہے جس کی تین قسمیں ہیں۔ علم قرآن، علم  
سنن و بیان اور علم حقائق ایمان۔ اور یہی وہ علوم ہیں جو محدثین، فقہاء اور صوفیاء میں  
متداول ہیں۔

الغرض جملہ علوم دین مذکورۃ الصدر تین آیات مبارکہ، حدیث رسول اللہ صلی اللہ علیہ وسلم اور

(۲) آل عمران ۱۸۰

(۱) المائدہ ۲

(۳) ابن ماجہ، کتاب ۱۰، باب ۲، کتاب ۲۹، باب ۱۹



اور اولیاً اللہ کے قلوب سے صادر ہونے والی حکمت سے خارج نہیں اور اس کی اصل حدیث الایمان ہے۔ جب جبریل علیہ السلام نے آنحضرت صلی اللہ علیہ وسلم کی خدمت میں حاضر ہو کر دین کے تین اصولوں اسلام، ایمان اور احسان ظاہری و باطنی کے بارے میں سوال کیا اور حقیقت یہ ہے کہ اسلام تو ظاہر ہے اور ایمان بھی وہ ہے جو ظاہری بھی ہو اور باطنی بھی مگر احسان حقیقت ظاہر و باطن کو کہتے ہیں۔ جیسا کہ ہادی برحق علیہ الصلوٰۃ والسلام نے فرمایا:

احسان یہ ہے کہ تو اس طرح اللہ کی عبادت کرے کہ گویا تو اسے دیکھ رہا ہے۔ اور اگر تو اسے نہیں دیکھ رہا تو وہ تجھے دیکھ رہا ہے۔“ جبریل نے یہ سن کر آپ کی تصدیق کی۔ علم کا قریب ترین رشتہ عمل سے ہے۔ اور عمل کا تعلق اخلاق سے ہے۔ جب کہ اخلاص یہ ہے کہ بندہ اپنے علم و عمل کے ساتھ اپنے مجموعی حقیقی کی خوشنودی حاصل کرے۔ مومنین کے یہ تینوں اصناف (محدثین، فقہاء اور صوفیاء) علم و عمل کے اعتبار سے ایک دوسرے مختلف اور اپنے مقاصد و مراتب کے لحاظ سے فضیلت میں باہم یکساں نہیں ہوتے۔ جیسا کہ اللہ تعالیٰ نے قرآن حکیم ان کی باہمی فضیلت اور درجات کے بارے میں ارشاد فرمایا ہے:

وَالَّذِينَ آدُّوا الْعِلْمَ دَرَجَاتٍ (۱)  
اور ان کے جن کو علم دیا گیا درجے بلند  
فرمائے گا۔

اور فرمایا:

وَلِكُلِّ دَرَجَاتٍ مِمَّا عَمِلُوا (۲)  
اور ہر ایک کے لیے اپنے اپنے عمل کے  
درجے ہیں۔

ایک اور مقام پر ارشاد فرمایا:

انظر کیف فضلنا بعضہم علی  
بعضی (۳)  
دیکھو ہم نے ان میں سے ایک کو ایک  
پر کیسی بڑائی دی۔

(۲) الاحقاف : ۱۹

(۱) المجادلہ : ۱۱

(۳) بنی اسرائیل : ۲۱



رسول اللہ صلی اللہ علیہ وسلم نے فرمایا:  
لوگ آپس میں اس طرح برابر ہیں جیسے کنگھی کے دندانے، کسی کو کسی پر کوئی فضیلت حاصل  
نہیں مگر صرف علم اور تقویٰ کی بنیاد پر۔

اگر کسی کو دین کے اصول، فروع، حقوق، حقائق، حدود اور احکام کی ظاہراً باطناً سمجھ نہ آئے  
تو اس پر لازم ہے کہ وہ محدثین، فقہاء اور صوفیہ کی طرف رجوع کرے۔ ان مذکورہ تینوں اصناف کے  
لوگ علم و عمل حقیقت اور حال سے بہرہ ور ہوتے ہیں۔ اور انھیں علم، عمل، مقام، کلام، فہم و فراست  
اور بیان میں سے اسی قدر حصہ ملتا ہے کہ جس قدر انھوں نے حاصل کیا اور جو کھو دیا سو اس سے  
جاہل رہے۔ ان میں کسی کو یہ کمال حاصل نہیں ہوتا کہ تمام علوم کا احاطہ کر سکے، جو جس مقام پر فائز  
ہوتا ہے وہ فقط اللہ ہی کے حکم سے ہوتا ہے۔ انشاء اللہ میں آگے چل کر ان جملہ اصناف عباد کے  
کے اس پہلو سے بحث کروں گا کہ انھوں نے کس کس علم یا عمل کی کونسی قسم پر عبور حاصل کیا۔ ان کی فضیلت  
میں باہمی فرق کی کیا وجوہات ہیں اور یہ کہ ان میں سے اعلیٰ طبقہ کونسا ہے۔





## طبقات محدثین اور ان کے مخصوص علوم و فنون

اس عنوان کے تحت طبقات محدثین، ان کا طریق روایت، معرفت حدیث اور علم حدیث میں ان کے مخصوص مقام کے بارے میں بیان کریں گے۔

محدثین کرام نے خود کو حدیث رسول اللہ صلی اللہ علیہ وسلم کی ظاہری صورت سے متعلق رکھا اور کہا کہ یہ دین کی اساس ہیں جیسا کہ ارشاد باری تعالیٰ ہے :

وَمَا آتَاكُمُ الرَّسُولُ فَخُذُوهُ وَ  
نَهَاكُمُ عَنْهُ فَأَنْتَهُوْا ۗ  
اور جو کچھ تمہیں رسول عطا فرمائیں وہ لو اور  
جس سے منع فرمائیں باز رہو۔

جب انہیں (محدثین) اس طرح قرآن حکیم نے خطاب کیا تو وہ اس سلسلے میں دور دراز کے سفروں پر روانہ ہو گئے، راویان حدیث رسول سے ملاقاتیں کیں، ان کے پاس قیام کیا، ان سے احادیث نقل کیں اور صحابہ و تابعین سے جو کچھ روایت کیا گیا اسے جمع کیا پھر ان تمام معلومات کو اکٹھا کر کے محفوظ کر لیا جو انہیں صحابہ و تابعین کے حالات زندگی، اعمال و آثار، مساک، احکام میں اختلاف، اقوال، احوال اور ان کے اخلاق کے بارے میں میسر آسکیں۔ انہوں نے تمام روایات کو بذات خود سنا اور انتہائی ضبط و احتیاط کے ساتھ درایت کے کمرے اصولوں کے مطابق ان کی صحت کا خیال رکھا اور یہ بھی پیش نظر رکھا کہ راوی ثقہ ہو تو یہی صفات اس سے پہلے کے راوی میں بھی موجود ہوں کہ جس سے اس نے روایت کیا۔ اور اس طرح ثقاہت کا یہ سلسلہ حدیث کے پورے سلسلہ اسناد میں آخر تک



چلا جائے۔

انہوں نے راویانِ حدیث سے نقل و ضبط کے دوران ان کی جائے بود و باش سے بھی واقفیت حاصل کی اور ان کے اسماء کفیتوں اور نسب پیدائش و وفات کو بھی مدون کیا۔ اور یہ بھی معلوم کیا کہ روایانِ حدیث میں سے کس نے کتنی حدیثیں روایت کیں، کس سے روایت کیں اور کس سے نقل کیں۔ اور ان میں سے کس سے دورانِ نقل غلطی ہوئی، کس نے انا دی طور پر غلطی کی اور کس نے غیر ارادی طور پر۔ مختصر یہ کہ مذکورہ تمام اصول و ضوابط کو برپا کرنے کے بعد انہیں دروغ گو اور راست گو راویوں کے ناموں کا علم ہو گیا، ایسے راویوں کا پتہ چلا جو روایت میں اکیلے تھے، یا ان کی روایت دوسروں کی روایت سے بحیثیت الفاظ مختلف تھی، بہر حال انہیں یہ علم ہو گیا کہ ہر حدیث کو کتنے راویوں نے بیان کیا اور اس کے نقل کرنے والوں میں کیا کمزوری تھی۔

اس کے بعد محدثین نے تمام احادیث کو اکٹھا کر کے ان کے علیحدہ علیحدہ باب قائم کیے صحیح احادیث کو ان احادیث سے جن میں اختلاف تھا یا جس کا راوی ضعیف تھا، جدا کر دیا تاکہ متفق علیہ اور مختلف فیہ احادیث میں فرق واضح ہو۔ اور ہر کم اور زیادہ حدیثیں روایت کرنے والے راوی کی روایت کی خوب چھان بین کی۔ مختلف علاقوں کے ائمہ کی احادیث کو سمجھا اور طبقاتِ رواۃ کے بارے میں بھی واقفیت حاصل کی کہ ان میں بلحاظ عمر کون چھوٹا تھا اور کون بڑا۔ کون پہلے تھا اور کون اس کے بعد اس کے علاوہ ان محدثین کرام نے روایتِ حدیث میں راویوں کے اختلاف سے متعلق جملہ اسباب و علل ترمیم و تنسیخ اور ان کی جائے بود و باش کا پوری طرح جائزہ لیا۔ چونکہ حدیث دین کی اساس ہے اور محدثین کرام اس فن میں ایک دوسرے پر فضیلت رکھتے ہیں حتیٰ کہ ان میں سے بعض تو یہ حق رکھتے ہیں کہ فنی مہارت اور بروست قوتِ حافظہ رکھنے کے لحاظ سے علماء پر جرح، رد اور قبولِ حدیث کے سلسلے میں ان کی گواہی قابلِ قبول ہوتی ہے۔ اور اسی طرح رسول اللہ صلی اللہ علیہ وسلم کے قول و فعل، امر و نہی اور دعوت کے سلسلے میں ان کی گواہی بھی قابلِ قبول ہوتی ہے۔ قولِ باری تعالیٰ ہے :-

وَكَذَلِكَ جَعَلْنَاكُمْ أُمَّةً وَسَطًا  
لِتُكُونَ شُهَدَاءَ عَلَى النَّاسِ وَأَنْتُمْ

اور بات، یوں ہی ہے کہ ہم نے تمہیں  
سب امتوں میں سے افضل کیا کہ تم لوگوں



يَكُونُ الرَّسُولَ عَلَيْكُمْ شَهِيدًا  
 پر گواہ ہو اور یہ رسول تمہارے نگہبان  
 و گواہ۔


اس آیت کی تفسیر میں کہا جاتا ہے کہ شہدائے سے مراد اصحابِ حدیث ہیں۔ جو کہ رسول اللہ صلی اللہ علیہ وسلم ان کے صحابہ اور تابعین کے اقوال و افعال پر گواہ ہوں گے۔ اور یٰکون الرسول علیکم شہیداً کا مفہوم یہ ہے کہ خود سید المرسل صلی اللہ علیہ وسلم اپنے اقوال و افعال، احوال اور اخلاق کے بارے میں محدثین کرام کی گواہی پر شاہد ہیں۔

قول نبوی ہے:

جس نے (میرے قول و فعل سے متعلق) مجھ پر جھوٹ باندھا وہ یہ جان لے کہ جہنم ہی اس کا ٹھکانہ ہے۔<sup>(۱)</sup>

ایک اور حدیث ہے کہ اللہ ان کے چہروں کو رونق و تازگی بخشنے جو مجھ سے سن کر اسے دوسروں تک پہنچاتے ہیں۔<sup>(۲)</sup> آپ کی دعا ہی کا اثر ہے کہ محدثین کے چہروں پر رونق ہوتی ہے۔

محدثین نے فنِ حدیث کے مفہوم و معنی اور اصول و قوانین کے بارے میں باقاعدہ تصنیفات کی ہیں اور علومِ دینی کے اس اہم شعبے میں کئی معروف ائمہ فن بھی ہیں جن کے معاصرین ان کی فضیلت علمی، دیانت اور عبقریت و ذہانت کی بنا پر ان کی امامت پر متفق ہیں۔ اس ضمن میں خاصی تفصیلات موجود ہیں تاہم جو کچھ بیان کیا گیا وہ سمجھنے والوں کے لیے کافی ہے۔



(۱) صحیح بخاری، کتاب: ۳، باب: ۳۸،

(۱) البقرہ: ۱۲۳

(۲) البراقہ: ۱۰، علم: ۱۰



## طبقات فقہاء اور ان کے مخصوص علوم و فنون

اگرچہ طبقات فقہاء کو محدثین پر فضیلت حاصل ہے مگر وہ محدثین سے کمالاً اتفاق کرتے ہیں۔ فقہاء، فہم حدیث، استنباط اور ترتیب احکام میں دقت نظری، حدود و دین اور اصول شریعت میں گہری تحقیق کا مکر رکھتے ہیں۔ انہی نے کتاب و سنت اور اجماع و قیاس کی روشنی میں نسخ و منسوخ، اصول و فروع اور خصوص و عموم کو جدا جدا بیان کر کے ان میں فرق کو واضح کیا ہے۔ مسلمانوں کی سہولت کے پیش نظر قرآن و حدیث کے احکام کو بیان کیا اور یہ بتایا کہ وہ کونسی آیات و احادیث ہیں جن کا حکم تو منسوخ ہے مگر ان کی تحریری صورت باقی ہے۔ اور وہ کونسی آیات و احادیث ہیں جن کی تحریری صورت باقی نہیں مگر ان کا حکم موجود ہے۔ اور وہ کونسی آیات و احادیث ہیں جو لفظی حیثیت سے تو عام ہیں مگر مفہوم کے اعتبار سے خاص ہیں، یا لفظی طور پر خاص ہیں اور معنوی اعتبار سے عام ہیں۔

اسی طرح اس بات کی بھی وضاحت کر دی ہے کہ کن آیات و احادیث میں خطاب جماعت سے ہے مگر اس سے مراد کوئی ایک فرد ہے۔ یا کس مقام پر خطاب ایک سے ہے اور مراد جماعت ہے۔

انہوں نے جہاں مخالفین کو عقلی دلائل سے پھر لو جو اب دیئے وہاں گمراہوں کی واضح دلائل سے رہنمائی بھی کی ہے۔ اور لاریب ان کی یہ تمام مساعی فقط خدمت دین کے لیے تھیں۔ انہوں نے استنباط احکام میں بالترتیب نص قرآنی، حدیث رسول، نص قرآنی پر قیاس اور اجماع امت کو اپنا محور بنایا۔ جنہوں نے ان سے مناظرہ کرنا چاہا ان سے باقاعدہ آداب



مناظرہ کے مطابق گفتگو کی۔ اور جو مجاہد کرنا چاہتے تھے ان سے اسی کے آداب کے مطابق پیش آئے۔ اور اپنے مخالفین کا مقابلہ حتیٰ دلائل و شواہد کے ساتھ کیا۔ الغرض انھوں نے ہر بات موقع و محل کی مناسبت سے کی۔ ہر شرعی حد کو قائم رکھا، مختلف پچھیدہ اصطلاحات و الفاظ کے معانی واضح کئے، مزید یہ وضاحت بھی کر دی کہ اوامر و نواہی میں سے کون سے احکامات ضروری ہیں کون سے مستحسن ہیں اور کون سے ترغیبی و ترہیبی ہیں۔ جن احکام میں اشکال تھا رفع کر دیا، عقیدے کھول دیئے، قوانین واضح کر دیئے، شبہات زائل کر دیئے، اصول سے فروع کی تخریج کی، اجمال کی تشریح کی اور حدود و دین کو اس احتیاط کے ساتھ بیان کیا کہ کوئی کمی باقی نہ رہی اور اس بات کی ہرگز گنجائش باقی نہ چھوڑی کہ کوئی شخص کسی کی تاویل وغیرہ میں اسکے (یعنی احکام کو بہت واضح کر کے بیان کیا)۔

اس میں کوئی شک نہیں کہ یہی فقہاء کا طائفہ ہی ہے جس نے مسلمانوں کے حدود و قوانین کی حفاظت کی۔ اور یہی ہیں جن کا ذکر قرآن یوں کرتا ہے :

فلولا نفر من كل فرقة  
منهم طائفة ليتفقهوا في  
الدين<sup>۱۰</sup>۔  
تو کیوں نہ ہوا کہ ان کے ہر گروہ میں سے  
ایک جماعت نکلے کہ دین کی سمجھ حاصل  
کریں۔

رسول اللہ صلی اللہ علیہ وسلم نے فرمایا :

جس سے اللہ تعالیٰ کوئی اچھا کام لینا چاہے اسے دین کی سمجھ عطا فرماتا ہے<sup>۱۱</sup>۔  
فقہاء کرام نے علوم فقہ میں مستقل تصنیفات چھوڑی ہیں۔ اور ان میں مشہور ائمہ فن ہو گزرے  
ہیں جن کی امامت پر امت کا اجماع ہے۔

اس بارے میں مزید کچھ کہنا باعث طوالت ہوگا۔ بہر حال عقل مند کم سے ہی زیادہ کام لے  
سکتا ہے۔





## طبقاتِ صوفیہ اور ان کے نظریات و احوال اور خصائص و محاسن

صوفیہ کرام کے تمام طبقے محدثین و فقہاء کے معتقدات سے کامل اتفاق کرتے ہیں۔ اور ان کے علوم و فنون مطالبہ و مفاہیم اور طریقوں سے کوئی اختلاف نہیں رکھتے بشرطیکہ ان میں لہو و لعب پر مبنی بدعات کی آمیزش نہ ہو اور خود ان محدثین و فقہاء پر پوری رسول کا غلبہ ہو۔

وہ صوفیہ کرام جو علمی لحاظ سے فقہاء و محدثین کے مرتبے کے نہیں ہوئے وہ قوانینِ حدود و شریعت کے مشکل مسائل کے حل کے سلسلے میں انہی کی طرف رجوع کرتے ہیں۔ اور جس مسئلے پر فقہاء و محدثین متفق ہوں اس کو تسلیم کر لیتے ہیں۔ اور جہاں فقہاء و محدثین میں اختلاف پایا جاتا ہو وہاں صوفیہ کا طریق یہ ہے کہ احسن اولیٰ، اور مکمل ترین صورت کو اپنایا جائے تاکہ اللہ نے جو احکام صادر فرمائے ہیں ان پر انتہائی حزم و احتیاط کے ساتھ عمل ہو سکے۔ صوفیہ کے ہاں امور دین کے سلسلے میں کسی قسم کی چھوٹ، تاویل، آسائش و ڈھونڈنے اور شبہات کو راہ دینے کی کوئی گنجائش نہیں۔

جو کچھ سطور گذشتہ میں بیان ہوا وہ تو صوفیہ کے اس طرزِ عمل کے بارے میں تھا جو وہ فقہاء و محدثین کے ظاہری امتدادِ اول علوم کے بارے میں اپناتے ہیں۔ اور اس کے بعد ان کے عمل کا ایک اور درجہ ہے اور وہ ہے۔ مراتبِ بلند کی جانب بڑھنا۔

الغرض صوفیہ اخلاقِ جمیلہ اور عبادات و حقانیتِ عبادت و اطاعت کے جن بلند ترین احوال و منازل پر فائز ہوتے اور جن اسرار و رموز سے وہ مختص ٹھہرے وہ فقہاء و محدثین کو حاصل نہ ہوتی۔

صوفیہ کے مخصوص آداب، احوال اور علوم صوفیہ کرام کی کچھ خصوصیات ہیں بن میں وہ باقی لوگوں سے منفرد ہیں۔ پہلی خصوصیت یہ ہے



کہ وہ جب فرائض کی ادائیگی اور افعال ممنوعہ سے اجتناب کرتے ہیں تو اس کے ساتھ ہی اپنے سے غیر متعلق چیزوں کو علیحدہ کر دیتے ہیں اور ہر اس تعلق کو ختم کر دیتے ہیں جو ان کے اور مطلوب و مقصود کے درمیان حائل ہو۔ اور ان کا مطلوب و مقصود فقط اللہ ہی ہے۔

اور ان کے کچھ مخصوص آداب ہیں مثلاً زیادہ کے مقابلے میں تھوڑی سی دنیوی دولت پر قناعت قوت لایہوت ضروری لباس، کچھونا اور دیگر انتہائی ضروری چیزوں پر گزارہ، امیری پر فقیری کو ترجیح کثرت کے مقابلے میں قلت پر قناعت، شکم سیری پر بھوک کو اختیار کرنا، غرور، فخر اور علوم مرتبت سے کنارہ کشی چھوٹوں پر شفقت اور ہر ایک سے تواضع سے پیش آنا، خلق خدا کے لیے ضرورت کے وقت قربانی دینے کی جرأت، دنیا حاصل کرنے والوں پر رشک نہ کرنا، اللہ سے حسن ظن، طاعت میں سبقت تمام اچھائیوں کی طرف قدم بڑھانا، توجہ الی اللہ، فقط اللہ سے لو لگانا، آزمائشوں پر صبر اختیار کرنا۔ اللہ کے ہر فیصلے پر اظہار رضامندی، مسلسل مجاہدہ نفس، مخالفت خواہشات اور اس نفس امارہ سے دشمنی جسے اللہ نے امارۃ بالسور کے نام سے پکارا اور جس کے بارے میں رسول اللہ نے فرمایا:

یہی نفس امارہ ہی وہ بدترین دشمن ہے جو تیرے پہلوؤں میں موجود ہے، الغرض یہ وہ خوبیاں ہیں جو صوفیہ کرام کے اعلیٰ کردار کا جزو لاینفک ہیں،

### خلوص اعمال

صوفیہ کے آداب و خصائل میں سے کچھ یہ بھی ہیں کہ وہ اللہ کی پوشیدہ حکمتوں پر غور کرتے ہیں اس کا خوف ہر وقت دل میں موجود رکھتے ہیں، دلوں میں برے خیالات اور غافل کر دینے والے ایسے افکار جنہیں بجز ذاتِ علم و خیر کے کوئی نہیں جانتا، کو ذہنوں میں جگہ نہیں دیتے۔ گویا وہ اس حالت میں اپنے معبود حقیقی کے حضور سجدہ ریز ہوتے ہیں کہ ان کے دل حاضر ارادے مجتمع اور نیتیں سیدھی ہوتی ہیں۔

بلاشبہ اللہ جل شانہ اپنے بندوں کی وہی عبادت قبول فرماتا ہے جو خالصتاً اسی کے لیے ہو جیسا کہ ارشاد فرمایا:



لا إله إلا الله الدين الخالص" ہاں خالص اللہ ہی کی بندگی ہے۔

## صوفیہ اور حقیقت حقوق

صوفیہ کے خصائل میں سے یہ بھی ہے کہ وہ اولیاء اللہ کے راستوں پر چلتے ہیں۔ اس کے بندگان خاص کی منزلوں کو پانے کو سعی کرتے ہیں۔ اور حقوق کی اصلیت جاننے کے لیے کوشاں رہتے ہیں اور یہ سب کچھ وہ روح کی مکمل توجہ، نفس کشی، اللہ کی راہ میں زندگی پر موت کو ترجیح دینے، عزت کے بجائے اللہ کی خاطر ذلت قبول کرنے کا ایثار، گوہر مراد پانے کے لیے آسائش کی جگہ تنگی اور ارادہ حق کو اپنا ارادہ تصور کرنے کے ساتھ حاصل کرتے ہیں۔

مذکورہ تمام احوال و حقائق اور حقیقت حقوق کی وادیوں میں سے پہلی وادی ہے۔

کیا تجھے معلوم نہیں کہ جب رسول اللہ صلی اللہ علیہ وسلم نے حضرت حارثہ رضی اللہ عنہ سے پوچھا کہ "ہر حق کی ایک حقیقت ہوتی ہے، تمہارے ایمان کی حقیقت کیا ہے؟ تو حارثہ نے جواباً عرض کیا: "میں نے نفس کو دنیا سے کنارہ کش کر لیا، راتیں جاگتے بسر کیں اور دن پیاسے گزارے، اور اب کیفیت یہ ہے کہ میں عرش الہی کو صاف دیکھتا ہوں، اہل بہشت مجھے ایک دوسرے سے ملاقات کرتے نظر آتے ہیں اور اہل جہنم کو آگ میں ہجوم کرتے ہوئے اسے سلسلے پاتا ہوں اور حارثہ کے اس بیان پر رسول اللہ نے فرمایا:

تو نے حقیقت کو پایا۔ بس اسی پر خود کو قائم رکھو۔

## دیگر علوم و معانی میں صوفیہ کا امتیازی مقام

کئی ایسی آیات و احادیث موجود ہیں۔ جن کا مفہوم بیان کرنے میں صوفیہ دیگر طبقات اہل علم سے بہت ممتاز ہیں۔ اور جو تفسیر یا استنباط وہ کرتے ہیں وہ اعلیٰ اخلاق کی دعوت دیتی ہے احوال و فضائل اعمال کی بلندیوں سے سرفراز کرتی ہے اور دین میں ایسے بلند و ارفع مقامات کی نشاندہی کرتی ہے کہ جو صرف مومنین میں سے ایک مخصوص گروہ یعنی صوفیہ، صحابہ کرام اور تابعین کا حصہ ہیں۔

(۱) الزمر، ۳۱

اور یہی وہ احوال و آداب اور اعلیٰ خوبیاں ہیں جو ذات رسول اللہ صلی اللہ علیہ وسلم کا خاصا ہیں جیسا کہ آپ نے فرمایا:



”اللہ نے مجھے بہتر ادب و اخلاق سکھایا۔“

۱ اور اللہ نے آپ کی بلند ہی اخلاق کو اس طرح بیان فرمایا:

وَإِنَّكَ لَعَلَىٰ خُلُقٍ عَظِيمٍ ۖ  
اور بے شک تمہاری خوب بڑی شان کی ہے

صوفیہ کرام نے آیات و احادیث کی جو تفاسیر کی ہیں یا ان سے جو استنباطات کئے ہیں وہ علما و فقہار کے بس کاروگ نہیں یہ کام صرف وہ صوفیہ کر سکتے ہیں جو اولو العلم قائماً بالقط کے دائرے میں آتے ہیں۔ ان کے ذمے یہی کچھ ہے وہ ان کا اقرار کریں اور ان کی حقیقت کو تسلیم کریں۔ مثلاً کچھ حقائق جو صوفیہ نے بیان کیے ہیں وہ یہ ہیں: توبہ کی حقیقت، اس کی صفات، توبہ کرنے والوں کے درجات اور ان کے حقائق۔

ورع پر ہیزگاری کی باریکیاں، اہل ورع کے احوال،

اہل توکل کے طبقات

اللہ کے فیصلوں کے آگے سر خم کرنے والوں کے مقامات۔

اور صبر کرنے والوں کے مراتب۔

اس کے علاوہ اور کئی ایسے احوال و آداب ہیں جن کے بارے میں صوفیہ کی اپنی تشریحات

اور حقائق ہیں جو فقط انہی کا حصہ ہیں

صوفیہ میں سے ہر ایک اپنی اپنی بساط کے مطابق ان حقائق کو بیان کرتا ہے۔

یعنی جس قدر حصہ علم و دانش کا اللہ انہیں عطا فرماتا ہے۔ اسی کے مطابق وہ بیان

کرتے ہیں۔

صوفیہ عظام کی خصوصیات کے بارے میں ایک بات یہ ہے کہ وہ اپنی حقیقت سے پوری

طرح آگاہ ہوتے ہیں۔ وہ حرص، امید، ریاکاری، پوشیدہ خواہشات اور شرکِ خفی کے اسباب و علل

سے بھی باخبر ہوتے ہیں۔ اور یہ بھی جانتے ہیں کہ کس طرح ان برائیوں سے خلاصی پا کر اللہ کی پناہ

حاصل کی جا سکتی ہے۔




وہ ہمہ وقت اللہ ہی سے صدق دل کے ساتھ التجار کرتے ہیں۔ اور اپنے ہر معاملے کو اسی پر چھوڑ دیتے ہیں۔ اسی کے اگے سر نیز خم کرتے ہیں اور اسی کے سہارے ہر قوت و خوف سے خود کو محفوظ رکھتے ہیں۔

صوفیہ کرام نے ایسے مسائل و نکات علوم و دینیہ میں پیدا کئے، جو فقہاء و علماء کی فہم سے بالا ہیں اور یہ باریک مسائل ان اشارات میں مخفی ہوتے ہیں جن کی نشاندہی صرف صوفیہ کی بصیرت ہی کر سکتی ہے۔ جیسے عوارض و علائق، حجابات، پوشیدہ اسرار، مقامات اخلاص، احوال معارف، حقائق افکار، درجات قرب، حقیقت توحید، منازل تعزیر، حقیقت بندگی، وجود عالم کو ازل کے ساتھ مٹانا (یعنی صرف ازل جو کہ اللہ کا حکم ذاتی ہے اور ہمارے وجود سے قبل بھی اسی طرح موجود تھا جیسے اب ہے) کے ذریعے کائنات کے وجود کو جو بہر طور ازل کے مقابلے میں نیست ہے، فانی گردانا جائے۔ قرب قدیم سے حادث کا معدوم ہو جانا عطا کرنے والے کے دیدار کی بقا، عطار محسن کی فنا اور احوال و مقامات سے گذر، احساس مقصد کو احساس مقصود میں فنا کر دینا، اور دشوار گزار تاریک راستوں کو طے کرنا یہ ہیں وہ موضوعات جو صوفیہ ہی کا حصہ ہیں اور یہی وہ لوگ ہیں جنہیں مذکورہ تمام موضوعات سے متعلق چھپ چھپ گئیوں کا علم ہے۔ خلوت ہو کہ جلوت وہ ہر وقت ان پر کار بند رہتے ہیں۔ اور ان کی آبیاری خون جگر سے کرتے ہیں۔ انہیں ان سے اس قدر آگہی حاصل ہوتی ہے کہ وہ ان کے ذائقے اور کسی بیشی کے بارے میں صحیح معلومات دے سکتے ہیں۔ وہ ان نکات و مسائل کے بارے میں کسی کے بے دلیل دعوے کو تسلیم نہیں کرتے۔ اور وہ ان میں سے غلط و صحیح کی پہچان رکھتے ہیں۔ یہ اجمالی گفتگو تفصیلات سے کہیں بڑھ کر ہے اور یہ کسی طرح بھی قرآن و سنت سے باہر نہیں۔ ان کے اہل لوگ اس کی سمجھ رکھتے ہیں۔ اور علماء ان کا انکار نہیں کرتے۔ مگر کچھ ظاہری علوم رکھنے والے اس علم تصوف کے قائل نہیں۔ کیونکہ وہ کتاب اللہ اور احادیث رسول میں سے صرف ظاہری احکام ہی کا علم رکھتے ہیں۔ اور وہی کچھ جانتے ہیں جس سے وہ اپنے مخالفوں پر سبقت لے سکیں۔ اور یہ عمل آج ہمارے دور کے وہی لوگ اپناتے ہیں جو ذیوی جاہ و منصب اور شان و شوکت کے خواہش مند ہوتے ہیں۔ بہت کم لوگ آپ کو ایسے ملیں گے جو تصوف میں مشغول رہنا چاہتے ہوں۔ کیونکہ اس میں جفاکشی اور محنت کرنا پڑتی ہے یہ گمشدوں کو تھکا دیتا ہے اور دل میں درد کی کیفیت پیدا کرتا ہے۔ اس میں آنکھیں بھیگ جاتی ہیں،



اور یہ چھوٹوں کو بڑا اور بڑوں کو چھوٹا بنا دیتا ہے۔ گوکب کوئی اس وادی میں قدم رکھنے کی ہمت کرتا ہے  
 نفس کو اس کے حصول میں کوئی خط نہیں آتا کیونکہ اس میں نفس کشی، دنیا و مافیہا سے بے خبری اور  
 خواہشات سے کنارہ کشی اختیار کرنا پڑتی ہے۔ یہی وجہ ہے کہ علماءِ ظاہر اس علم (تصوف) کو ترک  
 کر کے اے علم میں مشغول ہو گئے ہیں، جو انھیں دین میں بے جا گنجائش، تاویلات اور رخصت  
 کی اجازت دے اور جو بشری لذتوں سے زیادہ قریب ہو اور عیشِ کوشِ طبائع پر بار نہ ہو۔





## صوفیہ عظام پر چند الزامات اور ان کی تردید

ائمہ دین کا اس بات پر اتفاق ہے کہ اللہ جل جلالہ نے قرآن حکیم میں صوفیہ کا ذکر ذیل کے اسماء کے ساتھ کیا ہے۔

### قرآن حکیم میں صوفیہ کے مختلف اسماء<sup>(۱)</sup>

الصادقین (سچے) الصادقات (سچی عورتیں) القانتین (ادب والے فرمانبردار) القانتات (ادب والی فرمانبردار عورتیں) الخاشعین (عاجزی کرنے والے) الموقنین (یقین والے) المخلصین (فقط اللہ کی بندگی کرنے والے) المحسنین (نیکی والے) الخائفین (اللہ کا خوف رکھنے والے) الراجین (امید رکھنے والے) الوجلین (ڈرنے والے) العابدین (عبادت کرنے والے) الساکین (روزے رکھنے والے) الصابرين (صبر والے) الراضين (راضی رہنے والے) المتوكلين (توکل والے) المنجبتين (تواضع والے) الاولیاء (اللہ کے ولی) المتقين (تقویٰ والے) المصطفين (منتخب چنے ہوئے) المجتبین (چنے ہوئے) الابرار (نیکی کار) المقربین (قرب والے) اور ایک اسم، مشاہدین کا ذکر اس آیت میں یوں فرمایا:

أَوْ أَلْفَى السَّمْعَ وَهُوَ شَهِيدٌ<sup>(۲)</sup> (یا کان لگائے اور متوجہ ہو)

(۱) ان اسماء میں سے اکثر قرآن حکیم میں بعینہ موجود ہیں مگر چند ایک بعینہ موجود نہیں تاہم مختلف آیات سے یہ ثابت ضرور ہوتے ہیں۔ جیسے "راجین" کہ یہ اسم جوں کاتوں کسی آیت میں بھی مذکور نہیں۔ لیکن آیت: "أَوْلَئِكَ يَرْجُونَ رَحْمَةَ اللَّهِ" البقرة: ۲۱۸ سے ثابت ہے۔ (مترجم)



اور صوفیہ کے ایک اسم المطہین کا ذکر یوں فرمایا :

أَلَا يَذْكُرُ اللَّهُ تَطْمِئِنُّ الْقُلُوبُ (۱)

سن لو! اللہ ہی کی یاد میں دلوں کا چین ہے

اس کے علاوہ قرآن میں مزید اسماء صوفیہ بھی مذکور ہیں جیسے السابقین (سبق سے جانے والے)، المقصدین (میان رو)، اور المسارعین الی الخیرات، بھلائیوں میں جلدی کرنے والے، رسول اللہ صلی اللہ علیہ وسلم نے فرمایا :

میری امت میں کئی ایسے بھرے غبار آلود بالوں والے اشخاص موجود ہیں۔ کہ اگر وہ

کسی معاملے میں اللہ پر قسم کھا جائیں تو وہ ان کو ان کی قسم میں سچا فرما دے (۲)

اور رسول اللہ صلی اللہ علیہ وسلم نے حضرت و البصر سے (انک استفسار کے جواب میں)

فرمایا : اپنے دل سے پوچھو (۳) حالانکہ آپ نے کبھی کبھی صحابی سے اس طرح کی بات نہیں کی۔ ایک روایت میں ہے :

میری امت میں سے ایک شخص کہا جاتا ہے کہ وہ اویس قرنی ہیں جن کی شفاعت پر

قتال بوسعہ و مضر کے برابر افراد جنت میں داخل کیے جائیں گے (۴)

اور فرمایا :

میری امت میں سے کچھ ایسے لوگ بھی ہیں کہ جب تلاوت کرتے ہیں تو مجھے ان کے

دلوں پر خشیت الہی کے طاری ہونے کا سماں دکھایا جاتا ہے اور طلق بن حبیب ان

ہی میں سے ہیں۔

اور فرمایا :

میری امت کے ستر ہزار افراد بلا حساب جنت میں داخل ہوں گے، صحابہ نے عرض

کیا یا رسول اللہ! وہ لوگ کون ہوں گے؟ آپ نے فرمایا : جو خود کو داغے ہیں اور

(۱) الرعد : ۲۸

(۲) سنن ترمذی : کتاب المناقب : باب : ۵۴، ۵۵

(۳) سنن دارمی : کتاب البیوع : باب : ۲

(۴) سنن نسائی : کتاب القیامہ : باب : ۱۲۱

(۵)



نہ ہی جادو و سحر کی طرف رجوع کرتے ہیں بلکہ اپنے رب پر توکل کرتے ہیں (۵)۔  
اس ضمن میں آثار اخبار اس قدر کثرت سے قواتر کے ساتھ موجود ہیں کہ سب کا ذکر نہیں کیا جا  
سکتا۔ بہر صورت جو کچھ ذکر سطور بالا میں مختلف اسماء اور افراد کا ہوا ان سے مراد امت محمدیہ کے صوفیہ  
ہی مراد ہیں۔


اگر امت مسلمہ میں صوفیہ کرام موجود نہ ہوتے تو رسول اللہ صلی اللہ علیہ وسلم کبھی ان کا ذکر نہ فرماتے  
اور نہ ہی اللہ تعالیٰ اپنی کتاب مجکم میں ان کا تذکرہ فرماتا۔

جب ہم نے یہ جان لیا کہ لفظ ایمان تو تمام مومنین کو شامل ہے اور صوفیہ کو خصوصی اسماء  
سے پکارا گیا جیسا کہ ہم پہلے ذکر کر آئے ہیں۔ تو یہ بات واضح ہو گئی کہ عامۃ المسلمین پر ان کو خصوصیت  
حاصل ہے۔

ائمہ کرام کا اتفاق ہے کہ انبیاء کرام علیہم السلام عند اللہ سب سے بڑے مقام کے حامل  
ہوتے ہیں۔ انبیاء علیہم السلام اور اولیاء کرام کی یہ خصوصیت ہے کہ ان کا اپنے رب سے راز و نیاز  
کا تعلق ہوتا ہے۔ اور وہ اللہ پر کمال درجے کا ایمان و یقین رکھنے کے ساتھ اس کے احکام پر بھی پوری  
طرح عمل پیرا ہوتے ہیں۔

انبیاء علیہم السلام بشری تقاضوں جیسے خورد و نوش، نیند اور دیگر عوارض سے مبرا نہیں  
ہوتے۔ انھیں اولیاء کرام پر وحی، رسالت اور نبوت کے سبب جو فوقیت حاصل ہے اس میں  
کوئی بھی ان کا ہمسر نہیں ہو سکتا۔

ہوتے مگر انھیں اولیاء کرام پر وحی، رسالت اور نبوت کے باوصف جو فوقیت حاصل ہے اس  
میں کوئی بھی ان کا ہمسر نہیں ہو سکتا۔



(۱) صحیح بخاری، کتاب الرقاق، باب: ۲۱، ۵۰۔



## صوفیہ کرام کی نظر میں فقہا ظاہری کی حیثیت اور فقہ کی مدلل تعریف

رسول اللہ صلی اللہ علیہ وسلم نے فرمایا: "بجسے اللہ تعالیٰ بھلائی سے نوازا جا رہا ہے اسے دین کی سمجھ عطا فرماتا ہے۔"

حسن بصریؒ فقہ کی تعریف بیان کرتے ہوئے کہتے ہیں:  
 فقہ دنیا سے دل نہ لگانے والے، آخرت کو چاہنے والے اور امور دین میں بصیرت رکھنے والے کو کہتے ہیں۔  
 قول باری تعالیٰ ہے:

فَلَوْلَا نَفَرْنَا مِنْكُمْ لَفُتِنَا مِنْهُم  
 طَائِفَةٌ لِيَتَفَقَّهُوا فِي الدِّينِ  
 تو کیوں نہ ہوا کہ ان کے ہر گردہ میں سے  
 ایک جماعت نکلے، کہ دین کی سمجھ حاصل  
 کرے۔

مذکورہ آیت مبارکہ میں لفظ دین، ظاہری و باطنی احکامات سے عبارت ہے۔ اسی بنیاد پر ہم یہ کہتے ہیں کہ احوال و مقامات سلوک کے احکامات و معانی کی سمجھ حاصل کرنا طلاق، ظہار، قصاص، قسامت، حدود اور غلاموں کو آزاد کرنے جیسے مسائل جان لینے اور سمجھ لینے سے کسی طرح کم فائدہ مند نہیں۔ یہاں یہ بات ذہن میں رہے کہ احکام ظاہری سے متعلق مسائل سمجھنے کی ضرورت اس قدر نہیں بڑھتی جس قدر باطنی احکامات کے مسائل کی۔ کیونکہ ظاہری احکامات کے مسائل ہر وقت پیش نہیں



آتے بلکہ جب بھی اس طرح کی کوئی صورت واقع ہو تو کسی فیقہ سے اس کے بارے میں پوچھ لیا جاتا ہے اور اس طرح اس مسئلے کے پھر واقع ہونے تک سوال کرنے والا اس سے بری الذمہ ہو جاتا ہے۔ لیکن باطنی احکاماتِ احوال و مقاماتِ سلوک کا جاننا عمر کے ہر حصے میں ہمہ وقت تمام مسلمانوں پر فرض ہے۔ جیسے صدق، اخلاص، ذکر الہی اور ترکِ غفلت جیسے احوال کو اختیار کرنے کے لیے کوئی معین وقت نہیں بلکہ بندے پر ہر لمحہ یہ فرض عائد ہوتا ہے کہ ان پر عمل پیرا رہے۔ صوفیہ عظام ان احوال و مقامات سے کامل آگہی رکھتے ہیں اور اس کی جملہ تفصیلات بیان کرنے پر قادر ہوتے ہیں۔

بندے کو اس بات کا علم رکھنا چاہئے کہ اس کا ارادہ و خیال کیا ہے۔ اگر وہ حقوق سے تعلق رکھتا ہو تو اسے پورا کرے اور کسی خواہشِ نفس سے متعلق ہو تو اسے ترک کرے۔ جیسا کہ رب کائنات جل جلالہ نے فخر رسل سید الکونین علیہ التمجید والسلام سے خطاب فرمایا:

وَلَا تَطِعْ مَنْ أَغْفَلْنَا قَلْبَهُ عَنْ  
ذِكْرِنَا وَاتَّبَعَ هَوَاهُ وَكَانَ أَمْرُهُ  
فُرُطًا ۝۱۱

اور اس کا کہا نہ مانو جس کا دل ہم نے اپنی یاد سے غافل کر دیا اور وہ اپنی خواہشات کے پیچھے چلا اور اس کا کام حد سے گزر گیا۔

الغرض مذکورہ بالا احوال کا تارک وہی ہو سکتا ہے جس کے قلب پر غفلت کی تارکیاں چھا گئیں ہوں موضوعاتِ تصوف کی وسعت اس بات کا تقاضا کرتی ہے کہ قرآن و سنت سے جس قدر احکاماتِ تصوف، صوفیہ کرام نے اخذ کئے وہ بہر حال فقہاء کرام کے مستنبط احکام سے کہیں بڑھ کر ہوں کیونکہ علم تصوف کی وسعتوں کو محدود نہیں کیا جاسکتا اس کے راستے لطیف اشارات و شواہد و صحراوں، دلکش خیالات اور عطا و بخشش کے خزانوں سے بھرے پڑے ہیں۔ اور اس کا ادراک رکھنے والے ہر آن اہل طلب کی جھولیاں بھر رہے ہیں۔

اس دنیا میں ہر علم کی ایک حد ہے اور یہ حد تصوف پر اگر ختم ہو جاتی ہے جب کہ تصوف کی حد کسی دوسرے علم پر ختم نہیں ہوتی اس کو کسی دوسرے علم کی احتیاج نہیں۔ اس کا یہ طریق ہے کہ سالک کو اپنے اعلیٰ مدارج کی طرف لے جاتی ہے۔ اس علم کا کوئی کنارہ نہیں کیونکہ اس کے مقصود



کی کوئی حد نہیں اور علم تصوف کا وہ اعلیٰ ترین درجہ جسے علم الفتوح کہتے ہیں، اللہ کی طرف سے اپنے مخصوص بندوں کو ولیعت کیا جاتا ہے۔ وہ جسے چاہتا ہے اس کے قلب کو اپنے کلام کی سمجھ عطا کر کے اپنے خطاب سے صحیح استنباط کا ملکہ عطا فرماتا ہے۔ ارشاد ہوتا ہے:

قُلْ لَوْ كَانُ الْبَحْرُ مِدَادًا تَكَلِمَاتِ رَبِّي لِنَفَذَ الْبَحْرُ قَبْلَ أَنْ تَنْفِدَ كَلِمَاتُ رَبِّي وَوَجِئْنَا بِمِثْلِهِ مَدَدًا  
 تم فرمادو اگر سمندر میرے رب کی باتوں کیلئے  
 سیاہی ہو تو ضرور سمندر ختم ہو جاتے گا اور  
 میرے رب کی باتیں ختم نہ ہوں گی۔ اگر چہ  
 ہم ویسا ہی اور اس کی مدد کو لے آئیں۔

اور فرمایا:-

لَعَنَ شَاكِرُوهُ لَا زَيْدًا لَكُمْ  
 کہ اگر احسان مانو گے تو میں تمہیں اور دوں گا۔  
 بندوں پر اس کے فضل خاص کی کوئی نہایت نہیں۔ انہیں ہر حال میں شکر ادا کرتے رہنا چاہئے  
 کیونکہ شکر ادا کرنا خود اپنی جگہ ایک نعمت ہے اور مستوجب شکر ہے۔ اور اس کے بے پایاں لطف  
 و کرم کا ضامن۔





## علوم دینیہ اور ان کے ماہرین

علوم دینیہ میں سے ہر علم اس کے ماہرین سے مخصوص ہے۔ جب کہ علماء کی ایک جماعت نے علم شریعت میں تخصیص سے انکار کیا ہے۔ اور امت کا اس بات پر اتفاق ہے کہ اللہ تعالیٰ نے رسول اللہ صلی اللہ علیہ وسلم کو صرف وہی کچھ لوگوں تک پہنچانے کا حکم دیا جو ان پر نازل کیا گیا۔ جیسا کہ ارشاد فرمایا:

يَا أَيُّهَا الرَّسُولُ بَلِّغْ مَا أُنزِلَ  
إِلَيْكَ مِنْ رَبِّكَ (۱)

اے رسول! پہنچا دو جو کچھ تم پر تمہارے رب کی طرف سے اتارا گیا۔

اور اسی ضمن میں قول نبوی ہے: ”جو کچھ میں جانتا ہوں اگر تم بھی جان لو تو ہنسو گے کم اور روگے زیادہ“

اگر وہ علم جو رسول اللہ صلی اللہ علیہ وسلم کے قلب منور میں موجود تھا مگر صحابہ اس سے بے خبر تھے، اس کے پھیلنے کی اجازت ہوتی تو ضرور صحابہ کو اس سے آگاہ کیا جاتا۔ اور اگر صحابہ اس کے بلکے میں سوال کرنا درست سمجھتے تو ضرور پوچھتے (یعنی یہ بات ثابت ہو گئی کہ کچھ علوم ایسے بھی ہوتے ہیں جن میں تخصیص ہوتی ہے)

اہل علم کا اس بات پر اتفاق ہے کہ خود صحابہ کرام رضی اللہ عنہم میں ایسے افراد موجود تھے جو بعض مخصوص علوم سے بہرہ ور تھے۔ جیسا کہ حضرت خلیفہ رضی اللہ عنہ اسرار منافقین کا علم رکھتے تھے



جو انھیں رسول اللہ صلی اللہ علیہ وسلم نے سکھایا تھا۔ اور اس کے باوجود حضرت عمر رضی اللہ عنہ جب ان سے منافقین کے ناموں کے بارے میں پوچھتے تو کہتے "کیا میں ان میں سے ہوں؟"


اسی طرح حضرت علی رضی اللہ عنہ فرماتے ہیں کہ مجھے رسول اللہ صلی اللہ علیہ وسلم نے ستر علوم سکھائے ہیں! اور یہ علوم آپ نے میرے سوا کسی اور کو نہیں تعلیم کئے۔

تخصیص علوم کے باب میں ہم نے تفصیلی ذکر تو اس کتاب کے آخر میں کیا ہے یہاں اس کے بارے میں صرف اسی قدر کہنا ہے کہ جو علم، صوفیا کرام محدثین اور فقہاء عظام کے ہاں متداول ہے۔ وہ علم دین ہے جس کی ہر شاخ سے واقفیت رکھنے کے لیے اہل علم میں سے مخصوص افراد ہیں جنہوں نے علم دین کی تمام اصناف پر علیحدہ علیحدہ تصانیف اور اقوال ہمارے لیے چھوڑے ہیں۔

الغرض ہر علم اور ہر فن کے اپنے اپنے ماہرین ہوتے ہیں۔ یہ نہیں کہ محدثین نے کبھی اپنے مسائل کے حل کے لیے فقہاء کی طرف رجوع کیا ہو۔ اور نہ ہی کبھی فقہاء نے فقہ کی پیچیدگیوں کے بارے میں محدثین سے گفتگو کی۔

اسی طرح یہ بھی ممکن نہیں کہ کوئی شخص مقامات سلوک و لطائف قلب کے بارے میں صوفیہ کے علاوہ کسی سے معلومات حاصل کر سکے۔

اور کسی کو بھی یہ بات زیب نہیں دیتی کہ کسی کے بارے میں معلومات نہ رکھتے ہوئے کوئی بات کرے۔ اگر کوئی ایسا کرتا ہے تو بلاشبہ خود کو ہلاکت میں ڈالے گا۔ اللہ ہمیں اس طرح کی غلطیوں کے ارتکاب سے اپنی پناہ میں رکھے۔ آمین





## صوفی کو 'صوفی' کیوں کہتے ہیں؟

ایک شخص نے مجھ سے یہ سوال کیا کہ تو نے محدثین کو علم حدیث، اور فقہاء کو علم فقہ سے منسوب کیا۔ مگر صوفیہ کو کسی مخصوص کیفیت، حال یا علم سے منسوب نہ کیا۔ جب کہ زاہدوں کو زہد، توکل کرنے والوں کو توکل اور صبر کرنے والوں کو صبر سے منسوب کیا۔

میرا جواب یہ ہے کہ صوفیہ کو کسی ایک صفت یا علم سے منسوب نہ کرنے کی وجہ یہ ہے کہ وہ محدثین، علم اور طرح طرح کے احوال محمودہ سے متصف ہوتے ہیں، ہمہ وقت منازل ترقی طے کرتے رہتے ہیں، ایک حال سے دوسرے حال کی طرف منتقل ہوتے ہوئے اپنے رب کی قربتوں سے شاد کام ہوتے ہیں۔ اور ہر لحظہ اللہ سے بہت قریب ہونے کے مشتاق رہتے ہیں۔ اب ایسی حالت میں ان کو کسی ایک مخصوص علم یا حال سے منسوب کرنا ممکن ہی نہیں رہتا۔ لہذا میں نے ان کے ظاہری لباس ہی سے انھیں منسوب کیا (یعنی اون کا لباس پہننے والے) کیونکہ اون کا لباس پہننا انبیاء علیہم السلام اور اولیاء و اصفیاء کا شعار رہا ہے جیسا کہ بیشتر روایات اس کی مؤید ہیں۔

اگر میں نے ان کو ان کے ظاہری لباس کی مناسبت سے ہی ایک نام سے یاد کیا ہے تو فقط اس لیے کہ یہی لفظ صوفی ہی ان کے تمام علوم، اعمال اور اخلاق حمید کا پتہ دیتا ہے۔ کیا تجھے معلوم نہیں کہ جہاں اللہ تعالیٰ نے حضرت عیسیٰ علیہ السلام کے ساتھیوں کا ذکر کیا تو انھیں ان کے ظاہری لباس کی مناسبت سے حواری کے نام سے پکارا۔ جیسا کہ ارشاد ہے : و اذ قال الحواریون



حضرت عیسیٰ علیہ السلام کے ساتھیوں کو اس لیے حواریوں کے نام سے پکارا گیا کہ وہ سفید لباس پہنتے تھے۔ اللہ نے انہیں ان کے لباس سے منسوب کر کے پکارا ان کے اعمال، احوال اور علوم و اخلاق سے نہیں۔

میرے نزدیک صوفیہ بھی اپنے ظاہری لباس سے اسی طرح منسوب کر کے پکارے جاتے ہیں جیسا کہ سفید لباس پہننے کے باعث حضرت عیسیٰ علیہ السلام کے ساتھیوں کو حواری کہا گیا۔ اور بلاشبہ صوف پہننا انبیاء و اولیاء کا طریق ہے۔

### اصطلاح صوفی کی تحقیق

کسی نے پوچھا کہ صحابہ کرام اور ان کے بعد کے لوگوں میں تو صوفیہ کا کوئی ذکر نہیں پایا جاتا۔ اگر کوئی تذکرہ ہے بھی تو فقط زاہدوں، عابدوں، سیتاؤں، فقرا اور صحابہ کرام کا۔ ہم اللہ کی توفیق سے یہ کہتے ہیں کہ رسول اللہ صلی اللہ علیہ وسلم کی صحبت پاک سے مشرف ہونے کی ایک اپنی حرمت اور خصوصیت ہے اور جن نفوس قدسیہ کو یہ سعادت حاصل رہی انہیں صحابی کے نام سے ہٹ کر کسی اور نام سے موسوم کرنا کو کسی طرح بھی مناسب نہیں۔ اور کیا آپ پر یہ عیاں نہیں کہ صحابہ رضی اللہ عنہم، زاہدوں، عابدوں، اللہ پر توکل کرنے والوں، فقرا، مجاہدہ نفس کرنے والوں اور صابروں کے امام تھے، اور انہوں نے جو مقام بلند (مقام صحابیت) حاصل کیا وہ سرکار رسالت مآب صلی اللہ علیہ وسلم کی صحبت ہی کا اثر تھا۔

اس لحاظ سے صحابی رسول ہونا خود سب احوال سے بڑھ کر ہے اور اس سے بڑی کوئی فضیلت نہیں۔ اور ایسی صورت میں صحابی رسول صلی اللہ علیہ وسلم کو کسی اور نام سے یاد کرنا کسی طرح بھی درست نہیں۔ (اسی بنا پر صحابی کو صوفی کے نام سے نہیں موسوم کیا گیا) کچھ لوگ کہتے ہیں کہ صوفی بعد کے زمانے کی ایک خود ساختہ اصطلاح ہے جسے بغدادیوں نے گھڑا، حالانکہ ایسا نہیں کیونکہ حضرت حسن بصری جنہوں نے بعض صحابہ کا دور پایا تھا کہتے ہیں، کہ: میں نے طواف کعبہ کے دوران ایک صوفی دیکھا اور اسے کچھ دینا چاہا مگر اس نے لینے سے انکار کر دیا۔ اور کہا کہ میرے پاس چار درہم موجود ہیں جو میرے لیے کافی ہیں۔“



سفیان ثورمی فرماتے ہیں: "اگر ہاشم الصوفی نہ ہوتے تو مجھے ریاہ کی حقیقت معلوم نہ ہو سکتی۔"

تاریخ مکہ کرمہ پر مشتمل ایک کتاب اخبار مکہ<sup>(۱)</sup> میں محمد بن اسحاق بن یسار اور دوسرے راویوں سے روایت ہے کہ "اسلام سے قبل مکہ پر ایک ایسا دور بھی آیا تھا کہ بیت اللہ کا طواف کرنے والا کوئی نہ تھا، ان حالات میں کسی دور دراز مقام سے ایک صوفی آتا اور طواف کر کے واپس چلا جاتا۔" اگر مذکورہ روایت درست ہے تو ثابت ہوا کہ لفظ صوفی قبل از اسلام بھی مروج تھا اور نیکوکار لوگوں پر اس کا اطلاق ہوتا تھا۔ باقی اللہ ہی بہتر جانتا ہے۔

### ثبوت علم باطن

اہل ظاہر کے ایک گروہ کا کہنا ہے کہ ہم تو صرف ظاہری طور پر علم شریعت کو جاننے کا اقرار کرتے ہیں۔ جب کہ علم باطن اور علم تصوف سراسر بے معنی نہیں۔ اللہ کی توفیق و تائید سے ہم یہ جواب عرض کرتے ہیں کہ علم شریعت ایک ہی علم اور اسم ہے جو دو لفظوں روایت اور درایت کو شامل ہے یعنی علم شریعت بیک وقت اعمال ظاہری و باطنی کی دعوت دیتا ہے۔ کیونکہ علم جب تک دل میں رہے باطنی کہلاتا ہے اور زبان تک پہنچے تو ظاہری۔ گویا علم کی دو قسمیں ہوتیں۔ ظاہری اور باطنی، اور یہ علم شریعت ہی ہے جو ظاہری و باطنی اعمال کی طرف رہنمائی کرتا ہے۔

اعمال ظاہری سے مراد وہ اعمال ہیں جو انسان کے ظاہری اعضا انجام دیتے ہیں۔ پھر اعمال ظاہری کی دو قسمیں ہیں، عبادات اور احکامات۔ عبادات میں طہارت، نماز، زکوٰۃ، روزہ، حج اور جہاد وغیرہ شامل ہیں جب کہ حدود و طلاق، غلاموں کو آزاد کرنا، خرید و فروخت کے مسائل وراثت اور قصاص وغیرہ احکامات میں شمار ہوتے ہیں۔ اور جملہ احکامات و عبادات انسان کے ظاہری اعضا سے ہے۔

جہاں تک اعمال باطنی کا تعلق ہے، تو وہ قلب سے متعلق ہیں۔ جیسے مقامات احوال

(۱) اخبار مکہ، تاریخ مکہ سے متعلق ایک کتاب جس کے مصنف کے بارے میں نکلن لکھتا ہے، POSSIBLY THE WORK OF AZRABI یعنی ممکن ہے اس کے مصنف ازرقی ہوں۔ (مترجم)



یعنی تصدیق، ایمان، یقین، صدق، اخلاص، معرفت، توکل، محبت، رضا، ذکر، شکر، توبہ، خشیت، تقویٰ، مراقبہ، فکر، اعتبار، خوف، امید، صبر، قناعت، تسلیم، تفویض، قرب، شوق، وجد، حزن، ندامت، حیا، شرم، تعظیم اور ہیبت۔

مذکورہ اعمالِ باطنی کا اپنا اپنا مفہوم و معنی ہے اور ان میں سے ہر ایک کی صحت و عدم صحت پر آیات قرآنیہ اور احادیث بنوی شاہد ہیں۔ جس نے ان کو جان لیا وہ ان کا عالم ٹھہرا اور جس نے ان کو نہ سمجھا وہ ان سے بے خبر رہا۔

جب ہم علمِ باطن کا نام لیتے ہیں تو ہماری مراد ان اعمالِ باطنی کا علم ہوتا ہے جو قلب پر جاری ہوتے ہیں۔ اور علمِ ظاہر کا مفہوم ان اعمالِ ظاہری کا علم ہے جو انسان کے ظاہری اعضاء انجام دیتے ہیں۔

اللہ تعالیٰ فرماتا ہے :

وَأَسْبَغَ عَلَيْكُمْ نِعْمَةً وَظَاهِرَةً  
وَبَاطِنَةً ۗ (۱)

اور تمہیں بھرپور دیں، اپنی نعمتیں، ظاہر اور  
چھپی۔

یہاں اس آیت مبارکہ میں نعمة و ظاہرہ سے اعمالِ ظاہری مراد ہیں۔ جو انسان کے ظاہری اعضاء کے لیے اللہ کی نعمت ہیں جب کہ نعمة باطنہ قلب پر جاری ہونے والے احوال کو کہتے ہیں۔ گویا ظاہری اور باطنی اعمال کا آپس میں چولی دامن کا ساتھ ہے۔ اور ان میں سے کوئی ایک کسی دوسرے سے جدا نہیں کیا جاسکتا۔

فرمانِ الہی ہے :-

وَلَوْ رَدُّوهُ إِلَى الرَّسُولِ وَإِلَى  
أُولِي الْأَمْرِ مِنْهُمْ لَعَلِمَهُ الَّذِينَ  
يَسْتَنْبِطُونَهُ مِنْهُمْ ۗ (۱)

اور اگر اس میں رسول اور اپنے ذمی اختیار  
لوگوں کی طرف رجوع کرتے تو ضرور ان سے  
اس کی حقیقت جان لیتے، یہ بعد میں کاوش  
کرتے ہیں۔



آیت مذکورہ میں مستنبط علم سے مراد علم باطن ہے جو کہ علم تصوف سے تعلق رکھتا ہے کیونکہ قرآن و حدیث سے احادیث و نکات اور علوم صوفیہ کرام ہی کا حصہ ہیں۔ انشاء اللہ ہم آگے چل کر ان میں سے کچھ کا ذکر کریں گے

خلاصہ کلام یہ ہے کہ علم، قرآن، حدیث اور اسلام ہر ایک کے دو درجے ہیں یعنی ظاہری و باطنی

صرف یہ علوم ظاہری و باطنی کے ثبوت کے لیے بے شمار عقلی و نقلی دلائل رکھتے ہیں جن کی تفصیلات میں جانا یہاں حد اختصار سے تجاوز کا باعث ہو سکتا ہے۔ بہر حال جو کہا گیا یہ بھی صاحب فہم کے لیے کافی ہے

### حقیقت تصوف

تصوف کی حقیقت کے بارے میں محمد بن علی العصابؒ، جو حضرت جنیدؒ کے استاد تھے، نے فرمایا: تصوف، رسول اللہ صلی اللہ علیہ وسلم کے اعمال کا نام ہے۔ جو انھوں نے ایک مبارک عہد میں شرفار و صلحاً کے ایک گروہ کے سامنے انجام دیئے۔ جنید بغدادی نے تصوف کی تعریف یوں بیاں کی: یہی تصوف ہے کہ تیرے اور تیرے رب کے درمیان کوئی پردہ حائل نہ رہے۔

جناب رویم بن احمد نے ماہیت تصوف پر ان الفاظ میں روشنی ڈالی ہے: اپنے نفس کو اللہ کی مرضی کے مطابق رکھنا ہی تصوف ہے۔

سمنون تصوف کا مفہوم بیان کرتے ہوئے کہتے ہیں: تو کسی ذبیحہ چیز کا مالک بنے اور نہ کوئی شے تیری مالک بنے، یہی تصوف ہے۔

ابو محمد جریری نے کہا: ہر بری اور خلیس عادت کو چھوڑ کر پاکیزہ عادات اپنانا تصوف ہے۔

عمر بن عثمان مکیؒ سے نزدیک تصوف یہ ہے کہ بندہ ہر وقت عمل صالح اختیار کرنے کا خواہاں رہے۔

علی بن عبد الرحیم قناد معنی تصوف کو یوں بیان کرتے ہیں: اپنے مقام و مرتبہ کو



محبت الہی کے جذبے میں گم کر کے فنا سے کنارہ کش ہو کر دوام سے واصل ہونا حقیقت تصوف ہے۔  
صوفیہ کون ہیں؟

صوفیہ کرام کی کیا تعریف ہے اور وہ کون ہیں۔ اس سوال کا جواب عبد الواحد بن زبید یوں دیتے ہیں: صوفیہ وہ ہیں جو اپنی عقلوں اور قلوب کو مصائب و آلام کے باوجود ثابت قدم رکھتے ہیں۔ اور نفس کے ہر شعلہ شراذیم کو مرشد کامل کی اتباع سے سرور دیتے ہیں۔

ذوالنون مصری کہتے ہیں: جسے طلب تھکانہ سکے اور سلب بے قرار نہ کرے وہ صوفی ہے اور صوفیہ ان لوگوں کا طائفہ ہے جنہوں نے ہر شے پر اللہ ہی کو غالب جانا، یہی وجہ ہے اللہ نے انہیں ہر چیز پر غلبہ عطا کیا۔

ایک صوفی سے کسی نے پوچھا کہ کس کی صحبت میں بیٹھوں؟ انہوں نے کہا: صوفیہ کی صحبت نیاز کر، کیونکہ وہ قلیح چیزوں سے بچنے کے طریقے جانتے ہیں اور مادی قوت و عظمت کو اپنے میں دیتے۔ ان کی صحبت تجھے اس قدر بلند کر دے گی کہ خود پر ناز کرے گا۔

جنید بن محمد کا قول ہے: صوفیہ اللہ کے پسندیدہ بندے ہیں جب چاہتا ہے انہیں ظاہر کر دیتا ہے اور جب چاہتا ہے پوشیدہ کر دیتا ہے۔

ابوالحسین نوری فرماتے ہیں: صوفی وہ ہے جو سماع سنتا ہے اور اسباب کو تابع کر لیتا ہے۔ اہل شام صوفیہ کو فقرا کے نام سے پکارتے ہیں۔ وہ کہتے ہیں کہ اللہ نے بھی قرآن کریم میں صوفیہ کو فقرا کے نام سے ہی پکارا ہے:

لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ  
ان فقیروں کے لیے جو راہ خدا میں روکے گئے۔

ابو عبد اللہ احمد بن محمد بن کبیری الجبار صوفی کی تعریف بیان کرتے ہوئے کہتے ہیں: ہم تعریف صوفی کو شرط علم سے مشروط نہیں کرتے بلکہ صوفی وہ ہے جو اسباب سے بے نیاز ہو کر اللہ کے ہاں قریب ترین مقام پر فائز اور اللہ کی جانب سے ہر مقام کو جاننے کی نعمت سے بہرہ ور



ہوتا ہے۔ لفظ صوفی سے متعلق یہ بھی کہا جاتا ہے کہ اصل میں صفوی تھا ادائیگی میں ثقیل ہونے کے باعث صوفی کہا جانے لگا۔

ابوالحسن قناد کہتے ہیں: صوفی، صفا سے مشتق ہے اور صفا سے مراد اللہ کے لئے ہمہ وقت بشرطِ وفاداری قیام میں رہنا ہے۔

بعض کے نزدیک صوفی وہ ہے جسے دو عادتوں یا حالتوں کا سامنا ہو تو وہ ان میں سے اعلیٰ ترین پر پابند ہو۔

صوفیہ کی ایک رائے کے مطابق بندہ، عبودیت میں ثابت قدم ہو جانے اور اللہ کی جانب صفار قلب پالنے کے بعد حقیقت سے آگہی حاصل کرتا ہے اور احکام شریعت سے قریب تر ہو جاتا ہے یعنی صفار باطن کے حصول کے بعد ہی کوئی بندہ صوفی بنتا ہے۔

اگر کوئی آپ سے صوفی کی تعریف دریافت کرے تو جواب یہی ہے کہ معرفتِ الہی سے بہرہ ور اپنے رب کے احکامات پر ثنابت قدمی سے عمل پیرا، کسی چیز کو یقین کی حد تک پہچان لینے کے بعد تسلیم کرنے والے اور اپنے مقصود کے حصول میں خود کو گم کر دینے والے کو صوفی کہتے ہیں۔

ابوالحسن قناد کہتے ہیں۔ اگرچہ ظاہری لباس کی مناسبت سے ہر صوفی کو صوفی کے نام سے موسوم کیا جاتا ہے۔ مگر حقیقتاً صوفیہ اپنے احوال و مقامات کے اعتبار سے ایک دوسرے سے قطعی مختلف ہوتے ہیں۔

ابوبکر شبلیؒ لفظ صوفی کی وجہ تسمیہ بیان کرتے ہوئے فرماتے ہیں کہ صفار باطن کی بنا پر صوفیہ کو اس نام سے پکارا جاتا ہے۔ اور اس میں کوئی شبہ نہیں کہ ان کا باطن صاف ہو جاتا ہے جس کی مناسبت سے ہی انھیں صوفی کہا جاتا ہے۔ اور آپ نے مزید فرمایا کہ صوفیہ اصحابِ صفہ کی یادگار ہیں۔

جہاں تک ظاہری لباس کے اعتبار سے صوفی کے پکارے جانے کا تعلق ہے تو اس کے ثبوت کے لئے کئی روایات پیش کی جاسکتی ہیں مگر طوالت مانع ہے۔ مختصر یہ کہ انبیاء علیہم السلام اور سلف صالحین نے صوف پہننے کو اپنا شعار بنایا۔



تصوف سے متعلق ابراہیم بن مولد الرقی نے کوئی سو سے زائد جوابات دیئے ہیں۔ بہر صورت جو کچھ ہم نے اس ضمن میں پیش کیا وہ بھی کافی ہے۔

علی بن عبدالرحیم القناوی نے تصوف اور اہل تصوف کے انحطاط پر یہ اشعار کہے ہیں۔

○ اهل التصوف قد مضوا صار التصوف مخرقة

صار التصوف صيحة و تواجد و مطبق

○ مضت العلوم فلا علوم و لا قلوب مشرقة

كذبك نفسك ليس ذي سنن الطريق المخلص

○ حتى تكون بعين من عند العيون المحدقة

تجری علیک سرور نہ و ہوم سرت مطرقہ

ترجمہ اشعار: اہل تصوف باقی نہ رہے اور تصوف فسانہ بن کر رہ گیا۔ حالت یہ ہے کہ

چین و پیکار دکھاوے کے سوز و وجد اور ایک عام سی کیفیت کو تصوف کا نام دیا

جانے لگا۔

اب علوم رہے نہ روشن دل، تجھے تیرے نفس نے جھوٹی خبر دی اور یہ کوئی اچھا

طریق نہیں۔ یہاں تک کہ تو اس شخص کی مثل ہو گیا کہ جس کو چاروں طرف سے آنکھیں گھومی

رہی ہوں اور تجھ پر اس (تصوف) کے حادثات گذر رہے ہیں مگر تیرے باطنی ارادے

پسپا ہیں۔

بعض مشائخ کرام نے تصوف کی تعریف تین طرح سے کی ہے۔

وہ کہتے ہیں: صفا قلب، حسن خلق، اور اتباع شریعت رسول اللہ صلی اللہ علیہ وسلم کا نام

تصوف ہے۔

○ ترک بلیکیت، لغو گفتگو سے پرہیز اور فقط اللہ کو اپنے لئے کافی سمجھنا تصوف ہے۔

○ اللہ کا بندے کو صفا باطن کی صفت سے متصف کرنا ہی تصوف ہے۔


میں نے حسری سے صوفی کی تعریف پوچھی تو انھوں نے فرمایا، صوفی ایسے بندے کو کہتے

ہیں جسے نہ زمین نے اپنے اوپر اٹھا رکھا ہو اور نہ آسمان اس پر سایہ لگن ہو۔ یعنی نہ آسمان نے



براہ راست اس کو اپنے سایہ تلے رکھا ہوا ہے اور نہ ہی زمین نے اٹھا رکھا ہے بلکہ وہ اللہ کے  
سہارے قائم رہتا ہے اور ہر واقعے کو منجانب اللہ تصور کرتا ہے۔

حضرت ابو بکر صدیق رضی اللہ عنہ نے فرمایا: اگر میں نے اللہ کے کلام میں اپنی رائے کو  
شامل کیا تو کوئی آسمان مجھے پناہ دے گا اور کوئی زمین مجھے اپنے اوپر اٹھائے گی۔





## توحید اور موحد

یوسف بن حسین رازیؒ نے فرمایا: ایک شخص نے ذوالنون مصریؒ سے حقیقتِ توحید بیان کرنے کے لیے عرض کیا تو انھوں نے فرمایا: حقیقتِ توحید یہ ہے کہ تو یہ جان لے کہ جملہ اشیاء میں قدرتِ الہ اس طرح موجود ہے کہ اسے ان اشیاء میں شامل کرنے کا اہتمام نہیں کیا گیا بلکہ وہ پہلے ہی سے ان میں اصلاً موجود ہوتی ہے۔ اور اللہ نے ہر چیز کسی مشق یا کوشش کے بغیر تخلیق کی ہے، اس کی صفت ہی ہر شے کی علت ہے جب کہ اس کی صنعت کی کوئی علت نہیں۔ آسمانوں اور زمینوں کی تدبیر کرنے والا سوائے اس کے اور کوئی نہیں۔ اور تیرے وہم و گمان میں اس کا جو بھی تصور موجود ہے وہ قطعی اس سے مختلف ہے۔

حضرت جنیدؒ توحید کے بارے میں فرماتے ہیں: توحید یہ ہے کہ موحد اللہ کو ایک جاننے والا، پوری طرح اللہ کے کمالِ احدیت کے ساتھ اس کی وحدانیت کا یقین کرتے ہوئے یہ جان لے کہ اس کی ذات واحد ہے کہ نہ اسے کسی نے جنم دیا اور نہ اس نے کسی کو جنم دیا۔ اور اس کے علاوہ تمام اضداد، امثال، اشباہ اور معبودوں کی مکمل نفی کرے۔

ایک اور موقع پر جنید بغدادیؒ نے موضوعِ توحید پر روشنی ڈالتے ہوئے کہا: توحید ایک ایسا مفہوم ہے کہ جس میں تمام اشیاء و رسوم معدوم اور جملہ علوم ختم ہو کر رہ جائیں۔ اور صرف اسی کی ذات لم یزل باقی رہ جائے۔

مذکورہ بالا دونوں تعریفیں توحیدِ ظاہری سے متعلق تھیں۔ اور جو تعریف ہم اب پیش کرتے ہیں اس کا تعلق توحیدِ خاص سے ہے۔



حضرت جنیدؒ فرماتے ہیں۔ توحید خاص یہ ہے کہ بندہ اللہ کے حضور ایسے وجود کی مانند ہو جس پر اس کی تدبیر کے تصرفات اس کے احکام قدرت کے وقوع کے ساتھ جاری رہیں، وہ بکر توحید کی موجوں سے کھیلتا ہوا اس طرح فنا فی نفس سے ہمکنار ہو کہ دعوتِ خلق سے اسے سروکار نہ رہے وہ قرب حق تعالیٰ کے ایسے مقام پر فائز ہو کہ فنا فی نفس کی منزل پر پہنچ کر اس کی حس و حرکت بھی رخصت ہو جائے۔ اور یہاں تک کہ وہ وجود وحدانیت رب کو قبول کرنے کا احساس تک بھی نہ کر سکے۔ اور وہ اپنے انجام کو آغاز جان لے تاکہ اس کی حالت اس کے وجود میں آنے سے قبل کی سی ہو جائے۔

مزید فرمایا کہ توحید، علائقِ زمانی کی تنگنائیوں سے نکل کر میدانِ سرمدیت میں قدم رکھنے کا نام ہے۔

جنید کے قول ”اس کی حالت اس کے وجود میں آنے سے قبل کی سی ہو جائے“ کی وضاحت کے لیے ہم یہ آیت مبارکہ پیش کرتے ہیں:

وَإِذْ أَخَذْنَا مِيثَاقَ بَنِي آدَمَ مِنْ  
ظَهْرِهِمْ ذُرِّيَّتَهُمْ

اور اے محبوب! یاد کرو جب تمہارے  
رب نے اولادِ آدم کی پشت سے ان

کی نسل نکالی۔

اور جنید بغدادی خود اپنے قول کی تشریح کرتے ہوئے فرماتے ہیں: اس وقت جب کہ بندوں کے وجود نہ تھے تو صرف ارواح نے ہی اللہ کی وحدانیت کا اقرار کیا تھا یعنی بندہ اپنے وجود کو اسی طرح نیست کر دے جیسے یوم الست کو صرف روح تھی اور اسی نے اقرار توحید کیا تھا۔ ابوبکر شبلی علیہ الرحمۃ سے ایک شخص ولف بن جدر نے توحید مجرد کی حقیقت کے بارے میں استفسار کیا تو انھوں نے فرمایا: تجھ پر افسوس ہے کہ توحید مجرد کے بارے میں زبانی و عنایت چاہتا ہے حالانکہ جس نے توحید کو الفاظ کا جامہ پہنایا وہ ملحد ہوا، جس نے اس کی طرف اشارہ کیا وہ مشرک ٹھہرا، جو اس سے خاموش رہا وہ جاہل ہے جس نے خود کو واصل سمجھا اسے کچھ ہاتھ



نہ آیا، جس نے خود کو قریب سمجھا وہ دور ہے اور جس نے بتکلف وجد طاری کیا اس نے سب کچھ کھو دیا۔

جان لو کہ تم نے جب کبھی اسے اپنے اذہان، عقول اور خیالات کی مدد سے بزعم خود پوری طرح پہچاننے کی کوشش کی تو بے شک تمہارا نتیجہ باطل اور تمہارے اپنے وجود ہی کی طرح مصنوعی ثابت ہوا۔

اگر ہم یہاں ابو بکر شہلیؒ علیہ الرحمۃ کے توحید سے متعلق مذکورہ بالا قول کی کچھ وضاحت پیش کر دیں تو بے محل نہ ہوگا۔ کہنا یہ ہے کہ ان کی تمام تر تعریف توحید کا خلاصہ، قدیم کو حادث کے ذریعے پہچاننے سے علیحدہ کرتا ہے یعنی یہ ممکن ہی نہیں کہ انسان جو کہ حادث ہے وہ اللہ کی ذات قدیم کو واقعتاً پہچان سکے یا اس کا وصل حاصل کر سکے۔

بندوں کے لیے سوائے اس کے اور کوئی چارہ نہیں کہ وہ اللہ کے بتائے ہوئے احکامات کے مطابق اس کی حمد و ثنا اور عبادت انجام دیتے رہیں۔

یوسف بن حسین نے توحید کی تین تعریفیں بیان کی ہیں :

○ پہلی :

توحید عامہ سے متعلق ہے اور وہ یہ ہے کہ صرف وحدانیت کے پیش نظر رہتے ہوئے اعضاء، امثال، اشکال اور انداز غائب ہو جائیں۔ اس حالت میں کہ حقیقت تصدیق کے غائب ہو جانے اور حقیقت اقرار کے باقی رہنے کے ساتھ رغبت و خوف سے سکون ملے۔

مذکورہ تعریف میں حقیقت تصدیق کے غائب ہو جانے سے مراد یہ ہے کہ حقیقت تصدیق کے باقی رہنے سے بندہ رغبت و خوف سے سکون نہیں پاسکتا۔

○ دوسری :

توحید اہل حقائق، اس توحید کی ایک ظاہری تعریف اس طرح ہو سکتی ہے کہ رویت اسباب و اشباہ کے غائب ہو جانے کے ساتھ اقرار و وحدانیت ہو۔ اور یہ اقرار اس طرح ہو کہ امر و نہی پر ظاہر و باطن میں عمل ہو۔ اور قیام شواہد و استجابت کے ساتھ رغبت و خوف ماسوا کا ازالہ کیا جائے۔



اگر یہ سوال کیا جائے کہ معارضۂ رغبت و خوف کے ازالے کا کیا مطلب جب کہ دونوں حق ہیں۔ تو اس کا جواب یہ ہے کہ بلاشبہ رغبت و خوف دونوں حق ہیں اور دونوں اپنی جگہ موجود مگر انھیں غلبہ وحدانیت نے اس طرح مغلوب کر رکھا ہے جیسے سورج کی روشنی ستاروں کی روشنی پر غالب آجاتی ہے اور وہ بظاہر نظر نہیں آتے۔

### تیسری:

توحید خاص، اور وہ یہ ہے کہ بندہ اپنی حقیقت، وجد اور قلب کے ساتھ اللہ عزوجل کے حضور میں اس طرح حاضر ہو کہ اس کے تصرفات تدبیر اس پر جاری ہوں اور اس کے احکام قدرت اس پر اس طرح مرتب ہوں کہ بندہ بحر توحید میں غوطہ زن ہو کر اپنی مراد کو واقعاً پانے کے بعد اپنے نفس اور حواس کو فنا کر چکا ہو اور وہ پھر سے اسی طرح ہو گیا ہو جیسا کہ ہونے سے قبل تھا اور اس کا بیان جیسا کہ حضرت جنید نے کہا، اللہ کے اس قول میں ہے ”وَ اِذَا اخَذَ رَبُّكَ مِنْ بَنِي آدَمَ“ اس آیت کا ذکر ہم پیچھے کر آئے ہیں۔

حقیقت توحید کے بارے میں مشائخ عظام کا ایک اور بیان بھی ہے۔ اور وہ بیان ہے اس پر فائز ہستیوں کا۔ انھوں نے اس کے بارے میں جو اشارات دیئے ہیں وہ اگرچہ سمجھنے سے بالا ہیں تاہم بعض کاہم یہاں ذکر کر کے ان کی ممکن حد تک شرح بھی پیش کرتے ہیں۔ یہ اشارات دراصل ایک پیچیدہ علم ہے جو اس کے اہل لوگوں پر تو واضح ہیں اور جب ان کی تشریح کی جاتی ہے تو ان کی بددلتی ختم ہو جاتی ہے۔ مجھے ان کی تشریح پر اس بات نے ابھارا کہ میں نے ان کا اپنی کتاب میں ذکر کیا ہے جب کہ کتاب کو وہ بھی پڑھیں گے جو اسے سمجھ لیں گے اور وہ بھی جو نہیں سمجھ پائیں گے اور ہلاکت میں پڑ جائیں گے۔

ہم نے جن اشارات کا ذکر کیا ہے ان میں سے رویم بن احمد بن یزید البغدادی کا یہ قول ہے کہ توحید آثار بشریت کے مٹنے اور صرف الوہیت کے باقی رہ جانے کو کہتے ہیں۔ واضح رہے کہ آثار بشریت کے مٹنے سے ان کی مراد عادات نفس کا تبدیل ہو جانا ہے کیونکہ یہ عادات نفس ربوبیت کو اپنی نظر میں اپنے افعال سے منسوب کرتی ہیں۔ جیسے بندے کا کہنا: انا نہیں جب کہ انا صرف اللہ ہی کہہ سکتا ہے کیونکہ انیت صرف اللہ ہی کے لیے ثابت ہے۔



یہ تو معنی تھا۔ آثار بشریت کے مٹنے کا اور صرف الوہیت باقی رہ جانے کا مفہوم یہ ہے کہ قدیم کو حادث چیزوں سے بالکل الگ کر لے۔

ایک اور بزرگ کہتے ہیں کہ توحید، توحید کے سوا سب کچھ بھول جانے کو کہتے ہیں۔ یعنی صرف وہی کچھ یاد رہے جس پر حکم حقیقت کا وجوب ثابت ہو۔

مزید کہا کہ وحدانیت حق کے سوا سب کچھ فنا کر دینے اور صرف اس کے باقی رہنے کا نام ہے ماسوا کے فنا سے مفہوم فنا بعد ہے۔ اس طرح کہ اپنے نفس و قلب کے ذکر کو فنا کر کے اللہ کی عظمت اور اسی کے ذکر کو دوام دے۔

ایک شیخ کہتے ہیں کہ توحید میں خلق اور اللہ کے سوا کچھ بھی موجود نہیں ہوتا۔ اور توحید حق تعالیٰ کے لیے ہے جب کہ خلق صرف اس کے طفیل میں ہے۔

توحید کے بیان میں ہم یہ آیت پیش کرتے ہیں اور اسی سے توحید کی حقیقت بیان کرتے ہیں۔  
قول باری تعالیٰ ہے:

|                                      |   |
|--------------------------------------|---|
| اللہ نے گواہی دی کہ اس کے سوا کوئی   | شَهِدَا اللّٰهُ اَنَّهُ لَا اِلٰهَ اِلَّا |
| معبود نہیں۔ اور فرشتوں نے اور عالموں | هُوَ وَالْمَلٰٓئِكَةُ وَاُولُو الْعِلْمِ  |
| نے انصاف سے قائم ہو کر۔ اس کے        | قَائِمًا بِالْقِسْطِ لَا اِلٰهَ اِلَّا    |
| سوا اس کی عبادت نہیں جو عزت والا اور | هُوَ الْعَزِيزُ الْحَكِيمُ                |

حکمت والا ہے۔

اللہ نے اپنی توحید پر خلق سے پہلے گواہی دی گویا من حیث الحق توحید کی حقیقت وہی ہے جس پر اللہ نے خود خلق سے پہلے گواہی دی اور من حیث المخلوق اس کی حقیقت وہی ہے۔ جو انھوں نے حقیقت و وجد کے اعتبار سے اسی قدر پائی جس قدر اللہ نے ان کے لیے مقرر کی اور جو اس نے ان سے چاہی۔ اور وہ لوگ صرف "ملکہ اور اولوا العلم اور قائماً بالقسط" ہی ہیں۔

اور بطریق اقرار، توحید میں سب مسلمان برابر ہیں۔ اور جو طریق اقرار کا قابل اعتماد ہے وہ دل سے ہے زبان سے نہیں۔



ابو بکر شبلی علیہ الرحمۃ کا قول ہے: جس نے توحید کے بارے میں کوئی تصور باندھا، مشاہدہ معافی کیا، علم الاسما پر عبور حاصل کیا۔ اسماء الہی کی اللہ کی طرف نسبت کی اور صفات کو اس سے منسوب کیا اس نے توحید کی بوتل تک بھی نہیں سونگھی مگر جس نے یہ سب کچھ جاننے کے بعد اسے منہی کر دیا وہی مؤحد ہے مگر رسمی طور پر حقیقتاً نہیں۔

خلاصہ کلام یہ ہے کہ خود ذاتِ حق تعالیٰ ہی توحید سے بہتر طور پر آگاہ ہے وہ خود ہی اثبات صفات و لغوت کرتا ہے اور اسی انداز سے کرتا ہے جیسا کہ اس کے لائق شان ہے۔ توحید کو وہ خود اسی لیے بہتر طور پر جانتا ہے کہ اس کے اور توحید کے درمیان کسی ادراک، خیال اور توہم کا وسیلہ موجود نہیں ہوتا۔

بعض عارفین کا کہنا ہے کہ توحید وہ ہے جو صاحبِ بصیرت کو اندھا، عاقل کو متیر اور ثابت قدم کو دہشت زدہ کر دیتی ہے۔ کیونکہ جو بھی حقیقتِ توحید کو جاننے کے مقام پر فائز ہوتا ہے اس کے دل میں عظمتِ کبریا بسیرا کر لیتی ہے اور اس کی ہیبت اس پر طاری ہو جاتی ہے جس کے نتیجے میں بندہ ہیبت زدہ اور اس کی عقل حیرت زدہ ہو جاتی ہے۔

ابو سعید احمد بن عیسیٰ خراز علیہ الرحمۃ کہتے ہیں: مقام اولین اسی کو حاصل ہوتا ہے جو علم توحید کو پالیتا ہے۔ اور اس کی مدد سے تمام اشیاء ماسوا اللہ کے ذکر تک کو قلب سے منقطع کر کے فقط اللہ کی یکتائی کو جان لیتا ہے۔

آپ نے مزید فرمایا کہ توحید کی پہلی علامت بندے کا جملہ اشیاء سے خروج یا علیحدگی ہے۔ اور تمام اشیاء کو ان کے پروردگار کی طرف لوٹانا ہے جتنی کہ مخلوق اپنے رب کے سامنے ہو اور وہ اسے دیکھتا ہو۔ اس صورت میں کہ وہ خود ان میں قائم اور ممکن ہو، پھر وہ انھیں ان کے نفوس میں اس طرح محضی کر دے کہ وہ خود اپنے نفوس سے محضی ہو جائیں گویا ان کے نفوس کو ان کے نفوس ہی میں مار کر انھیں اپنے لیے منتخب فرمائے۔ اس طرح کی توحید، ظہور توحید کی حیثیت سے باب توحید میں دیومیت کے ساتھ پہلا داخلہ ہے۔ اور اس کی وضاحت یوں ہے کہ اشیاء ماسوا اللہ کا ذکر

(۱) دیومیت - دوام سے ہے یعنی ہمیشہ جاری و باقی رہنا۔ (مترجم)



قلب سے فنا ہو جائے اور اللہ کا ذکر بندے کے قلب پر اس طرح جاری ہو جائے کہ اللہ کے سوا تمام اذکار زائل ہو جائیں (یعنی اسے سب کچھ بھول جائے اور فقط ذکر خدا ہی یاد رہے۔) ہر شے سے خروج کا مطلب یہ ہے کہ بندہ اپنی استطاعت کی طرف یا نفس کی جانب کسی چیز کی نسبت نہ کرے ہر چیز کی مضبوطی یا قوت کو اللہ کے ساتھ قائم مانے۔

جملہ اشیاء کا اپنے مالک کے حضور حاضر ہونے کا مفہوم یہ ہے کہ وہ ہر چیز کا مالک و متولی صرف اللہ کو جانے اور ان کا وجود اللہ کے ساتھ قائم مانے یہ نہ سوچے کہ اشیاء خود اپنی ذات سے قائم ہیں جیسا کہ کسی نے کہا ہے۔

وفي كل شي له شاهدٌ

يبدل على انه واحدٌ

(ہر شے اسی کی وحدانیت کی گواہی دے رہی ہے)

اور ہر چیز میں اس کے موجود ہونے سے مراد ہے کہ اگر بندہ اشیاء کی طرف نظر کرے تو اس پر تلوین کا غلبہ نہیں ہو سکتا کیونکہ اشیاء کا وجود اللہ کے ساتھ قائم ہوتا ہے۔ اور یہ قول کہ "اللہ ان کو ان میں مخفی کر دیتا ہے یہاں تک کہ وہ خود سے خود بے خبر ہوتے ہیں اور انھیں مار دیتا ہے ان کے نفوس ہی میں" اس کی تشریح یہ ہے کہ انھیں کوئی حس نہیں رہتی اور نہ ہی وہ اپنی ظاہری باطنی حرکات کو ملاحظہ کر سکتے ہیں۔ ان کی یہ حرکات اگرچہ بظاہر انہی کے اشاروں سے ہوتی ہیں مگر درحقیقت مشیت و تقدیر ایزدی کے سامنے مٹ جاتی ہیں۔

ابوبکر شبلی علیہ الرحمۃ نے ایک شخص سے فرمایا: جانتے ہو؟ تمہاری توجیہ کیوں درست نہیں ہوتی۔ اس شخص نے عرض کیا: حضور! معلوم نہیں ایسا کیوں ہے۔ آپ نے فرمایا: اس لیے کہ تو اللہ کو خود اپنے ہی ذریعے جاننا چاہتا ہے۔ مزید کہا کہ فقط اس شخص کو توجیہ سے کامل آگاہی حاصل

(۱) تلوین اور تمکین تصوف کے دو مقامات ہیں۔ مقام تلوین میں حالتیں بدلتی رہتی ہیں اور سالک مغلوب الحال رہنے لگتا ہے جب کہ مقام تمکین میں سالک کو قرار حاصل ہوتا ہے اور کبھی مغلوب الحال نہیں ہوتا۔ (مترجم)



ہوتی ہے اور اسی کی توجید درست ہوتی ہے جس کا انکار ہی اس کا اقرار ہو۔ اور جب ان سے اس اقرار کی وضاحت پوچھی گئی تو فرمایا، اقرار سے مراد انانیت ہے اور وہ یہ ہے کہ مؤصل اپنے اقرار کا انکار کرے یعنی ہر چیز میں اپنے اثباتِ نفس کو راہ نہ دے جیسے وہ ہے، میرا، مجھ سے، میری جانب، مجھ پر اور مجھ میں وغیرہ۔

یہ ضروری ہے کہ مؤحد انانیت یعنی میں کو ختم کرے اور باطن سے اس کا انکار کرے چاہے بظاہر اس کی زبان پر اقرار ہی کیوں نہ جاری ہو۔

ابوبکر شبلی علیہ الرحمۃ ہی نے ایک اور شخص سے کہا: تو توجید بشری کا طالب ہے کہ توجید خدا کا؟ اس شخص نے جواب دیا: ان دونوں میں کیا فرق ہے آپ نے فرمایا ہاں توجید بشری سزا اور جزا سے ڈرنے کو کہتے ہیں اور توجید خدا یہ ہے کہ تو فقط اللہ ہی کو عظیم سمجھے اور اسی کی توقیر و تعظیم کرے۔

قولِ شبلی علیہ الرحمۃ کی وضاحت یہ ہے کہ عیوض پانا اور اللہ کے سوا کسی اور سے طمع رکھنا یا کام بنانے کی توقع کرنا تقاضائے بشریت ہے اسی لیے جس نے صرف اللہ تعالیٰ کی عظمت کے پیش نظر اس کو واحد جانا وہ اس شخص کے برابر نہیں ہو سکتا جس نے صرف سزا و جزا کے خوف سے اسے ایک مانا۔ حالانکہ خوفِ عذاب الہی بھی ایک اچھی صفت ہے۔

ابوبکر شبلی علیہ الرحمۃ کہتے ہیں کہ جس نے علمِ توجید میں سے ذرہ برابر علم بھی حاصل کر لیا گویا اس نے اس قدر بڑا بوجھ اپنے سر پر اٹھایا کہ اب وہ ایک ذرے کے اٹھانے سے بھی قاصر ہے۔ اور ایک بار فرمایا: کہ جسے علمِ توجید میں سے ذرہ برابر علم اللہ نے عطا کیا تو گویا اس نے تمام آسمانوں اور زمینوں کو اپنی پلکوں کے ایک بال کی نوک پر اٹھا رکھا ہے یعنی جب اس کے سینے میں اللہ کی وحدانیت کا نور جلوہ گر ہوتا ہے تو ساری کائنات اس کو بہت چھوٹی اور ہلکی معلوم ہوتی ہے۔ کیونکہ اصل کائنات کا نور اس کے اندر موجود ہوتا ہے اور جملہ مخلوقات اسے ذرہ برابر دکھائی دیتے ہیں جب کہ ایک روایت کے مطابق حضرت جبریل علیہ السلام کے چہرے پر ہیں۔ اور دوپڑہی اتنے بڑے ہیں کہ پھیلا دے تو شرق و غرب کو ڈھانپ لے۔ اور ابن عباس سے روایت ہے کہ جبریل علیہ السلام کرسی کے پایے کے سامنے



یوں ہیں جیسے زرہ کا ایک حلقہ اور کہا جاتا ہے کہ جبریل علیہ السلام ہوش، کرسی اور وہ مقام جو اہل علم کو حاصل ہے یہ سب مل کر ملکوت سے ماوراء جو کچھ ہے اس کے مقابل مثل ریت کے ایک ٹیلے کے ہے۔  
بلکہ اس سے بھی کم۔

ابوالعباس بن عطا بغدادی علیہ الرحمۃ کہتے ہیں کہ حقیقت توحید کی علامت، نسیان توحید ہے۔ اور صدق توحید یہ ہے کہ اس کے ساتھ ذات و احد کو قائم مانا جائے۔ اس کی وضاحت یوں ہے کہ بندہ اللہ کی توحید میں روایت توحید کو اپنی تخلیق سے پہلے بھول جائے اور صرف رویت قیام الہی کو باقی رکھے۔ کیونکہ اگر اللہ عزوجل ان کو ان کے ارادے کے مطابق مقصد سے ہمکنار نہ فرمائے تو وہ کبھی توحید کو نہیں پاسکتے۔

ہمارے مشائخ کرام کی موضوع توحید پر بیشتر مستقل تصانیف ہیں مگر ہم نے صرف ضرورت کی تکمیل کے لیے ان میں سے بہت کم نکات کا یہاں اس کتاب میں ذکر کیا ہے۔





## معرفت اور عارف

ابوسعید الخدری رحمہ اللہ تعالیٰ کا قول ہے کہ معرفت کے سرچشمے دو ہیں (خوف خدا میں) آنکھوں کا آنسو بہانا اور مقدور بھر مجاہدہ کرنا۔

ابوتراب نخشبی علیہ الرحمۃ نے عارف کی تعریف بیان کرتے ہوئے کہا: عارف وہ ہے جسے کوئی چیز مکر نہ کر سکے اور ہر چیز کو اس سے بے صفا ملے۔

احمد بن عطار علیہ الرحمۃ کہتے ہیں ”معرفت دو چیزوں کے جاننے کا نام ہے ایک اللہ دوسرے حقیقت اللہ کو جاننا یہ ہے کہ بندہ اللہ کی وحدانیت کو ان اسماء و صفات کے ذریعے جانے جو اللہ نے خلق کے لیے ظاہر کر رکھی ہیں اور حقیقت کو جاننے کا مفہوم یہ ہے کہ اس تک پہنچنے کا کوئی راستہ نہیں کیونکہ اللہ کی صمدیت و ربوبیت درمیان میں حامل ہے جیسا کہ قول عز و جل ہے:

وَلَا يُحِيطُونَ بِهِ عِلْمًا (۱)

اور ان کا علم اسے نہیں گھر سکتا۔  
کوئی راستہ حقیقت کو جاننے کا نہ ہونے کی تشریح یہ ہے کہ اللہ تعالیٰ نے اپنی معرفت بھوکے بندوں کی استطاعت سے باہر نہیں، ان کو اسماء و صفات کے ذریعے پانے کی اجازت دی ہے مگر حقیقت تک رسائی تو کجا اس میں سے ذرہ برابر کا بھی سمجھ لینا کسی کے بس میں نہیں۔ اس لیے کہ کائنات میں جو کچھ ہے وہ اللہ عز و جل کی عظمت و کبریائی کی وادیوں میں سے پہلے فرے کے ظاہر ہوتے ہی لاشی ہو جاتی ہے۔  
الغرض معرفت حقیقت اسی کو حاصل ہو سکتی ہے جس میں عظمت و کبریائی کی صفت موجود ہو اور بلاشبہ



اس صفت سے صرف ذات واجب الوجود ہی متصف ہے، اسی مفہوم کو ادا کرتے ہوئے کسی کا قول ہے: اسے اس کے سوا کسی اور نے نہیں جانا اور نہ ہی اس کے سوا کسی نے اس کو چاہا۔ کیونکہ اس کی صمدیت (بے نیازی) احاطہ و ادراک کو روکے ہوئے ہے۔

قول باری تعالیٰ ہے:

وَلَا يَحِيطُونَ بِشَيْءٍ مِنْ عِلْمِهِ<sup>(۱)</sup> اور وہ نہیں پاتے اس کے علم میں سے

اسی ضمن میں حضرت ابوبکر صدیق رضی اللہ عنہ کا یہ قول ہے کہ

”پاک ہے وہ ذات کہ جس نے اپنے بندوں کو اپنی معرفت کا سوال اس کے اور کوئی راستہ نہیں بتایا کہ وہ اسے اپنی عقلِ قاصر سے ہی جائیں۔“

ابوبکر شبلی سے پوچھا گیا کہ کب بندہ مقامِ مشاہدہ پر فائز ہوتا ہے؟ تو آپ نے فرمایا: جب شاہدِ ظاہر ہو جائے، شواہدِ فنا ہو جائیں، جو اس جاتے رہیں اور احساسِ مضمحل پڑ جائے۔

اور جب ان سے مذکورہ کیفیت کے آغاز و انجام کے بارے میں سوال کیا گیا تو کہا: آغاز اللہ کی معرفت ہے اور انجام اس کی توحید۔ مزید کہا کہ معرفت کی نشانی یہ ہے کہ بندہ خود کو اللہ کے غلبہ و قوت کے قبضے میں سمجھے اور اسی حالت میں اس پر قدرت کی کارروائیاں جاری رہیں۔

معرفت کی ایک علامت محبت بھی ہے کیونکہ جس نے اس کو پہچانا اسی نے اس سے محبت کی۔ ابو یزید طیفور بن عیسیٰ البسطامی رحمہ اللہ سے صفتِ عارف کے بارے میں استفسار کیا گیا تو آپ نے یوں وضاحت کی کہ پانی کا رنگ وہی ہوتا ہے جو برتن کا۔ اگر اسے سفید برتن میں ڈالا جائے تو تو اسے سفید سمجھے گا۔ اور سیاہ میں تو اسے سیاہ رنگ کا سمجھے گا حالانکہ مختلف احوال کی تبدیلی اس میں بظاہر یہ تبدیلی پیدا کر رہی ہوتی ہے یعنی پانی اپنی صفاتِ رنگت کے ساتھ متصف ہوتے ہوئے برتن کے رنگ میں رنگا ہوا دکھائی دیتا ہے مگر درحقیقت برتن کا رنگ اس کی صفات اور اصل حالت کو تو نہیں بدل سکتا دیکھنے والا چاہے اسے سفید یا سیاہ پائے مگر وہ اپنی مستقل صفت کے ساتھ متصف رہتا ہے۔ اسی طرح عارف اور اللہ تعالیٰ کے ساتھ اس کے تعلق کی کیفیت دراصل ایک رہتی ہے چاہے احوال بدلتے



ہی رہیں۔

بنید بغدادی علیہ الرحمہ نے عارف کے بارے میں ایک سوال کے جواب میں کہا کہ وہ ان کی معرفت بیان کرنے والوں کی دسترس سے باہر نکل گئے ہیں۔ اور کسی نے معرفت سے متعلق یہ کہا کہ معرفت، اللہ کی توحید کو مطالعہ قلوب کے ذریعے اس کے لطائفِ تعریف کے مطابق پانے کو کہتے ہیں۔

بنید بغدادی علیہ الرحمہ سے دریافت کیا گیا کہ اسے ابو القاسم، عارفین اللہ سے کیا چاہتے ہیں؟ آپ نے جواباً کہا: عارفین اللہ سے اپنے لیے حفاظت و پناہ طلب کرتے ہیں۔

محمد بن فضل سمرقندی علیہ الرحمہ کہتے ہیں: کہ عارفین اللہ جل جلالہ سے نہ کچھ طلب کرتے ہیں اور نہ ہی وہ کوئی اختیار رکھتے ہیں۔ اسی حالت میں جو انھوں نے پایا سو پایا، کیونکہ عارفین اللہ ہی کے ساتھ قائم، باقی اور فانی ہیں۔ محمد بن الفضل سمرقندی رحمہ اللہ فرماتے ہیں کہ عارفین اللہ سے اس خوبی کی حاجت رکھنے جس کے ہوتے ہوئے سارے محاسن پورے ہو جاتے ہیں۔ اور جسے کھو کر سارے محاسن قبائح سے بدل جاتے ہیں۔ اور وہ خوبی، استقامت ہے۔ یحییٰ بن معاذ علیہ الرحمہ عارف کے بارے میں کہتے ہیں کہ وہ لوگوں میں شامل ہو کر بھی ان سے جدا ہوتا ہے۔ مزید کہا کہ عارف ایک بندہ ہی تھا جو ظاہر ہو گیا (یعنی ممتاز ہو گیا)

ابوالحسن النوری سے پوچھا گیا کہ یہ کیا بات ہے کہ اللہ کو عقل پا بھی نہیں سکتی اور اس کے سوا وہ جانا بھی نہیں جاسکتا؟ آپ نے جواب دیا: انتہاء والابے انتہا کو کیسے پاسکتا ہے یا مصیبتوں کا کھلف اسے کیسے جان سکتا ہے جس کیلئے کوئی مصیبت ہے نہ آفت۔ یا اللہ کی ذات صاحب کیفیت کیونکر ہو سکتی ہے جب کہ خالق کیفیت بھی وہی ہے۔ یا وہ پابند زمان و مکان کیسے ہو سکتا ہے جبکہ زمان و مکان کا پیدا کرنے والا بھی وہی ہے۔ اور اسی طرح اس نے اول کو اولیت بخشی اور آخر کو موخر کیا۔ اگر وہ ذاتِ جل جلالہ اول و آخر کو پیدا نہ فرماتا تو اولیت و آخریت کا علم کیسے ہو سکتا۔ اور ازلیت فی الواقع ابدیت ہے ان دونوں میں کوئی حد فاصل نہیں جیسا کہ اولیت آخریت ہے اور آخریت اولیت بعینہ یہی حال ظاہریت و باطنیت کا ہے بس اتنی سی بات ہے کہ محبوب حقیقی کبھی دولت وصال سے نواز دیتا ہے اور کبھی محروم رکھتا ہے صرف اس لیے کہ تجدید لذت ہوتی رہی یعنی وصل و ہجر کا سلسلہ جاری رہتا ہے۔ تاکہ وصل کی لذت میں اضافہ ہوتا ہے۔ اور وہ بندے کی بندگی کو دیکھتا ہے۔



جس نے اسے اس کی صفت تخلیق سے پہچانا اس نے اسے مشاہدے کے ذریعے نہیں جانا اور یہ صفت تخلیق اس کے قول کُن سے متعلق ہے۔

اور ابو الحسن نوری کے قول مشاہدے کے ذریعے پہچاننے سے مراد یہ ہے کہ بندہ، یقین و مشاہدہ قلب کے ساتھ ایمان بالغیب کے محتاق کو پوری طرح جان لے اور ان سے مانوس ہو جائے۔ اللہ کے لیے کسی طرح کی توقیت اور تغیر کو لازم قرار دینا کسی طرح بھی جائز نہیں کیونکہ اس کی ذات واجب الوجود تو جیسی تھی ویسی ہی رہے گی اور جو اس نے فرمایا یا فرمائے گا دونوں حالت میں برابر ہے۔ قریب تر اس کے لیے بعید تر ہے اور بعید تر اس کے لیے قریب تر۔ بلاشبہ خلق کے لیے اس کی معرفت من حیث الخلق ہی ہوتی ہے۔ اور قرب و بعد، رضا عدم رضا میں خلق کی صفت تلویح موجود ہوتی ہے اور اللہ کی صفت نہیں۔

احمد بن عطاء علیہ الرحمۃ کا معرفت خداوندی سے متعلق ایک قول جسے ابوبکر واسطی علیہ الرحمۃ سے بھی منسوب کیا جاتا ہے۔ جب کہ یہ واقفاً مقدم الذکر ہی کا قول ہے: وہ کہتے ہیں کہ برائیاں تب برائیاں بنتی ہیں جب انھیں اللہ پوشیدہ رکھتا ہے اور نیکیاں تب نیکیاں بنتی ہیں جب وہ انھیں ظاہر و عیاں فرماتا ہے۔

اور یہ نیکی و بدی دو ایسی صفات ہیں جو ازل سے جاری ہیں اور اللہ کے مقبول اور دھتکارے ہوئے بندوں پر اپنے اثرات مرتب کرتی رہتی ہیں مقبول بندوں پر ان کے شواہد روشنی کی صورت میں اور دھتکارے ہوئے بندوں پر اس کی پوشیدگی کے شواہد ظلمت کی صورت میں ظاہر ہوتے ہیں۔ اور ایسی صورت میں زرد رنگ (چہرے) چھوٹی آستینیں یا بچتے کسی کام نہیں آتے۔

میرے خیال کے مطابق مذکورہ بالا قول مفہوم کے اعتبار سے ابوسلیمان دارانی علیہ الرحمۃ کے اس قول سے ملتا جلتا ہے کہ خلق کے اعمال اللہ کو راضی یا ناراض نہیں کرتے وہ جس سے راضی ہو جائے انھیں ایسے اعمال میں لگا دیتا ہے جو اس کی رضا کا باعث ہوتے ہیں اور جس سے ناراض ہو جائے انھیں ایسے کاموں میں مصروف کر دیتا ہے جو اس کی ناراضگی کا سبب بن جاتے ہیں۔

میرے نزدیک ابن عطاء علیہ الرحمۃ کے قول کی شرح یہ ہے کہ برائیاں اس لئے برائیاں سمجھی جاتی ہیں کہ اللہ ان سے اعراض فرماتا ہے اور نیکیاں اسی لیے نیکیاں بنتی ہیں۔ کہ اللہ ان کی طرف



متوجہ ہوتا ہے اور انہیں قبولیت بخشتا ہے۔

اس ضمن میں ایک حدیث ہے کہ رسول اللہ صلی اللہ علیہ وسلم دو صحیفے لے کر نکلے ایک ان کے دائیں اور دوسری ان کے بائیں ہاتھ میں تھا پھر آپ نے فرمایا یہ اہل جنت اور ان کے آباؤ اجداد کے ناموں کی فہرست ہے۔ اور اہل دوزخ اور ان کے آباؤ اجداد کے ناموں کی فہرست ہے! ابو بکر واسطی علیہ الرحمہ کا کہنا ہے کہ جب اللہ نے اپنی معرفت ذات بندوں کو عطا کر دی تو ان کے نفوس ان سے جدا ہو گئے پھر انھوں نے لذاتِ سرمدی کے شواہد میں سے پہلے نظارے پر کوئی وحشت محسوس نہ کی۔ مذکورہ قول کی وضاحت یہ ہے کہ جس نے اپنے معبود کی عطا کردہ معرفت میں سے پہلے مقام کو پایا تو اسے ماسوا اللہ سے نہ کوئی وحشت لاحق ہوئی اور نہ ہی اللہ۔

### حقیقتِ عارف

یہی بن معاذ رازی رحمہ اللہ کہتے ہیں جب تک بندہ معرفت حاصل کرتا رہتا ہے اسے یہ کہا جاتا ہے کہ تو کوئی چیز اختیار نہ کر اور اپنے اختیار سے دور رہ یہاں تک کہ تجھے عرفان مل جائے۔ اور جب بندہ معرفت پا کر عارف ہو جاتا ہے تو اس سے کہا جاتا ہے کہ اب تو چاہے کوئی چیز اختیار کر یا نہ کر تیری مرضی ہے کیونکہ اب تو جو بھی اختیار کرے گا وہ ہمارے اختیار کے ساتھ ہوگا اور جو کچھ ترک کرے گا تو ہمارے ہی اختیار سے ترک کرے گا۔ اس لیے کہ اب تو اختیار و عدم اختیار دونوں حالتوں میں ہمارے ہی اختیار میں ہے۔ اور مزید کہا کہ یہ دنیا ایک دہن کی مانند ہے جس نے اسے طلب کیا پھر اس کو خود سے دور نہ کر سکا۔

زاہد اس کے چہرے کو سیاہ کرتا ہے۔ اس کے بالوں کو نوچتا ہے اور اس کے کپڑے پھاڑتا ہے۔ اور عارف اپنے محبوب ازلی سے دل لگائے اس کی طرف نظر اٹھا کر بھی نہیں دیکھتا۔

شیخ مذکورہ کہتے ہیں کہ جب حصولِ معرفت میں عارف سے ادب کا دامن چھوٹ گیا تو وہ ہلاک ہونے والوں کے ساتھ ہلاک ہوا۔

(۱) سنن ترمذی، کتاب القدر، باب ۸



ذوالنون مصری علیہ الرحمہ کہتے ہیں عارف کی تین نمایاں خصوصیات ہیں۔

پہلی : اس کے سینے میں جب شمع معرفت فروزاں ہوتی ہے تو وہ پرہیزگاری کے چراغ کو بجھانہیں دیتی۔

دوسری : وہ کسی ایسے باطنی علم کا قائل نہیں ہوتا جو اسے ظاہری احکام شریعت کی پابندی سے روکے۔

تیسری : اللہ تعالیٰ کی طرف سے انعامات و اکرامات کی کثرت اسے حرام چیزوں کے قریب بھی نہیں جانے دیتی۔

کسی شیخ کا قول ہے کہ وہ عارف نہیں جس نے آفرت کی فکر کرنے والے نیکوکاروں سے معرفت کا ذکر کیا چہ جائے کہ دنیا داروں سے اگر عارف اپنے رب کی اجازت کے بغیر اس سے توجہ ہٹا کر خلق کی طرف متوجہ ہوا تو وہ رسوا ہوا۔

اے سالک! تو اسے اس وقت تک نہیں پہچان سکتا جب تک تیرے دل پر اس کی حقیقت کا غلبہ نہ ہو تو اسے کیونکر یاد کر سکتا ہے جب تک تیرے دل میں اس کے لطف و کرم کا احساس موجود نہ ہو۔ کیا تو اس کی صدائے محبت کو محسوس کیا ہے؟ جو اس نے وجودِ خلق سے پہلے تجھے دی تھی۔

مجھ سے محمد بن احمد بن حمدون الفرار علیہ الرحمۃ نے کہا کہ کسی شخص نے عبد الرحمان فارسی علیہ الرحمۃ سے کمال معرفت کے بارے میں سوال کیا تو کہنے لگے: جب متفرقات ایک ہو جائیں، احوال و مقامات یکساں ہو جائیں اور احساس تیز مٹ جائے تو کمال معرفت کا مقام آتا ہے۔

مذکورہ قول کی وضاحت یہ ہے کہ بندے کا وقت ہر حالت میں ایک ہونا چاہئے اس میں کوئی تبدیلی نہ ہو۔ اور وہ تمام حالات میں اللہ کے ساتھ لو لگائے رکھے اور اس سے تعلق کو منقطع رکھے اور یہی وہ لازمی امور ہیں جن کے ہوتے ہوئے سالک کو کمال معرفت کا مقام حاصل ہوتا ہے۔

(۱) صوفیہ کے نزدیک وقت سے مراد وہ حالت و کیفیت ہے جو سالک کو اللہ سے لو لگانے میں حاصل

ہوتی ہے اور اس کیفیت کا برقرار رکھنا اس کے لیے ضروری ہوتا ہے۔ (مترجم)



## ذریعہ معرفت

ابوالحسین نور علیہ الرحمۃ سے کسی نے پوچھا؛ آپ نے اللہ کو کس چیز کے ذریعے پہچانا؟ تو انھوں نے فرمایا؛ اللہ ہی کے ذریعے ایک اور سوال میں ان سے کہا گیا کہ عقل کے بارے میں آپ کا کیا خیال ہے تو انھوں نے جواب دیا؛ عقل عاجز ہے اور اپنی ہی طرح کسی عاجز چیز کی پہچان ہی کا سبب بن سکتی ہے۔ اللہ تعالیٰ نے جب عقل کو پیدا فرمایا تو اس سے سوال کیا؛ میں کون ہوں؟ جو اب عقل خاموش رہی پھر اس کے سرمہ وحدانیت لگایا تو پکار اٹھی؛ اللہ۔ خلاصہ یہ نکلا کہ عقل نے اللہ کو اللہ ہی کے ذریعے جانا۔

ابوالحسین نور علیہ الرحمۃ نے ایک سوال کہ اللہ نے سب سے پہلے بندوں پر کونسا فرض عائد کیا تو فرمایا؛ معرفت جیسا کہ قول خداوندی ہے؛

وما خلقت الجن والانس الا ليعبدون<sup>(۱)</sup> اور میں نے جن اور آدمی اسی لیے بنائے کہ میری بندگی کریں۔

حضرت ابن عباس رضی اللہ عنہما نے لِيَعْبُدُونَ (کہ میری بندگی کریں) کی تفسیر يَغْرِفُونَ (تاکہ میری معرفت حاصل کریں) سے فرمائی۔ یعنی عبادت کرنے سے مراد معرفت الہی کا حصول ہے۔ ایک شیخ سے معرفت کے بارے میں دریافت کیا گیا تو فرمایا؛ قلب کی گہرائیوں سے جملہ اسماء و صفات کے ساتھ اللہ کی وحدانیت کا اثبات اور اس کی تصدیق کا نام معرفت ہے۔ کیونکہ اسی کی ذات ہی عزت، قدرت، عظمت اور غالب ہونے میں یکتا ہے۔ وہ ہمیشہ زندہ رہنے والا بے مثال، سمیع، بصیر، بے کیف اور بے مثل ہے۔ اور اللہ ہی قلوب سے اضداد، امثال اور اسباب کو دور فرماتا ہے۔ اور معرفت تو ایک عطیہ ہے۔

معرفت آتش شوق اور وجد ہے جب کہ ایمان نور اور عطا و بخشش ہے۔

مومن و عارف میں یہ فرق ہے کہ مومن اللہ کے نور سے دیکھتا ہے اور عارف اللہ کی آنکھ سے۔ دوسرا فرق یہ ہے کہ مومن صاحب قلب ہوتا ہے۔ اور عارف قلب نہیں رکھتا۔ قلب مومن ذکر اللہ سے مطمئن ہو جاتا ہے۔ اور عارف کو سوائے محبوب ازلی کے قرار نہیں۔ گویا ایک ذکر حبیب میں محو ہے



تو دوسرا رخ یار کے مشاہدے سے شاد کام۔

معرفت کی تین اقسام ہیں۔ معرفتِ اقرار، معرفتِ حقیقت، اور معرفتِ مشاہدہ۔ معرفتِ مشاہدہ میں فہم، علم اور عبارت و کلام شامل ہے۔

یوں تو معرفت سے متعلق بے شمار اشاراتِ لطیفہ اور تعریفاتِ کاملہ موجود ہیں مگر ان کی وہ قلیل تعداد جو ہم پیش کر آئے ہیں، سالک کے لیے کافی ہیں۔ اس کے علاوہ استدلال کرنے والوں اور ہدایت پچاہنے والوں کے لیے بھی ان میں کافی مواد موجود ہے۔

حسن بن علی بن حویہ لائلغانی علیہ الرحمہ کہتے ہیں کہ ابو بکر زاہر ابا ذبی نے معرفت کے بارے میں فرمایا: معرفت ایک ایسا اسم ہے جس کا معنی قلب میں وجودِ تعظیم کی صورت میں موجود ہوتا ہے۔ اور یہ سالک کو تشبیہ و تعطیل سے بچائے رکھتا ہے۔



۱) ذاتِ حق تعالیٰ کا ظاہری اشیاء میں ظہور تشبیہ کہلاتا ہے۔ اس کے مقابل کی اصطلاح متعزیزہ ہے جس

سے مراد ذاتِ حق تعالیٰ کا صفاتِ نقص یا صفاتِ ممکنات سے منزہ ہونا ہے۔

۲) تعطیل ایک مذہب ہے جس میں صفاتِ الہی سے انکار کیا جاتا ہے۔ (مترجم)



## احوال و مقامات

### مقامات اور ان کی حقیقت

اللہ کے نزدیک، عبادات، مجاہدات، ریاضات اور اس کی طرف پوری طرح متوجہ ہونے کے لحاظ سے بندے کا کیا مقام ہے تو اس کے جواب میں قرآن کے یہ الفاظ پیش کئے جاتے ہیں کہ

ذٰلِكَ لِمَنْ خَافَ مَقَامِي وَخَافَ  
وَعِيْدُهُۥ ۱

یہ اس کیلئے ہے جو میرے حضور کھڑے  
ہونے سے ڈرے اور میں نے عذاب کا  
جو حکم سنایا ہے اس سے خوف کرے

اور فرمایا:

وَمَا مِثْلًا لَّهِ مَقَامٌ مَّعْلُوْمٌ ۲

اور فرشتے کہتے ہیں ہم میں ہر ایک کا ایک

مقام معلوم ہے۔

ابو بکر واسطی علیہ الرحمہ قول رسول اللہ صلی اللہ علیہ وسلم ”ارواح مجندہ“ کی وضاحت کرتے ہوئے فرماتے ہیں کہ اس سے مراد یہ ہے کہ ارواح اپنے مقامات کے مطابق جمع ہوں گی۔ اور مقامات یہ ہیں مثلاً توبہ، ورع، زہد، فقر، صبر، رضا اور توکل وغیرہ۔

(۱) ۱۱۱: ۱۲۱

(۲) ۱۱۱: ۱۶۴



## منہوم احوال

صفا اذکار میں سے جو کچھ کیفیات دلوں میں جاگزیں ہوتی ہیں یا دل اس میں مقام اختیار کرتے ہیں، احوال کہلاتے ہیں۔

حضرت جنید علیہ الرحمۃ کا قول ہے۔ حال دل پر نزول کرتا ہے مگر ہمیشہ اس میں نہیں رہتا۔ اور یوں بھی کہا گیا کہ حال ذکرِ خفی کو کہتے ہیں۔

رسول اللہ صلی اللہ علیہ وسلم ارشاد فرماتے ہیں کہ بہترین ذکر، ذکرِ خفی ہے! (۱)

حال مجاہدات، ریاضات اور عبادات کے طریق پر نہیں تھا بلکہ وہ مراقبہ، قرب، محبت، خوف، رجاء، شوق، انس، طمانیت، مشاہدہ اور یقین وغیرہ کی طرح ہے۔

ابو سلیمان دارانی علیہ الرحمۃ نے کہا جب معاملہ قلوب تک پہنچ جاتا ہے تو جوارح استراحت کرتے ہیں۔

ابو سلیمان کا یہ قول دو معانی کا حامل ہے۔ ایک یہ کہ یہاں استراحت جوارح سے مراد مجاہدات ہیں اور قلب کو اللہ کے ذکر سے غافل کر دینے والے اشتغال و خیالات مذمومہ سے جوارح مامون ہو جاتے ہیں دوسرے یہ کہ سندہ مجاہدہ، اعمال اور عبادات میں اس قدر ممکن حاصل کر لے کہ وہ اس کا ٹھکانہ بن جائیں اور اس کا قلب ان سے لذت و علاوت پائے۔ اور وہ پہلے کی طرح اب ان میں کرب و الم کی کیفیت سے چھٹکارا حاصل کر لے جیسا کہ کسی نے کہا ہے اور میرا خیال ہے کہ محمد بن واسع نے کہا ہے کہ میں برابر بیس برس تک ہر رات کرب کے عالم میں بسر کرتا رہا جس کے نتیجے میں مجھے مسلسل دس برس کی راحت و آسائش نصیب ہوئی۔

میرا خیال ہے کہ مالک بن دنیا نے کہا کہ میں لگاتار بیس برس تک قرآن مجید کو چباتا رہا تا آنکہ دس برس تک تلاوت کی لذتوں سے کامیاب ہوا۔ جنید بغدادی کا قول ہے۔ تحفظ حقوق صرف عراست قلوب سے ملتا ہے اور جس کا باطن نہیں وہ گناہ پر اصرار کرنے والوں میں سے ہے۔

مقامات کے ضمن میں شیوخ عظام کے بے شمار اقوال و جوابات ہیں اور اسی طرح احوال میں

(۱) مسند احمد بن حنبل، جز ۱، صفحہ ۱۶۲، ۱۸۰، ۱۸۷



بھی مگر ہم نے اختصار کی راہ اختیار کی ہے۔  
مقامِ توبہ

ابو یعقوب یوسف بن حمدان السوسی علیہ الرحمۃ نے فرمایا: اللہ کی جانب متوجہ ہونے والوں کا پہلا مقام توبہ ہے۔ اور توبہ ہر اس چیز سے جس کو علمِ شریعت نے برابِتایا ہو، سے ہر اس شے کی طرف رجوع کرنے کو کہتے ہیں جسے شریعت نے اچھا قرار دیا ہو۔

سہل بن عبد اللہ علیہ الرحمۃ فرماتے ہیں: توبہ یہ ہے کہ گناہوں کو بھلا یا نہ جائے۔

جنید علیہ الرحمۃ نے کہا: توبہ یہی ہے کہ تو اپنے گناہوں کو بھول جائے۔

ابو یعقوب السوسی علیہ الرحمۃ اور سہل بن عبد اللہ علیہ الرحمۃ نے توبہ کی جو تعریف فرمائی اس کا تعلق

مریدین، طالبین اور ساکین کی توبہ سے ہے۔ اور جنید علیہ الرحمۃ کی تعریف توبہ کہ گناہوں کو بھلا دینا

چاہتے اس کا تعلق محققین کی توبہ سے ہے۔ کیونکہ یہ وہ بندے ہوتے ہیں جن کے قلوب پر غفلتِ خدا اور

اس کے دائمی ذکر کا غلبہ ہوتا ہے۔ تو وہ گناہوں کو بھول ہی جاتے ہیں۔ جیسا کہ رویم علیہ الرحمۃ نے فرمایا:

توبہ سے توبہ کرنا ہی توبہ ہے۔ اور اسی طرح ذوالنون مصری علیہ الرحمۃ نے فرمایا کہ عوام گناہوں سے توبہ

کرتے ہیں اور خواص غفلت سے۔

توبہ کے بارے میں ابوالحسن نوری علیہ الرحمۃ نے جو کچھ کہا ہے وہ بلاشبہ توبہ کی خاص الخاص تعریف

ہے۔ وہ فرماتے ہیں: توبہ یہ ہے کہ تو اللہ کے سوا ہر چیز سے توبہ کرے۔ اور اسی مفہوم کی طرف ذوالنون

علیہ الرحمۃ نے یوں اشارہ کیا ہے کہ مقربین کے گناہ ابرار کی نیکیاں ہوتی ہیں۔ مزید کہا کہ ریاءِ عارفین، اخلاص

مریدین ہے۔

ساک جب طاعات و قرباتِ الہی کے ذریعے ابتداً میں اللہ کا تقرب حاصل کرنے کے

دوران ان طاعات و قرباتِ الہی میں قرار حاصل کرتا ہے، ان کی تصدیق کرتا ہے اور انوارِ ہدایت

سے مالا مال ہو کر عنایت و رعایتِ خداوندی کا سزاوار ٹھہرتا ہے۔ اس کا قلب غفلتِ اللہ کا شاہدہ کرتا

ہے صنعتِ صنائع اور احسانِ قدیم پر غور و فکر کرتا ہے تو اپنی ارادت و ہدایات کی صورت میں، طاعات

و اعمال اور قربتوں کی طرف التفات اور ملاحظہ و سکون سے تائب ہو جاتا ہے۔

ہمارے سامنے تین طرح کے توبہ کرنے والے ہیں۔ ایک وہ جو گناہوں سے توبہ کرتے ہیں دوسرے



وہ جو غفلتوں سے تائب ہوتے ہیں اور تیسرے وہ جو اپنی طاعتوں اور نیکیوں پر نگاہ رکھنے سے توبہ کرتے ہیں۔

## ورع

ورع پر پہیز گامی ایک بلند مقام سلوک ہے

رسول اللہ صلی اللہ علیہ وسلم کا ارشاد گرامی ہے "تمہارے دین کا سرمایہ ورع ہے"

اہل ورع کے تین طبقے ہیں ایک وہ جو شہات سے اجتناب کرتا ہے اور یہ شہات حلال و حرام کے واضح احکامات یا مبہم احکامات سے تعلق رکھتے ہیں۔

ابن سیرین علیہ الرحمہ فرماتے ہیں میرے لیے ورع سے بڑھ کر کوئی چیز آسان نہیں جب بھی مجھے کسی چیز میں شک ہو جائے اسے بلا تردد ترک کر دیتا ہوں۔

اہل ورع کا دوسرا طبقہ ہر اس شے سے اجتناب کرتا ہے جس سے ان کا قلب دوری چاہے اور جسے اختیار کرنا انہیں ناگوار ہو۔ یہ مقام صرف اہل تصدیق اور ارباب قلوب راہل دل کو حاصل ہوتا ہے۔ جیسا کہ حضور رسالت مآب صلی اللہ علیہ وسلم نے فرمایا: گناہ وہ ہے جو تیرے دل میں کھٹکے۔

ابوسعید خدری علیہ الرحمہ نے ورع کے بارے میں فرمایا: ورع یہ ہے کہ لوگوں پر تم سے ادنیٰ سا ظلم بھی نہ ہونے پائے اور یہاں تک کہ کبھی کوئی تیرے خلاف ظلم یا کسی زیادتی کی دھاتی نہ دے۔

حادث محاسبی علیہ الرحمہ کے بارے میں کہا جاتا ہے کہ ان کا ہاتھ ساری زندگی کبھی مشکوک طعام کی طرف نہیں اٹھا۔ جعفر خلدی کہتے ہیں کہ محاسبی علیہ الرحمہ مشتبہ کھانے کی طرف ہاتھ بڑھاتے تو ان کی انگشت شہادت کی رگ زور زور سے پھڑکنے لگتی اور اس طرح وہ مشکوک طعام سے خبردار ہو جاتے۔

اسی طرح کا ایک واقعہ بشر حافی علیہ الرحمہ کے بارے میں بیان کیا جاتا ہے کہ انہیں کسی دعوت پر بلایا گیا اور جب ان کے سامنے کھانا چنایا گیا تو باوجود کوشش کے ان کا ہاتھ کھانے کی طرف نہیں بڑھ سکا۔ انہوں نے تین بار کوشش کی مگر بے سود۔ ایک شخص نے جو اس راز سے آشنا تھا میزبان سے

کہا: اس طرح کے باکمال صوفی کو حرام یا مشکوک طعام پر بلانا مناسب نہیں تھا۔ اس واقعہ کو سہل بن عبد اللہ کے اسی طرح کے ایک واقعے سے بھی تقویت ملتی ہے۔



میں نے بصرہ میں احمد بن محمد بن سالم کو یہ کہتے سنا کہ سہل بن عبد اللہ سے حلال کی تعریف بیان کرنے کے لیے کہا گیا تو فرمایا: حلال کی تعریف یہ ہے کہ اس کے ہوتے ہوئے اللہ کی نافرمانی کا اندیشہ نہ ہو۔

جس چیز میں معصیتِ خدا کا اندیشہ نہ ہو اس کے بارے میں فقط اشارۃً قلب ہی سے جانا جا سکتا ہے۔ اور اس کے لیے بطور دلیل میں رسول اللہ صلی اللہ علیہ وسلم کا یہ قول پیش کرتا ہوں: آپ نے حضرت واصلہ رضی اللہ عنہ سے فرمایا: اپنے دل ہی سے پوچھ لیا کرو دوسرے لوگ تو جو چاہیں گے کہیں گے، اور مزید فرمایا: گناہ وہ ہے جو تیرے دل میں کھلے۔

رسول اللہ صلی اللہ علیہ وسلم کے مذکورہ دونوں اقوال سے آپ بخوبی جان سکتے ہیں کہ جائز اور ناجائز معلوم کرنے کے لیے قلبی اشارے کی طرف رجوع کرنے کی تلقین گئی۔

اہلِ ورع کا تیسرا طبقہ عارفین و واجدین کا ہے ان کے ورع کی کیفیت کے بارے میں ابوسلیمان دارانی علیہ الرحمہ کہتے ہیں کہ ورع یہ ہے کہ تو ہر اس چیز کو برا سمجھے جو تجھے اللہ سے دور کرے۔ سہل بن عبد اللہ علیہ الرحمہ ورع کی تعریف یوں بیان کرتے ہیں: حلال یہ ہے کہ اس میں اللہ کی نافرمانی کا اندیشہ نہ ہو اور حلالِ خالص یہ ہے کہ اس میں اللہ کو بھلا دینے کا شائبہ تک نہ ہو۔

ورع سے متعلق ابوبکر شبلی علیہ الرحمہ نے فرمایا: تیرا قلب ایک لمحے کے لیے بھی اللہ کی یاد سے غافل نہ رہے یہی ورع ہے۔

الغرض تینوں طبقات اہلِ ورع کی ورع کو اقسام میں ظاہر کیا جائے تو پہلی ورع عام دوسری ورع خاص اور تیسری خاص الخاص ورع ہے۔

زہد<sup>(۱)</sup>

زہد، مقاماتِ تصوف میں سے وہ مقام ہے جو احوال و مقاماتِ بلند کی اساس ہے۔ بلاشبہ اللہ

(۱) سنن دارمی، کتاب البیوع، باب ۲

(۲) زہد کا اصطلاحی مفہوم ذبیوی خواہشات کو ترک کر کے خود کو عبادتِ خداوندی کے لیے فارغ کرنا ہے۔ اور ایسا

کرنے والے کو زاہد کہتے ہیں۔ (مترجم)



کا قرب حاصل کرنے والوں، اس پر توکل کرنے والوں اور ہر حال میں راضی رہنے والوں کے لیے جاوہ  
الغنت کا پہلا قدم ہے۔ جن نے اس مقام پر فائز ہوتے ہوئے اپنی بنیاد مضبوطی کی وہ بعد میں آنے  
والے مقامات کی طرف ترقی نہ پاسکا۔ چونکہ حُب دنیا ہی تمام برائیوں کی جڑ ہے اور اس سے زہد  
اختیار کرنا ہی ہر بھلائی اور اطاعت کی نیوے ہے۔ کہتے ہیں کہ جو ذیوی جاہ و ثمنیت سے محبت کرنے  
والے کے نام سے مشہور ہوا تو گویا وہ ہزار بڑے ناموں سے موسوم ہوا اور جسے دنیا سے زہد یعنی کنارہ  
کشی اختیار کرنے والے کے نام سے پکار جائے تو گویا اسے ہزار اچھے ناموں سے یاد کیا گیا۔ اور  
زہد کا حلال سے گہرا تعلق ہے کیونکہ حلال اختیار کرتے وقت مشکوک اور حسرا م چیزوں سے پرہیز کرنا  
ہوتا ہے۔

### طبقات زہاد

زہاد کے تین طبقے ہیں۔ پہلے طبقے کے زہاد کوئی ذیوی ملکیت نہیں رکھتے۔ اور جس چیز سے ان کے  
ہاتھ خالی ہوتے ہیں اس سے ان کے دل بھی خالی ہوتے ہیں یعنی وہ دل میں بھی کسی ذیوی ملکیت کی  
خواہش نہیں رکھتے۔ جیسا کہ جنید بغدادی علیہ الرحمہ کا قول ہے: زہد ہاتھوں اور دلوں کا طمع سے پاک ہونا  
ہے۔ سری سقطی علیہ الرحمہ فرماتے ہیں: جن چیزوں سے ہاتھ خالی ہوں ان سے دل بھی خالی ہوں تو زہد  
کی دولت حاصل ہوتی ہے۔

دوسرے طبقے میں وہ زہاد شامل ہیں جنہیں زہد میں انتہائی راسخ اور استقلال حاصل ہوتا ہے۔  
رؤیم علیہ الرحمہ ان کے بارے میں کہتے ہیں: دنیا میں جو کچھ ہے اس کی خواہش سے نفس کو روکنا صرف  
زہد میں راسخ و ماہر صوفیہ ہی کا حصہ ہے۔ کیونکہ خود ترک دنیا میں بھی زہاد کو ایک طرح کی نفسانی لذت محسوس  
ہوتی ہے وہ اس طرح کہ لوگ اس کی تعریف کرتے ہیں۔ اس کو قدر و منزلت کی نگاہ سے دیکھا جاتا ہے۔  
اور اسے شہرت حاصل ہوتی ہے۔ الغرض جس نے دل کی گہرائیوں سے ان تمام لذات سے کنارہ کشی  
یعنی زہد اختیار کیا وہی راسخ و ماہر زہاد میں شمار کیا جاسکتا ہے۔

زہاد کا تیسرا طبقہ ان صوفیہ پر مشتمل ہے جن کو اس بات کا علم اور یقین ہوتا ہے کہ اگر ساری دنیا ان  
کی ملکیت اور ان کے لیے حلال قرار دے دی جائے اور انہیں اس پر کسی طرح کے محابے کا بھی خطرہ  
نہ ہو اور وہ بھی جان لیں یہ کہ ایسی حالت میں اللہ کے ہاں ان کے مقام میں کوئی کمی واقع نہیں  
ہوگی تب بھی وہ دنیا میں زہد ہی کو اختیار کئے رکھیں۔ گویا ان کے زہد کی یہ کیفیت ہوتی ہے کہ جب



سے دنیا کی کوئی چیز پیدا کی گئی تب سے انہوں نے اس کی طرف نگاہ التفات نہیں کی اور اگر اللہ کی نظر میں اس دنیا کی وقعت پریشہ کے برابر بھی ہوتی تو وہ اس دنیا سے زہد اختیار کرنے کو ترک کر دیتے اور ایسا کرنے سے تائب ہو جاتے۔

ابو بکر شبلی علیہ الرحمہ فرماتے ہیں: زہد غفلت ہے کیونکہ یہ دنیا لاشیٰ ہے اور لاشیٰ سے کنارہ کشی یعنی زہد اختیار کرنا صوفی کی غفلت ہی ہے۔

یہیحییٰ بن معاذ علیہ الرحمہ نے فرمایا: دنیا ایک دلہن کی مانند ہے جس نے ایک بار اس کا قرب حاصل کیا پھر اس سے دور نہیں ہوا مگر زاہد کی پہچان یہ ہے کہ اس دنیا میں رہتے ہوئے وہ اس عروس جہاں کے چہرے کو مسخ کرتا ہے، اس کے بال نوجپتا ہے اور اس کے کپڑے پھاڑتا ہے مگر ایک کامل و راسخ زاہد کا مقام یہ ہے کہ وہ اپنے محبوب حقیقی جل جلالہ کی محبت میں اس قدر محو و بے خبر ہوتا ہے کہ وہ اس دنیا کی آراستہ و پیراستہ صورت کی طرف نظر اٹھا کر بھی نہیں دیکھتا۔

مقام فقر کی اہمیت کا اندازہ اس آیت مبارکہ سے لگایا جاسکتا ہے۔

لِنَفَقَرَاءِ الَّذِينَ أَحْصَرُوا رِفْقًا  
سَبِيلِ اللَّهِ لَا يَسْتَطِيعُونَ ضَرْبًا  
فِي الْأَرْضِ ۝۱۱

(تھارے صدقات، ان فقیروں کے لیے  
ہیں جو راہ خدا میں رکے ہوئے ہوں اور  
وہ زمین میں کاروبار کرنے کے لیے سفر  
نہ کر سکتے ہوں۔)

اور ارشاد حضور رسالت مآب صلی اللہ علیہ وسلم ہے: بندے کے لیے فقر کے گننے سے بڑھ کر کوئی خوبصورت گنا نہیں۔

ابراہیم بن احمد خواص علیہ الرحمہ کا قول ہے:

فقر عزت کا لباس، انبیاء علیہم السلام کا پہناوا، صالحین کا پیراہن، متقیں کا تاج، مومنین کا جمال، عارفین کا سرمایہ، مریدین کی آرزو، اطاعت گزاروں کا قلعہ، گنہگاروں کا زنداں، گناہوں



کا مٹانے والا، نیکیوں کو بڑھانے والا، درجات بلند کرنے والا، منزل تک پہنچانے والا، اللہ کی خوشنودی کا باعث اور بندوں کی عزت کا باعث ہے۔

### فقر

فقر تین طرح کے ہوتے ہیں۔ ایک وہ جن کے پاس اسبابِ ذیوی میں سے کچھ بھی نہیں ہوتا وہ کسی سے ظہر اُچھ طلب کرتے ہیں اور نہ باطناً۔ کسی سے کسی چیز کے ملنے کی توقع نہیں رکھتے۔ اور نہ ہی کسی سے کچھ لینے کی لاپرواہی رکھتے ہیں۔ یہ مقام مقربین کا ہے۔

فقر کے بارے میں سہل بن عبد اللہ کا قول ملاحظہ ہو وہ فرماتے ہیں: کسی کو یہ بات کہنا جائز نہیں کہ صوفیہ، فقیر ہیں بلکہ وہ تو اللہ کی مخلوق میں سب سے بڑھ کر غنی ہوتے ہیں۔

ابو عبد اللہ ابن جبار علیہ الرحمہ حقیقت فقر کے بارے میں کہتے ہیں: اپنی دونوں آستینوں کو دلوں پر مار کر کہو کہ میرا پروردگار اللہ ہے۔

ابوبکر زقاق علیہ الرحمہ نے ابوعلیٰ رودباری علیہ الرحمہ سے پوچھا: کیا وجہ ہے کہ فقر ضرورت کے وقت بھی کسی سے کچھ لینے سے انکار کر دیتے ہیں۔ انھوں نے فرمایا: اس لیے کہ فقر عطا کے بجائے عطا کرنے والے پر ہی اکتفا کئے بیٹھے ہوتے ہیں۔ ابوبکر زقاق نے یہ سن کر کہا یہ تو درست ہے مگر میرا خیال ہے کہ فقر اور وہ طائفہ ہے جسے کسی کے عطا کرنے سے کچھ فائدہ بھی نہیں پہنچتا وہ فقط وصلِ یار کے بھوکے ہوتے ہیں۔ اور فاقہ انھیں تکلیف نہیں پہنچا سکتا کیونکہ ان کا مطلوب، مقصود تو صرف اللہ ہی ہوتا ہے۔

میں نے ابوبکر طوسی علیہ الرحمہ کو یہ فرماتے سنا کہ ایک طویل عرصہ تک مختلف لوگوں سے یہ سوال پوچھتا رہا کہ آخر فقر، ہر شے پر کیوں فقر اختیار کرتے ہیں مگر کہیں سے کوئی تسلی بخش جواب نہ مل سکا اور بالآخر میں نے نصر بن الحجاجی علیہ الرحمہ سے پوچھا تو انھوں نے فرمایا: فقر ہر چیز پر اس لئے فقر اختیار کرتے ہیں کہ فقر، منازلِ توحید میں سے پہلی منزل ہے اور مجھے اس جواب نے مطمئن کر دیا۔

فقر کے دوسرے طبقے کے صوفیہ کی حالت یہ ہوتی ہے کہ کچھ نہ رکھتے ہوتے بھی کسی سے کچھ نہیں مانگتے۔ نہ وہ براہِ راست مانگتے ہیں اور نہ بالواسطہ۔ بن مانگے کوئی کچھ دے دے تو اسے



رو نہیں کرتے قبول کر لیتے ہیں۔

جنید علیہ الرحمہ نے فرمایا: بچے فقیر کی نشانی یہ ہے کہ نہ کسی سے کچھ مانگتا ہے اور نہ کسی سے مقابلہ کرتا ہے اگر کوئی مقابل آجھی جائے تو خاموش رہتے ہیں۔

سہل بن عبد اللہ سچے فقیر کی تعریف بیان کرتے ہوئے فرماتے ہیں: سچا فقیر نہ کسی سے کچھ مانگتا ہے اور نہ ہی اپنے پاس کوئی چیز جمع رکھتا ہے۔

ابو عبد اللہ ابن الجلاء علیہ الرحمہ کا قول ہے: تجھے حقیقی فقیر تب حاصل ہوگا جب کہ تو نے فقیر اپنے نفس کی خاطر اختیار نہ کیا ہو۔ اور جب بھی فقیر حقیقی تجھے حاصل ہوگا تو وہ ہرگز تیرے اپنے نفس کے لیے نہ ہوگا۔ اور اس حیثیت سے کہ تو نے اپنے لئے فقر اختیار نہ کیا ہوگا تو تو فقیر یعنی محتاج ہی نہ ہوگا بلکہ درحقیقت غنی ہوگا۔ (یعنی مستغنی باللہ)

ابراہیم الخواص فرماتے ہیں: فیصداق کی پہچان یہ ہے کہ وہ شکایت زبان پر نہیں لاتا اور مصائب کے اثرات کو ظاہر نہیں کرتا۔ ایسے مقام پر صدیقین فائز ہوتے ہیں۔

فقر کا تیسرا طبقہ وہ ہے جس کی ملکیت میں کچھ نہیں ہونا اور جب کبھی کسی چیز کی ضرورت پڑتی ہے تو اپنے ہی ہم مسلک کسی بھائی سے مانگ لیتے ہیں۔ کیونکہ وہ جانتے ہیں کہ ان کا ہم مسلک بھائی اس کے ایسا کرنے سے خوش ہوگا۔ اور اس طبقے کے فقراء اپنے ہم مسلک بھائیوں سے کچھ طلب کرنے کا کفارہ غلو ص کی صورت میں ادا کرتے ہیں۔

جریری علیہ الرحمہ کے مطابق حقیقی فقیر وہ ہے جو معدوم کو طلب کر کے خود کو موجود سے محروم نہیں کرتا۔

رؤیم علیہ الرحمہ نے فرمایا: ہر ذمیوی شے کے عدم کا نام فقر ہے۔ اور فقیر اُسے کہتے ہیں جو ذمیوی اشیاء کو اپنے لیے نہیں بلکہ دوسروں کے لیے حاصل کرے۔ فقر میں یہ مقام صدیقین کو حاصل ہوتا ہے۔

مقام صبر

صبر مقامات سلوک میں سے وہ اہم اور اعلیٰ مقام ہے جس کا ذکر اللہ تعالیٰ نے اس طرح فرمایا ہے:



إِنَّمَا يُؤْتِي الصَّابِرُونَ أَجْرَهُمْ  
بِغَيْرِ حِسَابٍ ۱۱

صابروں کو بھرپور اور بے حساب اجر دیا  
جاتے گا۔

جنید علیہ الرحمہ صبر کے بارے میں کہتے ہیں: تکلیف کا فقط اللہ کے لیے اس وقت تک برداشت  
کرنا کہ وہ ٹل جائے، صبر ہے۔

ابراہیم خواص علیہ الرحمہ کا قول ہے: اکثر لوگ صبر کے بوجھ کو اٹھانے سے فرار اختیار کر کے ذیوی  
اسباب کی طلب کا سہارا لیتے ہیں اور وہ ان اسباب پر اس طرح بھروسہ کر بیٹھتے ہیں کہ گویا وہی اُن  
کے رب ہیں۔

شبلی اور ایک اجنبی کا مکالمہ

کسی اجنبی شخص نے ابو بکر شبلی علیہ الرحمہ سے صبر کے موضوع پر ایک گفتگو کی جو اس طرح ہے:  
اجنبی: کونسا صبر، صابریں کے لیے مشکل ترین ہوتا ہے؟  
ابو بکر شبلی: صبر اللہ کی اطاعت میں صبر اختیار کرنا مشکل ترین ہے۔

اجنبی: نہیں!

شبلی: خالصتاً اللہ کے لیے صبر اختیار کرنا۔

اجنبی: نہیں!

شبلی: تو کیا وہ صبر کہ جس میں خصوصی انعامات عطا ہوتی ہیں مگر بندہ ادب کو ہاتھ سے  
نہیں جانے دیتا۔

اجنبی: نہیں!

شبلی: (غضب ناک ہو کر) تجھ پر افسوس ہے پھر کونسا صبر ہے جو مشکل ترین ہے۔

اجنبی: مشکل ترین صبر یہ ہے کہ بندہ قرب الہی پانے کے بعد بارگاہ ایزوی سے دور کئے  
جانے پر صابر رہے۔

یہ سن کر ابو بکر شبلی علیہ الرحمہ نے ایسی چیخ ماری کہ قریب تھا ان کی روح جسم سے جدا ہو جاتی۔



## اصنافِ صابریں

بصرہ میں قیام کے دوران میں نے ابن سالم علیہ الرحمہ سے صبر کرنے والوں کے بارے میں سوال کیا تو فرمایا: صبر کرنے والے تین طرح کے ہوتے ہیں۔ متصبر، متکلف صبر کرتے ہیں دوسرے صابر جو فی الواقع صبر اختیار کرتے ہیں۔ اور تیسرے صبار جو بہت زیادہ صبر کرنے والے ہوتے ہیں۔ متکلف صبر کرنے والا اللہ کے ذریعے صبر کرتا ہے۔ وہ بعض اوقات تو صبر اختیار کرتا ہے اور

بعض اوقات اس سے عاجز ہوتا ہے۔ قنود علیہ الرحمہ نے کہا کہ جن چیزوں سے منع کیا گیا ان سے باز رہنا اور بن کے اختیار کرنے کا حکم دیا گیا ان پر ثبات قدم رہنا صبر ہے۔

صابر کی یہ علامت ہے کہ وہ للہ فی اللہ صبر اختیار کرتا ہے۔ وہ کسی حالت میں بھی مصائب پر غم کا اظہار نہیں کرتا۔ مگر اس سے یہ توقع کی جاسکتی ہے کہ وہ فریاد کرے، جیسا کہ ذوالنون مصری علیہ الرحمہ کہتے ہیں کہ میں حالتِ مرض میں ایک صوفی کی عیادت کو گیا تو گفتگو کے دوران اس نے ایک ولد و زچہ ماری اس پر میں نے اس سے کہا کہ وہ شخص محبت میں صادق نہیں جس نے مصیبت و دکھ میں صبر نہ کیا۔ اس کے یوں اس نے کہا: نہیں بلکہ یوں کہتے کہ وہ شخص سچا محب نہیں جس نے دکھ سے لذت حاصل نہ کی۔

اس ضمن میں شبلی علیہ الرحمہ کا ایک واقعہ ہے کہ جب انھیں شفا خانے میں داخل کیا گیا اور اس کے بعد کچھ اجاب بغرض عیادت گئے تو انھوں نے پوچھا: تم کون لوگ ہو؟ انھوں نے کہا: آپ کے چاہنے والے، اس پر شبلی نے جواباً ان کی طرف اینٹیں پھینکیں اور وہ وہاں سے بھاگ کھڑے ہوئے اور آپ نے ان کو پکارا کہ اے محبت کے جھوٹے دعویٰ دارو! کیا تم مجھ سے محبت کا دعویٰ کرتے ہو اور میرے دیتے ہوئے دکھ پر صبر تک نہیں کر سکتے۔

جہاں تک صابریں میں سے صنفِ صبار کا تعلق ہے۔ تو یہ درجہ اسی کو حاصل ہو سکتا ہے جس نے اللہ کے ذریعے، اللہ ہی کے لیے اور اللہ کو ہی اپنا جاننے پر صبر اختیار کر لیا ہو۔ صبار یعنی انتہائی درجے کا صبار وہ ہوتا ہے کہ اگر مصائب کے پہاڑ بھی اس پر ٹوٹ پڑیں تو بھی اس کے ہاتھوں سے صبر کا دامن چھوٹنے نہیں پاتا۔ اور وہ ظاہری باطنی دونوں لحاظ سے غیر متزلزل رہتا ہے۔



ابو بکر شبلی علیہ الرحمہ صبر کی وضاحت میں اکثر یہ اشعار پڑھا کرتے تھے۔

عبوت خططن فی الخد سطرأ      قد قرأها من لیس یحسن یقرأ  
ان صوت المحب من المر الشوق      ونخوف الفراق یورث ضرأ

صابر الصبر فاستغاث به الصبر

مضاح المحب بالصبر صبر

(۱) آنسوؤں نے رخساروں پر جو سطرے رقم کیں وہ اس نے بھی پڑھ ڈالیں جو اچھی  
طرح پڑھ نہیں جانتا۔

(۲) اس میں کوئی شک نہیں کہ وارفتہ الفت کی الم شوق و اندیشہ فراق میں ڈھلی ہوئی صدا  
زبوں عالی و تنگی سے خالی نہیں ہوتی۔

(۳) محب نے صبر کیا اور یہاں تک صبر کیا کہ خود صبر نے بھی وہائی دی اور محبت کا شیدائی  
پکارا اٹھا کہ اے صبر! صبر کر۔

صبر کا ایک مقام یہ بھی ہے کہ جب حضرت زکریا علیہ السلام کے سر مبارک پر دشمنان خدا نے  
آرہ چلایا تو انھوں نے ایک دلہوز آہ نکالی اور اللہ نے وحی کی وساطت سے انھیں خبر دی کہ اے  
زکریا! اگر تیری دوسری آہ مجھ تک پہنچی تو میں تمام زمینوں اور آسمانوں کو ایک دوسرے پر الٹا دوں گا۔  
مقام توکل

کیا اعلیٰ مقام ہے توکل کا کہ اللہ تعالیٰ نے جہاں ایمان کا ذکر کیا وہاں توکل کو بھی اس کے ساتھ

یہ بیان فرمایا:

وَعَلَى اللَّهِ فَتَوَكَّلُوا إِن كُنْتُمْ  
مُؤْمِنِينَ (۱)

اور اللہ ہی پر بھروسہ کرو اگر تم مومن ہو۔

اور فرمایا:

وَعَلَى اللَّهِ فَلْيَتَوَكَّلِ الْمُتَوَكِّلُونَ (۲)

اور بھروسہ کرنے والوں کو اللہ ہی پر بھروسہ

کرنا چاہئے۔



مذکورہ آیات مبارکہ میں اللہ تبارک و تعالیٰ نے توکل متوکلین کو توکل مومنین سے مخصوص کیا اور پھر ایک مقام پر خاص الخاص توکل کا ذکر کرتے ہوئے فرمایا:

وَمَنْ يَتَوَكَّلْ عَلَى اللَّهِ فَهُوَ حَسْبُهُ (۱)

اور جو اللہ پر بھروسہ کرے تو وہ اسے کافی ہے  
اللہ تعالیٰ اپنے بندوں کو اس کے سوا کسی اور پر بھروسہ کرنے کی اجازت ہرگز نہیں دیتا جیسا کہ سید المرسلین و امام التوکلین صلی اللہ علیہ وسلم سے خطاب فرمایا:

وَتَوَكَّلْ عَلَى الْحَيِّ الَّذِي لَا يَمُوتُ  
وَكَفَىٰ بِهِ (۲)

اور بھروسہ کرو اس زندہ پر جو کبھی نہیں مرے  
گا اور اسے سراہتے ہوئے اس کی پناہ کی  
بیان کرو اور وہی کافی ہے۔

اور فرمایا:

وَتَوَكَّلْ عَلَى الْعَزِيزِ الرَّحِيمِ  
الَّذِي يَرَاكَ حِينَ تَقُومُ (۳)

اور اس پر بھروسہ کرو جو عزت والا مہربانی  
والا ہے جو تمہیں دیکھتا ہے جب تم نماز  
کے لیے کھڑے ہوتے ہیں

## درجات توکل

توکل کے تین درجے ہیں۔ توکل عام، توکل خاص اور توکل خاص الخاص۔

پہلے درجے کی تعریف ابو تراب نخشبی علیہ الرحمہ کے الفاظ میں یوں ہے کہ توکل جسم کی عبودیت کا عادی بنانے اور قلب کو ربوبیت و کفایت پر مطمئن رکھنے کا نام ہے۔ یعنی بندے کو کچھ عطا ہو تو شکر خداوندی بجالاتے اور اگر محروم رکھا جائے تو قضا و قدر پر صبر و شکر کر کے اطمینان سے بیٹھا رہے۔

## توکل عام سے متعلق اقوال صوفیہ

ذوالنون مصری علیہ الرحمہ: تدبیر نفس کو ترک کرنے اور ہر طرح کے خوف و قوت سے بے نیاز رہنا ہی توکل ہے۔

(۲): الطلاق ۳۰

(۳): الشعراء: ۲۱۶، ۲۱۸

(۱): ابراہیم: ۱۱

(۳): الفرقان: ۵۸



ابوبکر ذقان علیہ الرحمہ: توکل یہ ہے کہ ساری زندگی کو فقط ایک دن سمجھ لیا جائے تاکہ کوئی آنے والا دن رہے اور نہ اس کا غم۔

زُویم علیہ الرحمہ: توکل یہ ہے کہ اللہ کے بندے سے وعدے کا اعتبار کیا جائے۔

سہل بن عبد اللہ علیہ الرحمہ: تمام معاملات اللہ پر چھوڑ دینا ہی توکل ہے۔

### توکل خاص اقوال صوفیہ کے آئینے میں

ابوالعباس ابن عطار علیہ الرحمہ: جس نے اللہ پر اس کے دوسوا کے لیے توکل کیا تو اس نے اللہ پر ہرگز توکل نہ کیا۔ توکل خاص تو یہ ہے کہ وہ اللہ پر اسی کے لیے اور اسی کے ذریعے ہو۔ اور اللہ پر توکل کو صرف مقامِ توکل پانے کی خاطر ہی اختیار کیا جائے۔

ابولیعقوب نہر چوری علیہ الرحمہ: توکل اسباب دنیا و آخرت کی لذتوں سے محرومی اور نفس کی موت کا نام ہے۔

ابوبکر واسطی علیہ الرحمہ: توکل کی اصل فقر و فاقہ ہے۔ متوکل کو چاہئے کہ انتہائی خواہشات اور آرزوؤں کے عالم میں بھی توکل کو ترک نہ کرے۔ اور ساری زندگی، ایک لمحے کے لیے بھی اپنے توکل کی جانب متوجہ نہ ہو۔

سہل بن عبد اللہ علیہ الرحمہ: توکل کی مثال اس چہرے کی مانند ہے کہ جس کے ظاہر ہی خد و خال نہ ہوں اور توکل فقط ان لوگوں کا حصہ ہے جو اپنے نفس کو مار چکے ہوں اور عجز و انکساری کی ایسی کیفیت کے حامل ہوں کہ گویا وہ جیتے ہی اہل قبور ہیں۔

### توکل خاص الخاص اور اقوال صوفیہ

ابوبکر شبلی علیہ الرحمہ: اللہ کے لیے خود کو اس طرح وقف کر دو کہ تیرا اپنا وجود باقی نہ رہے اور

فقط ذاتِ الہی باقی رہ جائے جس کو زوال نہیں۔

بعض صوفیہ نے تو یہاں تک کہا ہے کہ اللہ تعالیٰ کی مخلوق میں سے کوئی بھی حقیقتِ توکل کے اعلیٰ

درجے تک نہیں پہنچ سکتا۔ کیونکہ کمال میں کمال حاصل کرنا فقط ذاتِ حق تعالیٰ کا حصہ ہے۔

جنید علیہ الرحمہ: ہر حال میں اللہ پر بھروسہ کرنا توکل ہے۔



احمد بن ابی الحواری علیہ الرحمۃ سے ان کے شیخ نے فرمایا: اے احمد آخرت کے کئی راستے ہیں جن میں سے اکثر سے تیرے شیخ کو واقفیت ہے مگر ایک راستہ ایسا ہے کہ جس سے تیرا شیخ محروم ہے اور وہ ہے راہ توکل۔

بعض صوفیہ کا کہنا ہے کہ جس شخص نے توکل کو کمالاً حاصل کرنا ہو اسے چاہئے کہ ایک قبر کھود کر خود کو اس میں دفن کر دے اور دنیا و مافیہا کو بھول جائے۔ اور جہاں تک حقیقت توکل بجا لانا ہے اس کا تعلق ہے تو اسے خلق میں سے کوئی بھی نہیں پاسکا۔

### مقام رضا اور اہل رضا

مقام رضا کا ذکر قرآن میں اس طرح کیا گیا ہے:

رَضِيَ اللَّهُ عَنْهُمْ وَرَضُوا عَنْهُ ۗ  
الَّذِينَ سَمِعُوا مِنَ اللَّهِ رَضَىٰ لَهُمْ

اور فرمایا:

وَرَضِيَ اللَّهُ عَنْهُمْ وَرَضُوا عَنْهُ ۗ  
اور اللہ کی رضا سب سے بڑی ہے۔

مذکورہ آیات مبارکہ میں اللہ جل جلالہ نے بندوں سے راضی رہنے کے ذکر کو بندوں کے اس سے راضی رہنے کے ذکر پر اولیت دی اور اس طرح اسے اہم ٹھہرایا۔

رضا اللہ کی جانب ایک دروازہ ہے اور دنیا میں ایک جنت کے برابر ہے۔ رضایہ ہے کہ بندہ اللہ کے حکم پر راضی رہے۔

### رضا اور اقوال صوفیہ

جنید بغدادی علیہ الرحمہ: رضا اپنے اختیار سے دستبردار ہونے کا نام ہے۔  
قناوی علیہ الرحمہ: اللہ تعالیٰ کے فیصلے پر سکون و اطمینان اختیار کرنے کو رضا کہتے ہیں۔  
ذوالنون مصری علیہ الرحمہ: اللہ کی قضا پر قلب کا سرور ہو جانا رضا ہے۔

(۱) المائدہ: ۱۱۹

(۲) التوبہ: ۷۲



ابن عطا علیہ الرحمہ: رضایہ ہے کہ بندہ قلب کو اللہ تعالیٰ کے دائمی اختیار کی طرف متوجہ رکھے کیونکہ وہی بہتر جانتا ہے کہ اس نے جو کچھ نتائج اپنے بندے کے لیے منتخب فرمائے ہیں وہ اس کے لیے مفید ہیں۔ اس لیے بندے کو ہر حال میں اپنے رب سے راضی رہنا چاہئے۔  
ابوبکر واسطی علیہ الرحمہ: اپنی جدوجہد میں رضا کو حاکم بناؤ۔ ایسا نہ ہو کہ رضا کو خود پر مسلط کر کے اس کی لذتوں اور حقیقتوں سے محروم رہ جاؤ۔


### طبقات اہل رضا

اہل رضا کے تین طبقے ہیں۔ ایک طبقہ وہ ہے کہ وہ اپنے دکھ درد کے اظہار کو یکسر ختم کرنے کی کوشش کرتے رہتے ہیں یہاں تک کہ ان کے دل اللہ کی طرف سے ہر دکھ، غم، آزمائش، آسائش اور منع و عطا کو خوشی سے قبول کرتے ہیں۔

اہل رضا کا دوسرا طبقہ اللہ سے راضی رہنے کے احساس کو چھوڑ کر اللہ کے اس سے راضی رہنے کو ترجیح دیتا ہے۔ اور وہ ایسی خواہش اللہ کے اس قول کے مطابق کرتے ہیں کہ "رضی اللہ عنہم ورضوا عنہ" اور چاہے تنگ دستی، خوشحالی اور منع و عطا کے حالات اس پر آجائیں تو بھی وہ اللہ کے اس سے راضی رہنے پر اپنی رضا کو ترجیح نہیں دیتا۔

تیسرا طبقہ اہل رضا کا مذکورہ حدود سے بھی کہیں آگے بڑھا ہوا ہے۔ اس طبقے کے صوفیہ نے اللہ کی دائمی عنایت کو رضائے عباد اور رضائے الہی کی بنیاد ٹھہرایا۔

ابو سلیمان دارانی علیہ الرحمہ فرماتے ہیں خلق کے اعمال ہی اللہ کو راضی یا ناراض نہیں کرتے بلکہ وہ جس سے راضی ہو جائے پھر اس سے ایسے کام لے لیتا ہے کہ وہ اس کی رضا کا باعث بن جاتے ہیں۔





## احوال صوفیہ عظام علیہم الرحمہ

مراقبہ<sup>(۱)</sup>

حال مراقبہ کا ذکر ذیل کی ان آیات مبارکہ میں موجود ہے۔

وَكَانَ اللَّهُ عَلَىٰ كُلِّ شَيْءٍ رَّقِيبًا  
مَا يَلْفِظُ مِنْ قَوْلٍ إِلَّا لَدَيْهِ  
رَقِيبٌ عَتِيدٌ<sup>(۲)</sup>  
إِنَّ اللَّهَ يَعْلَمُ سِرَّهُمْ وَنَجْوَاهُمْ<sup>(۳)</sup>  
اور اللہ ہر چیز پر نگہبان ہے۔  
کوئی بات وہ زبان سے نہیں نکالتا کہ اس کے پاس ایک محافظ تیار نہ بیٹھا ہو۔  
کہ اللہ ان کے دل کی پوشیدہ بات اور سرگوشی کو جانتا ہے۔

وَيَعْلَمُ مَا تُسْرُونَ وَ مَا  
تُعْلِنُونَ<sup>(۴)</sup>  
اور جانتا ہے جو کچھ تم چھپاتے اور ظاہر کرتے ہو۔

مذکورہ بالا آیات کے علاوہ بھی کئی دیگر آیات قرآنہ میں حال مراقبہ کا ذکر موجود ہے۔  
حضور سید الکونین صلی اللہ علیہ وسلم نے فرمایا:

(۱) مراقبہ کا مفہوم: دل کی ماسوا سے نگہبانی، دل میں مقصود کے تصور کی محافظت کرنا، بندہ کا اپنے علم کو بغرض فیضانِ علمِ قدسی حق تعالیٰ کی جانب رجوع کرنا۔

(۲) ق ۱۸۰

(۳) الاعزاب ۵۲

(۴) التغابن ۲

(۵) التوبہ ۸۱



”اللہ کی بندگی اس طرح بجالادو کہ گویا تم اسے دیکھ رہے ہو اور اگر تم اسے نہیں دیکھ پاتے تو یہی سمجھو کہ وہ تمہیں دیکھ رہا ہے“

بندہ کا مراقبہ یہ ہے کہ وہ اس بات کا یقین کرے کہ اس کا رب اس کے باطن کو اچھی طرح جانتا ہے۔ اور اس کے ان تمام خیالات و تصورات سے بھی بخوبی آگاہ ہے جو اسے اپنے مالک حقیقی کی یاد سے دور رکھتے ہیں۔

ابو سلیمان دارانی علیہ الرحمہ فرماتے ہیں: اللہ سے دلوں کا حال کیسے پوشیدہ رہ سکتا ہے جب کہ دلوں میں جو کچھ بھی ہوتا ہے وہ اللہ ہی کی جانب سے دلنشین کیا ہوا ہوتا ہے۔

جنید علیہ الرحمہ کا قول ہے: مجھ سے ابراہیم آجری علیہ الرحمہ نے کہا: اے لڑکے! اگر تو اپنے ارادے سے ذرا برابر بھی اللہ کی طرف لوٹا دے تو یہ سارے عالم سے بہتر ہے۔

حسن بن علی دامغانی علیہ الرحمہ کہتے ہیں اپنے باطن کی حفاظت کر کیونکہ تمہارے باطن کے معاملات سے اللہ تعالیٰ اچھی طرح باخبر ہے۔

## اہل مراقبہ کے طبقات

اہل مراقبہ کے تین طبقے ہیں۔

پہلے طبقے کے لوگ جس طرح کے حال مراقبہ پر فائز ہوتے ہیں اس کا حال گذشتہ سطور میں حسن بن علی دامغانی کے قول میں بیان ہو چکا ہے۔

دوسرا گروہ اہل مراقبہ کا وہ ہے جس کے بارے میں احمد بن عطا علیہ الرحمہ نے فرمایا: تم میں سے بہترین وہ شخص ہے جس نے ماسومی اللہ کو فنا کر کے حق کو حق پر مراقب (نگہبان) ٹھہرایا اور اپنے اخلاق و اعمال اور آداب میں جناب ختم الرسل علیہ الصلوٰۃ والسلام کی اتباع کی۔

تیسرے طبقے میں اکابر صوفیہ شامل ہوتے ہیں جو اللہ ہی پر اپنی توجہ مرکوز رکھتے ہیں اور اس عمل میں اللہ سے مدد طلب کرتے ہیں۔ اور اللہ نے اس طرح کے اپنے مخصوص بندوں کو اس کرم سے نوازا ہے کہ تمام حالات میں وہ انہیں ان کے نفوس کے حوالے کرے گا اور نہ ہی انہیں کسی اور کا



محتاج فرمائے گا۔ اور وہی ان کے تمام معاملات کی نگہبانی کرتا ہے جیسا کہ ارشاد فرمایا؛  
 وَهُوَ يَتَوَلَّى الصَّالِحِينَ ۱۱  
 اور وہ نیکوں کو دوست رکھتا ہے۔

ابن عطاء علیہ الرحمہ نے خراسان کے کسی دانشور سے جو کہ جہالت کا شیدائی اور تقشف کو اپنائے ہوئے تھا یہ کہا؛ کیا تجھے معلوم نہیں کہ جو کچھ تو نے اپنے تن من پر مسلط کر رکھا ہے وہ تیرے پہلو میں ایک میل ہے جو برابر تیرے دل پر چڑھتا چلا جا رہا ہے اور تو اپنے باطن میں اس میل کی نگہبانی کر رہا ہے۔ تجھے تو چاہئے کہ اپنے ظاہر و باطن پر اپنے رب کو نگہبان بنائے کیونکہ اعمال و عبادات انجام دے کر انہیں اپنے ظاہر و باطن میں جگہ دے کر ان کی نگہبانی سے تو کہیں بہتر ہے کہ تو اپنے محبوب حقیقی جل جلالہ کو اپنے دل میں بسا کر اسی کامراقبہ کرتا رہے۔

## حالِ قرب

حالِ قرب کا ذکر مختلف آیات قرآنی میں اس طرح ہوا ہے۔

وَإِذَا سَأَلْتْ عِبَادِي عَنِّي فَأِنِّي قَرِيبٌ ۱۲  
 اور اے محبوب! جب تم سے میرے بندے مجھے پوچھیں تو میں نزدیک ہوں۔

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ۱۳  
 اور ہم شہ رگ سے بھی اس سے زیادہ قریب ہیں۔

وَنَحْنُ أَقْرَبُ إِلَيْهِ مِنْكُمْ ۱۴  
 اور ہم اس کے زیادہ پاس تم سے مگر تمہیں نگاہ نہیں۔

أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ ۱۵  
 وہ مقبول بندے جنہیں یہ کافر پوجتے ہیں وہ آپ ہی اپنے رب کی طرف وسیلہ ڈھونڈتے ہیں کہ ان میں کون زیادہ مقرب ہے۔

(۲) البقرة : ۱۸۶

(۴) الواقعة : ۸۵

(۱) الاعراف : ۱۹۶

(۳) ق : ۱۶

(۵) بنی اسرائیل : ۵۷



آخر الذکر آیت مبارکہ میں وسیلہ سے مراد قرب ہے۔ اور اس سے ما قبل کی آیت میں اللہ نے اپنے سے بندوں کے قرب ہونے کا ذکر کیا۔ اور پھر بندوں کے اس سے قریب ہونے کو وسیلے کے معنی میں بیان فرمایا :

مشاہدہ کرنے والے بندے کے حالِ قرب کی کیفیت ہوتی ہے کہ اللہ سے اس کا قلب قریب ہوتا ہے۔ اور یہ قرب اسے اطاعتِ خداوندی اور ظاہراً و باطناً بارگاہِ رب العزت میں ہر وقت اس کا ذکر کرتے ہوئے اپنے ارادے پیش کرنے کے باعث حاصل ہوتا ہے۔

## درجاتِ قرب

قرب کے تین درجے ہیں۔

پہلا درجہ یہ ہے کہ بندہ طرح طرح کی اطاعتیں کر کے اور یہ جانتے ہوئے کہ اللہ اس سے بہت قریب اور اس پر قادر ہے، قربِ الہی کی دولت سے مالا مال ہوتا ہے۔  
 متقربین میں سے کچھ ایسے بھی ہوتے ہیں جنہیں مذکورہ حالت پر استقامت حاصل ہوتی ہے۔ جیسا کہ عامر بن عبد اللہ فرماتے ہیں، میں نے کوئی چیز ایسی نہیں دیکھی کہ جس سے اپنے بجائے اللہ کو قریب تر نہ دیکھا ہو۔ ملاحظہ ہوں اسی ضمن میں چند اشعار

وتحققنا فی السرفناجات لسانی فاجتمعنا لمعان وافرقتنا لمعانی

ان یکن غیبک التعظیم عن لخط عیانی

فلقد صیرت الوجد من الاحشأ دانی

(۱) میں نے تجھ کو اپنے نہا نغمائے دل میں پایا تو میری زبان نے تجھ سے سرگوشیاں

کیں۔ گویا ہم کچھ اوصاف میں اکٹھے ہو گئے اور کچھ میں جدا۔

(۲) اگرچہ تیری عظمتِ شان نے تجھ کو میری نظروں سے اوجھل رکھا تاہم وجد نے تجھے میری

آنسوؤں یعنی باطن کے قریب کر دیا۔

قرب کے دوسرے درجے کے بارے میں جنید بغدادی علیہ الرحمہ فرماتے ہیں : واضح رہے

کہ اللہ اپنے بندوں کے قلوب سے اسی قدر قریب ہوتا چلا جاتا ہے کہ جس قدر ان کے قلوب اس سے

قریب ہوتے جاتے ہیں۔ لہذا تو اس جانب دھیان کر کہ تیرے قلب کے قریب کیا ہے ؟



ایک صوفی کا بیان ہے کہ اللہ تعالیٰ کے کچھ بندے ہیں کہ وہ ان سے اسی قدر قریب ہوتا ہے جتنا کہ وہ اس سے قریب ہوتے ہیں۔

قرب کے تیسرے درجے میں اکابر صوفیہ شامل ہوتے ہیں۔ اور اس کی وضاحت ابوالحسین نوری علیہ الرحمہ کے اس قول سے ہوتی ہے جو انھوں نے ایک ملاقاتی سے بیان فرمایا؛ ملاقاتی سے آپ نے پوچھا کہاں سے آئے ہو؟ اس نے جواب دیا بغداد سے۔ آپ نے کہا؛ بغداد میں کس کی صحبت میں رہے ہو۔ وہ بولا؛ ابو حمزہ کی صحبت میں، آپ نے اس سے فرمایا جب تو بغداد جائے تو ابو حمزہ سے کہنا کہ جسے ہم قرب القرب سمجھتے رہے ہیں وہ دراصل بعد البعد ہے۔

اسی مفہوم کو ابوالیقوب السوسی علیہ الرحمہ یوں بیان کرتے ہیں؛ جب تک بندے کو قرب کا احساس رہتا ہے قرب باقی نہیں رہتا۔ اور جب وہ قرب کی کیفیت پر فائز ہوتے ہوئے خود کو قرب سے منفی کر دیتا ہے تب اسے قرب حاصل ہوتا ہے۔ اور وہ اللہ سے قریب ہو جاتا ہے۔

## محبت

احوال صوفیہ میں سے محبت ایک اہم حال ہے جس کا ذکر مختلف آیات مبارکہ میں کیا گیا ہے۔

قول عز وجل؛

فَسَوْفَ يَأْتِي اللَّهُ بِقَوْمٍ يُحِبُّهُمْ  
وَيُحِبُّونَهُ ۗ

تو عنقریب اللہ ایسے لوگ لائے گا کہ اللہ  
ان سے محبت کرے گا اور وہ اللہ سے۔

اور فرمایا؛

قُلْ إِنْ كُنْتُمْ تُحِبُّونَ اللَّهَ  
فَاتَّبِعُونِي يُحْبِبْكُمُ اللَّهُ ۗ

اے محبوب تم فرما دو لوگو! اگر تم اللہ کو دوست  
رکھتے ہو تو میرے فرمانبردار ہو جاؤ اللہ تمہیں  
دوست رکھے گا۔



اور فرمایا:

يُحِبُّونَهُمْ كَحُبِّ اللَّهِ وَالَّذِينَ  
آمَنُوا أَشَدُّ حُبًّا لِلَّهِ (۱)

وہ ان (معبودوں) کو اللہ کی طرح محبوب  
رکھتے ہیں۔ اور ایمان والوں کو اللہ کے  
برابر کسی سے محبت نہیں۔

پہلی آیت مبارکہ میں اللہ تعالیٰ نے بندوں سے اپنی محبت کا ذکر بندوں کی اس سے محبت کے  
ذکر سے پہلے فرمایا۔

دوسری آیت کریمہ میں بندوں کی اس سے محبت اور اس کی بندوں سے محبت بیان کی  
گئی ہے۔

تیسری آیت مبارکہ میں بندوں کی اس سے محبت کا تذکرہ کیا گیا ہے۔

جو بندہ حال محبت پر فائز ہوتا ہے وہ اللہ کے عطا کردہ انعامات کا اپنی چشم بصیرت سے ادراک  
کرتا ہے۔ قرب معبود کو ہمہ وقت قلب میں موجود پاتا ہے اور قلب میں اس کی عنایت و حفاظت،  
ہدایت اور قدیمی محبت کو محسوس کرتا ہے جس بندے کو اس طرح کی کیفیات حاصل ہوں بلاشبہ  
اس نے کما حقہ اللہ جل جلالہ سے محبت کی۔

اہل محبت کے احوال تین قسم کے ہیں۔ پہلا حال محبت عام کا ہے جو اللہ کے احسان اور مہربانی کے  
نیچے میں رونما ہوتا ہے۔ سید الرسل صلی اللہ علیہ وسلم نے فرمایا:

”دل کی یہ جبلت ہے کہ جس نے اس کو راضی رکھا اس سے محبت کی اور جس نے ناراض  
کیا اس سے نفرت کی“

مذکورہ حال محبت کی شرط حضرت سمنون علیہ الرحمہ نے یوں بیان کی کہ دائمی ذکر محبوب ہی سے  
محبت خالص حاصل ہوتی ہے کیونکہ جس نے واقعی محبت کی اس نے ذکر حبیب کی کثرت کی۔

سہل بن عبد اللہ محبت کے بارے میں کہتے ہیں۔ محبت، اللہ کی جانب سے ہر چیز پر راضی  
رہنے، کیفیت کو ہمیشہ کے لیے اختیار کرنے، اتباع رسول اور اللہ کے حضور مناجات و فریاد کی



شیرینی و حلاوت کے باوصف ذکر خداوندی میں دوام پیدا کرنے کا نام ہے۔  
سید الشہداء حضرت حسین بن علی رضی اللہ عنہما نے محبت کی تعریف بیان کرتے ہوئے فرمایا،  
بندہ اس کی محبت میں اپنی سی پوری کوشش کرے پھر جو حبیب کی منشا ہو وہ کرے، یہی محبت  
ہے۔

کسی نامعلوم صوفی کا قول ہے کہ تنائے محبوب سے والہانہ شوق، اس کی اطاعت اور ہر حال  
میں اس کے حضور تسلیم خم کرنے کو محبت کہتے ہیں جیسا کہ کسی شاعر نے کہا ہے  
لو کان حبث صادقاً لا طعتہ  
ان المحب لمن یحب مطیع

ترجمہ: اگر تیری محبت سچی ہوتی تو اس کی اطاعت اختیار کرتا، کیونکہ جو محبت کرتا ہے وہ  
اپنے محبوب کا مطیع ہوتا ہے۔

محبت کا دوسرا حال اللہ جل جلالہ کی شان بے نیازی، رعب جلال و عظمت، علم اور قدرت پر  
چشم دل کو داکر کرنے سے ظہور پذیر ہوتا ہے۔ محبت کی یہی مذکورہ کیفیت فقط صادقین (سچے چاہنے والوں)،  
اور متحققین کو نصیب ہوتی ہے۔ اسی حال محبت کی توضیح میں جناب ابوالحسین نوری فرماتے ہیں: محبت  
کیا ہے؟ حجابات کا اٹھنا اور رازہائے سر بستہ کا ظاہر ہونا۔  
ابراہیم خواص علیہ الرحمہ یوں گویا ہیں کہ محبت اپنے جملہ ارادوں کی نیستی اور تمام صفات و حاجات  
کو جلا کر رکھ کر دینے سے حاصل ہوتی ہے۔

ابوسعید خراز محبت کی سرمدی لذتوں کی طرف اشارہ کرتے ہوئے کہتے ہیں سعادت و خوش بختی  
ہے اس بندے کے لیے جس نے اس پیکرِ حسن لم یزل کی محبت کا جام نوش کیا۔ اور اس طرح رب  
جلیل کے حضور مناجات اور اس کے قرب و محبت کی نعمتوں سے شاد کام ہوا کہ قلب محبت کی  
لازوال دولت سے مالا مال ہو گیا اور اشتیاق و الفت کے سرمدی کیف سے سرشار ہو کر جھوم اٹھا۔  
اللہ اللہ! کیا خوب عاشق ہے ایسا بندہ کہ جو حب حبیب میں ہر دم محو اس کا جویاں اور اس کے سوا  
بے قرار و بے چین ہے۔

محبت کی تیسری کیفیت (حال) ان صدیقین و عارفین سے متعلق ہے جو اللہ کی اپنے بندوں



سے الفتِ قدیم بے علت کو جانتے اور محسوس کرتے ہیں۔ اور اسی طرح پاکیزہ دہلے داغِ محبت کا رشتہ ان کے اور محبوبِ حقیقی کے درمیان قائم ہوتا ہے۔ محبت کی اسی قسم کے بارے میں ذوالنونِ مصری علیہ الرحمہ ارشاد فرماتے ہیں: خالص بے داغِ محبت، وہ ہے جس میں قلب اور دیگر بوجہ سے محبت اس طرح ساقط ہو جائے کہ تمام اشیاء اور بندے کا وجود بھی صرف اللہ کے لیے ہی وقف ہو کر رہ جائے۔ گویا خود محبت کو اپنے دل میں محسوس کرنا بھی ماسوا اللہ کے وجود کو تسلیم کرنے کے مترادف ہے جو اونچے درجے کے صوفیہ کا خاصا نہیں۔

ابویعقوب السوسی علیہ الرحمہ فرماتے ہیں: کہ محب اپنی محبت میں اس وقت تک سچا نہیں ہو سکتا جب تک وہ احساسِ محبت سے احساسِ محبوب تک نہ پہنچ جائے۔ اور اس کو اپنی محبت تک کا علم بھی نہ رہے۔ جب محب، محبتِ محبوب میں یہاں تک رسائی حاصل کر لے تو سمجھ لو کہ اس کی محبت مکمل ادب لے کرورت ہے اور وہ محب ہے بغیر محبت کے۔

جنید بغدادی علیہ الرحمہ کا کہنا ہے: محبت، صفاتِ محب کا صفاتِ محبوب سے بدل جانے کو کہتے ہیں۔ شیخ مذکور کی یہ وضاحت دراصل اللہ کے اس قول سے مستفاد ہے جس میں فرمایا گیا کہ ایک مقام ایسا بھی ہے جس میں اللہ فرماتا ہے کہ میں ہی بندے کی آنکھ بن جاتا ہوں جس سے وہ دیکھتا ہے، اس کی سماعت بن جاتا ہوں جس کے ذریعے وہ سنتا ہے اور اس کا ہاتھ بن جاتا ہوں جس سے وہ پکڑتا ہے۔

## خوف

ہم نے حالِ قرب کے بیان کے بعد حالِ محبت و خوف کا ذکر اس لیے کیا ہے کہ قرب دو حالتوں کا تقاضا کرتا ہے اور وہ یہ ہیں کہ صوفیہ کے قلوب پر احساسِ قرب کے دوران خوف طاری ہوتا ہے یا محبت کی کیفیت پیدا ہو جاتی ہے۔ اس کی وجہ وہ تقسیم ہے جس کے تحت اللہ نے ہر دل کو تصدیقِ حقیقت یقین اور خشیت کی دولت عطا فرمائی ہے۔ اور اس کا تعلق کشفِ غیب سے ہے۔

اگر بندے کے قلب نے قربِ محبوب کے دوران اس کی عظمت، ہیبت اور قدرت کا مشاہدہ کیا تو وہ خوف و حیا کی جانب بڑھے گا اور اگر اس کے قلب نے قرب کے دوران شفقت و محبت اور مہر و احسان کا مشاہدہ کیا تو وہ محبت شوق، قلق، سوز و رول، اللہ کے قدیمی لطف و احسان



اور ایک دائمی تنگی کی کیفیت سے دوچار ہوگا۔ اور یہ سب کچھ صرف اللہ کی مشیت ہی سے ہوتا ہے اور یہی خدائے عظیم و عزیز کا وہ مقررہ انداز ہے جس کا تعین اس نے خود فرمایا ہے۔

## اقسامِ خوف

خوف کی تین قسمیں ہیں۔

مخصوص بندوں کا خوف، متوسط بندوں کا خوف اور عام بندوں کا خوف،  
مذکورہ تینوں اقسامِ خوف کا ذکر مختلف آیات مبارکہ میں بالترتیب یوں کیا گیا ہے؛  
فَلَا تَخَافُوهُمْ وَخَافُوا انْ كُنْتُمْ  
مُؤْمِنِينَ<sup>(۱)</sup> تو ان سے نہ ڈرو اور مجھ سے ڈرو اگر ایمان رکھتے ہو۔

وَلِمَنْ خَافَ مَقَامَ رَبِّهِ  
جَنَّتَانِ<sup>(۲)</sup> اور جو اپنے رب کے حضور کھڑے ہونے سے ڈرے اس کے لیے دو جنتیں ہیں۔  
يَخَافُونَ يَوْمًا تَتَلَبَّبُ فِيهِ  
الْقُلُوبُ وَالْأَبْصَارُ<sup>(۳)</sup> ڈرتے ہیں اس دن سے جس دن الٹ جائیں گے دل اور آنکھیں۔

عام بندے اللہ کے غضب و عذاب سے ڈرتے ہیں اور سطوتِ معبود سے مطلع ہونے کے سبب ان پر خوفِ خدا طاری ہو جاتا ہے۔

درمیانے درجے کے بندوں کا خوف اللہ سے دوری اور معرفتِ خالص کے مکرر ہونے کے خدشے سے پیدا ہوتا ہے۔

ابوبکر شبلی علیہ الرحمہ خوف کے بارے میں فرماتے ہیں: خوف کا مطلب اللہ سے اس خدشے کے تحت ڈرتے رہنا ہے کہ کہیں وہ بندے کو اپنے سے دور نہ کر دے۔

ابوسعید خراز علیہ الرحمہ نے فرمایا: میں نے ایک عارف سے خوف کی تعریف پوچھی تو فرمایا: میں تو خود اس تلاش میں ہوں کہ کوئی مجھے خوف کی تعریف سے آگاہ کرے۔ پھر مزید فرمایا کہ اکثر خوف کرنے والے

(۲) الرحمن : ۲۶

(۱) آل عمران : ۱۷۵

(۳) النور : ۲۷



اس بات سے اللہ کا خوف رکھتے ہیں کہ کہیں وہ اپنے نفس پر شفقت نہ کر بیٹھیں اور اس بات سے بھی ڈرتے ہیں کہ کہیں وہ کوئی ایسا عمل نہ کر بیٹھیں جو انہیں حکم خداوندی سے دور لے جائے۔

ابن جبیتی علیہ الرحمہ نے کہا: میرے نزدیک خوف خدا رکھنے والا وہ ہے جو وقت کے ساتھ ساتھ خوف و امن کی حالت میں رہے جیسا کہ ایک وقت میں مخلوق اللہ کا خوف رکھتی ہے تو ایک وقت ایسا بھی آتا ہے کہ اللہ اسے مطمئن اور مامون فرما دیتا ہے۔

قناد علیہ الرحمہ کا قول ہے: علامتِ خوف یہ ہے کہ بندہ اپنے نفس کو کسی نیک کام کے زمانہ پر حال میں کرنے کے بجائے مستقبل قریب میں انجام دینے کی بیماری نہ لگائے۔

بعض صوفیہ کا خیال ہے کہ جیجانِ قلوب اور تربیب سے خوف رکھنا ہی علامتِ خوف ہے۔ ابن جبیتی علیہ الرحمہ نے کہا: میرے نزدیک خائف وہ ہے جو شیطان سے اس قدر خوف نہ رکھے جس قدر کہ خود اپنے نفس سے ڈرے۔

خوف خدا رکھنے والوں میں جو لوگ طبقہ خواص سے تعلق رکھتے ہیں ان کے خوف کی کیفیت سہل بن عبد اللہ علیہ الرحمہ کے اس قول سے معلوم ہوتی ہے۔ جس میں وہ فرماتے ہیں:

اللہ کا خوف رکھنے والے بندوں کے خوف میں سے ایک ذرہ بھی سارے عالم کے لوگوں میں تقسیم کر دیا جائے تو یہ ان کی نجات کا سامان ہو جائے۔ ان سے اس بارے میں جب سوال کیا گیا کہ اس درجہ کا خوف رکھنے والوں کے پاس کس قدر خوفِ خدا ہوتا ہے تو فرمایا: پہاڑ برابر۔

ابن جلاز علیہ الرحمہ نے فرمایا: خوف خدا رکھنے والا اللہ کے سوا کسی سے نہیں ڈرتا۔ ابو بکر واسطی علیہ الرحمہ کہتے ہیں کہ خوف کے اعلیٰ درجے پر فائز بندے فراقِ محبوب سے لرزاں رہتے ہیں جب کہ نچلے درجے والے پر خوفِ عذابِ طاری ہوتا ہے۔ اور اعلیٰ درجے کا خوف پانا تو بہت دور کی منزل ہے کیونکہ جب تک نفس میں کسی طرح کی بھی رعوتیں باقی رہیں خوف کا یہ مقام حاصل ہونا ممکن نہیں۔



نفس کی رغبتوں سے مراد نفس کی تدبیریں، دعویٰ کرنا اور اپنی عبادت گذاریوں پر نظر رکھنا ہے۔

## رجاء

جن آیات قرآنی میں رجاء (امید) کا ذکر کیا گیا ہے وہ یہ ہیں :

لقد كان لكوني رسول الله  
اسوة حسنة لمن كان يرجوا  
الله واليوم الآخر<sup>(۱)</sup>

بے شک تمہیں رسول اللہ کی پیروی بہتر ہے  
اس کے لیے کہ جو اللہ اور یوم آخرت کی امید  
رکھتا ہو۔

ويرجون رحمته ويخافون  
عذابه<sup>(۲)</sup>

اس کی رحمت کی امید رکھتے اور اس کے  
عذاب سے ڈرتے ہیں۔

فمن كان يرجو لقاء ربه فليعمل  
عملاً صالحاً<sup>(۳)</sup>

تو جسے اپنے رب سے ملنے کی امید ہو  
اسے چاہئے کہ نیک کام کرے۔

رجاء (امید) کی تفسیر میں کہا گیا کہ اللہ کی جانب سے اچھا بدلہ پانے کی توقع کرنا ہی احوال تصوف  
میں وہ حال ہے جسے رجاء (امید) کہا جاتا ہے۔

حضرت رسالت مآب صلی اللہ علیہ وسلم نے فرمایا، اگر مومن کے خوف اور رجاء (امید) کا وزن  
کیا جائے تو برابر نکلیں گے<sup>(۴)</sup>

بعض صوفیہ کا قول ہے کہ خوف و رجاء عمل کے دو پیر ہیں جن کے بغیر وہ فضائے قبولیت کی جانب  
پرواز نہیں کر سکتا۔

ابوبکر و راق علیہ الرحمہ نے فرمایا، اللہ کی جانب سے رجاء (امید) ہی اس کا خوف رکھنے  
والوں کے لیے وہ فرحت بخش نعمت ہے کہ جو حاصل نہ ہو تو دل سکر جائیں اور عقلیں  
جاتی رہیں۔

(۲) بنی اسرائیل : ۵۷

(۱) الاحزاب : ۲۱

(۳) الکہف : ۱۱۰



## اقسامِ رجاء

رجاءِ امید کی تین اقسام ہیں۔

اللہ سے فقط اسی کی امید رکھنا، وسعتِ رحمت کی امید اور ثواب پانے کی امید۔  
 حصولِ ثواب و وسعتِ رحمت کی امید یہ ہے کہ بندہ اپنے رب کے انعامات کا ذکر سنے اور  
 ان کے عطا ہونے کی امید رکھے۔ اور جب اس کو اپنے رب کے کرم و جود اور بخشش و عطا کا علم ہو جائے  
 تو اس کا دل اپنے معبود کے فضل و کرم کا امیدوار ہو جائے جیسا کہ ذوالنون مصری علیہ الرحمہ سے  
 متعلق بیان کیا جاتا ہے کہ وہ اپنی دعائیں اللہ کے حضور عرض کیا کرتے تھے:

اللهم ان سعة رحمتك أرجاء  
 لنا من اعمالنا عندنا و اعتمادنا  
 على عفوك أرجاء عندنا من  
 عقابك۔  
 اے ہمارے رب ہمارے لیے اپنے  
 اعمال سے بڑھ کر تیری وسعتِ رحمت  
 امید افزا ہے۔ اور ہم تیرے عذاب سے  
 بڑھ کر تیری عفو و درگزر کے امیدوار ہیں۔

اسی طرح کسی نے یوں کہا، اے میرے رب! جس نے تیری ذات ہی کو اپنے ادا و دل کا محور  
 بنایا اور مصائب کی گھڑیوں میں تجھے پکارا بے شک تو نے اس پر اپنے لطف و کرم کے خزانے کھول  
 دیئے۔

اے آرزو بھرے دلوں کی منزل! ہمیں ایسی آسائش سے نواز جو ہمیں بار بار تیری رضا کے چشموں  
 سے سیراب کرے اور تیری قربت سے قریب کر دے۔

اللہ سے واقفاً امید رکھنے والا دراصل اس کی ذات سے امید رکھنے میں اس قدر ثابت قدم ہوتا ہے  
 کہ سوائے اس کے کسی اور کی تمنا ہی نہیں کرتا۔ گویا وہ اللہ سے اللہ کے قرب ہی کا تمنا ہی ہوتا ہے جیسا کہ ابو بکر  
 شبلی علیہ الرحمہ نے امید کے بارے میں کہا: اللہ سے امید رکھنے کا مفہوم یہ ہے کہ تیرے نہاں خاؤل  
 میں اسی کی آرزو کا گزر رہے۔

ذوالنون مصری علیہ الرحمہ کہتے ہیں کہ ایک روز میں ایک وادی میں گھوم رہا تھا کہ ایک عورت  
 سے ملاقات ہو گئی۔ وہ کہنے لگی: آپ کون ہیں؟ میں نے جواب دیا: مسافر۔ کہنے لگی: کیا قربت  
 محبوب میں بھی مسافری کے غم موجود ہوتے ہیں؟



## مفہوم خوف و امید (رجاء)

اجل صوفیہ کرام و اہل تصوف نے خوف و رجاء کے اصل مفہوم سے متعلق اپنی اپنی آرا دی ہیں جن میں سے احمد بن عطاء علیہ الرحمہ کا قول ہے کہ یوں تو لوگ خوف و رجاء کو جانتے ہیں مگر ان کی حقیقت تک پہنچنے کا طریق صرف یہی ہے کہ ان دونوں کے حصول کے راستے کو طے کیا جائے اور ان دونوں کے حاصل کرنے ہی کو اپنا مقصود نہ سمجھ لیا جائے بلکہ ان کے ذریعے ذات باری تعالیٰ سے صرف اسی کی ذات کے لیے خوف کیا جائے اور اس سے اسی کی تمنا کی جائے۔

اس بارے میں مزید کہا گیا کہ خوف و امید دونوں اس وقت تک نفس کے تابع رہتی ہیں جب تک دل سے غیر پر بھروسہ آرزوئے امن اور یاس و حرمان کے جذبات خارج ہو کر صرف اور صرف اللہ تعالیٰ کے خوف و رجاء باقی نہ رہ جائیں۔

ابوبکر الواسطی علیہ الرحمہ کہتے ہیں کہ خوف کے ساتھ کئی تاریکیاں بھی ہیں جن میں خوف کرنے والا ہمیشہ حیران و پریشان رہتا ہے تا آنکہ رجاء (امید) اپنی روشنیاں لے کر آتی ہے تو سارے اندھیرے چھٹ جاتے ہیں اور بندہ مقاماتِ راحت تک پہنچ جاتا ہے۔ ایسے میں قوتِ ارادہ اس پر غالب ہوتی ہے اور ظاہر ہے کہ دن کا حسنِ ظلمتِ شب سے ہے۔

خوف و رجاء میں صلاح کائنات موجود ہے۔ جب دل خوف کے اندھیروں میں محصور ہو اور رجاء کے راستوں پر چل نکلے تو وہ امیر ہوتا ہے۔

الغرض محبت، خوف اور رجاء (امید) تینوں احوال باہم دگر مرلوب ہیں۔

کسی ما معلوم صوفی کا قول ہے کہ جس محبت میں خوف شامل نہ ہو یا جس خوف میں امید کا عنصر نہ ہو وہ آفت زدہ ہے۔ اور اسی طرح جس امید میں خوف نہ ہو وہ بھی آفت زدہ ہے۔

## جذب و شوق

سید الرسل صلی اللہ علیہ وسلم کا ارشاد ہے :

لوگ جنت کے مشتاق ہوتے ہیں۔ رب کعبہ کی قسم! کہ جنت ایک ہوائے عطر بیز ہے جو سرت بخشتی ہے، ایک نہر ہے جو رواں ہے اور ایک بیوی ہے جو حسین ہے۔



حضور سرور کائنات علیہ التیمۃ والسلام اپنی دعا میں فرماتے تھے:  
 اسئلک لذۃ النظر الی وجهک      اسے میرے رب میں تجھ سے لذت دیدار  
 والشوق الی لقاءک      اور شوق لیتا کا طالب ہوں۔

یہاں لذت دیدار سے مراد آخرت میں دیدار الہی ہے جب کہ شوق لقا کا منہوم اس دنیا میں اس کے وصال کا شوق رکھنا ہے۔

ایک اور روایت میں ہے کہ جس کو جنت کا اشتیاق ہو اس نے نیکیوں میں جلدی کی۔  
 مزید فرمایا کہ جنت علی، عمار اور سلطان رضوان اللہ علیہم اجمعین کی مشتاق ہے۔  
 کسی بندے کا شوق سے سرشار ہونے کا مطلب یہ ہے کہ وہ لقائے محبوب میں اپنے وجود سے بھی بے پروا ہو جائے۔

کسی نامعلوم صوفی نے شوق کی تعریف بیان کرتے ہوئے کہا، دل کا وارفتہ ذکر یار ہو جانا ہی شوق ہے۔ کسی اور کا کہنا ہے کہ شوق وہ آگ ہے جو اللہ نے اپنے عشاق کے دلوں میں لگا رکھی ہے تاکہ ماسوا اللہ تمام خواہشات و خیالات اور جملہ ارادوں کو بھسم کر دے۔

ابو محمد جریری علیہ الرحمہ فرماتے ہیں، اگر شوق میں فائدہ نہ ہوتا تو اس کی صعوبتوں کو کوئی نہ اٹھاتا۔  
 ابوسعید خدری علیہ الرحمہ کا قول ہے کہ اہل شوق کے دل اس کی محبت میں وارفتہ اور بے قرار ہوتے ہیں۔ اور کیا ہی عجب کیفیت ہوتی ہے ان بے قراروں کی جن کو اس کے بغیر چین نہیں سولے اس کے ان کا کوئی ٹھکانہ ہوتا ہے اور نہ کسی سے وہ مانوس ہوتے ہیں۔

## مقامات اہل شوق

اہل شوق، شوق کے تین مقامات میں سے کسی ایک پر فائز ہوتے ہیں۔ پہلا مقام یہ ہے کہ اس میں اہل شوق اللہ تعالیٰ کی جانب سے مقربین کو دیتے جانے والے انعامات و اکرامات ثواب فضل اور رضا کے طالب و مشتاق ہوتے ہیں۔

دوسرے مقام میں بندہ شوق لقا محبوب میں خود فراموشی کی حد تک صرف وصل یار کا طالب ہوتا ہے۔



تیسرے مقام پر وہ اہل شوق فائز ہوتے ہیں جو قرب محبوب کا اس طرح مشاہدہ کر رہے ہوتے ہیں کہ گویا وہ ان کے سامنے ہے غائب نہیں اور اسی کیفیت میں وہ اس کے ذکر سے دل کو فرماں و نشاواں پاتے ہیں۔

مقام مذکور کے اہل شوق کہتے ہیں کہ شوق تو غائب کے لیے ہوتا ہے جب کہ اللہ عزوجل کی ذات اقدس حاضر ہے غائب نہیں۔ تو ایسے میں احساس شوق نہیں رہتا۔ گویا ایسے لوگ مشتاق ہیں بلا شوق کے اور احساس شوق کا کھو دینا ہی انھیں دوسرے اہل شوق سے ممتاز کرتا ہے۔

## انس

اللہ سے انس رکھنے کا مفہوم اس پر اعتماد کرنا، اس سے خوش ہونا اور اس سے اعانت طلب کرنا ہے۔ اس کے علاوہ انس کی مزید کوئی تشریح نہیں کی جاسکتی۔

ایک خبر میں ہے کہ مطرف بن عبد اللہ بن الشتر رحمۃ اللہ علیہ (یہ کبار تابعین میں سے تھے) نے حضرت عمر بن عبد العزیز علیہ الرحمہ کو لکھا: تجھے فقط اللہ ہی کے ساتھ انس رکھنا چاہئے۔ اور اسی کی صحبت میں رہنا چاہئے کیونکہ جو اللہ کے بندے ہیں وہ اللہ ہی کے ساتھ انس رکھتے ہیں بلکہ وہ اپنی خلوت میں جلوت سے بڑھ کر اللہ سے انس رکھتے ہیں۔ اور جو لوگ بہت زیادہ نفرت کرنے والے ہوں وہ انتہائی انس رکھنے والے ہوتے ہیں۔ اور جو لوگ انتہائی انس رکھنے والے ہوتے ہیں وہ بہت زیادہ نفرت کرنے والے ہوتے ہیں۔

کسی نامعلوم عارف علیہ الرحمہ نے انس کے بارے میں کہا ہے کہ اللہ تعالیٰ کے کچھ بندے ایسے ہیں جنہیں اس نے حقیقی انس کے مقام پر فائز کرنا چاہا تو انھیں اپنے ماسوا کے خوف سے باز رکھا۔

اللہ کے ساتھ انس رکھنے کا مطلب یہ ہے کہ بندے کی طہارت مکمل ہو اور اللہ کا ذکر خالص طور پر کرتا ہو وہ ہر اس شے سے نفرت کرتا ہو جو اسے محبوب سے غافل کرے اور اس کے نتیجے میں اللہ اس سے انس رکھتا ہو۔



## احوال اہل انس

اہل انس کے تین احوال ہیں۔

پہلا یہ کہ بندہ صرف ذکر حبیب میں محو رہے اور محبوب سے غافل کہ دینے والی ہر چیز سے نفرت کرے، اطاعت کو عزیز جانے اور گناہ سے اجتناب کرے جیسا کہ سہل بن عبد اللہ علیہ الرحمہ نے کہا بندے کے اللہ سے انس رکھنے کی پہلی منزل یہ ہے کہ اس کے جوارح اور نفس عقل سے مانوس ہو جائیں۔ اسی طرح عقل، نفس علم شریعت سے مانوس ہو جائے، پھر مجموعی طور پر عقل، نفس اور جوارح خالصتاً اللہ کے لیے عمل صالح کرنے سے مانوس ہو جائیں۔ اس کا نتیجہ یہ نکلتا ہے کہ بندہ پوری طرح اپنے رب سے مانوس ہو کر اسی سے خوشی پاتا ہے۔

انس کا دوسرا حال یہ ہے کہ بندہ اپنے رب سے انس رکھے اور اس کے علاوہ جملہ خیالات و اسباب و مصروفیات سے دوری اختیار کرے۔ جیسا کہ ذوالنون مصری علیہ الرحمہ سے کہا گیا کہ اللہ سے انس رکھنے کی علامت کیا ہے؟ تو فرمایا: جب تو یہ دیکھے کہ اللہ تعالیٰ نے تجھے اپنی مخلوقات سے مانوس کر رکھا ہے تو سمجھ لے کہ وہ تجھے اپنی ذات سے دور کر رہا ہے۔ اور جب تجھے یہ محسوس ہو کہ وہ تجھے اپنی خلقت سے دور کر رہا ہے تو یقین کرے کہ وہ اپنی ذات سے تجھے انس رکھنے کی توفیق بخش رہا ہے۔ جنید بغدادی علیہ الرحمہ نے انس باللہ سے متعلق کہا: اللہ کا خوف رکھتے ہوئے بندے کا اپنی حسرت و عزت کو خود سے منفی کر دینا انس ہے۔

ابراہیم ماریستانی علیہ الرحمہ نے کہا: محبوب ہی سے قلبی مسرت کو وابستہ رکھنا انس ہے۔ انس کا تیسرا حال یہ ہے کہ اللہ کے قرب، تعظیم اور ہیبت کی وجہ سے احساس انس کا کھودینا ہی انس ہے جیسا کہ کسی عارف کا قول ہے: بلاشبہ اللہ کے کچھ بندے ایسے ہیں جنہیں اس نے اپنی ہیبت میں لے رکھا ہے۔ اور اسی ہیبت نے انہیں ماسوا اللہ سے انس رکھنے سے باز رکھا ہوا ہے اسی طرح ذوالنون مصری علیہ الرحمہ کے بارے میں کہا جاتا ہے کہ انہیں کسی نے لکھ بھیجا کہ "اللہ تعالیٰ آپ کو اپنے قرب سے نامانوس فرمائے" آپ نے جواباً لکھا: اللہ تعالیٰ تجھے اپنے قرب سے نامانوس فرمائے کیونکہ جب اس نے تجھے اپنے قرب سے مانوس کیا تو یہ تیرا ارادہ اور تیری چاہت تھی اور جب اس نے تجھے اپنے قرب سے نامانوس کیا تو یہ اس کی مشیت تھی نامانوس کر دینے کا مطلب یہ ہے کہ اللہ بندے کو



اپنے قرب سے ہیبت زدہ فرماوے۔

ابو بکر شبلی علیہ الرحمہ فرماتے ہیں کہ انس یہ ہے کہ تو اپنی ذات اور سارے جہاں سے مانوس

ہو جائے۔

## اطمینان

ارشاد باری تعالیٰ ہے؛

يَا أَيُّهَا النَّفْسُ الْمُطْمَئِنَّةُ (۱)

اے اطمینان والی جان!

مذکورہ آیات مبارکہ میں مطمئنتہ سے مراد مطمئنتہ بالایمان یعنی ایمان کے ساتھ مطمئن رہنے والی

جان ہے۔

اور فرمایا:

وہ جو ایمان لائے اور ان کے دل اللہ

الَّذِينَ آمَنُوا وَتَطْمَئِنُّ قُلُوبُهُمْ

کی یاد سے چین پاتے ہیں۔ سن لو! اللہ

بِذِكْرِ اللَّهِ أَلَّا بِذِكْرِ اللَّهِ

کی یاد ہی میں دلوں کا چین ہے۔

تَطْمَئِنُّ الْقُلُوبُ (۲)

اور قصہ ابراہیم علیہ السلام میں ارشاد فرمایا:

مگر یہ چاہتا ہوں کہ میرے دل کو قرار

وَلَكِنْ لِّيَطْمَئِنُّ قَلْبِي (۳)

آجائے۔

سہل بن عبد اللہ علیہ الرحمہ کہتے ہیں کہ جب قلبِ مؤمن کو اللہ دولت سکون سے نواز دیتا ہے

اور وہ اس کے ساتھ قرار پکڑ لیتا ہے تو قلبِ مؤمن قوی ہو جاتا ہے اور جملہ اشیاء اس سے مانوس

ہو جاتی ہیں۔

حسن بن علی دامغانی علیہ الرحمہ قول خداوندی: الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ (۴)

کی تفسیر بیان کرتے ہوئے فرماتے ہیں: پہلے قلوب، بالترتیب معرفتِ جلالِ کبریا سے نرم، معرفت



رحمتِ رحیم سے خوش معرفت حفاظت و کفایتِ خداوندی سے پرسکون اور معرفتِ لطف و کرمِ کریم سے مانوس ہوتے ہیں، تب کہیں حجاب اٹھتے ہیں۔

ابوبکر شبلی علیہ الرحمہ سے ابوسلیمان دارانی علیہ الرحمہ کے اس قول کہ "جب قلب اپنی قوت اکٹھی کر لیتا ہے تو مطمئن ہو جاتا ہے" کی تشریح کے لیے عرض کیا گیا تو فرمایا: اس کا مفہوم یہ ہے کہ قلب تب اطمینان حاصل کرتا ہے جب اسے قوت بخشنے والے کی معرفت حاصل ہو جائے۔

حال اطمینان پر صرف وہ بندہ فائز ہوتا ہے جس کی عقل رسا، ایمان قوی، علم راسخ اور ذکر خالص ہونے کے ساتھ اسے اپنی حیثیت سے بھی آگاہی ہوتی ہے۔

### اقسامِ اطمینان

اطمینان کی تین اقسام ہیں۔

پہلی قسم کا اطمینان اُن عام لوگوں کو حاصل ہوتا ہے جو صرف اللہ کے ذکر سے ہی مطمئن ہو جاتے ہیں اللہ کی بارگاہ میں ان کی وسعت رزق اور دیگر اُمّتوں کے ٹل جانے کی دعا مستجاب ہوتی ہے جیسا کہ قولِ خداوندی ہے:

”النَّسُ الطُّمِنَةُ“

یہاں مطمئنہ سے مراد مطمئنہ بالایمان (ایمان کی دولت پاکر مطمئن) ہے یعنی اللہ کے سوا کوئی دافع و مانع نہیں۔

اطمینان کی دوسری قسم وہ ہے جو خواص کو حاصل ہوتا ہے۔ کیونکہ یہ لوگ اللہ کے فیصلوں پر راضی، اس کی طرف سے آنے والی ہر مصیبت پر صابر، مخلص، متقی، پرسکون اور مطمئن ہوتے ہیں جیسا کہ قرآن کریم گویا ہے۔

إِنَّ اللَّهَ مَعَ الَّذِينَ اتَّقَوْا  
وَالَّذِينَ هُمْ مُحْسِنُونَ (۱)

بے شک اللہ ان کے ساتھ ہے جو ڈرتے  
ہیں اور جو نیکیاں کرتے ہیں۔

اور فرمایا:



ان الله مع الصابرين (۱) بے شک اللہ صابروں کے ساتھ ہے۔  
الغرض مذکورہ درجے پر فائز صوفیہ اللہ کے قول 'مع الصابرين' کے ذریعے مطمئن ہو گئے گویا ان کی

طمینت اور احساس اطاعت لازم و ملزوم ہیں۔

اطمینان کی تیسری قسم وہ ہے جس سے خاص الخاص بندگان خدا بہرور ہوتے ہیں۔ انہیں علم ہوتا ہے کہ ان کے باطن اللہ سے اس کی ہیبت و تعظیم کے طاری ہونے کے سبب مطمئن نہیں ہو سکتے۔ اور بلاشبہ اللہ کی کوئی انتہا نہیں کہ اسے پایا جاسکے اس کی مثال مجال ہے اور کوئی نہیں جو اس کا ہمسر ہو سکے۔ خلاصہ یہ نکلا کہ جس کا دل اس طرح کی دولت سے مالا مال ہوا کسی اور چیز سے کیا اطمینان و سکون مل سکتا ہے۔ اور جو شخص اس طرح کی مزید دولت پانے کا تشنہ رہا وہ ایسے سمندر میں غوطہ زن ہوا جس کی کوئی انتہا نہیں۔

### مشاہدہ

خدائے لم یزل کا ارشاد ہے :

بے شک اس میں نصیحت ہے اس کے لیے  
جو دل رکھتا ہو یا کان لگائے اور متوجہ ہو۔

إِنَّ فِي ذَٰلِكَ لَذِكْرًا لِّمَن كَانَ  
لَهُ قَلْبٌ أَوْ أَلْقَى السَّمْعَ وَهُوَ  
شَهِيدٌ (۲)

یہاں شہید سے مراد حاضر القلب ہے۔

اور فرمایا :

(قسم ہے) اور اس دن کی جو گواہ ہے اور  
اس دن کی جس میں حاضر ہوتے ہیں۔

وَشَٰهِدٌ وَّ مَّشْهُودٌ (۳)

ابوبکر واسطی علیہ الرحمہ کہتے ہیں : شاہد خود ذاتِ حق تعالیٰ ہے۔ اور مشہود کون، (وجود عالم) اور اسی کی ذات برحق نے کل موجودات کو معدوم کیا پھر انہیں وجود عطا کیا۔



ابوسعید خدری علیہ الرحمہ نے فرمایا: جس نے اپنے قلب سے ذاتِ حق کا مشاہدہ کیا۔ اس سے  
 ماسواً سب کچھ منہی ہو گیا۔ اور عظمت و جود باری تعالیٰ کے سامنے کسی اور شے کا وجود معدوم ہو گیا اور  
 قلب میں فقط وجودِ حق ہی باقی رہ گیا۔

عمر بن عثمان مکی علیہ الرحمہ فرماتے ہیں: جو پیرِ قلوب کو غیب سے غیب کے ذریعے حاصل ہو اور  
 اسے نہ تو عیاں کیا جا سکے اور نہ وجداً سمجھا جا سکے اسے مشاہدہ کہتے ہیں۔ مزید فرمایا کہ مشاہدہ قلب کے  
 ذریعے رویتِ حق کو حاصل کرنے اور رویتِ عیاں کے اتصال کو کہتے ہیں کیونکہ قلب کے ذریعے  
 رویت تو کشفِ یقین کی کثرت کے سامنے فقط ایک توہم ہے جیسا کہ رسول اللہ صلی اللہ علیہ وسلم نے  
عمر بن عبد اللہ رضی اللہ عنہما سے فرمایا تھا کہ "اللہ کی عبادت اس طرح کرو کہ گویا تم اسے دیکھ رہے  
 ہو"

آیت مبارکہ کے الفاظ 'وہو شہید' کی وضاحت میں صوفیہ کرام کہتے ہیں کہ شہید سے پچشمِ عبرت  
 اشیاء کا مشاہدہ کرنے والا اور پچشمِ غور و فکر ان کا معائنہ کرنے والا مراد ہے۔

عمر مکی علیہ الرحمہ نے فرمایا، مشاہدہ خلق سے غائب اور اللہ کے حضور حاضر رہنے کو کہتے ہیں۔ اور  
 اسی حضور کو قربِ الہی سے تعبیر کیا جاتا ہے جیسا کہ اللہ جل ذکرہ نے فرمایا:

وَسَلِّمُوا عَنْ الْقَرِيبَةِ الَّتِي كَانَتْ  
 حَاضِرَةً الْبَحْرِ (۳)

اور ان سے حال پوچھو اس بستی کا کہ دریا  
 کے کنارے تھی۔

آیت کریمہ میں 'حاضرة البحر' کا معنی قریبۃ البحر (دریا سے قریب) ہے اور قریبۃ البحر کا  
 کا مطلب 'شاہدۃ البحر' (دریا کا مشاہدہ کرنے والی) ہے۔

(۱) اصطلاح صوفیہ میں جس عالم کی طرف اللہ تعالیٰ انسان کے واسطے کے بغیر نظر کرتا ہے۔ غیب

کہلاتا ہے (مترجم)

(۲) وجد: ایسی حقیقی کیفیات جو اس وقت قلب پر وارد ہوں جب کہ قلب شہود (مشاہدہ حق تعالیٰ)

میں فانی ہو۔ (مترجم)

(۳) الاعراف: ۱۶۳



عمر مکی علیہ الرحمہ نے مشاہدے کے بارے میں مزید کہا کہ مشاہدہ زواید یقین کا نام ہے اور یہ زاویہ حضور کے مکاشفات کے ساتھ جلوہ گہرتے ہیں۔ جو دائرہ قلب سے کسی طرح خارج نہیں ہوتے۔ اور کہا کہ مشاہدہ حضور کو کہتے ہیں جب کہ یہ حضور بمعنی قرب ہے جو کہ علم یقین اور اس کے حقائق سے متصل ہوتا ہے۔

## احوال اہل مشاہدہ

احوال اہل مشاہدہ تین طرح کے ہیں۔

پہلے حال پر فائز لوگ اصغر کہلاتے ہیں۔ یہ لوگ وہ ہیں جن کے بارے میں ابو بکر واسطی علیہ الرحمہ نے کہا کہ اشیا کو عبرت و فکر کی نگاہ سے دیکھتے ہیں۔

دوسرے حال پر جو لوگ فائز ہوتے ہیں وہ درمیانی درجے والے کہلاتے ہیں۔ ان کی حالت وہی ہوتی ہے جس کی طرف ابو سعید خراز علیہ الرحمہ نے اشارہ کرتے ہوئے فرمایا: کہ جملہ مخلوقات اللہ کے قبضہ قدرت میں ہیں۔ اور اسی کی ملکیت ہیں۔ جب اللہ اور بندے کے مابین مشاہدے کا تعلق استوار ہوتا ہے تو اس کے وہم و خیال میں بھی ماسو اللہ کچھ نہیں ہوتا۔

اہل مشاہدہ کے تیسرے حال کے متعلق عمرو بن عثمان مکی علیہ الرحمہ نے اپنی تصنیف "کتاب المشاہدہ" میں لکھا ہے کہ عارفین کے قلوب مشاہدہ حق تعالیٰ اس حال میں کرتے ہیں کہ فقط حق ظاہر ہوتا ہے اور خلق محض۔ گویا وہ ہر شے میں اسی کو دیکھتے اور جملہ کائنات کا اسی کی آنکھ سے مشاہدہ کرتے ہیں۔ اس طرح وہ بیک وقت حاضر بھی ہوتے ہیں اور غائب اور دونوں حالتوں میں صرف اللہ ہی کو موجود پاتے ہیں الغرض وہ اللہ کو ظاہر و باطناً اور اولاً و آخراً دیکھتے ہیں جیسا کہ ارشاد رب العزت ہے:

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ  
وہی اول وہی آخر وہی ظاہر وہی باطن اور  
وہی سب کچھ جانتا ہے۔  
وَهُوَ بِكُلِّ شَيْءٍ عَلِيمٌ (۱)

(۱) کتاب المشاہدہ کے مصنف ابو عبد اللہ عمرو بن عثمان مکی علیہ الرحمہ ہیں۔ یہ ابو سعید خراز کے ہم عصر ہیں۔

۲۹۱ھ میں بغداد میں انتقال کیا (مترجم)

(۲) الحدید ۳۱



مختصراً یہ کہ مشاہدہ ایک بلند کیفیت اور حقائق یقین کی ایک نورانی کرن ہے۔

## یقین

کتاب اللہ میں یقین کی تین اقسام بیان کی گئی ہیں۔ علم الیقین، عین الیقین اور حق الیقین۔  
رسول اللہ صلی اللہ علیہ وسلم نے فرمایا: اللہ سے محفو، عافیت اور دنیا و آخرت میں یقین عطا کرنے کی دعا مانگو۔

اور آپ نے مزید فرمایا کہ اگر میرے بھائی عیسیٰ علیہ السلام کا یقین کچھ اور بھی بڑھا ہوا ہوتا تو وہ فضا میں چلتے،

عامر بن قیس کہتے ہیں اگر میرے سامنے سے جبابات اٹھادے جائیں تو میرا یقین کم ہو جائے گا کیونکہ میں تو غیب پر ایمان لایا ہوں جب کہ رفع جبابات کا تعلق وجد و تحقیق سے ہے۔  
قول رسول اللہ صلی اللہ علیہ وسلم ہے: خلق کو بعد الموت اسی حالت میں اٹھایا جائے گا جس پر ان کی موت واقع ہوتی ہوگی۔

تجربہ مشاہدہ سے پوری مشابہت نہیں رکھتا لہذا بہت ممکن ہے عامر بن قیس کے قول میں میرا یقین سے مراد علم الیقین ہو۔

ابو یعقوب نہر جوڑی علیہ الرحمہ فرماتے ہیں: جب بندہ یقین کے تمام حقائق کو پالے تو آزمائش اس کے لیے نعمت اور خوشی مصیبت بن جاتی ہے۔

یقین سے مراد مکاشفہ ہے جس کی تین اقسام، پہلی قسم وہ عینی مشاہدہ ہے جو روز قیامت حاصل ہوگا دوسری قسم میں حقیقی ایمان و ایقان کے ساتھ بلا مد و کیف جو مکاشفہ قلوب کو حاصل ہونا شامل ہے۔ اور تیسری قسم کا مکاشفہ انبیاء کو معجزات کے ذریعے قدرت خداوندی کے ساتھ حاصل ہوتا ہے۔ اور دوسروں کو کرامات سے۔

کئی چیز کثرت ذکر کی وجہ سے قلب پر اس قدر غالب آجائے کہ خود بخود عیاں ہو جائے مکاشفہ کہلاتا ہے (مترجم)



## طبقات اہل یقین

بلاشبہ یقین احوال سوک میں اعلیٰ درجہ کا حال ہے اور اس پر فائز بندوں کے یقین طبقے ہیں۔ پہلے طبقے والے اصناف کہلاتے ہیں۔ اور اس میں مریدین اور عوام شامل ہوتے ہیں اور اس کی تعریف کے بارے میں جیسا کہ کسی نے کہا ہے کہ یقین کا پہلا درجہ یہی ہے کہ بندہ اللہ کے قبضہ قدرت میں ہر چیز پر یقین کر لے اور جو کچھ بندوں کے ہاتھ میں ہو اس سے لا تعلقی و مایوسی اختیار کرے۔

اسی ضمن میں جنید بغدادی علیہ الرحمہ کا قول ہے: یقین شک کے اٹھ جانے کو کہتے ہیں۔

ابو یعقوب علیہ الرحمہ نے کہا: جب بندہ اللہ کی جانب سے ہر فیصلے پر راضی ہو تو جان لیں کہ یقین کی کیفیت اس میں راسخ ہو گئی۔

رویم بن احمد علیہ الرحمہ فرماتے ہیں: قلب کا اپنے مقصود کے بارے میں ثابت قدمی کے ساتھ یقین کر لینا ہی یقین ہے۔

دوسرے طبقے کے اہل یقین درمیانے درجے والے کہلاتے ہیں۔ یہ اللہ کے خاص بندے ہوتے ہیں۔ ان کے یقین کی کیفیت کا اندازہ ابن عطاء علیہ الرحمہ کے اس قول سے لگایا جاسکتا ہے۔ وہ کہتے ہیں یقین وہ حالت ہے جس میں تمام عوارض ہمیشہ کے لیے دفن ہو جائیں۔

ابو یعقوب نمر جوڑی علیہ الرحمہ کا قول ہے:

جب بندے میں کیفیت یقین راسخ ہو جائے تو وہ یقین کے ایک درجے سے دوسرے درجے کی طرف برابر ترقی کرتا رہتا ہے حتیٰ کہ یقین ہی اس کا اور ٹھنا بچھونا ہو جاتا ہے۔

ابو الحسین نورمی علیہ الرحمہ نے فرمایا: یقین مشاہدہ ہے۔

اہل یقین میں سے تیسرے طبقے کے لوگوں کو اکابر کہا جاتا ہے۔ یہ مخصوص ترین بندے ہوتے ہیں۔ ان کی کیفیت سے متعلق عمر بن عثمان مکی علیہ الرحمہ کہتے ہیں: یقین کامل، اللہ کی تمام صفات سمیت اس کی ذات کے مکمل اثبات کو کہتے ہیں۔ اور کہا کہ یقین کی تعریف یہ ہے کہ بندے کا قلب یقین



کے ذریعے حاصل ہونے والے الہام کے ذریعے پوری طرح اللہ کی طرف منوجہ ہو جائے۔

ابولعیوب علیہ الرحمہ کا قول ہے :

بندہ یقین کو نہیں پاسکتا تا وقتیکہ عرش سے لے کر پاتال تک کے تمام اسباب و  
خوارض سے منقطع نہ ہو جائے جو اس کے اور اللہ کے درمیان حائل ہوں۔ اس کے  
پیش نظر صرف اللہ کی ذات ہو اور وہ اسے جملہ موجودات پر ترجیح دے۔

یقین ایک ایسی حالت ہے جس کی اعلیٰ ترین صورتوں کی کوئی حد نہیں، بس اتنا ہی جان لینا  
چاہئے کہ جوں جوں سالک، دین کی حقیقت سے قریب تر ہوتا جاتا ہے۔ اس کا یقین بھی مدارج  
ترقی طے کرتا جاتا ہے۔

یقین تمام احوال سلوک کی بنیاد ہے۔ یہی وہ لفظ ہے جس پر اگر احوال ہوتے ہیں اور  
یقین ہی تمام احوال کا باطن ہے۔ اور باقی تمام احوال اس کا ظاہر۔ یقین کی اصل غیب کی تصدیق  
کے ثبوت کا نام ہے۔ بشرطیکہ شک و شبہ درمیان نہ رہے اور اللہ کی بارگاہ میں عرضداشت سے  
بندے کو لطف و مسرت اور حلالت حاصل ہو۔ مزید یہ کہ بندہ پاکیزہ و پر خلوص نگاہوں سے قلب  
کے ذریعے اپنے محبوب ازل کا نظارہ کرے اور تمام اسباب و علل اور دیگر خوارض سے اس  
کا دل پاک ہو۔

ارشاد رب العالمین ہے :

إِنِّي فِي ذَلِكَ لَآيَاتٍ لِّمَنْ يُّؤْمِنُ ۝۱۱

بے شک اس میں نشانیاں ہیں فراست

والوں کے لیے۔

وَفِي الْأَرْضِ آيَاتٌ لِّمَنْ يُّوقِنُ ۝۱۲

اور زمین میں یقین والوں کے لیے نشانیاں ہیں۔

ابوبکر واسطی علیہ الرحمہ فرماتے ہیں جب یقین معنوی لحاظ سے قلب میں جاگزیں ہو جائے تو بندہ

مشاہدہ احوال سے بہرہ ور ہوتا ہے۔ یقین کے معنوی حقائق کو جان لینے کے بعد بندہ تفکرات عالم  
سے آزاد ہو جاتا ہے۔ اور یہ کیفیت مقام صدیقیت میں سے ایک کشف ہے۔ اس پر فائز لوگوں




سے خطاب کرتے ہوئے اللہ تعالیٰ نے فرمایا:

تو انہیں ان کا ساتھ ملے گا جن پر اللہ نے  
فضل کیا یعنی انبیاء اور صدیقین اور شہداء اور  
نیک لوگ۔

فَأُولَٰئِكَ مَعَ الَّذِينَ أَنْعَمَ  
اللَّهُ عَلَيْهِمْ مِنَ النَّبِيِّينَ وَالصِّدِّيقِينَ  
وَالشُّهَدَاءِ وَالصَّالِحِينَ ۗ

شہداء انہیں کہتے ہیں جو اپنی جانیں رب کے ہاتھ بیچ ڈالیں اور صالحین سے مراد وہ بندے  
یہں جو اپنی امانتوں اور وعدوں کے محافظ رہتے ہیں۔





# قرآن فہمی اتباع قرآن میں مقرب صوفیہ کا مقام

## اتباع کتاب اللہ

قول باری تعالیٰ ہے:

هُوَ الَّذِي أَنْزَلَ عَلَيْكَ الْكِتَابَ  
مِنْهُ آيَاتٌ مُحْكَمَاتٌ هُنَّ أُمَمٌ  
الْكِتَابِ وَأُخَرُ مُتَشَابِهَاتٌ ۱۱

وہی ہے جس نے تم پر یہ کتاب اتاری اس  
کی کچھ آیتیں صاف معنی رکھتی ہیں وہ کتاب  
کی اصل ہیں اور دوسری وہ جن کے معنی میں  
اشتباہ ہے۔

اور فرمایا:

وَنُزِّلَ مِنَ الْقُرْآنِ مَا هُوَ شِفَاءٌ  
وَرَحْمَةٌ لِّلْمُؤْمِنِينَ ۱۲

اور ہم قرآن میں اتارتے ہیں وہ چیز جو ایمان  
والوں کے لیے شفا اور رحمت ہے۔

اور فرمایا:

يُنسِ وَالْقُرْآنِ الْحَكِيمِ ۱۳

حکمت والے قرآن کی قسم۔

اور فرمایا:

حِكْمَةٌ بَالِغَةٌ ۱۴

انتہا کو پہنچی ہوئی حکمت۔

(۱۲) بنی اسرائیل : ۸۲

(۱۳) القمر : ۵

(۱۱) آل عمران : ۷

(۱۳) آل عمران : ۱۱۱



سرور کائنات جناب ختم الرسل صلی اللہ علیہ وسلم نے فرمایا :  
 ”قرآن کریم اللہ جل شانہ کی ایسی مضبوط رسی ہے کہ اس کی عجیب و غریب نادور حکمتیں  
 ختم ہونے میں آتی ہیں اور نہ کثرت تکرار سے اس کی علادت اور معنوی اعجاز میں بوسیدگی  
 پیدا ہوتی ہے۔ جس نے اس کے مطابق کہا اس نے درست کہا جس نے اس پر عمل کیا  
 وہ ہدایت پا گیا، جس نے اس کے مطابق فیصلہ سنا یا اس نے عدل قائم کیا جس نے اسے  
 ٹھام لیا وہ راہ راست پر چلا“

حضرت عبداللہ بن مسعود رضی اللہ عنہما سے روایت ہے کہ جس کو علم حاصل کرنے کا شوق ہو  
 وہ قرآن حکیم کی تلاوت کرے کہ اس میں ساری نسل انسانی کا علم موجود ہے۔

قرآن کریم میں اللہ نے ارشاد فرمایا:  
 اَلَمْ نَكُنْ لَكَ الْكِتَابَ لَا رَيْبَ فِيهِ  
 هُدًى لِّلْمُتَّقِينَ الَّذِيْنَ يُؤْمِنُوْنَ  
 بِالْغَيْبِ (۱)

وہ بلند رتبہ کتاب (قرآن) کوئی شک کی  
 جگہ نہیں اس میں ہدایت ہے ڈر والوں کو  
 وہ جو بے دیکھے ایمان لائیں۔

مذکورہ آیت مبارکہ کی تفسیر یوں ہے کہ اس میں اللہ تعالیٰ نے اہل علم سے مخاطب ہو کر فرمایا  
 کہ یہ کتاب جسے سید الرسل صلی اللہ علیہ وسلم پر اتارا گیا۔ مومنین کے لیے ہر طرح کے شک و شبہ سے  
 خالی ہے۔ بلاشبہ یہ اللہ ہی کی جانب سے ہے اور اس میں مومنین کے لیے امور دینی کے سلسلے میں  
 پیش آنے والے ان تمام اشکالات کا حل موجود ہے جو انھیں ایمان بالغیب کے بعد لاحق ہوں۔  
 ایمان بالغیب دراصل ان تمام باتوں کی تصدیق ہے جو مومنین کو قرآن حکیم کے ذریعے بتائی گئیں  
 مگر وہ ان کی آنکھوں سے غائب ہیں۔

اور ایک آیت مبارکہ میں یوں فرمایا:  
 وَ نَزَّلْنَا عَلَيْكَ الْكِتَابَ  
 بِالْحَقِّ وَ هُدًى وَ رَحْمَةً وَ

اور ہم نے تم پر یہ قرآن اتارا کہ ہر چیز کا روشن  
 بیان ہے۔ اور ہدایت اور رحمت اور بشارت



مسلمانوں کو۔

بَشْرَىٰ لِلْمُسْلِمِينَ ۱

گویا آیت مذکورہ میں اہل فہم کے لیے ایمان بالغیب کے بعد یہ افادہ موجود ہے کہ وہ اس کے ہر حرف میں پوشیدہ علوم کے خزانوں میں سے اسی قدر حاصل کر سکتے ہیں جو ان کے لیے مقدر ہے۔  
 قرآن کریم کے انہی سربستہ خزانوں فہم و ادراک سے متعلق صوفیہ نے ذیل کی آیات مبارکہ کا حوالہ دیا ہے :

ارشادِ باری تعالیٰ ہے :

مَا كَرَّطْنَا فِي الْكِتَابِ مِنْ شَيْءٍ (۲)  
 وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ (۳)  
 ہم نے اس کتاب میں کچھ اٹھانا نہ رکھا۔  
 اور ہر چیز ہم نے گن رکھی ہے ایک بتانے والی کتاب میں۔

وَإِنْ مِنْ شَيْءٍ إِلَّا عِنْدَنَا خَزَائِنُهُ  
 وَمَا نُنزِلُهُ إِلَّا بِقَدَرٍ مَعْلُومٍ (۴)  
 اور کوئی چیز نہیں جس کے ہمارے پاس  
 خزانے نہ ہوں اور ہم اسے نہیں اتارتے  
 مگر ایک معلوم انداز سے۔

مذکورہ بالا آیت مبارکہ میں مِنْ شَيْءٍ سے مراد علم دین اور اللہ تعالیٰ اور خلق کے مابین واقع ہونے والے احوال کا علم ہے۔

اور فرمایا :

إِنَّ هَذَا الْقُرْآنَ يَهْدِي لِلَّتِي  
 هِيَ أَقْوَمُ (۵)  
 بے شک یہ قرآن وہ راہ دکھاتا ہے جو  
 سب سے سیدھی ہے۔

مذکورہ آیت مبارکہ کی وضاحت یہ ہے کہ بے شک یہ قرآن اسی مفہوم کی طرف رہنمائی کرتا ہے جو صحیح ترین ہو۔

(۲) الانعام : ۳۸۱

(۳) الحجر : ۲۱

(۱) النمل : ۸۹

(۲) یس : ۱۲

(۳) بنی اسرائیل : ۹۱



اہل فہم نے صوفیہ کرام سے یہ بات اخذ کی ہے کہ قرآن جس صحیح ترین بات کی طرف رہنمائی کرتا ہے اس کا حصول فقط اسی صورت میں ممکن ہے کہ کلام الہی کی آیات کو حضور قلب نصیحت گیری ذکر و فکر اور کمال تدبر کے ساتھ تلاوت کیا جائے۔ اور یہی بات اس آیت میں واضح ہے جس میں ارشاد فرمایا:

كِتَابٌ أَنْزَلْنَاهُ إِلَيْكَ مُبَارَكٌ  
لِيَذَّبَ سُورًا وَيَتَذَكَّرَ أُولُو  
الْأَلْبَابِ (۱)

یہ ایک کتاب ہے کہ ہم نے تمہاری طرف  
آماری برکت والی تاکہ اس کی آیتوں کو سچوں  
اور عقلمند نصیحت مانے۔

علماء باطن (صوفیہ کرام) نے ذیل کی ایک اور آیت مبارکہ سے یہ مفہوم اخذ کیا کہ تدبر، تفکر اور عبرت فقط حضور قلب ہی سے حاصل ہوتا ہے۔

اللہ نے ارشاد فرمایا:

إِنَّ فِي ذَلِكَ لَذِكْرًا لِمَنْ كَانَ  
لَهُ قَلْبٌ أَدَّعَى السَّمْعَ وَهُوَ  
شَاهِدٌ (۲)

بے شک اس میں نصیحت ہے اس کے  
یہ جو دل رکھتا ہو یا کان لگائے اور متوجہ  
ہو۔

یہاں آیت مذکورہ میں شہید سے مراد حاضر القلب ہے۔ اور اسی طرح ایک اور آیت کریمہ میں قلب کا ذکر کرتے ہوئے اللہ تعالیٰ نے فرمایا:

يَوْمَ لَا يَنْفَعُ مَالٌ وَلَا بَنُونَ إِلَّا  
مَنْ أَتَى اللَّهَ بِقَلْبٍ سَلِيمٍ (۳)

جس دن مال کام آئے گا نہ بیٹے مگر  
وہ جو اللہ کے حضور حاضر ہوا سلامت دل  
لے کر۔

ایک اور مقام پر ذات باری تعالیٰ نے قلب سلیم ہی کو خلق کا امام ٹھہرایا:

ذَلِكَ مِنْ شِعْتِهِ يَهْتَدُونَ  
إِذْ جَاءَ رَبَّهُ بِقَلْبٍ سَلِيمٍ

وہ بے شک اسی کے گروہ سے ہوا پیغمبر ہے  
جب کہ اپنے رب کے پاس حاضر ہوا خیر سے  
سلامت دل ہو کر۔



اہل فہم کہتے ہیں کہ قلبِ سلیم سے مراد وہ دل ہے جس میں بجز ذاتِ لم یزل کے کچھ نہ ہو۔  
 سہل بن عبداللہ علیہ الرحمہ کہتے ہیں: اگر بندے کو قرآن حکیم کے ہر حرف کے ہزار مطالب عطا کئے  
 جائیں تو بھی وہ قرآن کریم کی کسی ایک آیت کے معانی کو پوری طرح نہیں جان سکتا اس لیے کہ قرآن  
 کلامِ الہی ہے اور اس کی صفت - جس طرح اس کی کوئی انتہا نہیں اسی طرح اس کی صفت کی بھی کوئی حد  
 نہیں۔ کلامِ الہی کا علم اولیاء اللہ کو اسی قدر عطا ہوتا ہے جس قدر ان کا رب چاہتا ہے۔  
 اللہ کا کلام غیر مخلوق ہے اور اس کے معانی و مطالب کا کامل حصول خلق کے بس میں نہیں کیونکہ  
 ان کے اذہان حادث اور مخلوق ہیں۔

### دعوت واصطفا

سہل بن عبداللہ علیہ الرحمہ فرماتے ہیں: دعوتِ عام ہے جب کہ ہدایتِ خاص اور آپ نے اس  
 ضمن میں اس آیت مبارکہ کی طرف اشارہ فرمایا ہے:  
 وَ اللّٰهُ اِيْدَعُوْا اِلٰى دَارِ السَّلٰمِ وَيَهْدِيْ  
 اور اللہ سلامتی کے گھر کی طرف پکارتا ہے  
 مِّنْ يَّشَاءُ اِلٰى صِرَاطٍ مُّسْتَقِيْمٍ (۳۱)  
 اور جسے چاہے سیدھی راہ چلاتا ہے۔  
 اوپر کی سطور میں مذکور آیت مبارکہ میں دعوتِ عام ہے اور ہدایتِ خاص کیونکہ ہدایت سے  
 مراد اللہ کی جانب بڑھنا ہے۔ اور وہ لوگ جنہیں اللہ نے چن لیا اور انہیں عزیز جانا وہ ان لوگوں سے  
 بلند مقام رکھتے ہیں جنہیں اس نے پکارا یا اپنی جانب دعوت دی۔

اصطفا کا ذکر جن آیات مبارکہ میں آیا ہے وہ ذیل میں درج کی جاتی ہیں۔

قَبْلِ الْحَمْدِ لِلّٰهِ وَسَلَامٌ عَلٰى  
 عِبَادِهِ الَّذِيْنَ اصْطَفٰى اللّٰهُ  
 تم کو سب خوبیاں اللہ کو اور سلام اس  
 کے چنے ہوئے بندوں پر کیا اللہ بہتر ہے

(۱) کسی شے کے حادث ہونے سے مراد اس کا اپنی ایجاد میں ایک موجدِ ازلی کا محتاج ہونا ہے (مترجم)  
 (۲) دعوتِ عمومی معنی: پکارنا، بلانا اصطفا: عمومی معنی: چنا، منتخب کرنا۔ اصطلاحِ صوفیہ میں اللہ تعالیٰ کا کسی کو  
 صرف اپنی طرف راغب کر لینا اور بلانا دعوت کہلاتا ہے جب کہ کسی بندے کو چن لینے کو اصطفا کہتے ہیں



خَيْرٌ اَمَّا يُشْرِكُوْنَ

یا ان کے ساتھ شریک؟

آیت مذکورہ میں 'سلام' سے اشارہ ہے ان بندوں کی طرف جنہیں اللہ نے چن لیا مگر یہ نہیں بیان فرمایا کہ وہ کون اور کیسے ہیں۔

اور فرمایا:

اللَّهُ يَصْطَفِي مِنَ الْمَلَائِكَةِ رُسُلًا

اللہ چن لیتا ہے فرشتوں میں سے رسول

وَمِنَ النَّاسِ - اور آدمیوں میں سے۔

مفسرین نے من الناس کی تفسیر میں کہا ہے کہ اس سے مراد صرف انبیاء علیہم السلام ہی ہیں۔ مگر اس کا مفہوم یہ نہیں کہ بندوں میں سے انبیاء علیہم السلام کے علاوہ کوئی چنا ہوا بندہ ہوتا ہی نہیں، کیونکہ ایک اور آیت میں اللہ تعالیٰ اس بات کو واضح کرتے ہوئے فرمایا ہے:

ثُمَّ اودُنَّا الْكِتَابَ الَّذِيْنَ اصْطَفَيْنَا

پھر ہم نے کتاب کا وارث کیا اپنے چنے

مِنْ عِبَادِنَا مِنْهُمْ ظَالِمٌ لِّنَفْسِهٖ

ہوئے بندوں کو تو ان میں کوئی اپنی جان پر

وَمِنْهُمْ مُّقْتَصِدٌ وَّ مِنْهُمْ

ظلم کرتا ہے اور ان میں کوئی میاں چال پر ہے

سَابِقٌ بِالْخَيْرَاتِ بِاِذْنِ اللّٰهِ

اور ان میں کوئی وہ جو اللہ کے حکم سے بھلائیوں

میں سبقت لے گیا۔

الغرض سابقہ دونوں آیات میں انبیاء علیہم السلام اور دیگر بندوں کے انتخاب میں فرق قائم کر دیا گیا ہے۔ اور وہ بندے کہ جنہیں کتاب اللہ کا وارث ٹھہرایا گیا ہے شک ہی نہیں ہے کہ انبیاء علیہم السلام اور دیگر مومنین کے احوال باہم کیساں نہ ہونے کے بارے میں بھی وضاحت کرتے ہوئے فرمایا:

فمنهم ظالم لنفسه

گویا اصطفیٰ کو دو اقسام میں بیان فرمایا: اصطفیٰ انبیاء جس کی بنا پر عصمت، تائید، وحی اور تبلیغ پر ہے۔ اور دیگر تمام مومنین کا انتخاب جس معاملکی، مجاہدات اور حقائق و منازل پر قائم ہے۔



ایک مقام پر فرمایا:

ہم نے تم سب کے لیے ایک ایک شریعت  
اور راستہ رکھا اور اللہ چاہتا تو تم سب کو  
ایک ہی امت کر دیتا۔ مگر منظور ہے کہ  
جو کچھ تمہیں دیا اس میں تمہیں آزمائے تو

”كُلٌّ جَعَلْنَا مِنْكُمْ شِرْعَةً وَذَوًّا  
شَاءَ اللَّهُ لَجَعَلَكُمْ أُمَّةً وَاحِدَةً وَ  
لَكِنْ يَبْتَغُوكُمْ فِيمَا آثَمْتُمْ فَاسْتَبِقُوا  
الْخَيْرَاتِ“ (۱)

بھلائیوں کی طرف سبقت چاہو۔

مندرجہ بالا آیت کریمہ میں فقط یہ بتایا گیا کہ مومنین بھلائی کی جانب سبقت کریں جب کہ یہ وضاحت  
کہ بھلائی کیا ہے؟ دیگر آیات میں بیان فرمائی:

ملاحظہ ہوں اسی ضمن میں چند آیات:

اس میں ہدایت ہے ڈروالوں کو۔

”فِيهِ هُدًى لِّلْمُتَّقِينَ“ (۲)

اور پرہیزگاروں کو نصیحت ہے۔

”مَوْعِظَةً لِّلْمُتَّقِينَ“ (۳)

اور مجھ سے ڈرو۔

”إِنِّي آتَىٰ ذَا تَقْوَىٰ“ (۴)

اور خاص میرا ہی ڈر رکھو۔

”إِنِّي آتَىٰ ذَا رَهْبٍ“ (۵)

تو ان سے نہ ڈرو اور مجھ سے ڈرو۔

”فَلَا تَخَافُوهُمْ وَخَافُونِ“ (۶)

تو ان سے نہ ڈرو مجھ سے ڈرو۔

”فَلَا تَخْشَوْهُمْ وَاخْشَوْنِ“ (۷)

تو میری یاد کرو میں تمہاری پرچہ کرونگا۔

”فَاذْكُرُونِي أَذْكَرُكُمْ“ (۸)

اور اللہ ہی پر بھروسہ کرو۔

”وَعَلَى اللَّهِ فَتَوَكَّلُوا“ (۹)

(۲) البقرة : ۲

۱) المائدة : ۴۸

(۳) البقرة : ۴۱

(۳) آل عمران : ۱۳۸

(۴) آل عمران : ۱۷۵

(۵) البقرة : ۴۰

(۸) البقرة : ۱۵۲

(۷) المائدة : ۳

(۹) المائدة : ۲۳



”وَاطِيعُوا اللَّهَ وَاطِيعُوا الرَّسُولَ“  
 ”وَالَّذِينَ جَاهَدُوا فِينَا“  
 ”وَمَنْ شَكَرْنَا نَمَّا يَشْكُرُ لِنَفْسِهِ“  
 ”إِنَّ اللَّهَ يُحِبُّ الصَّابِرِينَ“  
 ”وَمَا أَمْرًا إِلَّا لِيَعْبُدُوا اللَّهَ مُخْلِصِينَ  
 لَهُ الدِّينَ“  
 ”مِنَ الْمُؤْمِنِينَ رِجَالٌ صَدَقُوا  
 مَا عَاهَدُوا اللَّهَ عَلَيْهِ“

حکم مانو اللہ کا اور حکم مانو رسول کا۔  
 اور جنہوں نے ہماری راہ میں کوشش کی۔  
 اور جو شکر کرے وہ اپنے بھلے کو شکر کرتا ہے۔  
 اور صبر والے اللہ کو محبوب ہیں۔  
 اور ان لوگوں کو تو یہی حکم ہوا کہ اللہ کی بندگی  
 کریں۔ بڑے اسی پر عقیدہ لائے۔  
 کچھ مرد ہیں جنہوں نے سچا کر دیا جو اللہ  
 سے کیا تھا۔

اس کے علاوہ اور کئی آیات ہیں اللہ کی جانب رجوع کرنے والوں، نابروں، اللہ کا خوف رکھنے  
 والے مردوں اور عورتوں، توبہ، رجوع الی اللہ پر ہی بھروسہ کرنے والوں، تسلیم، قناعت اور ترک اختیار  
 کو بیان کیا گیا جیسا کہ ذیل کی چند آیات مبارکہ سے واضح ہے۔

”قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَى“  
 ”ذَلِكَ مَتَاعُ الْحَيَاةِ الدُّنْيَا وَاللَّهُ  
 عِنْدَهُ حُسْنُ الْمَبَآءِ“  
 ”وَمَا الْحَيَاةُ الدُّنْيَا إِلَّا لَهْوٌ وَلَهْوٌ“  
 ”وَمَا الْحَيَاةُ الدُّنْيَا إِلَّا مَتَاعُ الْفُرُودِ“

تم فرما دو کہ دنیا کا برتنا تھوڑا ہے۔  
 اور ڈرو والوں کے لیے آخرت اچھی۔  
 یہ جتنی دنیا کی پونجی ہے۔ اور اللہ ہے جس  
 کے پاس اچھا ٹھکانا۔  
 اور دنیا کی زندگی نہیں مگر کھیل کود۔  
 اور دنیا کی زندگی تو دھوکے کا مال ہے۔

(۲) العنکبوت : ۶۹

(۳) آل عمران : ۱۴۶

(۶) الاحزاب : ۲۳

(۸) آل عمران : ۱۴۶

(۱) النار : ۵۹

(۳) النمل : ۴۰

(۵) البینة : ۵

(۶) النار : ۷۷



جو آخرت کی کھیتی چاہے ہم اس کے لیے اس  
کی کھیتی بڑھائیں اور جو دنیا کی کھیتی چاہے ہم  
اسے اس میں سے کچھ دیں گے۔ اور آخرت  
میں اس کا کچھ حصہ نہیں۔

”مَنْ كَانَ يُرِيدُ حَرْثَ الْآخِرَةِ نَزَّلَهُ  
فِي حَرْثِهِ وَمَنْ كَانَ يُرِيدُ حَرْثَ  
الدُّنْيَا نُؤْتِهِ مِنْهَا وَمَا لَهُ فِي الْآخِرَةِ  
مِنْ نَصِيبٍ“

اور شیطان کا ذکر کرتے ہوئے فرمایا:

بے شک شیطان تمہارا دشمن ہے تم بھی  
اسے دشمن سمجھو۔

”إِنَّ الشَّيْطَانَ لَكُمْ عَدُوٌّ فَاتَّخِذُوهُ  
عَدُوًّا“

اور فرمایا:

بھلا دیکھو تو وہ جس نے اپنی خواہش کو اپنا خدا  
ٹھہرایا۔ اور اللہ تعالیٰ نے باوصف علم کے  
گمراہ کیا اور اس کے کان اور دل پر مہر لگا  
دی۔ اور اس کی آنکھوں پر پردہ ڈالا۔


”أَفَرَأَيْتَ مَنِ اتَّخَذَ الْهَوَاَءَ  
أَصْنَةً اللَّهُ عَلَىٰ عِلْمٍ وَخَسَمَ عَلَىٰ سَمْعِهِ  
وَقَلْبِهِ وَجَعَلَ عَلَىٰ بَصِيرَتِهِ غَشْوَةً“

تو وہ جس نے سرکشی کی اور دنیا کی زندگی کو ترجیح  
دی۔

”فَمَا مَنَ طَعَىٰ وَاتَّخَذَ الْحَيَاةَ الدُّنْيَا“

اسی طرح کی کئی دیگر آیات بھی ہیں جن میں نیکیوں کی جانب سبقت کرنے اور بھلائی کو جزو زندگی  
بنانے کی تلقین کی گئی۔ اور ان میں صدق و اخلاص کا بھی بکثرت ذکر کیا گیا ہے۔

جہاں تک نیکیوں کو قبول کرنے کا تعلق ہے تو اس میں تمام مومن یکساں ہیں مگر ان کے حقائق اور  
اصل منزلت سے آگاہی میں وہ ایک جیسے نہیں۔ اور اسی طرح خطاب بھی سب سے یکساں طور پر کیا گیا  
ہے مگر فیطین کے درجے جدا جدا ہیں جن کا ذکر لگنے باب میں ہوگا۔





## مخاطبین کلامِ الہی کے درجات اور قبولِ خطاب میں ان کا باہمی تفاوت

مخاطبین کے تین درجات ہیں پہلے درجے میں وہ لوگ ہیں جنہوں نے خطابِ الہی کو سنا اُسے قبول کیا اور اس کا اقرار کیا مگر عمل کرتے وقت دنیوی مفادات، اتباعِ نفس اور غفلت ان کے راستے میں رکاوٹ بن کر کھڑی ہو گئی۔ وہ دشمنِ شیطان، کے جھانے میں آگئے اور خواہشاتِ دنیا پر مر گئے۔ انہی لوگوں کے بارے میں قرآن کریم کی مختلف آیات یوں گویا ہیں:

”أَفْرَعَيْتَ مَنِ اتَّخَذَ إِلَهَهُ هَوَاهُ  
وَأَضَلَّهُ اللَّهُ عَلَىٰ عِلْمِهِ“ (۱)

بھلا دیکھو تو وہ جس نے اپنی خواہش کو اپنا  
خدا ٹھہرایا۔ اور اللہ نے باوصفِ علم کے  
گمراہ کیا۔

”وَلَا تَطِعْ مَنْ أَغْفَلْنَا قَلْبَهُ عَلَىٰ  
ذِكْرِنَا وَاتَّبَعَ هَوَاهُ“ (۲)

اور اس کا کہنا نہ مانو جس کا دل ہم نے  
اپنی یاد سے غافل کر دیا اور وہ اپنی خواہش  
کے پیچھے چلا۔

”خُذِ الْعَفْوَ وَأْمُرْ بِالْعُرْفِ“ (۳)

اے محبوب! معاف کرنا اختیار کرو۔ اور  
بھلائی کا حکم دو۔

”ذِينَ لِلنَّاسِ حُبُّ الشَّهَوَاتِ مِنَ  
لُغْوِيٍّ كَثِيرٍ“ (۴)

لوگوں کے لیے آناستہ کی گئی ان خواہشوں

(۲) الکہف : ۲۸

(۱) الباقیہ : ۲۳

(۳) الاعراف : ۱۹۹



النِّسَاءِ وَالْبَنِيِّ وَالْقَنَاطِيرِ الْمُقَنْطَرَةِ  
 مِنَ الذَّهَبِ وَالْفِضَّةِ وَالْأَخْيَلِ  
 الْمُسَوَّمَةِ وَالْأَنْعَامِ وَالْخَوَاصِّ  
 قُلْ أَوْ نَبِّئُكُمْ بِخَيْرٍ مِنْ ذَلِكَ  
 لِلَّذِينَ آمَنُوا إِعْتَدْنَا لَهُمْ جَنَّاتٍ  
 تَجْرِي مِنْ تَحْتِهَا الْأَنْهَارُ خَالِدِينَ  
 فِيهَا وَأَزْوَاجٌ مُطَهَّرَةٌ وَرِضْوَانٌ  
 مِنَ اللَّهِ وَاللَّهُ يُصَوِّرُ بِالْإِعْبَادِ

کی محبت اور بیٹی اور بیٹے اور تلے اور پر سونے  
 چاندی کے ڈھیر اور نشان کئے ہوئے گھوڑے  
 اور چوپائے اور کھیتی باڑی  
 تم فرماؤ کیا میں تمہیں اس سے بہتر چیز بتا دوں  
 بہرہیزگاروں کے لیے ان کے رب کے پاس  
 جنہیں میں جن کے نیچے نہریں روانہ ہوتی ہیں  
 ان میں سے ان کے اور ستھری بیسیاں اور اللہ  
 کی خوشنودی اور اللہ بندوں کو دیکھتا ہے

دور اطہر ان لوگوں کا ہے جنہوں نے خطاب الہی کو سنا، قبول کیا، ثابت ہوئے، اللہ کی جانب  
 رجوع کیا، عملی اطاعت اختیار کی احوال و منازل کی حقیقت کو جانا، معاملات میں سچے ثابت ہوئے  
 اور مقامات میں خالص نیکے۔ ایسے ہی لوگوں کا ذکر قرآن نے انعامات و اکرامات کی نوید لیے یوں

کیا ہے؟ ان کے لیے اللہ نے ان کے لیے  
 الَّذِينَ يُقِيمُونَ الصَّلَاةَ وَيُؤْتُونَ  
 الزَّكَاةَ وَهُمْ بِالْآخِرَةِ  
 يُوقِنُونَ أُولَٰئِكَ عَلَىٰ هُدًى  
 مِنْ رَبِّهِمْ ۗ إِنَّ

وہ جو نماز قائم رکھیں اور زکوٰۃ دیں اور  
 آخرت پر یقین لائیں وہی اپنے رب کی  
 ہدایت پر ہیں۔ ان کے لیے اللہ نے ان کے لیے  
 ان کے لیے اللہ نے ان کے لیے

”إِنَّ الَّذِينَ آمَنُوا وَعَمِلُوا الصَّالِحَاتِ  
 كَانَتْ لَهُمْ جَنَّاتُ الْفِرْدَوْسِ  
 نُزُلًا“ (۴۱)

بے شک جو ایمان لائے اور اچھے کام  
 کئے، فرودس کے باغ ان کی مہمانی  
 ہے۔

مَنْ عَمِلَ صَالِحًا مِمَّنْ ذَكَرْنَا وَأَنْتَ  
 جَوَابُهَا كَامِ كَرَمِ مَرُوبِهَا عَوْرَتِهَا

- ۱) آل عمران ۱۳۱  
 ۲) آل عمران ۱۵۱  
 ۳) لقمن ۵-۴۱  
 ۴) الکہف ۱۰۷



پہنائیاں سر کہیں تو ایک جو ہر نایاب کو پایید اور انھیں یہ بھی علم ہو گیا کہ خود مصداق کلام کا سرچشمہ کہاں ہے۔  
عرفان و آگہی کے اسی پر مضمی سفر میں وہ ایک ایسے منبع تک پہنچ گئے جس نے انھیں بحث و تمحیص  
اور غور و فکر کے ذریعے مطالب و معانی کے حصول سے آزاد کر دیا۔

اب پیش ہے ابو بکر واسطی کی مذکورہ بالا گفتگو کی شرح، ابو سعید خراز علیہ الرحمہ کی زبانی :  
آپ نے فرمایا: قرآن حکیم کا ابتدائی فہم، اس پر عمل کرنے سے حاصل ہوتا ہے۔ کیونکہ عمل ہی کے  
دائرے میں علم فہم اور استنباط موجود ہے جیسا کہ قرآن کریم گویا ہے :

”إِنَّ فِي ذَلِكَ لَذِكْرًا لِمَنْ كَانَ لَهُ

بے شک اس میں نصیحت ہے اس کے لیے

قَلْبٌ أَوْ أَلْقَى السَّمْعَ وَهُوَ شَهِيدٌ“

جو دل رکھا ہو یا کان لگائے اور متوجہ ہو۔

فَيَسِّرُ عِبَادَ الَّذِينَ يَسْتَمِعُونَ الْقَوْلَ

تو خوشی سناؤ میرے ان بندوں کو جو کان لگا

فَيَتَّبِعُونَ أَحْسَنَهُ“

کر بات سنیں پھر اس کے بہتر پر چلیں۔

مذکورہ بالا آیت مبارکہ میں جہاں اتباع احسن کے لیے کہا گیا ہے تو اس کی شرح یہ ہے کہ قرآن کریم  
سارا احسن ہے مگر اتباع احسن سے مراد وہ مفہوم ہے جو قلب مومن پر قرآن کی سماعت سے متکشف  
ہو اور اسی آیت سے ماقبل کی آیت میں القاء سمع سے مراد سمجھنے اور احکام اخذ کرنے کی نیت سے  
اپنی سماعت کو قرآن کریم کی طرف مبذول کرنا ہے۔





# سماعت قرآن حکیم کے ذریعے اقداسرار و معانی

## سماعت قرآن کے تین طریقے

یہ ذہن نشین رہے کہ پوری توجہ سے قرآن مجید کو سننے کے تین طریقے ہیں جو مجذباتک ابو سعید خدری علیہ السلام سے پہنچے ہیں۔ پہلا طریقہ یہ ہے کہ قرآن کریم کو اس طرح سنا جائے کہ گویا خود حضور رسالت مآب علیہ السلام تلاوت فرما رہے ہیں اور بندہ سن رہا ہے۔

دوسرا طریقہ یہ ہے کہ اسے اس طرح سنا جائے کہ گویا جبریل علیہ السلام، آنحضرت صلی اللہ علیہ وسلم کے روبرو تلاوت کر رہے ہیں جیسا کہ ارشاد حق تعالیٰ ہے:

وَاِنَّكَ لَتَمُنِّيْلٌ بِرَبِّ الْعَالَمِيْنَ  
نَزَلَ بِهِنَّ السُّوْرُ الْاَمِيْنُ عَلٰى  
قَلْبِكَ بِرُوحِ الْمَلَكِ الْمُبِيْنِ  
اور بے شک یہ قرآن رب العالمین کا اتارا ہوا ہے۔ اسے روح الامین نے کرا ترا تھا جسے دل پر سننا تھا۔

تیسرا طریقہ یہ ہے کہ تو اس طرح سنے کہ گویا خود ذات حق تعالیٰ سے براہ راست سن رہا ہے جیسا

کہ ارشاد فرمایا:

وَسَنزِلُ مِنَ الْقُرْاٰنِ مَا هُوَ شِفَاؤٌ  
وَرَحْمَةٌ لِّلْمُؤْمِنِيْنَ  
تَنْزِيْلُ الْكِتَابِ مِنَ اللّٰهِ الْعَزِيْزِ  
اور ہم قرآن میں اتارتے ہیں وہ چیز جو ایمان والوں کے لیے شفا اور رحمت ہے۔  
کتاب آمانا ہے اللہ عزت و حکمت والے

العنکبوت (۳) کی طرف سے۔

(۱) الشعراء: ۱۹۲ - ۱۹۴ (۲) بنی اسرائیل: ۸۲ (۳) الزمر: ۱۰



حَمَّ تَنْزِيلُ الْكِتَابِ مِنَ اللَّهِ  
یہ کتاب اتارنا ہے اللہ کی طرف سے جو عورت  
الْعَزِيزِ الْعَلِيِّ -  
والاعلم فاللہ اعلم۔

جب بندہ اس مقام پر پہنچ جائے کہ براہ راست حق تعالیٰ سے قرآن کریم کی سماعت کرے تو اس وقت فہم انسانی سے ماسوا شہر شے خارج ہو جاتی ہے اور وہ اپنی قوت مشاہدہ، ذکرِ خالص پوری قوت ارادی، حسن ادب اور صفات باطن کے ساتھ اللہ کے حضور حاضر ہوتا ہے اور اس غیب تک پوری سرعت کے ساتھ پہنچتا ہے جس کے بارے میں قرآن ناطق ہے۔

”الَّذِينَ يُؤْمِنُونَ بِالْغَيْبِ“ (۲) وہ جو بے دیکھے ایمان لائیں۔

ابوسعید ابن اعرابی علیہ الرحمہ کہتے ہیں: کہ (اس تیسرے طریق پر عمال صوفیہ) اللہ کے غیب میں غائب ہوتے ہیں۔ اور وہ کامل غیب پر ایمان رکھے ہوئے ہوتے ہیں۔ اور باوجودیکہ کہ اللہ کی ذات غیب ہے، ان کا ایمان کامل بالغیب انھیں کبھی ذات حق تعالیٰ کے بارے میں کسی شک میں مبتلا نہیں ہونے دیتا۔ جیسا کہ اللہ تعالیٰ نے فرمایا ہے:

”قَدْ اللَّهُ يَهْدِي لِلْحَقِّ أَقْسَمُ يَهْدِي  
إِلَى الْحَقِّ أَحَقُّ أَنْ يَتَّبِعَ أَمْتَنْ لَمْ  
يَهْدِي إِلَّا أَنْ يُهْدَى“ (۳)  
تم فرماؤ کہ اللہ حق کی راہ دکھاتا ہے۔ تو کیا جو حق  
کی راہ دکھائے اس کے حکم پر چلنا چاہئے یا  
اس کے جو خود ہی راہ نہ پائے جب تک راہ نہ  
دکھایا جائے۔

”فَمَا ذَا بَعْدَ الْحَقِّ إِلَّا الضَّلَالُ فَأَلْ  
تَسْرَفُونَ“ (۴)  
پھر حق کے بعد کیا ہے مگر گمراہی۔ پھر کہاں پھر  
جاتے ہو۔

ابوسعید خدری علیہ الرحمہ نے فرمایا: جب بھی کسی بندے نے رب سے کوئی چیز پائی تو گویا اس نے اس غیب کو پایا جو کہ صفات حقائق میں سے خارج ہے۔ اور یہ غیب وہی ہے جس کے بارے میں ارشاد فرمایا:

”الَّذِينَ يُؤْمِنُونَ بِالْغَيْبِ“ وہ جو بے دیکھے ایمان لائیں۔

(۱) المؤمن ۱۰  
(۲) البقرة ۳  
(۳) یونس ۳۵  
(۴) یونس ۳۲ (۵) البقرة ۳



## غیب کیلئے ہے؟

اس کا جواب یہ ہے کہ اللہ تعالیٰ نے قلوب کو اپنی مجملہ صفات و اسماء کے اثبات کا مشاہدہ کرایا اور انہیں کچھ معاملات بھی عطا فرمائے، انہی صفات، اسماء اور معلومات کو قلوب نے قبول کر لیا اور ان کا مشاہدہ کیا۔ یہی غیب ہے۔ جن بندوں نے اس مقام کو پایا انہوں نے بھی کمالاً اس غیب کو پانے کا دعویٰ نہیں کیا۔ اس ضمن میں یہ آیت مبارکہ ملاحظہ ہو۔

وَلَوْ أَنَّ مَا فِي الْأَرْضِ مِنْ شَجْوَةٍ  
أَقْلَامٍ وَالْبَحْرِ يَمْدًا مِنْ بَعْدِهِ  
سَبْعَةَ أَبْحُرٍ مَا نَفِدَتْ كَلِمَاتُ اللَّهِ

اور اگر زمین میں جتنے پیر ہیں سب قلمیں بن  
جائیں اور سمندر اس کی سیاہی ہو اس کے  
پچیسے سات سمندر اور تو اللہ کی باتیں ختم نہ

ہوں گی۔

جب اللہ کے کلام کی تعریف و توصیف اور اس کا فہم حاصل کرنے تک کوئی نہیں پہنچ سکتا تو اس کی صفات کی حقیقت اور اس کی اصلیت ذات تک کیونکر رسائی ہو سکتی ہے۔ یہی وجہ ہے کہ اہل بصیرت و فہم نے بالاتفاق اس بات کو تسلیم کیا ہے کہ ہر چیز جس کی طرف، محققین، واجدین، عارفین اور موجدین نے اشارہ کیا یا اسے کسی بھی چیز سے تعبیر یا اسے کسی شے سے بھی عبارت نہیں کیا جاسکا یا اس کی طرف دلیل کے ساتھ کوئی اشارہ کیا نہ ہو سکا یا صوفیہ کرام نے اپنی دانست کے مطابق اسے جس طرح سے بھی بیان کیا وہ تمام سوائے اس غیب کے کچھ نہیں جس کے بارے میں اللہ نے ارشاد فرمایا: الَّذِينَ يُؤْمِنُونَ بِالْغَيْبِ





## صوفیہ کرام اور قرآن فہمی

اللہ تعالیٰ نے جملہ صوفیہ کرام، اہل حقیقت، مریدین، عارفین، صاحبان ریاضات و مجاہدات کے بارے میں قرآن کریم کے ذریعے بہت کچھ بیان فرمایا ہے۔

ملائکہ کا ذکر اس طرح فرمایا:

”أُولَئِكَ الَّذِينَ يَدْعُونَ يَبْتَغُونَ  
إِلَىٰ رَبِّهِمُ الْوَسِيلَةَ أَيُّهُمْ أَقْرَبُ“  
وہ مقبول بندے جنہیں یہ کافر پوجتے ہیں وہ  
آپ ہی اپنے رب کی طرف وسیلہ ڈھونڈتے  
ہیں کہ ان میں کون زیادہ مقرب ہے۔

ذکر مومنین:

يَا أَيُّهَا الَّذِينَ آمَنُوا اتَّقُوا اللَّهَ  
وَابْتَغُوا إِلَيْهِ الْوَسِيلَةَ ۝۱۱  
اے ایمان والو! اللہ سے ڈرو۔ اور اس کی  
طرف وسیلہ ڈھونڈو۔

مذکورہ آیت مبارکہ میں اللہ نے غیب پر ایمان لانے والوں کو اپنی طرف وسیلہ تلاش کرنے کا حکم دیا پھر ایک اور مقام پر مزید تفصیل بیان کرتے ہوئے مومنین کو بھلائی کی طرف تیزی سے بڑھنے کا حکم فرمایا:

أَيُّحْسِبُونَ أَنَّمَا نُمِدُّهُم بِهِ  
مِنْ مَّالٍ وَبَيْنَيْنَا نَسَافٌ  
کیا یہ خیال کر رہے ہیں کہ وہ جو ہم ان کی مدد  
کر رہے ہیں مال اور بیٹوں سے۔ یہ جلد جلد



ان کو بھلائیاں دیتے ہیں بلکہ انھیں خبر نہیں۔  
 اہل دانش و عیش نے اس آیت سے یہ مفہوم اخذ کیا کہ بھلائی کی طرف بڑھنے کی سب سے پہلی  
 کوشش یہ ہے کہ دنیا کے مال و دولت میں قلت پسندی برتی جائے فقط حصول رزق کے پیچھے پڑ  
 جانے کو ترک کیا جائے، جمع و منع سے دوری اختیار کی جائے، کثرت پر قلت اور دنیاوی رغبت پر دنیا  
 سے کم لگاؤ کو ترجیح دی جائے۔

پھر اللہ تعالیٰ نے ان لوگوں کا ذکر کیا جن کو بھلائی کی طرف ہدایت فرماتا ہے۔  
 اِنَّ الَّذِيْنَ هُمْ مِنْ خَشِيَةِ رَبِّهِمْ يَتْلُوْا مَا نَزَّلَ عَلَيْنَا مِنْ حَرْفٍ لَّا يَحْسَبُوْنَ اَنَّ السَّمْعَ يَمْسُكُهُمْ وَاَنْ يَّسْمَعُوْا اِلَّا اِنْ اَرَادَ اللهُ شَيْئًا فَلاَ يَمْنَعُهُمْ شَيْئًا ۗ

آیت گذشتہ میں اللہ تعالیٰ نے اپنے مخصوص بندوں کا ذکر خشیت (ڈر) اور اشفاق (سہم جانا) کے  
 ساتھ کیا خشیت اور اشفاق فقط خوف کرنے کے معنی میں نہیں بلکہ یہ دونوں باطنی اسماء ہیں جن کا  
 تعلق اعمال قلب سے ہے۔ فرق دونوں میں یہ ہے کہ خشیت، خوف کی وہ صورت ہے جو دل کی  
 گہرائیوں میں ایک رستہ راز ہے۔  
 اور اشفاق خوف کی وہ صورت ہے جو خشیت سے پیدا ہوتی ہے۔ لہذا یہ قلب کے پوشیدہ ترین  
 رازوں میں سے ایک ہے۔

جیسا کہ فرمایا:   
 فَاِنَّهُمْ يَعْلَمُوْنَ الْغَيْبَ وَ اَخْفٰی ۗ  
 تو وہ بصیرت کو جانتا ہے اور اسے جو اس سے بھی  
 زیادہ چھپا ہے۔

خشیت کے بارے میں مزید یہ کہا گیا ہے کہ خشیت انکار قلب کا نام ہے جو اللہ تعالیٰ کے حضور  
 دائمی حضوری سے حاصل ہوتا ہے خشیت و اشفاق کے مقام بلند کا ذکر کرنے کے بعد کی آیت ملاحظہ ہو۔  
 وَالَّذِيْنَ هُمْ بِآيٰتِ رَبِّهِمْ يُؤْمِنُوْنَ ۗ  
 اور وہ جو اپنے رب کی آیتوں پر ایمان لائے ہیں

(۲) المؤمنون : ۵۷

(۱) المؤمنون : ۵۵

(۳) المؤمنون : ۵۸

(۳) طہ : ۷۷



مذکورہ دونوں آیات کو سامنے رکھا جائے تو معلوم ہوتا ہے کہ اللہ تعالیٰ نے پہلے تو خشیت و اشفاق کا ذکر فرمایا ہے اور دوسری آیت میں ایمان کا ذکر ہے۔ اس سے یہ نہ سمجھ لیا جائے کہ خشیت و اشفاق کی کیفیت ایمان سے پہلے تھی بلکہ اس کیفیت سے پہلے وہ اللہ پر ایمان رکھتے تھے اور ان کے دلوں میں یہ خیال موجود تھا کہ اللہ تعالیٰ خشیت و اشفاق کی کیفیت سے نواز کر انہیں ایمان میں اور پہنچنے کو چاہتا ہے۔

جیسا کہ رسول اللہ صلی اللہ علیہ وسلم کی رسالت و نبوت کے ذکر کے بعد ان کے ایمان کا ذکر کرتے ہوئے فرمایا:

”فَامِنُوا بِاللَّهِ وَرَسُولِهِ النَّبِيِّ الْأُمِّيِّ  
الَّذِي يُؤْمِنُ بِاللَّهِ وَكَلِمَاتِهِ“<sup>(۱)</sup>

تو ایمان اللہ کے رسول اور بے پڑھے غیب  
بتانے والے پر کہ (جو) اللہ اور اس کی باتوں  
پر ایمان لاتے ہیں۔

اہل دانش (صوفیہ کرام) نے مذکورہ آیت کو یہ سے یہ مفہوم اخذ کیا ہے کہ ایمان کے بڑھنے کی کوئی حد نہیں اور اہل حق اپنے آغاز سے انجام تک ایمان کی حقیقتوں کو پاتے رہتے ہیں۔ مگر ان میں سے کوئی اس کی آخری حد تک نہیں پہنچا کیونکہ اس کی کوئی آخری حد ہی نہیں۔

پھر فرمایا:

”وَالَّذِينَ لَهُمْ بِرَبِّهِمْ إِلاَّ شُرَكَاءُ“<sup>(۲)</sup>

اور وہ جو اپنے رب کا کوئی شریک نہیں کرتے:

اللہ نے اپنے بندوں کو خشیت، اشفاق اور ایمان سے متصف کرنے کے بعد یہ فرمایا کہ وہ اپنے رب کے ساتھ کبھی کوئی شریک نہیں ٹھہراتے۔

شُرکِ خَفِیِّ

مذکورہ بالا آیت میں شرک سے مراد شرکِ خفی ہے۔ اور یہ وہ شرک ہے جو بندے کے دل میں اپنی عبادات اور ریاضات کی طرف متوجہ ہو جانے اور ان کا عوض پانے کے خیال کے جگہ کپڑے سے پیدا ہوتا ہے، اور اگر بندہ ایمان کی واضح صورت کا حامل ہونے اور یہ جانتے ہوئے کہ اللہ کے سوا کوئی نفع و ضرر پہنچا دینا



نہیں کے بعد بھی خیال مذکورہ کو دل میں جگہ دے تو وہ شرکِ خفی میں مبتلا ہو جاتا ہے۔ مختصراً آیت کا مفہوم یہ ہوگا کہ ایسی صورت میں اس کے خاص بندے ہر وقت اپنے رب سے اخلاص کی دولت عطا ہونے کے طلب گزار رہتے ہیں۔ کیونکہ اخلاص ہی ایک ایسی دوا ہے جو اس مرضِ خفی کا مداوا ہو سکتی ہے جاننا چاہیے کہ شرکِ خفی، گھٹا لوپ تاریک رات میں ایک سیاہ پتھر پر چھوٹے سے ریگنے والے کیرے سے بھی پھوٹا ہوا ہے یعنی اس کا سراغ بہت مشکل سے لگایا جاسکتا ہے۔

### جہالتِ علم اور عمل کی اچھوتی تشریح

سہل بن عبد اللہ علیہ الرحمہ نے فرمایا: لا الہ الا اللہ کہنے والے تو کئی ہیں مگر مخلص موحّد کم ہوتے ہیں یہ ساری دنیا جہالت کی تاریکی سے مشابہ ہے جس میں کچھ حصہ علم کا بھی ہے۔ اور علم فقط استدلال و دلائل کی صورت باقی رہ جاتا ہے اگر اس پر عمل نہ ہو۔ پھر یہ عمل بھی اگر دو غبار کے اڑتے ہوئے منتشر ذرات ہیں اگر اس میں اخلاص شامل نہ ہو جب کہ اہل اخلاص ہر وقت ایک نازک موڑ پر کھڑے ہوتے ہیں کہ ذرا سی لغزش بھی انھیں دولتِ اخلاص سے محروم کر سکتی ہے۔

ایک مقام پر ارشاد فرمایا:

”وَالَّذِينَ يُؤْتُونَ مَا آتَوْا وَقُلُوبُهُمْ  
وَجِلَّةٌ ۖ أَنَّهُمْ إِلَىٰ رَبِّهِمْ رَاجِعُونَ“

اور وہ جو دیتے ہیں جو کچھ دیں اور ان کے دل  
ڈر رہے ہیں یوں کہ ان کا اپنے رب کی طرف

پھرنا ہے۔

اس آیت سے صوفیہ کرام نے یہ مفہوم لیا ہے کہ صاحبِ اخلاص بندوں کے دل خوفزدہ ہوں گے باوجودیکہ وہ ان احوالِ بلند پر فائز ہوں گے جن کا ہم صفحاتِ گذشتہ میں ذکر کر آئے ہیں۔ اور یہ خوف جس کا ذکر آیت مذکورہ میں آیا ہے ایک ایسا خوف ہے کہ جس پر سے پروہ نہیں اٹھایا جاسکتا کیونکہ اس معاملے کا تعلق عاقبت سے ہے جس کا علم سوائے ذاتِ علیم وخبیر کے کسی کو نہیں۔ اور یہ صاحبِ اخلاص نیکوکار خوفزدہ ہیں کہ خدا جانے ان کی عاقبت کیسی ہوگی۔ اور ان کے اعمال قبولیت پائیں گے یا نہیں۔ اسی کیفیت کو قرآن نے لفظ وجلة یعنی ایک انجانے خوف سے تعبیر کیا ہے۔ اسی وجہ سے ایسے بندے ہر وقت اللہ کے حضور عاقبت بالخیر ہونے کے طبعی ہوتے ہیں مزید یہ کہ آیت کریمہ نیکوکاروں سے متعلق



ہے نہ بدکاروں سے۔ اس کے ثبوت میں ہم جناب سید اکونین صلی اللہ علیہ وسلم کی یہ حدیث پیش کرتے ہیں کہ عائشہ صدیقہ رضی اللہ تعالیٰ عنہا نے رسول اللہ صلی اللہ علیہ وسلم سے دریافت فرمایا کہ کیا والدین یوتون ما آتواؤ میں جن لوگوں کا ذکر ہے ان سے مراد وہ اشخاص ہیں جو زنا، چوری اور شراب نوشی کے مرتکب ہوں۔ آپ نے جواباً فرمایا: نہیں۔ اس سے مراد وہ لوگ ہیں جو نماز، روزہ اور صدقہ و خیرات کرنے میں پابندی کرتے ہیں مگر اس کے ساتھ انھیں یہ فکر بھی لاحق ہوتی ہے کہ ان کے اعمال قبولیت پائیں یا نہ پائیں۔

پھر رب العزت نے اپنے نیکو کار بندوں کو نیک اعمال کی جانب سبقت کرنے پر انھیں سابقین کے درجے سے نوازتے ہوئے فرمایا:

«أُولَئِكَ يُسَارِعُونَ فِي الْخَيْرَاتِ  
وَلَهُمْ لَهَا سَابِقُونَ»

یہ لوگ بھلائیوں میں جلدی کرتے ہیں۔ اور یہی  
سب سے پہلے انھیں پہنچے۔





## مقام سابقین مقربین اور ابرار قرآنی آیات کے آئینے میں

ارشاد باری تعالیٰ:

”السَّابِقُونَ السَّابِقُونَ أُولَٰئِكَ الْمُقَرَّبُونَ“  
 اور جو سبقت لے گئے وہ تو سبقت ہی لے

گئے وہی مقرب بارگاہ ہیں۔

ایک اور آیت میں ابرار و سابقین پر مقربین کی فضیلت بیان کرتے ہوئے فرمایا:

”كَلَّا إِنَّ كِتَابَ آلِ بَرٍّ لِّعَلِيٍّ“  
 ہاں ہاں بے شک نیکوں کی لکھت سب

اوپر عملِ علیین میں ہے۔ اور تو کیا جانے  
 علیین کیسی ہے۔

”وَمَا آذْرَاكَ مَا عَلَيْنَا“  
 اور فرمایا:

بے شک نیکو کار ضرور چین میں ہیں تجھوں

پر دیکھتے ہیں۔

”إِنَّ آلَ بَرٍّ لِّعَلِيٍّ عَلِيٍّ“  
 ”أَلَا رَأَيْكَ يُنظَرُونَ“

ابرار سے متعلق اللہ نے قرآن حکیم میں وہ تمام شرف اور نعمتیں بیان فرمائی ہیں جن کے لیے انھیں

مستحق گردانا۔ اس کے علاوہ مقامِ علیین میں ان کے درجات کا بیان بھی فرمایا۔ انہی کی پہچان کے بارے

میں یوں ارشاد فرمایا:

(۲) التطفیف : ۱۸ - ۱۹

(۱) الواقعة : ۱۰ - ۱۱

(۳) التطفیف : ۲۲ - ۲۳



تَعْرِفُ فِي وُجُوهِهِمْ نَضْرَةَ  
التَّعْيِيرِ<sup>(۱)</sup> تو ان کے چہروں میں چین کی تازگی پہچانے

یعنی اہل جنت میں سے ابرار اپنی پیشانیوں پر ایک تازگی و شگفتگی لئے ہوتے ہوں گے جس کے ذریعے وہ باقی اہل جنت سے ممتاز نظر آئیں گے۔  
اور فرمایا:

يَسْقَوْنَ مِنْ رَحِيقٍ مَخْتُومٍ<sup>(۲)</sup> نتھری شراب پلائیں گے جو ہر کی ہوئی رکھی ہے۔  
واضح رہے کہ باقی اہل جنت کو حقیق محتوم نوش کرائے جانے کا کہیں ذکر نہیں فرمایا؛  
پھر فرمایا:

كَوْمِ زَاجَةٍ مِنْ تَسْنِيمٍ عَيْنًا  
يَشْرَبُ بِهَا الْمُقَرَّبُونَ<sup>(۳)</sup> اور اس کی طوفی تسنیم سے ہے وہ چشمہ جس  
بیسے مقربان بارگاہ پیستے ہیں۔

آیات گذشتہ سے واضح ہوا کہ ابرار کو اللہ نے حقیق محتوم سے نوازا اور باقی اہل جنت کی شراب پر ان کی شراب کو چشمہ تسنیم کی شراب ملائے جانے کے ساتھ فضیلت بخشی۔ اور یہ تسنیم ایک چشمہ ہے جنت میں جس سے مقربین پئیں گے۔ الغرض ابرار کی شراب جس کے ذریعے انھیں باقی اہل جنت کی شراب پر فضیلت دی گئی خود اس لحاظ سے علت سے خالی نہیں کہ اس میں مقربین کے چشمے تسنیم کی شراب ملائی گئی ہے جب کہ مقربین کی شراب خالصتاً تسنیم سے آتی ہے جس کی ملاوٹ ہی سے ابرار کی شراب باقی اہل جنت کی شراب پر فوقیت رکھتی ہے<sup>(۴)</sup>

(۱) : التطفیف : ۲۲ (۲) التطفیف : ۲۵ (۳) التطفیف : ۲۴-۲۸

(۴) : یہاں یہ بات ذہن نشین رہے کہ کسی شراب میں دوسری شراب اس لیے ملائی جاتی ہے کہ اس کے نشے کو دو بالا اور اس کے لطف کو دو چند کیا جائے گویا پہلی شراب میں ایک طرح کی کمی باقی رہ گئی ہوتی ہے جسے دوسری کی ملاوٹ سے پورا کر دیا جاتا ہے۔ مگر کیا کہنے اس شراب ناب کے کہ جس میں خود اس قدر لطف و مستی ہو کہ دوسری کی ملانے کی ضرورت ہی نہ رہے بعینہ یہی کیفیت ابرار و مقربین کی شراب کی کہ ابرار ملاوٹ والی پیستے ہیں جب کہ مقربین خالص۔ (مترجم)



یہاں پر یہ نکتہ پیش نظر ہے کہ اللہ تعالیٰ بہت خوبصورت انداز میں فرماتا ہے کہ ابرار اپنی حکمتی پیشانی اور اپنی شراب میں چشمہ تسنیم جیسے مبارک ترین چشمے کی شراب کی ملاوٹ کے باعث باقی اہل جنت سے تو متذہب ہیں مگر وہ مقربین کے مقام سے آگے نہیں کیونکہ وہ اسی تسنیم سے سدا پیئے رہیں گے۔

اسی ذکر کو آیات میں بیان کرتے ہوئے فرمایا:

إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا ۝ (۱)

بے شک نیک نہیں گے اس جام میں سے جس کی طوفی کافور ہے۔

اور فرمایا:

وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا عَيْنًا فِيهَا تُسَبِّحُ بِحَمْدِ رَبِّكَ غَيْرًا ۝ (۲)

اور اس میں وہ جام پلائے جائیں گے جس کی طوفی اور ک ہوگی وہ اور ک کیا ہے جنت میں ایک چشمہ ہے جسے سبیل کہتے ہیں۔

انعاماتِ اہل جنت کے باب میں فرمایا:

وَإِذَا رَأَيْتَ ظُلْمًا فَأَعْرِضْ عَنَّهُ وَتَلَٰكُفٌ كَيْدًا ۝ (۳)

اور جب تو ادھر نظر اٹھائے ایک چین دیکھے اور بڑی سلطنت۔

آیت مذکورہ میں انعاماتِ جنت کا ذکر فرماتے ہوئے ان کا وصف بیان نہیں کیا گیا وہ ایسی نعمتیں ہیں جن کی کوئی صفت بیان ہی نہیں کی جاسکتی۔ اور مزید فرمایا:

وَسَقَلُّمٌ رَّابِعٌ شَرَابًا طَهُورًا ۝ (۴)

اور انہیں ان کے رب نے ستھری شراب پلائی

یعنی جہاں کہیں بھی ابرار کے پینے کا ذکر آیا تو ملاوٹ والی شراب پینے کے ساتھ انہیں مخصوص کیا مگر

جب بھی مقربین کے پینے کا ذکر فرمایا تو اس میں ملاوٹ کا تذکرہ نہیں کیا۔

اور اک حقائق اور استطاعت مومنین

فرمایا: وَلَا تَكُلِفُ نَفْسًا إِلَّا وُسْعَهَا ۝ (۵)

اور ہم کسی جان پر بوجھ نہیں رکھتے مگر اس کی طاقت بھر۔

(۳) الدھر: ۲۰

(۲) الدھر: ۱۷-۱۸

(۱) الدھر: ۵

(۵) المؤمنون: ۶۲


(۴) الدھر: ۲۱



اس آیت سے واضح ہوا کہ مومنین کو ان کی طاقت کے مطابق یہ استطاعت عطا کر دی گئی ہے کہ وہ حقائق، منازل اور احوال تک رسائی حاصل کر سکیں کیونکہ جس قدر حقائق انبیاء علیہم السلام یا ان کے علاوہ مومنین کو عطا کئے گئے ہیں وہ تمام اللہ کے اس قول سے باہر نہیں۔

فرمایا:

”فَاتَّقُوا اللَّهَ مَا اسْتَطَعْتُمْ“ تو اللہ سے ڈرو جہاں تک ہو سکے۔



اللہ تعالیٰ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ

لَهُ الْغَيْبُ لَا يَلْقَاهُ لَبِيسٌ خَفِيٌّ



## قرآن اور تاکید اعمال

یہ امر ذہن نشین رہے کہ اللہ تعالیٰ نے اپنے قول "فَاتَّقُوا اللَّهَ مَا اسْتَطَعْتُمْ" (تو اللہ سے ڈرو جہاں تک ہو سکے) میں یہ بات ظاہر فرمادی ہے کہ اگر کوئی بندہ تمام فرشتوں، انبیاء کرام اور صدیقین کے اعمال کے برابر اعمال لے کر بھی اس کے حضور میں پیش کرے تو بہت ممکن ہے کہ یہ اس مقدار سے کہیں کم ہو جس کے انجام دینے کا حق تھا کیا آپ نہیں دیکھتے کہ فرشتے جن کی فطرت میں عبادت و ولایت کی گئی ہے وہ بھی اس کی بارگاہ میں یہی عرض کرتے ہیں

"سُبْحٰنَكَ لَا عِلْمَ لَنَا اِلَّا بِمَا عَلَّمْتَنَا" پاکی ہے تجھے ہمیں علم نہیں مگر جتنا تو نے ہمیں

سکھایا۔

گویا ملائکہ نے مشاہدہ حقیقت کے بعد اپنے علم و عبادات سے برأت ظاہر کی۔

اللہ تعالیٰ کے فرمان "اتَّقُوا اللَّهَ حَقَّ تَقَاتِهِ" (اللہ سے ڈرو جیسا اس سے ڈرنے کا حق ہے) کا مفہوم اس کے قول "فَاتَّقُوا اللَّهَ مَا اسْتَطَعْتُمْ" سے متعلق ہے کیونکہ تقویٰ ہی تمام احوال کے آغاز و انجام کی اصل ہے اور اس کی کوئی انتہا نہیں۔ اسی بنیاد پر ہم یہ کہتے ہیں کہ گذشتہ سطور میں قرآن کریم کی دونوں آیات میں مفہوم کے اعتبار سے باہمی ربط ہے اور یہاں "فَاتَّقُوا اللَّهَ مَا اسْتَطَعْتُمْ" میں تاکید اعمال موجود ہے کیونکہ اگر آپ نے ایک ہزار رکعت نفل ادا کئے اور ابھی ایک رکعت اور



## مطالبِ معروف و اسماء

وہ تمام افکار و نتائج جن تک علوم و اذہان نے رسائی حاصل کی ہے قرآن کریم کے دو جملوں بسم اللہ اور الحمد للہ سے نکلے ہیں۔ اور ان دونوں جملوں کا مفہوم بالترتیب ”اللہ کے ذریعے“ اور ”اللہ کے لیے“ ہے اس مفہوم میں یہ اشارہ موجود ہے کہ جو کچھ ذہن انسانی کے دائرے میں ہے وہ خود سے قائم نہیں بلکہ اللہ ہی سے اور اسی کے لیے ہے۔

### بارِ بسم اللہ کی صوفیانہ تشریح

ابوبکر شبلی علیہ الرحمہ سے کسی نے پوچھا کہ بسم اللہ کی بائیں کس طرف اشارہ ہے۔ تو فرمایا : تمام ارواح و اجسام اور حرکات خود اپنی ذات میں قائم نہیں بلکہ اللہ کے ساتھ قائم ہیں۔ ابوالعباس بن عطاء علیہ الرحمہ سے دریافت کیا گیا کہ عارفین کے دلوں کو کس چیز سے سکون ملتا ہے؟ تو آپ نے فرمایا : اللہ کی کتاب کے پہلے حرف بارِ بسم اللہ سے۔ کیونکہ اس بار کا معنی ہے کہ اللہ ہی کے ذریعے اشیاء کا ظہور ہوتا ہے اور اسی سے وہ فنا ہوتی ہیں۔ اس کے جلوے سے آراستہ اور اسی کے عدم تجلی سے قبیح ہو جاتی ہیں۔

اس کے نام اللہ میں ہیبت و کبریائی الرحمن میں محبت و مودت اور الرحیم میں اس کی مدد اور فرحت ہے بے شک اس کی ذات اعلیٰ صفات پاک ہے جس نے اپنے اسماء میں جدا جدا لطیف نکات پوشیدہ رکھے ہیں۔

### نیکی و بدی کیا ہے؟

ابوالعباس ابن عطاء علیہ الرحمہ کے قول ”اسی کے جلوے سے آراستہ“ کا مطلب یہ ہے کہ کسی



عمل کا نیکی میں شمار ہونا صرف اس وجہ سے ہے کہ وہ عمل عند اللہ مقبول ہوا۔ گویا اسی کی قبولیت سے نیکی نیکی کہلاتی ہے۔ اور ابن عطاء کے قول "اسی کے علم تجلی سے قیح" کا مفہوم یہ ہے کہ اس عمل کو اللہ نے پسند نہیں فرمایا۔ اور اس سے منہ پھیر لیا۔ اسی بنیاد پر برائی کو برائی کہا جاتا ہے ورنہ برائی بذات خود برائی نہیں صرف قبولیت خدا تعالیٰ سے محرومی ہی اس کو گناہ یا برائی کا نام دیتی ہے۔

ابو بکر واسطی علیہ الرحمہ کہتے ہیں: اللہ کے تمام اسماء کی خصوصیات سے اپنے کردار کو سنوارا جا سکتا ہے مگر دو نام اللہ اور الرحمن لیے ہیں کہ جو فقط اس لئے ہیں کہ بندہ ان سے فقط تعلق قائم رکھے اور اسی طرح اس کی صفت صمدیت بھی ادراک کی رسائی سے باہر ہے جیسا کہ ارشاد فرمایا:

”ذَلَّا يُحِيطُونَ بِهٖ عِلْمًا“  
اور ان کا علم اسے نہیں گھیر سکتا۔

### اہم ذات اللہ ہر صورت میں باہمی ہے

خالق ارض و سماء ذاتی نام اللہ ہے۔ جو کہ تمام اسماء الہیہ میں سب سے بڑا ہے۔ اس اسم کی خصوصیت ہے کہ اگر اس سے پہلا حرف الف ہٹا دیا جائے تو اللہ (اللہ کے لیے) باقی رہ جاتا ہے۔ دوسرا حرف لام دور کر دیا جائے تو لہ (اس کے لیے) رہ جاتا ہے۔ اور اگر تیسرا حرف یعنی دوسرا لام حذف کر دیا جائے تو حرف حازہ جاتا ہے اور جملہ اسرار و رموز اسی حایہ میں پوشیدہ ہیں کیونکہ اسی حاکم معنی ہو یعنی وہ ہے جب کہ باقی اسماء کی صورت یہ ہے کہ اگر ایک حرف طبعی ان سے حذف کر دیا جائے تو وہ بے معنی ہو کر رہ جاتے ہیں۔ یہی وجہ ہے کہ اسم اعظم یعنی اسم اللہ سے کسی اور کو موسوم نہیں کیا جاسکتا۔

سہل بن عبد اللہ علیہ الرحمہ فرماتے ہیں: الف تمام حروف میں سے پہلا حرف ہے۔ اور جملہ حروف سے بڑا بھی۔ اس حرف سے اشارہ ہے کہ اللہ کی طرف جو کہ تمام اشیاء کا جامع ہے اور ان سے جدا بھی۔

ابوسعید خدری علیہ الرحمہ کا قول ہے: کہ جب بندہ اللہ کے ساتھ کامل تعلق قائم کر لیتا ہے تو تلاوت کلام اللہ کے دوران اسے ان مفاہیم و مطالب سے آگہی حاصل ہوتی رہتی ہے جن سے عام لوگ بے خبر رہتے ہیں۔ یہی وہ بندگان خاص ہیں جنہیں کوئی شے اللہ سے دور نہیں بے جاسکتی۔ اور آپ نے مزید فرمایا: ہر حرف قرآن میں ایک جہان معانی پنہاں ہوتا ہے جو بندے کے مقام کے مطابق اس پر آشکار ہوتے رہتے ہیں۔ اہم کے پہلے حرف الف میں جو علوم پوشیدہ ہیں وہ دوسرے حرف لام میں پوشیدہ علوم سے بالکل



مختلف ہیں۔ اور سمجھنے والے ان سے جو مفہوم اخذ کرتے ہیں وہ ان کے حضور قلب اور صفا ذکر کے اعتبار سے باہمی طور پر مختلف ہوتے ہیں۔

ابوسلیمان دارانی علیہ الرحمہ فرماتے ہیں؛ میں نے اکثر ایک ہی آیت پر سلسل پانچ راتیں صرف کیں مگر کوئی مفہوم اخذ نہ کر سکا اور اگر یہی غور و خوض جاری رکھتا تو شاید ساری زندگی اسی طرح نہ سمجھنے میں کٹ جاتی۔ مگر کئی بار ایسا ہوا کہ ادھر میں نے تلاوت شروع کی اور میرا ذہن نہایت تیزی کے ساتھ مطالب اخذ کرتا رہا اور میرے ذہن کی پرواز بدستور اس قدر تیز ہوتی گئی کہ اللہ ہی نے اپنی قدرتِ کاملہ سے اسے لوٹایا۔

وہیب بن ورد علیہ الرحمہ فرماتے ہیں؛ ہم نے بہت باتیں، اقوال اور کتابیں پڑھیں مگر قرآن حکیم کی تلاوت اور اس کے معنی کو سمجھنے سے بٹھ کر دلوں پر برکت طاری کر دینے اور سوز قلب عطا کرنے والی کوئی چیز نہیں پائی۔





## قرآن کریم سے استنباط کرنے اور سمجھنے کے غلط اور صحیح اصول

قرآن کریم سے صحیح استنباط کرنے اور اس کے پوشیدہ لطیف اشارات و رموز سمجھنے کا پہلا صحیح اصول یہ ہے کہ اس چیز کو مقدم نہ کیا جائے جسے اللہ نے مؤخر کیا ہو اور اس چیز کو مؤخر نہ کیا جائے جسے اس نے مقدم کیا ہو۔

دوسرا اصول یہ ہے کہ ان حدود کو ہمال کرنے کی کوشش نہ کی جائے جن کی ایک اطاعت گزار بندہ پابندی کرتا ہے تاکہ کہیں اس طرح کا عمل بندے کے لیے دائرہ بندگی سے خارج ہونے کا سبب نہ بن جائے۔

تیسرا اصول یہ ہے کہ شارح، قرآن کریم میں تحریف کا مرتکب نہ ہو جیسا کہ ایک شخص سے کسی نے اس قول کی وضاحت چاہی :

”وَ اَيُّوبَ اِذْ نَادَى رَبَّهُ رِاقِي“  
مَسْنِي الضَّرِّ بِالْمَسْنِي

اور ایوب کو یاد کرو جب اس نے اپنے رب کو پکارا کہ مجھے تکلیف پہنچی۔  
تو اس شخص نے تحریف کرتے ہوئے کہا کہ مسنی الضر مجھے تکلیف پہنچی، کا منہوم ہے ماسانی الضر  
یعنی کوئی تکلیف نہیں پہنچی

اسی طرح ایک شخص نے قول باری تعالیٰ :

”اَلَمْ يَجْعَلْ لَكُمْ تِيْمًا فَاَوَىٰ بِرِءِیَا“  
کیا اس نے تمہیں قسیم نہ پایا۔ پھر جگہ دے۔



کی تشریح اس طرح کی کہ یتیم سے مراد ذریعہ یتیم یعنی بے مثال موقی ہے۔  
اور کسی نے قول خداوندی :

”قُلْ إِنَّمَا أَنَا بَشَرٌ مِّثْلُكُمْ“<sup>(۱)</sup> تم فرماؤ ظاہری صورت بشری میں تو میں تم

جیسا ہوں۔

کی وضاحت یوں کی کہ انا بشر مثلاً کو عند کو ہے۔ (یعنی میں تمہارے نزدیک تم جیسا بشر ہوں) الغرض  
مذکورہ تمام مثالیں اور اس طرح کی دیگر تشریحات بلا لکھ و شبہ غلط اور اللہ پر بہتان باندھنے کے مترادف  
ہیں۔

اب ہم قرآنی آیات کی چند ایک ایسی صوفیانہ تشریحات پیش کرتے ہیں جو صحیح ہیں۔

ابوبکر کتانی علیہ الرحمہ نے قول خداوندی :

”إِنَّ مَنْ آتَى اللَّهَ بِقَلْبٍ سَلِيمٍ“<sup>(۲)</sup> مگر وہ جو اللہ کے حضور حاضر ہوا سلامت دل

لے کر۔

کی توضیح کرتے ہوئے فرمایا: قلب سلیم تین طرح کے ہوتے ہیں۔ ایک وہ جو اس طرح اللہ سے واصل ہو کہ  
اس میں اللہ کے ساتھ کوئی شریک موجود نہ ہو۔ دوسرے وہ جس میں اللہ کے ساتھ مشغولیت کا احساس تک  
بھی نہ ہو اور اس کے سوا کسی اور کا ارادہ بھی نہ ہو۔

تیسرے اس شخص کا دل جو اللہ سے واصل ہو مگر اس میں سوائے اللہ کے کوئی اور شے موجود نہ ہو  
اور اللہ سے اللہ کے ساتھ فنا ہو چکا ہو اور اللہ سے اللہ کے ساتھ فنا ہو جانے سے مراد بندوں کے  
دل سے اطاعت، ذکر الہی اور ذکر خدا سے محبت تک کا احساس ختم ہو چکا ہو۔ اور اس کے دل میں موجود محبت  
الہی، اللہ کی جانب سے اس کو یاد کرنے میں فنا ہو جائے اور بندوں سے اللہ کی یہ محبت عالم خلق سے پہلے  
کی ہے اور یہی وجہ ہے کہ انھوں نے اللہ کا ذکر اس لیے کیا کہ خود اللہ نے انھیں پہلے یاد کیا۔ اور اگر انھوں نے  
اللہ سے محبت کی تو اس لیے کہ پہلے اللہ نے ان سے محبت کی۔ اور اگر انھوں نے اطاعت کی تو اس لیے کہ  
پہلے اللہ نے ان پر عنایت کی۔



ارشاد فرمایا :

”الَّذِي خَلَقَنِي فَلَوْ يُدِيرُ وَالسَّيِّئِ  
هُوَ يُطِيعُنِي وَيُسْقِينِي وَإِذَا مَرِضْتُ  
فَلَوْ يُشْفِينِي“<sup>(۱)</sup>

وہ جس نے مجھے پیدا کیا وہ مجھے راہ دے گا۔  
اور وہ جو مجھے کھلاتا اور پلاتا ہے اور جب میں  
بیمار ہوں تو وہی مجھے شفا دیتا ہے۔

مذکورہ بالا آیت کریمہ کی تشریح کرتے ہوئے شاہ کرمانی علیہ الرحمہ فرماتے ہیں کہ آیت میں یہ فرمایا گیا کہ  
جس نے مجھے پیدا فرمایا وہی میری اپنی جانب رہنمائی کرتا ہے اور غیر کی طرف نہیں جانے دیتا۔ اور وہی ذات  
وعدہ لاشریک ہے جو مجھے اپنی رضا سے کھلاتا اور اپنی الفت کا جام پلاتا ہے۔ اور جب میں اپنے مشاہدہ  
نفس کے نتیجے میں بیمار پڑ جاتا ہوں تو وہ مجھے اپنے مشاہدے کے ذریعے شفا عطا فرماتا ہے۔ وہی ہے جو  
مجھے میرے نفس سے مارتا اور اپنی ذات کے ساتھ زندہ کرتا ہے۔ گویا میں اسی کے ساتھ قائم ہوں نہ اپنی  
ذات کے ساتھ اور میں امید رکھتا ہوں کہ وہ مجھے اس روز شرمندہ نہیں فرمائے گا جب میں اس کے حضور  
اس حال میں کھڑا ہوں گا کہ میری نظر اپنے اعمال پر ہوگی اور پوری طرح اسی کا محتاج ہوں گا۔

رسول اللہ صلی اللہ علیہ وسلم پر حقیقت منکشف تھی کہ انھوں نے جو کچھ پایا وہ فقط اپنے رب کے فضل  
سے پایا۔ اور وہ جو کچھ بھی تمنا کریں گے صرف اسی کی رحمت بے پایاں ہی سے پائیں گے اسی کیفیت میں  
آپ نے یہ دعا فرمائی تھی۔

”رَبِّ هَبْ لِي حُكْمًا وَالْحَقِّقْنِي بِالْقَلْبَيْنِ“<sup>(۲)</sup>

یا رب مجھے حکم و حکمت و علم عطا کر اور مجھے

ان سے ملا دے جو تیرے قرب خاص کے

سزاوار ہیں۔

قول باری تعالیٰ ہے :

”الَّذِينَ آمَنُوا وَتَطْمَئِنُّ قُلُوبُهُمْ“

وہ جو ایمان لائے اور ان کے دل اللہ کی

یاد سے چین پاتے ہیں۔

بِذِكْرِ اللَّهِ“<sup>(۳)</sup>

(۲) الشعراء : ۸۳

(۱) الشعراء : ۷۸ - ۸۰

(۳) الرعد : ۲۸



مذکورہ آیت کی تفسیر میں ابوبکر واسطی علیہ الرحمہ نے فرمایا: قلب مومن اللہ کے ذکر سے مطمئن ہو جاتا ہے مگر قلب عارف سوائے اس کے کسی اور شے سے مطمئن نہیں ہوتا۔

قول باری تعالیٰ ہے :

”قُلْ لِلْمُؤْمِنِينَ يَغُضُّونَ أَبْصَارَهُمْ“  
مسلمان مردوں کو حکم دو اپنی نگاہیں کچھ نیچی  
رکھیں۔

ابوبکر شبلی علیہ الرحمہ مذکورہ آیت کی تشریح میں فرماتے ہیں: ابصار ہم سے ظاہری و باطنی دونوں آنکھیں  
مراد ہیں۔ یعنی سر میں لگی ہوئی آنکھیں اللہ کی حرام اور ممنوع کی ہوئی چیزوں کو نہ دیکھیں۔ اور دل کی آنکھوں سے  
اللہ کے سوا کسی اور شے کو نہ دیکھے۔

ارشاد باری ہے :

”إِنِّي ذُو لُبٍّ لَدِكْ لَذِكْرِي لِمَنْ كَانَ لَهُ“  
بے شک اس میں نصیحت ہے اس کے لیے  
قَلْبٌ أَوْ أَلْقَى السَّمْعَ وَهُوَ شَهِيدٌ“  
جو دل رکھتا ہو یا کان لگائے اور متوجہ ہو۔

ابوبکر شبلی آیت مذکورہ کی وضاحت کرتے ہوئے کہتے ہیں لمن کان له قلب سے مراد وہ بندہ ہے  
کہ اللہ ہی اس کا قلب ہو پھر آپ نے یہ شعر پڑھا ہے

لیس منی الیک قلب معنی

کل عضو منی الیک قلوب

(ترجمہ: میرے جسم میں تیرے لئے کوئی ایک متعین دل نہیں بلکہ میرا ہر ہر عضو دل ہے اور یہ سارے دل  
فقط تیرے لئے ہیں)

مذکورہ بالا تمام تفصیلات کا تعلق قرآن کریم کو براہ راست فہم و ادراک کے حوالے سے سمجھنے سے  
متعلق تھیں اور اب ہم ان اشارات کا ذکر کرتے ہیں جن کے ذریعے بالواسطہ آیات قرآنیہ کی تفسیر ہوتی ہے  
جیسا کہ ابوالعباس بن عطاء علیہ الرحمہ نے اپنے اس قول کہ لغزثوں کے ساتھ اللہ کا کوئی تعلق نہیں کے  
ذریعے اس آیت کی طرف اشارہ کیا اور اس سے استدلال کیا۔



مِن بَعْدِهِ مَا جَاءَتْكُمْ  
الْبَيِّنَاتُ فَاَعْلَمُوا انَّ اللّٰهَ عَزِيزٌ  
حَكِيمٌ ﴿۱﴾

اور اگر اس کے بعد بھی بچو (پھسلو) کہ تمہارے  
پاس روشن حکم آچکے تو جان لو کہ اللہ زبردست  
حکمت والا ہے۔

اسی طرح ابن عطاء علیہ الرحمہ یہ بھی کہا کرتے تھے کہ محب سے اس کے صفات بشری سمیت عذاب  
اور رنج کی کیفیت ساقط کر دی جاتی ہے اور اس آیت مبارکہ سے استدلال کرتے تھے۔

مَو قَالَتِ الْيَهُودُ وَالنَّصَارَى نَحْنُ  
اَيُّنَا اللّٰهُ اَجْبَأُ قُلُوبًا فَنُؤْيِدُكُمْ  
بِذُنُوبِكُمْ بَلْ اَنْتُمْ بَشَرٌ مِّمَّنْ  
خَلَقَ ﴿۲﴾

اور یہودی اور نصرانی بولے کہ ہم اللہ کے  
بیٹے اور اس کے پیارے ہیں تم فرما دو پھر  
تھیں کیوں تمہارے گناہوں پر عذاب  
فرماتا ہے۔ بلکہ تم آدمی ہو اس کی مخلوقات سے۔

ابو یزید بسطامی علیہ الرحمہ سے معرفت کے بارے میں سوال کیا گیا تو آپ نے اس آیت مبارکہ  
کی طرف اشارہ کیا۔

”اِنَّ الْمُلُوْكَ اِذَا دَخَلُوْا قَرْيَةً  
اَنْسَدُوْهَا وَجَعَلُوْا اَعْزَةً اَهْلِهَا  
اِذْلَةً وَكَذٰلِكَ يَفْعَلُوْنَ ﴿۳﴾“

بے شک بادشاہ جب کسی بستی میں داخل ہوتے  
ہیں اسے تباہ کر دیتے ہیں اور اس کے عزت  
والوں کو ذلیل (کر دیتے ہیں) اور ایسا ہی  
کرتے ہیں۔

آپ نے آیت مذکورہ کی تشریح کرتے ہوئے فرمایا کہ بادشاہوں کی علوت ہے کہ جب کسی آبادی  
میں داخل ہوتے ہیں تو چاہتے ہیں کہ وہاں کے رہنے والوں کو غلام بنالیں اور انھیں ذلیل و خوار بنا کر رکھیں۔  
اور وہ ان کے حکم سے سر مو انحراف نہ کریں اسی طرح معرفت جب کسی کے دل میں جاگزیں ہوتی ہے تو دیگر  
تمام چیزوں کو نکال باہر کرتی ہے اور اس میں ہر متحرک شے کو جلا ڈالتی ہے۔

جنید بغدادی علیہ الرحمہ نے سماع کے دوران اپنے سکون اور قلبت اضطراب کے بارے میں پوچھے



جاننے کے بعد اس آیت کی طرف اشارہ فرمایا:

”وَتَرَى الْجِبَالَ تَحْسَبُهَا جَامِدًا  
وَهُى تَمْرٌ مِّنَ السَّحَابِ صُنْعَ اللَّهِ  
الَّذِي أَتَقَنَ كُلَّ شَيْءٍ“<sup>(۱)</sup>

اور تو دیکھے گا پہاڑوں کو خیال کرے گا کہ وہ  
جھے ہوئے ہیں۔ اور وہ چلتے ہوں گے بادلوں  
کی چال۔ یہ کام ہے اللہ کا جس نے حکمت سے  
بنائی ہر چیز۔

ابوعلیٰ رووباری علیہ الرحمہ جب اپنے رفقا کو اکھٹا دیکھتے تو یہ آیت تلاوت کیا کرتے تھے۔

”وَهُوَ عَلَىٰ جَمْعِهِمْ إِذْ أَيْشَاءُ قَدِيرٌ“<sup>(۲)</sup> اور وہ ان کے اکٹھا کرنے پر جب چاہے قادر

زہری علیہ الرحمہ نے اپنے قول کہ ”انسان وہ جو بولے تو ایک لمحے کے لیے اور خاموش رہے تو سارا دن“

پر اس آیت کو دلیل بنایا:

”وَلَوْ نَشَاءُ لَأَمِينًا كَلِمَةً فَتَلَمُو  
بِسْمِ اللَّهِ وَتَعْرِفْتَلَهُمْ فِي كَلِمَةٍ الْقَوْلِ“<sup>(۳)</sup>

اور اگر ہم چاہیں تو تمہیں ان کو دکھا دیں کہ تم ان  
کی صورت سے پہچان لو اور ضرورت تم انہیں بات  
کے اسلوب میں پہچان لو گے۔

مذکورہ اقوال اور ان کی طرح کی دیگر امثال قرآن کریم کی صحیح تشریحات میں مزید اللہ ہی بہتر جانتا ہے

قارئین اگر قرآن حکیم کی تفسیر سے متعلق کوئی اشارات یا اقوال کہیں بھی مطالعہ کریں تو انہیں چاہئے کہ سطور گزشتہ  
میں بیان کردہ معیارات پر انہیں ضرور پرکھ لیں تاکہ غلط اور صحیح کا اندازہ ہو سکے۔





## اتباع اسوۃ رسالت ﷺ

صوفیہ کی قرآن فہمی اور اتباع اسوۃ حسنہ

اللہ جل جلالہ نے رسول اللہ صلی اللہ علیہ وسلم سے خطاب کرتے ہوئے فرمایا:  
 قُلْ يَا أَيُّهَا النَّاسُ إِنِّي رَسُولُ اللَّهِ  
 إِلَيْكُمْ جَمِيعًا ۝ (۱)  
 تم فرماؤ اے لوگو! میں تم سب کی طرف اس  
 اللہ کا رسول ہوں۔

آیت مبارکہ میں ہمیں جنور رسالت مآب صلی اللہ علیہ وسلم نے یہ سکھایا کہ انہیں تمام مخلوقات عالم  
 کے لیے جامع بنا کر بھیجا گیا۔

اور فرمایا:

وَأَنَّكَ لَتَهْدِي إِلَى صِرَاطٍ مُسْتَقِيمٍ  
 صِرَاطِ اللَّهِ الَّذِي لَهُ مَا فِي  
 السَّمَاوَاتِ وَمَا فِي الْأَرْضِ ۝ (۲)  
 اور بے شک تم ضرور سیدھی راہ بتاتے ہو  
 اللہ کی راہ کہ اسی کا ہے جو کچھ آسمانوں میں  
 ہے اور جو کچھ زمین میں۔

آیت مبارکہ میں اللہ نے اس بات کی تصدیق فرمائی ہے کہ رسول اللہ صلی اللہ علیہ وسلم فقط سیدھے  
 راستے ہی کی جانب رہنمائی فرماتے ہیں۔

اور فرمایا:

وَمَا يَنْطَلِقُ عَنِ الْهَوَىٰ ۝ (۳)  
 اور وہ کوئی بات اپنی خواہش سے نہیں کرتے۔



یعنی ہم ان کے ہر قول کو خواہشات سے پاک سمجھیں اور مزید رسول اللہ صلی اللہ علیہ وسلم کے منصب کی تشریح میں فرمایا :

”هُوَ الَّذِي بَعَثَ فِي الْأُمِّيِّينَ  
رَسُولًا مِنْهُمْ يَتْلُو عَلَيْهِمْ آيَاتِهِ  
وَيُزَكِّيهِمْ وَيُعَلِّمُهُمُ الْكِتَابَ وَ  
الْحِكْمَةَ“<sup>(۱)</sup>

وہی ہے جس نے ان پڑھوں انہی میں ایک  
رسول بھیجا کہ ان پر اس کی آیتیں پڑھتے ہیں  
اور انہیں پاک کرتے ہیں اور انہیں کتاب اور  
حکمت کا علم عطا فرماتے ہیں۔

اس آیت سے ہمیں یہ سبق ملتا ہے کہ رسول اللہ صلی اللہ علیہ وسلم کے ذریعے یہ قرآن ہم تک پہنچا  
انہیں سے ہم نے قرآن اور حکمت سیکھی۔ یہاں حکمت سے مراد ان کی سنت آداب، اخلاق، افعال و جمالیات  
اور احوال ہیں۔ آپ نے ہمیں وہ سب کچھ پہنچایا جو آپ پر نازل ہوا اور جس کے پہنچانے پر آپ کو مامور  
کیا گیا۔

جیسا کہ قرآن حکیم گویا ہے :  
”يَا أَيُّهَا الرَّسُولُ بَلِّغْ مَا أُنزِلَ  
إِلَيْكَ مِنْ رَبِّكَ“<sup>(۲)</sup>

اے رسول پہنچا دو جو کچھ اتارا تمہیں تمہارے  
رب کی طرف سے۔

اور اللہ نے تمام خلق کو رسول اللہ صلی اللہ علیہ وسلم کی اطاعت کا حکم دیتے ہوئے فرمایا :  
”قَدْ أَطِيعُوا اللَّهَ وَ أَطِيعُوا الرَّسُولَ“<sup>(۳)</sup>

تم قرآن و حکم مانو اللہ کا اور حکم مانو  
رسول کا۔

اسی ضمن میں ایک اور مقام پر فرمایا :  
”مَنْ يُطِيعِ الرَّسُولَ فَقَدْ أَطَاعَ اللَّهَ“<sup>(۴)</sup>

جس نے رسول کا حکم مانا بے شک اس نے  
اللہ کا حکم مانا۔

امت کے ہر فرد کو چاہئے کہ جو کچھ رسول اللہ صلی اللہ علیہ وسلم عطا فرمائیں وہ بلا چون و چرا قبول

(۲) المائدہ : ۶۷

(۴) النساء : ۸۰

(۱) الجمعہ : ۲۱

(۳) النور : ۵۲



کر لیں اور جس سے وہ منع فرمائیں اس سے باز رہیں۔ اسی مفہوم کی ایک آیت مبارکہ:

«مَا أَسْأَلُكَ الرَّسُولَ فَتَحْذَرُهُ وَ  
مَا نَهَاكَ عَنْهُ فَأَتِلُوا»<sup>(۱)</sup>  
اور جو کچھ تمہیں رسول عطا فرمائیں وہ نوا اور جس  
سے منع فرمائیں باز رہو۔

قرآن کریم نے آپ کی پیروی کو شرطِ ہدایت ٹھہراتے ہوئے کہا:  
«وَاتَّبِعُوا لَعَلَّكُمْ تَهْتَدُونَ»<sup>(۲)</sup>  
اور ان کی علامتی کرو کہ تم راہ پاؤ۔

اور فرمایا:

«وَإِنْ تَطِيعُوا تَهْتَدُوا»<sup>(۳)</sup>  
اور اگر رسول کی فرمانبرداری کرو گے راہ  
پاؤ گے۔

رسول اللہ صلی اللہ علیہ وسلم کی اطاعت نہ کرنے پر فتنہ و عذاب میں مبتلا ہو جانے سے متعلق فرمایا:  
«فَلْيَحْذَرِ الَّذِينَ يُخَالِفُونَ عَنْ أَمْرِهِ  
أَنْ تُصِيبَهُمْ فِتْنَةٌ أَوْ يُصِيبَهُمْ  
عَذَابٌ أَلِيمٌ»<sup>(۴)</sup>  
تو ڈریں وہ جو رسول کے حکم کے خلاف کرتے  
ہیں کہ انہیں کوئی فتنہ پہنچے یا ان پر دردناک  
عذاب پڑے۔

اتباع رسول صلی اللہ علیہ وسلم سے متعلق ایک اور جگہ پر اللہ نے فرمایا کہ مومنوں کے لیے اللہ اور  
اللہ کے لیے مومنوں کی محبت صرف اسی امر میں پوشیدہ ہے کہ وہ رسول اللہ صلی اللہ علیہ وسلم کی اتباع کو  
لازمہ حیات بنائیں۔

فرمایا:

«قُلْ إِنْ كُنْتُمْ تُحِبُّونَ اللَّهَ  
فَاتَّبِعُونِي يُحْبِبْكُمُ اللَّهُ  
وَ يُغْفِرْ لَكُمْ ذُنُوبَكُمْ  
اللَّهُ غَفُورٌ رَحِيمٌ»<sup>(۵)</sup>  
اے محبوب تم فرما دو لوگو! اگر تم اللہ کو دوست  
رکھتے ہو تو میرے فرمانبردار ہو جاؤ۔ اللہ تمہیں  
دوست رکھے گا۔

(۲) الاعراف : ۱۵۸

(۳) النور : ۶۳

(۱) الحشر : ۷

(۲) النور : ۵۲

(۵) آل عمران : ۳۱



مؤمنین کی توجہ کو اسوۂ حسنہ اپنانے کی جانب مبذول کراتے ہوئے فرمایا،  
 ”لَقَدْ كَانَ لَكُمْ فِي رَسُولِ اللَّهِ  
 أُسْوَةٌ حَسَنَةٌ“

آیات بیان ہو چکیں اب اسی ضمن میں وہ احادیث بیان کی جاتی ہیں جو ثقہ راویوں نے ثقہ راویوں  
 سے روایت کیں اور نہایت احتیاط و حفاظت کے ساتھ ہم سب پہنچائیں لہذا ان کو جاننا اور ان پر عمل کرنا ہم  
 سب مؤمنین کا فرض ہے جیسا کہ قول باری تعالیٰ سے ظاہر ہے؛

”وَأَقِمْو الصَّلَاةَ وَآتُوا الزَّكَاةَ وَاطِيعُوا  
 الرَّسُولَ“ اور نماز پرا رکھو اور زکوٰۃ دو اور رسول کی  
 فرمانبرداری کرو۔

اور فرمایا؛

”إِنَّكَ عَلَىٰ صِرَاطٍ مُسْتَقِيمٍ“ بے شک تم سیدھی راہ پر ہو۔

الغرض آپ کی ذات گرامی علیہ التمجید والسلام ہی جملہ خلق کے لیے نمونہ اور ان کی اطاعت روز  
 قیامت تک لازم ہے۔ البتہ وہ لوگ اس سے مستثنیٰ ہیں جن کا شمار مرفوع القلم لوگوں کے زمرے میں ہوتا ہے  
 جس نے قرآن سے موافقت اور سنت رسول کی مخالفت کی وہ بلاشبہ قرآن کا مخالف ہے۔

رسول اللہ صلی اللہ علیہ وسلم کے جس قدر اخلاق، افعال، احوال، اوامر، نواہی، مباحات، ترغیبات  
 اور ترہیبات احادیث صحیحہ سے ثابت ہیں۔ ان کو اپنانا اور آپ کی اطاعت کرنا ہی سب سے بہترین  
 اتباع ہے۔ ہاں جس مسئلے کے خلاف باقاعدہ کوئی دلیل موجود ہو اس پر عمل کو روک دینا درست ہے جیسا کہ  
 ارشاد باری تعالیٰ ہے؛

”خَالِصَةٌ لِّكَ مِنْ دُونِ الْمُؤْمِنِينَ“ ..... یہ خالص تمہارے لیے ہے امت  
 کے لیے نہیں۔

اور جیسا کہ آپ نے طے کے روزے رکھنے کے بارے میں فرمایا؛ میں تم میں سے کسی کی طرح نہیں

(۲) النور : ۵۶

(۱) الاحزاب : ۲۱

(۴) الاحزاب : ۵۰

(۳) الاحزاب : ۴۳



ہوں۔ یعنی رسول اللہ صلی اللہ علیہ وسلم کا معاملہ بعض افعال و احوال میں ہم سے مختلف ہے لہذا ایسے افعال و احوال کی اتباع ہم پر لائق نہیں۔

اور قربانی سے متعلق حدیث میں رسول اللہ صلی اللہ علیہ وسلم نے ابو بردہ یسار سے فرمایا: قربانی کرو اور تیرے بعد ایسا کرنا کسی کے لیے جائز نہ ہوگا۔

اور اسی طرح کی کئی صورتیں ایسی ہیں جن میں استثنائے پہلو موجود ہے مگر شرط یہ ہے کہ دلیل نص قرآنی اور احادیث سے لائی جاتی۔

جہاں تک رسول اللہ صلی اللہ علیہ وسلم سے روایت کی گئیں حدود، احکام، عبادات، فرائض سنن، امر و نہی، مباحات، رخصت اور توسیع کا تعلق ہے تو یہ جملہ علماء و فقہار نے مدون کر چھوڑے

ہیں۔ اور ان کے ہاں باقاعدہ مشہور و مروج ہیں۔ کیونکہ یہی وہ لوگ ہیں جو ائمہ دین کہلاتے ہیں یہ اللہ کی حدود کے محافظ، سنت رسول سے تمسک کرنے والے، دین الہی کی تائید کرنے والے، لوگوں

کے لیے دین کو محفوظ رکھنے والے۔ اور ان کے لیے حلال و حرام اور حق و باطل کو الگ الگ دکھانے والے ہیں۔ یہی وہ لوگ ہیں جو خلق کے لیے اللہ کی حجت ہیں اور حق کی طرف رہنمائی کرنے والے ہیں۔

بلاشبہ یہی لوگ خواص ہیں جنہیں عوام میں سے انتخاب کیا گیا۔ پھر ان میں سے بھی خاص افراد چنے جاتے ہیں جو اصول دین کے استحکام حدود اللہ کی حفاظت اور سنت رسول سے تمسک کرنے کے بعد

بیٹھے نہیں رہتے بلکہ طاعات، آداب، عبادات، بے حد اخلاق اور احوال سعیدہ کی تمام اقسام کے بارے میں احادیث رسول اللہ صلی اللہ علیہ وسلم میں مزید غور و خوض کرتے ہیں اور سید الکونین صلی اللہ علیہ

وسلم کے بلند ترین کردار کے مثالی نمونے کو ہمہ وقت اپنے عمل کا محور سمجھتے ہیں جس چیز کو سید الرسل صلی اللہ علیہ وسلم نے بڑا جانا اسے بڑا سمجھا اور جسے انھوں نے چھوٹا سمجھا اسے چھوٹا جانا۔ جو شے انھوں

نے گھٹائی اسے گھٹا دیا اور جو انھوں نے بڑھائی اسے بڑھا دیا جسے انھوں نے ناپسند فرمایا اسے ناپسند کیا اور جو کچھ انھوں نے اختیار کیا اسے اپنا لیا جو چیز آپ نے ترک فرمائی اسے چھوڑ دیا۔ جن آزمائشوں

پر آپ نے صبر فرمایا ان پر صبر اختیار کیا۔ جس کو رسول اللہ صلی اللہ علیہ وسلم نے دشمن جانا اسے اپنا دشمن جانا جس سے انھوں نے دوستی کی اسے دوست ٹھہرایا جسے انھوں نے فضیلت بخشی اسے افضل جانا


جس چیز سے انھوں نے رغبت ظاہر فرمائی اس کی طرف مائل ہوئے اور جس سے وہ دور رہے اس کے



قریب نہ گئے۔

اُمّ المؤمنین عائشہ صدیقہ رضی اللہ عنہا سے خلق رسول کے بارے میں دریافت کیا گیا تو فرمایا ان کا خلق قرآن تھا یعنی ان میں قرآن سے پوری طرح موافقت موجود تھی۔

رسول اللہ صلی اللہ علیہ سے روایت ہے کہ آپ نے فرمایا: مجھے اعلیٰ اخلاق دے کر بھیجا گیا۔





## آنحضرت ﷺ کے خدا و اولاد کا اخلاق و عادات

حضور رسالت مآب صلی اللہ علیہ وسلم فرماتے ہیں: میری تربیت اللہ نے فرمائی اور کیا خوب تربیت کی۔

فرمایا: میں تم میں سے سب سے بڑھ کر اللہ کو جاننے والا اور اس کا خوف رکھنے والا ہوں۔

فرمایا: مجھے اس بات کا اختیار دیا گیا تھا کہ جنس فرشتہ یا جنس انسان سے نبی بن کر آؤں۔ جبریل نے مجھے اشارہ کیا: عاجزی اختیار کر لو۔ اس پر میں نے کہا: میں انسانی جنس میں سے نبی بننا چاہتا ہوں کہ مجھے بھوک بھی لگے اور سیری بھی حاصل ہو۔

فرمایا: میرے سامنے پوری کائنات کو پیش کیا گیا مگر میں نے انکار کر دیا۔

فرمایا: اگر میرے پاس کوہِ اُحد کے برابر سونا بھی ہوتا تو سارے کاسارارہ خدا میں خرچ کر ڈالتا صرف اس قدر باقی رکھتا کہ قرضہ چکالیتا۔

ایک روایت ہے کہ آپ نے کبھی اگلے روز کے لیے کچھ بچا کر نہ رکھا۔ صرف ایک بار زندگی میں سارے سال کے لیے خرچ اکٹھا کر لیا تاکہ عیال اور باہر سے آنے والے وفود کی مہمانداری پر خرچ کیا جاسکے۔

روایت ہے کہ آپ کے پاس کبھی ایک ہی وقت میں دو قمیضیں نہیں ہوتی تھیں۔ اور کبھی آپ کے لیے خصوصی طور پر کھانا نہیں چنا گیا۔ اور آپ دنیا سے اس حالت میں رخصت ہوئے کہ کبھی گندم کی روٹی سیر ہو کر نہیں کھائی اور آپ نے یہ طرز عمل اختیار رکھتے ہوئے اپنا یا کوئی اضطرابی کیفیت نہ



تھی کیونکہ اگر وہ اپنے رب جل جلالہ سے پہاڑوں کو سونا بنا دینے کو کہتے اور بلا شرکت غیر سے ان کی ملکیت بھی ملنے لگے تو ان کے لیے یہ سب کچھ کر دیا جاتا اسی طرح کی اور بھی کئی روایات و اخبار موجود ہیں۔

روایت ہے کہ آپ نے حضرت بلال رضی اللہ عنہ سے فرمایا: بلال! خرچ کر اور عرش والے کے ہوتے ہوئے کمی سے نہ گھرا۔

حضرت بریرہ رضی اللہ عنہا نے آپ کی خدمتِ اتدس میں کھانا پیش کیا۔ آپ نے کچھ تناول فرمایا اور باقی جو بچ رہا وہ بریرہ نے دکھ چھوڑا۔ اور دوسری رات آپ کی خدمت میں پیش کیا۔ اس پر آپ نے فرمایا: کیا تجھے یہ خوف نہ تھا کہ روزِ قیامت اس کھانے کے بدلے آگ ہوگی کبھی اگلے روز کے لیے کوئی چیز جمع نہ رکھنا کیونکہ اللہ ہر روز کا رزق علیحدہ علیحدہ عطا فرماتا ہے۔

ایک روایت میں ہے کہ رسول اللہ صلی اللہ علیہ وسلم نے کبھی کھانے میں عیب نہیں نکالا۔ اگر بھوک ہوتی تو کھالیتے ورنہ چھوڑ دیتے۔ اور جب بھی دو کام پیش آئے تو آسان کو اختیار کیا۔

رسول اللہ صلی اللہ علیہ وسلم ہل چلانے والے تھے اور نہ ہی تاجر۔ آپ کی انکساری کا یہ عالم تھا کہ اون کا لباس زیب تن فرماتے، اپنا ہوتا خود مرمت فرمالیتے، گدھے پر سواری کرتے بکری کا دودھ دوہ لیتے کپڑوں میں پیوند لگا لیتے اور سواری کرتے ہوئے اپنے ساتھ کسی کو بٹھالینے میں عار محسوس نہیں کرتے تھے۔ عیال ہے کہ آپ امیری کو پسند نہیں فرماتے تھے۔ اسی سے ڈرتے نہ تھے۔ آپ اللہ آپ کی

ازواجِ مطہرات پر سالم ایک ایک اور دو دو ماہ اس طرح گزر جاتے کہ گھر میں کھانا پکانے کے لیے آگ تک روشن نہ ہوتی اور ایسے میں دوہی چیزوں کچھ اور پانی پر آپ اور آپ کے اہل و عیال کا گزارہ ہوتا۔ روایت ہے کہ آپ کی ازواجِ مطہرات رضی اللہ عنہن کو جب یہ اختیار دیا گیا کہ اپنے لیے جو چاہیں چن لیں تو انھوں نے اللہ اور اس کے رسول کو چن لیا۔ اور اسی ضمن میں یہ آیت مبارکہ نازل ہوئی۔

السرغب بتانے والے (نبی) اپنی بیویوں

يَا أَيُّهَا النَّبِيُّ قُلْ لَكُمْ زُوجُكُمْ

سے فرمادے اگر تم دنیا کی زندگی اور آزمائش

كُنْتُمْ تُرِيدُونَ الْحَيَاةَ الدُّنْيَا وَزِينَتَهَا

چاہتی ہو تو آؤ میں تمہیں مال دوں اور اچھی طرح

فَعَالَيْنَ أُمَتِّعِكُمْ وَأَسْرَحُكُمْ

چھوڑ دوں۔

سَرَّاحًا جَبِيلًا يَوْمَئِذٍ



آپ کی ایک دعا یہ تھی :

اللَّهُمَّ أَحْيِنِي مَسْكِينًا وَأَمِتْنِي مَسْكِينًا وَأَخْشِرْنِي فِي ذَمْرِي الْمَسَاكِينِ (میرے اللہ! مجھے مسکین بنا کر زندہ رکھ، مجھے مسکین ہی کی حالت میں موت عطا کر اور قیامت کے روز مساکین ہی کے زمرے

میں اٹھا)

ایک اور دعا: اللَّهُمَّ ارْزُقْ آلَ مُحَمَّدٍ قُوَّةَ يَوْمِ بَيْتِمْ

میرے رب! آل محمد کو ایک ایک دن کا الگ الگ رزق عطا فرما)

ابوسعید خدریؓ سے روایت ہے کہ رسول اللہ صلی اللہ علیہ وسلم خود اونٹ کی ٹانگ کو ران سے باندھتے تھے (اونٹ کو بیٹھا، سوا ہی رکھتا ہوتا ایسا کرتے ہیں) پانی ڈھونڈنے والے اونٹ کو پانی پلا دیتے، گھر کی مرمت کرتے، جو مارت کر لیتے، کپڑوں میں پیوند لگا لیتے، بکریاں دوہ لیتے خادم کے ساتھ بیٹھ کر کھانا کھا لیتے اور اگر خادم آٹا پیتے پیتے تھک جاتی تو اس کے ساتھ آٹا پیتے۔ آپ بازار سے اپنا سودا اٹھا کر گھر تک لانے میں کوئی غار محسوس نہ کرتے تھے۔ امیر و غریب دونوں سے ایک سام صاف فرم کرتے، سلام کرنے میں ابتدا کرتے، جو آپ کی دعوت کرتا قبول کر لیتے اور جس قسم کا طعام بھی دعوت میں پیش کیا جاتا اسے حقیر نہ جانتے چاہتے، دومی کچھ بھی سامنے رکھ دی جاتی۔ آپ نرم خو، شریف الطبع، حسن معاشرت والے، شگفتہ رو، متبسم لب، چہرے پر رزن مگر ترش روتی سے پاک، بجز پسند ایسے کہ ذلت قریب نہ پھٹکے، فیاض مگر فضول خرچی سے دور، رقیق القلب، ہمیشہ متوجہ رہنے والے اور ہر مسلمان پر مہربان تھے۔ سیر ہو جانے کے بعد کبھی ڈکار نہیں لیتے تھے اور نہ کبھی لالچ کی طرف ہاتھ بٹھالتے۔

ام المؤمنین سیدہ عائشہ صدیقہ رضی اللہ عنہا فرماتی ہیں: آپ چلتی ہو اسے بھی بڑھ کر فیاض تھے۔ آپ نے ایک شخص کو دو پہاڑوں کے مابین ایک پوری وادی بھیڑ بکریوں سے بھری ہوئی عطا کر دی۔ یہ شخص جب اپنے قبیلے میں پہنچا تو کہنے لگا کہ رسول اللہ ایک ایسے شخص کی طرح عطا کرتے ہیں جسے کبھی افلاس کا ڈر نہیں ہوتا۔ آپ میں فحاشی، بد کلامی، اور بچکانہ حرکات ہرگز نہ تھیں۔ آپ زمین پر بیٹھ کر کھانا تناول فرماتے اور زمین پر ہی نشست فرماتے، عبا پہنے، مسکینوں کے ساتھ مل کر بیٹھتے، بازار تشریف لے جاتے، اپنے ہاتھ کو ٹیکہ بنا لیتے، اور کس نفسی سے کام لیتے، آپ کو کبھی کھل کر ہنستے ہوئے نہیں دیکھا گیا۔ کبھی تنہا کھانا نہیں کھایا کبھی اپنے غلام کو مارا نہیں اور نہ ہی کسی دوسرے کو مارا مگر صرف اللہ کی راہ میں مارا۔ آپ کبھی چار زانو ہو کر



نہیں بیٹھے اور نہ ہی کبھی تیکہ لگا کر کھانا کھایا۔ فرمایا کرتے : میں اللہ کے بندے کی طرح بیٹھتا ہوں اور ایک حقیقی بندے کی طرح کھاتا ہوں۔

روایت ہے کہ آپ نے بھوک سے اپنے بطن مبارک پر پتھر باندھے حالانکہ اگر آپ اللہ تعالیٰ سے کوہ ابو قیس کو سونے میں تبدیل کروینے کے لیے بھی کہتے تو وہ آپ کی دعا قبول کر لیتا۔ آپ ایک بار مع اپنے صحابہ کے ابو الہیثم ابن الیثم کے ہاں بلا دعوت کے تشریف لے گئے۔ ان کے کھانے میں سے تناول فرمایا۔ اور ان کے پانی میں سے نوش فرمایا۔ پھر فرمایا کہ یہی وہ نعمتیں ہیں جن کے بارے میں تم سے پوچھا جائے گا۔

ایک روایت ہے کہ کسی شخص نے آپ کو پانچ اصحاب سمیت مدعو کیا۔ اور چھٹا صحابی اس وقت داخل ہوا جب دعوت دینے والے نے اس کے شامل ہونے کی اجازت دے دی۔

ایک حدیث میں روایت کیا گیا کہ آپ ایک رومال اور تھتے تھے جس پر کچھ نقش و نگار تھے۔ اسے آپ نے یہ کہہ کر پھینک دیا کہ کہیں اس کے نقش و نگار مجھے اپنی جانب متوجہ نہ کر لیں۔ اور فرمایا : مجھے ابو جہم کا جتہ لا کر دو۔

آپ سے ایک ہی کپڑے میں نماز ادا کرنے کے بارے میں عرض کیا گیا تو فرمایا : کیا تم سب کے پاس دو نئے کپڑے ہیں؟ پھر فرمایا : میں ایک ایسی خاتون کا بیٹا ہوں جو خشک گوشت کے ٹکڑے کھاتی تھی۔ تم لوئس بن متی علیہ السلام پر فضیلت مت دو۔

ایک مرتبہ آپ نے فرمایا : میں اولادِ آدم کا سردار ہوں مگر مجھے کوئی فخر نہیں۔ آپ نے فرمایا : میں نے بعض کو عطا و بخشش سے نوازا اور بعض کو محروم رکھا۔ مگر اس کا مطلب یہ نہیں کہ جسے میں نے عطا کیا وہ مجھے اس سے زیادہ عزیز ہے جسے میں نے نہیں دیا۔

فرمایا : سب سے پہلے فقراً انصارِ جنت میں داخل ہوں گے۔ ان کی حالت یہ ہوگی کہ سر کے بال گرد آلود کپڑے میٹے ہوں گے۔ یہ وہ لوگ ہوں گے جو ناز و نعم میں رہنے والی عورتوں سے نکاح نہیں کرتے تھے اور جن پر بند دروازوں کو نہیں کھولا جاتا تھا۔ (یعنی وہ مشکلات میں مبتلا رہتے تھے)

فرمایا : میرا اور دنیا کا کیا تعلق۔ تم میں سے ہر ایک کا گزارے کا سرمایہ اتنا ہونا چاہئے جتنا کہ سوار کا زادہ راہ۔



فرمایا: میری امت کے فقراَ امرأ سے نصف یوم، جو کہ پانچ سو برس کے برابر ہوگا، پہلے جنت میں داخل ہوں گے۔ فرمایا: ہم پیغمبروں کا طائفہ سب سے بڑھ کر آزمائشوں میں مبتلا رہتا ہے۔ اس کے بعد جو لوگ افضل ہوں پھر ان سے کم درجے کے افضل۔ اور بندے کو اس کے دین کے معیار پر آزمایا جاتا ہے۔ اگر اس کا دین و ایمان پختہ ہو تو ایسا شخص بہت بڑی آزمائش میں سے گزرنے والا ہوتا ہے۔

آپ سے ایک شخص نے عرض کیا: یا رسول اللہ مجھے آپ سے محبت ہے آپ نے فرمایا پھر۔

آزمائش کے لیے تیار ہو جاؤ۔

روایت ہے کہ آپ نے فرمایا تمہاری دنیا میں سے مجھے تین چیزیں عزیز ہیں: خوشبو، نماز، خواتین۔ آپ نے یہ فرما کر کہا: تم اپنی دنیا کو بستر جانتے ہو، خود کو اس سے عیسیٰ دہ کر کے اسے لوگوں کے لیے چھوڑ دیا۔

آپ جب دنیا سے رخصت ہوئے تو ایک اینٹ پر اینٹ بھی نہیں رکھی تھی۔ آپ نے اس حالت میں دنیا سے سفر فرمایا کہ آپ کی ایک زرہ ایک یہودی کے پاس ایک صاع جو کے بدلے رہن پڑی تھی۔ آپ نے اپنے پیچھے درہم چھوڑے نہ دینا نہ آپ کی میراث تقسیم ہوئی اور نہ ہی آپ کے گھر سے کوئی اثاثہ ملا۔ آپ فرماتے تھے ہم انبیاء کوئی میراث چھوڑ کر نہیں جاتے صرف صدقہ چھوڑ جاتے ہیں۔ (یعنی جو مال و متاع اگر نبی چھوڑ جائے تو وہ مفادِ مومنین کے لیے بطور صدقہ کے صرف کر دیا جائے)

آپ ہدیہ و علیلہ قبول فرماتے تھے۔ صدقہ کبھی نہ کھاتے البتہ صدقہ دینے والوں سے لے کر تقسیم فرمادیتے۔ آپ فرماتے کہ اللہ تعالیٰ نے مجھے یہ وحی نہیں بھیجی کہ میں مال جمع کروں اور تاجر بن جاؤں بلکہ مجھے تو یہ وحی کی گئی:

”فَسَبِّحْ بِحَمْدِ رَبِّكَ وَكُنْ مِنَ  
السَّاجِدِينَ وَاعْبُدْ رَبَّكَ حَتَّىٰ يَأْتِيَكَ  
الْيَقِينُ“

تو اپنے رب کو سراہتے ہوئے اس کی  
پاکی بولو اور سجدہ والوں میں ہو۔ اور مرتے  
دم تک اپنے رب کی عبادت میں رہو۔



سید عائشہ صدیقہ رضی اللہ عنہا فرماتی ہیں :

ہم نے ایک بکری ذبح کی اور صدقہ کر دی حتیٰ کہ صرف اس کے شلنے باقی رہ گئے تو میں نے آنحضرت صلی اللہ علیہ وسلم کی خدمت میں عرض کیا کہ یا رسول اللہ! ساری بکری اللہ کی راہ میں صدقہ کر دی صرف شانے رہ گئے ہیں۔ اس پر آپ نے فرمایا ساری بکری تو باقی رہ گئی صرف شانے ہی گئے۔

ارشاد باری تعالیٰ ہے :

لَنْ يَنْفَعَكَ مَا يَسْطُرُونَ مَا  
 أَنْتَ بِبِعْمَةٍ رَبِّكَ بِمَجْنُونٍ  
 وَإِنَّكَ لَأَنْتَ لَأَجْرٌ غَيْرَ مَمْنُونٍ  
 وَإِنَّكَ لَعَلَىٰ خَلْقٍ عَظِيمٍ ۝۱۱  
 رسول اللہ صلی اللہ علیہ وسلم نے فرمایا :

قلم اور ان کے لکھے کی قسم تم اپنے رب کے  
 فضل سے مجنون نہیں اور ضرور تمہارے لیے  
 بے انتہا ثواب ہے۔ اور بے شک تمہاری  
 خوبو بڑی شان کی ہے۔

بلاشبہ اللہ جل و جلالہ عمدہ اخلاق کو پسند فرماتا ہے۔ اور برے اخلاق کو ناپسند۔  
 آپ نے مزید فرمایا :

مجھے اچھے اخلاق سکھانے کے لیے بھیجا گیا۔

آپ کا خلق جن صفات پر مشتمل تھا وہ یہ ہیں :

تیا، سخاوت، توکل، رضا، ذکر، شکر، حلم، صبر، عفو، صلح، نرمی، رحمت، مدارات نصیحت  
 لیکن، وقار، تواضع، فقیر منشی، جود و سخا، خضوع، قوت، شجاعت، اخلاص، صدق، مذہب، قناعت،  
 خشوع، خشیت، تعلیم، ہیبت، دعا، گریہ، خوف، رجا، پناہ، ڈھونڈنا، شب بیداری، عبادت،  
 جہاد اور مجاہدہ۔

روایت ہے کہ آل حضرت صلی اللہ علیہ وسلم بنیادی طور پر ہمیشہ متفکر اور مغوم سے بہتے  
 تھے اور آپ کے سینے میں اس طرح کا جوش ہوتا تھا جیسے آگ پر رکھی دیگچی میں جوش پیدا ہوتا ہے۔



آپ اس قدر نماز پڑھتے کہ آپ کے پاؤں مبارک کو ورم آگئے تو آپ سے کہا گیا یا رسول اللہ! کیا آپ کے رب نے آپ کے اگلے پچھلے گناہ بخش نہیں دیئے جو اس قدر عبادت کرتے ہیں، آپ نے جواباً فرمایا، کیا میں شکر گزار بندہ نہ بنوں؟

رسول اللہ صلی اللہ علیہ وسلم اسے عطا کرتے جو آپ کو محروم رکھتا اور اس سے تعلق جوڑتے جو آپ سے ناطہ کاٹ لیتا اور اسے معاف فرما دیتے جو آپ پر زیادتی کرتا۔ آپ نے کبھی اپنی ذات کی خاطر کسی سے انتقام لیا اور نہ ہی اپنے لیے کسی پر ناراض ہوئے صرف اس حالت میں غضب ناک ہوتے جب اللہ کی قائم کردہ حدود سے کوئی تجاوز کرتا یا ان کی بے حرمتی کرتا۔ یہ وادوں کے لیے آپ ایک شفیق خاندان اور قسیموں کے لیے رحیم باپ کی طرح تھے۔ آپ فرمایا کرتے، جس نے اپنے پیچھے مال چھوڑا تو وہ اس کے وارثوں کا اور جس نے اپنے پیچھے یتیم یا کوئی ایسی چیز چھوڑ دی جو کسی کام کی نہ ہو وہ میری ہے۔

آپ نے فرمایا، اے میرے رب! میں لبشر ہوں اور ہر لبشر ہی کی طرح غصے میں آتا ہوں۔ اگر میں نے کسی شخص کو غصے کی حالت میں جھڑکا ہو تو یہ اس کے لیے اس کے گناہوں کا کفارہ بنا دے۔

حضرت انس رضی اللہ عنہ فرماتے ہیں کہ میں نے دن برس رسول اللہ صلی اللہ علیہ وسلم کی خدمت کی مگر اس عرصے میں وہ کبھی مجھ پر نہ تو غصے ہوئے اور نہ ہی کبھی مجھے جھڑکا۔ اگر میں نے کوئی کام کیا تو یہ نہ کہا کہ ایسا کیوں کیا؟ اور اگر کوئی کام نہ کیا تو یہ نہ کہا کہ ایسا کیوں نہیں کیا؟

آپ کے باکمال اخلاق، اور عفو و حلم کے ثبوت کے لیے صرف فتح مکہ ہی کے دن کا سلوک کافی ہے۔ آپ مکہ میں صلح اور امن کے ساتھ داخل ہوئے جب کہ کفار مکہ نے آپ کے عزیزوں، دوستوں کو شہید کیا تھا۔ شعب ابی طالب میں آپ اور آپ کے اصحاب کو محصور کر کے ہر طرح کا عذاب پہنچایا، انہیں ان کے گھروں سے نکالا، آپ پر آلودگی پھینکی، آپ کو اور آپ کے صحابہ کو اذیتیں دیں آپ کا تمسخر اڑایا آپ کو دھوکہ و فریب دینے میں اکٹھے ہوئے جب آپ مکہ میں اس حالت میں داخل ہوئے کہ کفار مکہ کی مرضی نہ تھی اور آپ غالب تھے اور وہ بہت حقیر و ذلیل، تو آپ نے خطبہ ارشاد فرمایا: اللہ کی حمد و ثنا بیان کی اور یوں گویا ہوئے: میں وہی قول دہراتا ہوں جو میرے بھائی یوسف علیہ السلام نے کہا تھا کہ آج تم کو حقیر اور برائے سمجھا جائے گا۔ اللہ تمہیں معاف کرے۔ پھر آپ نے فرمایا: جو ابوسفیان کے گھر داخل ہوا وہ امن میں ہے۔



آپ کے اخلاق کریمانہ اور اسوہ حسنہ کے بارے میں اسی طرح کی بے شمار باتیں کہی دیگر روایات و اخبار صحیحہ میں موجود ہیں۔ ہم نے صرف اس قدر ذکر کر دیا ہے کہ آپ کے خصائل پر مبنی وہ روایات بھی ثابت ہو جائیں جن کا ذکر ہم نے نہیں کیا۔





## مومنین کو اللہ کی عطا کردہ سہولتوں اور رعایتوں سے متعلق احادیث

اللہ تعالیٰ نے رسول اللہ صلی اللہ علیہ وسلم کو بنو قریظہ، بنو نضیر، فدک اور خیبر کے احوال عطا فرمائے تھے۔ اس کے علاوہ ان کے پاس لباس تھا جو انھیں تحفہ دیا گیا تھا۔ ڈھال اور تلوار تھی جس کے دستے میں چاندی کا کام کیا گیا تھا۔ پردے تھے جو گھر میں موجود تھے۔ ایک علم تھا، ایک گھوڑا، ایک خچر، ایک اونٹنی، ایک گدھا، چادر، عمامہ، موزے جو شاہ نجاشی نے آپ کو ہدیہ بھیجے تھے اور دیگر چیزیں۔ مزید یہ کہ آپ ٹھنڈی مٹی چیر پسند فرماتے تھے اور خمیس شوق سے تناول فرماتے تھے۔ آپ نے ایک مرتبہ صحابہ سے فرمایا: خوب کھاؤ پیو۔ مذکورہ اور اس طرح کی کئی دوسری روایات صحیحہ ہیں جن کا تعلق امت کو دین میں آسائش، سہولت اور وسعت و رخصت دینے سے ہے۔

بلاشبہ رسول اللہ صلی اللہ علیہ وسلم قیامت تک کیلئے خلق کے امام و رہنما ہیں۔ آپ نے فرمایا: مجھے ایک سچا اور آسان دین دے کر مبعوث کیا گیا اور آپ نے فرمایا کہ میں بھولتا ہوں تاکہ یہ میری سنت بن جائے۔ اور اگر اللہ تعالیٰ بندوں کو مال کمانے، مختلف پیشے اختیار کرنے، چیزیں جمع کرنے کی رعایت، ان کی مجبوریوں کو جاننے کے باوصف، نہ دیتا تو وہ ہلاک ہو چکے ہوتے۔ کیونکہ اللہ نے تو بندوں کو مال جمع کرنے، مختلف صنعتیں اور تجارتیں اختیار کرنے کی دعوت نہیں دی بلکہ ان کیلئے یہ سب کچھ اس لیے جائز کر دیا کہ اسے بندوں کی کمزوریوں کا علم ہے اور وہ ان کی مجبوریوں سے باخبر ہے۔ اللہ کا حکم ہے کہ اسی کی اطاعت و عبادت کی جائے اور تمام مومنوں کو اپنے ذکر، شکر اور

(۱) کجھور بالائی اور میدہ سے تیار کی گئی مٹھانی کو خمیس کہتے ہیں۔ (مترجم)



توکل کی راہ سمجھائی ہے جیسا کہ ارشاد ہے: **يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا**  
ترجمہ: اے ایمان والو! اللہ کو بہت یاد کرو۔

اور فرمایا:

”وَعَلَى اللَّهِ فَتَوَكَّلُوا إِن كُنْتُمْ مَوْتَمِنِينَ“<sup>(۱)</sup>  
”وَ أَنَا رَبُّكُمْ فَاعْبُدُونِ“<sup>(۲)</sup>  
”وَ آيَاتِي فَاتَّقُونِ“<sup>(۳)</sup>  
”وَ آيَاتِي فَاتَّقُونِ“<sup>(۴)</sup>

اور اللہ ہی پر بھروسہ کرو اگر تمہیں ایمان ہے۔

اور میں تمہارا رب ہوں تو میری عبادت کرو۔

اور خالص میرا ہی ڈر رکھو۔

اور مجھی سے ڈرو۔

مذکورہ مباحث اور کئی امور میں رخصتوں کے سلسلے میں انبیاء علیہم السلام عام لوگوں سے مختلف ہیں کیونکہ اگر لوگوں کو ان کی اجازت دی گئی ہے تو اس لیے کہ وہ ضعیف اور مجبور ہیں۔ وہ صبر و قناعت کی خوبیوں کو برداشت نہیں کر سکتے۔ ان کے نفوس خط ذنیوی کی طرف میلان رکھتے ہیں۔ اور یہی وہ میلان نفس ہے جو بعض اوقات انہیں گمراہی کی جانب لے جاتا ہے۔ مگر انبیاء کا معاملہ اس سے بالکل ہٹ کر ہے وہ تائید نبوت، قوت رسالت اور انوار وحی سے آراستہ ہوتے ہیں۔ اگر وہ ذنیوی خط میں شرکت کرتے ہیں یا دیگر امور ذنیوی میں حصہ لیتے ہیں تو اس لیے نہیں کہ وہ خود لطف اٹھائیں بلکہ اس لیے کہ لوگوں کے لیے قائم کردہ حدود کی نشاندہی وہ اپنے عمل سے پختہ کر دیں وہ خط اٹھانے کے لیے ان میں حصہ نہیں لیتے بلکہ اپنے فرائض پورے کرتے ہیں۔ کیا آپ کی نظر سے یہ آیت مبارکہ نہیں گزری

”مَا أَفَاءَ اللَّهُ عَلَى رَسُولِهِ مِنْ

أَهْلِ الْقُرْبَىٰ فَلِلَّهِ وَالرَّسُولِ وَلِذِي

الْقُرْبَىٰ وَالْيَتَامَىٰ وَالْمَسَاكِينِ وَ

ابن السبیل“

جو غنیمت و لائق اللہ نے اپنے رسول کو شہر

والوں سے وہ اللہ اور رسول کی ہے۔ اور

رشتہ داروں اور یتیموں اور مسکینوں اور مساکین

کے لیے۔

(۲) المائدہ : ۲۳

(۴) البقرة : ۲۰

(۱) الاحزاب : ۲۱

(۳) الانبیاء : ۹۲

(۵) البقرة : ۲۱



آیت مذکورہ میں یہ خبر دی گئی کہ اللہ کے رسول صلی اللہ علیہ وسلم کو جو مال عنایت عطا فرمایا وہ اللہ اور اس کے رسول کا ہے کہ وہ اسے مناسب طریق پر تقسیم کر دیں۔ اور خمس الخمس جنہیں رسول اللہ صلی اللہ علیہ وسلم چاہیں عطا فرمائیں۔

قرآن پر عمل پیرا ہونے والوں اور رسول اللہ صلی اللہ علیہ وسلم کی اتباع کرنے والوں کے تین طبقے ہیں۔

ایک وہ جن کا تعلق دین میں وہی گئی سہولتوں، رخصتوں اور مباحات و تاویلات سے ہے۔  
دوسرے وہ جن کا تعلق دینی قوانین کے علم سے ہے۔

تیسرے وہ جن کا تعلق جہاں دینی قوانین کے علم سے ہے وہاں وہ اس سے آگے بھی نظر رکھتے ہیں اور ایسے احوال، اعمال، اخلاق اور حقائق تک خود کو پہنچاتے ہیں جن سے بندے کے ایمان میں انتہائی بے نیگی اور کمال پیدا ہوتا ہے جیسا کہ حدیث میں بیان ہوا ہے کہ آنحضرت صلی اللہ علیہ وسلم نے حضرت حارثہ رضی اللہ عنہ سے فرمایا کہ ہر چیز کی ایک حقیقت ہوتی ہے تمہارے ایمان کی حقیقت کیا ہے حارثہ نے عرض کیا میں نے نفس کو دنیا سے کنارہ کش کر لیا، راتوں کو جاگا اور دن کو روزہ سے رہا اپنے فریادوں نے حقیقت کو پایا۔ اور اب اس پر ثابت قدم رہا آپ نے یہ فرمایا کہ ایک بندہ جس کا قلب اللہ نے منور فرما دیا۔

کہا جاتا ہے کہ تصوف سے متعلق جو کچھ کہا گیا ہے۔ اس کی بنیاد چار حدیثیں ہیں ایک حدیث جبریل علیہ السلام جب انھوں نے آپ سے ایمان و احسان کے بارے میں سوال کیا اور آپ نے فرمایا: احسان یہ ہے کہ تو اس طرح اللہ کی عبادت کرے کہ گویا تو اسے دیکھ رہا ہے۔

دوسری حدیث عبد اللہ بن عباس سے مروی ہے انھوں نے کہا کہ رسول اللہ صلی اللہ علیہ وسلم نے میرے ہاتھ کو ہاتھ میں لے کر فرمایا، اسے لٹکے تو حقوق اللہ کی حفاظت کرو وہ تیری حفاظت کرے گا۔

(۱) یہاں اللہ کی حفاظت کرنے سے مراد اس کو نہا نغائے دل میں بسا کر ہمہ وقت اس کے تصور کی حفاظت کرنا اور اس کے علاوہ جملہ تصورات کو مٹانا ہے۔ یعنی اگر بندہ اپنے مالک حقیقی کو اپنا مقصود و مطلوب بنائے تو وہ اس سے محبت کرتا ہے۔ (مترجم)



تیسری حدیث حضرت وابعہ رضی اللہ عنہ سے مروی ہے جس میں ان سے رسول اللہ صلی اللہ علیہ وسلم نے فرمایا: گناہ وہ ہے جو پیرے سینے میں کھٹکے اور نیکی وہ ہے جس سے تیرا دل مطمئن ہو جائے۔ چوتھی حدیث بشر بن نعمان سے مروی ہے وہ رسول اللہ صلی اللہ علیہ وسلم سے روایت کرتے ہیں کہ آپ نے فرمایا: اب حرام و حلال دونوں الگ الگ واضح ہیں۔

ایک اور روایت ہے۔ رسول اللہ صلی اللہ علیہ وسلم نے فرمایا: اسلام میں ضرر ہے اور نہ ضرر پہنچانے کی کوئی صورت ہے





## صوفیہ اور اتباع رسول ﷺ

میں نے ابو عمر و عبد الواحد بن علوان علیہ الرحمہ سے اور انھوں نے حضرت جنید علیہ الرحمہ کو یہ کہتے سنا کہ علم تصوف کا احادیثِ رسول سے گہرا ربط ہے۔

میں نے ابو عمرو اسماعیل بن نجید علیہ الرحمہ سے اور انھوں نے ابو عثمان سعید بن عثمان الحیرمی کو یہ کہتے سنا کہ جس نے سنتِ رسول کو اپنے اوپر قولاً و فعلاً جاری کر لیا اور اس کی زبان سے حکمت ہی کی بات نکلی۔ اور جس نے اپنے اوپر خواہشاتِ نفس کو قولاً و عملاً حاکم بنا لیا اس کی زبان سے بدعت کی بات نکلی۔

ارشادِ خداوندی ہے:

”وَإِنْ تَطِيعُوا تَلْتَدُوا“ (۱)

اور اگر رسول کی فرماں برداری کرو گے

راہ پاؤ گے۔

میں نے طیفور بسطامی سے انھوں نے موسیٰ بن عیسیٰ المعروف بعیسیٰ سے انھوں نے اپنے والد سے اور ان سے ابو یزید بسطامی نے یہ کہا کہ ہمارے ساتھ چلو کہ اس زاہد سے ملاقات کریں جو خود کو ولی اللہ کہلاتا ہے۔ یہ زاہد اپنے زہد و عبادت کے لیے مشہور تھا اور مجھ سے طیفور نے اس کا نام و نسب بھی بیان کیا تھا موسیٰ بن عیسیٰ کے والد کہتے ہیں، کہ ہم اس سے ملنے گئے تو وہ زاہد گھر سے نکل کر مسجد کی طرف جا رہا تھا اور جب مسجد میں داخل ہوا تو قبلہ کی جانب تھوک دیا یہ دیکھ کر ابو یزید بسطامی علیہ الرحمہ



نے کہا آؤ واپس چلیں کیونکہ جس شخص کا آداب رسول پر عمل نہیں وہ ولی کیسے ہو سکتا ہے۔

ابویزید بسطامی علیہ الرحمہ فرماتے ہیں :

میں نے ارادہ کیا کہ اللہ سے کھانے کی طرف رغبت اور عورتوں کی جانب خواہش کو ختم کرنے کا سوال کروں۔ مگر یہ سوچ کر خاموش رہا کہ جب رسول اللہ صلی اللہ علیہ وسلم نے ایسا نہ کیا تو میں کیوں خلافتِ سنت کروں۔ لیکن اللہ نے میرے دل کی بات پوری کر دی اور اب یہ حالت ہے کہ عورت سامنے آئے تو اتنی پرواہ بھی نہیں کرتا کہ یہ دیوار ہے یا عورت۔

میں نے ابوطیب احمد بن مقاتل علیٰ بن آدمی علیہ الرحمہ سے سنا وہ کہتے تھے کہ حضرت شبلی کی وفات کے روز میں جعفر خلدی کے ہاں بیٹھا تھا کہ بغداد دینوری آگئے جو کہ شبلی علیہ الرحمہ کے خادم تھے۔ اور ان کی وفات کے وقت پاس موجود تھے۔ ان سے جعفر خلدی علیہ الرحمہ نے پوچھا : آپ نے شبلی کی موت کے وقت کیا دیکھا۔ بُنہار نے کہا : جب ان کی زبان بند ہو گئی اور ماتھے پر پسینہ آ گیا تو اشارے سے مجھے وضو کرانے کو کہا۔ میں نے وضو کرایا۔ مگر ڈاڑھی کا خلال بھول گیا۔ اس پر انھوں نے میرا ہاتھ پکڑ کر میری انگلیاں اپنی ڈاڑھی میں داخل کر کے خلال کیا۔ یہ سن کر جعفر رو پڑے اور کہنے لگے ایسے شخص کا کیا کہنا کہ جس سے عالم نزع میں جب کہ زبان بند تھی اور جبیں عرق آلود، وضو میں خلال تک نہ چھوٹا۔

میں نے احمد بن علی وحیہ سے اور انھوں نے ابوعلی رودباری کو یہ کہتے سنا کہ تصوف میں میرے استاذ حضرت جنید، فقہ میں ابوالعباس، سربج، نحو و لغت میں ثعلب اور حدیث میں ابراہیم عربی استاذ تھے۔

ذوالنون مصری علیہ الرحمہ سے پوچھا گیا : آپ نے اللہ کو کیسے پہچانا؟ جواب ملا : میں نے اللہ کو اللہ ہی کے ذریعے پہچانا۔ اور اللہ کے سوا باقی تمام چیزوں کو رسول اللہ صلی اللہ علیہ وسلم کے ذریعے پہچانا۔

سہل بن عبد اللہ علیہ الرحمہ کہتے ہیں : ہر ایسا وجد باطل ہے جس کی سند قرآن و سنت سے نہ

ملتی ہو۔



ابو سلیمان دُرانی کہتے ہیں: اکثر لوگوں ہوتا ہے کہ کوئی حقیقت میرے دل کو چالیس روز مسلسل کر دیتی  
 رہتی ہے مگر میں اسے اس وقت تک قلب میں جگہ نہیں دیتا جب تک وہ حقیقت اپنے ہمراہ قرآن  
 و سنت سے دو گواہ لے کر نہ آئے۔

اتباع رسولی صلی اللہ علیہ وسلم سے متعلق میرے حلقے میں سروسٹ اسی قدر معلومات تھیں جو میں نے سپرد  
 قلم کر دیں اور یہی کافی بھی ہے کہ زیادہ سے قاری کیلئے تحریر کے باعث ہونے کا اندیشہ ہے۔  
 بے شک اللہ ہی توفیق بخشنے والا ہے۔





## صوفیانہ تشریحات

### صوفیاء کے نزدیک مفہوماتِ قرآن و حدیث

مستنبطات کسے کہتے ہیں؟ اس کے جواب میں صوفیہ بیان کرتے ہیں کہ جو کچھ مفہومِ اہل فہم اور متحقیقین قرآن کو سنت سے اخذ کرتے ہیں اسے مستنبطات کہتے ہیں۔ یہ اہل فہم و متحقیقین امت کے بالغ نظر افراد ہوتے ہیں جو کتاب اللہ اور سنتِ رسول سے ظاہری و باطنی طور پر موافقت رکھتے ہیں اور ان کی اتباع کو کسی وقت بھی ہاتھ سے نہیں جانے دیتے۔ وہ قرآن و سنت کے ظاہری و باطنی احکامات پر پوری طرح عمل پیرا ہوتے ہیں۔ اور جب انھیں قرآن و سنت کی اتباع کا یہ کمال حاصل ہوتا ہے تو اللہ کی جانب سے انھیں ایسا علم عطا کیا جاتا ہے جو وہ پہلے نہیں جانتے۔ یہ علم اشارہ کہلاتا ہے۔ پھر مزید یہ کہ انھیں ان کے درجاتِ عبودیت کے مطابق سربستہ حقائق و اسرار سے باخبر کیا جاتا ہے۔

الغرض مذکورہ تمام درجات و احوال سے گزرنے کے بعد یہ اہل دانش و بینش قرآن و سنت سے جو کچھ اخذ کرتے ہیں اسے مستنبطات کہتے ہیں۔

قول خداوندی ہے :

”أَفَلَا يَسْتَدْبِرُونَ الْقُرْآنَ أَمْ عَالِمِي

تو کیا وہ قرآن کو سوچتے نہیں یا بھنے دلوں

قُلُوبٌ أَقْفَالُهَا“ (۱)

پر ان کے قفل لگے ہیں۔

رسول اللہ صلی اللہ علیہ وسلم فرماتے ہیں؛ جس نے جو کچھ جانا اس پر عمل کیا اس کے بدلے اللہ کی طرف



سے اسے ایک ایسا علم عطا ہوتا ہے جس کا اسے پہلے علم ہی نہیں ہوتا اور یہ علم دوسرے اہل علم کو حاصل نہیں ہوتا۔ اور افعال القلوب (دل کے تالے) سے دلوں پر خواہشات نفس کی اتباع، کثرت نگاہ، حب دنیا، طویل غفلت، حرص، آرام طلبی، خیانت اور خود نمائی کی وجہ سے زنگ لگ جانا مراد ہے جب اللہ تعالیٰ سچی توبہ کے ذریعے اس زنگ کو دور کر دیتا ہے۔ تو یہ تالے کھل جاتے ہیں، اور قلوب پر وہ غیب سے پانے والے اسرار و حقائق اور جملہ فوائد سے معمور ہو جاتے ہیں۔ پھر یہ لوگ اپنی زبان جو ان حقائق کی ترجمانی ہوتی ہے کے ذریعے انہیں سالکین و طالبین کے گوش گزار کرتے ہیں تو انہیں خاطر خواہ فائدہ پہنچتا ہے۔

ارشاد باری تعالیٰ ہے :

أَفَلَا يَتَذَكَّرُونَ الْقُرْآنَ وَلَوْ كَانُوا مِنْ  
عِنْدِ غَيْرِ اللَّهِ لَوَجَدُوا فِيهِ اخْتِلَافًا  
كَثِيرًا ۝۱۱

تو کیا غور نہیں کرتے قرآن میں۔ اور اگر وہ غیر  
خدا کے پاس سے ہوتا تو ضرور اس میں بہت  
اختلاف پاتے۔

مذکورہ آیت مبارکہ سے اللہ تعالیٰ نے قرآن کریم میں غور و فکر کرنے کی تلقین فرمائی ہے۔ اور یہ کہا ہے کہ اگر یہ قرآن اللہ تعالیٰ کے سوا کسی اور کی جانب سے ہوتا ہے تو اس میں لوگوں کو بہت اختلاف ملتا۔ اور فرمایا:

وَإِذَا جَاءَهُمْ أَمْرٌ مِنَ الْأَمْنِ أَوْ  
الْخَوْفِ أَذَاعُوا بِهِ وَلَوْ رَدُّوهُ إِلَى  
الرَّسُولِ وَالْيَ أُولِي الْأَمْرِ مِنْهُمْ  
لَعَلِمَهُ الَّذِينَ يَسْتَنْبِطُونَهُ مِنْهُمْ ۝۱۲

اور جب ان کے پاس کوئی بات اطمینان یا  
ڈر کی آتی ہے تو اس کا چرچا کر بیٹھتے ہیں اور اگر  
اس رسول اور اپنے ذمی اختیار لوگوں کی طرف  
رجوع لاتے تو ضرور ان سے اس کی حقیقت  
جان لیتے یہ بعد میں کاوش کرتے ہیں۔

آیت کریمہ میں منہم کی ضمیر کا مفہوم اہل علم ہے اور صوفیہ کہتے ہیں کہ اولوالامر سے مراد اہل علم ہیں۔  
گویا اہل علم اور ان میں سے اہل استنباط کی خصوصیت بیان کی گئی ہے۔



ایک شخص نے آنحضرت صلی اللہ علیہ وسلم کی خدمت میں حاضر ہو کر سوال کیا : یا رسول اللہ! مجھے علم غرائب سکھائیں۔ آپ نے فرمایا : پہلے علم پر کہاں تک عمل کیا ہے۔ اولاً اسے محکم کرو پھر آنا اور علم غرائب بھی سیکھ لینا۔

ہر دور میں مختلف علاقوں کے علماء و فقہاء کے قرآن و سنت سے متعلق ان کے مشہور و معروف مستنبطات ہوتے ہیں اور ان میں ان کے ہاں باہمی اختلافات اور دلائل بھی جاری رہتے ہیں۔ جیسا کہ ان میں سے کسی نے کہا کہ حدیث اتما الاعمال بالنیات اور وکل امریٰ ایمانوی فمن کان ہجرتہ الی اللہ و رسولہ۔ ان میں علم کے تیس ابواب مذکور ہیں۔ اور یہ بات انہوں نے صرف طریقی استنباط سے اخذ کی۔

مزید برآں اہل کلام اور علماء کے تمام عقلی استدلال مستنبطات ہی ہیں۔ اور یہ بہتر ہیں بشرطیکہ ان سے باطل کی تردید اور حق کی تائید مقصود ہو۔

اور بہترین مستنبطات وہ ہیں جو صوفیہ کرام اخذ کرتے ہیں۔





# علوم و احوال تصوف سے متعلق صوفیہ کی تشریح

## کا باہمی اختلاف

تجھے خدا فہم سے نوارے اور وہم کو بچے سے دور فرماتے یہ ذہنی نشین کر لے کہ صاحبانِ احوال و ابوابِ قلوبِ صوفیہ کے احوال، علوم اور حقائق کے مفہم سے متعلق، اپنے اپنے مستنبطات ہیں۔ انھوں نے قرآن کے ظاہری متن سے بھی لطیف و پراسرار نکات نکالے ہیں جن کا ذکر ہم عنقریب کریں گے۔ ان کے ہاں بھی مستنبطات میں اختلاف پایا جاتا ہے جیسا کہ اہل ظاہر کے ہاں موجود ہوتا ہے۔ لیکن اہل ظاہر کا اختلاف غلطی و سہو کی جانب رہنمائی کر سکتا ہے جب کہ اہل باطن (صوفیہ کرام) کا اختلاف ایسے نتیجے سے دور ہی رہتا ہے کیونکہ یہ اختلاف فضائل، محاسن، مکارم، احوال، اخلاق، مقامات اور درجات پر مبنی ہوتا ہے۔ کہا گیا ہے کہ علماء کا اختلاف رحمت ہوتا ہے۔ اس کی وضاحت یہ ہے کہ علماء ظاہر کے ہاں اختلاف من جانب اللہ رحمت ہوتا ہے کیونکہ جو درست بات پر ہوتا ہے وہ غلطی کرنے والے کی تردید کرتا ہے۔ اور لوگوں کے لیے خطا کرنے والے کی خطا کو واضح کرتا ہے۔ تاکہ وہ دین میں غلطی کرنے سے بچے رہیں۔ اگر ایسا نہ ہو تو اندیشہ ہے کہ لوگ ہلاکت کا شکار ہو کر دین سے جاتے رہیں۔

اہل حقائق کا اختلاف بھی اللہ کی طرف سے رحمت ہوتا ہے۔ کیونکہ ان میں سے ہر ایک اپنے



وقت کے مطابق گنگو کرتا ہے، اپنے حال کے مطابق حجاب دیتا ہے، اپنے وجد کے مطابق اشارہ کرتا ہے۔ گویا ان کے اختلاف میں اہل طاعت، ارباب قلوب اور مریدین اور متحققین کے لیے استفادہ کا پہلو موجود ہوتا ہے اور وہ اپنے درجات کے مطابق فائدہ حاصل کرتے ہیں۔

ہم نے صوفیہ کے اختلاف کے بارے میں جو کچھ کہا اس کی مزید وضاحت ذوالنون رحمہ اللہ کی اس حکایت سے ہوتی ہے کہ ان سے فقیر صادق کے بارے میں سوال کیا گیا۔ تو کہنے لگے: فقیر صادق وہ ہوتا ہے جو خود کسی چیز سے مطمئن نہیں ہوتا بلکہ سب چیزیں اس سے اطمینان پاتی ہیں۔

ابو عبد اللہ سے فقیر صادق کی تعریف پوچھی گئی تو کہا: فقیر وہ ہے کہ ہر چیز اس کی ملکیت میں ہو مگر وہ کسی چیز کی ملکیت نہ ہو سکے۔

ابو الحارث اولاسی نے فقیر صادق کے بارے میں کہا: فقیر صادق خود کسی شے سے انس نہیں رکھتا مگر جملہ اشیاء اس سے انس رکھتی ہیں۔

یوسف بن الحسین کہتے ہیں: فقیر صادق اپنے وقت کا احترام کرے اور اس کو ترجیح دے جس نے اپنے وقت سے دوسرے وقت کی طرف توجہ کی اس پر فقیر صادق کا نام صادق نہیں آتا۔ حسین بن منصور نے کہا: فقیر صادق کے سامنے اگر اسباب پیش ہوں تو کامل رضا سے انھیں اختیار نہیں کرتا۔

شیخ نوری کہتے ہیں: کہ اسباب کے ذریعے اگر کوئی مصیبت وغیرہ فقیر صادق پر آن پڑے تو اس کے لیے وہ خدا سے کوئی شکوہ نہیں کرتا بلکہ ہر حالت میں اس کی جانب سے مطمئن رہتا ہے۔

سمنون علیہ الرحمہ کہتے ہیں: فقیر صادق مفقود سے انس کرتا ہے جب کہ جاہل موجود سے شغف رکھتا ہے اور وہ موجود سے نفرت کرتا ہے جب کہ جاہل مفقود سے نفرت کرتا ہے۔

ابو حفص نیشاپوری نے کہا: فقیر صادق ہر وقت اپنی کیفیات کی دنیا میں مگن ہوتا ہے۔ اور جو اس کی دنیا میں خلل انداز ہو وہ اسے اپنی دنیا سے نکال کر اس سے نفرت کرنے لگتا ہے۔

(۱) وقت: نصف میں وقت سے مراد وہ حالت ہے جو سالک پر طاری ہو۔ گویا اس کا تعلق حال سے ہے اگر سالک اپنے حال سے ہٹ جائے اور کسی دوسرے وقت یعنی ماضی وغیرہ کی طرف متوجہ ہو جائے تو اس سے اس کے مراتب میں نزول واقع ہو جاتا ہے۔ (مترجم)



جنید بغدادی علیہ الرحمہ کہتے ہیں کہ فقیر صادق کسی شے سے غنا طلب نہیں کرتا بلکہ ہر شے اس سے غنا طلب کرتی ہے۔

مرعش نیشاپوری علیہ الرحمہ کہتے ہیں، فقیر صادق کو مصائب و آلام روزگار ستاتے ہیں مگر اسے ان کی طرف متوجہ ہونے کی فرصت ہی نہیں ہوتی۔

الغرض صوفیہ کرام کے مفہومات میں ان کے احوال و مراتب کے لحاظ سے فرق بھی پایا جاتا ہے اور ساکین اپنے مقام و مرتبے کے مطابق ان سے مستفید ہوتے ہیں۔





## خصائصِ رسول اللہ ﷺ قرآن کی روشنی میں

جہاں تک قرآن کریم سے صوفیہ کے اخذ کردہ مفہومات یا مستنبطات کا تعلق ہے تو ان میں سے کچھ تو ہم صوفیہ کے اتباعِ قرآن سے متعلق باب میں بیان کر آئے ہیں۔ یہاں اس باب میں ہم نے ان مفہومات کا ذکر کرنا ہے جن کا تعلق آپ کے شرف اور دیگر انبیاء پر آپ کی فضیلت سے ہے۔

ارشاد باری تعالیٰ ہے :

|   |   |
|---|---|
| تم فرماؤ یہ میری راہ ہے میں اللہ کی طرف       | ”قُلْ هَذِهِ سَبِيلِي أَدْعُو إِلَى اللَّهِ |
| بلا تا ہوں اور جو میرے قدموں پر چلیں دل کی    | عَلَى بَصِيرَةٍ أَنَا وَمَنِ اتَّبَعَنِي    |
| انکھیں رکھتے ہیں۔ اور اللہ کو پاکی ہے اور میں | وَسُبْحَانَ اللَّهِ وَمَا أَنَا مِنَ        |
| شریک کرنے والا نہیں۔                          | الشِّرْكِيِّينَ (۱)                         |

ابوبکر واسطی کہتے ہیں کہ ادعوا الی اللہ علی بصیرتہ کا معنی یہ ہے کہ میں اپنی ذات کو درمیان میں نہیں لاتا بلکہ انھیں اپنے دلائل کی طرف بلا تا ہوں۔ اور ایک دوسرا معنی علی بصیرتہ کا یہ ہے کہ مجھے یقین ہے کہ یہ بصیرت میرے لیے ہدایت سے تعلق رکھتی ہے نہ کہ فقط مجھ سے تعلق رکھتی ہے۔ ایک اور مفہوم علی بصیرتہ کا یہ ہے کہ نفع و نقصان میرے ہاتھ میں نہیں بلکہ ان دونوں کا تعلق اللہ سے ہے، وہ چاہے تو ان میں سے کوئی بھی بندے کو پہنچا سکتا ہے۔ اور اللہ کے ارشاد انا دمن اتبعنی کا معنی یہ ہے کہ جس نے اس بصیرت پر میرا اتباع کیا اور سبحان اللہ کا مفہوم یہ ہے کہ لوگ جس چیز کو سبھی اہم نہیں



یا جو بھی ارادہ کریں اس کا تعلق اللہ کی ذات پاک سے ہو۔ اور وہاں انامن المشرکین کی تفسیر یہ ہے  
یعنی میں مشرکوں میں سے نہیں کہ لوگوں کے لیے ہدایت کو اپنی طرف سے خیال کروں یا فقط اپنی طرف  
سے اس کی جانب دعوت دینے کے ذریعے اس کی جانب سے ہدایت ملنے کا خیال بھی کروں۔

اور فرمایا:

|  |  |
|--|--|
| تم فرماؤ میرے رب نے انصاف کا حکم         | قُلْ أَمْرٌ رَبِّي بِالْقِسْطِ وَأَقِيمُوا   |
| دیا ہے۔ اور اپنے منہ سیدھے کرو ہر نماز   | وَجُوهَكُمْ عِنْدَ كُلِّ مَسْجِدٍ وَادْعُوهُ |
| کے وقت اور اس کی عبادت کرو بڑے اس        | مُخْلِصِينَ لَهُ الدِّينَ كَمَا بَدَأَكُمْ   |
| کے بندے ہو کر جیسے اس نے تمہارا آغاز کیا | تَعُودُونَ ﴿۱۱﴾                              |

ویسے ہی پلٹو گے۔

صوفیہ کے نزدیک اس آیت کی تفسیر یہ ہے کہ اسے نبی! کہہ دو کہ میرے رب نے میرے اور  
خلق کے معاملے میں اور اللہ اور میرے معاملے میں انصاف کے ساتھ حکم دیا۔

اور واقیموا وجوهکم عند کل مسجد کا مفہوم یہ ہے کہ اپنے منہ کو سیدھا کر دو ہر سیدھے  
راستے کا ارادہ کرتے وقت۔ وادعوه مخلصین لہ الدین یعنی اسے ریاکاری وغرور کے  
بغیر پکارو۔ اور اپنے اس عمل پر نازاں بھی نہ ہو جانا۔ کما ببدأکم تعودون یعنی جس طرح پہلے اس  
نے تمہیں پیدا کیا تو اسی طرح تمہارا سچ ٹھکانک بھی پہنچ جاؤ گے۔ اور فرمایا:

|  |  |
|--|--|
| ابھی ہم انہیں دکھائیں گے اپنی آیتیں دنیا | ”سَنُرِيهِمْ آيَاتِنَا فِي الْأَفْاقِ وَ       |
| بھر میں اور خود ان کے آپے میں یہاں تک    | حَتَّىٰ أَنْفُسُهُمْ فِيهَا يَتَّبِعُونَ لِمَا |
| کہ ان پر کھل جاتے کہ بے شک وہ            | أَنَّهُ الْحَقُّ“ (۲)                          |

حق ہے۔

مذکورہ آیت کی تشریح میں صوفیہ کہتے ہیں کہ اللہ تعالیٰ فرماتا ہے عنقریب ہم عالم ملکوت میں  
انہیں اپنی صفات دکھائیں گے۔ جتنی کہ ان لوگوں پر جن کے لیے ہم وضاحت کرتے ہیں حقیقت



اشکا بہو جائے گی کہ وہ حق ہے اور اس کے سوا سب باطل۔ اسی ضمن میں سید الرسل صلی اللہ علیہ وسلم نے فرمایا کہ عربوں نے سب سے بڑھ کر جو سچ بات کہی ہے وہ بعید کا یہ مصرع ہے

أَكْبَلُ شَيْءٍ مَّا خَلَا اللَّهُ بَاطِلٌ

جان لو کہ اللہ کے سوا سب کچھ باطل ہے۔

خصوصیاتِ رسول صلی اللہ علیہ وسلم

محمد عربی علیہ التحیۃ والسلام کی ذاتِ اقدس سے متعلق چنیدہ خصوصیات جو صوفیہ بیان کرتے چلے آئے ہیں پیش کی جاتی ہیں۔

حضرت موسیٰ علیہ والصلوة والسلام نے اللہ تعالیٰ کے حضور شرح صدر کی درخواست کرتے

ہوئے فرمایا تھا :

”رَبِّ اشْرَحْ لِي صَدْرِي وَيَسِّرْ لِي

اے میرے رب میرے لیے میرا سینہ

کھول دے اور میرے لیے میرا کام آسان

اُمِّرِي“ (۱)

کر دے۔

جب کہ آل حضرت صلی اللہ علیہ وسلم کو بغیر درخواست کے انشراح صدر کی نوید سنائی گئی قرآن گویا ہے :

”أَلَمْ نَشْرَحْ لَكَ صَدْرَكَ“ (۲)

کیا ہم نے تمہارا سینہ کشادہ نہ کیا۔

اسی طرح ابراہیم علیہ السلام نے بارگاہِ ایزدی میں التجار کی :

”وَلَا تُخْزِي يَوْمَ يُبْعَثُونَ“ (۳)

اور مجھے رسوا نہ کرنا جس دن سب اٹھائے

جائیں گے۔

مگر اللہ نے حبیب کو خلیلِ فضیلت عطا کی اور ان کے سوال کئے بغیر ہی فرمایا :

يَوْمَ لَا يُخْزِي اللَّهُ النَّبِيَّ وَ

جس دن اللہ رسوا نہ کرے گا نبی اور ان کے

(۲) انشراح : ۱

طہ : ۲۵-۲۶

(۳) الشعراء : ۸۷







أَفَلَا يَنْظُرُونَ إِلَىٰ آلِ إِبْرَاهِيمَ كَيْفَ  
خَلَقْتَهُمْ ۖ

تو کیا اونٹ کو نہیں دیکھتے کیسا بنایا  
گیا۔

لیکن جہاں بھی رسول اللہ صلی اللہ علیہ وسلم کو خطاب فرمایا تو براہِ راست انہی کے ذکر سے  
خطاب کو شروع کیا۔  
جیسا کہ فرمایا:

”أَلَمْ تَرَ إِلَىٰ رَبِّكَ كَيْفَ مَدَّ الظِّلَّ ۖ“  
اے محبوب کیا تم نے اپنے رب کو نہ دیکھا  
کہ کیسا پھیلا یا سایہ۔

### حبیب و خلیل

قول باری تعالیٰ ہے:

وَاتَّخَذَ اللَّهُ إِبْرَاهِيمَ خَلِيلًا ۖ (۳۱)

اور اللہ نے ابراہیم کو اپنا گہرا دوست بنایا۔

اس آیت کی تفسیر میں صوفیہ کہتے ہیں کہ خلیل، خلقت سے ماخوذ ہے اور خلعت کا معنی ہے وہ چیز جو دل  
کو چھیڑے اور اس میں سوراخ کرے جب کہ محبت کا مطلب ہے ایسی شے جو دل کے وسط میں جگہ کرے  
اور دل کے سوا دل میں جو کچھ ہوا سے مٹا دے یہیں سے اندازہ کیا جاسکتا ہے کہ حبیب کو خلیل پر کس قدر  
فضیلت حاصل ہے۔

خلیل سے یوں خطاب فرمایا:

يَكْفِيكَ مَا تَوْمَرُ ۖ (۳۲)

یکھتے جس بات کا آپ کو حکم ہوتا ہے۔

اور حبیب سے خطاب ہوا تو یوں:

اور بے شک قریب ہے کہ تمہارا رب  
تمہیں اتنا دے گا کہ تم راضی ہو جاؤ گے

”وَلَسَوْفَ يُعْطِيكَ رَبُّكَ فَتَرْضَىٰ“ (۱۵)

(۲) الفرقان : ۲۵

(۳) الصفات : ۱۰۲

(۱) الفاتحة : ۱۷

(۳) النار : ۱۲۵

(۱۵) الضحیٰ : ۵



اللہ تعالیٰ نے جب حضرت آدم علیہ السلام کی توبہ کا ذکر فرمایا تو اس طرح :  
 "وَعَنَىٰ أَدَمُ رَبَّهُ فَغَوَىٰ" (۱۱)  
 اور آدم سے اپنے رب کے حکم میں لغزش  
 واقع ہوئی تو جو مطلب چاہا تھا اس کی راہ

نہ پائی۔

گویا ان کی خطا کا ذکر ان کی توبہ سے پہلے کیا اور پھر فرمایا :  
 "سَأَجْتَبِيَهُ رَبُّهُ فَتَابَ عَلَيْهِ  
 وَهَدَىٰ" (۱۲)  
 پھر اسے اس کے رب نے چن لیا تو اس  
 پر اپنی رحمت سے رجوع فرمائی اور اپنے قرب  
 خاص کی راہ دکھائی۔

حضرت داؤد علیہ السلام کی خطا کا ذکر کرنے کے بعد فرمایا :  
 "فَغَفِرْنَا لَهُ" (۱۳)  
 تو ہم نے اسے معاف کر دیا۔

اور حضرت سلیمان علیہ السلام کے بارے میں فرمایا :  
 "وَلَقَدْ فَتَنَّا سُلَيْمَانَ وَالْقَيْنَانَ عَلِي  
 كُرْسِيِّهِ جَسَدًا ثُمَّ أَنَابَ قَالَ  
 رَبِّ اغْفِرْ لِي" (۱۴)  
 اور بے شک ہم نے سلیمان کو جانچا اور  
 اس کے تخت پر ایک بے جان بدن ڈال  
 دیا۔ پھر رجوع لایا عرض کی اسے میرے رب  
 مجھے بخش دے۔

لیکن آنحضرت صلی اللہ علیہ وسلم سے فرمایا :  
 "مَغْفَا اللَّهُ عَنْكَ لِمَ أَذِنْتَ لِسُلُوكِ"  
 اللہ تمہیں معاف کرے تم نے انہیں کیوں  
 اذن دے دیا۔

اور معاف کرنے کا ذکر عتاب سے پہلے کیا تاکہ کہیں ذکر عتاب آپ پر ناگوار نہ گذرے اور

- |     |             |
|-----|-------------|
| (۱) | طہ : ۱۲۱    |
| (۲) | طہ : ۱۲۲    |
| (۳) | ص : ۲۵      |
| (۴) | ص : ۳۲-۳۵   |
| (۵) | التوبہ : ۲۳ |



ایک جگہ آپ کو خطاب کرتے ہوئے فرمایا :

”لِيَغْفِرَ لَكَ مَا تَقَدَّمَ مِنْ ذَنْبِكَ

وَمَا تَأَخَّرَ،“ (۱)

تاکہ اللہ تمہارے سبب سے گناہ بخشے۔

تمہارے انکوں کے اور تمہارے پھیلوں کے۔

مذکورہ آیت میں بخش دینے کا ذکر گناہ سے پہلے کیا۔ اور گناہ کو گناہ کے ارتکاب سے پہلے

ہی معاف فرمایا۔ مزید فضیلت یہ ہے کہ آل حضرت صلی اللہ علیہ وسلم کو دیگر انبیاء کرام کی طرح تمام معجزات

عطا کرنے کے بعد کئی اور معجزے بھی عطا فرمائے مثلاً شق القمر، انگلیوں سے پانی کے چھٹے

جاری ہونا اور معجزہ معراج۔ پھر مزید یہ کہ دیگر انبیاء کرام کو جو کچھ عطا ہوا اس کا ذکر قرآن کریم میں موجود

ہے جیسا کہ ابراہیم علیہ السلام کو خلد یعنی دوستی، موسیٰ علیہ السلام کو کلام اور سلیمان علیہ السلام کو

حکومت اور ایوب علیہ السلام کو صبر سے منحصر فرمایا مگر آنحضرت صلی اللہ علیہ وسلم کو جو کچھ مجد و شرف

عطا فرمایا اسے ان کی طرف منسوب کہیں بھی نہیں فرمایا :

اللہ تعالیٰ نے قرآن کریم میں آپ کی زندگی کی قسم کھاتے ہوئے فرمایا :

”لَعَمْرُكَ إِنَّهُمْ فِي سَكَرَتِهِمْ

يَعْمَهُونَ“ (۲)

اے محبوب تمہاری جان کی قسم بے شک

وہ اپنے نشہ میں بھٹک رہے ہیں۔

اور فرمایا :

”فَلَا وَرَبِّكَ لَا يُؤْمِنُونَ حَتَّىٰ

يُحَكِّمُوا فِيهَا شَجَرًا بَيْنَهُمْ“ (۳)

تو اے محبوب تمہارے رب کی قسم وہ سنا

نہ ہوں گے جب تک اپنے آپس کے جھگڑے

میں تمہیں حاکم نہ بنائیں۔

اور فرمایا :

”إِنَّ الَّذِينَ يَبَايِعُونَكَ إِنَّمَا

يُبَايِعُونَ اللَّهَ“ (۴)

وہ جو تمہاری بیعت کرتے ہیں وہ تو اللہ

ہی سے بیعت کرتے ہیں۔

(۲) الحجر : ۷۲

(۳) الفتح : ۱۰

(۱) الفتح : ۲

(۳) النساء : ۶۵



اور فرمایا :

”فَلَوْ تَقَاتَلْتَهُمْ وَلَحِنَ اللَّهُ  
قَتْلَهُمْ وَمَا دَرَيْتَ إِذْ رَمَيْتَ وَلَكِنَّ  
اللَّهَ رَمَى“<sup>(۱)</sup>

تو تم نے انہیں قتل نہ کیا بلکہ اللہ نے انہیں  
قتل کیا۔ اور اے محبوب وہ خاک جو تم نے  
پھینکی۔ تم نے نہ پھینکی تھی بلکہ اللہ نے پھینکی۔

اللہ تعالیٰ نے آپ کی اس انداز سے تربیت فرمائی تھی کہ آپ پکار اٹھے : اے اللہ! میں جہاد  
نہیں کرتا بلکہ تو کرتا ہے۔ میں میدان جنگ میں حرکت نہیں کرتا بلکہ تو کرتا ہے۔ اور میں ارادہ نہیں کرتا  
بلکہ تو کرتا ہے۔

فرمایا :

”يَا أَهْلَ الْبَيْتِ عَلَيْكُمْ نَوَيْتُ مِنْكُمْ  
فِرَارًا وَلَا لَيْتُ مِنْكُمْ دُعَابًا“<sup>(۲)</sup>

اے سننے والے اگر تو انہیں جھانک  
کر دیکھے تو ان سے پیٹھ پھیر کر بھاگے اور  
ان سے ہیبت میں بھر جائے۔

اس آیت کی تفسیر میں ابو بکر شبلی علیہ الرحمہ فرماتے ہیں : آیت میں یہ کہا گیا ہے کہ اے محمد  
صلی اللہ علیہ وسلم اگر تو ہمارے سوا کسی بھی چیز کو اوپر سے جھانک کر دیکھے تو اسے چھوڑ کر تم ہماری  
طرف ڈور کر لوٹ آؤ گے۔

معراج جسمانی

فرمایا :

”سُبْحَنَ الَّذِي أَسْرَى بِعَبْدِهِ لَيْدًا  
مِّنَ الْمَسْجِدِ الْحَرَامِ إِلَى الْمَسْجِدِ  
الْأَقْصَى الَّذِي بَرَكْنَا حَوْلَهُ“<sup>(۳)</sup>

پاک ہے اے جو اپنے بندے کو راتوں رات  
لے گیا مسجد حرام سے مسجد اقصیٰ تک جس  
کے گرد اگر وہم نے برکت رکھی۔

اس آیت کی تفسیر میں صوفیہ کرام کہتے ہیں کہ اگر مذکورہ آیت میں معراج سے معراج روحانی مراد

(۲) الکہف : ۱۸

(۱) الانفال : ۱۷

(۳) بنی اسرائیل : ۱



ہوتی جیسا کہ مخالفین کہتے ہیں تو یہاں کبھی عبد کا لفظ استعمال نہ کیا جاتا۔ کیونکہ عبد کا اطلاق روح اور جسم دونوں کے مجموعہ پر ہوتا ہے۔

ارشادِ باری تعالیٰ ہے :

”وَكَانَ فَضْلُ اللَّهِ عَلَيْكَ عَظِيمًا“ اور اللہ کا تم پر بڑا فضل ہے۔

اس آیت کی تشریح میں صوفیہ کرام فرماتے ہیں کہ اللہ تعالیٰ اپنے رسول اللہ صلی اللہ علیہ وسلم سے یہ فرماتا ہے کہ میں نے تجھ پر اس لحاظ سے بہت بڑا فضل کیا ہے کہ تجھے جن لیا کیونکہ نبوت و رسالت عبادات و ریاضات کی بنیاد پر بطور استحقاق کے نہیں ملتی اگر ایسا ہوتا تو اللہ تعالیٰ ہمارے پیغمبر حضرت محمد رسول اللہ صلی اللہ علیہ وسلم کو کبھی بھی دیگر انبیاء علیہم السلام پر فضیلت عطا نہ فرماتا کیونکہ اس طرح تو دوسرے انبیاء علیہم السلام کی عمریں آپ کی عمر سے طویل تھیں اور اس لحاظ سے ان کی عبادات بھی آپ سے بڑھ کر تھیں لہذا فضیلت بھی ان کو ملتی اللہ نے آپ کو مکمل اور مخصوص اندازِ تمنا لب سے یوں خطاب فرمایا :

”وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا“ (۲۱)  
اور اے محبوب! تم اپنے رب کے حکم پر ٹھہرے رہو کہ بے شک تم ہماری نگہداشت میں ہو۔

اور آپ کے علاوہ دوسروں سے یوں خطاب فرمایا :

”أَصْبِرُوا وَصَابِرُوا“ (۲۲)  
صبر کرو اور صبر میں دشمنوں سے آگے رہو۔

اور فرمایا :

”أَنسَأُكُوفِي الصَّابِرِينَ أَجْرَهُمْ بِغَيْرِ حِسَابٍ“ (۲۳)  
صابروں ہی کو ان کا ثواب بھر لوں دیا جائے بے گنتی۔

(۲۱) الطور : ۲۸۵

(۱) النساء : ۱۱۳

(۲۲) الزمر : ۱۰۱

(۳) آل عمران : ۲۰۰



آنحضرت صلی اللہ علیہ وسلم کے لیے صبر بالمراقبہ کا ذکر کرتے ہوئے فرمایا :  
 وَاصْبِرْ وَمَا صَبْرُكَ إِلَّا بِاللَّهِ ۝  
 اور اے محبوب تم صبر کرو اور تمہارا صبر اللہ  
 ہی کی توفیق سے ہے۔

یہاں آپ کے لیے صبر کی جزا کا ذکر تک نہیں کیا کیونکہ آپ کے ساتھ اللہ تعالیٰ کا معاملہ  
 اس قدر خاص ہے کہ آپ کے ساتھ معاوضہ وغیرہ کی بات ہی نہیں فرمائی۔





# رسول اللہ کے خصائص

## احادیث کی روشنی میں

اس باب میں صوفیہ کے ان مستنبطات و مفہومات کا ذکر کیا جاتا ہے جن کا تعلق آنحضرت صلی اللہ علیہ وسلم کے خصائص سے ہے۔ ایک حدیث کے مطابق رسول اللہ صلی اللہ علیہ وسلم نے سجدے کی حالت میں یہ الفاظ ارشاد فرمائے :

”تیری ناراضگی سے تیری رضا میں پناہ ڈھونڈتا ہوں اور تیری سزا سے تیری صفتِ عفو میں پناہ تلاش کرتا ہوں اور تجھ سے تیری ہی پناہ طلب کرتا ہوں۔ میں ویسی شناہگرز نہیں کر سکتا جیسا کہ تو خود اپنی شنا کا حق ادا کر سکتا ہے۔“

اہل معرفت رسول اللہ صلی اللہ علیہ وسلم کی اس حدیث کی وضاحت کرتے ہوئے کہتے ہیں کہ آنحضرت صلی اللہ علیہ وسلم کا یہ سجدہ اس آیت کا مصداق ہے۔

”وَاسْجُدْ وَاقْتَرِبْ“ (۱)

چونکہ وہ قرب حاصل کر چکے اسی لیے انھوں نے اللہ کی صفات سے اس کی دیگر صفات کی پناہ مانگی پھر ان پر قرب کا ایک اور معنی کھلا تو فرمایا: ”اللهم اعوذ بک منہ“ (اے اللہ میں تجھ سے تیری پناہ مانگتا ہوں) اور قرب کی ایک اور منزل پالی تو پناہ مانگنے کی کیفیت بھی ختم ہو گئی اور فرمایا: ”لا احصی ثناء علیک“ میں تیری ثنا کا احاطہ نہیں کر سکتا، پس وہ محل قرب میں پناہ مانگنے سے مرعوب ہو گئے تو ثنا کی طرف پناہ لی اور جو بندہ پناہ بھی نہ مانگ سکے جو کہ عبودیت کی حد ہے۔



وہ شکر الہی کیسے لو کر سکتا ہے جو کہ اللہ کی صفت ہے۔ اسی لیے آپ نے فرمایا: لا احصى ثناء علی۔ پھر جب انتہائی قرب کے عالم میں ثنا سے بھی گبر اٹھے تو یہ جان کر خود کو ثنا کے دائرے سے بھی خارج کر لیا کہ خلق سے پہلے اللہ نے خود اپنی ثنا کی تھی اور خلق کی حمد بیان کرنے سے پہلے خود اپنی حمد بیان کی تھی۔ اور اپنی وحدانیت پر خلق کی گواہی سے پہلے خود ہی شاہد بنا تھا۔ اسی بنا پر رسول اللہ صلی اللہ علیہ وسلم نے فرمایا: "انت کما اتینت علی نفسک" اور یہ آپ کا وہ مقام ہے جہاں نہایت تجرید و تقریب کی حقیقت سامنے آجاتی ہے اور بندہ ہر شے کی ایسی نفسی کرتا ہے کہ خود جیسے تھا ہی نہیں اور اللہ ہی ہمیشہ سے ہے اور ہمیشہ رہے گا۔ رسول اللہ صلی اللہ علیہ وسلم کی مذکورہ بالا حدیث میں جس حقیقت کی جانب اشارہ فرمایا ہے اگر تمام واجدین، عارفین اور توحید کے متحققین کے جملہ اشارات کو جمع کر لیا جائے تو بھی اس حقیقت کا موثر مشیر سامنے نہیں آسکتا جسے آپ نے ایک اشارے سے واضح فرما دیا۔

رسول اللہ صلی اللہ علیہ وسلم کے قول: "اگر تمہیں وہ کچھ معلوم ہو جائے جس کا مجھے علم ہے تو رو دو زیادہ اور ہنسو کم۔ بلکہ تم پہاڑیوں کی جانب نکل جاؤ اور پھونوں پر آرام نہ کر سکو۔" کتنے ہیں کہ اگر وہ علم جو آپ جانتے تھے اور بتاتے نہ تھے، آپ پر نازل کئے گئے علوم میں سے ہوتا اور اس کے پہچانے کا حکم آپ کو ہوتا تو آپ ضرور اسے لوگوں تک پہنچاتے۔ اور آپ نے لوگوں کو اس لیے فرمایا کہ لوگ اسے نہیں جانتے تھے۔ اور چونکہ اس علم کا تعلق عام رائج علوم سے نہیں تھا۔ اس لیے امت میں سے کسی نے آپ سے سکھانے کا مطالبہ نہیں کیا۔

آنحضرت صلی اللہ علیہ وسلم کو جس قدر حقائق علوم اللہ نے ودیعت کئے اگر پہاڑوں پر رکھے جاتے تو وہ پگھل جاتے۔ مگر آپ ان علوم میں سے اسی قدر لوگوں کو سکھاتے تھے جس قدر انھیں ان کی ضرورت ہوتی تھی۔

اللہ تعالیٰ کا ارشاد ہے:

"فَاعْلَمُوا أَنَّهُ لَا إِلَهَ إِلَّا اللَّهُ" (۱)

تو جان لو کہ اللہ کے سوا کسی کی بندگی نہیں۔



اور فرمایا :

”وَقُلْ رَبِّ زِدْنِي عِلْمًا“ اور عرض کرو کہ اے میرے رب مجھے علم

زیادہ دے۔

رسول اللہ صلی اللہ علیہ وسلم نے دو تعلقوں ما اعلو سے یہ بات واضح کی کہ تم میں سے اللہ کو بہت زیادہ جانتا ہوں۔

آپ کا ایک قول ہے: ”میں تم میں سے کسی کی طرح نہیں، میں اپنے رب کے پاس رہتا ہوں وہی مجھے کھلاتا اور پلاتا ہے“

اس حدیث میں جو مفہوم بیان کیا گیا ہے اس کو سمجھنے کی کسی کی عقل و فہم کو طاقت نہیں۔ اور یہ کسی کے بس میں نہیں کہ وہ بتا سکے کہ اللہ نے آپ کو کیا کھلایا اور پلایا اور یہ سب معاملہ کیا ہے۔ کیونکہ آپ نے اس سلسلے میں کچھ وضاحت نہیں فرمائی۔

آپ کی ایک دعا ہے : اے میرے رب! بچے کی طرح میری کفالت کر۔ مجھے ایک لمحے کے لیے بھی اپنے سے جدا نہ کر۔ اور تیرے سوا میرا کوئی ٹھکانہ اور کوئی نجات کی جگہ نہیں۔

مذکورہ دعا میں آپ نے سچے دل سے پناہ چاہی ہے۔ اور اللہ کے حضور عاجزی کا اظہار کیا ہے اور اپنی ذات اور اس کے متعلقات کو یکسر ایک جانب چھوڑ دیا ہے۔

ابوبکر واسطی کا قول ہے : صدق دل سے اللہ کی پناہ مانگنے، اظہارِ فقر، اور پورے خلوص و توجہ سے اپنی محتاجی ظاہر کرنے سے باطن آراستہ ہوتا ہے۔

دنیا سے آنحضرت صلی اللہ علیہ وسلم کے سفر اختیار کرنے کے وقت آپ کے قول ”ہائے میرے دکھ“ کی وضاحت میں صوفیہ نے کہا: کہ آپ نے غم و دکھ کی صدا اس لیے بلند کی کہ موت کے وقت آپ کو جو مقامات و مراتب بلند دکھائے گئے اور جن تک آپ پہنچنے ہی ولے تھے۔ تو ایسے میں آپ کو ان سے تھوڑی دیر کی جدائی میں بھی دکھ محسوس ہو رہا تھا اور ایسا دکھ لازماً شوقِ لقاء میں پیش آیا کرتا ہے۔



میں نے محمد بن داؤد دینوری سے اور انہوں نے جریری کو یہ کہتے سنا کہ حضرت جنید علیہ الرحمہ سے رسول اللہ صلی اللہ علیہ وسلم کے اس قول: "میں اولاد آدم کا سردار ہوں مگر مجھے اس پر کوئی فخر نہیں" کے بارے میں پوچھا گیا تو آپ نے میری طرف مخاطب ہو کر کہا: "کہو تم اس بارے میں کیا کہتے ہو؟" میں نے جواباً کہا: "رسول اللہ صلی اللہ علیہ وسلم کے قول کا مفہوم یہ ہے کہ رسول اللہ نے یہ فرمایا کہ یہ فضیلت تو میرے رب کی عطا ہے اور مجھے عطا پر کوئی فخر نہیں کیونکہ مجھے اپنے عطا کرنے والے پر فخر ہے۔ یہ سن کر جنید علیہ الرحمہ نے کہا:

اے ابامحمد! تو نے بہترین تشریح بیان کی۔

جنید علیہ الرحمہ سے آنحضرت صلی اللہ علیہ وسلم کے زوجہ زیدہ جو آپ کا متبنی تھا، یعنی زینب سے نکاح کرنے کی وضاحت اور اس میں پوشیدہ حکمت کے بارے میں سوال کیا گیا تو فرمایا: حضرت زید کو ابن نبی صلی اللہ علیہ وسلم پکارا جاتا تھا جب کہ وہ آپ کے منہ بولے بیٹے تھے حقیقی بیٹے نہ تھے اسی لیے اللہ نے چاہا کہ آپ زید کی منکوحہ سے نکاح کر لیں تاکہ متبنی اور حقیقی بیٹے میں فرق واضح ہو جائے۔

رسول اللہ صلی اللہ علیہ وسلم کا ارشاد ہے: اللہ سے بخشش طلب کرو اور اس کے حضور توبہ کرو کیونکہ میں ہر روز سو مرتبہ اس کی بخشش طلب کرتا ہوں اور توبہ کرتا ہوں" اس قول کا مفہوم واضح کرتے ہوئے صوفیہ کہتے ہیں کہ آپ اس لیے توبہ و بخشش کی طرف مائل رہتے تھے کہ آپ ہر سانس کے ساتھ ایک اعلیٰ مقام پر فائز ہو جاتے تھے۔ اسی لیے جب ان کی اگلی سانس کی کیفیت گذشتہ سانس سے برتر ہوتی تھی اور قرب کی ایک اور سیر طے کر لیتے تھے تو وہ پھلی سانس کی حالت سے اللہ کی بخشش طلب کرتے اور توبہ کرتے تھے۔

رسول اللہ صلی اللہ علیہ وسلم نے فرمایا: "میرے بھائی عیسیٰ علیہ السلام پر اللہ رحمت فرمائے اگر ان کا یقین بڑھ جاتا تو وہ ہوا پر اڑتے"

جنید علیہ الرحمہ کہتے ہیں: کہ رسول اللہ صلی اللہ علیہ وسلم نے عیسیٰ علیہ السلام کے مقام کی خبر دی ہے عیسیٰ علیہ السلام اپنے یقین کے بل بوتے پر پانی پر چلتے تھے۔ اور رسول اللہ صلی اللہ علیہ وسلم کا یقین چونکہ ان کے یقین سے بڑھ کر تھا اسی لیے وہ معراج کی رات ہوا پر چلے۔ آپ نے یہ خبر دی



ہے کہ اگر عیسیٰ علیہ السلام کا یقین بھی میرے یقین کی طرح زیادہ ہوتا تو انھیں بھی ہوا پر چلنے کی قوت عطا کی جاتی۔

میں (شیخ البونصر) نے حصری علیہ الرحمہ کو رسول اللہ صلی اللہ علیہ وسلم کے قول: ”مجھے اللہ کے ہاں ایک ایسا وقت بھی حاصل ہے جس میں میرے ساتھ سوائے اس کے کوئی شریک نہیں ہوتا“ کی یہ وضاحت کرتے ہوئے سنا کہ چاہے یہ صحیح ہو یا غلط کہ آپ نے ہی یہ بات کی۔ پھر بھی حقیقت یہ ہے کہ آپ کے جملہ اوقات میں کیفیت ایسی ہی رہتی تھی کہ ان کے ساتھ سوائے اللہ کے کوئی اور شریک نہ ہوتا۔ ہاں جس وقت انھیں خلق کو سکھانے اور تربیت دینے کا امر کیا جاتا تو وہ ایسی حالت میں لوٹ آتے کہ ان کی صفات پر احکام کی عملی کیفیت جاری کر دی جاتی تاکہ لوگ ان سے استفادہ کر سکیں۔ پھر جب ان کی صفات پر انوار باطن کی تجلی ہوتی تو وہ خلق سے جدا ہو کر خالق سے جاملتے جیسا کہ عائشہ صدیقہ رضی اللہ عنہا فرماتی ہیں کہ میں ایک رات کو اچانک بیدار ہوئی تو کیا دیکھتی ہوں کہ رسول اللہ صلی اللہ علیہ وسلم اپنے بستر اطہر میں موجود نہیں۔ میں انھیں ڈھونڈنے اٹھ کھڑی ہوئی تو میرے ہاتھ ان کے پاؤں پر جا پڑے، جب کہ وہ سجدے میں مجھ سے ملے اس وقت آپ کو یہ دعا پڑھتے سنا: *لھم اعدو برضاک عن سخطک الخ* یہی وہ وقت ہوتا تھا جب کہ آپ خلق سے کٹ کر اپنے رب کے قریب ہوتے اور ایسے میں آپ کے رب کے سوا کوئی اور نہ ہوتا تھا۔

### احادیث نبوی اور صوفیہ کے اخذ کردہ مفہومات

ابوالحسن احمد بن محمد بن سالم سے بصرہ میں رسول اللہ صلی اللہ علیہ وسلم کے اس ارشاد کے بارے میں سوال کیا گیا: ”سب سے پاکیزہ اور اچھی خوراک وہ ہے جو بندہ اپنے ہاتھوں سے کمالات سے حاصل کرنے پوچھا کہ اس کا مطلب تو یہ ہوا کہ ہم کمانے کے غلام بن کر رہ جائیں گے، آپ نے جواب دیا: ”کمانا سنت رسول ہے۔ اور توکل رسول اللہ کا حال ہے۔ آپ نے امت کے لیے کسب کو اس لیے سنت ٹھہرایا کہ وہ ان کی کمزوری سے واقف تھے۔ وہ یہ چاہتے تھے کہ توکل جو کہ آپ کا حال ہے اگر اس سے لوگ عاجز ہوں اور وہ اس مقام و مرتبے سے گر جائیں جو آپ کو توکل میں حاصل تھا تو انھیں کسب تمام لے جو کہ آپ کی سنت ہے۔ اگر یہ بھی نہ ہوتی تو وہ ہلاکت کا شکار ہو جاتے۔“

مذکورہ بالا حدیث کی ایک شرح یہ بھی کی گئی ہے کہ اگر بندہ اپنے رب کے حضور دعا کے لیے



ہاتھ اٹھائے اور وہ اس کی دعا کو قبول فرمائے تو یہی اس کے لیے ہاتھ کی کمائی (کسب) ہے۔  
رسول اللہ صلی اللہ علیہ وسلم کا قول ہے: میرا رزق میری تلوار کے سائے تلے مقرر ہے؛ اس قول کی  
تشریح میں شبلی علیہ الرحمہ فرماتے ہیں: کہ آپ کی تلوار سے مراد آپ کا اللہ پر توکل ہے۔ اور جو ذوالفقار ہے  
وہ لوہے کا وہ ٹکڑا ہے جسے تلوا کہتے ہیں۔ اسی ضمن میں دیگر کئی متنبطات صوفیہ بھی ہیں مگر طوالت کے  
پیش نظر انہیں قلم انداز کیا جاتا ہے۔

ارشاد رسالت مآب ہے: اگر تم اللہ کامل توکل رکھو تو وہ تمہیں ایسے غذا پہنچائے جس طرح پرندے کو  
عطا فرماتا ہے کہ صبح خالی پیٹ اڑ جاتا ہے اور شام ڈھلے سیر ہو کر واپس آ جاتا ہے؛ اس قول پر کسی نے جناب  
جنید بغدادی سے سوال کیا کہ: پرندہ بھی تو اڑتا، حرکت کرتا اور طلب رزق میں ایک جگہ سے دوسری جگہ جاتا ہے  
اس میں بغیر کوشش کئے بیٹھے بھائے رزق ملنے کی کو کوئی صورت نہیں۔ جو اب حضرت جنید نے فرمایا، اللہ  
کا ارشاد ہے:

”انا جعلنا ما علی الارض زینۃ“  
بے شک ہم نے زمین کا سنگار کیا جو کچھ

اس پر ہے۔

لہذا پرندوں کا ایک جگہ سے دوسری جگہ اڑ کر جانا اور نقل مکانی کرنا فقط اس زینت دنیا کی خاطر ہے  
جس کا ذکر اللہ نے گذشتہ آیت میں فرمایا ہے۔ گویا ان کا اڑنا اور حرکت کرنا، اس زمین کی زینت و آرائشی  
کے لیے ہے نہ کہ طلب رزق کے لیے۔

عمرو بن عثمان مکی علیہ الرحمہ نے اپنی کتاب میں رسول اللہ صلی اللہ علیہ وسلم کے دو اقوال نقل  
کر کے ان کی تفسیر بیان کی ہے۔

رسول اللہ صلی اللہ علیہ وسلم نے حضرت عبد اللہ بن عمرؓ سے فرمایا: اللہ کی اس طرح عبادت کرو  
کہ گویا تم اسے دیکھ رہے ہو اور اگر تو اسے نہ دیکھے تو یہ سمجھو کہ وہ تمہیں دیکھ رہا ہے۔

ایک اور موقع پر رسول اللہ صلی اللہ علیہ وسلم نے جبریل علیہ السلام کے سوال: احسان کیا ہے؟ کہ  
جواب میں بھی وہی قول دہرایا جو آپ نے ابن عمر رضی اللہ عنہما کو فرمایا تھا۔



عمر بن عثمان مکی کہتے ہیں، کہ گویا تو اسے دیکھتا ہے، کا مفہوم یہ ہے کہ تو اسے اس طرح دیکھتا ہے  
جیسے رویت اور یقین کے درمیان کوئی چیز۔ آپ نے اس دیکھنے کی کیفیت کو نہ تو عیاں کیا ہے اور نہ ہی  
خاصتاً یقین ٹھہرایا ہے۔ بلکہ ایک مثال دے کر آپ نے ایسی وضاحت فرمائی جو حقائق ایمان کی آخری  
حد کی نشاندہی کرتی ہے۔ اور یہی وہ مقام و کیفیت ہے جس کا مطالبہ آپ نے حارثہؓ سے کیا تھا بشرطیکہ  
حارثہؓ والی خبر صحیح ہو۔

رسول اللہ صلی اللہ علیہ وسلم نے فرمایا: ولی اللہ کی فطرت میں سخاوت اور حسن اخلاق کی خوبی  
و ولایت ہوتی ہے۔“

اس حدیث کی شرح کرتے ہوئے ابوبکر واسطی کہتے ہیں: ولی اللہ کی سخاوت یہ ہے کہ اپنا قلب  
و نفس اللہ کو ہیہ کر دے اور حسن خلق یہ ہے کہ ولی اللہ اللہ کی مختلف تدبیروں پر اپنی طبیعت کو  
ختم کر دے۔

شہلی علیہ الرحمہ سے حدیث: جب نفس اپنے لیے روزینہ اکٹھا کر لے تو مطمئن ہو جاتا ہے، کی  
تشریح پوچھی گئی تو فرمایا اس کا مفہوم یہ ہے کہ جب نفس کو روزینہ دینے والے کا علم ہو جائے تو وہ  
مطمئن ہو جاتا ہے۔

جیسا کہ اللہ نے فرمایا:

”وَكَانَ اللَّهُ عَلَىٰ كُلِّ شَيْءٍ مُّقِيتًا“ اور اللہ ہر چیز پر قادر ہے۔

قول نبوی ہے: کسی شے سے تیری محبت تجھے اندھا بہرا کر دے گی، اس کی تشریح میں  
حفید بغدادی کہتے ہیں کہ دنیا سے تیری محبت آخرت کے بارے میں اندھا بہرا کر دے گی۔  
آنحضرت صلی اللہ علیہ وسلم کا ارشاد ہے: جب تم اہل غم کو دیکھو تو اللہ سے عافیت کی  
دعا کرو۔“

شہلی علیہ الرحمہ کہتے ہیں: اہل غم سے مراد اہل غفلت ہیں۔

ایک اور قول رسول اللہ صلی اللہ علیہ وسلم ہے: جس قلب پر دنیا کی حکمرانی ہو۔ وہ حلاوت



آخرت سے محروم رہے گا: بشلی علیہ الرحمہ کہتے ہیں کہ رسول اللہ صلی اللہ علیہ وسلم نے بجا فرمایا۔ اور اس کی تشریح میں اس طرح کرتا ہوں کہ جس قلب پر آخرت کی حکمرانی ہو وہ حلاوت توحید سے محروم رہتا ہے۔ محمد بن فرغانی علیہ الرحمہ ابو حنیفہ سے متعلق رسول اللہ صلی اللہ علیہ وسلم کے اس ارشاد "اے ابا جحیفہ! سوال علمائے کرام سے کرو، دوستی دانش مندوں کی اپناؤ اور محفل بزرگوں کی اختیار کرو" کی وضاحت کرتے ہوئے کہا: علمائے حلال و حرام کے باسے میں پوچھو، دانش مندوں سے دوستی اختیار کرو جو اپنی دانش و بنیاد کی روشنی میں صدق و صفا اور اخلاص کے راستے پر چلتے ہیں اور بزرگان دین کے ساتھ بیٹھو جو ہمہ وقت اللہ ہی کی باتیں کرتے ہیں۔ اور اسی کی ربوبیت کی طرف ہدایت کرتے ہیں اور اللہ کی قربت کے نور سے دیکھتے ہیں۔

رسول اللہ صلی اللہ علیہ وسلم کا ارشاد ہے: مومن وہ ہے جو اپنی نیکی سے خوش ہو اور اپنی بدی سے رنجیدہ۔

اس کی تشریح میں سہل بن عبد اللہ نے فرمایا: مومن کی نیکی سے مراد اللہ کی نعمتیں اور اس کا فضل و کرم ہے۔ جب کہ بدی سے مراد اس کا اپنا نفس ہے جو برائی میں پڑ جائے۔ رسالت مآب صلی اللہ علیہ وسلم کا فرمان ہے: "دنیا ملعون ہے جو کچھ اس میں ہے وہ بھی ملعون ہے۔ سوائے اللہ کے ذکر کے"۔

اس کی تشریح سہل بن عبد اللہ فرماتے ہیں: اس حدیث میں ذکر اللہ سے مراد حرام سے کنارہ کرنا ہے یعنی جب بھی حرام بندے کے سامنے ہو وہ ذکر اللہ میں مصروف ہو جائے اور یہ بات ذہن میں رکھے کہ اللہ اس سے باخبر ہے۔ اس طرح وہ ارتکاب حرام سے بچ جاتا ہے۔

یہ تھیں وہ تشریحات جن کا تعلق براہ راست صوفیہ کے قرآن و حدیث سے مستنبط نکات سے ہے اب اگر کوئی یہ سوال کرے کہ کیا قرآن و حدیث سے صوفیانہ استنباط کی کوئی اصل ملتی ہے یا نہیں؟ تو اس کے جواب میں ہم کہتے ہیں کہ ہاں؛ جیسا کہ رسول اللہ صلی اللہ علیہ وسلم نے ارشاد فرمایا جب کہ وہ اپنے اصحاب میں پہنچے ہوتے تھے اور عبد اللہ بن عمر جو سب سے کم عمر تھے بھی موجود تھے، "کہ کون درخت انسان سے مشابہ ہے؟" ابن عمر فرماتے ہیں کہ لوگ جنگل کے درختوں کی تلاش میں نکل کھڑے ہوئے مگر میرے دل میں یہ بات آئی کہ بے شک وہ درخت کھجور ہی کا ہے مگر رسول اللہ صلی اللہ علیہ وسلم کی خدمت میں جواب دیتے ہوئے



شرم و امن گیر ہوئی اور خاموش رہا یہاں تک کہ آپ نے خود ہی فرما دیا کہ وہ کجھور کا درخت ہے۔ عبد اللہ بن عمر فرماتے ہیں میں نے اپنے والدؓ سے کہا کہ میں حضورؐ کے سوال کے جواب میں "کجھور" کہنے والا ہی تھا اس پر حضرت عمر نے فرمایا "اگر تم یہ بات اس وقت کہہ دیتے تو میرے لیے سرخ اونٹوں سے بھی زیادہ پسندیدہ ہوتی"۔ اس ساری بات سے ہمارا استدلال یہ ہے کہ آنحضرت صلی اللہ علیہ وسلم کے صحابہ میں سے کم سن ابن عمر کے علاوہ کسی کا ذہن اس بات کی طرف نہیں گیا، اسی طرح ان معانی سے استنباط و استدلال قلوب پر فیضان الہی کے اپنے اصول کے مطابق ہوتا ہے۔





## صحابہ رسول رضوان اللہ علیہم اجمعین

### ذکر و محاربن صحابہ

ارشاد خداوندی ہے :

وَالسَّابِقُونَ السَّابِقُونَ أُولَئِكَ مِنَ الْمُهَاجِرِينَ  
وَأُولَئِكَ نَصَارِوَالَّذِينَ اتَّبَعُوهُمْ  
بِإِحْسَانٍ رَضِيَ اللَّهُ عَنْهُمْ وَ  
رَضُوا عَنْهُ ۗ

اور سب میں اگلے پہلے مہاجر و انصار اور  
جو بھلائی کے ساتھ ان کے پیرو ہوئے  
اللہ ان سے راضی اور وہ اللہ سے راضی۔

آیت کے ظاہر سے تو سابقون کا اطلاق تمام صحابہ کرام پر ہوتا ہے اور یہ بھی معلوم ہو جاتا ہے کہ  
اللہ ان سے راضی ہوا اور یہ بات بھی واضح ہو جاتی ہے کہ وہ اللہ سے راضی ہیں مگر ایک اور آیت  
سے اس بات کا ثبوت بھی ملتا ہے کہ یہی سابقین دراصل مقربین ہیں جیسا کہ فرمایا :

وَالسَّابِقُونَ السَّابِقُونَ أُولَئِكَ  
الْمُقَرَّبُونَ ۗ

اور جو سبقت لے گئے وہ سبقت ہی لے  
گئے کہ یہی بارگاہ میں مقرب ہیں۔

مقربین کی خصوصیات اور وجہ تخصیص ہم صفحات گذشتہ میں بیان کر آئے ہیں۔

اور فرمایا :

”وَرِضْوَانٌ مِّنَ اللَّهِ أَكْبَرُ ۗ“  
اور اللہ کی رضا سب سے بڑی ہے۔



ذوالنون مصری علیہ الرحمہ فرماتے ہیں کہ اکبر سے مراد اقدم یعنی بہت قدیم ہے گویا اللہ تعالیٰ نے رضی اللہ عنہم اپنے قدیم علم کی بنا پر کہا۔ اس طرح مفہوم یہ ہوا کہ اللہ نے چاہا کہ وہ اس سے رضا طلب کریں اور پھر انہیں راضی کر دیا حتیٰ کہ وہ راضی ہو گئے۔

رسول اللہ صلی اللہ علیہ وسلم نے فرمایا: میرے صحابی ستارے ہیں ان میں سے تم نے جس کی پیروی کی تم نے ہدایت پالی، اللہ تعالیٰ قرآن حکیم میں نجوم بڑے ستاروں کی قسم کھائی ہے جن سے ان کی زیادہ روشنی کی وجہ سے بحر و بر میں رہنمائی حاصل کی جاتی ہے یہی وجہ ہے کہ اللہ نے صحابہ کرام رضوان اللہ علیہم اجمعین کو نجوم سے تشبیہ دی ہے نہ کہ کو اکب سے کیونکہ کو اکب چھوٹے ستارے ہوتے ہیں جن سے رہنمائی حاصل نہیں کی جاسکتی اور ہدایت کو پیروی صحابہ سے جملہ ظاہر و باطنی معافی میں مشروط فرمایا ہے۔ جہاں تک ظاہری معافی کا تعلق ہے۔ تو وہ، حدود، احکام اور حلال و حرام میں علماً و فقہاء کے ہاں رائج ہیں۔ رسول اللہ صلی اللہ علیہ وسلم سے روایت ہے: میری امت پر سب سے بڑھ کر رحم کرنے والا ابوبکر صدیقؓ، سب سے زیادہ قوی عمرؓ، سب سے زیادہ باجیا عثمانؓ، سب سے بڑھ کر علم قرآن کا جاننے والا زیدؓ، سب سے بڑھ کر خلال و حرام کا علم جاننے والا معاذ بن جبلؓ، سب سے بڑا قاری ابی بن کعبؓ، اور سب سے زیادہ انصاف کرنے والا علیؓ ہے جب کہ اس آسمان کے نیچے اور زمین کے اوپر ابوذر غفاریؓ سے بڑھ کر کوئی سچا نہیں۔

ہدایت کے پیروی صحابہ کے ساتھ مشروط ہونے کے باطنی مفاہم کا آغاز ہم رسول اللہ کے اس قول سے کرتے ہیں جب انہوں نے فرمایا: میرے بعد ابوبکر و عمر رضی اللہ عنہما کی پیروی کرنا، لہذا ہم بھی پہلے ابوبکر اور پھر عمر کے تذکرے سے ابتدا کرتے ہیں۔

ابو عبیدہ حلوانی کہتے ہیں: کیا میں تمہیں ان احوال سے مطلع نہ کروں جن پر صحابہ رسول قائم تھے۔ پہلا حال یہ تھا کہ وہ اللہ کے دیدار کو زندگی سے بڑھ کر عزیز جانتے تھے۔ دوسرا حال: زیادہ ہوں یا تھوڑے کبھی دشمن سے نہ ڈرتے تھے۔

تیسرا حال: دنیا میں تنگی و محنت سے کسی طرح خوف نہیں کھاتے تھے۔ اللہ کی جانب سے رزق ملنے پر بھروسہ رکھتے تھے۔

چوتھا حال: اگر ان میں طاعون کی وبا پھوٹ پڑتی تو نقل مکانی نہ کرتے تا آنکہ اللہ ان کے لیے



کوئی فیصلہ صادر نہ فرماتا۔

محمد بن علی کتانی کہتے ہیں: ایتدبار اسلام کے زمانے میں لوگ آپس میں دین کے مطابق معاملات طے کرتے تھے یہاں تک کہ یہ حالت بھی نہ رہی۔ پھر دوسرے قرن کے لوگوں نے ایک دوسرے سے وفاداری برتی، تاآنکہ یہ بھی نہ رہی پھر تیسرا زمانہ آیا: اور لوگ ایک دوسرے سے مروت کے ساتھ پیش آتے تھے پھر مروت بھی ختم ہو گئی پھر چوتھے قرن میں جیسا موجود رہی۔ کچھ عرصہ بعد جیسا بھی نہ رہی اور اس کے بعد لوگ صرف رہبت و رغبت ہی ایک دوسرے سے برتنے لگے۔

ذکر ابو بکر صدیق رضی اللہ عنہ اور دیگر صحابہ کرام پر ان کی ان احوال کے لحاظ سے فیصلت جو صوفیہ کے لیے رہنما اصول ہیں

مطرف بن عبد اللہ رحمہ اللہ سے روایت ہے کہ ابو بکر صدیق رضی اللہ عنہ نے فرمایا: ”اگر پیکار نے والا یہ پکارے کہ جنت میں صرف ایک ہی شخص داخل ہوگا۔ تو مجھے یہ امید ہے کہ وہ شخص میں ہی ہوں گا۔ اور اگر کوئی یہ صدا بلند کرنے کہ دوزخ میں ایک ہی شخص جائے گا تو مجھے خوف ہوتا ہے کہ میں وہ شخص میں نہ ہوں۔“ مطرف بن عبد اللہ کہتے ہیں کہ یہی رجا اور خوف کی سب سے بڑی کیفیت ہے جو ابو بکر صدیق رضی اللہ عنہ کو حاصل تھی۔

ابو العباس ابن عطاء سے قول خداوندی ”کونوا بانیین“ کی تشریح کے لیے کہا گیا تو فرمایا: کہ اس آیت کا مفہوم یہ ہے کہ تم ابو بکر صدیق کی طرح ہو جاؤ۔ کیونکہ جب سید الرسل صلی اللہ علیہ وسلم کا انتقال ہوا تو تمام مسلمانوں کے دل پریشان ہو گئے مگر ایک ابو بکر صدیق رضی اللہ عنہ کا دل جو صلے میں رہا۔ اور آپ نے باہر نکل کر لوگوں سے خطاب کرتے ہوئے فرمایا: ”اے لوگو! جو محمد صلی اللہ علیہ وسلم کی پرستش کرتا تھا تو بلاشبہ محمد صلی اللہ علیہ وسلم کا انتقال ہو گیا اور جو اللہ کی عبادت کرتا ہے۔ تو بے شک وہ زندہ ہے کبھی اس کو موت نہیں آئے گی۔“

الغرض یہ کہ ربانی کی تعریف یہ ہے کہ حوادث اس کے قلب پر بالکل اثر انداز نہیں ہوتے چاہے انقلاب شرق و غرب بھی کیونکہ نہ برپا ہو جائے۔

ابو بکر واسطی علیہ الرحمہ کہتے ہیں کہ تصوف پر مبنی پہلا بیان امت میں ابو بکر صدیق رضی اللہ عنہ



کی زبان سے ادا ہوا جس سے صوفیہ نے وہ لطیف مطالب اخذ کئے جس میں عقلاً الجھے رہے۔ اور یہ بیان وہ تھا جو اس وقت حضرت ابوبکر صدیق رضی اللہ عنہ نے ادا فرمایا جب رسول اللہ صلی اللہ علیہ وسلم نے ان سے پوچھا۔ اے ابوبکر تو نے اپنے اہل و عیال کے لیے کیا باقی چھوڑا؟ تو ابوبکر صدیق نے جواب دیا: اللہ اور اس کا رسول۔

مجھے اپنی زندگی کی قسم کہ حقائق تفرید میں اہل توحید کے لیے اس سے بڑھ کر کوئی بلند اشارہ نہیں۔ اور اس کے علاوہ بھی ان کے کئی اقوال ہیں جو صوفیہ کے لیے معانی و لطائف کا منبع ہیں جیسا کہ آپ کا وہ قول جو آپ نے اس وقت ارشاد فرمایا جب رسول اللہ صلی اللہ علیہ وسلم انتقال فرما چکے تھے اور صحابہ اس صدمے سے بڑی طرح متاثر تھے۔ آپ نے فرمایا تھا: جو محمد صلی اللہ علیہ وسلم کی پرستش کرتا تھا سو وہ تو اس جہان سے رخصت ہو گئے، اور جو اللہ کی پرستش کرتا ہے سو وہ زندہ ہے اور زندہ ہے گا۔ اس قول سے ابوبکر صدیق رضی اللہ عنہ کے ثبات توحید کا پتہ چلتا ہے۔ اور یہی وہ قول ہے جس سے آپ نے دیگر صحابہ کے قلوب میں بھی ثبات توحید کو جاگزیں فرمایا۔

اور غزوة بدر کے موقع پر جب آنحضرت صلی اللہ علیہ وسلم نے یہ دعا فرمائی:

”اے میرے رب! اگر تو نے اس گروہ (مومنین) کو آج ہلاک کر دیا تو اس کے بعد روئے

زمین پر تیری عبادت کرنے والا کوئی باقی نہ رہے گا“

تو اس موقع پر حضرت ابوبکر کا یہ ارشاد بہت اہمیت رکھتا ہے:

”یا رسول اللہ! آپ فکرنہ کریں خدا کی قسم کہ وہ آپ سے اپنا کیا ہوا وعدہ پورا کرنے والا ہے۔

اور اللہ نے جو وعدہ فرمایا تھا اس کا ذکر اس آیت میں ہے:

”اذ يُوْحَىٰ رَبُّكَ اِلَى الْمَلٰٓئِكَةِ اِنَّا

مَعَكُمْ ۗ فَتَبَيَّنَّا الَّذِيْنَ اٰمَنُوْا سَالِقِيْنَ

فِي قُلُوْبِ الَّذِيْنَ كَفَرُوْا الرَّعْبَ ۗ“

جب اے محبوب تمہارا رب فرشتوں کو وحی

بیجتا تھا کہ میں تمہارے ساتھ ہوں تم مسلمانوں

کو ثابت رکھو۔ عنقریب میں کافروں کے

دلوں میں سمیت ڈالوں گا۔



اس آیت کے ذریعے اس وعدے کی تصدیق کی گئی جس میں اللہ کی جانب سے مدد پہنچنے کا وعدہ کیا گیا تھا۔ کیونکہ اس وقت تمام صحابہ کے قلوب اس سلسلے میں مضطرب تھے۔ اور اسی آیت سے حضرت ابوبکر صدیق کی خصوصیت اور ان کے ایمان کی حقیقت کو بھی واضح کیا گیا۔

اگر یہ سوال کیا جائے کہ کیا وجہ ہے باوجود احوال میں مکمل ہونے کے رسول اللہ صلی اللہ علیہ وسلم غزوہ بدر کے روز متغیر ہو گئے تھے جب کہ حضرت ابوبکر صدیق رضی اللہ عنہ مطمئن رہے۔ اس کا جواب ہم یہ دیتے ہیں کہ چونکہ نبی کریم صلی اللہ علیہ وسلم ابوبکر کی نسبت اللہ کو بہت بڑھ کر جانتے تھے اور ابوبکر صدیق رضی اللہ عنہ باقی صحابہ کے مقابلے میں بہت قوی ایمان کے حامل تھے۔ اس لحاظ سے یہ واضح ہو گیا کہ ابوبکر صدیق رضی اللہ عنہ کی طمانیت کا باعث وعدہ حق تعالیٰ پر مضبوط یقان و ایمان تھا۔ اور رسول اللہ

صلی اللہ علیہ وسلم کا متغیر ہونا اس وجہ سے تھا کہ آپ اللہ کو بہت زیادہ جانتے تھے۔ اور وہ اللہ کی جانب سے وہ علوم و معارف رکھتے تھے جو نہ ابوبکر صدیق رضی اللہ عنہ جانتے تھے اور نہ ہی صحابہ میں سے کوئی اور ان سے بہرہ ور تھا۔ کیا آپ نہیں دیکھتے کہ جب بھی تیز ہوائیں چلنے لگتیں تو آپ کا رنگ متغیر ہو جاتا تھا جب کہ آپ کے اصحاب میں سے کسی کا رنگ بھی متغیر نہ ہوتا۔ اور آپ کا قول ہے: اگر تم وہ کچھ جانتے ہو میں جانتا ہوں تو تم روتے زیادہ اور ہنستے کم۔ اور تم پہاڑیوں کی جانب نکل جاتے۔ اور تم بستروں پر آرام سے نہ سو سکتے، انہ کو یہ حدیث سے یہ واضح ہو جاتا ہے کہ آپ کا متغیر ہونا یا پریشان ہونا اللہ سے بہت زیادہ قریب ہونے اور علوم و اسرار سے انتہائی واقفیت کی بنا پر تھا۔

حضرت ابوبکر صدیق کو بصیرت اور الہام دونوں عطا کئے گئے تھے۔ جن کا استعمال آپ نے تین بار کیا پہلی بار اس وقت جب تمام صحابہ کرام نے زکوٰۃ کا انکار کرنے والے مرتدین کے خلاف جہاد نہ کرنے پر اتفاق کر لیا تھا مگر حضرت ابوبکر صدیق ان کے خلاف جہاد کرنے پر ڈٹے رہے۔ اور کہا کہ اگر انہوں نے رسی کا ایک ٹکڑا بھی جو وہ رسول اللہ صلی اللہ علیہ وسلم کو زکوٰۃ میں ادا کرتے تھے، ادا نہ کیا تو میں ان سے مقابلہ کروں گا۔ نتیجہ یہ نکلا کہ بالآخر آپ ہی کی رائے درست ثابت ہوئی اور باوجود اختلاف کرنے کے آخر کار تمام نے آپ ہی کے فیصلے پر صناد کیا۔

دوسری بار آپ نے اپنی فراست و الہامی بصیرت سے اس وقت کام لیا جب تمام صحابہ نے حبشہ اسامہ رضی اللہ عنہ کو واپس بلانے کا فیصلہ کیا مگر آپ نے فرمایا: اللہ کی قسم۔ میں اس گروہ کو



بھی نہیں کھولوں گا جسے رسول اللہ صلی اللہ علیہ وسلم نے لگایا ہو۔

اور تیسری مرتبہ اس وقت جب آپ نے حضرت عائشہ رضی اللہ عنہا سے فرمایا: اے عائشہ! میں نے تجھے ایک تحفہ دیا اور وہ ہے تیرے دو بھائی اور دو بہنیں۔ جب کہ عائشہ صدیقہ کو صرف یہی معلوم تھا کہ ان کے دو بھائی اور ایک بہن تھی۔ واقعہ یہ تھا کہ حضرت ابو بکر رضی اللہ عنہ کی ایک لونڈی امید سے تھیں جب آپ نے فرمایا: کہ میرے وجدان میں یہ بات ڈال دی گئی ہے کہ وہ بچی کو جہنم دے گی اور اس نے بچی ہی جنی۔ اور یہ آپ کے فراست والہام جیسی خوبیوں سے مزین ہونے کی ایک بہت بڑی مثال تھی۔

رسول اللہ صلی اللہ علیہ وسلم نے فرمایا: ”مومن کی فراست سے بچو کہ وہ اللہ کے نور سے دیکھتا ہے“

سیدنا ابو بکر صدیق رضی اللہ عنہ کے عظمت کردار اور شخصیت کی بزرگی سے متعلق اور بھی بے شمار واقعات و روایات صحیحہ موجود ہیں مگر طوالت سے بچنے کی خاطر اختصار ہی کو کافی سمجھا گیا۔

بکر بن عبد اللہ الحزنی کہتے ہیں کہ حضرت ابو بکر صدیق رضی اللہ تعالیٰ عنہ کی فضیلت و فوقیت باقی صحابہ پر کثرتِ صوم و صلوات کی وجہ سے نہیں بلکہ وجہِ فضیلت وہ ایک چیز تھی جو آپ کے دل میں موجود تھی بعض صوفیہ کا خیال ہے کہ وہ چیز، اللہ سے محبت اور اخلاص تھا۔

کہا جاتا ہے کہ جب نماز کا وقت آن پہنچتا تو ابو بکر صدیق فرمایا کرتے: ”اے آدم علیہ السلام کی اولاد! اٹھو اور اس آگ کو بجھا ڈالو جسے تم نے جلا رکھا ہے“

ایک روایت ہے کہ اگر کبھی آپ نے کوئی چیز کھائی اور بعد میں شبہ پڑ گیا تو اسی وقت اسے قے کر کے اگل دیتے۔ اور فرماتے: ”سند کی قسم! اگر اس مشتبہ کھائی ہوئی چیز کے ساتھ میری روح بھی نکل جائے تو میں اسے خارج کرنے میں تامل نہ کروں گا۔ کیونکہ میں نے آنحضرت صلی اللہ علیہ وسلم کی زبان وحی ترجمان یہ سنا ہے کہ جس جسم کو حرام کی غذا ملی ہو وہ آگ کی بہت زیادہ مستحق ہوگی“ اور آپ فرمایا کرتے: چاہتا ہوں کہ میں سبزہ ہوتا اور مجھے چرندے کھاتے اور خوفِ عذاب و شہتِ یوم الحساب کا سوچ کر خیال کرتا ہوں کہ مجھے تو پیدا ہی نہ کیا جاتا“

سیدنا ابو بکر صدیق رضی اللہ عنہ سے روایت ہے کہ آپ نے فرمایا: قرآن کریم کی تین آیات



ایسی ہیں جن نے مجھے باقی ہر چیز سے بے نیاز کر دیا ہے۔ پہلی آیت یہ ہے :

تَوَانِ يَسْتَلِ اللَّهُ بِمُرِّ قَلَا كَاشِفَ  
لَهُ إِلَّا هُوَ وَإِنْ يَرِدْكَ بِخَيْرٍ قَلَا  
رَادَ لِفَضْلِهِ ۱

اور اگر تجھے اللہ کوئی تکلیف پہنچائے تو اس کا  
کوئی ٹانے والا نہیں اس کے سوا اور اگر تیرا  
بھلا چاہے تو اس کے فضل کا رد کرنے والا  
کوئی نہیں۔

اس آیت سے میں نے یہ جان لیا کہ اگر اللہ تعالیٰ مجھے بھلائی عطا کرنا چاہے تو سوائے اس کے  
اسے کوئی ایسا کرنے سے روک نہیں سکتا۔ اور دوسری آیت یہ ہے :

”فَاذْكُرُونِيٓ اَذْكُرْكُمْ“ ۲

تو میری یاد کرو میں تمہارا پرچا کروں گا۔

اسی لیے میں نے اللہ کے سوا سب کچھ بھلا کر صرف اسی کے ذکر ہی کو حرز جان بنالیا۔ اور  
قیری آیت یہ ہے :

”وَمَا مِنْ دَابَّةٍ فِي الْاَرْضِ اِلَّا  
عَلَى اللّٰهِ رِزْقَهَا“ ۳

اور زمین پر چلنے والا کوئی ایسا نہیں جس کا  
رزق اللہ کے ذمہ کرم پر نہ ہو۔

خدا کی قسم میں نے اس آیت کی تلاوت کے بعد پھر کبھی اپنے لیے رزق کا غم ہی نہیں کیا۔

مدح صدیق میں ابو العتاهمید کے چند اشعار

يا من ترفع بالدنيا و زينتها  
ليس الترفع رفع الطين بالطين  
اذا ادت شريف الناس كلامه  
فانظر الى ملك رقي زى مسكين  
ذالك الذی عظمت في الناس رافته  
و ذاك يصلح للدنيا و للدين

ترجمہ اشعار : ۱) اے وہ شخص! کہ تو دنیا و آزماتش دنیا پر نازاں ہے یہ غرور دنیا کچھ بھی نہیں صرف مٹی پر  
مٹی رکھنے کے مترادف ہے۔

۲- جب تو تمام لوگوں میں سے شریف ترین شخص کو دیکھنا چاہے تو اس بادشاہ پر نظر کر جو درویشوں کے



لباس میں ملبوس ہے۔

۳۔ یہی وہ شخص ہے کہ جس کی مہربانی کا لوگوں پر سکے جما ہوا ہے اور یہی وہ شخص ہے جو دین و دنیا دونوں میں ٹھیک ٹھیک چلتا ہے۔

جنید بغدادی علیہ الرحمہ فرماتے ہیں: توحید کے بارے میں حضرت ابو بکر صدیق رضی اللہ عنہ کے اس قول سے بڑھ کر کوئی بہتر قول نہیں کہا گیا۔ آپ نے فرمایا: پاک ہے وہ اللہ کہ جس نے خلق کے لیے اپنی معرفت سے خلق کے عاجز ہونے کے سوا کوئی راستہ نہیں بنایا۔





## سیدنا عمر بن الخطاب رضی اللہ عنہ

سید الرسل صلی اللہ علیہ وسلم نے فرمایا: امتوں میں ایسے افراد بھی ہوتے ہیں جن سے اللہ تعالیٰ بذریعہ الہام کلام فرماتا ہے۔ اور اگر اس امت میں ایسا شخص ہے تو وہ عمر ہے۔

کسی شیخ سے حضرت عمر کے اللہ سے بذریعہ الہام ہم کلام ہونے یعنی ان کے محدث ہونے کے بارے میں وضاحت کے لیے کہا گیا تو فرمانے لگے۔ درجہ صدیقین میں سے اعلیٰ درجہ پر فائز بندے کو محدث کہتے ہیں اور اس کے آثار حضرت عمر رضی اللہ عنہ میں نمایاں تھے جیسا کہ بیان کیا گیا کہ جب وہ خطبہ ارشاد فرما رہے تھے تو عین خطبے کے درمیان انھوں نے باواز بلند پکارا: "یا ساریۃ الجبل" (اے ساریہ پہاڑ کی جانب ہو جاؤ) حالانکہ حضرت ساریہ رضی اللہ عنہ قلعہ نہاوند کے دروازے پر کھڑے تھے انھوں نے اتنی دور سے آپ کی آواز سن لی اور پہاڑ کی جانب ہو گئے جس کے نتیجے میں انھیں دشمن پر فتح نصیب ہوئی۔ بعد میں جب ساریہ سے دریافت کیا گیا کہ آپ کو کیسے علم ہو گیا تھا تو کہنے لگے میں نے حضرت عمر رضی اللہ عنہ کی صدا خود سنی کہ وہ فرما رہے تھے: اے ساریہ پہاڑ کی جانب ہو جاؤ۔ ابو عثمان ہندی فرماتے ہیں کہ میں نے حضرت عمر کو خطبہ دیتے ہوئے ایک ایسی قمیض پہنے دیکھا جس میں بارہ پیوند لگے تھے۔

حضرت عمر رضی اللہ عنہ فرمایا کرتے تھے کہ اللہ تعالیٰ اس شخص پر رحمت نازل فرمائے جو مجھے میرے عیبوں سے باخبر کرے۔

رسول اللہ صلی اللہ علیہ وسلم نے فرمایا: شیطان عمر کے سائے سے ڈرتا ہے۔

حضرت عمر رضی اللہ عنہ فرماتے ہیں: جو اللہ سے ڈرا اس نے اللہ تعالیٰ کے غضب کو ٹھنڈا



نہیں کیا اور نہ ہی اس نے وہ کچھ کیا جو اللہ چاہتا تھا۔ اور اگر قیامت نہ ہوتی تو تم وہ کچھ دیکھتے تو تمہارے گمان سے بالکل مختلف ہوتا۔ اس کے بعد آپ نے ایک کچی اینٹ اٹھا کر فرمایا کاش کہ میں یہی اینٹ ہوتا کاش میری ماں نے مجھے جنا ہی نہ ہوتا۔ کاش کہ میں کچھ بھی نہ ہوتا۔

آپ نے ایک اور روایت کے مطابق فرمایا: مجھے فقط اسی آزمائش میں مبتلا کیا گیا جو اللہ کے لیے اور اسی کی جانب سے تھی۔ اور اس طرح کی آزمائش میں میرے لیے چار نعمتیں پوشیدہ ہوتی ہیں۔ ایک یہ کہ ایسی آزمائش میری قدرت سے باہر ہوتی ہے۔ اور دوسری یہ کہ مجھے اس سے وحشت نہیں ہوتی تیسری یہ کہ اس میں رضا سے مجھے محروم نہیں کیا جاتا۔ اور چوتھی یہ کہ میں اس پر اللہ سے ثواب پانے کی امید کرتا ہوں۔ آپ نے مزید فرمایا کہ اگر صبر و شکر دو اونٹ ہوتے تو مجھے اس بات کی پرواہ نہ ہوتی کہ ان میں سے کس پر سوار ہو جاؤں۔

ایک شخص آپ کے پاس آیا اور اپنے افلاس کی شکایت کی آپ نے فرمایا: کیا تیرے ہاں آج رات کا کھانا موجود ہے اس نے کہا جی ہاں۔ آپ نے فرمایا پھر تو مفلس نہیں۔

حضرت علی رضی اللہ عنہ سے روایت ہے کہ آپ نے فرمایا: مجھے روئے زمین پر کوئی شخص بھی اس قدر عزیز نہیں کہ اس کے چہرے جیسا چہرہ لے کر اللہ کی بارگاہ میں شرف باریابی پاؤں سوائے ایک شخص کے اور وہ ہے یہ چادر اوڑھے ہوئے عمر (رضی اللہ عنہ) ایک روز حضرت علی رضی اللہ عنہ نے حضرت عمرؓ کو دوپہر کے وقت کسی کے تعاقب میں دوڑتے ہوئے دیکھا تو ان سے دشمن کے بارے میں پوچھا حضرت عمرؓ نے فرمایا: صدقہ کے اونٹ لوٹ لئے گئے ہیں ان کی بازیافت کے لیے دوڑا جا رہا ہوں حضرت علی نے فرمایا: یا امیر المؤمنین آپ نے اپنے بعد کے خلفاء کو آزمائش میں ڈال دیا ہے۔

صوفیہ حضرت عمر کی خصوصیات کو اپنے لئے نمونہ اور نشانِ راہ سمجھتے ہیں جیسا کہ وہ پیوند لگے کھر درے کپڑے پہنتے، ترک شہوات فرماتے، مشکوک چیزوں سے اجتناب فرماتے اور ہر معاملے میں وقار و شرافت کا اظہار فرماتے، حق کے واضح و ثابت ہونے کے بعد لوگوں کی ملامت کی پرواہ نہ کرتے۔ باطل کو مٹانے

(۱) یہ الفاظ حضرت عمر رضی اللہ عنہ کے بارے میں حضرت علی رضی اللہ عنہ نے اس وقت کے تھے جب ان کو

نیزہ لگ چکا تھا اور وہ چادر اوڑھے ہوئے تھے۔ (مترجم)



والے تھے حقوق کے اعتبار سے اپنوں اور بیگانوں کے ساتھ یکساں سلوک فرماتے طاعات کو اختیار کرنے میں شدت برتتے۔ اور ممنوعہ چیزوں سے اجتناب میں سختی سے کاربند تھے۔ آپ کی اس قسم کی باتیں بہت طویل ہیں جن سے چند ہم نے بیان کی ہیں۔

یہ جو حضرت عمر رضی اللہ عنہ سے روایت کیا جاتا ہے کہ انھوں نے ایک جماعت کو مسجد میں بیٹھا دیکھا تو انھیں کام کر کے کمانے کا حکم دیا۔ اور جس کے بارے میں انھوں نے حضرت سلمان کو بھی لکھا، تو یہ اس لیے کہ آپ کو اس جماعت کے مسجد میں بیٹھنے میں کوئی کمزوری یا لوگوں سے طمع رکھنے جیسی برائی نظر آئی ہوگی یا کوئی اور کمزوری۔ اسی بنا پر آپ نے انھیں ہاتھ سے کمانے کا حکم دیا اور نہ مسجد میں صرف اللہ فی اللہ بیٹھا جائے اور کوئی کمزوری قلب و نظر میں نہ ہو تو اس میں کوئی قباحت نہیں کیونکہ رسول اللہ صلی اللہ علیہ وسلم اور حضرت عمر و ابوبکر رضی اللہ عنہما نے اصحاب صفہ کو دیکھا ہی تھا جب کہ ان کی تعداد تین سو دس یا اس سے زیادہ تھی مگر رسول اللہ حضرت عمر اور حضرت ابوبکر نے اسے بڑا نہیں منایا اور نہ ہی اصحاب صفہ کو مسجد سے نکل کر کسب معاش کا حکم دیا۔

ایک روایت ہے کہ حضرت عمر رضی اللہ عنہ نے غزوہ احد کے روز اپنے بھائی زید بن الخطاب سے فرمایا: اگر تو پسند کرے تو میں اپنی زرہ امانہ کو تجھے دے دیتا ہوں۔ جواباً زید رضی اللہ عنہ نے فرمایا: جیسے آپ شہید ہونا چاہتے ہیں ویسے ہی مجھے بھی شہادت عزیز ہے؛ مذکورہ روایت میں حضرت عمر کا بغیر زرہ کے میدان جہاد میں جانے کی خواہش سے ہمیں حقیقت، توکل کے بارے میں ایک بہت بڑا اشارہ ملتا ہے۔


روایت ہے حضرت عمر نے فرمایا: میں نے چار چیزوں میں عبادت کو موجود پایا ہے؛

پہلی: اللہ کے فرائض کی ادائیگی۔

دوسری: اللہ کی منع کی ہوئی چیزوں سے اجتناب۔

تیسری: فقط اللہ سے ثواب پانے کی خاطر امر بالمعروف کرنا۔

چوتھی: اللہ کے غضب سے بچنے کے لیے برائیوں سے لوگوں کو روکنا۔





## امیر المؤمنین حضرت عثمان رضی اللہ تعالیٰ عنہ

حضرت عثمان رضی اللہ عنہ کو تکمیل سے نوازا گیا تھا جو کہ متحققین (صوفیہ) کے اعلیٰ مراتب میں سے ایک ہے اور حضرت عثمان کی جن خصوصیات سے صوفیہ کا تعلق ہے۔ وہ متقدمین کی زبانی ہم تک پہنچی ہیں ان میں سے ایک یہ ہے کہ جب ان سے تو نگرانی اپنانے کے متعلق پوچھا گیا تو فرمایا: کہ یہ مقام صرف انبیاء و صدیقین ہی کے لیے درست ہوتا ہے۔ اور تو نگرانی جو صدیقین کے احوال میں سے ہے اختیار کرنے کی دو صورتیں ہیں۔ پہلی یہ کہ اشیاء کو استعمال میں لا کر ان سے دور رہے اور دوسری صورت یہ کہ اشیاء کے ساتھ برائے نام رہتے ہوئے ان سے کاملاً جدا ہو، جیسا کہ بحلی بن معاویہ رضی اللہ عنہ سے عارف کی تعریف پوچھی گئی تو فرمایا: ایک ایسا شخص کہ اشیاء کے ساتھ رہنے والا بھی اور ان سے جدا بھی ہو۔

ابن الجلاء فقیر صادق کی تعریف بیان کرتے ہوئے کہتے ہیں: اس کا اشیاء میں دخول غیر کے لیے ہوتا ہے، اپنے لیے نہیں۔

اور حضرت عثمان کا معاملہ بالکل ایسا ہی ہے کہ انھوں نے دنیا کے مال و متاع کو اپنے لیے نہیں بلکہ دوسروں کے لیے خرچ کیا۔ جیسا کہ ایک روایت کے مطابق وہ خود فرماتے ہیں: اگر مجھے اس بات کا اندیشہ نہ ہوتا کہ اسلام میں ایک شگاف ایسا ہے جسے میں نے اپنے مال سے بھرنا ہے تو میں نے یہ مال کبھی جمع نہ کیا ہوتا۔ جس شخص کی یہ حالت ہو اس کی علامت یہ ہے کہ ہمیشہ مال کو جمع رکھنے سے خرچ میں زیادہ دلچسپی لیتا ہے۔ جیسا کہ انھوں نے حبش العسرة کی تیاری اور بئر رومہ (کنواں) کی خرید میں کیا۔ جسے دیکھ کر رسول اللہ صلی اللہ علیہ وسلم نے فرمایا: اس کے (یعنی خرید بئر رومہ اور تجیز حبش



عسرت، کے بعد حضرت عثمانؓ کچھ بھی کریں انھیں اس کا کوئی نقصان نہ ہوگا۔

روایت ہے کہ حضرت عثمان رضی اللہ عنہ نے حضرت ابوذر غفاری رضی اللہ عنہ کے پاس اپنے غلام کو ایک ہزار درہم کی تھیلی دے کر روانہ کیا۔ اور غلام سے یہ کہا اگر انھوں نے یہ رقم قبول کر لی تو تو اللہ کی راہ میں آزاد ہے۔

مذکورہ مثالوں سے یہ بات واضح ہوتی ہے کہ آپ کے اموال اس طرح کی عداوت میں صرف کرنے کے لیے بروقت تیار رکھے جاتے تھے۔ اور ایسی سخاوت صرف کامل معرفت والے ہی کو حاصل ہوتی ہے۔

میں نے ابن سالم سے اور انھوں نے سہل بن عبد اللہ کو یہ کہتے سنا: سعتہ (تونگرگی) کا مقام صرف اس شخص کو مل سکتا ہے۔ جو اذن (اجازت من جانب اللہ) سے نوازا گیا ہو۔ ایسے بندے کو جس قدر اس کا رب تعالیٰ اجازت دیتا ہے اسی قدر اللہ کی راہ میں خرچ کرتا ہے۔ اور اسی قدر مال روک رکھتا ہے۔ جتنے کی اللہ سے اجازت دے۔ اور ایسا بندہ اللہ کی طرف سے عطا کردہ اموال کو اس لحاظ سے اپنے پاس رکھے ہوئے ہوتا ہے کہ وہ دوسروں کے حقوق اس کے ذریعے پورے کرتا ہے نہ کہ اپنی آسائش کے لیے اسے جمع رکھتا ہے۔ ایسے شخص کی مثال اس وکیل کی سی ہے جو اپنے مالک کے مال میں اس کی اجازت سے مالکانہ تصرف کرتا ہے۔ بلاشبہ ایسا مقام ایک مشکل مقام ہے جس میں کئی لوگوں نے غلطی کی بنا پر خود کو اس پر فائز سمجھا ہوا ہے حالانکہ وہ دنیا کے غلام ہیں۔ چہ جائیکہ ایسے مقام پر فائز ہوں۔

سہل بن عبد اللہ نے فرمایا: بسا اوقات ایسا بھی ہوتا ہے کہ ایک شخص دنیوی مال و متاع کا مالک ہونے کے ساتھ ساتھ اپنے وقت کا سب سے بڑا تارک الدنیا بھی ہوتا ہے۔ سہل بن عبد اللہ سے کہا گیا کہ کھس طرح؟ فرمایا: عمرو بن عبد العزیز کی طرح کہ وہ اپنے دورِ خلافت میں اپنے لیے جلائے جانے والے تیل اور قوم کے لیے جلائے جانے والے تیل میں بھی فرق قائم رکھتے رہے۔ وہ اپنا چراغ تین سرکنڈوں پر رکھتے تھے۔ اور زمین کے خزانوں کے مالک تھے۔

یہاں کچھ لوگ غلط فہمی کی بنیاد پر غنا کو فخر پر ترجیح دے بیٹھتے ہیں حالانکہ وہ یکسر غلطی پر ہوتے ہیں اور ایسے لوگ یہ بھول جاتے ہیں کہ دنیوی مال و اسباب کی کثرت کی بنا پر مذکورہ



لوگ غنی نہ تھے اور نہ ہی کوئی دنیوی مال و متاع نہ رکھنے کے باعث فقیر کہلایا جاسکتا ہے بلکہ ان کا غنی ہونا اس لیے ہے کہ وہ اللہ کو پاچھے تھے اور فقیر اس لیے کہ وہ اللہ ہی کے حاجت مند اور اسی کی چاہت کے پیاسے تھے۔

روایت ہے حضرت عثمان رضی اللہ عنہ اپنے باغ سے لکڑیوں کا گٹھا اٹھا کر لارہے تھے جب کہ ان کے کئی غلام تھے کسی نے عرض کیا: آپ نے یہ گٹھا کسی غلام سے کیوں نہ اٹھوایا؟ آپ نے فرمایا: میں یہ اپنے کسی غلام سے اٹھوا سکتا تھا مگر میری مرضی یہ تھی کہ اپنے نفس کو آزماؤں کہ وہ اس سے عاجز آتا ہے اور اسے ناپسند کرتا ہے کہ نہیں۔ یہاں یہ بات واضح ہے کہ حضرت عثمان رضی اللہ تعالیٰ عنہ اپنے نفس کو نہیں بلکہ ریاضتِ نفس کو تلاش کر رہے تھے تاکہ مبادا وہ اپنے مال و منال سے مطمئن ہو جائیں کیونکہ آپ کا معاملہ اس طرح کے حالات میں دوسرے لوگوں سے مختلف تھا۔

حضرت عثمان رضی اللہ عنہ ہر رکعت میں قیام کے بعد سبع طوال پڑھتے تھے اور رات کو بیدار رہتے۔

روایت ہے کہ آپ نے فرمایا: جب سے میں نے رسول اللہ صلی اللہ علیہ وسلم کے ہاتھ پر بیعت کی ہے کبھی جھوٹ نہیں بولا، کسی کی بدگوئی نہیں کی اور نہ کبھی اپنی شرمگاہ کو دائیں ہاتھ سے چھوا ہے۔

آپ کی تمکین اور ثبات و استقامت کی دلیل وہ واقعہ ہے جب آپ کو شہید کر دیا گیا مگر آپ اپنی جگہ سے نہ ہلے۔ نہ ہی کسی کو جنگ و جدل کی اجازت دی اور نہ ہی گود سے قرآن مجید کو ہٹایا اور اسی حالت میں آپ نے جامِ شہادت نوش فرمایا۔ خونِ مصحف پر بہ نکلا آپ خون میں لٹھر گئے اور خون اس آیت پر گرا۔

فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ  
تو اے محبوب عنقریب اللہ ان کی طرف سے  
تھیں کفایت کرے گا۔

میں نے ابو عمرو بن علوان سے اور انھوں نے حضرت جنید کو ایک شب یہ مناجات کرتے ہوئے



سامیرے اللہ! کیا تو مجھے اپنے قرب کے قریب میں رکھے گا یا مجھے اپنے وصل کے ذریعے خود سے جدا کر دے گا۔ بیہات ہے، میں نے ابو عمرو سے پوچھا، بیہات سے کیا مراد ہے تو کہا، تمکین۔  
حضرت عثمان رضی اللہ عنہ فرماتے ہیں میں نے بھلائی کو چار چیزوں میں جمع پایا۔

۱۔ نوافل کے ذریعے اللہ سے محبت کے اظہار میں۔

۲۔ احکام خداوندی پر صبر میں۔

۳۔ اللہ کی مقرر کردہ تقدیر پر راضی رہنے میں۔

۴۔ اللہ کی نگاہ سے حیا کرنے میں۔





## امیر المؤمنین حضرت علی ابن ابی طالب رضی اللہ عنہ

احمد بن علی و جیہی نے ابو علی رووباری سے اور انھوں نے جنید بغدادی کو یہ کہتے سنا؛ اگر حضرت علی رضی اللہ عنہ جنگوں میں شریک نہ ہوتے تو ہمیں اپنے علم سے بہت مستفیض فرماتے آپ کو اللہ تعالیٰ نے علم لدنی عطا فرمایا تھا۔ اور یہ علم لدنی ایسا علم ہے جس سے حضرت خضر علیہ السلام کو بھی نوازا گیا تھا جیسا کہ اللہ تعالیٰ نے فرمایا:

مَوْعَلَّمُهُ مِنْ لَدُنَّا عَلِمًا.. (۱) اور اسے اپنا علم لدنی عطا کیا۔

آپ نے موسیٰ و خضر علیہما الصلوٰۃ والسلام کا قصہ ضرور سنا ہو گا کہ جب خضر علیہ السلام نے موسیٰ علیہ السلام سے کہا:

”إِنَّكَ لَنْ تَسْتَطِيعَ مَعِيَ صَبْرًا“ (۲) آپ میرے ساتھ ہرگز نہ ٹھہریں گے۔

یہاں پر بعض لوگوں کو یہ مغالطہ ہوا کہ ولایت کو نبوت پر فضیلت دی گئی۔ انشاء اللہ آئندہ صفت میں ہم اس طرح کا خیال رکھنے والوں کی تردید کریں گے۔

حضرت علی رضی اللہ عنہ کو یہ خصوصیت حاصل تھی کہ آپ کو اللہ نے گہرے مطالب و معانی لطیف اشارات، علم ایمان اور معرفت توحید سے متعلق خوبصورت و دلنشین عبارات و اقوال سے نوازا۔ اس کے ساتھ آپ کے اخلاق اور عادات بھی ارفع تھیں۔ جملہ صوفیہ کرام آپ کی مذکورہ خصوصیات کو اپنے لیے ایک نمونہ سمجھتے رہے ہیں۔ حضرت علی رضی اللہ عنہ سے متعلق روایات و اخبار کافی ہیں

(۲) الکہف : ۶۷

(۱) الکہف : ۶۵



مگر طوالت سے پرہیز کرتے ہوئے ہم کچھ مختصراً پیش کرتے ہیں۔

حضرت علی سے کسی نے پوچھا کہ آپ نے اپنے رب کو کس طرح جانا؟ آپ نے فرمایا: جس طرح اللہ نے مجھے اپنی ذات کا علم عطا کیا ہے اس کے مطابق وہ اس طرح ہے کہ اس سے کوئی صورت مشابہ ہے۔ نہ ہی تو اس کے ذریعے اس کا ادراک کیا جاسکتا ہے۔ اور نہ ہی لوگ اس کا اندازہ کر سکتے ہیں۔ وہ دوری میں قریب اور قرب میں بعید ہے۔ وہ ہر چیز کے اوپر ہے مگر یہ نہیں کہا جاسکتا کہ کوئی شے اس کے نیچے ہے۔ ہر شے کے تحت موجود ہے مگر یہ نہیں کہا جاسکتا کہ کوئی شے اس سے اوپر ہے۔ ہر شے کے سامنے ہے مگر کوئی شے اس کے سامنے نہیں۔ وہ ہر شے میں اس طرح موجود ہے کہ کسی شے کی طرح کسی شے سے اور کسی شے میں نہیں پناک ہے اس کی ذات والا صفات جو مذکورہ تعریف کے مطابق ہے اور اس کے علاوہ کسی اور طرح سے نہیں۔

حضرت علی کرم اللہ وجہہ فرمایا کرتے تھے: اللہ تعالیٰ نے اشیا کو پہلے سے موجود کسی شے سے نہیں بنایا اور نہ کسی پہلے سے موجود شے سے اپنی صفت میں مشابہت پیدا کی جب کہ دیگر سارے صانع کسی شے سے ہی ایک اور شے بناتے ہیں۔ اور اس جہان میں جس قدر عالم لوگ ہیں وہ پہلے جاہل تھے اور جہالت سے علم کی جانب آئے جب کہ اللہ تعالیٰ ایسا عالم ہے کہ اس پر کبھی عرصہ جہالت نہیں گذرا بلکہ وہ ہمیشہ سے عالم ہی ہے۔

عمر بن ہند ایمان کے بارے میں حضرت علی کا یہ قول نقل کرتے ہیں کہ آپ نے فرمایا: ایمان قلب میں ایک سفید نقطے کی مانند ہے جوں ہی ایمان میں اضافہ ہوتا ہے قلب بھی مزید سفید ہوتا جاتا ہے اور جب ایمان مکمل ہو جاتا ہے تو قلب بھی پوری طرح سفید ہو جاتا ہے اور منافقت جب دل میں سیاہ نقطے کی صورت میں ظاہر ہوتی ہے اور جوں جوں دل میں گھر کرتی جاتی ہے یہ سیاہی بھی بڑھتی چلی جاتی ہے جب منافقت مکمل طور سے دل پر چھا جاتی ہے تو سارا دل سیاہ ہو جاتا ہے

اولیں شارح احوال و مقامات

ایک شخص نے حضرت علی رضی اللہ عنہ سے ایمان کے بارے میں استفسار کیا تو فرمایا: ایمان کے چار ستون ہیں۔ صبر، یقین، عدل اور جہاد۔ پھر آپ نے ان چاروں احوال کے دس دس درجے بیان فرمائے۔ اگر یہ روایت صحیح ہے تو حضرت علی رضی اللہ عنہ وہ پہلے شخص ہوں گے جنہوں



نے احوال و مقامات پر گھگو کی۔

کسی نے آپ سے سوال کیا کہ سب سے بڑھ کر بے عیب کون ہے؟ آپ نے فرمایا:  
جس نے عقل کو اپنا امیر بنایا اور اسے کسی ذریعے سے بچائے رکھا۔ جس نے موعظت کو اپنی زمام صبر  
کو اپنا قائد تقویٰ کو اپنا نگہبان خوف خدا کو اپنا جلس اور موت و مصیبت کو اپنا دوست بنایا۔  
ایک روایت میں ہے کہ حضرت علی رضی اللہ عنہ اپنے سینے کی طرف اشارہ کرتے ہوئے  
فرمایا: "اس میں ایک علم ہے کاش کہ کوئی اس امانت کا اٹھانے والا مل جاتا"  
آپ باقی صحابہ کرام سے بایں لحاظ ممتاز تھے کہ آپ کو توجید و معرفت کو بیان کرنے پر کامل  
عبور تھا۔

بیان ایک ایسا ملکہ ہے کہ جس کا شمار اعلیٰ احوال و معانی میں ہوتا ہے۔

قول باری تعالیٰ ہے:

وَإِذَا أَخَذَ اللَّهُ مِيثَاقَ الَّذِينَ  
أَوْتُوا الْكِتَابَ  
اور یاد کرو جب اللہ نے عہد لیا ان سے  
جنہیں کتاب عطا ہوئی کہ تم ضرور اسے لوگوں  
سے بیان کر دینا۔

اور فرمایا:

هَذَا بَيَانٌ لِلنَّاسِ وَهُدًى وَ  
مَوْعِظَةٌ لِّلْمُتَّقِينَ  
یہ لوگوں کو بتانا اور راہ دکھانا اور پرہیزگاروں  
کو نصیحت ہے۔

کوئی بندہ اس وقت تک کمال کو نہیں پہنچتا جب تک اسے ملکہ بیان حاصل نہ ہو کیونکہ یہ  
ضروری نہیں کہ جو عقل رکھتا ہو وہ علم سے بھی بہرہ ور ہو اور نہ ہر علم رکھنے والا حسن بیان کی دولت سے  
مالا مال ہوتا ہے، ہاں جب کسی کو بیک وقت عقل، علم اور بیان کی صلاحیتیں عطا کی گئی ہوں تو وہ منصب  
کمال کو پہنچا۔

ایک مشہور روایت ہے کہ جب صحابہ کرام دین کے بارے میں کسی مشکل مسئلے سے دوچار ہوتے



تو وہ حضرت علی رضی اللہ عنہ سے پوچھتے اور وہ ان کی مشکل کو فوراً حل کر دیتے۔  
 حضرت علی رضی اللہ عنہ کا قول ہے: اپنے دوست سے محبت میں میاں نہ روی بر تو کہ کل کہیں  
 وہی تیرا دشمن ہو جائے۔ اور اپنے دشمن سے بچد اعداں دشمنی کرو کہ کل وہی تیرا دوست نہ بن  
 جائے۔

آپ کے بارے میں بیان کیا جاتا ہے کہ ایک مرتبہ آپ نے خزانے کے دروازے پر  
 کھڑے ہو کر فرمایا: اے سونا چاندی! جا میرے سوا کسی اور کو دھوکہ دے۔

کہا جاتا ہے کہ آپ نے ایک قمیض پہنی تھی جو آپ نے یمن درہم میں خریدی تھی اور جسے بعد  
 میں آپ نے ہاتھ کی انگلیوں کے سروں کے برابر پھاڑ دیا (یعنی لمبی آستینوں کو انگلیوں کے برابر  
 کاٹ دیا۔

ایک روز آپ نے دن بھر مزدوری کی۔ شام کو ایک دو رطل کے برابر ایک پیمانہ کھجور  
 معاوضہ ملا جو آپ نے ان حضرت صلی اللہ علیہ وسلم کی خدمت میں پیش کر دیئے اور انھوں  
 نے تناول فرما کر تقویت پائی۔

آپ نے عمر بن الخطاب رضی اللہ عنہ سے فرمایا: اگر تو چاہے کہ اپنے دوست سے ملاقات  
 کرے تو قمیض اور جوتے کو پوند لگا، اپنی خواہشات کم کر، اور سیر ہو کر مت کھا۔

حضرت عمرؓ سے رعایت ہے انھوں نے فرمایا کہ اگر علیؓ نہ ہوتے تو عمر ہلاک ہو جاتا۔  
 کہا جاتا ہے کہ جب آپ کو شہید کیا گیا تو حضرت حسن رضی اللہ عنہ نے کوفہ میں منبر پر کھڑے  
 ہو کر فرمایا اے کوفہ کے لوگو! تمہاری آنکھوں کے سامنے امیر المؤمنین شہید کر دیئے گئے۔ انھوں نے  
 دنیا میں اپنے پیچھے صرف چار سو درہم چھوڑے جو انھوں نے اس لیے الگ رکھ چھوڑے تھے کہ اس  
 سے ایک خادم خریدیں گے جو ان کی خدمت کرے گا۔

کہتے ہیں کہ حضرت علی رضی اللہ عنہ کا رنگ نماز کا وقت داخل ہوتے ہی متغیر ہو جاتا اور  
 کانپنے لگتے اور ایسی حالت میں جب آپ اس کا سبب پوچھا جاتا تو فرماتے اس امانت کو لوٹانے  
 کا وقت ان پہنچا ہے جس کے بارے میں اللہ تعالیٰ نے فرمایا ہے:

إِنَّا عَرَضْنَا الْأَمَانَةَ السَّمَوَاتِ وَ

بے شک ہم نے امانت پیش فرمائی اسماء



اللَّهُ نَصْرٌ وَالْجِبَالُ قَابِلِينَ أَمْ  
يَحْمِلْنَهَا وَأَشْفَقْنَ مِنْهَا وَحَمَلَهَا  
الْإِنْسَانُ ۗ

اور زمین پر اور پہاڑوں پر تو انھوں نے اس  
کے اٹھانے سے انکار کیا اور اس سے  
ڈر گئے اور آدمی نے اٹھالی۔

اسی لیے مجھے خدشہ ہے کہ اس امانت کو بہتر طور پر ادا کر سکوں گا یا نہیں۔

آپ نے ایک موقع پر فرمایا: ”میرے اور میرے نفس کی مثال چرواہے اور بھیر بکریوں  
کے ریوڑ کی سی ہے کہ چرواہا جب اپنے ریوڑ کو ایک جانب سے اکٹھا کرتا ہے تو دوسری طرف  
سے بکھر جاتا ہے۔“

حضرت علی رضی اللہ عنہ کے احوال، اخلاق اور افعال سے متعلق بہت سے اقوال اور روایات  
ہیں جو صوفیہ کرام میں سے اربابِ قلوب اور اہل اشارات کے لیے ہمیشہ رہنما اصولوں کا کام دیتی  
چلی آئی ہیں۔

الغرض دنیا کو ترک کرنے والوں، اپنی تمام ملکیتوں کو خیر باد کہنے والوں اور فقر و تجسید  
کی بساط پر بیٹھنے والوں کے امام ابو بکر صدیق رضی اللہ عنہ اور جنھوں نے دنیوی مال و متاع  
میں سے کچھ تو راہِ خدا میں قربان کر دیا اور کچھ حصہ اپنے اہل و عیال، صلہ رحمی اور دیگر حقوق کی  
ادائیگی کے لیے باقی چھوڑا ان کے امام سیدنا عمر الخطاب رضی اللہ عنہ اور جنھوں نے  
اپنے تمام اموال اللہ کے لیے جمع کئے، اسی کے لیے روکے رکھے، لوگوں کو اس میں سے عطا کیا  
اور خرچ کیا، ان کے امام سیدنا عثمان بن عفان رضی اللہ عنہ اور دنیا کا طواف نہ کرنے  
والوں چاہے وہ انھیں بغیر مانگے بھی کیوں نہ ملے اور اسی طرح دنیوی مال و متاع سے دور رہنے  
والوں کے امام سیدنا علی ابن ابی طالب رضی اللہ عنہ ہیں۔

آپ کا قول ہے کہ بھلائی چار چیزوں میں ہے، خاموشی، قوتِ گویائی، بینائی اور حرکت۔  
ہر ایسی گفتگو جو جو کہ خدا سے خالی ہو لغو ہے، ہر وہ خاموشی جو فکر کے لیے اختیار نہ کی گئی ہو،  
سہو ہے، ہر وہ نگاہ جس میں عبرت نہ ہو وہ غفلت ہے اور ہر وہ حرکت جو اللہ کی عبادت



کے لیے نہ ہوسستی و کمزوری ہے۔ اللہ تعالیٰ اس بندے پر رحم کرے جس نے اپنی قوت گیمانی کو ذکر خداوندی، خاموشی کو فکر، نظر کو عبرت اور حرکت کو اللہ کی بندگی کے لیے وقف کر دیا ہو۔ اور لوگ اس کی زبان اور ہاتھوں سے مٹوٹا ہوں۔





## اصحابِ صفہ رضوان اللہ علیہم اجمعین

احادیث کے مطابق اصحابِ صفہ کی تعداد کم و بیش تین سو اسی تھی یہ حضرات نہ کاشتکاری کرتے تھے۔ نہ گھوڑوں کو سدھاتے تھے اور نہ ہی تجارت کرتے تھے۔ مسجد میں سوتے اور مسجد ہی میں کھانا کھاتے تھے۔

رسول اللہ صلی اللہ علیہ وسلم ان سے انس رکھتے ان کی مجلس میں بیٹھا کرتے ان کے ساتھ کھاتے پیتے اور لوگوں کو ان کی عزت کرنے اور ان کی فصیلت جاننے کی تلقین فرماتے تھے۔ اللہ تعالیٰ نے اصحابِ صفہ کا ذکر ذیل کی آیات مبارکہ میں فرمایا ہے:

”لِلْفُقَرَاءِ الَّذِينَ أَحْصَرُوا فِي سَبِيلِ اللَّهِ“<sup>(۱)</sup>  
ان قیروں کے لیے جو راہِ خدا میں روکے گئے۔

”وَلَا تَطْرُدِ الَّذِينَ يَدْعُونَ رَبَّهُمْ“<sup>(۲)</sup>  
اور دور نہ کرو انہیں جو اپنے رب کو پکارتے ہیں۔

اور فرمایا:

”وَاصْبِرْ نَفْسَکَ مَعَ الَّذِينَ يَدْعُونَ رَبَّهُمْ“<sup>(۳)</sup>  
اور اپنی جان ان سے مانوس رکھو جو اپنے رب کو پکارتے ہیں۔

ایک اور مقام پر نبی کریم صلی اللہ علیہ وسلم سے ان کا ذکر اس طرح فرمایا:

(۱) البقرة: ۲۶۳ (۲) الانعام: ۵۲ (۳) الکہف: ۲۸



عَبَسَ وَتَوَلَّىٰ أَنْ جَاءَهُ الْأَعْمَىٰ ﴿۱﴾ تیوری چڑھائی اور منہ پھیرا اس پر کہ اس کے

پاس وہ نابینا حاضر ہوا۔

آخر الذکر آیت کے بارے میں یہ کہا گیا ہے کہ یہ ابن ام مکتوم کے بارے میں نازل کی گئی جن کا تعلق اصحابِ صفہ سے تھا۔ یہ وہ شخص تھے جنہیں دیکھ کر آپ فرماتے: اے وہ شخص کہ جس کے بارے میں اللہ تعالیٰ نے مجھے عتاب کیا۔

کہا جاتا ہے کہ جب تک اصحابِ صفہ آنحضرت صلی اللہ علیہ وسلم کے گرد بیٹھے رہتے آپ کبھی ان کی مجلس سے از خود ناٹھتے اور ان سے مصافحہ کرتے وقت جب تک وہ ہاتھ نہ کھینچ لیتے آپ اپنا ہاتھ کھینچنے میں پہل نہ فرماتے۔

اکثر یوں ہوتا کہ رسول اللہ صلی اللہ علیہ وسلم اصحابِ صفہ کو صاحب استطاعت صحابہ میں تقسیم فرما دیتے کسی کے ساتھ تین تو کسی کے ساتھ چار پانچ بھیج دیتے تاکہ وہ ان کے خورد و نوش کا بندوبست کرے۔ بعض اوقات ایک سعد بن معاذ رضی اللہ عنہ اسی اصحابِ صفہ کو ساتھ لے جاتے۔

حضرت ابو ہریر رضی اللہ عنہ فرماتے ہیں کہ میں نے ستر اصحابِ صفہ کو دیکھا جو ایسے کپڑے پہن کر نماز پڑھ رہے تھے جو ان کے گھٹنوں تک نہیں پہنچتے تھے اور جب ان میں سے کوئی رکوع میں جاتا تو کپڑے کو کھینچ کر رکھتا کہ مبادا ستر پوشی نہ رہے۔

ابو موسیٰ الاشعری رضی اللہ عنہ کہتے ہیں اُون کی عبا میں پہن کر ہمارے جسموں سے بھیڑ بکریوں کی بو آنے لگی۔


عبد اللہ بن طلحہ رضی اللہ عنہ کہتے ہیں کہ ایک روز ہم نے اصحابِ صفہ کی مجلس میں بیٹھے ہوئے رسول اللہ صلی اللہ علیہ وسلم کی خدمت میں عرض کیا یا رسول اللہ! خشک کھجوریں کھا کھا کر ہمارے پیٹ جل گئے آپ نے ہم پر مردار کا کھانا بھی حرام کر دیا ہے۔ یہ سن کر آپ نے منبر پر چڑھ کر فرمایا لوگوں کو کیا ہو گیا ہے کہ صبح صبح آگر یہ کہتے ہیں کہ خشک کھجور نے ہمارے پیٹ جلا دیئے ہیں کیا تمہیں معلوم نہیں کہ یہی خشک کھجور اہل مدینہ کی خوراک ہے۔ اور جو چیز انھوں



نے ہمیں مہیا کی وہی ہم نے آپ کو بھی فراہم کی۔ قسم ہے اس ذات کی جس کے قبضہ قدرت میں محمد کی جان ہے کہ اللہ کے رسول کے گھر سے تو ایک یا دو دو ماہ تک گندم کی روٹی پکنے کے لئے دھواں تک نہیں اٹھتا اور اس کا گزارہ سوائے کھجور اور پانی کے کسی اور چیز پر نہیں۔

مذکورہ حدیث میں قابل توجہ امر یہ ہے کہ رسول اللہ صلی اللہ علیہ وسلم نے اس میں اصحابِ صفہ سے معذرت کرتے ہوئے ان کی شکایت کو رد نہیں فرمایا۔ اور نہ ہی انھیں کوئی پیشہ اختیار کر کے کمانے کا حکم دیا۔

ایک اور روایت ہے کہ رسول اللہ صلی اللہ علیہ وسلم نے اصحابِ صفہ کی ایک جماعت کو اس حال میں دیکھا کہ وہ (مختصر اور نامکمل کپڑوں کے باعث) برہنگی سے بچنے کے لیے ایک دوسرے میں خود کو چھپا رہے تھے۔ ایک قاری انھیں قرآن کریم کی آیات سنا رہا تھا اور وہ رو رہے تھے۔ اصحابِ صفہ کے علاوہ دیگر صحابہ بھی بلند احوال، پاکیزہ اعمال اور اخلاقِ فاضلہ سے آراستہ تھے اور ان کی یہ خصوصیات بلاشبہ صوفیہ کے لیے نور ہدایت کا درجہ رکھتی ہیں۔





## فضائل صحابہ رضی اللہ عنہم

زیاد بن عبدی بن رضی اللہ عنہ کا بیان ہے کہ انھوں نے طلحہ بن علیہ اللہ رضی اللہ عنہما کو ہزاروں آدمیوں کی موجودگی میں اپنی چادر کا کنارہ خود سیتے ہوئے دیکھا۔

عاصم بن عمیرہ رضی اللہ عنہ کہتے ہیں کہ میں نے معاذ بن جبل رضی اللہ عنہ کو نزع کے وقت یہ کہتے سنا: اپنے چاہنے والے کی جس طرح چاہے جان لے لے مگر مجھے تیری عزت و جلال کی قسم میں پھر بھی تجھ سے محبت کئے جاؤں گا۔

عمران بن حصین رضی اللہ عنہ نے عذاب الہی کے خوف سے کہا: کاش میں خاک ہوتا اور ہوائیں مجھے اڑاتی پھرتیں کاش! میں پیدا ہی نہ ہوا ہوتا۔

ثابت بنانی رحمہ بیان کرتے ہیں کہ عمران بن حصین رضی اللہ عنہ تیس برس تک پیٹ کی بیماری میں مبتلا رہے ایک روز دوست ان کی عیادت کرنے کو گئے تو ان سے کہا: آپ کی بیماری کی طوالت ہمارے آپ کے پاس آنے سے منع رہتی ہے۔ انھوں نے جواب دیا: آپ ایسا نہ کریں۔ میرے رب کو اگر میری یہ تکلیف پسند ہے تو مجھے بھی یہی پسند ہے۔

سیلمان فارسی رضی اللہ عنہ نے جب یہ آیت کریمہ نازل ہوئی:

وَأَنَّ جَهَنَّمَ كُفْرًا كَبِيرًا ۝۱۱

اور بے شک جہنم ان سب کا وعدہ ہے۔

تو حیح ماری اور ماتھے کو پیٹ کر وہ باہر کی جانب نکل کھڑے ہوئے اور تین



روز باہر ہی رہے۔

روایت ہے کہ سلمان فارسی رضی اللہ عنہ نے ایک بار ابو درودار رضی اللہ عنہ سے اس حال میں ملاقات کی کہ وہ عراق سے شام کی طرف پیدل جا رہے تھے انھوں نے موٹے کپڑے کا جتہ پہنا ہوا تھا اور چہرے کا رنگ متغیر تھا ان کی یہ حالت دیکھ کر کسی نے کہا کہ آپ نے خود کو ذلیل کر دیا ہے۔ حضرت سلمان نے فرمایا: آخرت کا سنور جانا ہی اصل بھلائی ہے اب تو میں غلام ہوں اور اسی لیے غلاموں جیسا لباس پہنتا ہوں جب مجھے آزاد کر دیا جائے گا تو پھر خوبصورت لباس پہنوں گا۔

حضرت ابو درودار رضی اللہ عنہ کہتے ہیں کہ میں دور جاہلیت میں تاجر تھا اسلام قبول کیا تو چاہا کہ تجارت اور عبادت کو یکجا کر لوں مگر ایسا نہ ہو سکا اور بالآخر میں نے عبادت کو تجارت پر ترجیح دی۔

حضرت ابو درودار رضی اللہ عنہ کی والدہ محترمہ سے ان کی افضل عبادت کے بارے میں پوچھا گیا تو فرمایا: تفکر اور توکل۔

حضرت ابو ذر رضی اللہ عنہ نے فرمایا: میرا حق پر قائم رہنا فقط اللہ کے لیے ہے۔ اور اللہ سے میرے اسی تعلق نے میرے لیے کوئی دوست نہ چھوڑا۔ روزِ حساب کے خوف سے میرے جسم پر گوشت باقی نہ رہا۔ اور اللہ کی جانب سے ملنے والے ثواب پر پختہ یقین نے میرے گھر میں کچھ نہ رہنے دیا۔ مجھے اس ایک دن کا غم کھائے جا رہا ہے جو ابھی آیا بھی نہیں کسی نے سبب پوچھا تو فرمایا: میری امید میری اجل سے بھی آگے نکل گئی میں چاہتا ہوں کہ اللہ نے مجھے درخت پیدا کیا ہوتا جسے کاٹ دیا جاتا۔

حضرت ابو ذر رضی اللہ عنہ ایک مرتبہ کسی دعوتِ ولیدہ میں تشریف لے گئے مگر وہاں آپ نے کوئی ایسی بات سنی کہ یہ کہتے ہوئے، وہاں سے لوٹ آئے کہ جس نے لوگوں کے گناہوں میں اضافہ کیا وہ بھی انہی میں سے ہے اور جو ان کے اچھے عمل سے خوش ہوا وہ ان کے نیک کاموں میں شریک ہے۔

حبیب بن مسلمہ حضرت ابو ذر رضی اللہ عنہم کے پاس ایک ہزار درہم لے کر گئے مگر انھوں نے



یہ کہہ کر وہ درہم لوٹا دینے کہ ہماری بکری ہے جس سے ہمیں دودھ مل جاتا ہے۔ اور سواری بھی ہے جس کی پیٹھ پر سوار ہو کر سفر کر لیتے ہیں اس کے علاوہ کسی اور چیز کی ضرورت ہی پیش نہیں آتی۔

ایک روایت میں آتا ہے کہ جب طاعون کی وبا پھیلی ہوئی تھی تو انہی دنوں حضرت ابو عبیدہ بن جراح کی ہتھیلی پر طاعون کا پھوڑا نکل آیا اور صحابہ کرام بھی اس وبائے گھبر لگے۔ اس پر ابو عبیدہ نے فرمایا: مجھے اللہ کی قسم ہے! کہ اگر اس طاعون کے پھوڑے کے بدلے مجھے سُرخ اونٹ بھی دینے جائیں تو میں انہیں قبول نہ کروں۔

ایک شخص نے ابو عبیدہ بن جراح رضی اللہ عنہ سے کچھ مانگنے کے لیے سوال کیا مگر آپ نے اسے کچھ نہ دیا وہ دوسری مرتبہ آیا تو آپ نے اس کو کچھ عطا کیا اور ساتھ یہ بھی کہا کہ جس نے تجھے خالی ہاتھ لوٹایا اور جس نے تجھے عطا کیا وہ میں نہیں اللہ تعالیٰ ہے۔

آپ نے ایک اور موقع پر فرمایا: بہتر تھا کہ مینٹھا پیدا کیا گیا ہوتا اور اللہ کے نام پر قربان کر دیا جاتا، میری ہڈیوں سے سارا گوشت کھایا جاتا یا کاش کہ مجھے پیدا ہی نہ کیا گیا ہوتا۔

حضرت عبد اللہ بن مسعود رضی اللہ عنہ فرمایا کرتے تھے: خوش آمدید! اے ناپسندیدہ چیزو! یعنی موت اور تنگ دستی، مجھے اس کی کوئی پرواہ نہیں کہ ان دونوں میں سے کوئی بھی مجھ پر آجائے۔ کہتے ہیں کہ آپ کے گھر میں ابابیل کے گھونسلے تھے، اور انھوں نے بچے دے رکھے تھے کسی نے کہا کہ آپ ان ابابیل کے گھونسلوں کو گرا کیوں نہیں دیتے۔ اس پر آپ نے فرمایا: میں یہ زیادہ پسند کروں گا کہ میرے ہاتھ میری اولاد کی قبریں کھودتے ہوئے ٹوٹ جائیں بجائے اس کے کہ میں اپنے ہاتھوں سے ان پرندوں کے گھونسلوں میں سے ایک انڈہ بھی لے کر توڑوں۔

حضرت انس بن مالک رضی اللہ عنہ فرماتے ہیں کہ میں برابر بن مالک رضی اللہ عنہ کے پاس گیا تو دیوار پر بیٹھے پاؤں لٹکائے اشعار گنگنارہے تھے میں نے کہا اے میرے بھائی! کیا اسلام اور قرآن سے بہرہ ور ہونے کے بعد یہ حالت ہے تو انھوں نے جواب دیا: میرے بھائی! شعر تو عرب کا دیوان ہے۔ کیا تجھے معلوم نہیں کہ میں نے تنہا رسول اللہ صلی اللہ علیہ وسلم کے سامنے ننانوے کافر مبارز (جنگ کے آغاز میں مقابلے کے لیے لڑکارنے والے) جہنم رسید



کیے اور اب یہ حالت ہے کہ بستر پیروں گا۔

حضرت ابو موسیٰ اشعری رضی اللہ عنہ نے تستر کے شاہ شہرک سے ایک جنگ کے موقع پر کہا کہ میں نے رسول اللہ صلی اللہ علیہ وسلم کو یہ فرماتے سنا کہ کتنے ہی ایسے مفلس و نادار لوگ ہیں کہ جن کے کسی سوال کو اللہ تعالیٰ رد نہیں فرماتا؛ اور اگر یہ لوگ اللہ پر کوئی قسم کھائیں تو وہ ان کی قسم کو پورا فرما دیتا ہے۔ ایسے ہی لوگوں میں سے ایک برابر بن مالک رضی اللہ عنہ ہیں۔

برابر بن مالک رضی اللہ عنہ اللہ تعالیٰ کے حضور میں یہ عرض کرتے تھے کہ اے میرے رب! میں تجھے قسم دیتا ہوں کہ میرے ساتھیوں کو فتح نصیب کر اور مجھے شہادت عطا فرما۔ راوی بیان کرتے ہیں کہ اللہ نے ان کی یہ دعا قبول کی انھیں شہادت اور ان کے ساتھیوں کو فتح عطا کی۔

حضرت عبد اللہ بن عباس رضی اللہ عنہما فرمایا کرتے تھے کہ بیٹھنے کی جگہ تمہارے اپنے گھر میں کہ جہاں بیٹھ کر نہ تم کسی کو دیکھتے ہو اور نہ کوئی تمہیں دیکھتا ہے۔

اور فرمایا کہ اللہ تعالیٰ بندوں کو فقر و فاقہ کی آزمائش میں اس لیے ڈالتا ہے کہ بندہ محتاج ہو کر اس کے پاس آئے اور اسی کو پکارے۔

کہا جاتا ہے کہ عبد اللہ بن عباس رضی اللہ عنہما کے رخسار کثرتِ گریہ سے جوتے کے تسمے کی مانند ہو گئے تھے۔ آپ نے مزید فرمایا کہ میں کپڑے کو پیوند لگا کر پہنتا ہوں تو ایسا لباس میرے اللہ کی نظروں میں بلند ہونے کا باعث بنتا ہے۔ اور ایسا پیوند لگا لباس مجھے اس لباس سے زیادہ عزیز ہے۔ جو مجھے خالق اور مخلوق دونوں کی نظروں میں گرا دے۔

کعب بن احبار رضی اللہ عنہ نے فرمایا؛ لوگ آخرت کو عزت نہیں پاسکتے اگر وہ اپنی تعریف و ثنا کو ترک نہ کر دیں۔ اور اللہ کی محبت میں ان کو ملامت نہ کیا جائے۔

اور فرمایا کہ بندے کو حج اور جہاد کا اجر پوری طرح نہیں مل سکتا جب تک کہ وہ مصیبت و اذیت پر صبر کرنا نہ سکھے۔

رسول اللہ صلی اللہ علیہ وسلم نے فرمایا؛ اگر کوئی ایسے شخص سے ملنا چاہے جس کے دل کو اللہ نے نور ایمان سے منور فرمایا ہو تو وہ حارثہ رضی اللہ عنہ کو دیکھ لے۔

ثعلبہ بن مالک رضی اللہ عنہ کہتے ہیں میں نے دیکھا کہ ابو ہریرہ رضی اللہ عنہ لکڑیوں کا گٹھا



اٹھائے اُ رہے تھے اور اس روز وہ مروان بن الحکم کے نائب بھی تھے۔ اس موقع پر انھوں نے مجھ سے کہا اے ابن مالک! امیر کے لیے راستہ کشادہ کرو میں نے کہا اللہ تعالیٰ آپ کا بھلا کرے اتنا ہی راستہ آپ کے لیے کافی ہے۔ اتنے میں انھوں نے پھر کہا کہ امیر کے لیے راستہ کشادہ کرو۔

کہتے ہیں کہ جب حضرت ابوہریرہ رضی اللہ تعالیٰ عنہ کے انتقال کا وقت قریب آیا تو رونے لگے کسی نے رونے کا سبب پوچھا تو فرمانے لگے: اس لیے روتا ہوں کہ منزل نجات دور ہے اور زاہدِ راہ کم یقین کمزور ہے اور ایک گہرا گڑھا سامنے ہے خدا جانے اس گڑھے سے جنت کی جانب جانا ہو گا یا دوزخ کی جانب۔

ابوہریرہ رضی اللہ عنہ فرماتے ہیں کہ میں نے رات کو تین حصوں میں منقسم کر رکھا ہے۔ پہلا حصہ نماز کے لیے دوسرا حصہ سونے کے لیے اور تیسرا حصہ احادیثِ رسول صلی اللہ علیہ وسلم یاد کرنے کے لیے۔

حضرت انس بن مالک رضی اللہ عنہ فرماتے ہیں کہ قیامت کے روز سب سے پہلے جو لوگ توحش کوثر کے پاس پہنچیں گے وہ لاغر و دبے لوگ ہوں گے کہ اگر ان کو رات اُٹے تو غم کے ساتھ اس کا استقبال کریں۔

حضرت عبد اللہ بن عمر رضی اللہ عنہ فرمایا کرتے تھے کہ رسول اللہ صلی اللہ علیہ وسلم کے زمانے میں ہم میں سے کچھ لوگ غیر شادی شدہ تھے اور ہم مسجد میں سو رہتے تھے کیونکہ ہمارا اور کوئی ٹھکانہ نہ تھا۔

عبد اللہ بن مسعود رضی اللہ عنہ فرماتے ہیں: اسی کو عزیز جانو جس کے دین کا تمہیں اعتبار ہو۔ اور فرمایا: متقی اور صاف باطن شخص کو کھانا کھلایا کرو اور ایسے شخص ہی سے کھایا کرو۔ اور فرمایا: ابنِ آدم پر وہی کچھ مسلط کیا جاتا ہے جس سے وہ ڈرتا ہو اگر وہ صرف اللہ سے ڈرتا ہے تو وہ اس پر کوئی چیز مسلط نہیں فرماتا۔

حضرت حذیفہ رضی اللہ عنہ فرماتے ہیں: کتنی ہی ایسی لمحاتی لذتیں ہیں جو انسان کو طویل غموں میں مبتلا کر دیتی ہیں۔ آپ نے مزید فرمایا کہ وہ دن میری آنکھوں کے لیے ٹھنڈک کا باعث



منا ہے جب میرے گھر والے مجھ سے کسی چیز کے نہ ہونے کا شکوہ کریں۔  
حضرت خذیفہ رضی اللہ عنہ کو کہیں دعوت پر مدعو کیا گیا وہاں آپ نے کچھ لوگوں کو اہل عجم جیسا  
لباس پہنے دیکھا۔ تو یہ کہتے ہوئے واپس چلے گئے کہ جس نے کسی قوم سے مشابہت پیدا کی وہ انہی  
میں سے ہو گیا۔

سعید بن مسیب رضی اللہ عنہ کہتے ہیں کہ عبد اللہ بن عباس رضی اللہ عنہ نے غزوہ احد کے  
روز فرمایا: اے اللہ میں تجھ پر قسم کھا کر کہتا ہوں کہ میں دشمن کے مقابل اتروں وہ مجھے قتل کر دیں  
پھر میرا پیٹ چاک کر دیں پھر مجھے مسخ کر دیں اور اس حالت میں تجھ سے ملوں تو تو مجھ سے سوال  
کرے کہ کس کے لیے قتل ہوئے ہو؟ اور میں جواب دوں تیرے لیے! سعید بن مسیب کہتے ہیں  
کہ عبد اللہ بن عباس کی یہ دعا قبول ہوئی اور ویسا ہی ہوا جیسے انھوں نے چاہا تھا۔

صفوان بن محرز مازنی فرمایا کرتے تھے جتنی دیر میں گھرا کر بیوی کے پاس بیٹھوں اور ایک  
چپاتی لے کر کھالوں بس اتنی سی مدت کے لیے اس دنیا میں کسی بندے کو برائی کا موقع ملتا ہے اور  
اس سے مدت بڑھنے نہیں پاتی کہ وہ یہاں سے رخصت ہو جاتا ہے۔

ابوفردہ رضی اللہ عنہ صحابی رسول تھے اور بنی سلیم کے غلام تھے۔ ان کے بارے میں بیان  
کیا جاتا ہے کہ ایک دفعہ اللہ کا ذکر کئے بغیر ایک میل چلے تو پھر سے واپس ہو کر آغاز سفر کیا اور ذکر  
الہی بھی کرتے گئے۔ جب منزل پر پہنچے تو اللہ کے حضور عرض کی۔ یا اللہ! ابوفردہ کونہ بھلانا کہ اس  
نے تجھے نہیں بھلایا۔

ابوبکر رضی اللہ عنہ پر ایک قبر کے پاس بے ہوشی طاری ہو گئی لوگ ان پر رونے دھونے لگے  
جب ہوش میں آئے تو کہا ہر نکلنے والی جان اور ہر ریگنے والے جانور کی جان مجھے اپنی جان  
سے بھی بڑھ کر عزیز ہے۔

کسی نے پوچھا ایسا کیوں ہے تو جواب دیا: اس لیے کہ مجھے اندیشہ ہے کہ کہیں کوئی ایسا  
لمحہ نہ آجائے کہ جس میں مجھ سے امر بالمعروف اور نہی عن المنکر کا فریضہ ادا نہ ہو سکے۔

(۱) واضح رہے کہ یہاں عجم کے لوگوں سے مراد عجم کے وہ لوگ ہیں جو مسلمان نہ تھے۔ (مترجم)



کہتے ہیں کہ ایک دفعہ ابو رواحہ رضی اللہ عنہ اچانک روپڑے۔ انھیں دیکھ کر ان کی اہلیہ بھی روپڑیں آپ نے پوچھا رونے کا سبب کیا ہے اہلیہ نے کہا اس لیے کہ آپ رو رہے ہیں۔ اس پر آپ نے کہا میں تو اس لیے رو رہا ہوں کہ مجھے یہ خبر دی گئی ہے کہ دوزخ میں داخل کیا جاؤں گا اور نکالے جانے کی خبر نہیں دی گئی۔

تیمم دارمی رضی اللہ عنہ نے ایک مرتبہ ساری رات اس طرح گزاری کہ کھڑے رہے اور یہ آیت کریمہ تلاوت کرتے ہوئے روتے رہے :

”مَرْحَبِ الَّذِينَ اجْتَرَحُوا  
السَّيِّئَاتِ أَنْ نَجْعَلَهُمْ كَالَّذِينَ  
آمَنُوا وَعَمِلُوا الصَّالِحَاتِ“  
کیا جنھوں نے برائیوں کا ارتکاب کیا یہ  
سمجھتے ہیں کہ ہم انھیں ان جیسا کر دیں گے  
جو ایمان لائے اور اچھے کام کئے۔

عدی بن خاتم رضی اللہ عنہ روٹی کے چھوٹے چھوٹے ٹکڑے کر کے چیونٹیوں کو کھلاتے تھے۔ ابو رافع رضی اللہ عنہ نے کہا کہ ایک شخص نے رسول اللہ صلی اللہ علیہ وسلم کی خدمت میں عرض کیا یا رسول اللہ! افضل کون ہے؟ آپ نے فرمایا: پاکیزہ دل اور راست گو پاکیزہ دل شخص کی وضاحت کے لیے عرض کیا گیا تو مزید فرمایا: پاکیزہ دل سے مراد ایسا متقی اور صاف باطن بندہ جس کے دل میں کدورت و حسد نہ ہو، اور جو دنیا سے نفرت اور آخرت سے محبت کرتا ہو۔ صحابہ رضی اللہ عنہم کہتے ہیں کہ ہمیں اپنے اندر ایسا بندہ سولے ابو رافع کے اور کوئی نظر نہیں آیا۔

محمد بن کعب رضی اللہ عنہ فرماتے ہیں کہ جب اللہ تعالیٰ کسی بندے کو بھلائی عطا کرنا چاہتا ہے تو اس کی طبیعت میں تین خوبیاں پیدا فرمادیتا ہے پہلی یہ کہ اسے دین فہمی عطا کرتا ہے۔ دوسری یہ کہ اسے دنیا سے کنارہ کش فرمادیتا ہے۔ اور تیسری یہ کہ اسے عیوب نفس دیکھنے کی صلاحیت سے نواز دیتا ہے۔

زرارہ بن اوجی رضی اللہ عنہ بنو قسیر کی مسجد میں نماز پڑھا رہے تھے آپ نے جب یہ آیت تلاوت کی تو گر کر جان بحق ہو گئے۔



«خَاذَا نَفْرًا فِي النَّاقُورِ قَدْ لِكَ يَوْمَئِذٍ  
يَوْمَ عَسِيْرٍ»  
پھر جب صور پھونکا جائے گا تو وہ دن  
کو آدن ہے۔

حنظلہ کا تب رضی اللہ عنہ کہتے ہیں کہ ہم رسول اللہ صلی اللہ علیہ وسلم کی خدمت اقدس میں  
حاضر تھے آپ نے ہمیں جنت اور دوزخ یاد دلانی اور اس طرح سے یاد دلانی کہ گویا جنت و دوزخ  
کو ہم اپنی آنکھوں سے دیکھ رہے تھے۔ آپ کی مجلس سے اٹھ کر گھر آیا تو ہنسنا اور لوگوں سے ملا اس  
پر میں نے یہ کہا کہ حنظلہ نے منافقت کی۔

اس پر حضرت ابو بکر رضی اللہ عنہ نے فرمایا: حنظلہ! تجھے کیا ہو گیا؟ میں نے انھیں سارا قصہ  
سنایا تو فرمایا: بلاشبہ ہم بھی ایسا ہی کرتے ہیں۔ پھر حنظلہ رسول اللہ صلی اللہ علیہ وسلم کی خدمت میں  
حاضر ہوئے اور انھیں اپنی حالت سے باخبر کیا رسول اللہ صلی اللہ علیہ وسلم نے فرمایا: اے حنظلہ!  
اگر تم گھروں میں بھی ویسے ہی رہو جیسا کہ میرے سامنے ہوتے ہو تو فرشتے تمہارے پچھونوں پر آکر  
تم سے مصافحہ کریں۔ (راوی کہتے ہیں) یا آپ نے یہ فرمایا: اے حنظلہ! قیامت، قیامت  
(یعنی قیامت کو یاد رکھو)

جلان رضی اللہ عنہ جن کی کنیت جیسا کہ ابو داؤد سجستانی نے اپنی کتاب میں درج کی ہے، ابو کثیر  
ہے۔ یہ صحابی رسول تھے، ان کا بیان ہے کہ میں نے رسول اللہ صلی اللہ علیہ وسلم کے دست مبارک پر  
تقریباً پچاس برس کی عمر میں اسلام قبول کیا۔ انتقال کے وقت ان کی عمر تقریباً ایک سو بیس برس  
تھی۔ جلان کہتے ہیں کہ میں جب سے رسول اللہ صلی اللہ علیہ وسلم پر ایمان لایا ہوں، کبھی پیٹ کو طعام  
سے نہیں بھرا۔ اور اسی قدر طعام میرے لیے کافی رہتا ہے۔ (زیادہ کی ضرورت سے بے نیاز ہوں)

روایت ہے کہ ابو جحیفہ رضی اللہ عنہ کی اہلیہ نے تیس دن درہم چھپا کر گھر میں رکھے ہوئے تھے  
جنھیں وہ بھول گئی۔ ایک سال گذرا تو اسے یاد آئے۔ اور ابو جحیفہ نے اس سے کہا: اے ہذیل  
کی بہن! تو گھر کے لیے بڑا اثاثہ تیار کرتی رہ اور جب میں مروں گا تو میرا شمار ذخیرہ اندوزوں کی صف



میں کیا جائے گا۔ حضور صلی اللہ علیہ وسلم تو اس دنیا سے فانی سے رخصت فرما گئے مگر ان کا عہد ابھی ہماری آنکھوں کے سامنے ہے۔ انہوں نے دینار و درہم، گندم کا آٹا یا جو کچھ بھی اپنے پیچھے نہیں چھوڑا۔

حضرت حکیم ابن حزام رضی اللہ عنہ فرماتے ہیں کہ کوئی صبح ایسی مجھ پر طلوع نہیں ہوئی جس میں میرے پاس کوئی حاجت مندی یا کسی مسئلے میں مدد طلب کرنے والا نہ آیا ہو۔ مگر میرے اس طرح کے معاملات کو ایسے مصائب سمجھا کہ جن پر میں اپنے رب سے اجر کی درخواست کرتا ہوں۔

حضرت اسامہ رضی اللہ عنہ کے بارے میں روایت ہے کہ آپ نے ایک گھوڑا خرید صرف دو ماہ کی مدت کے لیے۔ جب ان کے اس فعل کی خبر آنحضرت صلی اللہ علیہ وسلم کو پہنچی تو فرمایا: اسامہ لمبی امید باندھنے والا ہے۔

حضرت بلال و صہیب رضی اللہ عنہما سے روایت ہے کہ وہ دونوں عرب کے ایک قبیلے میں گئے اور ان سے رشتہ مانگا۔ قبیلہ والوں نے پوچھا: آپ دونوں کون ہیں؟ کہا: بلال و صہیب۔ ہم گمراہ تھے، اللہ نے ہمیں ہدایت فرمائی، ہم غلام تھے اللہ نے ہمیں آزاد فرمایا۔ ہم مفلس تھے، ہمیں اللہ نے خوش حالی عطا کی۔ اگر آپ لوگ ہماری شادیاں کر دیں تو ہم اللہ کی حمد کرتے ہیں اور اگر ہماری اس اپیل کو مسترد کرتے ہیں تو بھی اللہ کی پاکیزگی بیان کرتے ہیں۔ اہل قبیلہ نے کہا کہ تمہاری شادیاں ہو جائیں گی۔ اس کے بعد خلوت میں حضرت صہیب نے حضرت بلال سے کہا آپ نے قبیلہ والوں سے رسول اللہ صلی اللہ علیہ وسلم سے ہمارے تعلقات کا تو ذکر ہی نہیں کیا۔ حضرت بلال رضی اللہ عنہ نے فرمایا: آپ خاموش رہیں، آپ نے سچ بولا اور سچ ہی نے آپ کے نکاح کا بندوبست کر دیا۔

حضرت عبد اللہ بن ربیعہ اور حضرت مصعب بن عمر رضی اللہ عنہما دونوں رشتہ مواخاۃ (بھائی چارہ) میں بندھے ہوئے تھے۔ حضرت عبد اللہ رضی اللہ عنہ کہتے ہیں کہ جب میں حضرت مصعب رضی اللہ عنہ کو دیکھتا تو میری آنکھوں میں آنسو آجاتے حالانکہ یہی مصعب تھے کہ جنہیں مکہ میں میں نے خوشحال زندگی بسر کرتے اور قیمتی ادنیٰ شال اوڑھے ہوئے دیکھا تھا۔ حضرت عبد اللہ رضی اللہ عنہ کہتے ہیں کہ مواخاۃ کے بعد میں مدینہ کی ایک دوکان پر ہٹ سے پانی ڈھونڈنے کا کام کرتا



شام کو ایک مکھجور بطور اجرت ملتے تو سیدھا مصعب رضی اللہ عنہ کے پاس لے جاتا۔ اور ایک روز حضرت مصعب بن عمر رضی اللہ عنہ رسول اللہ صلی اللہ علیہ وسلم کی خدمت میں گئے تو ان کے پاس سوائے عیسٰی کے ایک ٹکڑے کے اور کچھ نہ تھا۔ آدھا ٹکڑا حضرت مصعب بن عمر نے خود تناول فرمایا اور آدھا حضرت عبد اللہ بن ربیعہ کے لیے لے گئے

ایک روایت ہے کہ آنحضرت صلی اللہ علیہ وسلم نے عبد الرحمن بن عوف اور سعد بن ربیع رضی اللہ عنہما کے درمیان بھائی چارہ قائم کیا۔ حضرت سعد رضی اللہ عنہ کی دو بیویاں تھیں انھوں نے عبد الرحمن بن عوف سے کہا میں اپنا نصف تمہیں دیتا ہوں اور میں ایک بیوی کو طلاق دے دیتا ہوں تاکہ تو اس سے نکاح کرے۔ مگر حضرت عبد الرحمن نے ایسا نہ کیا اور کہا: سعد مجھے بازار کا راستہ بتا دو۔ وہ آپ کو بازار لے گئے اور چند ہی دنوں میں حضرت عبد الرحمن بن عوف نے کھجور گھی اور پنیر کی اچھی خاصی مقدار کمائی۔

ایک مرتبہ رسول اللہ صلی اللہ علیہ وسلم کے ہاں ایک مہمان آیا۔ آپ گھر تشریف لے گئے مگر وہاں کھانے کی کوئی چیز نہ ملی۔ اسی وقت انصار کا ایک شخص آیا جو مہمان کو اپنے گھر لے گیا۔ اس نے مہمان کے سامنے کھانا رکھ دیا اور بیوی سے کہہ دیا کہ چراغ بجھا دے۔ اندھیرے میں وہ بھی مہمان کے ساتھ اس طرح ہاتھ چلاتا رہا کہ جیسے کھانا کھا رہا ہو۔ صبح ہوئی تو رسول اللہ صلی اللہ علیہ وسلم نے انصار کے اس شخص سے کہا: اللہ کو تمہاری مہمان نوازی کا یہ عجیب انداز پسند آیا اور اسی بارے میں یہ آیت نازل فرمائی:

”وَيُؤْتِيهِمْ مِنْ عَالِي الْأَنْفُسِ ذِكْرًا لِيُذَكَّرُوا“  
اور اپنی جانوں پر ان کو توجیح دیتے ہیں اگرچہ انہیں شدید محتاجی ہو۔

عبد اللہ بن عمر رضی اللہ عنہما سے روایت ہے کہ ایک صحابی کو کسی شخص نے بکری کا سر تحفہ دیا جسے انھوں نے یہ کہہ کر دوسرے صحابی کو بھجوا دیا کہ میرے بھائی کو اس کی مجھ سے زیادہ

(۱) عیسٰی، کھجور، ستوا اور گھی سے تیار کیا گیا طعام۔ (مترجم)



ضرورت ہے۔ اسی طرح یہ صحابہ کرام کے سات مختلف گھروں میں گھومتا رہا اور آخر اسی شخص کے پاس پہنچا جس نے اسے تحفہ پہلے صحابی کو پیش کیا تھا۔ عبد اللہ بن عمر کہتے ہیں کہ مذکورہ بالا آیت مبارکہ انہی صحابہ کے بارے میں نازل ہوئی۔

مختصراً یہ کہ سطور مذکورہ میں تمام وہ احوال و اخبار جو ہم نے صحابہ کرام سے متعلق ہدیہ قایمیں کیے وہ اپنی جگہ مختلف لطیف اشارات و نکات کے حامل ہونے کے باعث ہر دور میں صوفیہ کرام اور سائیکین و طالبین کے لیے مشغل راہ کا کام دیتے رہتے ہیں۔





## آدابِ صوفیہ

ارشاد خداوندی ہے :

يَا أَيُّهَا الَّذِينَ آمَنُوا قُوا أَنْفُسَكُمْ  
وَأَهْلِيكُمْ نَارًا آلِهَةً  
اے ایمان والو! اپنی جانوں اور اپنے  
گھر والوں کو اس آگ سے بچاؤ....

حضرت ابن عباس رضی اللہ عنہما فرماتے ہیں کہ مذکورہ بالا آیت سے مراد یہ ہے کہ اپنے  
نفسوں کو ادب سکھاؤ اور انہیں علم سے آراستہ کرو کہ اس طرح تم انہیں جہنم کی آگ سے محفوظ کر  
لو گے۔

رسول اللہ صلی اللہ علیہ وسلم کا ارشاد ہے: کسی والد نے کوئی ایسا بچہ نہیں جنا جو اچھے آداب  
سے بہتر ہو۔

آپ صلی اللہ علیہ وسلم ہی کا ایک اور فرمان ہے: اللہ نے مجھے ادب سکھایا اور  
بہترین ادب سکھایا۔

رسول اللہ صلی اللہ علیہ وسلم بہترین ادب سکھائے جانے میں دوسرے انبیاء علیہم السلام  
سے اس طرح ممتاز ہیں کہ انہیں ادب سکھایا گیا یعنی بہترین ادب کا امتیاز آپ ہی کی ذات  
گرامی کو حاصل ہے۔

محمد بن سیرین سے دریافت کیا گیا کہ کون سے آداب اللہ سے قریب تر اور اس کے حضور



بندے کی قربت کا باعث بنتے ہیں۔ آپ نے کہا: اس کی ربوبیت کی معرفت، اطاعت شکاری، خوشحالی پر شکر اور مصیبت پر صبر کرنا ایسے آداب ہیں جو اللہ سے قریب تر اور بندے کے لیے اس کی قربت پانے کا باعث ہیں۔

حضرت حسن بصری علیہ الرحمہ سے پوچھا گیا کہ وہ کون سے آداب ہیں جن کے ذریعے بندہ اس دنیا میں فائدہ اٹھا سکے اور آخرت کے روز اللہ سے قریب تر ہو سکے؟ آپ نے کہا: دین کی سمجھ حاصل کرنا کیونکہ یہ سیکھنے والوں کو اللہ کے طرف لے جاتا ہے۔ اور دنیا سے کنارہ کشی کرنا کہ یہ بندے کو اپنے رب سے قریب کر دیتی ہے اور ایمان کامل سے اللہ کی معرفت حاصل کرنا۔

سعید بن المسیب رضی اللہ تعالیٰ عنہ کہتے ہیں کہ جسے یہ معلوم نہ ہو کہ اللہ کے اس پر کیا حقوق ہیں اور نہ ہی اس نے اوامر و نواہی کی پابندی کی ہو تو بلاشبہ ایسا شخص آداب سے خالی ہے۔

کلتوم غسانی کہتے ہیں: آداب دو طرح کے ہیں ایک قولی دوسرے فعلی، جس نے ادب کو صرف قول تک محدود رکھا وہ عملی ادب کے ثواب سے محروم رہا اور جس نے عملی، ادب کو ذریعہ قرب خدا بنایا اسے اللہ دلوں کی محبت عطا فرماتا ہے، اس کے عیوب دور فرما دیتا ہے اور اسے معلمین کے لیے مخصوص کئے گئے ثواب میں شامل کر دیتا ہے۔

ابن مبارک نے کہا: ہمیں زیادہ علم حاصل کرنے سے بڑھ کر تھوڑے سے آداب سیکھنے کی بہت ضرورت ہے

آپ ہی کا ایک اور قول ہے: آداب سیکھنا ایک عارف کے لیے وہی حیثیت رکھتی ہے جو ایک مبتدی کے لیے توبہ کی ہے۔

ادب فقراء کے لیے سند اور اغنیاء کے لیے زینت ہے۔ اور لوگ ادب رکھنے کے لحاظ سے مختلف ہیں اور انہیں تین حصوں میں تقسیم کیا جاتا ہے۔ اہل دنیا، اہل دین اور اہل دین میں سے بھی خصوصی لوگ۔ اہل دنیا کے آداب تو زیادہ تر فصاحت، بلاغت، علوم بادشاہوں کے قبضوں۔ اشعار عرب اور مختلف صنعتوں سے باخبر ہونے پر مشتمل ہوتا ہے۔



اہل دین کے آداب، ریاضتِ نفس، تادیبِ اعضا، صاف باطنی، پابندیِ حدود، ترکِ خواہشات، مشکوک چیزوں سے پرہیز، اور نیک کاموں کی طرف سبقت کرنے پر مشتمل ہوتے ہیں۔

سہل بن عبد اللہ رضی اللہ عنہ نے کہا: جس نے اپنے نفس کو آداب کے ذریعے مغلوب کیا وہ اللہ کی عبادتِ اخلاص کے ساتھ کرتا ہے۔ اور آپ ہی کا قول ہے کہ یہ اہل دین اللہ کی طرف سے واقع ہر امر پر اللہ ہی سے مدد طلب کرتے ہیں اور جو کچھ اللہ کی طرف سے ان پر واقع ہو اسی پر صابر رہتے ہیں۔

آداب میں سے عمدہ ترین آداب توبہ، اور نفس کو خواہشات سے باز رکھنا ہے۔

ایک صوفی سے پوچھا گیا نفس کا ادب کیا ہے۔ انھوں نے فرمایا: نفس کا ادب یہ ہے کہ تو اسے بھلائی سے آگاہ کرے اور بھلائی کے کاموں پر ہی اسے ابھارتا ہے۔ اسی طرح اسے برائی سے بھی مطلع کرے اور اسے شر سے دور رکھے۔

ادب ہی سے اشیاء کا کمال ہے۔ اور یہ انبیاء و صدیقین کی خصوصیات میں سے ہے۔ تیسرا طبقہ اہل ادب میں سے خواص اہل ادب ہیں۔ ان کے آداب میں خلوصِ قلب، حقیقتِ اسرار، ایفائے عہد، حفظِ وقت، خیالات و اسباب کی جانب بے توجہی، ظاہر و باطن میں ہم آہنگی اور اوقات و مقاماتِ قرب و حضور اور وصل میں حسن ادب کو پیش نظر رکھنا شامل ہے۔

میں نے احمد بن محمد بصری سے اور انھوں نے جلابلی بصری کو یہ کہتے ہوئے سنا: توحیدِ ایمان کا موجب ہے۔ لہذا جس کے پاس ایمان نہیں وہ توحید سے بھی محروم ہے۔ پھر ایمان موجبِ شریعت ہے اس لیے جس کی کوئی شریعت نہیں اس کا ایمان بھی گیا اور توحید بھی جاتی رہی۔ اسی طرح شریعت باعثِ ادب ہے۔ گویا جس کا دامن جوہر ادب سے خالی ہے اس کے پاس شریعت، ایمان اور توحید تینوں نذر ہے۔

ابو العباس ابن عطا سے پوچھا گیا کہ ادب کی ماہیت کیا ہے۔ آپ نے فرمایا: پسندیدہ امور پر قائم رہنا، پوچھا گیا پسندیدہ امور پر قائم رہنا کیا ہے؟ جواب دیا: تو ظاہری اور باطنی طور پر اللہ کے ساتھ جو معاملہ بھی کرے اسے ادب کے ساتھ انجام دے۔ اگر تم ایسا کرو گے تو ادیب کہلاؤ



کے چاہے تم عجی بھی کیوں نہ ہو۔ پھر آپ نے یہ شعر پڑھا۔


اذا انطقت جاءت بكل ملاحظه

وان سکتت جأت بكل جمیل

جب محبوبہ گویا ہو تو حسن بکھیرتی ہے اور خاموش ہو تو پیکر جمال بن جاتی ہے،

خلاصہ یہ ہے کہ صوفیہ کے سفر، حضر، اوقات، عادات، اخلاق اور سکون و حرکت کے اپنے

مخصوص آداب ہیں جن کی بنا پر وہ دیگر لوگوں سے ممتاز ہوتے ہیں۔





## صوفیہ کے آدابِ طہارت و وضو

سب سے پہلا قرینہ جو وضو کے باب میں درکار ہے وہ علم کا حاصل کرنا یعنی وضو کے فرائض سنن، مستحبات، مکروہات اور ان تمام باتوں کا جاننا نہایت ضروری ہے جن کا حکم دیا گیا ہو اور جن میں فضیلت حاصل کرنے کی طرف رغبت دلائی گئی ہو۔ مذکورہ تمام امور کی تفصیل سے باخبر ہونے کے لیے انہیں سیکھنا، ان کے بارے میں سوال کرنا، ان پر بحث کرنا اور ان کے انجام دینے کے لیے اہتمام کرنا بے حد ضروری ہے۔ تاکہ اس طرح قرآن و سنت میں موافقت پیدا کی جاسکی، بہترین اتباع کا فریضہ انجام دیا جاسکے۔ اور ان لوگوں پر الزام رکھنے یا انہیں ملامت کرنے سے احتراز کیا جاسکے جو اس سلسلے میں انتہائی حزم و احتیاط اختیار نہ کر سکے ہوں کیونکہ اللہ تعالیٰ کو جس طرح یہ بات پسند ہے کہ اس کے لازم کردہ امور کو انجام دیا جائے اسی طرح وہ یہ بھی پسند فرماتا ہے کہ اس کی دی ہوئی آسانیوں سے بھی فائدہ اٹھایا جائے۔

عامۃ المسلمین کے لیے یوں تو ضروری ہے کہ وہ اللہ کے عائد کردہ اشغال و افعال پوری تندرہی سے پوری کریں تاہم انہیں جہاں جہاں اللہ کی طرف سے سہولت و رخصت دی گئی ہو وہ اس سے فائدہ حاصل کریں۔ اور اس میں ان پر کوئی گرفت نہ ہوگی۔

مگر صوفیہ کرام کہ جنہوں نے اسباب کو ترک کیا، دنیوی مصروفیات سے کنارہ کش ہوئے خود کو صرف عبادت کے لیے فارغ کیا تو پھر کوئی وجہ نہیں کہ وہ پرہیزگاری، پاکیزگی، وضو کے لیے اہتمام اور نظامت و طہارت کے معاملے میں احتیاط کو کسی طرح بھی ہاتھ سے جانے دیں! الغرض وہ لوگ جن کو مذکورہ اشغال کے سوا کوئی اور مصروفیت نہ ہو ان کو چاہیے کہ ان اشغال میں اپنی



تماز کو کشمکش میں صرف کریں۔

جیسا کہ ارشاد باری تعالیٰ ہے :

«فَاتَّقُوا اللَّهَ مَا اسْتَطَعْتُمْ»<sup>(۱)</sup> تو اللہ سے ڈور جہاں تمک ہو سکے۔

میں نے ایک جماعت کو دیکھا جس کے افراد ہر نماز کے لیے تازہ وضو کرتے اور نماز کا وقت شروع ہونے سے پہلے وضو کرنا شروع کر دیتے اور جوں ہی وضو سے فارغ ہوتے متصلاً نماز کے لیے کھڑے ہو جاتے اور ہر وقت سفر ہو کہ حضر ہو جگہ با وضو ہی رہتے کیونکہ وہ یہ بات ہمیشہ پیش نظر رکھتے تھے کہ نہ جانے کب موت آجائے۔

جیسا کہ فرمان رب العزت ہے :

«فَإِذَا جَاءَ أَجَلُهُمْ لَا يَسْأَلُونَ سَاعَةً وَلَا يَسْتَقْدِمُونَ»<sup>(۲)</sup> تو جب ان کا وعدہ آئے گا۔ ایک گھڑی نہ پیچھے ہو رہے آگے۔

اسی لیے وہ ہر وقت با وضو رہتے تھے کہ اگر اچانک انھیں کہیں بھی موت آجائے تو وہ اس دینا سے پاکیزہ حالت میں رخصت ہوں۔

میں نے حصری علیہ الرحمہ کو کتنے سنا کہ بسا اوقات جب میں رات کو جاگ رہا ہوتا ہوں تو مجھے یقین نہ کہیں نہیں ستیا مگر جوں ہی میں اٹھ کر وضو تازہ کرتا ہوں تو یقیناً اپنا حملہ شروع کر دیتی ہے۔ اس کی وجہ یہ تھی کہ حصری علیہ الرحمہ با وضو سوتے، اور وہ اسی وقت اٹھ کھڑے ہوتے جب وضو ٹوٹ چکا ہوتا تو وہ اسے تازہ کر لیتے ہیں۔ گویا انھوں نے اپنے نفس کو ایسی تربیت دی تھی کہ اگر ان کا وضو جاتا رہتا تو انھیں نیند ہی نہ آتی۔

ایک جلیل القدر صوفی کو وضو کی تکمیل میں وسوسہ لاحق رہتا تھا وہ وضو کرتے وقت بہت زیادہ پانی استعمال کرتے تھے ایک مرتبہ انھوں نے کہا کہ میں ایک رات نماز عشرہ کے لیے وضو کرنے بیٹھا اور اعضاء پر پانی ڈالتا رہا حتیٰ کہ ایک پہر رات ڈھل گئی میں مطمئن ہوا اور نہ ہی میرا وسوسہ ختم ہوا، میں روپڑا اور اللہ کے حضور عرض کیا۔ اے میرے اللہ! میں تجھ سے عفو کا خواستگار ہوں۔ اسی



وقت ہاتھ نے ندا دی کہ اے فلاں! غفوعلم میں پوشیدہ ہے یعنی علم پر عمل کرنے میں۔ میرا خیال ہے کہ یہ بزرگ ابوعلی رودباری تھے۔

شیطان انسان کے ہر عمل میں سے اپنا حصہ تلاش کرنے کی کوشش کرتا رہتا ہے۔ وہ اس بات کی پرواہ نہیں کرتا کہ وہ اللہ کی جانب سے دیئے گئے احکامات پر زیادہ عمل کرتے ہیں یا کم۔

حنیفہ بغدادی علیہ الرحمہ کے استاد ابن الکرینی رحمۃ اللہ علیہ کے بارے میں بیان کیا جاتا ہے کہ ایک شب وہ ایک موٹی بھاری بھر کم چادر اوڑھ کر سو رہے تھے کہ انھیں جنابت لاحق ہو گئی اٹھ کر دجلہ کے کنارے آئے۔ رات کا وقت تھا، سردی زوروں پر تھی، سردی کی وجہ سے ان کے نفس نے پانی میں بھگنے سے انکار کر دیا۔ ایسے میں انھوں نے اس بھاری چادر سمیت دریا میں پھلانگ لگا دی اور خوب غوطے کھائے۔ پھر پانی سے نکلے تو فرمایا: میں نے یہ عزم کیا ہے کہ اس وقت تک اس چادر کو نہیں اتاروں گا جب تک یہ میرے بدن پر ہی خشک نہ ہو جائے کہتے ہیں کہ اس کے سوکنے میں پورا ایک ماہ گزرا انھوں نے سردی میں اپنے نفس کے ساتھ یہ عمل صرف تادیبا کیا تھا کیونکہ نفس نے جنابت کے وقت غسل کے واجب ہونے پر غسل کرنے میں ہچکچاہٹ کی تھی۔

سہل بن عبد اللہ رضی اللہ عنہ اپنے ساتھیوں کو زیادہ پانی پینے پر ابھارتے رہتے تھے۔ اور زمین پر پانی کم پھینکنے کے لیے کہا کرتے تھے۔ وہ کہا کرتے تھے۔ کہ پانی زندہ ہوتا ہے اور اس کی موت اس کو زمین پر گرا دینے میں ہے۔ ان کا یہ خیال تھا کہ بکثرت پانی پینے سے نفس کمزور پڑ جاتا ہے۔ اور شہوات مرجاتے ہیں۔

ابو عمر زجاجی کہتی برس تک مکہ مکرمہ میں بیت اللہ کے مجاور رہے آپ قضائے حاجت کے لیے حرم سے ایک فرسنگ باہر نکل جاتے تھے۔ کہتے ہیں کہ پورے تیس سال برس میں ایک بار بھی آپ نے حدود حرم میں قضائے حاجت نہیں کی۔

ابراہیم خواص علیہ الرحمہ جب بھی جنگل یا صحرا کی طرف جاتے تو اپنے ساتھ پانی کی ایک چھال ضرور رکھتے، بسا اوقات ایسا ہوتا کہ وہ پانی تھوڑا سا پنی لیتے اور زیادہ پانی وضو کے لیے بچا رکھتے۔ اور اکثر و بیشتر انھوں نے شدید پیاس پر وضو کو ترجیح دی۔



میں نے ایک جماعت کو دیکھا جو ہمیشہ نہروں اور دریاؤں کے کنارے کنارے سفر کرتی رہتی۔ اور ان کے پاس ہر وقت ان کے کوزے یا پھال میں پانی موجود رہتا۔ وہ دریاؤں کے کنارے بھی ہر وقت کوزے میں پانی اسی لیے موجود رکھتے تھے کہ بعض اوقات رفع حاجت کی شدید ضرورت پڑتی تو وہ دریا کے کنارے لوگوں کے سامنے بے پردہ ہونے سے گھبراتے تھے۔ ایسے میں وہ اپنا کوزہ لے کر ایک طرف چلے جاتے اور استنجاء وغیرہ کر لیتے۔ اور وہ رفع حاجت کے بعد شرمگاہ کو دھوتے وقت زیادہ طے سے اجتناب کرتے اور اسے اچھا نہیں سمجھتے تھے کیونکہ ایسا کرنے سے رگیں کمزور پڑ جاتی ہیں اور پیشاب کے قطرے کو نہیں روکا جاسکتا۔ اور پیشاب کو روکنے میں شدت کرنے سے صوفیہ اجتناب کرتے ہیں ہاں اس صورت میں اجازت ہے کہ حالت اضطراری ہو یا پانی کی تنگی ہو۔

میرے نزدیک چادر کے مقابلے میں طہارت کے بعد شلواری کا پہننا زیادہ پسندیدہ عمل ہے۔ اور رفع حاجت کے وقت چادر اتارنے میں آسانی رہتی ہے۔

ہر اس چیز کے استعمال سے پرہیز کیا جائے جس میں خشک یا گیلے اور زیادہ یا کم خنزیر کے بالوں کو استعمال کیا گیا ہو۔ یہی وجہ ہے کہ صوفیہ چڑے کے جوتے استعمال کرتے تھے۔ کہا جاتا ہے کہ جب تو کسی صوفی کو بغیر کوزے یا پھال کے دیکھے تو جان لے کہ اس صوفی نے بے پردگی شرمگاہ اور نماز نہ پڑھنے کا ارادہ کر لیا ہے۔

میں نے ایک مقام پر جمع زیادہ کی جماعت میں ایک شخص کو دیکھا کہ جسے کسی نے بیت الخلاء کی طرف جاتے ہوئے دیکھا اور نہ وہاں سے نکلتے ہوئے دیکھا۔ اس کی وجہ تھی کہ اس نے خود کو ایک مقررہ وقت تک کے لیے اٹھا رکھنے کی عادت ڈالی ہوئی تھی جب بیت الخلاء خالی ہوتا تو وہ دن میں ایک ہی بار اپنے مقررہ وقت پر جاتا اور رفع حاجت کے بعد وہاں سے نکلتا۔ میں نے ایک ایسے شخص کو بھی دیکھا جس نے کبھی ویرانے میں کسی تنہا جگہ کے علاوہ کہیں رفع حاجت کے بغیر ریح خارج نہیں کی۔

کہتے ہیں کہ ابراہیم خواص علیہ الرحمہ مکہ سے تنہا کوفہ کی طرف نکلتے اور انھیں تمام راستے میں تیمم کی ضرورت پیش نہ آئی کیونکہ ان کے پاس وہ پانی وضو کے لیے محفوظ پڑا ہوتا تھا جسے



وہ پینے کے لیے ساتھ لے کر چلتے تھے۔

کہتے ہیں کہ شیوخ کی ایک جماعت حماموں میں جانے سے نفرت کرتی تھی، صرف اس وقت حمام میں جاتے جب جانا ضروری ہوتا اور اضطراری کیفیت ہوتی تھی۔ وہ کبھی بھرے حمام میں داخل نہ ہوتے۔ اگر داخل ہوتے تو اس وقت تک کپڑے نہ اتارتے جب تک حمام کے تمام لوگ باہر نہ نکل جاتے۔ وہ ملازمین حمام کو کبھی اپنا جسم چھونے نہ دیتے تھے۔ اور قبل اس کے کہ وہ ان پر پانی ڈالنے کیلئے آگے بڑھتے وہ انہیں ان کے معاوضے ادا کر کے رخصت کر دیتے۔ اور اگر صوفیہ جماعت کی صورت میں ہوتے تو وہ خود ایک دوسرے کا جسم مل کر صاف کر دیتے۔ اور اگر حمام میں کبھی کوئی ان کے علاوہ بھی موجود ہوتا تو وہ دیوار کی طرف منہ کر کے غسل کرتے تاکہ مبادا ان کی نظریں لوگوں کے ننگے جسموں پر پڑ جائیں۔

اسی طرح صوفیہ کی ایک اور جماعت تھی جو حمام میں داخل ہوتے تو کسی کو بغیر چادر باندھے نہانے کی اجازت نہ دیتے۔

بغلیں صاف کرنا اور زیر ناف بالوں کا مونڈنا مستحب ہے۔ اور جو اچھی طرح نہ مونڈ سکے وہ خلوت میں بال صاف کرنے والا سفوف استعمال کر کے بالوں کو اچھی طرح صاف کرے۔  
کہتے ہیں کہ سہل بن عبداللہ کے ساتھی آپس میں ایک دوسرے کے سر کے بال مونڈ لیتے تھے۔ میں نے عیسیٰ قصار دینوری سے سنا۔ انہوں نے کہا کہ سب سے پہلے جنہوں نے میری مونچھوں کے ننگے ہوئے بالوں کو تراشا وہ حضرت شبلی علیہ الرحمہ تھے جب کہ ان دنوں میں ان کی خدمت کیا کرتا تھا۔

سر میں مانگ نکالنے کے کو جماعت شیوخ نے سنت قرار دیا ہے۔ مگر اسے نوجوانوں کے لیے مکروہ اور بوڑھوں کے لیے مستحسن ٹھہرایا ہے۔ بشرطیکہ بوڑھے لوگ اسے سنت جان کر اختیار کریں۔

ایک شیخ کا قول ہے: مان لیا کہ فقرا اللہ کی جانب سے ہے مگر اس میں کچھ رہنے کا کیا مطلب؟ صوفیہ کے ہاں عزیز ترین چیز، صفائی، پاکیزگی، کپڑوں کا دھونا، پابندی مسواک، بستے پانی کے کنارے فروکش ہونا۔ کھلی فضا، ایک طرف کو الگ تھلگ مساجد، گرمیوں سردیوں ہر جمعہ کے روز غسل،



اور خوشبو ہے بلاشبہ صاف ترین پانی، جاری پاتی ہوتا ہے اس کے ساتھ ساتھ غسل کرنے میں پابندی تجدید وضو اور وضو کرتے ہوئے پانی کا اعضاء پر اچھی طرح بہانا صوفیہ کامرغوب عمل ہے۔ اگر کوئی شخص جاری پانی تلاش کرے، بدلی ہوئی رنگت والے پانی کو استعمال نہ کرے۔ پاکیزہ جگہوں کی جستجو کرے، اعضاء ظاہری کو اچھی طرح مل کر صاف کرے، اندرونی اعضاء کو پوری طرح دھوئے، ناک کی جڑ تک پانی پہنچائے اور تمام اعضاء پر سے پانی گزارے تو یہ کوئی وہم یا دوسرہ نہیں۔ بلاشبہ پرہیزگاری اور صفائی پسندی اس دوسرے میں شامل نہیں جسے اختیار کرنے سے منع کیا گیا ہے۔ کیونکہ جو کچھ بیان کیا گیا وہ اللہ تعالیٰ کے اس قول کے مطابق ہے۔

”فَاتَّقُوا اللَّهَ مَا اسْتَطَعْتُمْ“<sup>(۱)</sup> تو اللہ سے ڈور جہاں تک ہو سکے۔

منوعہ و سوسہ وہ ہے جو علم شرعی مکمل سے باہر لے جائے یا فضائل کی تلاش میں تمہیں و فرائض کی انجام دہی سے غافل کر دے یا تو ایسے لوگوں کی نماز باطل قرار دے دے جو ایک صاع یا ایک مد پانی سے وضو کر کے نماز ادا کریں۔ صحیح یہ ہے کہ بندہ وہ کچھ کرے جو موقع و وقت کے لحاظ سے اولیٰ ہو۔ اگر پانی دستیاب ہو تو احتیاط کے ساتھ وضو پر اس قدر پانی صرف کرے کہ دل مطمئن ہو جائے۔ اگر زیادہ پانی نہ مل سکے تو بہتر یہی ہے کہ جس قدر میسر ہو اسی سے وضو کو تازہ کر کے نماز ادا کر لی جائے جیسا کہ حدیث نبوی میں بیان کیا گیا کہ صحابہ رسول صلی اللہ علیہ وسلم جب وضو کرتے تو اس سے مٹی بھی اچھی طرح گیلی نہ ہو پاتی تھی۔

میں نے ایک شخص کو دیکھا جس کے چہرے پر زخم تھا جو عرصہ بارہ برس گزرنے کے بعد بھی ہر اتھا اس کی وجہ یہ تھی وہ شخص ہر نماز کے لیے تازہ وضو کرتا اور پانی مسلسل زخم کو پہنچاتا رہا۔ میں نے ابو عبد اللہ رازی مرقی کو دیکھا جن کی آنکھوں میں پانی اتر گیا تھا۔ لوگوں نے بہت سے دینار خرچ کر کے ان کے لیے ایک طبیب کا بندوبست کیا۔ طبیب آیا تو یہ ہدایات دیں کہ مریض کو کچھ دنوں تک پانی چھونے نہ دیا جائے اور وہ پیٹ کے بل اوندھا لیٹا رہے مگر انھوں نے ان ہدایات پر عمل نہ کیا اور ترک وضو پر بنیائی کھودینے کو ترجیح دی۔



ابراہیم بن ادہم نے ایک رات اس طرح حالتِ قیام میں گزار دی کہ ستر بار وضو تازہ کیا  
 • اور ہر بار دو رکعت نفل بھی ادا کرتے رہے۔

ابراہیم خواص علیہ الرحمہ کا جامع رسے میں پانی کے اندر غسل کرتے ہوئے انتقال ہوا۔ وجہ یہ  
 تھی کہ انہیں پیٹ کی بیماری لاحق تھی مگر وہ اس کے باوجود جب بھی موقع پائے غسل کرنے کے لیے  
 پانی میں داخل ہو جاتے ایک مرتبہ وہ حسب معمول پانی میں داخل ہوئے تو وہیں ان کی روح پرواز  
 کر گئی۔





## صوفیہ اور آداب نماز

صوفیہ کرام کے آداب نماز میں سے پہلا قرینہ یہ ہے کہ وہ نماز سے متعلق جملہ مسائل مثلاً فرائض سنن آداب، فضائل اور نوافل کا علم رکھتے ہوں۔ اس کے علاوہ انھیں علماء کے مابین اختلافی مباحث سے متعلق معلومات بھی ہونی چاہئیں۔ کیونکہ نماز دین کا ستون، عارفین کی آنکھوں کی ٹھنڈک، صدیقین کے لیے زینت، اور مقررین کے سرکا تاج ہے۔ وقت نماز ہی وہ مبارک گھڑی ہوتی ہے جب کہ قرب، وصل، ہیبت، خشوع، خشیت، تعظیم، وقار، مشاہدہ، مراقبہ قلوب کا اللہ سے سرگوشیاں کرنا، بارگاہ لیزوی میں حضوری اور ترک ماسوا اللہ جیسی اعلیٰ کیفیات طاری ہوتی ہیں۔

عامۃ الناس کو چاہئے کہ وہ اپنے علماء کی تقلید کریں، فقہار سے مسائل پوچھیں اور اللہ کی جانب سے امور دین میں جس قدر نصیحتیں عطا کی گئی ہوں ان کے بارے میں اپنے علماء و فقہار کے اقوال پر اعتماد کریں۔

جہاں تک اہل تصوف کا تعلق ہے تو انھیں نماز کے آداب، تکلفات، اہتمام فرائض، سنن نوافل اور دیگر تمام قرینوں کا پورا پورا خیال رکھنا چاہئے کیونکہ انھیں ان آداب کی بجا آوری کے سوا اور کوئی مصروفیت نہیں ہوتی اور وہ باقی سب کچھ ترک کر چکے ہوتے ہیں۔ لہذا کہیں ایسا نہ ہو کہ انھیں کسی اور کام کی اہمیت نماز کی اہمیت سے زیادہ معلوم ہونے لگے۔

صوفیہ کے لیے آداب نماز یہ ہیں کہ وہ سب سے پہلے نماز کا وقت شروع ہونے سے قبل اٹھ کھڑے ہوں اور تیاری میں مصروف ہو جائیں تاکہ نماز کا اولین وقت ہاتھ سے نہ نکل جائے جو کہ پسندیدہ وقت نماز ہوتا ہے۔ مقررہ وقت کا تعین کرنے کے لیے ضروری ہے کہ صوفی کو کسی قدر سائے کے



گھٹنے بڑھنے کے علم سے واقفیت ہوتا کہ وہ ہر موسم کے لحاظ سے وقت کا تعین صحیح طور پر کر کے اس کے ساتھ اسے علم فلکیات سے واقفیت رکھنے کی بھی ضرورت ہے تاکہ وہ جان سکے کہ نجوم منازل قمر اور طلوع و غروب کیا ہیں۔

اسی طرح اسے یہ معلوم ہونا چاہئے کہ منازل قمر میں سے ہر ستارے کے طلوع کا کیا وقت ہوتا ہے؟ تاکہ وہ رات کو ستاروں کی جانب دیکھے تو اسے معلوم ہو سکے کہ کتنی رات گزر چکی اور کس قدر وقت صبح میں باقی ہے۔

اس کے علاوہ صوفی کو علم القطب و الکوکب سے بھی واقفیت ہونی چاہئے جس کے ذریعے قبلہ کا تعین کیا جاسکے اور اسے قبلہ کے صبح رُخ کا اندازہ اس وقت تک نہیں ہو سکتا جب تک وہ کعبہ سے ہر شہر کی سمت وقوع کو نہ جانتا ہو اور کعبہ سے کسی شہر کی سمت وقوع کا ٹھیک ٹھیک تعین کرنے کے لیے ضروری ہے کہ وہ اس کی تلاش کعبہ سے لے کر اس شہر تک کرے اور پھر یہ بھی معلوم کرے کہ کعبہ سے اس شہر کے وقوع سمت کے ساتھ وہ ایک معینہ وقت میں قطب جدی فرقدین کے مقابل ہوتا ہے۔

سیار ستاروں کے ذریعے بھی رات کے وقت رہنمائی حاصل کی جاسکتی ہے۔ اور مندر میں کشتیوں پر سواری کے دوران بھی ان سیار ستاروں کا علم ہونا چاہئے۔

سہل بن عبد اللہ کہا کرتے تھے کہ ایک سچے صوفی کی علامت یہ ہے کہ اس کے تابع ایک جن ہوتا ہے جو نماز کے وقت اسے بیدار کرتا ہے۔

صوفیہ میں کچھ لوگ ایسے ہوتے ہیں جو رات دن اوراد، عبادت، ذکر اور تلاوت کرتے رہتے ہیں جتنی کہ عبادت کرنا اس کی عادت بن جاتی ہے۔ اور وہ ہر عبادت کو مقررہ وقت پر ادا کرنے میں بالکل غلطی نہیں کرتے۔

نماز شروع کرنے کے آداب میں سے ہے کہ تکبیر تحریمیہ اور نیت دونوں کو اس طرح ایک ساتھ ادا کیا جائے کہ نیت تکبیر سے پہلے نہ ہو بلکہ بیک وقت نیت اور تکبیر واقع ہوں۔

حضرت جنید علیہ الرحمہ فرماتے ہیں کہ ہر چیز میں ایک مستحب حصہ ہوتا ہے۔ نماز میں سے جو چیز سرفہرست ہے وہ تکبیر اولیٰ ہے۔ اس لیے کہ تکبیر اولیٰ نیت سے ملی ہوئی ہوتی ہے۔ اور



نیت اس قدر اہم ہے جس کے بغیر نماز جائز نہیں ہوتی۔ نیت ایک طرح کا عہد ہوتا ہے کہ بندے کی نماز صرف اللہ کے لیے ہے۔ جب یہ عہد صحیح ہو اور اس کے بعد نماز میں اگر آفات و وساوس داخل ہوں تو اگرچہ ان سے نماز فاسد نہیں ہوتی مگر فضائل میں کمی ہو جاتی ہے اور نمازی کے لیے صرف نیت اور عہد ہی باقی رہ جاتا ہے۔

میں نے ابن سالم سے سنا انھوں نے فرمایا کہ نیت اللہ کے لیے اسی کے ذریعے اور اسی سے ہوتی ہے اور وہ آفات و وساوس جو نیت کے بعد بندے کی نماز میں دشمن کی جانب سے داخل ہوتے ہیں اس کا وبال دشمن ہی کے سر ہوتا ہے۔ اور اگر دشمن کی جانب سے یہ وسوسے زیادہ بھی ہوں تو اس نیت کے برابر نہیں ہو سکتے جو اللہ کے ساتھ اللہ کے لیے اور اللہ کی جانب سے ہو چاہے یہ نیت ان وساوس سے کم ہی کیوں نہ ہو۔

ابوسعید خدری سے پوچھا گیا کہ نماز کو کس طرح ادا کیا جائے؟ انھوں نے فرمایا: نماز کو اس طرح شروع کرو گویا کہ تم اللہ کے سامنے روز قیامت کی حاضری کی طرح حاضر ہو۔ اور تم اس طرح اللہ کی بارگاہ میں گھڑے ہو کہ تمہارے اور اللہ کے درمیان کوئی ترجمان نہیں وہ تمہاری بات کو سنتا اور قبول کرتا ہے۔ اور تمہیں یہ بھی علم ہو کہ کس عظیم حاکم کے حضور میں تم حاضر ہو۔ کسی عارف سے بکیر اولیٰ کے بارے میں پوچھا گیا تو فرمایا: جب تو اللہ اکبر کہے تو چلے کہ اللہ کے الف کے ساتھ تعظیم، لام کے ساتھ ہیبت اور ہا کے ساتھ مراقبہ و قرب کی کیفیت کا تعلق قائم ہو۔

ایک اور بزرگ نے فرمایا: جب بکیر اولیٰ کہے تو یہ سمجھ کہ اللہ تجھے دیکھ رہا ہے، تیرے ضمیر سے واقف ہے اور اپنے دائیں طرف یہ تصور کر کہ جنت ہے اور بائیں طرف یہ خیال کر کہ دوزخ ہے آداب نماز میں سے ایک یہ ہے کہ نماز ادا کرتے وقت بندے کے دل میں ماسوا اللہ نہ ہو۔ اور گویا وہ اس کے سامنے ہے اس کی جملہ گفتگو کو سن رہا ہے۔ اور ہر آیت کے ہر ہر لفظ سے ذوق معنی و فہم پاتا ہے۔

ابوسعید خدری نے اپنی ایک کتاب "ادب الصلوٰۃ" میں لکھا ہے کہ جب تو بکیر کے لیے اپنے ہاتھ بند کرے تو اس وقت تیرے دل میں بجز اللہ کی کبریائی کے اور کچھ نہ ہو۔ اور اس کی عظمت



یترے اوپر اس قدر چھائی ہو کہ تجھے دنیا و مافیہا بھول جائے۔

میرے نزدیک شیخ مذکور کے قول میں یہ حکمت پوشیدہ ہے کہ اگر بندے کے دل میں اس وقت جب کہ وہ اللہ کی عظمت بیان کر رہا ہو، کچھ موجود ہوگا تو وہ یہ کہنے میں سچا نہیں کہ اللہ اکبر یعنی اللہ سب سے بڑا ہے۔ پھر اس کے بعد جب آیات الہی کو تلاوت کرے تو اس طرح کہ گویا اللہ کے سامنے تلاوت کر رہا ہے یا اللہ سے وہ خود سن رہا ہے۔

ابوسعید خرازی ہی کا قول ہے: کہ رکوع کے آداب میں سے ہے کہ بندہ اس طرح جھکا ہو کہ گویا وہ عرش کی جانب رکوع کی حالت میں اللہ کی عظمت بیان سبحان ربی العظیم کر رہا ہے۔ اور ایسے میں اس کے دل کی ہر چیز اللہ کی عظمت کے سامنے چھوٹی ہوتی جائے تا آنکہ اس کا اپنا نفس بھی محض ایک غبار یا اس سے بھی کمتر ہو جائے۔ پھر رکوع سے اٹھ کر اللہ کی تحمید (سمع اللہ لمن حمدہ) بیان کرے تو اس طرح کہ اللہ سن رہا ہے۔ اور سجدے میں اس کے دل میں سوائے اللہ کے کوئی شے اس سے قریب تر نہ ہو۔ کیونکہ بندہ اپنے رب سے انتہائی قریب سجدے کی حالت میں ہوتا ہے۔ ایسی حالت میں اسے اپنی زبان اور دل دونوں سے اذداد کو دور کر دینا چاہئے۔ پھر اپنی نماز کو اس طرح ختم کرے کہ اس پر خشیت اور اس قدر ہیبت طاری ہو کہ گویا اسے پگھلا دے گی۔ اور نماز کے دوران نماز سے بڑھ کر اس کی کوئی مضروفیت نہ ہو چاہے کوئی چیز اس کے سامنے ہی کیوں نہ ہو۔ اسی طرح جب تشهد پڑھ لے، دعا سے فارغ ہو جائے اور سلام پھیرے تو اس طرح کہ یہ یہ جانتا ہو کہ کس سے مخاطب ہے۔ حتیٰ کہ وہ نماز کو اسی نیت و دلجمعی کے ساتھ ختم کرے جس کے ساتھ شروع کی ہو۔

میں نے صوفیہ کی ایک جماعت دیکھی جو نماز میں جلدی کرتی تھی تاکہ دوسووں سے ان کی نماز پاک رہے اور وہ جلدی سے اسی نیت و ارادے کے ساتھ نماز ختم کر سکیں۔ جس کے ساتھ آغاز کیا تھا۔

## نماز کے کچھ اور آداب

جب کوئی بندہ نماز کے وقت سے پہلے جملہ آداب نماز کو اپنے اوپر طاری کیے ہوئے ہو تو اس کی کیفیت بھی نماز ہی شمار کی جائے گی گویا اس کے لیے قیام صلوٰۃ کی حالت نماز سے پہلے کی



حالت سے مختلف نہیں۔

صوفیہ کو چاہئے کہ نماز سے پہلے مراقبہ، حضور قلب اور قلب کو عوارض و خواطر سے بچائے رکھنے کی کیفیت میں رہیں تاکہ نماز میں جب نیت کر کے داخل ہوں اور پھر خارج ہوں تو یوں معلوم ہو کہ ایک نماز سے دوسری نماز کی جانب لڑے ہیں۔

رسول اللہ صلی اللہ علیہ وسلم نے فرمایا: بندہ جتنی دیر نماز کے لیے انتظار کرتا ہے وہ بھی نماز میں شامل ہے۔

میں نے ایک شخص کو دیکھا جو نماز کے لیے کھڑا ہوتا اور تکبیر اولیٰ کہتا تو ہیبت الہی سے اس کا چہرہ کبھی سرخ اور کبھی رز و پڑ جاتا۔ ایک اور شخص کی کیفیت دیکھی کہ نماز کے دوران نیت کو دل سے خارج نہیں کرتا تھا بلکہ اس کی حفاظت میں اس قدر محو ہو جاتا کہ رکعتوں کی گنتی بھول جاتا اس غرض کے لیے وہ ایک اور شخص کو اپنے پاس بٹھالیتا جو اس کی رکعتوں کو گنتا رہتا۔

سہل بن عبد اللہ کا واقعہ ہے کہ وہ اس قدر کمزور تھے کہ اپنی جگہ سے اٹھ نہ سکتے تھے مگر جو نہی نماز کا وقت ہو جاتا تو ان کی طاقت جمع ہو جاتی اور وہ میخ کی طرح محراب میں سیدھے کھڑے ہو کر نہایت چستی کے ساتھ نماز ادا کرتے اور فارغ ہو جاتے تو پھر وہی کمزوری نمودار آتی۔

میں نے ایک شخص ایسا دیکھا جو جنگل اور بیابانوں میں بھی اپنے جملہ اوراد و وظائف اور عبادات اسی طرح ادا کرتا رہتا تھا جیسے وہ اپنے گھر پر ادا کیا کرتا تھا۔ وہ کہا کرتا تھا کہ صوفیہ کی جماعت کو چاہئے کہ سفر و حضر میں اپنے معمولات یکساں طور پر انجام دے۔

صوفیہ میں سے میرا ایک بھائی خلوت نشین تھا۔ اس کی عادت تھی کہ کوئی چیز کھانے پینے پہننے، مسجد میں داخل ہونے، مسجد سے باہر نکلنے، خوشبو ہونے، منوم ہونے اور غصے ہونے کے بعد دو رکعت نفل ادا کرتا۔

ہمارے دوستوں کی ایک جماعت نے، جو ابو عبد اللہ بن جابان کے ہمراہ سفر کر رہی تھی، مجھے بتایا کہ ہر ایک میل کے فاصلے پر ابو عبد اللہ پڑا کرتے اور دو رکعت پڑھ کر پھر سے سفر شروع کر دیتے۔



صوفیہ اس بات کو پسند نہیں کرتے کہ امامت کریں، مکہ مکرمہ میں اگلی صف میں کھڑے ہوں اور نماز کو طویل کریں۔

امامت سے ناگواری کا اظہار اس لیے کرتے ہیں کہ رسول اللہ صلی اللہ علیہ وسلم نے فرمایا: امام (مقتدیوں) کا ضامن ہوتا ہے، اسی ذمہ داری کے خوف سے کہ امام مقتدیوں کی جملہ غلطیوں کی تصحیح کے لیے ذمہ دار ہوگا۔ لہذا ان میں سے وہ شخص بھی جو حافظ قرآن ہوتا کسی ایسے کو امامت کے لیے کھڑا کر دینا جو صرف سورہ فاترہ اور ایک اور سورت پڑھنا جانتا۔

اور صوفیہ اگلی صف میں نماز اس لیے ترک کرتے ہیں کہ لوگوں کے لیے رکاوٹ یا تنگی کا باعث نہ بن جائیں۔ چونکہ لوگ حدیث میں اگلی صف میں نماز پڑھنے کی فضیلت کے پیش نظر گوشش کرتے ہیں اور اگلی صف کی طرف بھیڑ کرتے ہوئے جاتے ہیں۔ لہذا صوفیہ ان کے لیے قربانی کرتے ہوئے پیچھے ہٹ جاتے ہیں۔ ہاں اگر لوگوں کے جگہ لے لینے کے بعد بھی اگلی صف میں کوئی جگہ خالی ہو تو وہ اس فضیلت کو حاصل کرنا غنیمت سمجھتے ہیں۔

صوفیہ نماز کو طویل نہیں کرتے کیونکہ جب نماز لمبی ہو تو شیطان و سو سے اور بڑے خیالات انسانی ذہن میں در آتے ہیں۔ اسی لیے صوفیہ کا قول ہے: کہ صحت اعمال، طوالت و کثرت اعمال سے کہیں بہتر ہیں۔

رسول اللہ صلی اللہ علیہ وسلم سب لوگوں سے بڑھ کر جلد نماز مکمل کرنے والے تھے۔ میں نے ابن علوان کو یہ کہتے سنا کہ جنید علیہ الرحمہ باوجود ضعف اور کبر سنی کے اپنے اوراد و وظائف کو ترک نہیں کرتے تھے۔ ان سے اس سلسلے میں سوال کیا گیا تو فرمایا: جس طرح میں نے آغاز عمر میں اللہ کی عبادت کی اب یہ کیسے ہو سکتا ہے کہ اواخر عمر میں وہی حالت قائم نہ رکھوں۔

صوفیہ کے ہاں نماز کی چار خصوصیات ہیں :

۱۔ حضور قلب محراب میں۔

۲۔ شہود عقل و ہاب کے پاس۔

۳۔ خشوع قلبی جو شک و ریب سے مبرا ہو۔



۴۔ اور ارکان میں متواتر خشوع و خضوع۔

کیونکہ حضور قلب ہو تو حجابات اٹھ جاتے ہیں، شہو و عقل میسر ہو تو عتاب سے نجات مل جاتی ہے۔ خشوع قلب حاصل ہو تو دروازے کھل جاتے ہیں۔ اور ارکان نماز کی ادائیگی میں خضوع ہو تو تحفہ اجر عطا ہوتا ہے۔ گو یا جس نے حضور قلب کے بغیر نماز ادا کی اس کی نماز رائیگاں گئی، جس نے بلا شہو و عقل نماز پڑھی اس نے نماز میں غلطی کی، جس نے خشوع کے بغیر فریضہ صلوٰۃ کا ارادہ کیا وہ خٹاکا ٹھہرا، جس نے دوران نماز ادائیگی ارکان میں خضوع نہ کیا اس کی نماز کھوکھلی رہی اور جس نے ان چاروں خوبیوں کو نماز میں یکجا کر دیا وہ ایک مکمل ترین نمازی ہے۔





## صوفیہ اور آدابِ زکوٰۃ و صدقات

زکوٰۃ و صدقات کے سلسلے میں یہ بات آدابِ صوفیہ میں سے ہے کہ ان پر اللہ تعالیٰ کی طرف سے زکوٰۃ کی ادائیگی کا فریضہ لاگو نہیں کیونکہ زکوٰۃ کی فرضیت دنیوی مال و متاع پر ہوتی ہے اور اس میں کوئی شک نہیں کہ صوفیہ سے اللہ تعالیٰ نے دنیوی اموال کو بالکل دور فرما دیا ہے۔ لہذا ان کے لیے زکوٰۃ و صدقات کی ادائیگی کا حکم نہیں۔

مطرف بن عبد اللہ علیہ الرحمہ کہتے ہیں: میرے لیے دنیوی ساز و سامان سے محرومی ہی مجھے کچھ عطا کرنے سے بڑی نعمت ہے۔

جو ب زکوٰۃ سے متعلق کسی دنیا دار کا شعر ہے

وما وجبت علی زکوٰۃ مال

وہل تجب الزکوٰۃ علی کریم

(مجھ پر مال کی زکوٰۃ ادا کرنا واجب نہیں اور کیا کسی سخی پر زکوٰۃ واجب ہوتی ہے؟) اور یہ دنیا دار شخص اس بات پر فخر کرتا تھا کہ اس پر زکوٰۃ بالکل فرض نہیں۔ اس سے اس کی مراد یہ تھی کہ اس نے اپنے پاس اتنا مال کبھی جمع نہیں رکھا کہ اس پر زکوٰۃ واجب ہو۔ مجھے ابراہیم بن شیبان نے بتایا کہ میں ابو بکر شبلیؒ سے ملا حالانکہ وہ خود شبلیؒ سے لوگوں کو نہیں ملنے دیتے تھے اور نہ ہی ان کی بات کسی کو سننے دیتے۔ ایک روز ابراہیم بن شیبان نے بطور امتحان کے شبلیؒ سے سوال کیا کہ پانچ اونٹوں پر کس قدر زکوٰۃ دینی واجب ہے۔ شبلیؒ نے جواب دیا: ہمارے دین کے اصولوں کے مطابق تو پانچ اونٹوں پر ایک بکری زکوٰۃ کے طور پر ادا کی



جاتی ہے۔ مگر ہمارے لیے پانچ کے پانچ اونٹ ہی ادا کرنا لازم ہے۔ اس پر ابراہیم بن شیبان نے کہا آپ کے سامنے اس کی کوئی مثال بھی ہے۔ شبلی نے کہا ہاں حضرت ابوبکر صدیق رضی اللہ عنہ کی مثال میرے سامنے ہے جب انھوں نے رسول اللہ صلی اللہ علیہ وسلم کی بارگاہ میں اپنا سب کچھ پیش کر دیا تھا۔ اس کے بعد ابراہیم بن شیبان نے کبھی ابوبکر شبلی علیہ الرحمہ کے ہاں لوگوں کو جاننے سے نہیں روکا۔

صوفیہ کا زکوٰۃ کے بارے میں ایک موقف یہ ہے کہ وہ زکوٰۃ وصول کرتے ہیں اور نہ ہی کسی سے طلب کرتے ہیں۔ حالانکہ اللہ تعالیٰ نے ان کے لیے زکوٰۃ میں سے کھانا حلال قرار دیا ہے۔ مگر وہ خود ایسا نہیں کرتے کیونکہ وہ یہ سمجھتے ہیں کہ ان کے زکوٰۃ وصول کرنے سے کہیں غریبوں اور مستحقوں کا حق نہ مارا جائے یا ضعیفوں کو کوئی تکلیف لاحق نہ ہو جائے۔

کہا جاتا ہے کہ ایوبؑ کے ساتھی محمد بن منصور کے پاس جب بھی مال زکوٰۃ یا صدقہ و خیرات لے جایا جاتا اور انہیں علم ہو جاتا تو اسے قبول کرتے اور نہ ہی اپنے ساتھیوں میں تقسیم کرتے۔ کہا کرتے کہ جو چیز میں اپنے لیے پسند نہیں کرنا اسے اپنے ساتھیوں کے لیے بھی پسند نہیں کرتا۔ اس پر ان کے دیگر ساتھی بھی خاموش رہتے اور کبھی مال زکوٰۃ میں سے بغیر مانگے ملتا تو بھی قبول نہ کرتے۔

میں نے ایک صوفی کو بچشم خود دیکھا کہ وہ ہر سال ایک ہزار دینار اپنے باقی ساتھیوں پر خرچ کرتے تھے اور وہ خلیفہ کہتے تھے کہ کبھی انھوں نے اپنی زکوٰۃ میں سے اپنے ساتھیوں پر خرچ نہیں کیا۔

ابوعلی المشتولی کے بارے میں کہتے ہیں کہ وہ صوفیہ پر اس قدر صرف کرتے تھے جس سے مصر کے تاجر بھی حیران تھے۔ اور کہا کرتے تھے جو کچھ وہ ایک بار خرچ کرتا ہے وہ ہمارے مال سے کہیں زیادہ ہوتا ہے۔ اور کہا جاتا ہے کہ اس صوفی پر زکوٰۃ واجب نہ تھی۔

ایک جلیل القدر صوفی کو میں نے یہ کہتے ہوئے سنا کہ میرے اور ایک امیر آدمی کے درمیان بڑی دوستی تھی، میرے دل میں بھی اس کے لیے محبت و معرت تھی۔ مگر جب وہ زکوٰۃ یا صدقہ تقسیم کرتے وقت مجھے یاد کرتا تو میرے دل میں اس کے لیے محبت اور احترام باقی نہ رہتا۔

میں نے ایک معروف امام کا خط پڑھا جو اس نے ایک مفلس صوفی کے نام لکھا تھا۔ خط کا



مضمون یہ تھا: اے میرے بھائی! میں کچھ مال آپ کی نذر کر رہا ہوں جو زکوٰۃ ہے اور نہ صدقہ و خیرات۔ اور نہ ہی یہ اللہ کے سوا کسی اور کا مال ہے کہ آپ اس کے ممنون احسان رہیں گے۔ میں آپ سے درخواست کرتا ہوں کہ اسے قبول فرما کر مجھے مسرور فرمائیں۔

اگر صوفیہ کو ایسے لوگوں کی طرف سے جنہیں وہ نہ جانتے ہوں اور ان سے کوئی میل ملاقات بھی نہ ہو بغیر مانگے کچھ ملے تو قبول کر لینا چاہئے کیونکہ رسول اللہ صلی اللہ علیہ وسلم نے حضرت عمر بن الخطاب رضی اللہ عنہ سے فرمایا: جو کچھ اللہ تعالیٰ تجھے مال میں سے بغیر مانگے اور کسی کا حق تلف کیے عطا فرمائے اسے قبول کر لے۔ کیونکہ رد کرے گا تو یہ اللہ کی عطا کو ٹھکرانے کے مترادف ہو گا۔ جب کوئی ایسی چیز قبول کرے تو یہ بھی ہو سکتا ہے کہ اپنے سے زیادہ مستحق کے حوالے کر دے اور وہ خود کھالے تو بھی اس کے لیے حلال ہے۔

میں نے ابو بکر محمد بن داؤد دینوری دقنی کو یہ کہتے ہوئے سنا کہ ابو بکر فرغانی کا نام بھی اس فہرست میں شامل ہوتا تھا۔ جس میں رمضان المبارک کے دوران وظیفہ پانے والے مساکین کے نام درج ہوتے تھے۔ وہ ہر رات کو ماہ رمضان میں اپنا روزینہ وصول کرتے اور سیدھے اپنے پڑوس میں ایک بڑھیا کو دے آتے جس کا نام اس فہرست میں شامل نہ تھا۔ جس میں وظیفہ پانے والوں کے نام لکھے جاتے تھے۔

صوفیہ کا خیال ہے کہ جس نے اللہ سے کچھ لیا، عزت کے ساتھ لیا اور جس نے لوگوں سے کچھ وصول کیا، ذلت کے ساتھ وصول کیا۔ جس نے اللہ کے لیے چھوڑ دیا اس نے عزت سے چھوڑ دیا اور جس نے غیر اللہ کے لیے ترک کیا اس نے ذلت کے ساتھ ترک کیا۔ جس نے اپنے لینے اور دینے کے معاملے کو باللہ فی اللہ قائم نہ رکھا اس نے غلطی کا ارتکاب کیا اور اللہ ہر خطا کار کو جاننے والا ہے۔ اور اس بات کی تصدیق کہ کوئی شخص اللہ کے لیے لے لے اسی کی خاطر دے اور اسی کے لیے چھوڑ دے، یہ ہے کہ اس کے نزدیک منع و عطا اور تنگی و کشادگی یکساں ہوتی ہے۔

صوفیہ کا ایک اور طبقہ ہے جو زکوٰۃ، صدقات، تحائف، بخشش، اور لوگوں کے ایثار و مواساۃ کو قبول کرتے ہیں۔ وہ یہ کہتے ہیں کہ اللہ نے انبیاء کے اموال میں سے فقراء کے لیے حق مقرر کیا ہے۔ اگر ہم ان سے کچھ وصول کرتے ہیں تو اپنا حق ہی لیتے ہیں جسے ترک کر دینے کا کیا معنی؟



اور جو کچھ اللہ اور اس کے رسول نے ہمارے لیے منتخب کیا وہ ہم کیسے چھوڑ سکتے ہیں۔ انہوں نے مزید فرمایا: کہ صدقہ و زکوٰۃ لینے سے انکار اپنے نفس کو زیادہ وقعت دینے اور افلاس و فقر سے نفرت کے مترادف ہے۔

## شوقِ فیری

اس ضمن میں ابو محمد ترغش کا ایک واقعہ ہے کہ وہ اپنے تاجر اور امیر ترین دوستوں کی ایک محفل میں تشریف فرما تھے کہ دفعۃً ان کی نظر محفل سے باہر ایک شخص پر پڑی جو روٹیوں کی خیرات تقسیم کر رہا تھا۔ اٹھے اور فوراً مانگنے والوں کی صف میں گھس کر اپنے لئے روٹی کا ٹکڑا حاصل کر لیا۔ واپس محفل میں تشریف لائے۔ تو دوستوں نے وجہ پوچھی، فرمایا: اگر میں ان مانگنے والوں میں داخل ہو کہ خیرات نہ حاصل کرتا تو مجھے خدشہ تھا کہ مبادا میرا نام فقرا کی فہرست سے خارج کر دیا جائے۔

رسول اللہ صلی اللہ علیہ وسلم نے فرمایا: امرا اور تندرست افراد پر صدقہ و خیرات نہیں ہونا۔ جو لوگ صوفیہ کے لیے صدقہ و خیرات کو ناجائز بتاتے ہیں۔ وہ اس حدیث سے استدلال کرتے ہیں کہ رسول اللہ صلی اللہ علیہ وسلم نے فرمایا: امیری کثرت مال و متاع کا نام نہیں بلکہ دل کی امیری ہی اصل امارت ہے۔

سہل بن عبد اللہ علیہ الرحمہ اسی ضمن میں کہتے ہیں کہ جو لوگ ہمارے ساتھیوں یعنی صوفیہ کو کچھ دیتے ہیں ان کے لیے ایسا کرنا حرام ہے کیونکہ صوفیہ تو اللہ کی مخلوق میں سب سے بڑھ کر امیر ہیں۔

قول رسول اللہ صلی اللہ علیہ وسلم کہ امرا اور تندرست افراد کو صدقہ دینا جائز نہیں کا مفہوم یہ ہے کہ بنیادی طور پر صدقہ، اپناج، بیمار اور آفت رسیدہ لوگوں کے لیے ہے۔ اور اس کی تائید اس قول خداوندی سے بھی ہوتی ہے جس میں فقیر ہونے کو صدقہ زکوٰۃ کے مستحق ہونے کی مشروط ٹھہرایا: اللہ تعالیٰ نے فرمایا:

”إِنَّمَا الصَّدَقَاتُ لِلْفُقَرَاءِ وَالْمَسْكِينِ“  
 زکوٰۃ تو انہی لوگوں کے لیے ہے جو محتاج

اور ترے نادار (ہوں)



جہاں تک لفظ فقیر کی لغوی تحقیق کا تعلق ہے تو اس کا مفہوم ہے ایسا شخص جو محروم اور جاہلند ہو۔ اس کے علاوہ بھی اس لفظ کی تشریحات کی گئی ہیں جیسا کہ کہا جاتا ہے کہ لفظ فقیر فقار النظم (بیٹھ کی ہڈی) سے ہے۔ فقار ریڑھ کی ہڈی کو کہتے ہیں اس پر بیٹھ کی ساری قوت کا دار مدار ہوتا ہے۔ اگر یہ ٹوٹ جائے تو ضعف و حاجت مندی لاحق ہو جاتی ہے۔ اور سہارے کے لیے دوسروں کی ضرورت پڑتی ہے۔ یہی وجہ ہے کہ فقیر بھی اس شخص کو کہتے ہیں جس کی حالت پیچھے بیان کی گئی حالت سے مشابہ ہو۔

بعض لوگ صدقہ و خیرات سے نفرت کرتے ہیں۔ ان کے پیش نظر یہ قول ہوتا ہے کہ صدقہ لوگوں کا میل ہے۔ حالانکہ اس کا معنی یہ ہے کہ صدقہ لوگوں کے گناہوں کے بوجھ کو ان مستحق لوگوں کی خاطر دور کر دیا جاتا ہے جنہیں وہ عطا کیا جائے۔ اگر صدقہ فقرار کے لیے نقصان کا باعث ہوتا یا لوگوں کا میل ہوتا یا بے عزتی کا باعث ہوتا تو یہ نیکو کاروں، اللہ کی راہ میں جہاد کرنے والوں اور مسافروں کے لیے بھی ہتک عزت کا موجب ہوتا۔

جس کے پاس ذبیہ مال و متاع نہ ہو اور وہ صدقہ و زکوٰۃ کے اجر سے محروم رہ جائے تو ایسے لوگوں کے لیے اللہ تعالیٰ نے اس کے اقوال و افعال کا صدقہ برقرار رکھا ہے اور اس کا اجر کسی طرح بھی مال و متاع صدقہ کرنے کے اجر سے کم نہیں۔

جیسا کہ رسول اللہ صلی اللہ علیہ وسلم نے فرمایا: لوگوں کے لیے آپس میں حسن سلوک اور مدارات کرنا بھی صدقہ ہے۔ اور اپنے مسلمان بھائی کی مدد کرنا بھی صدقہ ہے۔ اسی طرح اگر تو اپنے مسلمان بھائی سے خندہ پیشانی سے پیش آئے تو یہ بھی تیرے لیے صدقہ ہے۔ اور اگر تو اپنے مسلمان بھائی کے برتن میں اپنے برتن سے کچھ ڈال دے تو یہ بھی تیرے لیے صدقہ ہے۔

### احادیث کی زکوٰۃ

بشر بن حارث کہتے ہیں: اے احادیث رسول اللہ صلی اللہ علیہ وسلم جمع کرنے والو! تم بھی احادیث کی زکوٰۃ ادا کیا کرو۔ کسی نے پوچھا کہ حدیثوں کی زکوٰۃ سے آپ کی مراد کیا ہے۔ آپ نے کہا: احادیث کی زکوٰۃ اس طرح ادا کی جاسکتی ہے کہ احادیث جمع کرنے والے ہر سو احادیث کے مجموعے میں سے پانچ احادیث نبوی پر عمل کر لیا کریں۔



جس شخص پر زکوٰۃ واجب ہو اسے چار باتوں کا خیال رکھنا چاہیے۔ تاکہ وہ زکوٰۃ ادا کرنے والا بن سکے۔

۱۔ مال زکوٰۃ حلال کی کمائی میں سے ادا کرے۔


۲۔ فخر و غرور یا کسی کو نیچا دکھانے کے لیے مال جمع نہ کیا ہو۔

۳۔ اہل و عیال کے ساتھ حسن سلوک کا مظاہرہ کرے۔

۴۔ جسے زکوٰۃ دے اس پر احسان نہ جتلائے۔

### حقیقت غنار

الغرض زکوٰۃ، اللہ کی جانب سے امراء کے اموال میں غریبوں کا وہ مقررہ حق ہے جسے ادا کر کے گویا امراء غریبوں کو ان کی اپنی ہی دولت لوٹا رہے ہوتے ہیں۔ ادا ایسی زکوٰۃ سے رضایا اللہ عطا ہوتی اور حساب اعمال سے نجات مل جاتی ہے۔





## ادابِ صوم اور صوفیہ کرام

سید الرسل علیہ التیمۃ والسلام نے فرمایا: ارشادِ خداوندی ہے کہ روزہ میرے لیے ہے اور میں ہی اس کا اجر دوں گا۔

اگر کوئی یہ اعتراض کرے کہ تمام اعمال نیک اللہ ہی کے لیے ہوتے ہیں پھر روزہ کو یہ خصوصیت کیوں دی کہ اس کے بارے میں فرمایا: ”روزہ میرے لیے ہے اور میں ہی اس کا اجر دوں گا“ اس کا جواب یہ ہے کہ روزہ سے متعلق مذکورہ قولِ خداوندی کے دو معنی ہیں۔ ایک یہ کہ روزہ ایک ایسی عبادت ہے جس کا تعلق ظاہری اعضاء کی حرکت سے نہیں جب کہ دیگر فرض عبادات کی ادائیگی کا تعلق اعضاء کی حرکت سے ہے اور اس کا لوگوں کو علم بھی ہو جاتا ہے جب کہ روزہ کا علم صرف اللہ کو ہوتا ہے بندوں کو نہیں ہوتا۔ اسی لیے فرمایا کہ ”روزہ میرے لیے ہے“ دوسرا معنی اس قول کا یہ ہے کہ ”روزہ میرے لیے ہے“ سے مراد ہے صمدیت یعنی بے نیازی میرے لیے ہے۔ (گویا صوم بمعنی صمدیت یعنی بے نیازی ہے) کیونکہ صمد اسے کہتے ہیں جو کھانے پینے سے بے نیاز ہو یعنی اللہ تعالیٰ یہ فرماتا ہے کہ جو شخص میری صفات کو اپنالے اسے میں خود ہی اجر عطا کروں گا۔

قولِ خداوندی کہ ”میں ہی اس کا اجر دوں گا“ کا ایک اور مفہوم یہ ہے کہ اللہ تعالیٰ نے تمام اعمالِ حسنہ پر ثواب کی شرح کا ذکر فرمایا ہے مثلاً ایک کے بدلے دس اور دس کے بدلے سات سو نیکوں کا اجر مگر روزہ داروں کے بارے میں کسی ایسی شرح کا ذکر نہیں فرمایا کیونکہ روزہ دار دراصل صبر کرنے والے ہوتے ہیں اور صبر کرنے والوں کے اجر کا ذکر اللہ تعالیٰ نے یوں کیا ہے۔



إِنَّمَا يُؤْتَى الْمُتَجَرِّدُونَ أَجْرَهُمْ  
صابروں ہی کو ان کا ثواب بھر پور دیا جائے  
بِقَبْرِ حَبَابٍ" گا۔ بے گنتی۔

مذکورہ آیت مبارکہ کے مطابق روزہ ایسے اعمال سے آگے ہے جن کے عوض محدود گنہ چنے  
ثواب ملتے ہیں۔ روزہ، نفس کا اپنی تمام مرغوبات اور تمام اعضاء و جوارح کا تمام شہوات و لذات  
سے رک جانے کا نام ہے۔ یہی وجہ ہے کہ روزہ داروں کو صبر کرنے والوں کا نام دیا گیا۔

رسول اللہ صلی اللہ علیہ وسلم نے ارشاد فرمایا، جب تو روزہ رکھے تو چاہیے کہ تیری سماعت، تیری  
بصارت، تیری زبان اور تیرے ہاتھ بھی روزہ رکھیں۔

اور فرمایا، جب تم میں سے کوئی روزہ رکھے تو نہ عورتوں سے رفٹ کرے اور نہ فسق اگر کوئی اسے  
گالی دے تو جواباً کہہ میں روزے سے ہوں۔

روزہ کی صحت اور روزے دار کے حسن ادب کا نتیجہ یہ ہوتا ہے کہ روزہ دار کے مقاصد درست  
رہتے ہیں، شہوات سے جدا رہتا ہے، جوارح محفوظ رہتے ہیں، کھانا پینا صاف ستھرا رہتا ہے،  
اللہ کا ذکر ہر وقت زبان پر جاری رہتا ہے، رزق کی طرف زیادہ توجہ نہیں دیتا۔ اپنے روزہ پر اس کی  
نظر نہیں ہوتی، اپنی تقصیر پر شرمندگی محسوس کرتا ہے اور ادائیگی صوم میں اللہ سے اعانت طلب کرتا ہے۔  
سہل بن عبد اللہ تسمیٰ کے بارے میں کہا جاتا ہے کہ ہر پندرہ دنوں میں ایک بار کھانا تناول  
کرتے تھے۔ اور جب ماہ رمضان المبارک کا آغاز ہو جاتا تو صرف ایک لقمہ کھاتے، میں نے ان کے  
طعام کے بارے میں ایک شیخ سے پوچھا تو انھوں نے فرمایا، کہ سہل بن عبد اللہ صرف پانی سے  
روزہ افطار کرتے تھے۔

ابو عبیدہ لہری، ماہ رمضان کے شروع ہوتے ہی ایک کمرے میں خود کو بند کر دیتے اور اپنی  
بیوی سے کہہ دیتے کہ ہر رات روشندان سے ایک روٹی اندر ڈال دیا کرے۔ اور اس وقت تک  
کمرے سے باہر نہ نکلتے جب تک کہ رمضان نہ ختم ہو جاتا۔ ماہ صیام کے ختم ہونے پر آپ کی بیوی اندر  
کمرے میں جاتی تو تیس کی تیس روٹیاں کمرے کے ایک کونے میں پڑی ہوتیں۔



جہاں تک نغلی روزہ رکھنے کا تعلق ہے تو صوفیہ کرام کا معمول یہ ہے کہ سفر ہو یا گھر ہمیشہ روزہ رکھتے تھے۔ وہ روزے کے بارے میں اس حدیث کہ "الصَّوْمُ جَنَّةٌ" (روزہ ڈھال ہے) کی توضیح کرتے ہوئے روزہ سے متعلق بہت کچھ بیان کرتے ہیں۔ مثلاً ان کا کہنا ہے کہ الصوم جنت میں نہیں کہا گیا کہ روزہ کس چیز سے بچنے کے لیے ڈھال ثابت ہوتا ہے، وہ اس چیز کا تعین کرتے ہوئے کہتے ہیں۔ کہ روزہ آخرت میں آتش دوزخ سے بچنے کے لیے ڈھال کا کام دے گا کیونکہ روزہ اس دنیا میں اس دشمن کے تیروں سے بچنے کے لیے ڈھال ہے جو لوگوں کو جہنم کی طرف لے جاتا ہے۔ اور انسان کے یہ دشمن اس کا نفس اس کی خواہشات، دنیا اور شہوات و لذات ہیں۔

جس نے روزہ رکھنے پر ہمیشگی اختیار کر لی اس نے گویا خود کو اپنے دشمنوں کے مکر و فریب سے روزے کی ڈھال کے ساتھ بچا لیا اور دوزخ میں پھینکے جانے سے محفوظ رہا۔

میں نے احمد بن محمد بن سنیہ قاضی دینور سے اور انھوں نے رویم علیہ الرحمۃ کو یہ کہتے ہوئے سنا کہ ایک تپتی ہوئی دوپہر کو میں بغداد کی ایک گلی سے گذر رہا تھا کہ مجھے سخت پیاس نے ستایا۔ ایک مکان کے دروازے پر دستک دی۔ ایک لڑکی باہر نکلی میں نے پانی مانگا اور وہ آبِ سرد کا بھرا ہوا ایک نیا کوزہ اٹھالائی جب میں نے کوزہ لینے کے لیے ہاتھ بٹھایا تو وہ لڑکی بولی: تجھ پر افسوس ہے کہ صوفی ہو کر دن کے وقت پانی پیتے ہو یہ کہہ کر اس نے کوزہ پھینک دیا اور اندر چلی گئی۔ رویم کہتے ہیں کہ اس لڑکی نے مجھے اس قدر شرمندہ کیا کہ اس روز سے میں نے ہمیشہ روزہ رکھنے کی قسم کھالی۔

## صومِ داؤدی

صوفیہ کی ایک جماعت نے صومِ داؤدی اختیار کیا ہوا تھا۔ کیونکہ رسول اللہ صلی اللہ علیہ وسلم نے فرمایا: سب سے زیادہ فضیلت رکھنے والے روزے میرے بھائی داؤد علیہ السلام کے روزے تھے۔ وہ ایک روز چھوڑ کر دوسرے روز روزہ رکھتے تھے۔

شیوخ کہتے ہیں کہ قولِ رسول میں صومِ داؤد علیہ السلام کو اس لیے سب سے زیادہ فضیلت کا حامل بتایا گیا کہ حضرت داؤد علیہ السلام کے روزے شدید ترین روزے تھے اور اس میں کوئی شک نہیں کہ ایک دن چھوڑ کر روزہ رکھنا مسلسل روزہ سے کہیں مشکل ہے کیونکہ جب کوئی شخص مسلسل



روزہ رکھنے سے مانوس ہو جائے تو اسے روزہ رکھنے کی بجائے روزہ نہ رکھنے میں زیادہ دشواری پیش آتی ہے۔ اس لیے کہ ایسا کرنا اس کی عادت کے خلاف واقع ہوتا ہے اور جو شخص ایک دن چھوڑ کر روزہ رکھتا ہے اس کو روزہ رکھنے کی عادت نہیں ہو پاتی اس لحاظ سے اس پر ایک دن بغیر روزہ کے گزار کر دوسرے دن روزہ رکھنا سخت دشوار گذرتا ہے۔

سہل بن عبد اللہ کہتے ہیں: جب تم سیر ہو جاؤ تو سیری بٹھنے والے سے بھوک طلب کرو اور بھوک لگے تو اس کے حضور سیری کی درخواست کرو اگر ایسا نہ کیا تو اس قدر سستی چھا جائے گی کہ سرکش ہو جاؤ گے۔

ابو عبد اللہ احمد بن جبابان علیہ الرحمۃ نے پچاس برس تک روزے رکھے، سفر ہو کہ حضر وہ ہمیشہ روزے سے رہتے۔ ایک مرتبہ ان کے ساتھیوں نے انہیں روزہ نہ رکھنے پر مجبور کر لیا مگر اس کے نتیجے میں وہ کئی روز تک اس قدر بیمار رہے کہ فرائض کے چھوٹ جانے کا خدشہ پیدا ہو گیا۔

## روح عبادت

جو صوفیہ مسلسل روزے رکھنے کو پسند نہیں کرتے اس کی وجہ وہ یہ بیان کرتے ہیں کہ جب نفس ایک عمل کا عادی ہو جائے تو پھر وہ حصول ثواب کی خاطر نہیں بلکہ اپنی لذت کے حصول کے لیے وہ عمل انجام دیتا ہے۔ لہذا ضرورت اس بات کی ہے عبادات و طاعات میں کبھی نفس اور اس کی مرغوب لذات کو یکجا نہ ہونے دیا جائے کیونکہ نفس کی تو خصوصیت و جبلت ہی نیکی سے فرار اور برائی کی طرف میلان ہے۔ اور جب نفس کسی ایک عبادت سے مانوس ہو جائے تو اہل معرفت و بصیرت اس کو بھی فریب نفس سے تعبیر کرتے ہیں۔

ابراہیم بن ادھم کہتے ہیں کہ میرے ہاں ایک شخص رہتا تھا جو نماز روزہ کی بہت پابندی کیا کرتا تھا۔ مگر اس کے ساتھ میں نے یہ بھی دیکھا کہ وہ ایک ایسی جگہ سے کھانا کھاتا جہاں حلال کا کھانا ہوتا ہی نہیں تھا۔ ایک دفعہ میں اسے اپنے ساتھ سفر پر لے گیا اور اسے پاک صاف حلال غذا دینے لگا اس طرح وہ ایک ماہ تک میرے پاس رہا اور اس دوران مجھے ضرورت پڑتی تھی کہ اسے کوڑے مار کر امانگی فرض کے لیے اٹھاؤں۔



وہ صوفیہ اور درویش جو مجرمانہ اور دنیا سے لاتعلقی اور تجرد کی زندگی گزارتے ہیں۔ جو کچھ اللہ کی جانب سے ملے اسی پر قانع رہتے ہیں۔ انھیں یہ تک خبر نہ ہوتی کہ کس وقت، کس کے ذریعے اور کس طرح رزق ان کو ملے گا۔ ایسے درویشوں کے احوال ان روزہ داروں سے کہیں بہتر ہیں جو افطار کرتے ہیں تو انھیں معلوم ہوتا ہے کہ تیار کھانا ملے گا۔ اسی طرح ایسے درویشوں کے روزے بھی ان روزے داروں سے افضل ہیں جو یہ جانتے ہوتے ہیں کہ افطار پر تیار کھانا ملے گا۔

درویش صوفیہ کے بھی اپنے آداب روزہ ہیں۔ جیسے یہ کہ ان میں سے کوئی بھی اپنے ساتھی کی اجازت کے بغیر روزہ نہیں رکھتا کیونکہ اگر اس نے ساتھیوں کی اجازت کے بغیر روزہ رکھ لیا تو ان کے دلوں کو وہ اسی طرف مشغول کرے گا کہ گویا وہ روزہ سے نہیں اور اس طرح وہ اس کے روزہ سے بے خبر رہیں گے۔

اگر ان میں سے ایک اپنے ساتھیوں کی اجازت سے روزہ رکھ لے اور دوسروں کے سامنے کوئی کھانے کی چیز موجود ہو تو انھیں اس وقت افطار کا انتظار کرنے کی ضرورت نہیں۔ کیونکہ ممکن ہے کہ جماعت میں سے کوئی اس وقت کھانے کی ضرورت محسوس کرتا ہو یا ممکن ہے کہ افطار کے وقت تک انتظار کرنے سے اس کے ساتھیوں سے کوئی ایسی بات سرزد ہو جائے کہ اس سے روزہ رکھنا چھوٹ جائے ہاں اس صورت میں اس کے ساتھیوں کو انتظار کرنا ہوگا کہ روزہ رکھنے والا ان کا شیخ ہو یا جسمانی طور پر ضعیف ہو۔ اسی طرح اس کو چاہیے کہ روزے کی حالت میں اپنا حصہ لے کر افطار کے لیے جمع نہ رکھے کیونکہ ایسا کرنا اس کے حال کی کمزوری کی علامت ہوتی ہے اگر جسمانی ضعف ہو تو ایسا کر سکتا ہے۔

اگر صوفیہ کی جماعت میں کچھ روزہ رکھنے کے عادی ہوں اور اور کچھ نہ رکھنے کے تو ایسی صورت میں روزہ رکھنے والوں کو اپنے دوسرے ساتھیوں کو اپنی سی حالت اپنانے کی دعوت نہیں دینی چاہیے۔ الا یہ کہ وہ خود روزہ رکھنے پر آمادہ ہوں۔

روزہ دار کا غیر روزہ دار کا ساتھ دینا اس سے کہیں بہتر ہے کہ غیر روزہ دار، روزہ دار کا ساتھ دینے کے لیے روزہ رکھ لے۔ اگر دونوں روزہ رکھنے پر از خود مائل ہوں تو کوئی ہرج نہیں۔  
جنید علیہ الرحمہ دائم الصوم تھے، جب ان کے پاس ان کے ساتھی آئے تو وہ ان کے ہمراہ



روزہ توڑ دیتے۔ اور یہ فرماتے کہ ساتھیوں کا ساتھ دینا ایک نفلِ روزہ رکھنے سے کہیں افضل ہے  
 کہتے ہیں کہ اگر کسی صوفی کو نفلِ روزے سے پاؤ تو یہی سمجھو کہ ضرور کوئی ذبیحہ ہے اس کو  
 لاقی ہو گئی۔

اگر صوفیہ کی کوئی صائمہ جماعت ایسی ہو جس کے جملہ افراد آپس میں ہم مزاج و ہم خیال ہوں  
 اور ان میں ایک مبتدی بھی ہو تو وہ اسے روزہ رکھنے کی تلقین کرتے ہیں۔ اور اگر وہ ترکِ صوم  
 میں ان کا ساتھ نہ دے سکے تو پھر اس کے لیے روزہ نہ رکھنے کے دوران کھانے پینے کا بندوبست  
 کرتے ہیں۔ اس کے ساتھ نرمی سے پیش آتے ہیں اور اس کی حالت کو اپنی حالت پر معمول نہیں  
 کرتے۔ اور اگر صوفیہ کی جماعت میں ان کا شیخ بھی ہو تو وہ اس کے روزہ رکھنے کی پیروی میں روزہ  
 رکھتے ہیں اور اگر وہ روزے سے نہ ہوں تو ان کی بھی وہی کیفیت ہوتی ہے جو ان کے شیخ کی  
 ہوتی ہے۔ صرف ایسی صورت میں وہ موافقتِ شیخ کو ترک کرتے ہیں جب شیخ اس کے چھوٹنے  
 کا حکم دے کیونکہ وہ جانتے ہیں کہ شیخ ان کی بہتری کو جانتا ہے۔

ایک جلیل القدر شیخ نے کہا کہ میں نے فلاں فلاں برس غیر اللہ کے لیے روزے رکھے اور وہ  
 اس طرح کہ ایک مرید ان کی صحبت میں تربیت حاصل کرتا تھا۔ اور شیخ نے صرف اس لیے روزے  
 رکھے کہ مرید ان کو بھی صائم دیکھ کر روزے رکھتا رہے۔

میں نے ابوالحسن مکی کو بصرہ میں دیکھا کہ وہ ساری عمر روزے رکھتے تھے اور صرف جمعہ کی رات  
 کو روٹی کھاتے تھے۔ کہتے ہیں کہ ان کے ایک ماہ کا خرچ صرف دانق (۱۰ درہم) تھا۔

وہ اپنے ہاتھ سے کھجور کے پتوں کی رسیاں بٹتے اور انہیں بیچتے۔ ابن سالم نے ان سے ترک  
 ملاقات کر رکھی تھی اور کہتے تھے میں ان کو اس وقت سلام کرنے آؤں گا جب یہ روزہ سے نہیں  
 ہوں گے اور روٹی کھا رہے ہوں گے۔ اس زمانہ میں ابوالحسن مکی ترکِ طعام کے لیے مشہور تھے۔

واسطے کے ایک صوفی کے بارے میں مجھے معلوم ہوا ہے کہ برس ہا برس تک روزے سے رہے  
 کہتے ہیں کہ وہ رمضان المبارک کے علاوہ ہر روز وقتِ مغرب سے پہلے افطار کر لیتے تھے۔ کچھ لوگ  
 ان کے اس عمل کو پسندیدگی کی نظر سے نہیں دیکھتے تھے۔ ان کا اعتراض یہ تھا کہ ان کا عمل علمِ دین کی  
 مخالفت پر مبنی تھا اگر وہ چاہتے تو مغرب کے وقت افطار کر کے نفلِ روزے کا ثواب حاصل کر سکتے



تھے۔ اور ایک گروہ وہ تھا جو ان کے اس عمل کو پسند کر تھے ان کا کہنا تھا کہ وہ صوفی روزہ رکھ کر صرف نفس کو بھوک برداشت کرنے کی تربیت دے رہے تھے۔ اور روزے کے ثواب و اجر میں مشغول ہونے سے بچنے کے لیے انھوں نے اسے بظاہر روزہ کی شکل نہ دی۔

میرا یہ خیال ہے کہ جنھوں نے اس کے اس عمل کو پسند نہیں کیا وہ سنی پر ہیں کیونکہ جب اس نے روزے کی نیت کی تو پھر لازم تھا کہ اسے مکمل کرتا اور اگر روزہ کی نیت نہ تھی تو پھر اس کا طریق فاقہ کرنے والوں کا ہے اسے روزہ نہیں کیا جاسکتا۔

## یک روزہ زندگی

ابوبکر شبلی نے ایک شخص سے کہا: اچھا ہے کہ تو ہمیشہ روزہ سے رہے اس شخص نے پوچھا: ہمیشہ کے لیے کیسے؟ آپ نے کہا: جس قدر زندگی تیری باقی ہے اسے ایک دن سمجھ کر اس کا روزہ رکھ لے۔





## صوفیہ کے آدابِ حج

صوفیہ کے آدابِ حج کی پہلی کڑھی یہ ہے کہ وہ ہر لحاظ سے یہ کوشش کریں کہ حج کا فریضہ انجام دے سکیں اور اس سلسلے میں وہ کسی طرح کی گنجائش یا رخصت کے بارے میں نہ سوچیں اور نہ ہی زادِ راہ یا سواری کے عدم حصول کی صورت میں وہ حج کرنے سے رکے رہیں۔ سوائے اس کے کہ کوئی فرضِ لازم درمیان میں آن پڑے۔

حج کے بارے میں قولِ خداوندی ہے:

”وَلِلّٰهِ عَلَى النَّاسِ حِجُّ الْبَيْتِ

مِنْ اَسْتِطَاعٍ اِلَيْهِ سَبِيْلًا“

اور فرمایا: ”وَ اَذِنَ فِي النَّاسِ بِالْحِجِّ يَا تَوَكَّلْ

بِهَجَالًا وَعَلَى كُلِّ ضَامِرٍ يَأْتِينَ مِنْ

كُلِّ فِتْحٍ عَبِيْقٍ“ (۲)

اور اللہ کے لیے لوگوں پر اس گھر کا حج کرنا

ہے جو اس تک چل سکے۔

اور لوگوں میں حج کی عام نداء کر دے۔ وہ

بیت سے پاس حاضر ہوں گے پیادہ اور ہر

ذہلی اونٹنی پر کہ ہر دور کی راہ سے آتی ہیں۔

مذکورہ آیت کریمہ میں پیدل چلنے والے حجاج سے آغاز کلام کیا گیا ہے۔

رسول اللہ صلی اللہ علیہ وسلم نے فرمایا: ”تو حج کئے بغیر اس جہاں سے رخصت ہو گیا اس کی مرضی

ہے کہ یہودی ہو کر مرے چاہے نصرانی ہو کر“

مذکورہ حدیث کے مطابق صوفیہ کا یہ شعار ہے کہ وہ زادِ راہ اور سواری کا بندوبست نہ ہوتے

ہوتے بھی فریضہ حج کو ساقط نہیں سمجھتے، کیونکہ ان کا طریق ہے کہ وہ احکامِ شریعت اور فرائض پر عمل



کرنے کے سلسلے میں کسی انداز سے رخصت کے قابل نہیں ہوتے بلکہ وہ بتماہ ہر حکم اور ہر فرض پر عمل کرتے ہیں، وہ یہ سمجھتے ہیں کہ امور دین میں رخصت یا چھوٹ کو روکنا عوام الناس کا وسیلہ ہے اور ان میں تاویلات اور گنجائش پیدا کرنے کی کوشش، کمزور لوگوں کا شمار ہے، جبکہ صوفیہ ہر حکم اور فرض کی بجا آوری کو اپنے لیے رحمتِ خداوندی گردانتے ہیں، جہاں تک عوام کا تعلق ہے تو وہ حج کا ارادہ کرتے ہیں ان معلومات کے مطابق جو فقہار کے ہاں حج کی بابت موجود ہوتی ہیں، اور اس میں علماء عوام اور خواص سبھی برابر ہیں، کہ ان سب کو حج کے سلسلے میں مناسک حج، فرائض حج، سنن حج اور احکام حج کے جاننے کی ضرورت بہر حال پڑتی ہے، مگر یہاں آداب حج کے بیان سے ہماری مراد ان خواص صوفیہ کے آداب حج ہیں جن کے تین طبقے ہیں پہلا طبقہ ان صوفیاء پر مشتمل ہے جو ایک ہی حج کرتے ہیں اور اس کے بعد حفظ اوقات و احوال میں ہمتن لگ جاتے ہیں۔ ادائیگی حج میں جس قسم کی مصیبتیں اور مشقتیں ان کے راستے میں پیش آئیں ہوں ان کی پرواہ نہیں کرتے اور مطمئن رہتے ہیں۔

میں نے ابن سالم سے سنا کہ سہل بن عبداللہ نے سولہ برس کی عمر میں پہلا حج کیا۔ ان زادراہ صرف بھنی ہوئی کلیجی تھی، بھوک لگتی تو اسے سوگھ لیتے۔

ابو یزید بسطامی اور جنید بغدادی نے ایک ایک حج کیا۔ ان کی دلیل یہ تھی کہ رسول اللہ صلی اللہ علیہ وسلم نے ایک ہی حج کیا۔

دوسرا طبقہ مشائخ صوفیہ کا ہے۔ یہ وہ لوگ ہیں کہ جب حج بیت اللہ اور زیارتِ روضۃ رسول کا ارادہ کیا تو پہلے جلد وینومی تعلقات، وطن اور بھائیوں عزیزوں کو خیر باد کہہ کر وادیوں، جنگلوں اور لقا و دق صحراؤں میں زادراہ اٹھائے بغیر انجانے راستوں پر راستہ دکھانے والوں کی مدد لیے بغیر چل پڑے۔ انھوں نے میل گئے اور نہ راستے میں واقع ڈاک خانوں کو شمار کیا، انھوں نے منازل کی جستجو کی اور نہ پانی کے گھاٹ تلاش کیے، کسی سبب کا سہارا ڈھونڈا اور نہ ہی راہ کی دشواریوں سے ان کے عزم میں کوئی کمی پیدا ہوئی اور یہ اس لیے کہ اللہ تعالیٰ کا فرمان ہے:

وَإِذْ جَعَلْنَا الْبَيْتَ مَثَابَةً لِّلنَّاسِ      اور یاد کرو جب ہم نے اس گھر کو لوگوں



## حج صوفیہ سے متعلق چند واقعات

صوفیہ کرام کے آدابِ حج اور اس حال و صفات کی بلندی کا اندازہ ان واقعات سے بخوبی کیا جاسکتا ہے جن کا تعلق ان کی ادائیگی حج سے ہے۔

احمد بن علی دہلی نے مجھے بتایا کہ حسن القزازی دینوری نے بارہ مرتبہ برہنہ پاؤں برہنہ سر فریضۃ حج ادا کیا، اگر پاؤں میں کانٹا لگ جاتا تو پاؤں کو زمین پر رگڑ رگڑ کر آگے چل دیتے۔ تو کل اس قدر پختہ تھا کہ رستے پر نظر نہیں ڈالتے تھے۔

ابو تراب نخشی حج کو روانہ ہوتے تو ایک لقمہ بصرہ دوسرا بناج اور تیسرا لقمہ مدینہ منورہ میں تناول فرماتے۔ اور جب مکہ میں داخل ہوتے تو فرہی سے ان کے پیٹ پر پل پڑے ہوتے۔ ابراہیم بن شیبان کہتے ہیں کہ ابو عبد اللہ المغربي ویرانے میں داخل ہوتے تو ایک سفید چادر اور تہ بند پہنتے اور پاؤں میں ایک جوتا ہوتا اور یوں لگتا جیسے بازار سے گذر رہے ہوں اور جب مکہ میں داخل ہو کر حج سے فارغ ہو جاتے تو میسز اب رحمت کے نیچے پھر سے احرام باندھ لیتے اور اس وقت تک احرام باندھے رہتے جب تک پھر مکہ میں اگلے سال حج کے لیے داخل نہ ہو جاتے۔

جعفر خلدی کو میں نے یہ کہتے ہوئے سنا کہ حج کو جاتے ہوئے ایک صحرا سے گذر رہا تھا میں نے سفید قمیص پہنی تھی اور میرے ہاتھ میں پانی کا کوزہ تھا کہ اسی دوران میں نے ٹیلوں کے درمیان دو کانیں اور تاجہ دیکھے جن کے پاس بصرہ کے قافلے آکر پڑاؤ کرتے تھے۔

ابراہیم خواص بیان کرتے ہیں کہ مجھے صحرا میں انیسواستوں کا علم ہے۔ اور یہ راستے



ان راستوں کے علاوہ میں جن پر لوگوں کے قافلے چلتے ہیں۔ اور ان میں سے دو راستے ایسے ہیں جن میں سونا اور چاندی پایا جاتا ہے۔

جعفرؑ نے ابراہیم خواصؒ کے بارے میں بتایا کہ انھوں نے کہا: میں صحرا میں ایک جگہ منوم بیٹھا تھا، اور کئی وقتوں کا کھانا نہیں کھایا تھا، اسی حالت میں مجھے فضا میں حضرت خضر علیہ السلام گذرتے دکھائی دیئے، میں نے فوراً سر جھکا لیا اور آنکھیں دوسری جانب کر لیں مگر وہ آئے اور میرے پہلو میں بیٹھ گئے، تب میں نے ان کی طرف دیکھا تو فرمانے لگے: اے ابراہیم اگر تو نے مجھے دیکھا نہ ہوتا تو میں تیرے پاس نہ آتا۔

ابراہیم خواصؒ ہی کا ایک اور واقعہ ہے۔ وہ بیان کرتے ہیں: میں ایک سال مکہ مکرمہ سے نکلا تو یہ عہد کر لیا کہ قادیسیہ پہنچنے سے پہلے کوئی شے نہیں کھاؤں گا۔ جب میں نے صحرا عبور کر لیا تو کیا دیکھتا ہوں کہ ایک اعرابی پیچھے سے مجھے پکار رہا ہے، میں نے اس کی طرف توجہ نہ دی تھی کہ وہ مجھے آن ملا۔ میں نے دیکھا کہ اس کے ایک ہاتھ میں تلوار اور دوسرے میں دودھ کا پیالہ تھا، اس نے کہا: یہ دودھ پی لے ورنہ تیری گردن اڑا دوں گا، میں ششدر رہ گیا اور اس کے ہاتھ سے دودھ کا پیالہ لے کر دودھ پی لیا۔ وہ واپس چلا گیا اور اس کے بعد قادیسیہ پہنچنے تک میرے ساتھ کوئی اور واقعہ پیش نہیں آیا۔

الغرض حج کی ادائیگی کے سلسلے میں صوفیہ کے دوسرے طبقے سے متعلق مختصراً ہم نے چند باتیں عرض کی ہیں جو ہر ذی عقل کے لیے کافی ہیں۔

تیسرا طبقہ ان مشائخ صوفیہ کا ہے جنھوں نے مکہ مکرمہ ہی کو اپنا مقام ٹھہرایا اور اس کی مجاور اختیار کر لی۔ ان کے اس حنظلہ مقدس میں قیام کی وجہ اس جگہ کا تقدس، فضیلت اور شرف ہوتا ہے یا اس مقام کی بنجر زمین سے ان کا نفس چونکہ متنفر تھا لہذا انھوں نے تادیب نفس کی خاطر یہاں قیام کیا۔ جیسا کہ اللہ تعالیٰ نے فرمایا کہ وادعی حجاز ایک ایسی وادی ہے جو شہوات و لذات سے روکتی ہے۔ اور خصوصاً ایسا شخص جسے رزق غیب سے ملتا ہو اس کی روزی



مقرر کی جا چکی ہو۔ اور وہ کسی مدد یا رفاقت سے محروم ہو، اس کے لیے وادی حجاز میں قیام سو مند رہتا ہے۔ اور جب نفس اپنی فطرت کے موجب اپنی خواہشات کی عدم تکمیل پر مضطرب ہو اور بندہ احکام الہی کی پابندی میں سکون تلاش کرنے کی آرزو کرتا ہو تو یہی وہ حالت ہے جس میں بندوں کے مقامات کا پتہ چلتا ہے۔

## وادی حجاز میں رہنے کے آداب

وادی حجاز کے جوار میں رہنے سے متعلق صوفیہ کے آداب پر مبنی چند واقعات بیان کیے جاتے ہیں۔

ابوبکر محمد بن داؤد دینوری دُقی نے کہا کہ ابو عبد اللہ بن جلاز اٹھارہ برس تک مکہ مکرمہ میں مقیم رہے مگر اس تمام عرصے میں کبھی شہر سے مکہ لایا جانے والا طعام نہیں کھایا کیونکہ شہر حکومت وقت کی زمینوں میں سے ہوتا ہے۔ اور متفقہ میں ایسی زمینوں کا طعام یا وہاں لائی جانے والی کسی بھی شے سے احتراز کرتے تھے۔ وہ صرف آب زم زم پیتے اور چاہ زم زم سے اپنی رسی اور ڈول ڈال کر پانی نکالتے کیونکہ چاہ زم زم پر موجود ڈول اور رسی مال سلاطین میں سے ہوتا ہے۔

ابوبکر کتانی علیہ الرحمہ نے طواف کعبہ کے دوران اپنی زندگی میں بارہ ہزار بار تہن آن کریم ختم کیا۔

ابو عمرو زجاجی نے مکہ میں تیس برس قیام کیا جب قضاے حاجت کی ضرورت پیش آتی تو حدود حرم سے باہر چلے جاتے۔ ایک دن میں تین بار زیارت کعبہ کرتے اور تین روز میں ایک لقمہ طعام کا کھاتے پندرہ برس سے زائد عمر میں ان کا انتقال ہوا۔

دُقی علیہ الرحمہ نے کہا کہ میں نو برس مکہ مکرمہ میں قیام پذیر رہا۔ حالانکہ میں ایک جگہ پر دو نمازیں بھی ادا نہ کرتا تھا۔ اور اس دوران میں مجھ پر فاقے سے یہ حالت بھی آجاتی کہ جنازہ دیکھتا تو حسرت سے کہتا کہ کاش! مرنے والا میں ہی ہوتا مگر اس کے ساتھ ہی میرے دل میں



یہ خیال پیدا ہوتا کہ کیا ایسا نہیں کہ تیرے فاقے کو سوائے تیرے رب کے کوئی اور نہیں جانتا اور میں اسی خیال میں اس قدر محو ہو جاتا کہ فاقے کا احساس ہی مٹ جاتا۔

کہتے ہیں جو شخص مکہ مکرمہ میں رہ کر ایک دن اور رات بھوک برداشت کرے وہ مکہ سے باہر تین روز کچھ کھائے بغیر گزار سکتا ہے۔

صوفیہ بیان کرتے ہیں کہ مکہ مکرمہ میں قیام سے اخلاق و عادات بدل جاتے ہیں اور وہاں پر تمام آداب کے ساتھ صرف وہی لوگ رہ سکتے ہیں جو خاصانِ حسد کی صف میں سے ہوں۔

ابراہیم خواص کا بیان ہے کہ مکہ مکرمہ میں فقراً کے طبقے میں سے ایک نوجوان کئی برس مقیم رہا جس کے حسنِ نشست، کثرتِ طواف اور حفاظتِ فقر کو دیکھ کر ہم حیران ہوتے تھے۔ ایک روز میں نے سوچا کہ کیوں نہ کچھ درہم اس کے پاس لے جا کر اسے آزمایا جائے۔ یہ سوچ کر میں اس کے پاس بہت سے درہم لے کر پہنچا اور وہ درہم اس کے خرقة کے پو پر رکھ دیتے۔ اس نے میری طرف دیکھا، خرقة کا پلو اٹھا کر درہم زمین پر پھینک دیئے اور مسجد سے باہر نکل گیا۔ اس وقت میں نے اس نوجوان سے بڑھ کر کوئی باعزت شخص نہیں دیکھا جب کہ اس نے درہم زمین پر پھینک دیئے تھے اور مجھ سے بڑھ کر ذلیل کوئی نہ تھا کہ زمین پر بیٹھ کر کنکریوں میں سے جن جن کو درہم اکٹھے کر رہا تھا

صوفیہ کرام مکہ مکرمہ کی جانب سفر کے دوران میں جو تکالیف اٹھاتے ہیں انہیں بخوشی برداشت کرنے کی ان کے ہاں دو وجوہات ہیں پہلی وجہ یہ ہے کہ رسول اللہ صلی اللہ علیہ وسلم نے فرمایا:

”صرف تین مساجد کی طرف سفر اختیار کیا جائے ایک مسجد حرام دوسری یہ میری مسجد

(مسجد نبوی) اور تیسری مسجد اقصیٰ“

دوسری وجہ یہ ہے کہ وطن میں نفس مختلف اسواں کا دعویٰ کرتا ہے مگر وطن سے دور



ہو تو احوال میں تغیر پیدا ہو جاتا ہے اور اس طرح نفس کا وہ دعوے باطل ہو جاتا ہے جس پر اُسے فخر ہو۔

صوفیہ سفر کو سفر اسی لیے کہتے ہیں کہ اس میں ساکین و طالبین کے احوال ایک حالت سے دوسری حالت کی طرف سفر کرتے ہیں۔

صوفیہ کا ایک طریق یہ بھی ہے کہ جب انہیں یہ احساس ہونے لگے کہ ان کے نفسوں میں کجی، ضعف یا گمراہی کے پیدا ہونے کے آثار ہیں تو وہ بیت اللہ کی جانب سفر اختیار کرتے ہیں تاکہ نفس کے احوال میں تغیر پیدا ہو، نفس کے دعوؤں کو جھٹلایا جائے اور اس کے کسی مکر یا فریب کا یقین نہ ہونے پائے۔

صوفیہ کی ایک جماعت مکہ مکرمہ میں مقیم تھی، جب ان میں کوئی ایک دن کے وقت طواف کرنے کے لیے اٹھا تو وہ سب اسے بُرا جانتے کیونکہ ان کا یہ خیال ہوتا تھا کہ ان کا ساتھی طواف کے دوران میں دن کے وقت خیرات بانٹنے والے سے خیرات وصول کرتا ہے! الغرض اسی طرح یہ سب ایک دوسرے کے احوال پر تنقید کیا کرتے تھے۔

صوفیہ کے آداب حج میں یہ بات بھی شامل ہے کہ جب وہ ایک بار حج کا ارادہ کر لیں تو وہ اُسے پورا کر کے دم لیتے ہیں چاہیں اس میں ان کی جان بھی کیوں نہ چلی جائے۔

وہ جب ایک بار کعبۃ اللہ کی طرف روانہ ہو پڑیں تو پھر کسی طرح بھی نہیں رکتے سردی ہو کہ گرمی اور زادِ راہ کم بھی ہو تو وہ اپنے ارادے سے نہیں پھرتے۔

احمد بن دلویر کہتے ہیں کہ میں نے شام سے مکہ مکرمہ جانے کا ارادہ کیا۔ ان دنوں شدید سردی تھی میرا ارادہ کچھ ڈالو اڈول ہو گیا تو میں نے ابو عمران طبرستانی سے اس معاملے میں کوئی علمی صورت یا گنجائش دریافت کی انہوں نے کہا: جب تو اس پر اتنا ڈرتا ہے تو اسے دریا میں پھینک دے میں ان کے اشارے کو سمجھ گیا اور اسی وقت زکام مکرمہ ہوا۔ تمام رستے میں مجھے کسی طرح کی تکلیف پیش نہیں آئی اور اس طرح میں نے حج کا فریضہ ادا کر لیا۔



صوفیہ کرام کا شعار ہے کہ جب وہ صحراؤں اور ویرانوں میں سفر کرتے ہیں تو فرائض کو پوری طرح ادا کرتے ہیں۔ سفر کے لیے دی گئی رعایتوں سے فائدہ نہیں اٹھاتے نہ ہی وہ قصر کرتے ہیں اور نہ تیمم پر اکتفا کرتے ہیں چاہے ان کے لیے یہ روا بھی کیوں نہ ہو۔ وہ سفر میں بھی اپنے ان معمولات کو پوری طرح بجالاتے ہیں جن پر وہ گھر میں رہتے ہوئے عمل پیرا ہوتے ہیں۔ کیونکہ ان کے لیے سفر ہو کہ حضر دونوں برابر ہیں۔ ان کے سفر کا کوئی معین وقت نہیں ہوتا اور نہ ہی وہ نشاناتِ میل، چوکیوں اور منازل سے ہو کر جاتے ہیں۔ جب انھیں ان کا رب ٹھہرا دے تو ٹھہر جاتے ہیں، جب وہ چلنا چاہے تو چل پڑتے ہیں اور جب پڑاؤ کا حکم دیتا ہے تو فروکش ہو جاتے ہیں۔ بیعتات پر پہنچتے ہیں تو جسم پانی اور دل تو برسے دھو لیتے ہیں۔ جو نہی کپڑے اتار کر احرام باندھتے ہیں تو اس کے ساتھ ہی ان کے باطن سے حسد، دھوکہ، فریب، خواہشات اور حبِ دنیا بھی دور ہو جاتی ہے۔ جب وہ لبیک اللہ لبیک لا شریک لہ پکارتے ہیں تو اس کے بعد کبھی شیطان، نفس امارہ اور خواہشات کی صدا پر کان نہیں دھرتے کیونکہ وہ تلبیہ میں اقرار کر چکے ہوتے ہیں کہ تیرے لیے کوئی شریک نہیں۔

ان کی ظاہری آنکھیں اللہ کے گھر پر جمی ہوتی ہیں اور دل کی آنکھوں سے گھر بلانے والے کو دیکھ رہے ہوتے ہیں۔

طواف کرتے ہیں تو اس آیت کا ورد کرتے جاتے ہیں:

”وَتَرَى الْمَلَائِكَةَ حَافِيْنَ مِنْ

اور تم فرشتوں کو دیکھو گے عرش کے

حَوْلِ الْعَرْشِ“

اُس پاس حلقہ کیے۔

مذکورہ آیت مبارکہ کے ورد کرنے سے یہ بات سامنے آجاتی ہے کہ وہ اپنی آنکھوں سے طواف

میں مشغول فرشتوں کو بھی دیکھ رہے ہوتے ہیں۔ اور جب وہ کعبۃ اللہ کی طرف رخ کیے نماز



ادا کر رہے ہوتے ہیں تو انہیں علم ہوتا ہے کہ یہ اس بندے کا مقام ہے جس نے اللہ تعالیٰ سے کیا ہوا عہد پورا کیا تھا۔ اسی لیے اللہ تعالیٰ نے اولین و آخرین کو اس کے نقش قدم پر چلنے اور اس کے کھڑے ہو کر نماز پڑھنے کے مقام کی طرف رُخ کر کے نماز پڑھنے کی ہدایت فرمائی۔

صوفیہ جب حجرِ اسود کو ہاتھ سے چھوتے اور بوسہ دیتے ہیں تو یہ جانتے ہوئے کہ گویا وہ اللہ تعالیٰ کی بیعت کے لیے ہاتھ بڑھا رہے ہیں اور وہ یہ بھی سمجھتے ہیں کہ اب تقاضائے ادب یہی ہے کہ اس کے بعد خواہشات و شہواتِ دنیوی کی طرف توجہ نہ دی جائے۔ صفا کی طرف جاتے ہیں تو یہ نیت ہوتی ہے کہ اب دل کو ہر طرح کی کدورتوں سے صاف رکھنا ہے اور صفا و مروہ کے درمیان سعی کرتے ہیں اور تیز تیز دوڑتے ہیں تو یوں لگتا ہے کہ شیطان اور مکرِ نفس سے فرار ہو رہے ہیں۔ منیٰ پہنچتے ہیں تو ان کے آداب میں سے ہے کہ وصلِ محبوب کی تیاریاں شروع کر دی جائیں ممکن ہے کہ آرزو بر آئے۔

میدانِ عرفات میں پہنچتے ہیں تو اپنی نیکیوں کو جانچتے ہیں۔ بھٹکنا اور قبروں سے اٹھانے جانے کو یاد کرتے ہیں۔ جب رُخ کرتے ہیں تو یوں جانتے ہیں کہ اپنے مالک کے حضور میں کھڑے ہیں اور اب اس سے منہ نہ پھیریں گے۔

امام کے ساتھ مزدلفہ لوٹتے ہیں تو اللہ جل ذکرہ کی عظمت و کبریائی سے دلوں کو معمور رکھتے ہیں۔ اور دنیا و آخرت کو پیچھے چھوڑ آتے ہیں۔ رمی کے لیے پتھر لوڑتے ہیں تو اس کے ساتھ ہی جملہ خواہشاتِ شہوات اور نفس کے ارادوں کو بھی پارہ پارہ کر ڈالتے ہیں۔

مشعرِ حرام کے پاس اللہ تعالیٰ کو یاد کرتے ہیں تو ان کے پیش نظر تعظیم ہوتی ہے اور کنکریاں مارتے ہیں تو اپنے اعمال پر نظر رکھتے ہیں۔

سروں کو منڈواتے ہیں تو اس کے ساتھ ہی ان کے باطنوں سے خود ستائی کی خواہش مٹ جاتی ہے۔



قربانی کے جانور ذبح کرتے ہیں تو اس کے ساتھ ہی نفسِ امارہ کو بھی ذبح کر ڈالتے ہیں پھر طواف کی طرف لوٹتے ہیں تو کعبہ کے پردوں کو اس نیت کے ساتھ تھامتے ہیں کہ اللہ تعالیٰ کے سوا ان کا کوئی اور سہارا نہیں وہ اللہ کے بعد خلق کے دامن میں پناہ ڈھونڈنے کی کوشش نہیں کرتے، منیٰ واپس آتے ہیں اور ایام تشریق کے دوران میں وہاں قیام کے وقت جب کہ ہر چیز ان پر حلال ہوتی ہے اس کے باوجود وہ یہ بات خلافِ ادب سمجھتے ہیں کہ ان چیزوں کو جنھیں وہ اپنے نفسوں پر حرام کر چکے ہیں انھیں وہ اپنی لذتوں کو پورا کرنے کی خاطر اور مالکِ حقیقی کے ایک بار حرام کئے ہوتے کو پھر سے حلال سمجھیں۔

مناسکِ حج مکمل کرنے کے بعد صوفیہ کرام اپنے احوال کو پاکیزہ کرنے کے بعد انھیں مکہ در کرنے سے احتراز کرتے ہیں وہ فقط اللہ کی وسعتِ رحمت پر بھروسہ رکھتے ہیں کیونکہ انھیں قبولیتِ حج کے بارے میں خدشہ رہتا ہے۔ وہ ظاہراً باطناً اللہ ہی سے مدد مانگتے ہیں، اور اس کی بارگاہ میں گڑا گڑا کر اپنی نجات کی دعائیں مانگتے ہیں۔

ابراہیم خواص علیہ الرحمہ فرماتے ہیں میں نے ایک ویرانے میں کسی شیخ کو دیکھا جو لوگوں کو توکل کا درس دے رہا تھا مگر اس کے "سترہ دن بعد خود اسباب پر بھروسہ کرنے لگا۔ ایک اور شیخ نے اسے روکا مگر وہ نہ رکا۔ اس پر صوفیہ نے اسے اپنی صفت سے خارج کر دیا۔

دُقی علیہ الرحمہ کہتے ہیں؛ میں مصر میں داخل ہوا تو زقاق علیہ الرحمہ سے ملنے چلا گیا میں نے سلام کیا۔ انھوں نے پوچھا؛ کہاں سے آئے ہو؟ میں نے کہا کہ حجاز سے۔ کہنے لگے؛ میں بنی اسرائیل کے ریگستان میں سترہ دن تک کچھ کھائے پئے بغیر بھٹکتا رہا کہ اتنے میں دور سے کچھ دھندلی دھندلی انسانی شکلیں دکھائی دیں، میرے نفس نے لالچ کی کہ (اب کچھ مل جائے گا) جب میں ان کے قریب پہنچا تو کیا دیکھتا ہوں کہ ایک فوج ہے اور ساتھ میں اس کا امیر بھی۔ یہ فوج بحیرہ قلزم کی طرف جا رہی تھی، جب مجھے یہ معلوم ہوا کہ وہ فوجی



ہیں تو میرا نفس ان سے مایوس ہو گیا مگر انہوں نے مجھے کھانا پیش کیا جو میں نے نہیں کھایا پھر بڑائی دیا جو میں نے نہ پیرا۔

امیر فوج نے کہا: جس حالت میں تم ہو اس میں تو مردار کا کھانا بھی جائز ہوتا ہے۔ پھر تم ہمارا کھانا کیوں نہیں کھاتے؟ میں نے جواب دیا: جب ہم لوگوں میں رہتے ہوئے آپ کے سامنے ہاتھ نہیں پھیلاتے تو اس وقت آپ لوگوں کے سامنے کیونکر ہاتھ پھیلاؤں جبکہ سارا وقت حقیقت ہے کہ میں کہ زقاق علیہ الرحمہ کی ایک بیانی سے محروم تھی۔ کسی نے اس کا سبب پوچھا تو فرمایا: میں ایک روز صبح میں بھٹک رہا تھا اور میں نے بالوں سے بنا ہوا کبیل اڑھا ہوا تھا کہ اچانک میری آنکھ میں کھلی ہونے لگی۔ میں نے اس کبیل سے آنکھ کو ملا تو وہ بہر گئی اور بیانی ضائع ہو گئی۔





## سفر و حضر میں صوفیاء کے آدابِ باہمی و ایاط

جنید علیہ الرحمہ کہتے ہیں: فقر آزمائشوں کا ایسا سمندر ہے جس کی ہر آزمائش کڑی ہے اور صاحبِ فقر کی علامت یہ ہے کہ جب وہ خود قوی ہوتا ہے اس کی محبت کمزور ہوتی ہے اور جب خود کمزور ہوتا ہے تو اس کی محبت قوی ہوتی ہے۔ فقیر کو چاہیے کہ اپنی محبت پر قائم ہے۔ میں نے دوقی سے مصر میں اور انھوں نے ابو بکر زقاق کو مصر میں یہ کہتے سنا کہ چالیس برس سے فقرا کی صحبت میں رہ رہا ہوں مگر میں نے کبھی ان کو کسی سے کوئی مدد طلب کرتے ہوئے نہیں دیکھا اگر وہ ایسا کرتے بھی تھے تو صرف آپس میں ایک دوسرے سے یا پھر اس سے یا پھر اس سے جو ان کا محب اور دوست ہوتا جس نے فقر میں تقویٰ و پرہیزگاری کو چھوڑا اس نے حرام محض کھایا۔

ابو عبد اللہ ابن الجلاس کہتے ہیں کہ جس نے فقر کو پرہیزگاری کے ساتھ حاصل کیا اس نے گویا انجانے میں حرام محض کھایا۔

### فقیہ صادق

سہل بن عبد اللہ کا قول ہے: فقیر صادق تین باتوں پر کار بند رہتا ہے ایک یہ کہ ضرورت مند ہو تو مانگتا نہیں دوسرے یہ کہ کچھ مل جائے تو رد نہیں کرتا اور تیسرے یہ کہ جب کوئی چیز



مل جائے تو دوسرے وقت کے لیے بچا نہیں رکھتا۔

ایک صوفی نے کہا کہ فقیر صادق کی تین نشانیاں ہیں :

① کسی سے کچھ مانگتا نہیں۔

② کسی سے تعرض نہیں کرتا۔

③ اگر کوئی اس سے الجھے تو خاموش رہتا ہے۔

سہل بن عبد اللہ کہتے ہیں : تین خوبیاں فقیر کا لازمہ ہیں :

① اپنے راز کی حفاظت۔

② فرائض کی ادائیگی۔

③ فقر کا تحفظ۔

## انتظارِ وصل

جنید علیہ الرحمہ فرماتے ہیں : صاحبِ فقر ہر معاملے میں صبر کر سکتا ہے مگر وصل کی منزل تک پہنچنے کے لیے جو عرصہ حائل ہوتا ہے اس کے ختم ہونے تک صبر نہیں کر سکتا۔

## مخصوص خصائلِ فقرا

ابراہیم خواص فرماتے ہیں کہ فقرا کی بارہ خوبیاں ہیں جو سفر و حضر میں ان میں موجود

رہتی ہیں :

① وہ اللہ تعالیٰ کے ہر وعدے پر مطمئن رہتے ہیں۔

② خلق سے مایوس رہتے ہیں۔

③ شیاطین سے دشمنی کو برقرار رکھتے ہیں۔

④ اللہ تعالیٰ کے حکم کی طرف کان لگائے بیٹھے ہوتے ہیں۔



- ⑤ جملہ مخلوقات پر شفقت کرتے ہیں۔
- ⑥ خلق کی طرف سے پہنچنے والی اذیتوں کو برداشت کرتے ہیں۔
- ⑦ جملہ مسلمانوں کے لیے خیر خواہی کا جذبہ رکھتے ہیں۔
- ⑧ صرف اللہ کے لیے تواضع اختیار کرتے ہیں۔
- ⑨ معرفت خدا میں ہمہ وقت مشغول رہتے ہیں۔
- ⑩ ہمیشہ پاکیزہ رہتے ہیں۔
- ⑪ ان کا سرمایہ فقر ہوتا ہے۔
- ⑫ کمی بیشی، پسند ناپسند غرض اللہ کی جانب سے انھیں جو کچھ بھی پیش آئے اس پر شکر بجالاتے ہیں اور پسندیدگی کا مظاہرہ کرتے ہیں۔
- کسی شیخ کا کہنا ہے جس نے ثواب فقر کے بدلے اللہ تعالیٰ سے فقر مانگا وہ فقیر ہو کر اس دنیا سے رخصت ہوا اور جس فقیر پر اس کی عقل چھا گئی اس کی خوشیاں لٹ گئیں۔

## صوفیا کا نظریہ ملکیت

فقرار کو اللہ کی جانب سے جو کچھ بغیر مانگے اور بلا طمع عطا ہو وہ اس کے بارے میں کبھی یہ نہیں کہتے کہ یہ میرا یہ تیرا۔ اور نہ ہی کبھی وہ یہ کہتے ہیں کہ میں تو تیرا ہو گیا مگر تو میرا نہ ہوایا میں اس طرح کرتا ہوں کہ کہیں اس طرح نہ ہو جائے یا میں یوں نہیں کرتا کہ کہیں یہ کام اس طرح نہ ہو جائے۔

ابراہیم بن شیبان کہتے ہیں ہم ایسے شخص کی صحبت میں نہیں بیٹھتے تھے جو یہ کہتا کہ میرا ہوتا اور میری چھاگل۔

حنیفہ کے استاذ ابو عبد اللہ احمد قلانس نے کہا: میں بصرہ میں فقرار کی ایک جماعت سے ملا، وہ میرے ساتھ بڑی اچھی طرح پیش آئے ان کے ساتھ رہتے ہوئے ایک بار میرے



منہ سے اتنا نکلا کہ میرا تہ بند کہاں ہے؟ اور میں ان کی نظروں سے گر گیا۔

ابراہیم بن مولد الرقی نے کہا کہ میں طرطوس کے علاقہ میں داخل ہوا تو مجھے بتایا گیا کہ یہاں ایک مکان میں تمہارے بھائیوں کی ایک جماعت رہتی ہے۔ میں ان کے پاس گیا تو وہاں میں نے سترہ فقرا دیکھے اور میں نے انہیں اس حالت میں پایا کہ گویا ان کے سینوں میں بیک وقت ایک ہی دل دھڑک رہا تھا۔ ابو عبد اللہ احمد قلانسی سے کہا گیا کہ آپ نے اپنے مسلک کی بنیاد کن چیزوں پر رکھی ہے؟ انہوں نے کہا: تین باتوں پر۔ ایک یہ کہ ہم کسی سے اپنا جائزہ بھی طلب نہیں کرتے، دوسری یہ کہ ہمیں زندگی بھر جو کچھ تکالیف اٹھانی پڑتی ہیں، انہیں ہم اپنے اوپر ہی اٹھاتے ہیں۔


کسی صوفی نے کہا کہ ہمارے مسلک کی بنیاد تین چیزوں پر ہے:

- ① متابعتِ امر و نہی۔
- ② فقر اختیار کرنا۔
- ③ خلق کے ساتھ شفقت سے پیش آنا۔

کسی شیخ کا قول ہے جب تم یہ دیکھو کہ فقیر حقیقت سے محض علم کی جانب آجاتے تو سمجھ لو کہ اس نے اپنا عزم توڑ دیا اور اس کی نیت فاسد ہو گئی۔

ابراہیم خواص کہتے ہیں: صوفیہ کے آداب میں یہ بات شامل نہیں کہ ان کا کوئی وسیلہ یا سبب ہو جس کی طرف وہ بوقت حاجت مندی رجوع کرتے ہوں یا وہ اپنے ہاتھوں یا زبان کو لوگوں سے مدد طلب کرنے کے لیے استعمال کریں۔

جنید علیہ الرحمہ نے کہا: فقرا سے ملتے وقت نرمی سے پیش آؤ نہ کہ علم کے ساتھ کیونکہ وہ نرمی سے مانوس اور علم سے نامانوس ہوتے ہیں (یعنی صوفیہ کے ساتھ بحث مباحثے سے احتراز کرنا چاہیے)۔





## صوفیہ کے آدابِ صحبت

ابراہیم بن شیبان علیہ الرحمہ کہا کرتے تھے: ہم اس شخص کی صحبت اختیار نہیں کرتے جو یہ کہے کہ یہ میرا بھوتا اور یہ میری چھاگل ہے۔

سہل بن عبداللہ سے کسی نے کہا کہ میں آپ کی صحبت میں رہنا چاہتا ہوں آپ نے کہا: جب ہم دونوں میں سے کوئی ایک مرجائے گا تو دوسرا کس کی صحبت اختیار کرے گا۔ لہذا ہمیں چاہیے کہ ابھی سے اللہ کی صحبت اختیار کر لیں۔

ذوالنون مصری سے کسی نے پوچھا کہ کس کی صحبت اختیار کروں۔ انھوں نے کہا: اس کی صحبت اختیار کرو جو بیماری میں تیری عیادت کرے اور اگر تجھ سے گناہ سرزد ہو تو وہ تجھے معاف کر دے۔

### معیارِ دوستی

ایک صوفی کا قول ہے کہ وہ شخص ہرگز تیرا دوست نہیں جسے تو کہے کہ چل۔ اور وہ کہے:

کہاں؟

ذوالنون مصری کہتے ہیں کہ اللہ کی صحبت موافقت کے ساتھ، خلق کی صحبت باہمی خیر خواہی

کے ساتھ، نفس کی صحبت مخالفت کے ساتھ اور شیطان کی صحبت عداوت و محاربت کے ساتھ اختیار کرو۔



احمد بن یوسف زجاجی کہتے ہیں کہ دو ساتھیوں کی مثال ایسی ہے کہ جیسے دو نور، ہو کیا ہوئے تو انہیں وہ کچھ نظر آنے لگا جو پہلے الگ الگ ہونے میں دکھائی نہیں دیتا تھا۔ بلاشبہ مخالفت ہر بے اتفاقی کی جڑ ہے۔ شیطان کے پاس باہمی مخالفت پیدا کرنا ایک ایسا حربہ ہے جس کے ذریعے وہ اللہ کی خاطر ایک دوسرے سے محبت و انس رکھنے والوں میں بھوٹ ڈالتا ہے۔

ابوسعید خدریؓ نے کہا: میں بچپن میں صوفیہ کی صحبت میں رہا مگر ان کے اور میرے مابین کبھی مخالفت نہیں ہوئی۔ پوچھا گیا کہ وہ کس طرح؟ فرمایا: اس طرح کہ میں ہمیشہ اپنے نفس کی مخالفت کر کے ان کی حمایت کرتا رہا۔

بنیہ علیہ الرحمہ فرمایا کرتے تھے کہ ایک بد اخلاق نیکو کار شخص کے مقابلہ میں مجھے ایک خوش خلق فاسق زیادہ عزیز ہے۔

اور آپ ہی نے مزید کہا: میں نے ابو حفص نیشاپوریؒ کے ساتھ ایک شخص دیکھا جو استفادہ خاموش طبع تھا کہ بولتا نہ تھا۔ میں نے اس کے ساتھیوں سے اس کے متعلق پوچھا تو انہوں نے بتایا: یہ شخص ابو حفصؒ کی صحبت میں رہتا ہے اور ہماری خدمت کرتا ہے۔ اس نے ابو حفص پر ایک لاکھ درہم خرچ کئے ہیں اور ایک لاکھ درہم مزید قرض لے کر ان پر خرچ کر چکا ہے، صرف اس لیے کہ وہ اسے ایک لفظ بولنے کی اجازت دیں۔

ابوزید بسطامیؒ فرماتے ہیں: میں ابو علی سندھیؒ کی صحبت میں رہا۔ وہ مجھے توحید اور علم الحقایق سکھاتے تھے اور میں انہیں ان کے فرائض یاد دلاتا تھا۔

ابو عثمانؒ کہتے ہیں کہ میں نو عمر لڑکا تھا کہ میں نے ابو حفصؒ کی صحبت میں بیٹھنا چاہا مگر انہوں نے مجھے دھتکار کر کہا کہ میرے پاس مت بیٹھو۔ مجھے کچھ کہنے کی جرأت نہ ہوئی اور ان کی طرف منہ کے پشت کی جانب چل پڑا۔ حتیٰ کہ میں باہر آ گیا۔ اس روز کے بعد میں نے یہ ارادہ کر لیا کہ ان کے دروازے پر ایک کنواں کھود کر اس میں بیٹھ جاؤں اور ان کی اجازت کے بغیر اس سے نہ نکلوں جب انہیں اس کا علم ہوا تو قریب بیٹھا کہ پیار کیا اور اس روز سے مجھے اپنا مرید خاص



بنالیا۔ ان کی شفقت مجھ پر ان کے انتقال تک برقرار رہی۔

میں نے ابن سالم کو یہ کہتے سنا کہ میں ساٹھ برس تک سہل بن عبد اللہ کی صحبت میں رہا۔ ایک روز میں نے عرض کیا: میں نے آپ کی خدمت میں ساٹھ برس گزار دیئے مگر آپ نے آج تک مجھے وہ اولیاء و ابدال نہیں دکھائے جو آپ کے پاس آتے رہتے ہیں انہوں نے فرمایا: تم ہی تو ہر روز انہیں میرے پاس اندر لاتے رہتے ہو۔ کیا تو نے وہ شخص میرے پاس نہیں دیکھا جس کی بیٹی بندھی تھی اور مسواک بھی اس کے پاس تھی، اور وہ تم سے باتیں کر رہا تھا، وہ انہی ابدالوں میں سے تھا۔

ابراہیم شیبان نے کہا کہ ہم ابو عبد اللہ مغربی کی مجلس میں بیٹھا کرتے تھے، اس وقت ہم جواں سال تھے، وہ ہمیں اپنے ساتھ دشوار گزار صحراؤں کے سفر پر لے جایا کرتے تھے، ان کے پاس ایک شیخ حسن نامی بھی رہا کرتے تھے۔ اس شیخ نے ستر برس تک ان کی خدمت کی تھی ہم میں سے جس سے بھی کوئی غلطی سرزد ہو جاتی تو اسی حسن نامی شیخ کی سفارش سے وہ ہمیں معاف کر دیا کرتے تھے۔

سہل بن عبد اللہ کے بارے میں مشہور ہے کہ انہوں نے ایک بار اپنے ساتھیوں میں سے کسی سے کہا: اگر تم درندوں سے ڈرنے والے ہو تو میری صحبت اختیار مت کرو۔ یوسف بن حسین رازی کا کہنا ہے کہ میں نے ذوالنون سے کہا: میں کس کی صحبت اختیار کروں؟ فرمایا: اس کی جس سے تم وہ تمام باتیں پوشیدہ نہ رکھو جنہیں اللہ جانتا ہے۔ کوئی شخص ابراہیم بن ادھم کی صحبت اختیار کرتا تو وہ ان سے تین شرائط پوری کرنے کو کہتے۔ ایک یہ کہ خدمت وہ خود کریں گے، دوسری یہ کہ اذان بھی وہی دیں گے اور تیسری یہ کہ جو کچھ اللہ ان کو عطا کرے گا اس میں دونوں برابر کے شریک ہوں گے۔ ایک روز ان کے ایک ساتھی نے کہا: میں آپ کی ان شرائط کو مکمل نہیں کر سکتا۔ آپ نے کہا: مجھے تیرا بیچ بولنا پسند آیا۔



ابراہیم بن اوسم باغوں کی رکھوالی اور فصل کی کٹائی کر کے کھاتے اور اپنے ساتھیوں پر خرچ کرتے۔ ابو بکر کتانی کہتے ہیں کہ ایک شخص میری صحبت میں بیٹھا مگر وہ مجھے ناگوار گذرا، میں نے اسے کپڑے وغیرہ تحفہ دینے تاکہ میرے دل میں جو بوجھ ہے وہ زائل ہو جائے، مگر ایسا نہ ہو سکا پھر میں ایک روز اسے اپنے گھر لے گیا اور اس سے کہا: اپنا پاؤں میرے رخسار پر رکھ دے، اس نے انکار کیا مگر میں نے کہا کہ ایسا کرنا بہت ضروری ہے۔ اس پر اس نے اپنا پاؤں میرے رخسار پر رکھ دیا۔ اس سے میرے دل میں اس کے لیے جو ناگواری تھی زائل ہو گئی۔

مذکورہ بالا حکایت مجھ سے دقتی نے بیان کی۔ اور انھوں نے کہا کہ میں نے یہ حکایت جاننے کے لیے شام سے حجاز کا سفر کیا تاکہ وہاں ابو بکر کتانی سے اسے سن لوں۔

ابو علی رباطی کہتے ہیں: میں نے عبداللہ مروزی کی صحبت اس وقت اختیار کی جب کہ وہ صحرا میں زادراہ کے بغیر سفر کر رہے تھے۔ انھوں نے مجھ سے کہا: کیا تم امیر بننا پسند کرو گے؟ یا میں امیر بنوں؟ میں نے کہا: آپ امیر ہوں گے۔ انھوں نے کہا: اگر ایسا ہے تو تمہیں میرا ہر حکم ماننا ہو گا۔ میں نے جواب دیا: مجھے منظور ہے۔ اس کے بعد انھوں نے ایک تھیلہ لیا اور اس میں زادراہ بھر کر اسے اپنی پیٹھ پر اٹھالیا۔ میں نے کہا: مجھے دیجئے! میں اٹھالیتا ہوں۔ اس پر انھوں نے مجھے یاد دلایا کہ کیا میں امیر نہیں اور تم پر میرا ہر حکم ماننا لازم نہیں؟ سفر کرتے کرتے رات پڑ گئی اور ہمیں بارش نے آیا تو وہ ساری رات میرے سر پر چپا اور تان کہ بارش روکے کھڑے رہے اور میں بیٹھا رہا۔ اس وقت میری حالت یہ تھی کہ کاش! میں یہ کہتا ہی نہ کہ وہ میرے امیر بنیں۔ آپ نے مجھ سے اس سفر کے دوران یہ بھی کہا: جب کوئی تیری صحبت اختیار کرے تو اس سے ویسا ہی سلوک کرنا جو میں نے تمہارے ساتھ کیا۔

سہل بن عبداللہ کہا کرتے تھے: تین طرح کے لوگوں کی صحبت سے بچو۔ ایک غافل ظالم دوسرے خوشامدی اور تیسرے جاہل صوفیہ۔



## علمی مذاکرات اور آدابِ صوفیہ

میں نے احمد بن علی وہبؒ سے اور انھوں نے اپنے والد ابو محمد جریریؒ سے سنا کہ صرف بحث برائے بحث سے استفادے کے دروازے بند اور باہمی خیر خواہی کی غرض سے بحث کرنے سے استفادے کے دروازے کھل جاتے ہیں۔

ابویزید کا قول ہے: جس نے بولنے والے کی خاموشی سے فائدہ حاصل نہ کیا وہ اس کی گفتگو سے کیا فائدہ اٹھائے گا۔

جنید بغدادیؒ کہتے ہیں کہ صوفیہ دل کی بات سے زبان کی تجاوز کو ناپسند کرتے ہیں۔ ابو محمد جریریؒ کہتے ہیں: ادب و انصاف کا تقاضا ہے کہ تصوف سے متعلق کوئی صوفی اس وقت تک کوئی گفتگو نہ کرے جب تک اس سے اس کے بارے میں پوچھا نہ جاتے۔

ابوتراب نخشبیؒ کے مرید ابو جعفر بن مزحجیؒ نے کہا: میں نے بیس برس تک کبھی کوئی مسئلہ اس وقت تک نہیں پوچھا جب تک کہ پہلے میں عملاً اس کو پوچھنے کے قابل نہ ہوتا۔ ابو حفصؒ کا قول ہے: تصوف پر گفتگو اسی شخص کو کرنی چاہیے جو اپنی خاموشی پر عذاب سے ڈرتا ہو۔ (یعنی جب اس کے لیے گفتگو کرنی ضروری ہو جائے)۔

ایک شخص ابو عبد اللہ احمد بن یحییٰ الجلاز کے پاس آیا اور ان سے توکل کے بارے میں پوچھا۔ اس وقت ابن الجلاز کے ہاں اور صوفیہ بھی بیٹھے ہوئے تھے، انھوں نے سائل



کو جواب نہ دیا اور گھر چلے گئے اور وہاں چار دانق (چھوٹے سکے) جو ان کے پاس تھے لا کر ان حاضرین میں تقسیم کر دیتے، اس کے بعد انھوں نے سائل کو جواب دیا۔ ان سے جب ان کے اس عمل کے بارے میں پوچھا گیا تو فرمایا کہ مجھے اللہ سے شرم آتی تھی کہ گھر میں چار دانق رکھ کر توکل پر گفتگو کروں۔

ابو عبد اللہ مصری کہتے ہیں کہ میں نے ابن یزید انیاری سے مسائل تصوف پر گفتگو کرتے ہوئے کہا: مجھے تمام لوگوں کے ہاں فقط غیب کے بارے میں کچھ باتیں ہی سننے کو ملیں ممکن ہے کہ وہ غیب آپ ہوں۔ انھوں نے مجھے کہا: جو کچھ تم نے کہا ایک بار پھر کہو، میں نے کہا: میں ایسا نہیں کروں گا۔

ابراہیم خواص کہتے ہیں کہ علم تصوف کے مسائل پر بحث کرنے کا حق صرف اُسے حاصل ہے جو اس کی تعبیر پر قادر ہو اور تصوف سے متعلق نظریے کو بیان کرے پہلے وہ خود اس کے عملی پہلو سے گذر چکا ہو۔

ابو جعفر صدیقی کہتے ہیں: ایک شخص نے ابوسعید خدری سے کوئی مسئلہ پوچھا اور وہ گفتگو کے دوران میں اللہ کا سوال دیتا تو اشارے کرتا۔ اس پر ابوسعید نے اس سے کہا: ہم تمہاری بات کو بلا اشارہ بھی سمجھ سکتے ہیں۔ اکثر لوگ اللہ کی جانب اشارہ کرتے ہیں اور وہ اللہ سے کہنے ہی دور ہوتے ہیں۔

حضرت جنید فرماتے ہیں کہ اگر اس آسمان کے نیچے کوئی علم، علم تصوف سے بڑھ کر ہوتا تو میں اس کی اور اس کے جاننے والوں کی طرف دوڑا ہوا جاتا اور سیکھ لیتا، اور اگر یہاں کوئی وقت صوفیہ کے اوقات سے بہتر ہوتا تو میں اس کو حاصل کرنے میں کوئی دقیقہ فرو گذاشت نہ کرتا۔

آپ نے مزید فرمایا: میں نے کوئی گروہ علماء کا ایسا نہیں دیکھا جو گروہ صوفیہ سے زیادہ فضیلت رکھتا ہو۔ اگر ایسا ہوتا تو میں ہرگز صوفی علماء کی صحبت اختیار نہ کرتا۔



ابوعلیٰ رودباری نے کہا: ہمارا یہ علم اشاراتی ہے جب بھی یہ عباراتی ہوا تو بے معنی ہو ہو گیا۔

ابوسعید خرازی کہتے ہیں کہ ابو حاتم عطار بصرہ میں تھے تو مجھ تک ان کی فضیلت کا پتہ چاہیچا اور میں مصر سے انھیں منے کے لیے بصرہ روانہ ہوا۔

بصرہ پہنچ کر جامع مسجد میں داخل ہوا۔ کیا دیکھتا ہوں کہ ابو حاتم عطار لوگوں کے درمیان بیٹھے گفتگو کر رہے ہیں مجھے دیکھنے کے بعد پہلی بات جو ان کی زبان سے نکلی وہ یہ تھی کہ میں ایک شخص کے لیے بیٹھا ہوں وہ کہاں ہے؟ اور میرا اس شخص سے کیا تعلق ہے؟ پھر میری طرف اشارہ کرتے ہوئے کہا: کیا وہ شخص تم ہو؟ پھر فرمایا: اللہ نے صوفیہ کو جس (راز کے) قابل سمجھا تھا اس سے مطلع کر دیا، جو کچھ ان پر لازم کیا اس کی انجام دہی میں ان کی مدد فرمائی، اور جو کچھ ان کے لیے پیش کیا انھیں اس سے بے خبر رکھا، الغرض وہ اسی کے ساتھ اور اسی کے لیے عبادت کرتے ہیں اور اس سے اس کی طرف لوٹ کر جانے والے ہیں۔

جنید نے کہا: اگر ہمارا یہ علم (علم تصوف) گندگی کے ڈھیر پر پڑی ہوئی کوئی چیز ہوتی تو صوفیہ اپنی معینہ مقدار کے مطابق اس میں سے اپنا حصہ نہ لیتے (یعنی علم تصوف کوئی ایسی عام شے نہیں کہ ہر کہ دم بے تماشا اس سے بھولی بھرتا پھرے)۔

شبلی نے ایک روز اہل مجلس سے کہا: تم منتخب لوگ ہو تمہارے لیے جنت میں نور کے منبر بنائے جائیں گے، حتیٰ کہ فرشتے بھی تم پر رشک کریں گے۔ کسی نے پوچھا، کس عمل کے بدلے یہ مقام ملے گا۔ آپ نے فرمایا: اس لیے کہ یہ علم تصوف پر آپس میں تبادلہ خیالات کیا کرتے ہیں۔

میں نے جعفر خلدی سے انھوں نے جنید سے سنا اور انھوں نے کہا کہ سری سقطی نے مجھ سے کہا: مجھے معلوم ہوا ہے کہ جامع مسجد میں تیرے پاس ایک جماعت بیٹھتی ہے۔ میں نے کہا: جی ہاں، وہ میرے بھائی ہیں، ہم سب مل کر تصوف سے متعلق باتیں کرتے ہیں اور



اس طرح سے ایک دوسرے سے استفادہ کرتے ہیں۔ انھوں نے کہا: اے ابوالقاسم! افسوس ہے کہ تو بے کار لوگوں کا مرکز بن گیا ہے۔

جنیدؒ کے بارے میں مذکور ہے کہ انھوں نے کہا: جب کبھی سری سقطیؒ مجھے فائدہ پہنچانا چاہتے ہیں تو وہ مجھ سے کوئی مسئلہ پوچھتے ہیں۔ ایک روز انھوں نے مجھ سے پوچھا: اے لڑکے! شکر کسے کہتے ہیں؟ میں نے عرض کیا: شکر یہ ہے کہ اللہ کی دی ہوئی نعمتوں کے بدلے اس کی نافرمانی نہ کی جاتے۔ ان کو میری یہ بات بہت پسند آئی اور کہا: شکر کی تعریف کس طرح کی ذرا پھر سے کہو۔

مذکورہ بالا حکایت ہم نے ابوعلی رودباریؒ کے قلم سے جنیدؒ کے متعلق لکھی ہوئی پائی ہے۔

سہل بن عبد اللہ کے بارے میں مذکور ہے کہ ان سے مسائل تصوف پوچھے جاتے تو کچھ نہ بولتے، ایک عرصے کے بعد انھوں نے اس سلسلے میں گفتگو شروع کی تو پوچھا گیا کہ پہلی خاموشی کا کیا سبب تھا، فرمایا: اس وقت ذوالنونؒ زندہ تھے ان کے ہوتے ہوتے میں استزماماً اس موضوع پر گفتگو نہیں کرنا چاہتا تھا۔

ابوسلیمان دارانیؒ نے کہا: اگر مجھے یہ علم ہو جاتا کہ مکہ میں کوئی شخص ایسا ہے جو مجھے علم تصوف میں ایک لفظ کا فائدہ پہنچائے تو مجھ پر یہ لازم ہوتا کہ چاہے ہزار فرسنگ پیدل چل کر جانا ہوتا تب بھی میں جاتا اور اس سے وہ ایک لفظ بھی سن کر آتا۔

کلمہ فنا کا خمار

ابوبکر زقاقؒ نے کہا کہ میں نے جنیدؒ سے فنا کے متعلق صرف ایک لفظ سنا جس کا

خمار چالیس برس کے بعد بھی نہیں اترتا۔

میں نے دُقیؒ کو یہ کہتے سنا کہ مذکورہ بالا حکایت زقاقؒ بیان کیا کرتے تھے۔



میں نے دُقی سے سنا انھوں نے کہا، ابو عبد اللہ ابن الجلاب سے کہا گیا کہ آپ کے والد کا نام 'جلار' کیوں رکھا گیا؟ تو فرمایا: وہ لوہے کو صیقل کرنے والے جلاب (لوہے کو صیقل کرنے والا) نہیں تھے، بلکہ وہ ایسے جلاب تھے جو دلوں سے گناہوں کا زنگ اتار کر انہیں صیقل کر دیتے تھے۔

حادث محاسبی کہا کرتے تھے کہ اس دنیا میں معزز ترین وہ عالم ہے جو اپنے علم پر عمل کرتا ہے اور وہ صوفی عارف باللہ ہے جو اپنی حقیقت بیان کرتا ہے۔

میں نے ابن علوان کو یہ کہتے ہوئے سنا کہ جب کوئی شخص جنیدؒ سے کوئی ایسا سوال کرتا جو پوچھنے والے کے فہم سے بالا ہوتا تو جواباً فرماتے: لا حول ولا قوۃ الا باللہ۔ اور اگر وہ سائل پھر سوال کرتا تو فرماتے: حسبنا اللہ ونعم الوکیل۔

ابو عمرو زجاجی بیان کرتے ہیں کہ جب تو کسی شیخ کی مجلس میں بیٹھے اور وہ مسائل تصوف بہر گفتگو کر رہے ہوں اور اس دوران میں تجھے قضائے حاجت کی شدید ضرورت پڑے تو بہتر ہے کہ تو وہیں بیٹھے ہوئے ہی قارغ ہو لے کیونکہ گندگی کو تو پانی سے دھویا جاسکتا ہے مگر اٹھ کر باہر جانے سے جو علمی منفعت کا نقصان ہوگا اس کی تلافی زندگی بھر نہیں ہو سکتی۔

جنید کہتے ہیں کہ میں نے ابن کربنی سے کہا کہ ایک شخص جو علم تصوف سے متعلق ایک موضوع پر گفتگو کر رہا ہو مگر عملاً اس سے دور ہو تو کیا آپ پسند فرمائیں گے کہ ایسا شخص خاموش رہے یا چاہیں گے کہ وہ گفتگو کر لے؟ ابن الکربنی نے کچھ دیر سوچا اور کہا اگر وہ شخص آپ میں تو آغاز کلام کیجئے۔

علم علماء

ابو بکر شبلی فرمایا کرتے تھے کہ تمہارا اس علم کے بارے میں کیا خیال ہے جس کے سامنے علماء کا علم فقط اہمت ہے۔

سری سقطی کہتے ہیں: جس شخص نے صرف علم سے اپنی شخصیت کو سجائے رکھا اس نے اپنی نیکیوں کو بدیوں سے بدل لیا۔



سید امجد علی شاہ

## مجالس ضیافت اور طعام کے بارے میں

ابوالقاسم جنید بغدادی کہتے ہیں: صوفیہ پر اللہ کی جانب سے تین مواقع پر رحمت کا نزول ہوتا ہے۔ ایک کھانے کے وقت کیونکہ صوفیہ فاتحے کے بعد کھاتے ہیں۔ دوسرے علم تصوف پر گفتگو کرتے وقت کیونکہ ان کی گفتگو کا موضوع اولیاء و صدیقین کے اسوال ہوتے ہیں۔ اور تیسرے سماع کے دوران اس لیے کہ وہ جائز طریق سے سماع کرتے ہیں اور وجد ہو تو اٹھتے ہیں۔

محمد بن منصور طوسی نے اپنے ایک مہمان سے کہا: آپ ہمارے ہاں تین دن تو قیام کریں اور اگر اس سے زیادہ قیام کریں تو یہ آپ کی طرف سے ہمارے لیے صدقہ ہوگا۔  
سرمی سقلی کہا کرتے تھے، افسوس! اس لقمہ طعام پر جس کے کھانے میں مجھ سے اللہ کی نافرمانی ہوتی ہو اور جس میں مجھ پر مخلوق کا احسان نہ ہو۔

ابوعلی ثوری باطنی نے کہا: جب تمہارے پاس کوئی مسکین آئے تو اسے کھانے کے لیے کچھ پیش کرو۔ جب فقہار آئیں تو ان سے مسائل پوچھو اور جب تمہارے پاس عبادت گزار لوگ آئیں تو انہیں جائے نماز کی طرف لے جاؤ۔

ابوبکر کتانی کہتے ہیں کہ ابو حمزہ نے کہا: میں سرمی سقلی کی خدمت میں حاضر ہوا وہ میرے لیے ستولے آئے اور ادھے ستومیرے لیے پیالے میں ڈالنے لگے میں نے پوچھا: یہ آپ کیا کر رہے ہیں؟ میں تو یہ سب کے سب ایک بار پی سکتا ہوں وہ۔ اور کہنے لگے کہ اگر ایسا کرو تو یہ تیرے لیے حج سے بھی بڑھ کر ہوگا۔



ابوعلیٰ رودباری جب صوفیہ کو کسی ایک جگہ جمع دیکھتے تو اس آیت سے استشہاد کیا کرتے تھے :

”وَهُوَ عَلَىٰ جَمْعِهِمْ إِذَا يَشَاءُ  
قَدِيرٌ“  
اور وہ ان کے اکٹھا کرنے پر جب چاہے  
قادر ہے۔

ابوعلیٰ رودباری کہا کرتے تھے کہ جب صوفیہ ایک جگہ جمع ہوتے ہیں تو اللہ تعالیٰ ان پر بڑا مہربان اور ان کے بارے میں سچا فیصلہ فرماتا ہے۔ پھر آپ یہ آیت اس کی دلیل میں پیش کرتے :

”قُلْ يَجْمَعُ بَيْنَنَا ثُمَّ يَفْتَحُ بَيْنَنَا  
بِالْحَقِّ“  
تم فرماؤ! ہمارا رب ہم سب کو جمع کریگا  
پھر ہم میں سچا فیصلہ فرمائے گا۔

جعفر خلدی کہتے ہیں یہ جو تم دیکھتے ہو کہ بعض لوگ کھانے کے بعد بھی کھاتے رہتے ہیں یہ عدم سیری کی کیفیت ہوتی ہے۔ آپ نے کہا کہ دیکھو! کوئی صوفی زیادہ مقدار میں کھانا کھاتا ہے تو یہی سمجھو کہ وہ گزرے ہوئے وقت کا کھانا بھی کھا رہا ہو گا یا آنے والے وقت کے لیے کھا رہا ہو گا اور یا موجودہ وقت کا کھانا کھا رہا ہو گا۔

ابوبکر شبلی فرماتے ہیں: اگر دنیا کسی بچے کے منہ میں ایک لقمہ کی مانند ہوتی تو پھر بھی میں اس بچے پر رحم کھاتا۔ آپ نے مزید فرمایا: کہ اگر یہ دنیا ایک لقمہ ہوتی تو میں اسے نکل لیتا، اور اس طرح خالق و مخلوق کے درمیان حامل اس بڑی رکاوٹ کو ہمیشہ کے لیے ختم کر دیتا۔

کہتے ہیں کہ دوستوں اور بھائیوں کے ساتھ کھانے بیٹھو تو انہار مسرت کرو، دنیا پرستوں کے ساتھ شریک طعام ہو تو ادب سے کام لو اور فقرار کے ساتھ کھانا کھاؤ تو ایثار کا مظاہرہ کرو۔ مذکورہ آداب صوفیہ کے آداب میں سے نہیں بلکہ صوفیہ کے آداب یہ ہیں کہ وہ کھانے



کے دوران مغموم نفرت کا اظہار کرنے والے اور تکلف سے کام لینے والے نہیں ہوتے، وہ زیادہ مقدار میں گھٹیا کھانے پر کم مقدار میں عمدہ کھانے کو ترجیح دیتے ہیں۔ ان کے کھانے کا کوئی مقررہ وقت نہیں ہوتا، کھانا کھانے کے دوران میں وہ ایک دوسرے کو لقمہ لقمہ کر کے نہیں کھلاتے اور اگر کوئی انھیں اس طرح سے کھلائے تو زور بھی نہیں کرتے، کثرت طعام کو پسند نہیں کرتے اور شدید بھوک ہو تو نہایت سلیقے کے ساتھ کھاتے ہیں۔

میں نے ایک جلیل القدر شیخ سے سنا وہ فرماتے تھے: میں دس روز فاقے سے رہا، اور دس روز کے بعد میرے سامنے کھانا لایا گیا تو میں دو انگلیوں سے کھانے لگا میرا بان نے کہا: سنت پر عمل کیجئے اور تین انگلیوں سے کھائیے۔

ابراہیم بن شیبان نے کہا: انسی برس سے میں نے کوئی چیز شوق و اشتہار کے ساتھ نہیں کھائی۔

ابوبکر کتانی دینوری بغداد میں رہتے تھے اور کبھی کوئی چیز ایسی نہ کھاتے جس کے حصول کے لیے انھیں مانگنے یا کسی سے بات کرنے کی نوبت آتی۔

جنید بغدادی کا قول ہے: یہ بڑی سخت و کمینگی ہے کہ کوئی شخص دین کو حصولِ طعام کا ذریعہ بنائے۔

ابو تراب کہتے ہیں: مجھے کھانا پیش کیا گیا مگر میں نے نہیں کھایا۔ نتیجہً مجھے چودہ دن کچھ بھی کھانے کو نہ ملا، تو مجھ پر عیاں ہو گیا کہ اللہ نے مجھے اپنے کیے کی سزا دی ہے اور میں اسی وقت اپنے کیے پر تائب ہوا۔

جنید بغدادی فرمایا کرتے تھے: لباس، طعام اور گھر صاف ستھرا ہو تو سب معاملات درست رہتے ہیں۔

سری سقلی کہا کرتے تھے: صوفیہ کا کھانا ریضوں کے کھانے کی طرح اور ان کی نیند اس شخص کی نیند کی مانند ہوتی ہے جسے ڈوبنے کا اندیشہ ہو۔



ابو عبد اللہ حضرت می کہتے ہیں : برس ہا برس گزر گئے مگر مجھے کبھی بھوک لگنے کی شکایت نہیں ہوتی مگر اس کے ساتھ کبھی یہ نوبت بھی نہیں آئی جو یہ کہوں کہ میں کھانا کھاؤں گا۔

فتح موصلی موصل سے روانہ ہوئے کہ بشر حافی سے ملاقات کریں جب ان کے ہاں پہنچے تو بشر حافی نے ایک درہم نکال کر احمد جلا کو دیا اور کہا : جا کر بازار سے عمدہ قسم کا کھانا لے آؤ۔ احمد جلا کہتے ہیں کہ میں نکلا اور بازار سے صاف ستھری روٹیاں خریدیں۔ اسی وقت مجھے رسول اللہ صلی اللہ علیہ وآلہ وسلم کا یہ فرمان یاد آیا کہ انھوں نے فقط دودھ ہی کے بارے میں یہ دعا فرمائی تھی کہ اے اللہ! ہمارے لیے دودھ میں برکت عطا کر اور اسے ہمارے لیے زیادہ فرما۔ اسی فرمان رسول کے پیش نظر میں نے دودھ خرید اس کے ساتھ کچھ کھجوریں خریدیں اور یہ سب کچھ لے کر مہمان کو پیش کر دیا۔ انھوں نے کچھ کھالیا اور باقی ساتھ لے گئے۔ ان کے جانے کے بعد بشر حافی نے اہل مجلس سے کہا : یہ فتح الموصلی تھے جو مجھے طے آئے تھے، کیا آپ جانتے ہیں کہ انھوں نے کھانا شروع کرتے وقت مجھے کھانے کو کیوں نہ کہا؟ اس لیے کہ آداب کے مطابق مہمان کھانے کو نہیں کہتا۔ اور کیا آپ جانتے ہیں کہ میں نے یہ کیوں کہا کہ صاف ستھرا طعام خرید لاؤ۔ اس لیے کہ پاکیزہ طعام کے کھانے سے خالص شکر کی کیفیت پیدا ہوتی ہے، اور جانتے ہو کہ انھوں نے جاتے ہوئے باقی طعام ساتھ کیوں لے لیا، اس لیے کہ جب توکل صحیح ہو تو ساتھ لے جانے میں کوئی حرج نہیں۔

معروف کہ خنی سے دریافت کیا گیا کہ کیا آپ ہر شخص کی دعوت قبول کر لیتے ہیں؟ آپ نے کہا : میں تو اس دنیا میں مہمان ہوں جہاں کوئی لے جائے مہمان بن کر چلا جاتا ہوں، اپنا کوئی گھر نہیں رکھتا۔

ابو بکر کتانی نے کہا : ایک سال ایسا بھی آیا کہ یہاں مکہ مکرمہ میں تین سو فقراء و مشائخ ایک ہی جگہ پر جمع تھے، اور ان کے درمیان علمی مذاکرات کے بجائے ایک دوسرے سے مہربانی اخلاق اور ایثار کا سلوک جاری رہتا۔



ابوسلیمان دارانی فرمایا کرتے تھے کہ جب تمہیں کوئی دینی یا دنیوی حاجت درپیش ہو تو کھانے سے پہلے اسے پورا کر دو کیونکہ کھانا دل کو مردہ بنا دیتا ہے۔

رؤیم نے کہا: میں نے بیس برس سے کھانے کے متعلق کبھی سوچا تک نہیں یہاں تک کہ یہ میرے سامنے رکھ دیا جاتا ہے۔

میں نے احمد بن عطار ابو عبد اللہ رددباریؒ سے سنا وہ کہتے ہیں کہ ابو علی رددباریؒ نے سفید شکر کے لدے ہونے کچھ اونٹ خریدے، پھر حلوائیوں کی ایک جماعت کو بلا کر انھیں کہا، اس شکر سے دیواریں، ان میں کھڑکیاں، محرابیں اور منقش ستون بنائیں۔ جب یہ سب کچھ بن کر تیار ہو گیا تو انھوں نے صوفیہ کو دعوت دی کہ وہ سفید شکر سے بنی ہوئی اس عمارت کو منہدم کر دیں اور لوٹ لیں۔

ابو عبد اللہ رددباریؒ فرمایا کرتے تھے، ایک شخص نے ضیافت کا اہتمام کیا اور ایک ہزار قندیلیں روشن کیں، کسی نے اعتراض کہا کہ یہ فضول خرچی ہے۔ یہ سن کر صاحبِ ضیافت نے کہا: آپ گھر میں داخل ہوں اور جو قندیل بھی اللہ تعالیٰ کے سوا کسی اور کے لیے روشن دکھائی دے اسے بجا دو۔ وہ شخص اندر گیا تاکہ قندیلوں کو بجا دے مگر بعد بسیار کوشش کے وہ ایک قندیل بھی نہ بجا سکا۔ اور بے نیل مرام لوٹ گیا۔

ابو عبد اللہ حصریؒ نے احمد بن محمد سلمیٰ کو یہ کہتے سنا کہ میں مکہ مکرمہ میں مقیم تھا اور تین روز سے فاقے سے تھا میرے ذہن میں ایک تجویز آئی اور میں نے حرم کے علما، زہاد اور فقرا کو جمع کر کے ان کے لیے گیارہ خیمے کرایہ پر لیے اور انھیں ان میں ٹھہرا دیا۔ فوراً ہر طرف سے کھانے پینے کی چیزیں اور تحائف آنے لگے الغرض گیارہ روز تک اشیاء و تحائف کی یہی ریل بیل رہی مگر اس تمام عرصہ کے دوران خود احمد بن محمد سلمیٰ نے کچھ بھی نہ کھایا۔





## صوفیہ اور آدابِ وجد و سماع

جنید بغدادیؒ کہتے ہیں : سماع کے لیے تین باتوں کا ہونا ضروری ہے :

① انخوان

② زمان

③ مکان -

حادث محاسبیؒ نے کہا : تین چیزیں اگر حاصل ہو جائیں تو کس قدر فائدہ حاصل ہوگا افسوس! ہم نے انھیں کھو دیا ہے۔ ایک خوش آوازی کہ جس میں دیانت ہو، دوسری خوبصورتی جو حسن کردار کی حامل ہو۔ اور تیسری دوستی کہ جس میں وفا ہو۔

احمد بن متاعل مکیؒ کہتے ہیں کہ جب ذوالنون بغدادیؒ میں داخل ہوئے تو صوفیہ کی ایک جماعت ان سے ملنے آئی جن کے ہمراہ ایک قوال بھی تھا۔ انھوں نے ذوالنون سے درخواست کی کہ قوال کو کچھ کہنے کی اجازت عطا فرمائیں۔ انھوں نے اجازت دے دی اور قوال نے یہ اشعار گائے :

صغیر ہواک عذیبی فکیف بہ اذا احتنکا

وانت جمع من قلبی ہوئی قد کان مشترکا

اما تترنی لمکتب

اذا ضحك الخلی بلی



ترجمہ اشعار (۱۱) ابھی تو تیری محبت کا آغاز ہے اور میں عذاب میں ہوں جب یہ محبت مغفوان  
شباب کو پہنچے گی تو میرا کیا عالم ہوگا۔

(۱۲) میرے محبوب تو نے میرے دل سے وہ ساری محبت جمع کر لی ہے جو سب  
کے لیے مشترک تھی۔

(۱۳) کیا تجھے اس غم کے مارے پر ترس نہیں آئے گا کہ محبت سے خالی لوگ تو  
ہنس کھیل رہے ہیں اور وہ رو رہا ہے۔

یہ اشعار سنتے ہی ذوالنونؒ اٹھے اور منہ کے بل گر گئے، پیشانی سے خون جاری ہو گیا مگر یہ  
خون زمین پر نہیں گرتا تھا۔ اسی دوران محفل میں سے ایک شخص تکلف و جد طاری کر کے کھڑا ہو  
گیا۔ ذوالنون علیہ الرحمہ نے اس سے کہا:

”الذی یراک حین تقوم بہ  
یادرکھ اس رب کو کہ جب تو کھڑا ہوتا

ہے تو وہ تجھے دیکھ رہا ہوتا ہے۔“

یہ سنتے ہی وہ شخص بیٹھ گیا۔

## چاکِ گریباں نہیں چاکِ دل چاہتے


ابراہیم مارستانیؒ سے کسی نے سماع کے دوران حرکت کرنے اور کپڑے پھاڑنے کے  
بارے میں پوچھا تو فرمایا: مجھ تک یہ روایت پہنچی ہے کہ جب موسیٰ علیہ السلام نے بنی اسرائیل  
میں ایک قصہ بیان کیا۔ تو ایک شخص نے اپنی قمیص پھاڑ ڈالی۔ اسی وقت موسیٰ علیہ السلام کو وحی  
ہوتی کہ اس شخص کو کہہ دیں کہ میرے لیے قمیص نہ پھاڑے اپنے دل کو چاک کرے۔  
جنید علیہ الرحمہ کہا کرتے تھے: اگر علم دین سے کامل آکا ہی ہو تو وجد کی کمی کوئی نقصان نہیں



پہنچاتی مگر علم دین سے واقفیت میں کمی کی صورت میں وجد میں زیادتی موجب نقصان ہو سکتی ہے۔  
 مذکورہ قول میں نکتہ یہ ہے کہ علم کی زیادتی سماع کے دوران سننے والے کی طاقت کے  
 مطابق جوارج کو قابو میں رکھتی ہے۔ اور آدابِ سماع میں سے یہ ہے کہ بناوٹی قیام اور مصنوعی  
 حال نہیں طاری کرنا چاہیے۔

## وجدِ غیر ارادی

دنیا و مافیہا سے قطع تعلق کرنے والے درویشوں کے لیے وجد جائز ہے بشرطیکہ یہ  
 غیر ارادی ہو۔ ویسے ان کے لیے اس کا ترک کرنا اولیٰ ہے۔  
 کسی کو اس بات کی اجازت نہیں کہ وہ وجد کرنے والوں میں شامل ہونے کے لیے اپنے  
 اوپر وجد طاری کرنے کی کوشش کرے بلکہ مصنوعی وجد سے بہتر یہ ہے کہ حضور قلب اور مکمل  
 سکون کے ساتھ سنے اور اگر مصنوعی وجد طاری کرنا عادت بن جائے تو یہ روحانی مدارج کے لیے  
 انتہائی تباہ کن ثابت ہوتا ہے۔  
 جب تک دل حب دنیا میں ملوث ہے سماع و وجد بالکل فضول ہے چاہے اس میں  
 جسم ختم ہو جائے اور روح بھی پرواز کر جائے۔





## صوفیہ کے آدابِ لباس

### لباسِ فقر

ایک مرتبہ ابوسلیمان دارانی نے سفید دھلی ہوئی قمیص پہنی تو اچھڑنے ان سے کہا: آپ نے کیا خوب اجلی قمیص پہنی ہوئی ہے۔ ابوسلیمان نے فرمایا: کاش! میرا دل بھی دوسرے دلوں میں اسی طرح اجلا ہوتا جیسے کپڑوں میں میری قمیص۔ اور آپ نے ہی فرمایا: تم میں سے کچھ لوگ تین درہم کی قیمت کی عبا، زیب تن کرتے ہیں مگر ان کی دلی خواہش پانچ درہم کی عبا پہننے کی ہوتی ہے۔ اور ایسی حالت میں اس طرح کے لوگوں کو شرم بھی نہیں آتی کہ ان کی خواہش لباس سے بھی تجاوز کر جاتی ہے۔ اور مزید کہا کہ کپڑوں کا چھوٹا ہونا تین خوبیوں کا حامل ہے:

① سنت پر عمل -

② نفاقت

③ کثرتِ استعمال -

بشر بن حارثؓ کے پاس ایک جماعت آئی جس نے بیوند لگے جسے پہنے ہوئے تھے۔ آپ نے ان سے کہا: اے جماعت والو! اللہ سے ڈرو! اور یہ لباس مت ظاہر کرو کیونکہ اسی کی وجہ سے تم پہچان لیے جاتے ہو اور معزز سمجھے جاتے ہو۔ یہ سن کر وہ تمام خاموش رہے مگر ان میں سے ایک نوجوان نے اٹھ کر کہا: خدا کا شکر ہے جس نے ہمیں اس طرح کا بنایا ہے کہ اسی کے لیے اور اسی کی وجہ سے پہچانے جاتے ہیں۔ خدا کی قسم ہم یہی لباس



پہنتے رہیں گے تا آنکہ سارا دین ہی اللہ کے لیے ہو جائے۔ بشر بن حارث نے اس نوجوان کی اس بات کی تحسین کی اور کہا: بیٹے تو نے خوب بات کی مگر کون تیری طرح کے جذبے کے ساتھ یہ پیوند لگا جبہ پہنتا ہے۔

میں نے وجہی سے اور انھوں نے جریرؓ کو یہ کہتے سنا: جامع مسجد بغداد میں ایک فقیر رہتا تھا جو سردی گرمی میں ایک ہی کپڑا پہنے رکھتا، اس سے اس کی وجہ پوچھی گئی تو کہا: میں زیادہ کپڑے پہننے کا شوقین تھا مگر ایک رات میں نے خواب دیکھا کہ میں جنت میں ہوں اور وہاں ایک دسترخوان پر ہمارے ساتھی فقراء کی ایک جماعت بیٹھی ہوئی ہے۔ میں نے بھی ان کے ساتھ بیٹھنا چاہا کہ فرشتوں نے یہ کہتے ہوئے مجھے وہاں سے اٹھا دیا کہ تو ان لوگوں میں نہیں بیٹھ سکتا، کیونکہ یہ لوگ دنیا میں صرف ایک کپڑا رکھتے تھے اور تیرے پاس دو قمیصیں ہیں۔ جب بیدار ہوا تو میں نے یہ قسم کھالی کہ اس وقت تک ایک کپڑے سے زاید نہیں پہنوں گا جب تک کہ میں اپنے رب سے نہ جا ملوں۔

ابو حفص حداد کا قول ہے: جب تو کسی فقیر کو زرق برق برق کپڑے پہنے دیکھے تو اس کی بھلائی نہ

چاہ۔

یحییٰ بن معاذ رازی کے بارے میں کہتے ہیں کہ آغاز میں وہ بوسیدہ ادنیٰ کپڑے پہنا کرتے تھے مگر آخر عمر میں نرم ریشم زیب تن کرنے لگے۔ یہ بات ابو یزید سے کہی گئی تو کہا: بے چارہ یحییٰ گھٹیا چیز پر صبر نہ کر سکا تو بڑھیا چیز پر کیا صبر کرے گا۔

میں نے طیفور سے سنا انھوں نے کہا: جب ابو یزید اس دنیا سے رخصت ہوئے تو انھوں نے ایک قمیص پہنی ہوئی تھی جو کسی سے عاریتاً لی تھی، جسے پیمانندگان نے اس کے مالک کو لوٹا دیا۔

جنید بغدادی کے استاد ابن الکرینی کا انتقال ہوا تو انھوں نے پیوند لگا جبہ پہنا ہوا تھا اور ان کی ایک آستین اور کپڑے کے چند ٹکڑے جو لباس کشادہ کرنے کے لیے استعمال کیے




جاتے ہیں، جعفر خلدی کے ہاں پڑے ہوئے تھے اور اس آستین میں نیرہ رطل بھی بندھے ہوئے تھے۔

الوصف نیشاپوری رشتی قیس اور دیگر فائزہ لباس پہنتے تھے ان کے گھر میں ریت کے فرش بچھے ہوئے تھے۔

صوفیہ کے آدابِ لباس یہ ہیں کہ وہ وقت کے ساتھ چلتے ہیں اور انھیں ادنیٰ لذت کا لباس یا پیوند لگا کوئی جبہ وغیرہ جو بھی مل جائے پہن لیتے ہیں۔

فیہ صادق جو بھی پہن لے اسے سمجھا ہے اور ہر طرح کے کپڑوں میں اس کی شخصیت سے رعب و دبدبہ پکٹا ہے۔ وہ لباس کے معاملے میں تکلف برتتا ہے اور نہ ہی اس سلسلے میں اس کی اپنی کوئی پسند ہوتی ہے۔

جب اس کا ہاتھ کشادہ ہو تو وہ اپنے ساتھیوں کی مدد کرتا ہے اور اپنے اوپر دوسرے ساتھیوں کو ترجیح دیتا ہے اس جذبہ کے ساتھ کہ اظہارِ ایثار نہیں کرتا۔ نئے کپڑوں کے مقابلے میں بوسیدہ اور پرانی اشیاء کو عزیز سمجھتا ہے بہت سارے نئے کپڑوں سے تنگ ہوتا ہے جبکہ کم مگر بوسیدہ پٹے پرانے کپڑوں کو ترک نہیں کرتا اور وہ صفائی و پاکیزگی کا باقاعدہ اہتمام کرتا ہے۔ صوفیہ کے آدابِ لباس تو خاصے طویل ہیں مگر یہاں اس کتاب میں گنجائش نہ ہونے کے سبب ہم نے اختصار برتا ہے اللہ تعالیٰ اسی اختصار کو لوگوں کے لیے کافی فرمائے۔





## صوفیہ کے آدابِ سفر

کہتے ہیں کہ ابوعلیٰ رودباری کے پاس ایک شخص جو کہ سفر کا ارادہ رکھتا تھا کچھ نصیحت کی باتیں سننے آیا اور عرض کیا: اے ابوعلیٰ! کچھ فرمائیے! آپ نے اس سے کہا: اے نوجوان! صوفیہ وعدے سے پھرتے نہیں اور مشورہ کے وقت منتشر نہیں ہوتے۔

رویم سے آدابِ مسافر کے بارے میں پوچھا گیا تو فرمایا: اس کے قدم اس کے ارادے سے آگے نہ بڑھیں اور جہاں اس کا دل ٹھہر جائے وہیں قیام کرے۔

مذکورہ بالا واقعہ میں نے عیسیٰ القصار سے سنا اور انھوں نے کہا کہ میں نے اسے رویم

سے پوچھا تھا۔

محمد بن اسماعیل کہتے ہیں: میں، ابو بکر زقاق اور ابو بکر الکتانی بیس برس سے محو سفر تھے اس عرصے میں ہمارا معمول یہ تھا کہ کبھی لوگوں سے نہیں ملے اور نہ ہی کسی کے ساتھ وقت گزارا، اگر کسی شہر میں کوئی شیخ ہوتا تو اس کی خدمت میں جاتے سلام عرض کرتے، سارا دن بیٹھے رہتے اور رات پڑتی تو جس مسجد میں ہمارا قیام ہوتا اس کی طرف لوٹ جاتے، پھر کتانی ساری رات نوافل میں قرآن ختم کر لیتے۔ اسی طرح زقاق قبلہ رو ہو کر شب بھر بیٹھے رہتے اور میں غور و فکر میں ڈوبا رہتا سستی کہ سپیدہ سحر نمودار ہوتا اور ہم تینوں عشاء کے وضو سے صبح کی نماز ادا کرتے۔ اور اگر کبھی وہاں ہمارے ساتھ کوئی اور شخص ہوتا اور رات کو سو رہا ہوتا تو ہم اسے اپنے سے افضل سمجھتے۔



ابوالحسن مزین نے فرمایا: فقیر کا شمار یہ ہے کہ ہر روز ایک نئی جگہ پر ہوتا ہے۔ اور مرتا، تو دو منزلوں کے درمیان مرتا ہے۔

مزین کبیر کہتے ہیں کہ میں ایک سفر میں ابراہیم خواص کے ہمراہ تھا کہ ان کی ران پر ایک بچھو دوڑتا دکھائی دیا۔ میں اسے مارنے کے لیے اٹھا مگر انھوں نے مجھے یہ کہہ کر روکا کہ اسے چھوڑ دو ہر چیز ہماری محتاج ہے اور ہم کسی چیز کے محتاج نہیں۔

شبلی علیہ الرحمہ جب اپنے ساتھیوں میں سے کسی کو سفر کا سلسلہ منقطع کرتے دیکھتے تو فرماتے: تم پر افسوس ہے! کیا اس سے چھٹکارا ہو سکتا ہے جس سے کوئی چھٹکارا نہیں۔  
ابو عبد اللہ نصیبی نے کہا: میں نے تیس برس کے سفر میں کبھی اپنی پیوند لگی گڈری پر کوئی جُتہ نہیں پہنا، نہ کسی ایسی جگہ کا رخ کیا جہاں سہولت ہوتی، اور نہ کوئی شخص سامان اٹھانے کے لیے ساتھ لیا۔

الغرض صوفیہ کرام کے سفر کا مقصد یہ نہیں ہوتا کہ وہ محض گھومتے پھریں، شہر دیکھیں، رزق تلاش کرتے پھریں، بلکہ ان کا سفر تو صرف، حج، جہاد، ملاقات شیوخ، صلہ رحمی، مظالم کا خاتمہ کرنے، طلب علم، احوال و علوم کے بارے میں استفادہ کرنے اور کسی مبارک جگہ جانے کے لیے سفر اختیار کرتے ہیں۔ اور وہ سفر کے دوران اپنے وہ اوراد و وظائف اور معمولات جو وہ گھر پر کرتے ہیں، انھیں ترک نہیں کرتے، وہ نماز قہر کو غنیمت نہیں سمجھتے اور نہ ہی رمضان المبارک کے دوران سفر کرتے ہوئے وہ روزے کی چھوٹ سے فائدہ اٹھاتے ہیں، جماعت کی صورت

میں سفر کرتے ہوں تو پیدل چلتے ہیں اور اگر ایک ضعیف ترین پیدل چل رہا ہو تو باقی اس کی بھرپور خدمت کرتے ہیں۔ جب ان میں سے کوئی ایک قصائے حاجت کے لیے بیٹھتا ہے تو سب اس کے لیے ٹھہر جاتے ہیں اگر کوئی پیچھے رہ جائے تو اس کا انتظار کرتے ہیں اگر کوئی ان میں سے بیمار پڑ جاتا ہے یا کمزوری کی وجہ سے چل نہیں سکتا تو اس کے لیے ٹھہر جاتے ہیں اور اس کی ہر طرح سے اعانت کرتے ہیں۔ نماز کا وقت ہو جاتا ہے تو جب تک نماز ادا نہ کر لیں




اپنی جگہ سے نہیں ہلتے بشرطیکہ ان کے پاس یا کہیں قریب پانی موجود ہو۔ یہ تو تھا کمزور صوفیہ کا حال، اور جو کیفیت سفر میں قومی صوفیہ کی ہوتی ہے وہ یوں ہے۔

ابراہیم خواصؒ کہتے ہیں کہ (سفر کے دوران) مجھ پر جس طرح کی بیتا بھی پڑی میں نے اس پر غلبہ حاصل کیا۔

ابو عمرانؒ سے سفر میں پیش آنے والے عجز اور غم داندوہ کے بارے میں پوچھا گیا تو فرمایا: جب بھی کوئی غم لاحق ہو تو اسے گرداب کی نذر کر دو۔ یعنی اللہ کی طرف متوجہ ہو جانے کے بعد کسی غم کے لاحق ہونے کی پرواہ ہی نہ کرو۔

ابو یعقوب سوسئیؒ نے کہا: مسافر کو سفر میں چار چیزوں کی ضرورت پڑتی ہے۔ اگر یہ نہ ہوں تو وہ سفر نہیں کر سکتا، علم جو اس کی رہنمائی کرتا ہے، پرہیزگاری جو اس کی حفاظت کرتی ہے، شوق جو اسے اٹھائے پھرتا ہے اور اخلاق جو اس کے کردار کو پاک رکھتا ہے۔ ابو بکر کتانیؒ کہتے ہیں کہ جب کوئی صوفی ایک بار یمن سے ہوا آتا اور دوبارہ وہاں جاتا تو صوفیہ اس سے ترک تعلق کر لیتے۔

کہا جاتا ہے کہ سفر کو سفر اس لیے کہتے ہیں کہ یہ انسانوں کے اخلاق کو ظاہر کرتا ہے۔





## صوفیہ کا اپنے ساتھیوں کے لیے کامل ایثار

میں نے شیخ ابو عبد اللہ صُنْبُحٰی کے ساتھیوں کو یہ کہتے ہوئے سنا، فقیر کا فقر اس وقت تک صحیح نہیں ہوتا جب تک کہ وہ دنیوی ملکیتوں کو ترک نہ کر دے اور جب ایسا کر لیتا ہے تو اس کے نتیجے میں اسے عزت و منزلت حاصل ہوتی ہے۔ پھر وہ منزلت کو چھوڑ دیتا ہے تو قوتِ نفس باقی رہ جاتی ہے، اسے بھی اس کو دوستوں کے کاموں میں لگ کر ختم کر دینا چاہیے۔ تب جا کر صحیح معنوں میں اسے دولتِ فقر حاصل ہوتی ہے۔

میں نے ابو عبد اللہ رُود باری کو یہ کہتے ہوئے سنا، مظفر قریب سینی کو ایک ریتے قطعہ زمین پر قدم رکھتے دیکھا ان کے ساتھ ایک شیخ بھی تھے۔ ان دونوں کی امرار شہر کے نزدیک بڑی قدر و منزلت تھی، یہ اپنے اثر و نفوذ کو بھرپور طور پر فقرا کے لیے استعمال کرتے تھے، حتیٰ کہ ان کی وہ قدر و منزلت بھی نہ رہی اور پورے شہر میں کوئی شخص ان کو بطور قرض یا نیرات یا رہن پر بھی کچھ دینے کو تیار نہ تھا، یہی وہ مطلوبہ حالت تھی جسے پا کر ان کو تسلی ہوئی اور وہ خوش ہوئے۔ ابراہیم بن شیبان سے کہا گیا، مظفر قریب سینی کے بارے میں بتائیے کہ وہ کس حالت پر تھے۔ کیا انھوں نے دو خرقے پہنے ہوئے تھے یا اپنے دوستوں کی خاطر لوگوں سے مانگتے تھے یا ساتھیوں کی خدمت کرتے تھے؟ ابراہیم نے جواب دیا: انھوں نے جب کوئی قدم مرآت میں خالصتاً اللہ کے لیے اٹھایا اس سے پیچھے نہیں ہٹے۔

ایک صوفی بغداد میں یہ وطیرہ اختیار کیے ہوئے تھے کہ ذلت کے ساتھ لوگوں سے



مانگتے اور کھاتے، کسی نے اس کی وجہ دریافت کی فرمایا: میں نے یہ ذلیل کام اس لیے شروع کیا ہے کہ میرے نفس کو اس سے شدید نفرت تھی۔

ایک جلیل القدر شیخ کسی شہر میں وارد ہوئے، وہاں انھوں نے ایک سالک کو دیکھا، جو حملہ معمولات سلوک پر عمل پیرا تھا اور اس لحاظ سے شہر میں اس کے زہد و تقویٰ کی بڑی دھوم تھی اور ہر شخص اس کو قدر کی نگاہ سے دیکھتا تھا، شیخ نے اس سے فرمایا: یہ جو مقام زہد و ورع میں تجھے حاصل ہے میرے لیے درست ثابت نہیں ہوگا، جب تک کہ تو ایک ایک دروازے پر جا کر ٹکڑے مانگ کر نہ کھائے، مرید کے لیے یہ کام دشوار ثابت ہوا اور وہ ایسا کرنے سے عاجز رہا۔ مگر جب وہ بڑھاپے کو پہنچا تو لوگوں سے مانگنے کے لیے مجبور ہو گیا، تب جا کر اسے معلوم ہوا کہ یہ سب اسی نافرمانی کی سزا تھی جو اس نے اپنے ایامِ ارادت میں اس شیخ کا کہنا نہ مان کر کی تھی۔

واقعہ مذکورہ بالا میں شیخ ابو عبد اللہ بن المقرئ تھے اور سالک ابو عبد اللہ سبجری ائمہ تصوف میں سے ایک شیخ کے بارے میں مجھے معلوم ہوا کہ وہ روزہ رکھتے تھے اور افطاری کے لیے ٹکڑے مانگ کر لاتے اور کھاتے، ایک شخص ان کو جان گیا اور ان کے سامنے کھانا رکھ دیا مگر انھوں نے نہ کھایا اور وہ جگہ چھوڑ کر چلے گئے کیونکہ وہ پہچان لیے گئے تھے کہ وہ صوفی ہیں۔

مشاد دینوری کے بارے میں مذکور ہے کہ جب بھی ان کے ہاں صوفیہ کی کوئی جماعت آتی تو وہ بازار جا کر جھولی میں روٹی کے ٹکڑے مانگ لاتے اور ان کو صوفیہ کے پاس لے جاتے بنان حمال بیان کرتے ہیں کہ مجھے کبھی یہ معلوم نہیں ہوا کہ میں طفیلی ہوں مگر ایک بار جب کہ میں نے ایک درویش کو دیکھا کہ دن کو روزہ رکھتا اور مغرب کے بعد بازار جا کر ہر دوکان سے ایک لقمہ مانگتا تاکہ اس کا گزارہ ہو جاتا تو واپس اپنی رہائش گاہ آ جاتا۔ میں نے ایک رات اسے اپنے ساتھ لیا، اور دوکانوں سے اسے بہت سا راحلوہ، پھل اور دیگر کھانے پینے کی



پتیزیں لے دیں، یہاں تک کہ اس کے پاس بہت کچھ اکٹھا ہو گیا۔ جب وہ واپس اپنی جگہ کی طرف جانے لگا تو مجھ سے کہنے لگا: اے شیخ! آپ کہیں کو تو ال کے آدمی تو نہیں؟ میں نے کہا: نہیں، میں تو بنان الحمال ہوں۔ یہ سنتے ہی اس نے وہ سب طعام و فواکہ میرے منہ پر دے مارے اور کہا: اے طفیلی! یہ کام جو تو کرتا ہے ہمارے ہاں تو کو تو ال کے آدمی کرتے ہیں نہ کہ صوفیہ کرام۔ تو لوگوں سے کہتا ہے کہ لے آؤ اور وہ سب کچھ لے آتے ہیں۔

ایک سالک نے اپنے دیگر ساتھیوں کے لیے روٹی کے ٹکڑے مانگے اور ان کے ساتھ بیٹھ کر کھانے لگا، شیوخ کی ایک جماعت نے اس کے اس عمل کو ناپسند کیا اور کہا کہ تجھے نفس نے فریب دیا۔ اور یہ روٹی تو نے اپنے لیے مانگی اگر اپنے ساتھیوں کے لیے مانگی ہوتی تو خود ان کے ساتھ کھانے کو نہ بیٹھتا۔

صوفیہ کے لیے لوگوں سے اپنی ضرورت کے وقت مانگنے کے بھی کچھ اصول ہیں، جو صوفی بھی ایسا کرے اسے چاہیے کہ مانگنے کو اپنی عادت نہ بنائے بلکہ اس سے پہلے کہ مانگنا اس کی عادت بن جائے وہ اسے ترک کر دے، اور ایسا صوفی کہ جو صرف اپنی ضرورت کے مطابق کوئی چیز لیتا ہے اسے اگر زیادہ پیش کیا جائے تو چاہیے کہ وہ صرف اپنی ضرورت پوری کرے اور باقی کو مستحقین میں تقسیم کر دے۔

تقویٰ و پرہیزگاری کے ذریعے قبول عام حاصل کر کے لوگوں سے کچھ وصول کرنے سے کہیں بہتر ہے کہ صوفی بھیک مانگ کر کھائے۔

اور صوفی جب مانگنے پر مجبور ہو جائے تو اس کا کفارہ اس کا صدق ہے۔

ایک شیخ پر پردیس میں کئی دن بغیر کھائے پئے گذر گئے حتیٰ کہ جان نکلنے کی نوبت آپہنچی مگر انھوں نے کسی سے کچھ مانگنا نہیں ایسا کرنے کی وجہ پوچھی گئی، تو فرمایا: مجھے رسول اللہ صلی علیہ وآلہ وسلم کے اس قول نے روک لیا: ”جس نے حقیقی سائل کو خالی لوٹا دیا اس نے بھلائی نہ پائی“ اس وجہ سے میں نہیں جانتا کہ میرا کوئی مسلمان بھائی مجھے خالی لوٹا دے اور قول نبوی کے مطابق وہ بھلائی پانے سے محروم ہو جائے۔



## ذنیوی تحائف اور صوفیہ کرام

ابولعیقوب نہر جوڑی کہتے ہیں کہ میں نے ابولعیقوبؒ سوسی کو یہ کہتے ہوئے سنا کہ ہم ارجان میں تھے تو ہمارے پاس ایک فقیر آیا۔ سہل بن عبداللہؒ بھی وہیں موجود تھے، فقیر نے کہا: آپ لوگ اہل کرم ہیں اور میں مصیبت و آزمائش میں گرفتار ہوں، سہل بن عبداللہؒ نے اس سے پوچھا کہ وہ کیا چیز ہے جس نے تمہیں اس طرح مصیبت میں گرفتار کر دیا ہے۔ فقیر نے کہا: مجھے ذنیوی مال میں سے ایک تحفہ پیش کیا گیا اور میں نے اسے اپنے لیے پسند کر لیا۔ جس کے نتیجے میں میں اپنے ایمان اور حال سے ہاتھ دھو بیٹھا۔ یہ سن کر سہل بن عبداللہؒ نے ابولعیقوبؒ سے کہا اس شخص کے بارے میں آپ کیا کہتے ہیں؟ ابولعیقوبؒ نے کہا: حال کھو دینے کی مصیبت ایمان کھو دینے سے بڑی ہے۔ سہلؒ نے کہا: میری بھی یہی رائے ہے۔

خیرالنساجؒ کہتے ہیں: میں ایک مسجد میں داخل ہوا تو وہاں ایک جاننے والے فقیر کو دیکھا وہ دیکھتے ہی مجھ سے لپٹ کر رونے لگا۔ اور کہنے لگا، اے شیخ! مجھ پر کرم کیجئے کہ میری مصیبت بہت بڑی ہے۔ میں نے کہا: کیسی مصیبت؟ کہنے لگا: مجھے رنج و الم کی زندگی سے نکال کر عافیت کی زندگی سے ہمکنار کر دیا گیا ہے اور آپ تو جانتے ہیں کہ یہ بہت بڑی مصیبت ہے۔ خیرالنساجؒ کہتے ہیں کہ اس کی مصیبت یہ تھی کہ اسے کوئی ذنیوی تحفہ دیا گیا تھا۔

ابوتراب نخشیؒ نے کہا: جب تم میں سے کسی پر نعمتیں زیادہ ہو جائیں تو اسے اپنے اوپر



رونا چاہیے کیونکہ اس طرح وہ صالحین کے راستے سے بھٹک سکتا ہے۔

مجھے وجہی نے بتایا کہ بنان النعمان کی خدمت میں ایک ہزار دینار پیش کیے گئے اور انھیں ان کے سامنے ڈھیر کر دیا گیا تو انھوں نے لانے والے سے کہا: انھیں اٹھا لو اور یہاں سے چلے جاؤ، خدا کی قسم! اگر ان سگوں پر خدا کا نام کندہ نہ ہوتا تو میں ان پر پشیمان کرتا۔

کہتے ہیں کہ بنان النعمان کا بیٹا سویا ہوا تھا کہ اس کے سر ہانے چار سو درہم رکھے گئے، اس نے خواب میں دیکھا کہ کوئی یہ کہہ رہا ہے کہ جس نے اپنی ضرورت سے زیادہ دولت دنیا لی، اس کا دل اندھا ہو گیا، جب وہ بیدار ہوا تو اس رقم میں سے دو دانگ (درہم کا ۱/۱۰۰ حصہ) لے لیے اور باقی لوٹا دینے۔

ابن علوان کو میں نے یہ کہتے سنا کہ ابو الحسن نورمی کی خدمت میں تین سو درہم پیش کیے گئے جو انھوں نے ایک جوہر کے پل پر بیٹھ کر ایک ایک کر کے پانی میں پھینک دیئے۔ اور کہنے لگے: میرے مالک! کیا تو مجھ کو ان سگوں سے بہلانا چاہتا ہے۔

جعفر خلدی نے فرمایا: ابن زبیرؓ بنیہ علیہ الرحمہ کے مریدوں میں سے تھے انھیں ایک مرتبہ کوئی ذبیوی چیز بطور تحفہ دی گئی تو وہ فقرا (صوفیہ) سے الگ ہو گئے، اس کے بعد وہ ایک روز ہمیں راستے میں آتے دکھائی دیئے، ان کی آستین میں ایک رومال تھا جس میں بہت سے درہم بندھے ہوئے تھے، جب انھوں نے ہمیں دور سے دیکھ لیا تو کہا: اے دوستو! جب تم دولت فقر سے مالا مال ہو اور میں دولت دنیا سے تو پھر ملاقات کیسی اور سب درہم ہماری طرف پھینک دیئے۔

ابوسعید ابن الاعرابی کہتے ہیں کہ ایک نوجوان ابو احمد قلانسہ کی خدمت کیا کرتا تھا۔ پھر وہ اچانک غائب ہو گیا، اور بعد مدت کے لوٹا تو بے شمار تحائف اور مال لے کر آیا، ہم نے ابو احمد سے کہا کہ ہمیں اس سے ملنے کی اجازت دیں تو انھوں نے فرمایا: نہیں، اس کی اور ہماری دوستی فقر کی وجہ سے تھی اگر وہ فقیر پر قائم رہتا تب تو ہم اس سے ملنے جاتے



مگر اب جب کہ وہ اس حالت میں نہیں لوٹا تو اسے چاہیے کہ ہم سے ملنے آئے۔  
 ابو عبد اللہ حسری نے کہا: ابو حفص حداد رملہ میں ٹھہرے ہوئے تھے، ان کے پاس 'دو' خرقے تھے اور ان کی کمر بند میں ایک ہزار درہم بندھے ہوئے تھے، وہ دو دن وہاں ٹھہرے، اور اپنی اس رقم میں سے کچھ بھی اپنے اوپر خرچ نہ کیا بلکہ ساری رقم فقرا پر صرف کر دی۔  
 حسری کہتے ہیں کہ میں اور شبلی قحط کے دنوں میں ان کے بچوں کے لیے کچھ حاصل کرنے کے لیے باہر نکلے، شبلی ایک شخص کے پاس گئے جس نے انہیں بہت سے درہم دیتے، ہم اس شخص کے گھر سے نکلے تو ہماری جیبیں بھری ہوئی تھیں، راستے میں جو کوئی بھی حاجت مند ملتا شبلی ان درہم میں سے اسے دیتے، حتیٰ کہ ہمارے پاس بہت کم درہم رہ گئے، تو میں نے ان سے کہا: میرے آقا! گھر میں بچے بھوکے ہیں۔ انہوں نے فرمایا: تو میں کیا کروں؟ الغرض بڑی کوشش کے بعد میں نے بقیہ درہموں کی کچھ گاجریں وغیرہ لیں اور ان کے بچوں کے لیے لے گیا۔

## عجیب و غریب امانت

ابو جعفر دراج کہتے ہیں کہ میرے استاد ایک دن طہارت کے لیے باہر نکلے تو میں نے ان کے صندوق میں چار درہم کی مالیت کی چاندی پائی، مجھے بڑی حیرانگی ہوئی کیونکہ اس وقت حالت یہ تھی کہ ہم دونوں کے پاس کچھ کھانے کو نہ تھا۔ جب وہ واپس آئے تو میں نے عرض کیا: آپ کے صندوق میں چاندی پڑی ہوئی ہے اور ہم بھوکے ہیں۔ انہوں نے کہا: چاندی لے لو اور اس کے بدلے کوئی چیز خرید لو۔ میں نے کہا: آپ کو اپنے معبود کی قسم! یہ چاندی کا کیا معاملہ تھا؟ کہا: مجھے اللہ نے دنیوی اشیاء میں سے کچھ نہیں عطا کیا، نہ چاندی نہ سونا، اس لیے میں نے یہ ارادہ کیا تھا کہ یہ وصیت کر کے مروں کہ یہ چاندی میرے ساتھ دفن کر دی جائے تاکہ روز قیامت میں اللہ کے حضور یہ عرض کروں کہ دنیا میں سے آپ نے مجھے یہ کچھ عطا فرمایا تھا۔



خليفة مقتصد بالله نے ابوالحسین نورانی کو کچھ مال دیا تاکہ وہ اسے صوفیہ میں تقسیم کر دیں، انھوں نے وہ سارا مال اپنے گھر میں ڈال دیا اور بغداد کے صوفیہ کو جمع کر کے ان سے کہا : آپ میں سے جسے بھی جس قدر ضرورت ہو وہ اندر جائے اور اپنی اپنی ضرورت کے مطابق مال لیتا جائے، اس طرح کوئی سو کوئی اس سے زیادہ کوئی کم اور کوئی کچھ نہ لیتا۔ جب سارے درہم ختم ہو گئے تو انھوں نے تمام صوفیاء کو مخاطب کر کے کہا : تم میں سے جس نے جس قدر درہم لیے اسی قدر وہ اللہ سے دور ہے اور جس نے درہم ترک کر دیئے وہ اتنا ہی اللہ سے قریب ہے۔





## صوفیہ کے آدابِ کسبِ معاش

سہل بن عبد اللہ نے کہا: جس نے کسبِ رزق پر طعن کیا اس نے سنت پر طعن کیا اور جس نے توکل پر طعن کیا اس نے ایمان پر طعن کیا۔  
جنید بغدادی کسبِ معاش کے بارے میں کہتے ہیں: صوفی پانی ڈھونڈتا اور گھٹلیاں اٹھاتا ہے۔

### ایک مکتوب

شیخ اسحاق مغازلی، بشر بن حارث جو کھڈی پر کام کرتے تھے کے نام ایک مکتوب میں لکھتے ہیں:

”مجھے معلوم ہوا ہے کہ تم کھڈی پر کام شروع کر کے روزی کے معاملے میں بے فکر ہو گئے ہو لیکن یہ بتاؤ کہ اگر اللہ تیری بینائی اور سماعت تجھ سے لے لے تو تو کس کی پناہ ڈھونڈے گا؟“

کہتے ہیں کہ اس مکتوب کو پڑھنے کے بعد بشر بن حارث نے کھڈی پر کام کرنا چھوڑ دیا، اور عبادت میں مشغول ہو گئے۔

میری موجودگی میں ابن سالم سے اس وقت جب کہ وہ کسبِ معاش کے فضائل بیان کر رہے تھے کسی نے پوچھا:



ہم پر کسبِ معاش فرض ہے یا توکل؟ ابنِ سالم نے فرمایا: توکل، حالِ رسول ہے اور کسب، سنتِ رسول اللہ صلی اللہ علیہ وسلم۔ رسول اللہ نے مومنوں کے لیے کسب کو اس لیے سنت ٹھہرایا کہ وہ ان کی کمزوری کو جانتے تھے اور وہ نہیں چاہتے تھے کہ اگر مسلمان درجہ توکل (جو کہ حالِ رسول ہے) سے گر جائیں تو کسبِ معاش کے درجہ سے بھی گر جائیں جو کہ سنتِ رسول ہے۔ اور اگر وہ اس طرح کا طریق ان کے لیے وضع نہ فرماتے تو وہ ہلاک ہو گئے ہوتے۔

عبداللہ بن مبارک فرمایا کرتے تھے: جس نے طلبِ معاش کی ذلتیں نہیں اٹھائیں اس میں خیر نہیں، اور تیرا کسب تجھے تفویض و توکل سے نہیں روک سکتا بشرطیکہ تو ان دونوں کو کسب میں پیش نظر رکھے، اور ضائع نہ کرے۔

کہا جاتا ہے کہ ابوسعید خدری ایک سال کسی قافلے کے ساتھ شام سے مکہ مکرمہ کی جانب روانہ ہوئے، دورانِ سفر وہ ایک رات صبح تک اپنے درویش ساتھیوں کے جوتے گانٹھتے رہے۔ ابوعفص نے کہا: میں نے کسبِ معاش کو ایک بار چھوڑا اور پھر اسے اختیار کیا۔ اس کے بعد طلبِ معاش مجھ سے خود بخود چھوٹ گیا اور میں نے پھر اسے اختیار نہ کیا۔

ایک درویش کا بیان ہے کہ دمشق میں ایک سیاہ فام شخص تھا جو صوفیہ کی صحبت میں بیٹھا کرتا تھا، سارا دن تین درہم کے عوض چونا کوٹتا اور تین روز تک ان تین درہم سے گزارہ کرتا۔ اُجرت ملتی تو کوئی طعام خرید کر اپنے ساتھیوں کے پاس جاتا ان کے ساتھ مل کر کھاتا اور اس کے بعد کام پر لوٹ جاتا۔

ابوالقاسم منادی گھر سے کمانے نکلتے اور جہاں کہیں بھی دو دانق مزدوری مل جاتی وہیں سے گھر لوٹ آتے۔

ابراہیم خواص فرمایا کرتے تھے: جب مرید تین دن کے بعد اسباب پر بھروسہ کرنا شروع کر دے تو اس کے لیے بازار میں جا کر روزی کمانا زیادہ بہتر ہے۔

ابراہیم بن ادھم فرماتے ہیں: تمہارا فرض ہے کہ بہادر و دلیر انسانوں کا طریق اپناؤ



کسبِ ملال کہ و اور اپنے اہل و عیال پر خرچ کر دو۔

صوفیہ کے آداب کسبِ معاش میں سے یہ بھی ہے کہ جب وہ کسبِ رزق میں مشغول ہوں تو یہ خیال رکھتے ہیں کہ مبادا اپنے فرائض کی بروقت ادائیگی سے غافل ہو جائیں، اور وہ اپنے کام سے حصولِ رزق ہی کی نیت نہیں رکھتے، بلکہ اپنے کسب سے مسلمانوں کی اعانت کا ارادہ بھی رکھتے ہیں ان کے ساتھ انصاف کرتے ہیں، اور اگر ان کے رزق میں سے کوئی چیز بیک جائے تو وہ جمع نہیں کرتے بلکہ اپنے ان ساتھیوں پر خرچ کر ڈالتے ہیں جن کا کوئی ذریعہ معاش نہیں ہوتا ہے اور نہ ہی وہ کسی سے کچھ مانگتے ہیں، اور اگر اسے اس سلسلے میں اس کے ساتھی آزمائیں تو وہ پورے اترتے ہیں۔

اور اسی طرح وہ لوگ جن کے گذر بسر کا کوئی ذریعہ نہ ہو، اگر انھیں کوئی چیز تحفہً پیش کی جائے تو اسے قبول کر لیتے ہیں اور وہ اس چیز کے اسباب پر اپنے نفسوں سے بڑھ کر توجہ دیتے ہیں۔

ابو حفص عداؤد کے بارے میں کہتے ہیں کہ بیس برس روزانہ ایک دینار کے بدلے سارا دن مزدوری کرتے اور اسے صوفیہ پر خرچ کرتے، کسی سے کبھی اپنی حاجت پوری کرنے کا سوال نہ کرتے، روزہ رکھتے اور مغرب و عشاء کے درمیان مختلف دروازوں سے خیرات کرتے تھے۔

بشلی نے ایک شخص سے سوال کیا: تمہارا کیا پیشہ ہے؟ اس نے جواب دیا: جوتے مرمت کرتا ہوں، آپ نے فرمایا: تو نے اللہ کو جوتے مرمت کرنے کے شغل میں بھلا دیا۔

ذوالنون کا قول ہے: عارف جب طلبِ معاش میں لگ گیا تو اس نے کچھ نہ پایا۔





# حصول و عطا اور فقر آپر مہربانی کرنے

## سے متعلق صوفیہ کا طریق

سری سقطی فرماتے ہیں مجھے جنت کی طرف جانے کا ایک مختصر ترین رستہ معلوم ہے اور وہ یہ ہے کہ نہ کسی سے کوئی چیز مانگو اور نہ کسی سے کوئی چیز لو۔ اس طرح تمہارے پاس کچھ بھی نہ ہو گا کہ کسی کو دو۔

جنید بغدادیؒ کہتے ہیں کہ کسی کو اس وقت تک کوئی شے لینا جائز نہیں جب تک اس شے کا خود سے جدا کرنا اس کے نزدیک عزیز تر نہ ہو۔

بیہیؒ کے مرید ابو بکر احمد بن جمویہؒ نے کہا: جس نے اللہ کے لیے کوئی چیز لی اس نے عزت کے ساتھ لی اور جس نے اللہ کے لیے کوئی چیز ترک کی تو عزت کے ساتھ ترک کی اسی طرح جس نے غیر اللہ کے لیے کوئی چیز لی تو ذلت سے لی اور جس نے غیر اللہ کے لیے کوئی چیز چھوڑ دی تو ذلت کے ساتھ چھوڑی۔

میں نے احمد الوجبیؒ سے اور انھوں نے زقاق کو یہ کہتے سنا کہ مصر میں میری ملاقات یوسف صنائعؒ سے ہوئی، ان کے پاس کچھ درہم تھے، جو انھوں نے مجھے دینے چاہتے مگر میں نے انکار کر دیا، انھوں نے کہا: لے لو رد نہ کرو، اگر مجھے یہ احساس ہوتا کہ میری ملکیت میں کچھ درہم ہیں یا میں آپ کو کچھ دوں گا، تو میں یہ درہم کبھی آپ کو پیش نہ کرتا۔ ابو علی رودباریؒ نے کہا: میں نے ابن ربیع دمشقی سے بڑھ کر فقرا کے ساتھ نرمی و



اخلاق سے پیش آنے والا کوئی نہیں دیکھا، میں نے ایک رات ان کے پاس گزاری اور ان کو سہل بن عبد اللہ کے بارے میں بتایا کہ انھوں نے کہا: فقیر صادق کی یہ نشانی ہے کہ وہ نہ کوئی چیز مانگتا ہے نہ رد کرتا ہے اور نہ اپنے پاس رکھتا ہے۔ میں (ابو علی رودباری) نے جب ان سے رخصت چاہی تو وہ گئے اور کچھ درہم لے کر میری اس جانب کھڑے ہو گئے جس طرف میں نے لوٹا ہاتھ میں پکڑ رکھا تھا، اور مجھ سے فرمایا: تو نے سہل بن عبد اللہ کی کیا بات سنائی تھی پھر سے کہو میں نے انھیں پھر سے سناتے ہوئے جب یہ کہا کہ نہ تو کوئی چیز کسی سے مانگ اور نہ کوئی چیز رد کر یہ کہنا تھا کہ انھوں نے وہ درہم میرے لوٹے میں ڈال دیئے اور چلے گئے۔

ابو بکر زقاق نے فرمایا: سخاوت یہ ہے کہ کھونے والا پانے والے کو عطا کرے نہ کہ عطا کرنے والا۔

ابو محمد مرتعش نے کہا: میرے نزدیک کسی سے کچھ لینا اس وقت تک جائز نہیں جب تک باقاعدہ ارادہ نہ ہو کہ فلاں آدمی سے کچھ لینا ہے۔ اس طرح اس سے کچھ لینا اس کے لیے ہو گا نہ کہ خود اپنے لیے۔

جعفر خلدی کہتے ہیں کہ حنیڈ نے کہا: ایک روز میں نے کچھ درہم لیے اور ابن الکرینی کے پاس چلا گیا کہ ان کو دوں گا، اور وہ مجھے جانتے بھی نہ تھے، میں نے ان سے درخواست کی کہ وہ درہم قبول کر لیں، تو انھوں نے یہ کہہ کر انکار کر دیا: میں تو ان سے مستغنی ہوں، جو اباً میں نے عرض کیا: اگر آپ ان سے مستغنی ہیں تو پھر میں ایک مسلمان ہوں میری خوشی اسی میں ہے کہ آپ انھیں قبول فرمائیں لہذا میری خوشی کی خاطر ہی آپ لے لیں۔ یہ سن کر انھوں نے مجھ سے وہ درہم لے لیے۔

کہتے ہیں کہ ابو القاسم منادی جب اپنے پڑوس میں کسی گھر سے دھواں اٹھتا دیکھتے تو اپنے پاس موجود کسی شخص سے کہتے: ان کے گھر جاؤ اور کہو آپ نے جو کچھ بچایا ہے، میں



بھی اس میں سے دیں۔ کسی نے ان سے کہا: ممکن ہے کہ وہ پانی ہی گرم کر رہے ہوں! اور انھوں نے پھر سے کہا: جاؤ، ان کے پاس انزیر امیر لوگ کس لیے کوئی چیز تیار کرتے ہیں، سوائے اس کے کہ ہمیں دیں اور وہ قیامت کے روز ہماری سفارش کریں۔

بنید بغدادی کہتے ہیں: میں حسین بن حضری کے پاس کچھ درہم لے کر گیا کیونکہ ان کے ہاں بچہ پیدا ہوا تھا اور وہ ایک صحرا میں مقیم تھے جہاں کوئی ان کے ارد گرد نہ تھا مگر انھوں نے درہم لینے سے انکار کر دیا میں نے درہم لے جا کر ان کے حجرے میں پھینک دیئے، جہاں ان کی اہلیہ موجود تھیں۔ اور یہ کہا کہ اسے خاتون! یہ درہم آپ کے لیے ہیں۔ اس کے بعد حسین بن حضری کے پاس درہم رد کرنے کا کوئی حیلہ نہ تھا۔

یوسف بن الحسین سے کسی نے دریافت کیا کہ اگر میں فقط اللہ کے لیے کسی شخص کو اپنا سارا مال دے دوں تو کیا اس طرح میری ملکیت میں سے اس کا حق پورا ہو جائیگا یوسف بن الحسین نے جواب دیا: تیرے نزدیک یہ کیسا ہے کہ تو کسی شخص کو لینے کی ذلت سے دوچار کر دے اور خود عطا کرنے کی عزت پالے جب کہ تمہیں تو یہ معلوم ہے کہ دینا عزت اور لینا ذلت ہے۔





## ترہیت اولاد اور تزویر کے آداب

ابوسعید اعرابی کہتے ہیں کہ ابواحمد مصعب بن احمد قلابی کی شادی کا سبب یہ تھا کہ ان کے ساتھیوں میں سے ایک نوجوان نے ابواحمد قلابی کے دوست کی لڑکی سے شادی کے لیے پیغامِ نکاح بھیجا۔ جب نکاح کا وقت آیا تو اس نوجوان نے نکاح سے انکار کر دیا اس پر لڑکی کا والد بہت شرمندہ ہوا۔ یہ صورت حال ابواحمد قلابی نے دیکھی تو کہنے لگے: سبحان اللہ! ایک شخص اپنی نیک خصال بیٹی کی شادی تجھ سے کر رہا ہے اور تو انکار کر رہا ہے۔ الغرض یہ نکاح ابواحمد قلابی سے طے پایا۔ لڑکی کے والد نے ابواحمد کا سرچوم کر کہا: میں نہیں جانتا تھا کہ اللہ کے ہاں میری اتنی وقعت ہے کہ مجھے آپ سادامہ عطا کیا اور میری لڑکی کے یہ نصیب کہ اسے آپ سا شوہر نصیب ہوا۔ ابوسعید اعرابی کہتے ہیں کہ وہ لڑکی تیس برس تک ان کے ہاں رہی مگر اس تمام عرصہ میں وہ کنواری ہی رہی۔

کہتے ہیں کہ محمد بن علی قصاص صاحبِ اہل و عیال بزرگ تھے ایک روز وہ اپنے دوستوں کے ساتھ بیٹھے ہوئے تھے کہ ان کی چھوٹی بیٹی آئی اور چیخ کر کہا، اے ربِ آسمان! ہمیں انکو رچا ہئیں۔ محمد بن علی مسکرائے اور کہنے لگے کہ میں نے اپنے بچوں کو یہ تربیت دی ہے کہ جب بھی انھیں کسی چیز کی ضرورت ہو تو وہ مجھ سے طلب نہ کریں بلکہ اپنے رب سے مانگیں اب وہ ایسا ہی کرتے ہیں۔

وجہی بیان کرتے ہیں کہ بسا اوقات یوں ہوتا ہے کہ بنانِ حمال کے پاس ان کا بیٹا



آتا اور کہتا، آبا جان! مجھے روٹی چاہیے تو وہ انھیں تھپڑ مار کر کہتے جاؤ اپنے باپ کی طرح محنت کر کے حاصل کرو۔ وجہی کتے ہیں کہ ایک روز ان کا بیٹا آکر کہنے لگا، آبا جان! مجھے کٹمش لے دیں۔

بنان نے اس کا ہاتھ پکڑا اور کٹمش بیچنے والے کی دوکان پر لے جا کر اس سے کہا: تم میرے بچے کو ایک قیراط کی کٹمش دے دو اور میں تیرے لیے آوازیں لگاتا ہوں تاکہ تیرا مال بک جائے، دوکاندار نے ان کے بچے کو کٹمش دے دی اور بنان الحمال لوگوں کو پکارنے لگے: اے لوگو! اس بے چارے سے وہ غذا خرید لو جو ختم ہو جائے گی باقی نہیں رہے گی، اور دیکھتے ہی دیکھتے اس دوکاندار کی ساری کٹمش بک گئی۔

ابراہیم بن ادھم نے فرمایا: جب کوئی فقیر (صوفی) شادی کر لے تو گویا وہ کشتی میں سوار ہو گیا، اور جب اس کے اولاد ہوئی تو جان لو کہ غرق ہو گیا۔  
مذکورہ حکایت سفیان ثوری کے بارے میں بھی مشہور ہے۔

بشر بن حارث نے کہا: اگر میں دنیوی ضروریات و حاجات کی جانب بہت زیادہ توجہ دوں تو مجھ میں اور ایک کوتوال میں کیا فرق رہ جائے گا۔

## عبادت گزار میاں بیوی

ابوشعیب برائی کی ایک جھونپڑی تھی۔ اس میں رہتے تھے۔ ایک مرتبہ کوئی دنیا دار خاتون وہاں سے گذری تو اس نے آپ سے شادی کی خواہش ظاہر کی، اور کہا کہ میں آپ کی خدمت کروں گی، اس خاتون نے اپنا تمام دنیوی مال و متاع ترک کر دیا، شادی ہو گئی، اور جب خاتون جھونپڑی میں داخل ہونے لگی تو اس کی نظر ایک چٹائی پر پڑی فوراً کہہ اٹھی کہ اس چٹائی کو یہاں سے نکال دیں کیونکہ میں نے آپ ہی سے سنا ہے کہ زمین انسان سے یہ کہتی ہے کہ آج تو میرے اور اپنے درمیان چیزیں حائل کرتا ہے جب کل تو نے میرے پیٹ میں داخل ہونا ہے



اور میں نے درمیان میں کچھ حامل نہیں کرنا۔ ابو شعیب نے چٹائی باہر نکال پھینکی اور کہا: اب اندر آئیے اور وہ داخل ہوئی۔ کہتے ہیں کہ وہ دونوں اسی حالت میں برسوں اس جھونپڑی میں مشغول عبادت رہے حتیٰ کہ دنیا سے رخصت ہو گئے۔

صاحبِ اولاد صوفیہ کے آداب یہ نہیں کہ اہل و عیال کا معاملہ اللہ پر چھوڑ دیں اور ہاتھ پر ہاتھ دھرے بیٹھے رہیں بلکہ انھیں فرائض کی تکمیل میں کوئی دقیقہ فرو گذاشت نہیں کرنا چاہیے۔ ماں ایسی صورت میں وہ اپنے توکل کو یہاں بھی بروئے کار لانے کے مجاز ہوں گے اگر ان کے اہل و عیال بھی اسی حال کے حامل ہوں جو وہ رکھتا ہیں۔

صوفیہ کا یہ طریق بھی نہیں کہ وہ امیر خواتین سے بیاہ رچا کہ ان سے فائدہ حاصل کریں بلکہ صوفیہ کا طریق یہ ہے کہ وہ غریب خواتین سے نکاح کریں اور ان کے ساتھ انصاف سے پیش آئیں۔ اگر کوئی امیر خاتون ان سے نکاح کی خواہش مند ہو تو اس سے حصولِ منفعت نہ کریں۔ فتح موصلیؒ نے ایک بار اپنے بچے کو اٹھا کر چوم لیا۔ ان کا اپنا بیان ہے کہ اسی وقت میں نے غیب سے یہ آواز سنی کہ اے فتح موصلیؒ! تجھے شرم نہیں آتی کہ ہمارے ہوتے ہوئے دوسروں سے بھی محبت کرتے ہو۔

فتح موصلیؒ کہتے ہیں کہ اس کے بعد میں نے کبھی اپنے بچے کو نہیں چوما۔

## ایک سوال اور اس کا جواب

مذکورہ بالا واقعہ کے ضمن میں ایک سوال یہ پیدا ہوتا ہے کہ خود رسول اللہ صلی اللہ علیہ وآلہ وسلم کی اولاد تھی وہ انھیں چومتے اور گلے لگاتے تھے۔ اور ایک روایت یہ بھی ہے کہ اقرع بن حابسؓ نے رسول اللہ صلی اللہ علیہ وسلم کی خدمت میں عرض کیا کہ میرے دس بچے ہیں جنہیں میں نے کبھی نہیں چوما۔ یہ سن کر آپ نے فرمایا: جس نے رحم نہ کیا اس پر رحم نہیں کیا جائے گا۔



یہاں ہم اس سوال کے جواب میں یہ کہتے ہیں کہ اگر کوئی اس طرح کا سوال کرے تو یہ بہت دور کا قیاس ہوگا کیونکہ رسول اللہ صلی اللہ علیہ وآلہ وسلم قیامت تک لوگوں کے امام ہیں، معصوم ہیں، اور رسالت و نبوت پر فائز۔ ایسی خصوصیات کے ہوتے ہوئے یہ ممکن ہی نہیں کہ دنیا میں کسی چیز سے عارضی لگاؤ ہو جسے کھانے کی خاطر کرتے رہے، ان کو اپنے رب کی محبت سے کسی وقت بھی غافل کر سکے۔ جب کہ صوفیہ کرام ایسی خصوصیات کے حامل نہیں لہذا جب اللہ ان کو اپنی نظرِ کرم سے نوازتا ہے تو وہ ان کی جانب سے بھی توجہ چاہتا ہے اور اس بات کو نہیں پسند فرماتا کہ وہ اس کی محبت کا دم بھرتے ہوئے کسی اور سے بھی انس رکھیں۔





## صوفیہ خلوت اور جلوت میں

سری سقطی فرمایا کرتے تھے، مساجد میں مٹھلیں لگانا ایسا ہے کہ جیسے مساجد نہ ہوں بلکہ  
مے خانے ہوں جن کے دروازے بھی نہ ہوں۔

سری سقطیؒ ہی کا ایک اور قول ہے، نفس کو آلودگیوں سے پاک رکھنا، لوگوں کا مجالس اور  
مخافل میں آداب کو ملحوظ رکھنا مروت کہلاتا ہے۔ اور اگر کوئی اس سے بھی آگے بڑھ جائے تو یہ  
اور بہتر ہے۔

کسی شیخ نے کہا، درویش کو اپنا زیادہ وقت خلوت نشینی میں گزارنا چاہیے۔  
ابو یزیدؒ کہتے ہیں، میں ایک رات نماز ادا کر رہا تھا کہ تنہا گیا اور بیٹھ کر ٹانگیں پھیلا  
دیں کہ اتنے میں غیب سے آواز آئی کہ شاہوں کی مجلس میں بیٹھنے والے کو اپنی عادات بھی  
سنوارنی چاہئیں۔

ابراہیم بن ادھمؒ کہتے ہیں، ایک مرتبہ میں چار زانو ہو کر بیٹھا تو آواز آئی، کیا شاہوں  
کی محفل میں بیٹھنے کا یہ طریق ہے؟ اور اس کے بعد میں زندگی بھر چار زانوں ہو کر نہیں بیٹھا۔  
ابراہیم خواصؒ کہتے ہیں، میں نے ایک درویش کو نہایت خوب صورت انداز میں بیٹھے  
ہوئے دیکھا، میں نے بڑھ کر اس کی جھولی میں کچھ درہم ڈال دیئے۔ یہ دیکھ کر اس نے کہا،  
میں نے بیٹھنے کا یہ طریق ایک لاکھ درہم میں خریدا ہے کیا اسے تیرے ہاتھ اتنی حقیر سی رقم  
کے عوض بیچ ڈالوں۔



یہ کئی بن معاذ کہتے ہیں کہ ایسے لوگوں کی مجلس میں بیٹھنا کہ جو تصوف کے مخالف ہوں، روح

کو اندھا بنا دیتا ہے۔ اور ذوق کو نقصان پہنچاتا ہے۔

وجہی کہتے ہیں: ابن مملوہ العطار اپنے ایک جلس سے نہایت تنگ تھے میں نے

کہا کہ ایسے شخص کو پاس کیوں بٹھاتے ہیں کہ جس سے آپ تنگ ہیں۔ انھوں نے کہا: مجھ سے اس کی جدائی بھی تو برداشت نہیں ہوتی۔

صوفیہ کا قول ہے کہ کسی کے کردار کو معلوم کرنا ہو تو اس کے دوست کا کردار دیکھ لو۔

حضرت قرآز رات بھر بیٹھے جاگتے رہتے تھے کسی نے اس کا سبب پوچھا تو فرمانے

لگے تصوف کی بنیاد تین چیزوں پر ہے:


① ہمیشہ فاقے کے بعد کھانا۔

② ضرورت کے مطابق گفتگو کرنا۔

③ نیند کا غلبہ ہو تو سونا۔

جعفر کہتے ہیں کہ جنیدؒ مجھ سے کہا کرتے تھے: اگر میں یہ جانتا کہ دو رکعت نفل ادا کرنا

تمہارے ساتھ بیٹھنے سے افضل ہے تو میں کبھی تمہاری صحبت اختیار نہ کرتا۔





## صوفیہ کی فاقہ کشی کے آداب

میخچی بن معاذ فرماتے ہیں: اگر فاقہ کشی بازار میں بکنے والی کوئی جنس ہوتی تو طالبین آخرت کے لیے بازار سے کوئی اور چیز خریدنا بہتر نہ ہوتا۔  
فاقہ کشی مریدین کے لیے ریاضت تائبین کے لیے تجربہ زیادہ کے لیے رہنمائی اور عارفین کے لیے مجدد و شرافت کا باعث ہے۔

سہل بن عبد اللہ کی حالت یہ تھی کہ جب فاقے سے ہوتے تو اور قومی ہو جاتے ہیں اور کچھ کھا لیتے تو کمزور پڑ جاتے۔ آپ کا کہنا ہے کہ جب تم سیر ہو جاؤ تو سیری عطا کرنے والے سے فاقے کی دعا کرو۔ اور من اقم ہو تو اللہ سے سیری عطا کرنے کی استدعا کرو ورنہ تم سرکش ہو جاؤ گے۔

ابو سلیمان دارانی کہا کرتے تھے: اللہ کے ہاں فاقے کے خزانے بھرے پڑے ہیں جو طلب کرے اسے عطا فرماتا ہے۔

میں نے ابن سالم کو یہ کہتے ہوئے سنا: فاقے میں بتی کے کان کے برابر کمی کرو! اس سے زیادہ نہیں۔

سہل بن عبد اللہ کے بارے میں کہا جاتا ہے کہ وہ بیس یا اس سے زیادہ دنوں تک کھانا نہیں کھاتے تھے اور یوں لگتا تھا کہ جیسے سہل بن عبد اللہ نے کھانا ترک نہیں کیا بلکہ کھانے



نے ان کو ترک کر دیا ہے۔ میرے نزدیک اس کی وجہ یہ ہو سکتی ہے کہ ان کے قلب پر ایسی کیفیات وارد ہوتی تھیں جو ان کو کھانے پینے سے یکسر لاپرواہ بنا دیتی تھیں۔

عیسیٰ قصار کہتے ہیں: درویش کو سیری کے بعد بھوکے رہنے کے لیے بے قرار ہونا چاہیے تاکہ بھوکا ہو تو بھوک ہی اس کا ساتھی بنے۔

کسی شیخ سے ایک صوفی نے کہا: میں بھوکا ہوں۔ شیخ نے کہا: جھوٹ بولتے ہو۔ صوفی نے پوچھا، وہ کیسے؟ شیخ نے کہا: بھوکا رہنا تو اللہ کے سربستہ رازوں کے خزانے میں سے ایک راز ہے۔ جو اس شخص کو نہیں عطا کیا جاتا جو اسے افشا کرتا پھرے۔

ایک شیخ کے ہاں کوئی درویش مہمان ٹھہرا۔ شیخ نے کھانا پیش کیا، مہمان نے تناول کیا۔ شیخ نے پوچھا، کتنے دن سے بھوکے تھے۔ مہمان نے کہا: پانچ دن سے۔ شیخ نے کہا: تیرا بھوکا رہنا فقر کی وجہ سے نہ تھا بلکہ اس کا باعث بخیلی تھا کیونکہ تیرے پاس کپڑے تو موجود تھے اور اس کے باوجود تو نے فاقہ اختیار کی۔





## بیماری میں صوفیہ کے آداب

مشاد دینوریؒ کے ایک مرید کا بیان ہے کہ آپ ایک مرتبہ شدید بیمار پڑے تو ان کے دوست عیادت کو آئے اور ان سے دریافت کیا: اب آپ خود کو کس طرح محسوس کرتے ہیں تو انھوں نے جواب دیا: یہ سوال تو تم میری بیماری سے پوچھو کہ اس نے مجھے کس طرح محسوس کیا۔ دوستوں نے پوچھا: آپ کا دل کیسا ہے؟ جواب دیا: وہ تو میں نے نہیں برس ہوئے کھو دیا ہے۔

میں نے محمد ابن معبد البانیؒ کو یہ کہتے سنا کہ کُردی الصوفی چھ ماہ مسلسل بیمار رہے جس کے نتیجے میں ان کے جسم میں کیڑے پڑ گئے۔ جب کوئی کیڑا نیچے گر جاتا تو آپ اسے اٹھا کر اپنے جسم کے اسی حصے پر رکھ دیتے جہاں سے وہ گر رہتا۔

ذوالنون مصریؒ اپنے ایک دوست کی بیمار پرسی کو گئے تو اس سے کہا: جو اس کی لگائی ہوئی چوٹ پر صبر نہیں کرتا وہ اس کی محبت میں سچا نہیں۔ اس پر ذوالنونؒ کے صاحبِ فراش دوست نے جواب دیا: اس کی محبت میں سچا تو وہ نہیں جس نے اس کی لگائی ہوئی چوٹ سے لذت حاصل نہ کی۔

سہل بن عبداللہؒ کے مریدین میں سے کوئی بیمار پڑ جاتا تو وہ اس سے کہا کرتے تھے: جب تجھے شدت تکلیف سے کراہتا ہو تو 'اُوہ' کہو کیونکہ یہ اللہ کے اسم میں سے ایک اسم ہے اور 'اُوخ' نہ کہو کیونکہ یہ شیطان کا نام ہے۔



ابوبکر احمد بن جعفر طوسی کہتے ہیں: ابوالیقوب نہر جوڑی کئی برس سے پیٹ کی تکلیف میں مبتلا تھے اور وہ یہ کہا کرتے تھے کہ مجھے معلوم ہے کہ اس تکلیف کی ایک دوا ہے جو ایک قیراط چاندی کے عوض خریدی جاسکتی ہے اور اس سے تکلیف دُور ہو سکتی ہے۔ اس کے باوجود انھوں نے ساری زندگی وہ دوا نہ خریدی حتیٰ کہ انتقال فرما گئے۔ ان کے علاج نہ کرانے کے بارے میں کسی شیخ سے استفسار کیا گیا تو کہا: ابوالیقوب نے جس دوا کا ذکر کیا تھا وہ دراصل گرم لوہے سے داغنے کا طریق علاج تھا۔ اور انھوں نے محض اس طریقہ علاج کے ممنوع ہونے کی وجہ سے اپنے مرض کا علاج نہ کرایا۔

سفیان ثوری بیمار پڑے تو ان کے ایک مرید کو عیادت کرنے میں کچھ دیر ہو گئی جس کے لیے انھوں نے اپنے شیخ سے معذرت کرنا چاہی مگر شیخ نے یہ کہہ کر انھیں روک دیا کہ معذرت نہ کرو کہ جس نے معذرت کی اس نے جھوٹ بولا۔

سہل بن عبداللہ کو بوا سیر کا مرض لاحق ہوا جس کی وجہ سے انھیں ہر نماز کے لیے تازہ وضو کرنا پڑتا تھا۔ وہ کہا کرتے تھے کہ مجھے معلوم ہے کہ اس مرض کی دوا جو ایک قیراط میں آتی ہے مجھے اس مرض سے نجات دلا سکتی ہے۔ مگر انھوں نے زندگی بھر وہ دوا نہیں خریدی تا آنکہ وہ اسی حالت میں دنیا سے رخصت ہو گئے۔

میں نے ان کے علاج نہ کرنے کے بارے میں ایک شیخ سے پوچھا تو فرمایا: علاج نہ کرانے کا سبب یہ تھا کہ وہ کسی کے سامنے برہنہ نہیں ہونا چاہتے تھے۔

کہتے ہیں کہ بشر حافی بیمار پڑے تو ایک طبیب انھیں دیکھنے آیا تو انھوں نے اس سے اپنی حالت بیان کی اس پر کسی نے بشر حافی سے پوچھا: اے ابونصر! کیا آپ کو یہ خوف نہ ہوا کہ طبیب سے اپنی بیماری کا حال بیان کرنا اظہار شکایت کے مترادف ہوگا۔ بشر حافی کہنے لگے: نہیں میں تو طبیب کو اسی قدر آگاہ کیا کہ اللہ تعالیٰ کو مجھ پر قدرت حاصل ہے۔

میں نے ایک مکتوب میں جعفر خلدی کے قلم سے لکھا ہوا پایا کہ جنید شدید بیمار پڑے تو



وہ ذوالنون کا یہ قول دہرایا کرتے تھے؛ جسے کچھ عطا کیا جاتا ہے وہ شکر بجالاتا ہے۔ لہذا ہمیں بھی کچھ عطا کر کہ ہم شکر ادا کریں؛ اور بعض اوقات وہ یوں بھی کہا کرتے تھے کہ یہ بیماری، صوفیہ کی غذا ہے۔





## مشایخ کا اپنے مریدین سے حسن سلوک

### مقامِ صحبت

جنید اپنے مریدین سے فرمایا کرتے تھے، اگر میں جانتا کہ دو رکعت نفل کی ادائیگی میرے لیے تمہارے ساتھ بیٹھنے سے افضل ہے تو میں تمہارے پاس نہ بیٹھتا۔

بشر حافی شدید سردی میں برہنہ جسم کھڑے کانپ رہے تھے، ہم نے ان سے کہا: اے ابو نصر! یہ کیا حالت بنا رکھی ہے؟ فرمایا: میں نے ان فقرا کو یاد کیا جن کے جسموں پر کپڑا نہ تھا، تو ان سے ہمدردی کا اظہار کرنے کے لیے میرے پاس اور تو کچھ تھا نہیں، لہذا یہی مناسب سمجھا کہ اپنی جان پر تکلیف سہہ کر ان کے لیے ہمدردی ظاہر کروں۔

دُقی کہتے ہیں، مصر کی ایک مسجد میں ہم (درویشوں کی جماعت) بیٹھے تھے کہ زقاق داخل ہوئے اور مسجد کے ستون کے پاس نماز ادا کرنے لگے۔ ہم نے یہ سوچا کہ شیخ نماز سے فراغت پالیں تو کھڑے ہو کر سلام عرض کریں۔ اسی دوران وہ نماز سے فارغ ہو کر ہماری طرف آئے اور سلام کیا۔ ہم نے عرض کیا کہ یہ تو ہمارا فرض تھا کہ آپ کو سلام کرتے، انھوں نے فرمایا: میرے رب نے کبھی میرے دل کو اس طرح کے عذاب میں مبتلا نہیں کیا۔



## احترام مشائخ

جزیریؒ کہتے ہیں: میں حج کر کے لوٹا تو میں نے ابتداً جنیہ سے کی اور انھیں سلام کیا تاکہ انھیں ملنے کے لیے آنے کی تکلیف نہ ہو۔ پھر میں گھر آیا، اور جب میں نے صبح کی نماز پڑھ کر پیچھے دیکھا تو جنیہ کھڑے تھے۔ میں نے کہا: حضور! میں سب سے پہلے آپ کے پاس سلام کرنے اسی لیے حاضر ہوا تھا کہ آپ کو یہاں آنے کی زحمت نہ ہو۔ انھوں نے فرمایا: اے ابو محمد! وہ تیری فضیلت تھی اور یہ تیرا حق۔


ابوسعید ابن اعرابیؒ کا بیان ہے کہ ایک نوجوان ابراہیم صانع نامی تھا اس کے والد مالدار آدمی تھے۔ مگر وہ خود ابو احمد القلانیؒ کے حلقہ ارادت میں داخل ہو گئے، اور صوفیہ کی صحبت اختیار کر لی۔ ابو احمدؒ کے پاس جب بھی درہم ہوتے تو وہ ان کے بدلے ابراہیم صانع کو حلہ، بھنا ہوا گوشت اور آٹا خرید دیتے، اور اسے قدر کی نگاہ سے دیکھتے۔

جعفر خلدیؒ کہتے ہیں کہ ایک شخص جنیہ علیہ الرحمہ کے پاس آیا اور کہا: میں اپنی تمام ملکیت کو چھوڑ کر فقر اختیار کر کے فقرا کے ساتھ زندگی بسر کرنا چاہتا ہوں۔ خلدیؒ کہتے ہیں کہ میں نے اس کے جواب میں جنیہ کو یہ کہتے سنا: نہیں، تمام ملکیت مت چھوڑو بلکہ اس قدر باقی رکھو کہ جس سے تمہاری ضرورت پوری ہو سکے۔ اور طلب حلال کے لیے جدوجہد کرتے رہو اس طرح مجھے یہ خدشہ نہیں رہے گا کہ تیرا نفس تجھ سے اپنا حق مانگے گا، رسول اللہؐ کی یہ عادت مبارک تھی کہ جب کسی کام کا ارادہ کر لیتے تو اس پر ثابت قدم رہتے۔

میں نے وجیہیؒ سے اور انھوں نے ابو علی رودباریؒ کو یہ فرماتے سنا: ہم جنگل میں تھے اور ہمارے ہمراہ ابو الحسن عطوفیؒ بھی تھے، جب بھی راستہ گم کر بیٹھتے اور بھوک ستاتی تو عطوفیؒ ٹیلے پر چڑھ کر بھیریلے کی طرح آوازیں نکالنے لگتے، جو نہی قریب کسی قبیلہ کے کہتے سنتے تو جواباً بھونکنا شروع کر دیتے اور اس طرح وہ ان کی آواز کی سمت پر چل پڑتے اور قبیلے سے کچھ کھانے پینے کو لے آتے۔



ابوسعید خدری کہتے ہیں: میں رملہ میں وارد ہوا تو سیدھا جعفر قصاب کے گھر گیا۔ ان کے ہاں  
 رات بسر کی اور صبح رملہ سے بیت المقدس کی راہ لی۔ بیت المقدس پہنچا تو کیا دیکھتا ہوں کہ جعفر قصاب  
 بھی میرے پیچھے سر پر روٹی کے ٹکڑے اٹھائے پہن گئے، اور کہا: مجھے معاف کر دیجئے، مجھے  
 معلوم نہ تھا کہ یہ روٹی کے ٹکڑے میرے گھر میں موجود تھے۔





## آدابِ مریدین اور سائیکین

میں نے ابو تراب نخشبی کی کتاب میں لکھا ہوا پایا کہ حکمت اللہ کے لشکروں میں سے ایک لشکر ہے جس کے ذریعے مریدین کے آداب اور طور طریقے تقویت پاتے ہیں۔  
جنیدؒ سے سوال کیا گیا کہ حکایات بیان کرنے میں مریدین کو کیا فائدہ پہنچتا ہے؟ آپ نے کہا: حکایات اللہ کے لشکروں میں سے ایک لشکر ہے جو دلوں کے لیے باعثِ تقویت ہے۔ سوال کرنے والے نے مزید پوچھا کہ کیا اس ضمن میں کوئی قرآنی دلیل بھی ہے؟ ہاں جیسے اللہ کا یہ قول:

وَكَلَّا نَقُصُّ عَلَيْكَ مِنْ أَنْبَاءِ  
الرُّسُلِ مَا نُنَبِّئُ بِهِ ذُرِّيَّتَكَ  
اور سب کچھ ہم تمہیں رسولوں کی خبریں سناتے  
ہیں جس سے تمہارا دل ٹھہرائیں۔

یہی بن معاذ کا قول ہے: دانشمندی مریدین کے قلوب کے لیے ایسے پنکھے کی حیثیت رکھتی ہے جو ان سے دنیا کی گرمی کو دور کر دے۔



مشاد وینوڑی کہا کرتے تھے: میری آنکھیں درویش صادق کو دیکھ کر ٹھنڈک پاتی ہیں۔ اور میرا دل حقیقت کے جویاں مرید کو دیکھ کر فرحت محسوس کرتا ہے۔

ابو تراب کا قول ہے: عارفین کی ریاء مریدین کا اخلاص ہے۔

ابو علی بن الکاتب کہتے ہیں: جب مرید پوری طرح اللہ تعالیٰ کی طرف رجوع کرے تو پہلا فائدہ جو اسے اللہ کی جانب سے پہنچتا ہے وہ یہ ہے کہ اسے اپنے ماسوا سے بے نیاز کر دیتا ہے۔

شبلی مرید کے حیرت میں واقع ہونے سے متعلق کہتے ہیں: حیرت دو وجوہات سے مرید کو لاحق ہوتی ہے۔ ایک ارتکاب گناہ کے شدید خوف سے اور دوسرے تعظیم قلب کا انکشاف ہونے پر۔ شبلی کہتے ہیں کہ جب میں مبتدی تھا اس زمانے میں رات کو نیند غلبہ کرتی تو آنکھوں میں نمک ڈال لیتا، اور اگر پھر بھی نیند غائب نہ ہوتی تو سلاخی کو گرم کر کے آنکھوں میں پھیر لیتا تھا۔ ابوسعید خدری نے فرمایا: ایک مخلص و مودب مرید کی یہ علامت ہے کہ وقت ہنفتت مہربانی اور سخاوت اس پر غالب ہوتی ہے۔ وہ اللہ کے بندوں اور جملہ مخلوق کے مصائب کو ان سے دور کرنے کی کوشش کرتا ہے یہاں تک کہ وہ خلق خدا کے لیے زمین کی مانند ہوتا ہے جس پر لوگ دوڑتے پھرتے ہیں، اپنے شیخ کے لیے ایک صالح ترین فرزند کی طرح ہوتا ہے بچوں کے لیے شفیق باپ ہوتا ہے۔ الغرض ساری مخلوق کے ساتھ اس کا رویہ اس قدر نرم اور محبت میں رچا ہوا ہوتا ہے کہ ہر وقت وہ ان کے غم میں شریک، ان کی فریاد میں شامل اور ان کی طرف سے پہنچنے والی ہر تکلیف کو برداشت کرتا ہے۔

مرید صادق کی یہ صفت ہے کہ اگر اللہ اس سے چاہے کہ وہ خلق پر مہربان، انبیاء و صدیقین اور اولیاء و اصفیاء کے آداب و اخلاق پر عمل پیرا ہوتا کہ وہ اس کے اور اپنے مابین

سے: اصطلاح صوفیہ میں حیرت انکشاف حقیقت پر حیران ہونے کی کیفیت کو کہتے ہیں۔ (مترجم)



حائل حجابات کو اٹھا دے، تو بلاشبہ وہ ایسے اخلاق و آداب کو اپنالیتا ہے اور اللہ سے ان پر عمل کرنے کے سلسلے میں مدد چاہتا ہے، اسی پر بھروسہ رکھتا ہے اور ہر حال میں اس سے راضی رہتا ہے۔

سہل بن عبد اللہ فرماتے ہیں کہ مرید کا ضابطہ اعمال یہ ہے کہ اس کے قلب میں فرض کی ادائیگی، گناہوں کی معافی مانگنا اور خلق سے سلامتی چاہنا گھر کر گیا ہو۔

یوسف بن حسین نے مرید کی یہ علامات بیان کی ہیں: اس کا کسی کو نہ چاہنا بھی چاہنے کی طرح ہوتا ہے، اس کے دشمن بھی اسی طرح اس سے محفوظ ہوتے ہیں جس طرح اس کے دوست، ہر شے کو قرآن ہی میں پاتا ہے جو جانتا ہے اس پر عمل کرتا ہے اور جو نہیں جانتا اس کو جاننے کی کوشش کرتا ہے۔ لایعنی سوچ سے پرہیز کرتا ہے، عذاب سے نجات پانے کے لیے نہایت حریص اور نعمت خداوندی کے وعدوں سے رغبت رکھتا ہے اور غیروں کے اندر جھانکنے کے بجائے اپنے ہی قلب پر نظر رکھتا ہے۔

ابوبکر بارز می مرید کو یہ نوید سناتے ہیں کہ راہ سلوک کے پہلے مقام میں نازل ہونے والی آزمائشوں سے گذر جانے کے بعد اس کے لیے آگے کا راستہ صاف ہے اور اس کے بعد وہ سوائے راحت و سہولت کے کسی اور چیز سے دوچار نہیں ہوتا۔





## آدابِ خلوتیاں

بشرحانی فرمایا کرتے تھے: ساکک کو خلوت میں اللہ جل مجدہ سے ڈرتے رہنا چاہیے، اپنے گھر پر ہی رہے، اور اللہ اور اس کے کلام کو ہی اپنا ہمدم بنا لے۔  
 میں نے دُقی سے سنا، وہ دراج کے حوالے سے فرماتے تھے کہ ابوالمیثب ایک جلیل القدر صوفی تھے، اکثر ویران مساجد میں عزت نشین رہتے۔ ایک رات مسجد میں ملاقات کے دوران میں نے ان سے پوچھا: آپ کہاں کے رہنے والے ہیں؟ فرمایا: ہر جگہ کا۔  
 میں نے کہا: جو ہر جگہ کا رہنے والا ہوتا ہے اس کی کیا علامات ہوتی ہیں؟ فرمایا: وہ کسی چیز سے نفرت نہیں کرتا مگر ہر چیز اس سے نفرت کرتی ہے۔

ایک مرتبہ میں شبلی کو ان کے پاس لے گیا انھوں نے دیکھتے ہی کہا: یہ اصطلیل کے جانوروں میں سے نہیں، اگر ہے تو اس کے نشان کہاں ہیں؟ یہ سنتے ہی شبلی نے ایک چیخ ماری اور منہ لپیٹ کر کہا: خدا کی قسم! اس نے سچ کہا کہ اگر میں اصطلیل کا چوپایہ ہوں تو میرے نشان کہاں ہیں۔

جنید بغدادی کہتے ہیں کہ سلامتی، اسی کی دوست ہوتی ہے جو اس کا طلب گار ہو۔  
 صوفی مخالفت کو ترک کر دیتا ہے اور جس چیز کے بارے میں علم رکھنے سے علم شریعت روکے اس کے متعلق جاننے کی کوشش نہیں کرتا۔


ابو یعقوب سوسی کہتے ہیں: تنہائی اختیار کرنے پر صرف کامل صوفیہ ہی کو قدرت



حاصل ہوتی ہے۔ ہم جیسے لوگوں کے لیے مل جل کر رہنا ہی زیادہ بہتر ہے کیونکہ اس طرح ایک دوسرے کو دیکھ کر اعمال صالح کا شوق پیدا ہوتا ہے۔

مجھ سے ابوہنص عمر خیاطؓ نے یہ کہا کہ انھوں نے ابو بکر بن معلم کو انطاکیہ میں یہ کہتے ہوئے سنا کہ ساٹھ برس کے بعد میں اس امر پر مجبور ہو گیا تھا کہ ایک بار پھر کلمہ شہادت تجدید ایمان کے لیے پڑھوں۔ کسی نے پوچھا کہ ایسا کیوں کیا؟ تو کہنے لگے کہ میں ساٹھ برس تک لوگوں کو اللہ کی طرف بلاتا رہا مگر جب تنہا ہو کر لکام نامی پہاڑ پر گیا اور حسب معمول عبادت کا ارادہ کیا تو مجھ سے اس انداز سے عبادت نہ ہو سکی جس بہتر انداز سے میں لوگوں کی موجودگی میں کیا کرتا تھا، اور میرے دل میں یہ خیال پیدا ہوا کہ جیسے مجھے اللہ پر ایمان ہی نہ رہا، اس کے بعد میں نے تجدید ایمان کے لیے کلمہ پڑھا اور دس سال اسی پہاڑ پر تنہائی میں ان تمام اورد وظائف اور دیگر عبادات میں خلوص و صفا پیدا کی جو میں لوگوں کے درمیان پیدا کیا کرتا تھا۔

ابراہیم خواصؓ نے ایک ویران جنگل میں ایک شخص کو دیکھا تو اس سے خلوت گزینی کا سبب پوچھا، اس شخص نے کہا: لوگوں اور دیگر ساتھیوں میں تھا تو توکل، نفویض اور رضا سے پوری طرح بہرہ ور تھا مگر جب میں نے لوگوں اور ساتھیوں کو چھوڑ کر اس ویرانے کا رخ کیا تو یہاں مذکورہ تمام صفات سے میرا دامن خالی ہو گیا۔ اب میں یہاں مقیم ہوں تاکہ خلوت میں بھی خود کو انہی معمولات کا عادی کر لوں جن کا عادی جلت میں تھا۔





## آدابِ محبت و رفاقت

ذوالنونؒ فرماتے ہیں: جو سفر دوست سے ملنے کی خاطر اختیار کیا جائے وہ طویل محسوس نہیں ہوتا اور محبوب کی موجودگی سے گھرتنگ نہیں کرتا۔

میں نے ابو عمر اسماعیل ابن نجیدؒ سے اور انھوں نے ابو عثمانؒ کو یہ کہتے ہوئے سنا: اس شخص کی محبت پر کبھی لعین نہ کہہ دو جو نمد کو بچا بچا کہ تم سے محبت کرتا ہو۔

جعفر خلدیؒ کہتے ہیں: ابن سماکؒ سے ان کے ایک دوست نے کہا کہ تمہارے اور میرے درمیان یہ قرار پایا کہ کل ہم ایک دوسرے کو عتاب کریں گے۔ ابن سماکؒ نے کہا: نہیں، بلکہ یہ قرار پایا کہ ہم ایک دوسرے کو معاف کر دیں گے۔ کہتے ہیں کہ جو محبت ملنے سے بڑھے وہی محبت ہے۔

یحییٰ بن معاذ رازیؒ کا قول ہے: محبت وفا سے بڑھتی ہے اور جفا گھٹتی ہے۔

کہا جاتا ہے کہ دوست سے منہ پھیرنا محبت پر رحم کرنا ہے۔

ابوالعباس ابن مسروقؒ کہتے ہیں کہ ابو ہریرہؓ سے رسول اللہ صلی اللہ علیہ وآلہ وسلم کا یہ فرمانا: ”ایک دن چھوڑ کر ملو کہ اس طرح محبت میں اضافہ ہوتا ہے“ اس میں ہمارے لیے ایک سنت موجود ہے۔

یحییٰ بن معاذؒ نے کسی شخص کے حال پوچھنے پر اسے جواب دیا کہ اس شخص کا کیا حال



ہوگا جس کا دشمن اس کی بیماری اور دوست اس کی مصیبت ہو۔

جنید بغدادی فرماتے ہیں: صوفیہ کو ایک نظر دیکھ لینا میرے لیے ہفتہ بھر کا ذرا درہ ہے

ایک شیخ کا قول ہے: جب مجھے کسی مسلمان ا بھائی کے خلوصِ محبت کا لہتین ہو جائے تو

میں اس بات کی پرواہ نہیں کرتا کہ میں اس سے کب ملا۔

ابوالحسین نوری کہتے ہیں: دوست کے لیے ہر چیز بے حساب ہوتی ہے جب کہ

دشمن کو ہر چیز حساب سے دی جاتی ہے۔

جنید فرماتے ہیں: جب تو کسی کو دوست بنا لے تو پھر اس کی نکتہ چینی کا بُرا نہ مان۔

جعفر خلدی کہتے ہیں: میں نے ابو محمد مغازلی کو یہ کہتے سنا کہ جو یہ چاہے کہ اس کی محبت

لازوال ہو تو اسے اپنے قدیمی دوستوں کی محبت کو محفوظ رکھنا چاہیے۔





## صوفیہ کے دنیا سے کوچ کرنے کے آداب

ابو محمد ہرّومی کہتے ہیں: میں نے وہ رات شبلی کے پاس بسر کی تھی جس کی صبح کو وہ مالک حقیقی سے جا ملے تھے۔ میں نے یہ دیکھا کہ ساری رات یہ دو اشعار ان کی زبان پر جاری رہے۔

کل بیت انت ساکنہ غیر محتاج الی السوج

وجہک الما مول جعتنا یوم یاتی الناس بالحج

ترجمہ اشعار: (۱) ہر وہ گھر جس میں تو رہتا ہو اُسے چرائیوں کی کیا ضرورت ہے۔

(۲) جس روز سب لوگ اپنی اپنی ذیلیں لے کر آئیں گے ہم بھی تیرے چہرے کو

بوکہ ہماری امیدوں کا مرکز ہے، بطور دلیل پیش کریں گے۔

ابن الغزّنی کہتے ہیں: میں نے ابو تراب نخشبی کے گرد ان کے ایک سو بیس مریدوں کو بیٹھے

ہوئے دیکھا۔ اور جن میں سے فقط دو مرید ایک ابن الجبار اور دوسرے ابو عبیدہ بسرّی کی موت حالت فقر میں ہوئی۔

## شاد باش اے دل

ابن بنان مصری کے دل پر اچانک ایسی کیفیت طاری ہو گئی تھی کہ اٹھ کر گھومنا شروع کر دیتے ایک مرتبہ ساتھیوں نے انھیں بنی اسرائیل کے میدان میں دیکھا تو انھوں نے انکھیں کھولیں اپنے ساتھیوں پر ایک نظر ڈالی اور کہا خوشن ہو جاؤ کہ یہ جگہ احباب کی خوشیوں کی



جگہ ہے اور یہ کہتے ہی ان کی روح پرواز کر گئی۔

ابوعلیٰ رودباریؒ کہتے ہیں : میں ایک مرتبہ مصر میں وارد ہوا تو لوگوں کے اکہجوم کو یہ کہتے ہوئے سنا کہ ہم ایک ایسے نوجوان کے بنائے میں شامل ہوئے جس نے کسی شخص کو یہ شعر کہتے ہوئے سنا تو پیچ مار کر جان دے دی۔

کبرت ہمة عبد

طمعت فی ان تراکا

ترجمہ : وہ شخص کتنی بڑی عزت کا مالک ہے جس کی عزت کو تیرے دصال کا شوق ہوا ہے۔

میرے کچھ دوستوں نے مجھ سے کہا کہ ابو یزید بسطامیؒ نے آخری لمحات میں یہ الفاظ کہے تھے : میں نے تجھے اس لیے یاد کیا کہ کہیں تجھ سے غافل نہ ہو جاؤں اور تو نے ہمیشہ مجھے سستی و تساہل پر ہی تھنبھوڑا۔

جنید بغدادیؒ کہتے ہیں : میں اپنے استاد ابن الکرینیؒ کے آخری وقت میں ان کے پاس ہی موجود تھا۔ جب میں نے آسمان کی طرف سر اٹھا کر دیکھا تو مجھ سے کہا : دور ہے پھر میں نے سر زمین کی طرف جھکا لیا تو کہنے لگے : دور ہے۔ الغرض ان کا اس سے مطلب یہ تھا کہ اوپر نیچے دیکھنے یا اشارہ کرنے کی کیا ضرورت ہے وہ تو تمہارے بہت قریب ہے تم خود ہی دور نکل جاتے ہو۔

جریریؒ نے کہا : میں ابوالقاسم جنیدؒ کی وفات کے وقت ان کے پاس بیٹھا ہوا تھا۔ اور وہ مسلسل سجدے میں گرے ہوئے تھے۔ میں نے کہا : ابوالقاسم ! آپ اس وقت بھی سجدے میں ہیں ؟ اس پر انہوں نے کہا : ابو محمد ! اس وقت جو کیفیت ہے اس میں مجھے سجدے کی شدید ضرورت ہے۔ الغرض میں ان کے پاس موجود تھا کہ ان کی روح سجدے ہی کی حالت میں پرواز کر گئی۔



ابوبکر دینوری کہتے ہیں: شبلی کی وفات کے وقت میں ان کے پاس بیٹھا ہوا تھا۔ اس وقت انھوں نے مجھ سے فرمایا: میرے دل پر ایک ناجائز درہم کا بوجھ ہے جو میں نے پایا مگر اس کا مالک نہیں ملا۔ اگرچہ میں نے وہیں بازار میں اس کے نامعلوم مالک کی جانب سے کئی درہم خیرات بھی کر دیئے تھے تاہم اس وقت میرے لیے اس ایک درہم سے بڑھ کر کوئی مصیبت نہیں۔ اس کے بعد فرمایا: ناز کے لیے مجھے وضو کرادو میں نے انھیں وضو کرادیا مگر ڈاڑھی کا خلال بھول گیا۔ زبان تو ان کی بند ہو چکی تھی اس لیے میرا ہاتھ پکڑ کر اپنی ڈاڑھی کے قریب لے گئے تو میں نے خلال کر دیا۔ اس کے بعد وہ دنیا سے فانی سے رحلت فرما گئے۔

## شہادت گہ الفت

ابوالحسین نورمی کے انتقال کا سبب یہ شعر تھا:۔

لانزلت انزل من و دادك منزلا

تتخیر الالباب عند نزولہ

ترجمہ:۔ میں تیری محبت میں مسلسل ایک ایسے مقام پر اترتا رہا ہوں کہ جس تک رسائی پانے پر عقلیں ڈنگ رہ جاتی ہیں۔

مذکورہ بالا شعر سنتے ہی آپ پر وجد طاری ہو گیا اور اسی عالم میں صحرا کی طرف نکل گئے وہاں سرکنڈوں کا ایک سلسلہ تھا جو تازہ کاٹا گیا تھا اور ان کی جڑوں سے اوپر کے باقی ماندہ حصے تلواروں کی طرح کھڑے تھے آپ ان پر یہی شعر پڑھتے ہوئے مسلسل چلتے رہے پاؤں سے خون بہتا رہا مگر آپ رکے نہیں تا آنکہ اسی حالت میں آپ نے جان جان آفرین کے سپرد کر دی۔

ابن عطار کی شہادت اس طرح ہوئی کہ وہ وزیر کے پاس گئے ہوئے تھے وزیر آپ سے درشت کلامی سے پیش آیا۔ اس پر آپ نے اس سے کہا: اے شخص اپنے رویے



میں کچھ نرمی پیدا کر دو مگر وزیر نے ان کے سر پر جوتے مارنے کا حکم دیا جس سے ان کا انتقال ہو گیا۔

ابراہیم خواص رومی کی جامع مسجد میں اس وقت مالکِ حقیقی سے جا ملے تھے جب کہ ان کو عارضۂ اسہمال لاحق تھا اور وہ ہر بار رفع حاجت کے بعد وضو کرتے یہاں تک بالآخر آپ پانی میں کھڑے کھڑے اس جہانِ فانی سے کوچ کر گئے۔


ابو عمران اصطرخمی کہتے ہیں کہ میں نے ابو تراب نخبی کو ایک ویرانے میں اس حالت میں دیکھا کہ وہ بغیر سہارے کے سیدھے کھڑے تھے اور روح نکل چکی تھی۔

میں نے ابو عبد اللہ احمد بن عطاء سے اور انھوں نے کسی صوفی کو یہ کہتے ہوئے سنا کہ جب یحییٰ اصطرخمی کے انتقال کے وقت ہم ان کے گرد بیٹھے تھے تو کسی نے ان سے کہا کہ کہو اشہد ان لا الہ الا اللہ۔ یہ سنتے ہی وہ اٹھ بیٹھے اور ہم میں سے باری باری ہر ایک کا ہاتھ پکڑ کر یہ کہتے رہے کہ کہو اشہد ان لا الہ الا اللہ اور اس کے بعد پیٹ کے بل لیٹ کر جان دے دی۔

جنید بغدادی سے کہا گیا کہ کیا وجہ ہے کہ ابو سعید خراز مرتے وقت بہت زیادہ وجد میں تھے۔ جنید نے جواب دیا، عجب نہیں کہ موت کے وقت ان کی روح محبوبِ حقیقی کی جانب شوق سے مجھ پر داز ہو گئی ہو۔

موت کے بارے میں صوفیاء کے آداب کے سلسلے میں میں نے انتہائی انحصار سے کام

لیا ہے۔









بِالنَّقْطِ يَءِ

انصاف سے قایم ہو کر۔

ایک اور مقام پر جمع کرتے ہوئے فرمایا :

قُولُوا اٰمَنَّا بِاللّٰهِ يَءِ

یوں کہو کہ ہم ایمان لائے اللہ پر۔

اور فرق کرتے ہوئے فرمایا :

وَمَا اَنْزَلْنَا وَمَا اَنْزَلْنَا اِلَيْ

اور (ایمان لائے) اس پر جو ہماری

اِبْرَاهِيْمَ يَءِ

طرف اترا اور جو اتارا گیا ابراہیم پر۔

گویا جمع اصل ہے تو فرق فرع۔ اور اصول کی پہچان فروع سے ہوتی ہے۔ جب کہ فروع کا ثابت ہونا اصول کا محتاج ہے۔ اور ہر جمع جو فرق سے خالی ہو زندگی ہے اور ہر فرق جمع کے بغیر بے کار۔

جمع و فرق کا مفہوم بیان کرتے ہوئے متقدمین میں سے ابو بکر طاہر الالبہری کہتے ہیں :  
صوفیہ کے نزدیک جمع سے مراد جمع آدم علیہ السلام ہے اور فرق سے مراد فرق اولاد آدم ہے۔  
اور مزید یہ کہ ان کے نزدیک جمع سے مراد معرفت ہے اور فرق سے مراد احوال۔  
جمع و فرق کے بارے میں جنید کے یہ اشعار ملاحظہ کریں :

فَتَحَقَّقْتَكَ فِي سِرِّي فَنَجَاكَ لِسَانِي

فَاَجْتَمَعْنَا لِمَعَانٍ وَافْتَرَقْنَا لِمَعَانِي

اِنْ يَكُنْ غَيْبُكَ التَّعْظِيْمُ عَنِ لِحْظِ عِيَانِي

فَلَقَدْ حَيَّرَكَ الْوَجْدُ مِنَ الْاِحْتِشَاءِ وَدَانِي

ترجمہ : (۱) اے میرے رب! میں نے تجھے اپنے باطن میں پایا اور میری زبان نے تجھ سے سرگوشی کی بعض اوصاف میں تو ہم یکجا ہیں اور بعض میں جدا۔



(۲) اگر تیری تعظیم نے بظاہر تجھے میری آنکھوں سے غائب کر رکھا ہے مگر تیرے وجود نے تجھے میری آنکھوں سے قریب کر دیا ہے۔

ذری کا قول ہے: حق تعالیٰ کے ساتھ جمع ہونا غیر سے علیحدہ ہونا ہے۔ اور اس کے غیر سے جدا ہونا اس کے ساتھ جمع ہونا ہے۔

ایک قول ہے کہ "جمع" اتصال کو کہتے ہیں جس میں علیحدگی نہیں واقع ہو سکتی اور اگر علیحدگی واقع ہو تو وصل نہیں۔ اور تفرق، شہود ہے اس کے لیے جو علیحدگی کا مشاہدہ کرے۔

صوفیہ کا قول ہے کہ جو اللہ کے ساتھ مجموع ہو وہ صفات سے علیحدہ ہوتا ہے۔ اور جو صفات کے ساتھ مجموع ہو وہ حق سے علیحدہ ہوتا ہے۔ اور یہ دونوں کیفیات ایک دوسرے کی ضد ہیں، کیونکہ حق کے ساتھ قائم ہونا اپنی حجت سے خروج ہے اور حق کے ساتھ قائم ہونا حق سے مجرب رہنا ہے۔

اسی ضمن میں ایک اور قول یہ ہے کہ جمع بشریت کا شہود بشریت کے ساتھ جمع ہونا ہے اور فرق تقسیم ہوم سے علیحدہ ہونے کو کہتے ہیں۔

جنید فرماتے ہیں: بندے کا وجود سے قریب ہونا جمع اور اس کا بشریت میں کھوجانا فرق ہے۔

ابوبکر واسطی نے فرمایا: جب تو نے اپنی جانب نگاہ کی تو یہ فرق ہے اور جب اپنے رب کی طرف نظر کی تو یہی جمع ہے۔ جب تو اپنے سے علاوہ کے ساتھ قائم ہے تو یہی تیری موت ہے۔

## فنا و بقا

ابو یعقوب نمر جویری سے فنا و بقا کے بارے میں پوچھا گیا، تو فرمانے لگے: فنا بندے کا اللہ کے ساتھ قائم ہونا ہے اور بندے کے افعال کی جگہ اللہ کا قائم ہو جانا یعنی اس کی



صفات اور افعال کا قیام ہو جانا، بقا ہے۔

ابو یعقوب علم فنا و بقا کے بارے میں فرماتے ہیں: بندے کو فنا و بقا دونوں کیفیتوں میں عبودیت کا ساتھ حاصل رہنا چاہئے اور اسے علم رضا پر عمل پیرا ہونا چاہئے جس کو فنا و بقا کے راستے پر عبودیت کی رفاقت حاصل نہ ہو وہ صرف مدعی ہے اور عمل سے خالی۔

میرے نزدیک فنا و بقا دو اسم ہیں جو موجد بندے کے لیے دو اوصاف ہیں جو اسے مقام عمومی سے مقام خصوصی تک پہنچنے کے لیے مدد و معاون ثابت ہوتے ہیں۔

### فنا و بقا کے چار مدارج

① فنا جہل اور بقا علم۔

② فنا معصیت اور بقا طاعت۔

③ فنا غفلت اور بقا ذکر۔

④ فنا افعال بندہ اور بقا عنایت خداوندی۔

سمنون نے فرمایا: بندہ حال فنا میں محمول اور حال حمل میں مورد ہوتا ہے۔ یہ اوصاف ہیں جو اوصاف ہی کی طرف لے جاتی ہیں اور فنا کا پہلا مقام وجود اور بقا کے لیے مشاہدات کا قیام ہے۔

قول خداوندی ہے:

وَمَا يَكُفُّمَنْ نِعْمَتِي فَيَنْبَغِ اللَّهُ بِهِ

اور تمہارے پاس جو نعمت ہے سب اللہ

کی طرف سے ہے۔

مذکورہ آیت کی تشریح میں ابوسعید خدری کہتے ہیں، اس سے مراد یہ ہے کہ اللہ نے اُن کو



ان کے افعال میں ان کے افعال سے الگ کر دیا اور یہی فنا کی پہلی کیفیت ہے۔  
 جعفر خلدی کہتے ہیں: میں نے جنید کو فنا کی تعریف سے متعلق ایک سوال کا جواب دیتے  
 یہ کہتے ہوئے سنا کہ جب بندے کو اپنے اوصاف سے الگ ہونے کا احساس بھی نہ رہے  
 تو سمجھ لو کہ اس نے بقا رکلی کو پایا۔ آپ نے مزید کہا کہ میں نے جنید سے یہ بھی سنا کہ فنا یہ ہے  
 کہ تو اپنے اوصاف سے پوری طرح خود کو فنا کر دے۔

ابن عطاء کہتے ہیں: جو اپنی ذات سے ذاتِ حق کے ساتھ فنا نہ ہو پھر حق سے حق کے  
 ساتھ فنا نہ ہو اور حضور حق میں اپنی موجودگی کے احساس سے بے خبر نہ رہا وہ کبھی مشاہدہ حق  
 تک نہیں پہنچ سکتا۔

ابوبکر شبلی نے کہا: جو حق سے حق کے ساتھ، فقط حق کے حق کے ساتھ قائم ہونے کے  
 لیے فنا ہوا وہ ربوبیت و عبودیت دونوں کے احساس سے فنا ہوا۔

رویم نے کہا: علمِ فنا کی پہلی سیر طریقی، محتاق بقا کی طرف نزول ہے۔ اور اس کا مطلب  
 یہ ہے کہ اللہ تعالیٰ کو اپنے علاوہ ہر شے پر قدرت و فوقیت حاصل ہے۔ اور ہر حال میں اسی  
 کی ذات میں جا کر گم ہو جاتا ہے۔ یہاں تک کہ بندے کی خواہش صرف اسی کی ذاتِ اقدس  
 ہی رہ جاتی ہے اور اللہ کے سوا ہر چیز ساقط ہو جاتی ہے یہاں تک کہ بندوں کی عبادت  
 ان کے فنا نفس کے ساتھ فنا ہو جاتی ہے اور ان کی عبادت صرف اللہ کے لیے اور اسی کے ذریعے  
 ہوتی ہے۔ اس کے بعد کی کیفیت کیا ہوتی ہے اس کا احاطہ عقل نہیں کر سکتی اور زبانیں اس کے بارے  
 میں گنگ ہو جاتی ہیں۔

ارشادِ باری تعالیٰ ہے:

كُلُّ مَنْ عَلَيْهَا فَانٍ

زمین پر جتنے ہیں سب کو فنا ہے۔



فانی کی پہلی علامت اس سے دنیا و آخرت کی خواہش کا مٹ جانا اور اس کی جگہ ذکر اللہ کا وارد ہونا ہے۔ اس کے بعد اللہ کے ذکر کے وارد ہونے کی خواہش بھی فنا ہو جاتی ہے۔ اور اس کی جگہ صرف ذکر اللہ کی خواہش لے لیتی ہے پھر یہ خواہش بھی باقی نہیں رہتی اور اس کی جگہ صرف اللہ کی خواہش باقی رہ جاتی ہے۔ اس کے بعد خواہش کا احساس بھی نہیں رہتا۔ اور اس کی جگہ فنا الفناء اور بقا البقا کی خواہش لے لیتی ہے۔

## مسئلہ حقائق

سری سقطی فرماتے ہیں: اہل حقائق کا کھانا بیماروں کے کھانے کی مانند پرہیزی ہوتا ہے اور ان کی نیند ڈوبنے والے شخص کی نیند جیسی ہوتی ہے۔

جنیدؒ سے ماہیت حقیقت کے بارے میں پوچھا گیا تو فرمانے لگے: جب میں اللہ کی یاد میں محو ہوتا ہوں تو اور چیزوں کی طرف توجہ ہی نہیں کرتا۔

ابو تراب نخبشیؒ کہتے ہیں: حقیقت کی علامت آزمائش ہے۔

بعض صوفیہ کا خیال ہے کہ حقیقت کی علامت آزمائش کا دور ہو جانا ہے۔

رویم نے کہا: حقیقت کاملہ کا تعلق علم سے ہوتا ہے۔

ابو جعفر صید لانیؒ کہتے ہیں: حقائق کی تین اقسام ہیں۔ پہلی قسم کی حقیقت علم کے تابع ہوتی ہے، دوسری قسم کی حقیقت وہ ہے کہ علم اس کے تابع ہوتا ہے اور تیسری قسم کی حقیقت علم سے کوئی تعلق نہیں رکھتی۔

ابوبکر زقاقؒ فرماتے ہیں: یہ صحرائے بنی اسرائیل میں تھا کہ میرے دل میں یہ خیال پیدا ہوا کہ علم حقیقت علم شریعت کا مخالف ہے۔ اسی لمحے میں نے دیکھا کہ ایک شخص کیکر کے درخت کے نیچے کھڑا پکار رہا ہے: اے ابوبکر زقاق! ہر وہ حقیقت جو شریعت کی مخالف ہو کفر ہے۔



غالباً رویم سے کسی نے پوچھا کہ مقام عبودیت کب حاصل ہوتا ہے؟ آپ نے فرمایا: اس وقت جب بندہ اپنی باگ ڈور اپنے رب کے حوالے کر دے اپنی قوت و طاقت سے بری ہو جائے اور یہ جان لے کہ جملہ مخلوقات حق تعالیٰ سے قائم اور اسی کے لیے ہے۔

صحیح ترین حقیقت وہ ہے جو علم شریعت سے مربوط ہو۔

جنید کا قول ہے: مخالف نے بندوں کے قلوب میں صرف تاویلات بیان کرنے کے

لیے جاگزیں ہونے سے انکار کیا۔

## خدا تعالیٰ کی تعریف

مزیں کبیر کہتے ہیں: صوفیہ کرام نے وجود باری تعالیٰ کی تعریف اس طرح کی ہے کہ اللہ گم نہیں کہ اسے ڈھونڈا جائے اس کی کوئی حد نہیں کہ اس کا ادراک کیا جائے۔ پس جس نے موجود کو پایا اسے دھوکہ ہوا ہے کیونکہ ہمارے نزدیک موجود سے مراد معرفتِ حال اور ایک ایسے علم کا کشف ہے جو حال سے خالی ہو۔

عبداللہ بن طاہر الابہری کہتے ہیں: حقیقت علم شریعت ہے اور علم شریعت حقیقت۔

## علم، حقیقت اور حق

شبلی فرماتے ہیں: علم، حقیقت اور حق تینوں میں فرق ہے۔ علم ہمیں مختلف اسباب اور واسطوں کے ذریعے سے حاصل ہوتا ہے۔

حقیقت، اللہ تعالیٰ براہ راست بندوں کے دلوں میں اتارتا ہے۔ اور حق کا کوئی راستہ

متعین نہیں۔

## حقیقتِ انانیت

جعفر قزوینی نے کہا: حقیقتِ انانیت یہ ہے کہ کوئی انسان تجھ سے اذیت نہ پائے۔



کیونکہ خود لفظ انسانیت کا معنی بھی یہی ہے کہ ہر چیز تجھ سے مانوس ہو۔

## وصلِ عقیل

کسی شیخ کا قول ہے: وصلِ حق کی حقیقت، عقل کا رخصت ہونا ہے۔

جنید بغدادی کہتے ہیں: بلاشبہ حقائق لازمہ اور نچتر ارادے طالبین کے راستے سے ہر

اس سبب، رکاوٹ، تاویل اور دوسو سے کہ دور کر دیتے ہیں جو حصول مراد کو متاثر کر لے۔

الغرض صوفیہ کے نزدیک حقائق یہی ہے کہ حال کی درستگی اور دوام سیر الی اللہ کا

دار و مدار واضح علمی براہین و دلائلِ حقہ پر ہے۔

واسطی فرماتے ہیں: جب حقائق کے خزانے ظاہر ہوتے ہیں تو پوشیدہ حقائق محبوب ہو

جاتے ہیں۔

## مسئلہ صدق

جنید بغدادی کہتے ہیں: جس نے صدق اور کوشش کے ساتھ کوئی چیز طلب کی اسے اگر

تمام نہیں تو کچھ نہ کچھ ضرور ملا ہے۔

ابوسعید خرازی نے کہا: میں نے خواب میں دیکھا کہ دو فرشتے آسمان سے اترے اور

انہوں نے مجھ سے پوچھا کہ صدق کیا ہے؟ میں نے کہا: ایفانہ عہدہ انہوں نے کہا: تو نے

سچ کہا۔ اس کے بعد میرے دیکھتے ہی دیکھتے وہ غائب ہو گئے۔

یوسف بن حسین صدق کی جامع تعریف بیان کرتے ہوئے فرماتے ہیں: تنہائی سے

محبت رکھنا، مناجاتِ الہی، حق گوئی میں ظاہر و باطن کو یکساں رکھنا، خلق کی طرف توجہ کئے

بغیر اپنی ذات پر نظر رکھنا، علم شریعت سیکھنا اور اس پر عمل کرنا بایں طور کہ کھانا، لباس اور

کسب معاش حلال ہو، صدق کہلاتا ہے۔



کسی دانا کا قول ہے: صدق کی علامت طاعت کو چھپانا ہے، اور اہل صدق کے دلوں کے لیے خوشگوار ترین چیز اللہ تعالیٰ کے عنود و درگزر کا مشاق ہونا، اور اس سے حسن ظن رکھنا ہے۔

ذوالنونؒ کہتے ہیں: صدق اس دھرتی پر اللہ کی تلوار ہے جو ہر شے کو کاٹ ڈالتی ہے۔  
حادث محاسبیؒ نے کہا: صدق کو جملہ احوال کی رفاقت حاصل ہے۔

بنیہ کا قول ہے: صدق کی حقیقت ہر حال میں اللہ کی مرضی سے موافق رہتی ہے۔  
ابو یعقوبؒ کہتے ہیں: ظاہراً اور باطناً موافقت حق کرنا اور ہلاکت کے موقع پر بھی سچ کہنا صدق ہے۔

کسی شیخ کا قول ہے کہ ارادے میں کامل توجہ کا نام صدق ہے۔

سنہل بن عبد اللہ کے مطابق تصوف کے سات اصول ہیں:

- ۱۔ کتاب اللہ سے تنگ
- ۲۔ اتباع رسول اللہ صلی اللہ علیہ وسلم
- ۳۔ رزق حلال
- ۴۔ اذیت رسائی سے پرہیز
- ۵۔ گناہوں سے اجتناب
- ۶۔ ادائیگی حقوق۔
- ۶۔ توبہ کرنا

حصری کہتے ہیں صوفیہ کے چھ اصول ہیں:

- ۱۔ پاکیزہ رہنا
  - ۲۔ فقط اللہ کو قدیم جاننا
  - ۳۔ لوگوں سے دوری
  - ۴۔ ترک وطن
  - ۵۔ اپنی علیت کو فراموش کر دینا
  - ۶۔ اپنی جہالت کو بھلا دینا۔
- ایک صوفی کے نزدیک تصوف کے سات اصول ہیں:

- ۱۔ ادائیگی فرائض
- ۲۔ حرام چیزوں سے اجتناب
- ۳۔ تعلقات دنیوی کو ترک کر دینا
- ۴۔ فقر اختیار کرنا



۵ - ترکِ طلب

۶ - کوئی چیز ایک وقت سے دوسرے  
وقت کے لیے ذخیرہ نہ کرنا

۷ - ہر حال میں اللہ ہی کی طرف رجوع کرنا۔

## اخلاص

بنیاد بغدادی فرماتے ہیں: اپنے عمل کو اپنے آپ سے بھی پوشیدہ رکھنا اخلاص ہے۔  
ابن عطا کہتے ہیں: اخلاص آفات سے بچاتا ہے۔

حارث محاسبی کہتے ہیں: اخلاص اللہ کے ساتھ ان معاملات میں سے ہے جس میں خلق  
کو کوئی دخل نہ ہونا چاہیے اور بندے کو اپنے نفس کو تو پہلے ہی خارج کر دینا چاہیے۔  
ذوالنون نے کہا: اخلاص شیطان جیسے ضرر رساں دشمن کے ضرر سے محفوظ رکھتا  
ہے۔

ابو یعقوب سوسنی فرماتے ہیں: اخلاص وہ پوشیدہ ترین عمل ہے جس کا فرشتوں کو بھی علم  
نہیں ہوتا کہ وہ اس کو لکھ سکیں اور بندے کے دشمن شیطان کو بھی اس کی خبر نہیں ہو پاتی کہ وہ  
کوئی نقصان پہنچا سکے یہاں تک کہ خود بندے کے اپنے نفس کو بھی اس سے آگاہی نہیں ہوتی  
کہ وہ اس پر فخر کر سکے۔

سہل بن عبد اللہ کہتے ہیں کہ یہ ایک المیہ ہے کہ آپ کو لا الہ کئے والے تو بہتر سے  
مل جائیں گے مگر عبادت میں مخلص بندے کم ہی ملیں گے۔ آپ نے مزید کہا کہ ریاکاری سے مخلص  
بندے ہی بخوبی واقف ہوتے ہیں۔

حنیہ بغدادی کہتے ہیں: بندے کا اپنے رب کے ساتھ معاملہ اس قدر اخلاص پر  
مبنی ہونا چاہیے کہ اس میں خلق اور یہاں تک کہ خود اس کے اپنے نفس کا بھی کوئی دخل  
نہ ہو۔



صوفیہ کہتے ہیں کہ اگر کوئی سوال کرے کہ اخلاص کیا ہے؟ تو اسے یہی جواب دو کہ اللہ کے لیے اپنے ارادے کو ہر آلائش سے مکمل طور پر پاک کرنا اور اللہ کے سوا جملہ مخلوقات کو اپنے دل و دماغ سے اس طرح نکال دینا کہ دل میں کسی اور کا خوف و خطر باقی نہ رہے، اخلاص کہلاتا ہے۔

## مخلص کی علامت

مخلص بندے کی یہ علامت ہے کہ وہ مناجاتِ الہی کے لیے ہر وقت خلوت کا مشتاق رہتا ہے۔ اللہ کی عبادت کے ذریعے خلق سے واقفیت کی کمی اور اپنے معاملہ خداوندی میں خلق کے دخل کو ناپسند کرتا ہے۔

ابوالحسین نورانی نے کہا، خلق سے میل جول ترک کر دینا اخلاص ہے۔

## ذکرِ الہی

ابن سالم فرماتے ہیں: ذکرِ الہی تین طرح کا ہے:

- ۱ - زبانی ذکر جس میں ایک نیکی کے عوض دس نیکیاں ملتی ہیں۔
  - ۲ - قلبی ذکر جس میں ایک نیکی کے بدلے سات سو نیکیاں ملتی ہیں۔
  - ۳ - وہ ذکر کہ جس کے بدلے ملنے والے ثواب کا کوئی حد و حساب نہیں اس طرح کے ذکر میں دل محبت و حیا سے معمور ہو جاتا ہے۔
- ابن عطاء نے کسی نے پوچھا کہ ذکرِ الہی کا بندے کے باطن پر کیا اثر مرتب ہوتا ہے؟ آپ نے فرمایا: جب ذکرِ الہی اپنی تمام تر تابناکیوں کے ساتھ باطن پر وارد ہوتا ہے تو بشریت کی تمام آلودگیوں کو زائل کر دیتا ہے۔

سہل بن عبد اللہ فرماتے ہیں: ذکرِ الہی کا ہر مدعی ذاکر نہیں ہوتا۔ آپ نے مزید کہا:



ذکر وہی ہے جس کے دوران بندے کو یہ معلوم رہے کہ اللہ عزوجل اسے دیکھ رہا ہے اور وہ خود اسے اپنے قلب کے ذریعے دیکھتا ہو اور اس قدر قرب ہو کہ بندہ اس سے جھانکے اور وہ اللہ کو اپنی ذات اور اس کے احوال پر غالب سمجھے۔

ارشاد خداوندی ہے :

فَاذْكُرُوا اللّٰهَ كَذِكْرِكُمْ اٰبَاءَكُمْ  
اَوْ اَشَدَّ ذِكْرًا يٰۤاٰ

تو اللہ کا ذکر کرو جیسے اپنے باپ دادا کا  
ذکر کرتے تھے بلکہ اس سے زیادہ۔

ایک اور مقام پر زیادہ اختصار کے ساتھ فرمایا :

اَذْكُرُ اللّٰهَ ذِكْرًا كَثِيْرًا يٰۤاٰ

اللہ کو بہت یاد کرو۔

اور فرمایا :

فَاذْكُرُوْنِيْ اَذْكُرْكُمْ يٰۤاٰ

تو میری یاد کرو میں تمہارا پھر چاکروں گا۔

مذکورہ بالا آیات سے یہ بات سامنے آتی ہے کہ ذاکرین کے باعتبار ذکر الہی مختلف مراتب ہیں۔

کسی شیخ نے کہا : جس کا ذکر کیا جاتا ہے وہ ایک ہے مگر اس کے ذاکرین مختلف اور ان کے مراتب بھی جدا جدا ہیں۔ ذکر کی اصل یہ ہے کہ حق تعالیٰ کو اس کی جملہ صفات کے ساتھ تسلیم کیا جائے۔ پھر ذکر کی دو قسمیں ہیں :

(۱) زبانی ذکر یعنی تہلیل، تسبیح اور تلاوت قرآن کی صورت میں۔

(۲) قلبی و روحانی ذکر یعنی ایسا ذکر کہ جس میں دل اللہ کی توحید، اس کے اسماء

صفات، قدرت اور احسانات پر متوجہ ہوں۔



اللہ تعالیٰ نے امید و اراں رحمت کو اپنا وعدہ، خوف رکھنے والے کو وعید، متوکلین کو اپنی کفالت، مراقبہ کرنے والوں کو غیب کی اطلاعات اور مجتہدین کو اپنا وصل یاد دلایا۔  
ابوبکر شبلی فرماتے ہیں، ذکر کی حقیقت یہ ہے کہ بندہ اس طرح سے ذکر الہی کرے کہ خود اپنے ذکر کو بھی بھول جائے یعنی ماسوا اللہ فراموش کر دے۔

## حقیقتِ غمار

جنید بغدادیؒ سے پوچھا گیا کہ استغفار باللہ اور افتقار الی اللہ میں سے کونسی کیفیت مکمل ترین ہے؟ آپ نے جواباً کہا، افتقار الی اللہ ہی کے ذریعے استغفار باللہ حاصل ہوتی ہے اور جب افتقار الی اللہ درست ہو تو استغفار باللہ کی تکمیل ہو جاتی ہے اور استغفار باللہ درست ہو تو افتقار الی اللہ کی تکمیل ہو جاتی ہے۔ لہذا یہ نہیں کہا جاسکتا کہ دونوں میں سے مکمل ترین کیفیت کونسی ہے؟ کیونکہ دونوں کیفیتیں اپنی تکمیل میں ایک دوسرے کو لازم و ملزوم ہیں۔  
یوسف بن حسینؒ کہتے ہیں، غمار کی علامت یہ ہے کہ غنادین کے لیے ہونے کہ دنیا کی خاطر۔ آپ سے کسی نے پوچھا کہ غمتی کب قابلِ ستائش ہوتا ہے؟ آپ نے کہا، جب وہ کسی چیز کو سیدھے اور صحیح راستے سے کمائے۔ اور اکتساب میں ہمیشہ نیکی و تقویٰ کو پیش نظر رکھتا ہو۔ کسبِ معاش میں کسی طرح کی زیادتی یا گناہ کو راہ نہ دے۔ اللہ سے تعلق جوڑ لینے کے بعد مال کی جانب میلان نہ رکھتا ہو، اسے حصولِ مال پر خوشی نہ ہو اور اس کے کھو دینے پر غم نہ ہو۔ امیری میں بھی اللہ کا محتاج رہے۔ اور فقیری میں بھی اللہ ہی کو اپنے لیے کافی جانتا ہو اور وہ اس کے خزانہ برداروں میں سے ایک خزانہ بردار ہو کہ جس کی امیری اپنے لیے نہیں بلکہ اللہ کے لیے ہو۔ جب کوئی بندہ مذکورہ صفات سے مستصف ہو تو وہ اہل نجات اور کامیابی پانے والوں میں سے ہے۔ اور یہی ہے وہ بندہ کہ جو رسول اللہ صلی اللہ علیہ وآلہ وسلم کے فرمان کے مطابق جنت میں پانسو برس قبل داخل ہوگا جیسا کہ حدیث شریف کے الفاظ



ہیں: ”میری امت کے فقراء میری امت کے امراء سے پانسو برس پہلے جنت میں داخل ہوں گے۔“

عمر بن عثمان مکیؓ سے غنا کی جامع تعریف بیان کرنے کو کہا گیا تو فرمایا، غنا کی تعریف یہ ہے کہ تو خود غنا سے مستغنی ہو جائے کیونکہ غنا کو اپنے لیے کافی سمجھنا غنا کے محتاج ہونے کے مترادف ہے۔ اور جب تو اللہ ہی کو اپنے لیے کافی جانے اور اسی سے خود کو غنی سمجھے تو جان لے کہ تو خود غنا اور اس کے علاوہ سے مستغنی ہو گیا۔

جنتیہ فرماتے ہیں: فقر مصائب کا دوسمندر ہے جس کی ہر مصیبت بڑی ہے۔ آپ ہی سے کسی نے سوال کیا کہ کب فقیر صادق اس قابل ہوتا ہے کہ وہ انبیاء سے پانسو برس پہلے جنت میں داخل ہو؟ آپ نے فرمایا: اس وقت جب کہ فقیر ہر عمل فقط اللہ کے لیے دل سے کرے۔ اور جو کچھ اللہ نے منع فرمایا اس میں فرمان خداوندی کے تابع رہے، حتیٰ کہ وہ فقر کو اپنے لیے اللہ کی وہ عظیم نعمت سمجھنے لگے کہ جس کے کھو جانے کا اسے خوف دامنگیر رہے جیسا کہ غنی کو اپنی امیری کے کھو جانے کا فکر لگا رہتا ہے۔ اور وہ اللہ کی جانب سے فقر کے عطا ہونے پر صابر و شاکر اور راضی ہو، اپنے دین کی حفاظت کرے، اپنے فقر کو پوشیدہ رکھے، لوگوں سے لاتعلقی کا مظاہرہ کرے اور اپنے رب کو اپنے لیے کافی سمجھے جیسا کہ ارشاد رب العزت ہے:

يُنْفِرُوا الَّذِينَ أَحْصَرُوا  
ان فِئَرِدُوں كے ليے جو راء خدا ميں رو كے  
فِي سَبِيلِ اللَّهِ يَلِيهِ  
گئے۔

بلاشبہ جو شخص یہ اوصاف رکھتا ہو گا اسے قیامت میں نجات ملے گی اور انبیاء سے پانسو برس قبل جنت میں داخل کیا جائے گا۔

ابن الجلاء نے کہا: جس نے فقر میں پرہیزگاری کو اختیار نہ کیا بے شک اس نے حوامِ محسن



کھایا، اور اسے پتہ بھی نہ چلا۔

جیندہ کہتے ہیں، لوگوں میں سے معزز ترین شخص، وہ فقیر ہے جو ہر حال میں خوش رہے۔  
مزین کا قول ہے: فقیر وہ ہے جو ہر وقت محتاج ہو (یعنی محتاج الی اللہ)۔ اور آپ  
ہی نے مزید کہا کہ جب فقیر اللہ کی جانب لوٹ کر جائے گا تو وہ خود کو مختلف علوم سے  
متصف پائے گا، اور وہ خود اپنے وجود پر حیران ہوگا۔

جیندہ کا قول ہے: انسان کا فقر اس وقت تک مکمل نہیں ہو سکتا جب تک کہ وہ یہ  
یقین نہ کرے کہ روز قیامت اس سے بڑھ کر کوئی فقیر عرصہ حساب میں نہیں اترے گا۔

## مسئلہ روح

شکی فرماتے ہیں: ارواح، اجساد اور خواطر، اللہ کے ساتھ قائم ہیں نہ کہ اپنی ذات کے ساتھ۔  
(یعنی اللہ کے بغیر ان کا کوئی وجود نہیں)۔

اور آپ ہی نے کہا کہ ارواح لطیف ہو کر اوپر کو اٹھیں اور مشاہدات حقائق کی سرحد پر  
جا کر ٹھہر گئیں۔ وہاں انھوں نے کسی ایسے معبود کو نہیں پایا کہ جسے وہ خود دیکھ سکیں جب کہ ان کا  
اپنا وجود بھی قائم ہو۔ اور اس مقام پر ان پر یہ بات واضح ہو گئی کہ حادث کہیں قدیم کا مشاہدہ نہیں  
کر سکتا۔

ابوبکر واسطی کہتے ہیں: روح دو طرح کی ہوتی ہے۔ ایک وہ روح جس پر مخلوقات کی  
زندگی کا انحصار ہوتا ہے۔ اور دوسری روح وہ ہوتی ہے جس سے قلب منور ہوتے ہیں۔ اور یہی  
وہ روح ہے جس کے بارے میں قول باری تعالیٰ ہے:

وَكَذَلِكَ أَوْحَيْنَا إِلَيْكَ رُوحًا

اور یونہی ہم نے تمہیں وحی بھیجی ایک جانفزا

چیز اپنے حکم سے۔

مِنْ أَمْرِنَا

۱۔ الشوریٰ : ۱۵۲۔



روح کو اس کے لطیف ہونے کے سبب روح کے نام سے پکارا جاتا ہے۔  
جب جوارح اپنے اوقات میں برائی سے روکنے کے ملکہ کو بگاڑ دیتا ہے تو اس وقت روح،  
مشاہداتِ سبب سے محبوب ہوتی ہے۔

اور جب بھی روح کو ایام و اوقات سے دوچار ہونے کے نتیجے میں کسی گناہ سے واسطہ پڑتا  
ہے تو وہ خطابات کو جان لیتی ہے اور معاملات کی طرف اشارہ کرتی ہے۔

روح کے بارے میں واسطی کا ایک اور قول ہے کہ دو چیزیں ہیں، روح اور عقل، پس  
روح کبھی روح کو بھلائی سے نہیں نواز سکتی اور نہ ہی عقل کبھی عقل سے کسی برائی کو دور کر سکتی ہے۔  
ابو عبد اللہ دنیا جی کہتے ہیں: جس عارف کو وصل کی دولت حاصل ہو اس میں دو  
روحیں ہوتی ہیں۔ ایک وہ جس میں کسی قسم کا تغیر واقع نہیں ہوتا اور دوسری وہ روح کہ جس میں  
تبدیلی واقع ہوتی ہے۔

کسی شیخ کا قول ہے کہ روح کی دو قسمیں ہیں۔ روح قدیمی اور روح بشری۔ اور انھوں نے  
دلیل نبی صلی اللہ علیہ وآلہ وسلم کے اس قول سے پکڑ لی کہ "میری آنکھیں تو سو رہی ہوتی ہیں مگر دل  
جاگتا رہتا ہے" گویا ان کا ظاہر روح بشری کے ساتھ سو رہا ہوتا ہے جب کہ باطن بیدار ہوتا  
ہے اور اس میں کوئی تغیر رونما نہیں ہوتا۔ اسی طرح رسول اللہ صلی اللہ علیہ وآلہ وسلم کا ایک  
قول ہے: "مجھ سے کوئی چیز بھلا دی جاتی ہے تاکہ میں اس طرح کی سنت قائم کر دوں"  
اور ایک دوسرا قول ہے: "وہ کوئی شے بھولتے ہی نہیں" تو یہ جو دوسرا قول ہے اس کی  
وضاحت یہ ہے کہ وہ ان کی روح قدیمہ تھی جو نہیں بھولتی تھی۔

اسی ضمن میں ایک اور قول نبوی ہے:

"میں تم میں سے کسی ایک کی مانند نہیں۔ میں تو اپنے رب کے ہاں رہتا

ہوں"

مذکورہ حدیث کا مضمون دراصل صفت ہے روح قدیمی کی۔ کیونکہ انھوں نے اس کے



بارے میں جو کچھ فرمایا وہ روح بشری کا وصف نہیں۔

میرے نزدیک روح کے بارے میں شیخ موصوف نے جو کچھ کہا صحیح نہیں کیونکہ قدیم کبھی قدیم سے جدا نہیں ہو سکتا جب کہ مخلوق، قدیم سے متصل ہی نہیں ہوتی۔

میں نے ابن سالم کو سنا جب کہ ان سے یہ سوال کیا گیا کہ کیا ثواب و عذاب، روح و جسم دونوں کو ملے گا یا فقط جسم کو؟ تو آپ نے فرمایا: اطاعت و نافرمانی خدا فقط جسم سے روح کے بغیر سرزد نہیں ہوتی اور نہ ہی اکیلے روح سے جسم کے بغیر واقع ہوتی ہے بلکہ روح و جسم دونوں کی باہمی موجودگی سے اس کا ظور ہوتا ہے لہذا ثواب یا عذاب بیک وقت دونوں کو پہنچے گا۔

جس نے ارواح کے تناسخ، ایک جسم سے دوسرے میں منتقلی اور اس کے قدیم ہونے کے بارے میں کچھ کیا تو بے شک وہ بڑی گمراہی اور نقصان سے دوچار ہوا۔

اشارہ

اگر کوئی یہ پوچھے کہ اشارہ کا کیا مطلب ہے تو اس کے لیے یہی کہا جاسکتا ہے کہ جس طرح اللہ نے فرمایا: "تبارک الذی" تو اس میں الذی کنایہ کی طرح ہے۔ اور کنایہ لطافت کے اعتبار سے اشارے کی مانند ہے۔ اور اشارہ کو فقط اکابر صوفیہ ہی جان سکتے ہیں۔

اللہ کی جانب اشارہ کرنے سے متعلق اقوال صوفیہ

ابوبکر شبلی علیہ الرحمہ نے کہا: ہر وہ اشارہ جو لوگ اللہ کی جانب کرتے ہیں انہی کی طرف پلٹ آتا ہے تا آنکہ وہ حق تعالیٰ کی طرف حق تعالیٰ ہی کے ذریعے اشارہ کریں جو کہ ان کی دسترس سے باہر ہے۔

جنید بغدادی علیہ الرحمہ کے پاس ایک شخص مسند دریافت کرنے آیا تو آپ نے آنکھ سے آسمان کی جانب اشارہ کیا (یعنی اللہ کو معلوم ہے) اس پر اس شخص نے کہا: اے ابا القاسم!



اللہ کی جانب اشارہ مت کرو کیونکہ وہ اس آسمان سے زیادہ تمہارے قریب ہے۔ حضرت جنیدؒ نے فرمایا: بے شک تو نے سچ کہا۔

عمر بن عثمان مکی علیہ الرحمہ نے فرمایا: صوفیہ کا حقیق کو جان لینا تو توحید ہے مگر اللہ کی جانب کسی طرح کا اشارہ کرنا شرک۔

کسی صوفی کا قول ہے کہ ہر ایک نے اس کی جانب اشارہ کرنا چاہا مگر کوئی بھی ایسا نہ کر سکا۔

جنید بغدادیؒ نے ایک شخص سے جو اللہ کی جانب اشارہ کرتا تھا کہا کہ اے فلاں! تو کب تک اس کی طرف اشارے کرتا رہے گا۔ چھوڑ کہ وہ تیری جانب خود اشارہ کرے۔ ابو یزید علیہ الرحمہ کا کہنا ہے: جس نے اس کی طرف علمی طور پر اشارہ کیا تو کفر کا ارتکاب کیا کیونکہ علمی اشارہ صرف معلوم شے (یعنی جو انسانی علم میں آسکے) پر واقع ہو سکتا ہے۔ اور جس نے معرفت کے ذریعے اس کی جانب اشارہ کیا تو الحاد کیا کیونکہ معرفت کی بنیاد پر کیا جانے والا اشارہ فقط محدود شے کی طرف ہو سکتا ہے۔

میں نے دقتی سے سنا کہ مرید کی حقیقت کے بارے میں زقاق علیہ الرحمہ سے پوچھا گیا تو فرمایا: مرید کی حقیقت یہ ہے کہ وہ اللہ کی طرف اشارہ کرتا ہے تو اسے اپنے اشارے کے قریب خیال کرتا ہے جب کہ کامل کی حقیقت یہ ہے کہ وہ ترک اشارہ پر ہی اللہ کو پاتا ہے۔ یہی بات جنید علیہ الرحمہ کے بارے میں بھی بیان کی جاتی ہے۔

ابوالحسین ثوری علیہ الرحمہ کا قول ہے: ہم اس کی جانب جس قدر قریب ترین اشارہ کریں وہ بعید ترین ہے۔

یحییٰ بن معاذ علیہ الرحمہ کا ارشاد ہے: جب تو دیکھے کہ کوئی شخص عمل کی جانب اشارہ کرے تو جاں لے کہ اس کا طریق اتقار کا ہے اور کوئی علم کی جانب اشارہ کرے تو وہ راہ عبادت پر گامزن ہے۔ اور کوئی رزق کے معاملہ میں اس کی جانب اشارہ کرے تو



وہ زہد اختیار کرتا ہے اور کوئی آیات کی جانب اشارہ کرے تو وہ ابدال کے راستے پر ہے اور کوئی نعمتوں اور اللہ کی مہربانیوں کی جانب اشارہ کرے تو وہ عارفین کے طرز کو اپنائے ہوتے ہے۔

ابو علی رودباری علیہ الرحمہ نے فرمایا: ہمارا یہ علم تصوف ایک اشارہ ہے جب عبادت کی صورت اختیار کرے تو وہ پوشیدہ ہو جاتا ہے۔

ابو یعقوب سوسی علیہ الرحمہ سے کوئی شخص مسئلہ دریافت کرنے لگا تو اشارے بھی ساتھ کرتا جاتا تھا۔ اس پر ابو یعقوب نے اس سے کہا: مجھے تمہارے سوال کی سمجھ اشارے کرنے کے بغیر بھی آجائے گی۔ گویا انھوں نے ایسا کرنے کو ناپسند کیا۔

## ظرف

جنید بغدادی علیہ الرحمہ فرماتے ہیں کہ ظرف سے مراد اخلاق فاضلہ کو اپنانا، عاداتِ رزقہ سے اجتناب اور اللہ کے احکامات پر عمل کرنے کے بعد ان پر نظر نہ کرنا ہے۔

## مروت

احمد بن عطار علیہ الرحمہ فرماتے ہیں: مروت یہ ہے کہ تو جو عمل کرے اسے اللہ کے لیے زیادہ سمجھے اور جب بھی تو اللہ کے لیے کوئی عمل کرے تو یہ سمجھے کہ جیسے تو نے کچھ کیا ہی نہیں اور مزید کرنے کی چاہت رکھتا ہے۔

## لفظ صوفی کی تحقیق

احمد بن عطار علیہ الرحمہ نے کہا کہ صوفی کو اس نام سے غیر اللہ کی کدورتوں سے پاک ہونے اور برے لوگوں کے مراتب سے دور ہونے کے باعث پکارا جاتا ہے۔  
ابو انیسین نوری علیہ الرحمہ نے کہا: خلق سے الگ ہو کر عبادت گزاروں کی صف میں



شامل ہونے اور مرتبہ واجدین پر پہنچ کر حق تعالیٰ کی قربت میں رہنے کی وجہ سے نیکو کاروں کا یہ طائفہ صوفیہ اور صوفی کے نام سے یاد کیا جاتا ہے۔

ابوبکر شبلی علیہ الرحمہ نے فرمایا، انھیں اس نام سے اس لیے پکارا جاتا ہے کہ فنا ذات کے بعد ان کی اپنی ذات کا صرف اس قدر حصہ باقی رہ جاتا ہے کہ اس پر نام کا اطلاق ہو سکے۔

کسی صوفی کا قول ہے، صوفی کے نام سے اس طائفہ کو اس لیے پکارا جاتا ہے کہ یہ لوگ روح قناعت کے ساتھ زندہ اور رجوع الی اللہ کے وصف سے آراستہ ہوتے ہیں۔

### سبب رزق

یحییٰ بن معاذ علیہ الرحمہ نے فرمایا: بندے کا طلب کئے بغیر رزق پانا اس بات کی دلیل ہے کہ رزق صاحب ضرورت کی حاجت کے مطابق معین ہے۔

ایک صوفی کا قول ہے کہ اگر میں نے قبل از وقت رزق طلب کیا تو نہیں پایا اور اگر بعد از وقت طلب کیا تو بھی نہیں پایا لیکن بوقت ضرورت طلب کیا تو مجھے میری ضرورت کے مطابق عطا کیا گیا۔

ابو یعقوب علیہ الرحمہ فرماتے ہیں اس بات میں کہ رزق کا سبب کیا ہے لوگوں نے مختلف آراء کا اظہار کیا ہے۔ ایک گروہ نے کہا کہ رزق اپنی توجہ اور اہتمام کرنے سے حاصل ہوتا ہے ان کا تعلق قدریہ سے ہے۔

کچھ نے یہ خیال ظاہر کیا کہ سبب رزق تقویٰ ہے۔ انھوں نے اس آیت مبارکہ سے استدلال کیا:

”وَمَنْ يَتَّقِ اللَّهَ يَجْعَلْ لَهُ  
مَخْرَجًا وَيَرْزُقْهُ مِنْ  
اور جو اللہ سے ڈرے اللہ اس کے لیے  
نجات کی راہ نکال دے گا۔ اور اسے



جَنَّتْ لَا يَحْتَبِ بِهٖ

وہاں سے روزی دے گا جہاں اس کا  
گمان نہ ہو۔

جنہوں نے تقویٰ کو سببِ رزق ٹھہرایا بلاشبہ انہوں نے غلطی کی کیونکہ سببِ رزق تو  
تخلیق ہے جیسا کہ ارشادِ رب العالمین ہے:

اللَّهُ الَّذِي خَلَقَكُمْ ثُمَّ رَزَقَكُمْ

اللہ ہے جس نے تمہیں پیدا کیا پھر تمہیں

روزی دی۔

## رزق کی بلا امتیاز تقسیم

قرآن مجید کے الفاظ سے یہ ظاہر ہے کہ رزق عطا کرنے میں اللہ نے کفر و ایمان کو ملحوظ  
نہیں رکھا بلکہ مومن ہو کہ کافر اسے رزق عطا کرتا ہے۔

ابویزید بسطامی علیہ الرحمہ فرماتے ہیں: میں نے کسی عالم کے ہاں ایک سالک کی تعریف  
کی تو انہوں نے پوچھا: اس سالک کا ذریعہ معاش کیا ہے؟ اس پر میں نے کہا: چونکہ مجھے  
اس کے خالق کے بارے میں کوئی شک نہیں اس لیے میں ضروری نہیں سمجھتا کہ اس سے اس  
کے رازق کے بارے میں پوچھوں۔ یہ سن کر وہ عالم شرمندہ ہو کر چل دیا۔

## مقام فنا اور عبدیت

جنید علیہ الرحمہ سے سوال کیا گیا کہ بندے کا اپنا نام و نحوہ جاتا رہے اور اس کی جگہ اللہ کا  
حکم لے لے اس کی وضاحت کیا ہے۔ آپ نے فرمایا: جب معرفت خداوندی بڑھتی ہے  
تو بندے کے اپنے آثار مٹتے چلے جاتے ہیں اور اس سے اس کی خصوصیات نہت ہو جاتی  
ہیں۔ پھر اک مقام آتا ہے کہ علم حق تعالیٰ کا ظہور ہوتا ہے اور حکم اللہ ثابت ہو جاتا ہے۔



## یکسانیتِ مدح و ذم

جنید علیہ الرحمہ سے سوال کیا گیا کہ بندے کے لیے کب اس کی برائی کرنے والا اور اچھائی بیان کرنے والا یکساں ہو جاتے ہیں؟ آپ نے فرمایا: جب بندہ یہ جان لے کہ اس کی تعریف یا عیب جوئی کرنے والا خود مخلوق ہے اور مخلوق ہوتے ہوئے کسی مخلوق کی برائی یا بھلائی بیان کرنا، غلط بیانی اور پھیل خوری ہے۔

## سکونِ قلب

ابن عطاء سے پوچھا گیا کہ سکونِ قلب کب عطا ہوتا ہے؟ فرمایا: حق الیقین کو جان لینے سے جو کہ قرآن کریم ہے۔ اس کے بعد بندہ علم الیقین سے نوازا جاتا ہے اور اس کے بعد وہ عین الیقین کے مقام تک پہنچتا ہے تو اسے سکونِ قلب کی دولت حاصل ہوتی ہے جب بندہ سکونِ قلب سے مالا مال ہو تو اس کی علامات یہ ہوتی ہیں کہ وہ محبت و خوف رکھتے ہوئے اللہ کی قضا اور اس کے فیصلوں پر راضی رہتا ہے، اور بغیر کسی دوسو سے کہ وہ اسی کی ذات برحق کو اپنا محافظ و مددگار سمجھتا ہے۔

## ایک انجانا غم

ابو عثمان حیرى علیہ الرحمہ سے دریافت کیا گیا کہ اس انجانے غم کی وضاحت کیجئے جو انسان کو پہنچتا ہے مگر اسے اس کا سبب معلوم نہیں ہوتا؟ آپ نے جواباً فرمایا، روح تمام گناہ اور جرائمِ نفس کو یاد کراتی ہے مگر جب نفس اسے بھلا دیتا ہے اور روح نفس کو گناہوں سے خالی پاتی ہے تو گناہوں کے وہ بادل روح کو ڈھانپ لیتے ہیں اور نتیجہً روح ایک ضعیف کمزوری کا شکار ہو جاتی ہے اور یہی وہ غم ہے جسے بندہ محسوس تو کرتا ہے مگر یہ نہیں جانتا کہ اسے کہاں سے لاحق ہوا۔



## فراستِ مومن

رسول اللہ صلی اللہ علیہ وآلہ وسلم کی حدیث ہے: ”مومن کی فراست سے بچو،  
کیونکہ وہ اللہ کے نور سے دیکھتا ہے“

حدیث مذکور کے بارے میں یوسف بن الحسین علیہ الرحمہ فرماتے ہیں کہ رسول اللہ  
صلی اللہ علیہ وآلہ وسلم کا یہ فرمان برحق ہے اور یہ اہل ایمان کے لیے ایک امتیاز ہے۔  
نورِ الہی سے منور قلوب رکھنے والوں اور ان کے لیے جن کی شرح صدر کی گئی شرف و بزرگی  
ہے مگر یہ حدیث ان لوگوں کے لیے نہیں جو کثرتِ نیکی اور قلتِ گناہ کی بنیاد پر خود کو اس کے  
مضمون کا مصداق سمجھتے ہیں۔ اور نہ ان کے لیے جو حقیقتِ ایمان و سعادت سے خود کو بہرہ ور  
نہیں کرتے۔ بلکہ یہ تو کسی خاص شخص یا طبقے کی طرف اشارہ کئے بغیر تمام اہل ایمان کے لیے  
باعثِ فضیلت ہے۔

## وہم، عقل اور فہم

ابراہیم خواص علیہ الرحمہ فرماتے ہیں کہ وہم عقل و فہم کے مابین ٹھہر جانے کو کہتے ہیں اسے  
نہ تو عقل سے کوئی واسطہ ہے کہ اس کی صفات سے منسوب ہو سکے اور نہ ہی فہم سے کوئی  
تعلق کہ اس کی صفات میں سے شمار ہو سکے۔ اس کی مثال اس روشنی کی سی ہے جو پانی اور  
سورج کے درمیان ہوتی ہے کہ سورج سے منسوب ہوتی ہے اور نہ پانی سے اور اس کی  
ایک اور مثال اس اونگھ کی سی ہے جو بیداری اور نیند کے درمیان ہوتی ہے کہ نہ تو انسان  
جاگ رہا ہوتا ہے اور نہ سویا ہوا۔ اور بیداری یہ ہے کہ اس میں عقل کا فہم میں باقاعدہ نفاذ اور  
رسائی ہوتی ہے یا فہم کا نفاذ عقل میں نہ رہا ہوتا ہے۔ یہاں تک کہ عقل و فہم کے مابین کوئی  
درمیانی چیز نہیں ہوتی اور فہم عقل کا خلاصہ ہے جیسا کہ کسی چیز کا خالص حصہ اس کا مغز یا



نچوڑ کھلاتا ہے۔

## ظالم مقتصد اور سابق بالخیرات کی تشریحات

ارشاد باری تعالیٰ ہے :

|  |   |
|--|---|
| پھر ہم نے کتاب کا وارث کیا اپنے          | ثُمَّ أَوْرَثْنَا الْكِتَابَ الَّذِينَ    |
| چنے ہوئے بندوں کو تو ان میں کوئی اپنی    | اصْطَفَيْنَا مِنْ عِبَادِنَا فَمِنْهُمْ   |
| جان پر ظلم کرتا ہے اور ان میں کوئی میانہ | ظَالِمٌ لِنَفْسِهِ وَمِنْهُمْ مُقْتَصِدٌ  |
| چال پر ہے اور ان میں کوئی وہ جو اللہ     | وَمِنْهُمْ سَابِقٌ بِالْخَيْرَاتِ يُعْطِي |
| کے حکم سے بھلائیوں میں سبقت لے گیا۔      |   |

ابو یزید بسطامی مذکورہ آیت مبارکہ کی تشریح کرتے ہوئے فرماتے ہیں :

سابق اسے کہتے ہیں جو محبت کے کوڑوں سے فگار، کشتہ تیغ شوق اور درہمیت پر

فروش ہو۔

مقتصد وہ ہے جو حیرت کے چابک سے زخمی، مقتول تیغ ندامت اور باب کرم

پر مقیم ہو۔

ظالم اسے کہتے ہیں جو آرزو کے دروں سے چھلنی، بنجر حوص کا مارا ہوا اور عتوبت کے

دروازے پر پڑا ہوا ہو۔

۱ : فاطر ۱ : ۳۲

۲ : ہیبت و انس ایسی دو کیفیات ہیں جو صوفی پر علی الترتیب مشاہدہ جلال و جمال کے نتیجے میں

طاری ہوتی ہیں۔ وہ صوفیہ جو اہل تکلیف میں شمار ہوتے ہیں ان دونوں کیفیات سے بالاتر ہوتے ہیں۔

(مترجم)



کسی اور شیخ نے فرمایا کہ اپنے نفس پر ظلم کرنے والا سزا سے حجاب سے دوچار ہوتا ہے،  
مقتصد (میان رو) باب کرم میں داخل ہوتا ہے اور نیکی کی طرف سبقت کرنے والا پروردگار عالم  
کے حضور سجدہ ریز ہوتا ہے۔

اور کسی نے کہا کہ ظالم (نفس پر زیادتی کرنے والا) ندامت کی سزا پاتا ہے۔ مقتصد  
(میان رو) خرم و احتیاط کا دامن تھامے رہتا ہے اور سابق (نیکی کی طرف سبقت کرنے والا)  
دل و جان سے حق تعالیٰ کی بارگاہ میں سر بسجود ہوتا ہے، گویا ظالم اللہ کی جانب دور سے  
اشارہ کرنے کے حجاب کا شکار ہوتا ہے۔ مقتصد کے سامنے ایک واضح پردہ حائل ہوتا ہے  
اور سابق قرب کی دولت سے مالا مال ہو کر اللہ کی بارگاہ میں محبوب ہوتا ہے۔

اسی ضمن میں کسی اور نے کہا کہ ظالم حرف 'د' ہے، مقتصد حرف 'ب'، اور سابق حرف

م، ہے۔

امید اور تمنا

رویم بن احمد سے دریافت کیا گیا کہ کیا مرید کو تمنا کرنی چاہیے؟

آپ نے یوں وضاحت فرمائی کہ وہ تمنا نہیں کر سکتا مگر امید رکھ سکتا ہے۔ کیونکہ امید  
رکھنے میں آگے بڑھنے کی لگن موجود ہوتی ہے جب کہ تمنا کرنے میں نفس شامل ہوتا ہے۔ مزید یہ کہ  
تمنا صفت نفس میں سے ہے اور امید صفت قلب سے تعلق رکھتی ہے۔

فرعون اور تیر نفس

سہل بن عبد اللہ علیہ الرحمہ کہتے ہیں، نفس کا تیر ہوتا ہے جو خلق خدا میں سے صرف فرعون  
پر غالب آگیا تھا اور اس نے دعویٰ کر دیا تھا کہ انار بکم الاعلیٰ (میں ہی تمہارا خدائے  
بزرگ دبیر ہوں)۔

۱: ہر ایسی چیز جو بندے اور اللہ کے درمیان آرٹھ بنے، اصطلاح صوفیہ میں حجاب کہلاتی ہے۔ (مترجم)



نفس کے سات حجابات آسمانی اور سات حجابات ارضی ہیں۔ جب بندہ اپنے نفس کو زمین میں دفن کرنا چلا جاتا ہے تو اس کا قلب آسمانوں کی بلندیوں تک پہنچتا چلا جاتا ہے۔ اور جب بندہ نفس کو پاتال میں دفن کر دیتا ہے تو اس کا قلب عرش تک رسائی حاصل کر لیتا ہے۔

### غیرت بشریہ اور غیرت الہیہ

ابوبکر شبلی علیہ الرحمہ فرماتے ہیں: غیرت دو طرح کی ہوتی ہے۔ (۱) غیرت بشریہ اور

(۲) غیرت الہیہ۔

غیرت بشریہ وہ غیرت ہے جو اشخاص پر کی جاتی ہے۔ اور غیرت الہیہ یہ ہے کہ

بندہ دل کو ماسوا سے بالکل خالی کر دے۔

### گناہ، تصور گناہ اور نیت گناہ

فتح بن شخرف علیہ الرحمہ فرماتے ہیں: میں نے ذوالنون مصریٰ کے اسناد اسرافیل سے

پوچھا کہ کیا واقعہ گناہ کرنے سے پہلے پوشیدہ خیالات پر بھی عذاب ہوگا؟ چند دن تک

تو انہوں نے اس سوال کا جواب نہ دیا مگر ایک دن فرمانے لگے: اے فتح! (فتح بن

شخرف) اگر تو نے عمل سے پہلے اس کی نیت بھی کر لی تو پھر ہر گناہ کے ساتھ ساتھ اس کے

تصور کرنے پر بھی عذاب ہوگا۔ اس کے بعد انہوں نے ایک پیچ ماری اور تین روز اس دنیا

میں رہنے کے بعد رحلت فرما گئے۔

### احوال قلوب

ابوبکر محمد بن موسیٰ الفرغانی الواسطی علیہ الرحمہ فرماتے ہیں: قلوب تین حالتوں پر ہوتے

ہیں: (۱) وہ دل جن کا امتحان لیا گیا ہو۔

(۲) وہ دل جو جڑ سے اکھیڑ دیتے گئے ہوں۔

(۳) وجد میں لائے گئے دل۔



ان تینوں حالتوں میں سے پہلی حالت پر جو دل فائز ہوتے ہیں وہ وجد میں لائے گئے  
دل ہیں کیونکہ یہ کیفیت اسی وجہ سے پہلی ہے کہ اس سے قبل اس کا کوئی وجود نہیں ہوتا جب وجد  
کی کیفیت سے قلوب نکل آتے ہیں تو حالت اصطلام یعنی جڑ سے اکھڑنے کی کیفیت سے دوچار  
ہو جاتے ہیں۔ یہی موت ہے اور اس کے بعد نشان مٹ جانے کی حالت ہوتی ہے جو  
کیفیت فنا ہے۔ اور یہی فنا کی کیفیت ہی بندے کا اول و آخر ہے۔ تاکہ وہ یہ دعویٰ نہ  
کر سکے کہ میں نے پہل کی یا میں بعد میں آیا۔ اور یہ تیسری حالت ہی وہ حالت ہے کہ جس  
نے زبانوں کو گنگ کر دیا کہ وہ اس کے متعلق کچھ کہہ سکیں۔

### آزمائش کی تین صورتیں

ابو محمد جریری علیہ الرحمہ بندگان خاص کے بارے میں فرماتے ہیں کہ ان پر تین طرح  
کی آزمائش ڈالی جاتی ہیں ایک وہ جو مخلصین پر سزا کے طور پر نازل کی جاتی ہے، دوسری  
سابقین پر اور کفارے کی جگہ ڈالی جاتی ہے اور تیسری انبیاء و صدیقین پر صدق اختیار  
کی صورت میں۔

### حُب اور وُد میں فرق

حُب میں قربت اور وُد میں دونوں کیفیتیں ہوتی ہیں جب کہ وُد میں ہجر بعد اور قرب  
تینوں کیفیات نہیں ہوتیں۔ حُب پر فائز بندہ مقام حق الیقین وُد پر فائز مقام عین الیقین اور  
اپنے باطن کی غیر سے حفاظت کرنے والا بندہ علم الیقین پر فائز ہوتا ہے۔  
الغرض وُد ایک ایسا وصل ہے کہ اس میں مواصلت نہیں کیونکہ وصل ثابت ہے جبکہ  
مواصلت دراصل تصرف اوقات کا نام ہے۔

### گریہ و زاری

ابوسعید حسرت از علیہ الرحمہ فرماتے ہیں کہ گریہ و زاری کرنے کی اٹھارہ وجوہات ہیں:  
① گریہ و زاری فقط اللہ کے لیے اللہ کے ذریعے اور اسی کے ساتھ



ہونی چاہیے۔

- ۲) گریہ و زاری اللہ سے اس وقت کرنی چاہیے جب بندے کے سامنے وصل محبوب کے حصول کے لیے طوالتِ انتظار کا ذکر ہو۔
- ۳) خوفِ ہجر کے وقت۔
- ۴) احکامِ الہیہ میں تساہل پر خوفِ سزا کے وقت۔
- ۵) اللہ کا وصال حاصل کرنے سے مانع حادثات پر۔
- ۶) جب قلب اللہ کے لیے مضطرب ہو۔
- ۷) روحوں کا اللہ کی محبت میں سرشار ہو جانے پر۔
- ۸) جب عقل اللہ کی محبت میں شدتِ غم سے زایل ہو جائے۔
- ۹) محبتِ الہی میں آہیں بھرنے کی کثرت ہو جانے پر۔
- ۱۰) رقتِ فریاد سے۔
- ۱۱) اللہ کے حضور حاضر ہونے پر۔
- ۱۲) اللہ تعالیٰ کی قربت پانے کی خاطر بساطِ ذلت پر لوٹنے کی وجہ سے۔
- ۱۳) فخر میں مبتلا ہونے پر یہ اندیشہ کہ اللہ اسے خود سے دور نہ کر دے۔
- ۱۴) اس بات پر گریہ کرنا کہ مبادا وہ راستے سے ہٹ کر عدمِ وصال سے دوچار نہ ہو جائے۔
- ۱۵) خود کو لغتِ الہی کے قابل نہ سمجھنے پر۔
- ۱۶) اللہ سے اس بات پر شرمنا جانے کے وقت کہ وہ اسے کس آنکھ سے دیکھے گا۔
- ۱۷) بعض ایسے اوقات سے محروم ہو جانے پر جن کا وہ عادی رہا ہو۔
- ۱۸) اس وقت جب کہ وہ وصل کی کیفیت سے سرشار ہو اور اللہ اسے اپنی شفقت میں لپیٹ لے جیسے دودھ پیتا بچہ ماں کا



دودھ پیتا جاتا ہے اور روتا جاتا ہے۔

## شاہد

جنید بغدادی علیہ الرحمہ فرماتے ہیں: شاہد سے مراد حق تعالیٰ ہے۔ جو انسان کے ضمیر میں موجود ہے اس کے تمام اسرار سے واقف ہے۔ وہ ان کے دلوں میں اپنے جمال کا نظارہ کرتا ہے اور دیکھنے والا ایسی صورت میں جب بھی اسے دیکھتا ہے تو وہ دراصل اپنے علم ہی کا مشاہدہ کر رہا ہوتا ہے۔

صوفیہ کے شاہد ہونے کا مطلب یہ ہے کہ صوفی مقام مریدین سے گذر کر عارفین کے عمومی مقام کا مشاہدہ کرے۔ اور وہ اس شاہد کے آثار و آیات کو دیکھ لے جو غیب میں حاضر ہے، اور اسی صورت میں نمونہ تنگ ہوتا ہے، نہ کوتاہی کرتا ہے اور نہ ہی غفلت اختیار کرتا ہے اگر اس سے مرید کی سی غفلت سرزد ہو جائے تو وہ شاہد نہیں اور اس کے علاوہ جو کچھ بھی اس میں بظاہر دکھائی دیتا ہے وہ باطل اور طریق صوفیہ کے خلاف ہے۔

## خلوص معاملات و عبادات

کچھ مشایخ کرام نے ابو الحسین علی بن ہند قرشی فارسی کی خدمت میں حاضر ہو کر سوال کیا کہ معاملات و عبادات میں خلوص سے کیا مراد ہے؟ آپ نے فرمایا: عقل راستہ دکھاتی ہے، حکمت اشارہ کرتی ہے اور معرفت مشاہدہ کراتی ہے۔ بلاشبہ خالص ترین عبادت صرف چار چیزوں کے جان لینے سے حاصل ہوتی ہے:

① معرفتِ خدا۔

② معرفتِ نفس۔

③ معرفتِ موت۔

④ بعد از موت اللہ تعالیٰ کے وعدہ اور وعید کی معرفت۔

جس شخص نے اللہ تعالیٰ کو پہچان لیا وہ اپنی حقیقت کو جان گیا، جس نے نفس کو جان لیا



اس نے خود کو نفس کی مخالفت اور مجاہدے پر آمادہ کر لیا، جس نے موت کو سمجھ لیا اس نے خود کو اس کی آمد کے لیے تیار کر لیا اور جس نے بعد از موت اللہ کے وعدوں اور وعیدوں سے آگاہی حاصل کر لی اس نے ممنوعات سے کنارہ کشی اور مامورات کی تعمیل اختیار کر لی۔  
اللہ تعالیٰ کے سنی کی حفاظت کی تین اقسام ہیں :

① وفا

② ادب

③ مروت۔

وفا سے مراد قلب کا صرف اللہ کی یگانگی کی طرف متوجہ ہونا، اس کے نورانی کے ذریعے مشاہدہ وحدانیت پر ثابت قدم رہنا اور زندگی کو فقط محبوب الہی کے ذکر سے عبارت سمجھنا ہے۔

ادب یہ ہے کہ باطن کو غیر کے خیالات و خطرات سے محفوظ کیا جائے، احوال کی حفاظت کی جائے اور حسد و عداوت سے اجتناب کیا جائے۔

مروت یہ ہے کہ ذکر محبوب پر زبانی اور عملی دونوں لحاظ سے پابندی ہو، زبان اور نظر کی حفاظت کی جائے، حرام کھانے اور ناجائز لباس سے احتراز کیا جائے۔  
اور یہ تمام خوبیاں ادب کے بغیر حاصل نہیں ہو سکتیں کیونکہ دنیا و آخرت کی ہر بھلائی کی بنیاد ادب ہی ہے۔

## فیاضی

حارث محاسبی علیہ الرحمہ کہتے ہیں، کریم وہ ہے جو اس بات کی پرواہ نہ کرے کہ اس نے کس کو نوازا۔

ابوالقاسم جنید بن محمد علیہ الرحمہ فرماتے ہیں، کریم وہ ہے جو تجھے کسی وسیلے کا محتاج نہ ہونے دے۔

صوفیہ کے ایک گروہ کا قول ہے: فیاضی یہ ہے کہ اظہار ارادہ سے پہلے ہی مراد



پوری کر دی جائے۔

ایک اور طائفہ صوفیہ کا کہنا ہے، عطا وہ ہے کہ جو توقع سے بڑھ کر ہو۔

## فکر

حادث محاسبی علیہ الرحمہ فرماتے ہیں: یہ سوچنا کہ اشیاء اللہ کے ساتھ قائم ہیں و فکر کہلاتا ہے۔

صوفیہ کا قول ہے: تفکر، صحتِ خور و نواض کو کہتے ہیں۔

بعض کا خیال ہے کہ فکر قلوب کو تعظیم الہی سے معمور کر دیتا ہے۔

## فکر و تفکر میں فرق

فکر و تفکر میں فرق یہ ہے کہ تفکر قلب کو گردش میں رکھتا ہے جب کہ فکر قلب نے جو کچھ جان لیا اسی پر رک جانے سے عبارت ہے۔

## اعتبار

حادث محاسبی علیہ الرحمہ نے فرمایا: اعتبار سے مراد کسی شے کو کسی دوسری شے پر دلیل بنا کر کوئی نتیجہ اخذ کرنا ہے۔

کچھ صوفیہ کا قول ہے: اعتبار یہ ہے کہ جس سے ایمان واضح ہو جائے، اور عقل اس سے اپنا پورا سہی وصول کر لے۔

بعض صوفیہ کہتے ہیں: اعتبار غیب میں نافذ ہوتا ہے کوئی چیز اس کو مانع نہیں ہوتی۔

۱: اخذ نتائج کے سلسلے میں انسانی استدلال اور سوچ کو اعتبار کہتے ہیں، واضح رہے کہ صوفیہ کے نزدیک انسانوں کے اخذ کردہ تمام مفہومات و نتائج اعتباری ہیں یعنی ان میں ترمیم و تیسری کی گنجائش ہے۔ (مترجم)



## نیت

صوفیہ کا قول ہے: عمل کے لیے عزمِ مصمم ہی کو نیت کہتے ہیں۔  
 بعض کا کہنا ہے کہ نیت عمل کی پہچان ہے۔  
 جنید بن محمد علیہ الرحمہ فرماتے ہیں: نیت، افعال کی تصویر ہے۔  
 کسی کا قول ہے: مومن کی نیت اللہ تعالیٰ ہے۔

## درست کیا ہے؟

صوفیہ کا قول ہے: فقط توحید ہی درست ہے۔  
 جنید بن محمد علیہ الرحمہ نے فرمایا: ہر وہ گفتگو جو اذنِ خداوندی سے ہو درست ہے۔

## خلقِ خدا پر شفقت

جنید بن محمد علیہ الرحمہ سے سوال کیا گیا کہ خلقِ خدا پر شفقت سے کیا مراد ہے؟ آپ نے فرمایا کہ خلقِ خدا پر شفقت یہ ہے کہ وہ جو کچھ تجھ سے طلب کرے تو اپنی جانب سے اسے دے اور تو اسے کسی ایسی ذمہ داری کا پابند نہ کرے کہ جس کا وہ متحمل نہ ہو سکے یا جو اس کی بساط سے باہر ہو۔ اور نہ ہی تو اس سے وہ کچھ کہے جو اس کے علم میں نہ ہو۔

## پرہیزگاری

صوفیہ کہتے ہیں: جن امور کا حکم دیا گیا ہے ان کا بجالانا اور جن سے روکا گیا ہے ان سے پرہیز کرنا ہی پرہیزگاری ہے۔

بعض کا کہنا ہے: پرہیزگاری، مومن کا حرم ہے جیسا کہ کعبہ، حرمِ مکہ ہے۔  
 کچھ کا قول ہے: پرہیزگاری، نورِ قلب ہے جس کی مدد سے مومن حق و باطل میں تمیز کرتا ہے۔



سہل بن عبد اللہ، جنید بن محمد، عارث محاسبی اور ابو سعید خزاز علیہم الرحمہ نے فرمایا:  
پرہیزگاری کا مطلب ظاہر و باطن کی یکسانیت ہے۔

متر

بعض صوفیہ نے کہا اسروہ ہے جس کو دل میں آنے والے کسی خیال کے ذریعے نہیں  
جاسکتا بلکہ اسے اللہ غائب رکھتا ہے اور صرف اسی کے ذریعے اس کا احساس کیا جاسکتا ہے۔  
ایک طائفہ صوفیہ کا کہنا ہے کہ ستر و طرح کے ہوتے ہیں:

ایک وہ جو فقط اللہ کے لیے ہے اور اس کا علم اس کو بلا واسطہ ہوتا ہے (یعنی  
صرف وہی اس سے باخبر ہوتا ہے خلق کو اس کا علم نہیں ہوتا)۔

دوسری قسم کا ستر، وہ جو خلق کے لیے ہے اور اس کو اللہ تو بہر حال جانتا ہے مگر اس  
کے ساتھ خلق کو بھی اس کا علم عطا فرماتا ہے۔

ایک طائفہ صوفیہ کا کہنا ہے کہ ستر کی دو قسمیں ہیں، ایک کا تعلق اللہ تعالیٰ سے ہے  
اور اس سے صرف وہی باخبر ہوتا ہے خلق کو کوئی علم نہیں ہوتا۔ دوسری قسم کا ستر خلق سے  
متعلق ہے اس سے اللہ تعالیٰ کے ساتھ اسی کی وساطت سے بندہ بھی باخبر ہوتا ہے۔  
حسین بن منصور حلاج علیہ الرحمہ نے فرمایا: ہمارے اسرار (راز) اس قدر انوکھے ہیں کہ  
کسی کے وہم و گمان میں بھی ان کا گذر نہیں ہو سکتا۔

یوسف بن حسین علیہ الرحمہ فرماتے ہیں: مردانِ خدا کے دل بھیدوں کی قبریں ہیں آپ  
ہی کا ایک اور قول ہے: اگر (میری قمیص کے) بٹن کو بھی میرے بھید کا علم ہو جائے تو اسے  
تور پھینکوں۔

اسی ضمن میں کسی نے کہا ہے

حاس بسر قداء سی جیہا      دکلاہمافی سرہا مسرور

ما ستر مسرور یشیر بسرہ      منہ الیہ ساویاً مفرور

ترجمہ اشعار: وہ ایک ایسے بھید کو محسوس کرنے والا ہے کہ جس نے اسے پوری طرح



خوش کر دیا ہے گویا وہ اور اس کا بھید محبوب کے بھید میں سرور ہیں۔  
 اور وہ صاحبِ راز جو اپنے بھید کی جانب اشارہ کرتا ہے وہ سراسر  
 دھوکے میں ہے۔

چند اور اشعار سے

یا ستر ستر یق حتی یخفی علی وہم کل حتی  
 و ظاہر باطن تجلی من کل شیء لکل شیء  
 ترجمہ اشعار: اے رازوں کے راز کہ کبھی تو اس قدر دشوار فہم ہے کہ ہر ذمی روح پر  
 مخفی ہو جاتا ہے۔

اور اے رازوں کے راز کہ تو ظاہر بھی ہے اور باطن تو ہر شے سے اور ہر  
 شے کے لیے ظاہر ہوتا ہے۔

ابوالحسین نوری کے چند اشعار سے

۱۔ لعمری ما استودعت ستری و سرّھا

سوانا حذا مرا ان تشیع السرایر

۲۔ ولا لاحظتہ مقلّی بلحظّہ

فتشہد بخوانا العیون النواظر

۳۔ و لکن جعلت الوہم بینی و بینہ

مرسوک فادی ما تکن الضمایر

ترجمہ اشعار: (۱) مجھے اپنی زندگی کی قسم! میں نے اپنے اور محبوب کے سرّ کا  
 سوائے اس کے اور اپنے کسی کو امین نہیں بنایا کہ مبادا بھید کھل جائیں اور  
 پھیل جائیں۔

(۲) اس راز کو تو میری آنکھوں نے بھی نہیں دیکھا چہ جائے کہ دیکھنے والی آنکھیں  
 اس کا مشاہدہ کر سکیں۔



(۳) مگر میں نے اس کے اور اپنے درمیان وہم و تخیل ہی کو ایک پیغام رساں بنایا  
ہوا ہے اور وہی مجھ پر وہ کچھ ظاہر کرتا ہے جو لوگوں کے باطن پوشیدہ رکھتے ہیں۔  
مختلف مسائل کے بارے میں صوفیہ کے اقوال سے متعلق جو کچھ مستحضر تھا بیان کر دیا  
تمام تفصیلات کا احاطہ تو مشکل ہے۔ بہر صورت یہ مختصر ذکر بھی کافی ہے۔  
عمرو بن عثمان مکی علیہ الرحمہ کا قول ہے: سارے علم کے دو حصے ہیں یعنی نصف  
سوال ہے اور نصف جواب۔





## صوفیہ کے مکتوبات

احمد بن علی کرہجی علیہ الرحمہ کا بیان ہے کہ جنید بغدادی علیہ الرحمہ نے مشاد دینوری علیہ الرحمہ کو ایک مکتوب ارسال کیا جس کے جواب میں انھوں نے خط کی لپٹ پر تحریر فرمایا کہ ایک صحیح (صوفی) نے اپنی طرح کے دوسرے (صوفی) کو کیا لکھا ہے کیونکہ حقیقت کی پہچان میں وہ دونوں کبھی مختلف ہی نہیں ہوتے۔

ابوسعید خراسانی علیہ الرحمہ نے ابو العباس احمد بن عطار علیہ الرحمہ کو لکھا: اے ابوالعباس! مجھے کسی ایسے شخص کا پتہ بتاؤ جس کی پاکیزگی کامل، جملہ آثارِ نفس سے بری اور اس طرح وہ حق کے ساتھ، حق کے لیے اور حق کے ذریعے قائم ہو کہ نہ اس کے لیے اور نہ ہی اس سے متعلق کوئی شے باقی رہے۔ اور حق اسے بیمار کرے یا کسی مصیبت سے دوچار کرے تو یہ اس کے لیے بھی ایک آزمائش ہو اور اس کے بارے لوگوں کے لیے بھی امتحان ثابت ہو۔ اگر میرے لیے اس طرح کے کسی شخص کا پتہ آپ کو ہے تو اس کی طرف میری رہنمائی کریں اور اگر وہ مجھے قبول کر لے تو اس کا خادم بن کر رہوں۔

مکتوب عمرو بن عثمان مکی علیہ الرحمہ بنام طائفۃ بغداد

آپ اس وقت تک حقیقت تک رسائی حاصل نہیں کر سکتے جب تک کہ مٹے ہوئے راستوں سے آگے نہ بڑھ جائیں اور مہلاکت نیز صحراؤں کو طے نہ کر لیں۔



اس مکتوب کے پڑھے جانے کے وقت جنید، شبلی اور ابو محمد جریری علیہم الرحمہ بھی موجود تھے اور اسی موقع پر جنید نے فرمایا: کاش! مجھے یہ معلوم ہوتا کہ ان راستوں میں کون نکل ہے۔ جریری نے کہا: اے کاش! مجھے معلوم ہوتا کہ ان میں کون شامل نہیں ہے۔ اور شبلی نے کہا تھا: کاش! مجھے ان کی جانب سے ہوا کی بو تک بھی نہ پہنچتی۔

### مکتوب ابو بکر شبلی علیہ الرحمہ بنام ابوالقاسم جنید علیہ الرحمہ

اے ابوالقاسم! آپ کا اس سال کے بارے میں کیا خیال ہے جو بلند ہوا اور ظاہر ہو گیا، ظاہر ہوا غالب آگیا اور غالب ہوا تو فطرت لے گیا۔ پھر وہ مقیم ہو گیا اور جگہ لے لی! الغرض شواہد مٹنے والے ہیں، ادھام و تخیلات غائب ہونے والے ہیں، زبانیں گنگ ہیں، اور علوم فانی ہیں۔ اگر کسی کو مذکورہ حالت لاحق ہو اور اس کی طبیعت بوجھل ہو جائے تو اسے سوائے وحشت کے اور کچھ حاصل نہ ہوگا اور اگر کسی کی طبیعت اس طرح کی حالت کے نتیجے میں بخوش و خرم ہو تو سوائے دوری پانے کے کچھ اضافہ نہ ہوگا۔ اور نتیجہ وہ ہل علی کو پہنچ جائے گا کہ گویا زنجیروں اور ہتھکڑیوں میں جکڑا ہوا ہے اور اس کی عقل بھی مغلوب ہوگی اور اس طرح وہ سچی سے سچی کے ذریعے متصل ہوگا اور خلق اس کے لیے بمنزلہ ایک بندھن کے ہوگی۔

۱) یا هلال السماء لطرفِ کلیل

فاذا ما بدا أضاً طرفیه

۲) کنت ابکی علی منہ فلما

ان قوتی بکیت منہ علیہ

ترجمہ اشعار: اے آسمان کے ہلال! تو آنکھ کے لیے رات کی مانند ہے کہ جب رات ظاہر ہوتی ہے تو ہلال کے کنارے روشن ہو جاتے ہیں۔

۲۔ میں اپنے آپ اس کی وجہ سے روتا تھا مگر جب اس نے پیٹھ پھیری تو میں اس پر اسی کی وجہ سے رویا۔



## جواب جنید بنام شبلی

ابوبکر شبلی کا خط ایک بدھ سے دوسرے بدھ تک جنید کے پاس پڑا اور پھر جنید نے اسی کاغذ کے ٹکڑے پر اس کا جواب تحریر کیا:

”اے ابوبکر! اللہ اللہ! ہم تو لوگوں میں رہتے ہوئے جب ایک لفظ کو سامنے رکھتے تو اسے سو نکھتے اور مختلف پہلوؤں سے اس کے بارے میں تہہ خانوں میں بیٹھ کر گفتگو کرتے تھے مگر تم ہو کہ اس پابندی کو بھی ترک کر دیا۔“

تمہارے اور اکابر صوفیہ کے درمیان ہزار طبقے ہیں جن میں سے پہلے طبقے کے خیالات وہی تھے جو تمہارے ہیں“

## ابوعلیٰ رودباری کا ایک مکتوب

جب ہم رملہ میں تھے تو ان دنوں وہیں پر ایک شخص ہاشمی نسل کا تھا۔ اس کے پاس ایک کینز نہایت خوش آواز اور صاحب فراست تھی۔ ہم نے ابوعلیٰ رودباری سے جا کر کہا کہ وہ اس ہاشمی کو لکھیں کہ ہمیں اس کینز کے پاس جا کر اس سے کچھ سننے کی اجازت دے۔ اس پر ابوعلیٰ رودباری نے میری موجودگی میں اس شخص کو یہ خط لکھا:

بسم اللہ الرحمن الرحیم ط

اللہ تعالیٰ تمہاری حاجت کو پورا کرے اور تیری آرزو کو بر لائے مجھے یہ معلوم ہوا ہے کہ تمہارے پاس ایک چشمہ رواں ہے جس سے اہل دل آ کر پیمان و فنا کے جام پیتے اور حقائق صفا سے بہرہ ور ہوتے ہیں۔

اگر ہمیں اجازت دے دی گئی تو ہم جاہیں گے کہ اس چشمہ اہل دل کا مالک مجلس کو غیروں کی موجودگی سے خالی کرے اور کینز کو ظاہرینوں کی آنکھ سے پوشیدہ رکھے۔ ہمارا انا آپ کی اجازت پر منحصر ہے۔

والسلام



## ابوعلیٰ رودباری کے نام ابوعلیٰ بن ابی خالد صوری کے ایک مکتوب سے اقتباس

میں نے ابوعلیٰ بن ابی خالد صوری کو یہ کہتے ہوئے سنا کہ میں نے ابوعلیٰ رودباری کو ایک خط لکھا جس میں انہیں یہ دو شعر لکھ بھیجے تھے:

ان کتبی اباعلیٰ لحتبی      لك فراراً من التشارک فیہ  
جند اسود بامر ماذی علینا      لك حقاً و ذاک منه بتیہ  
ترجمہ اشعار: (۱) اے ابوعلیٰ! تجھ سے اپنی محبت کو میرا پوشیدہ رکھنا اسے شرکت سے پاک رکھنے کی جانب فرار ہے۔

(۲) کیا خوب ہے تو اے خطہ رودبار! تیرا ہم پر کیا حق ہو سکتا ہے جب کہ وہ (ابوعلیٰ) تجھ سے باہر چیل میدان میں ہے۔

ابوعلیٰ صوری کہتے ہیں کہ کچھ دنوں بعد ابوعلیٰ سے ملاقات ہوئی تو میرے ہاتھ میں کاغذ کا جو ٹکڑا تھا اس پر یہ اشعار لکھے۔

- ۱- اغراک بالحب حب فی تخیبہ      لطف الجنان و عطف فی تعتبہ
- ۲- یا ابن الصبايات عن ورد بلا صدر      نجعت صفوا اللہوی فی غیر مطلبہ
- ۳-      قف تحت صفتہ بالود منك له

مستہترا بتباریح الشجون بہ

ترجمہ اشعار: (۱) تجھے محبت پر محبت نے اکسایا، محبت میں ناامیدی لطف بہشت ہے اور اس میں ملامت، مہربانی و کرم ہے۔

(۲) اے محبت کرنے والے تو نے گھاٹ پر آنے اور واپس نہ ہونے کے سبب محبت کی پاکیزگی و خلوص میں عدم مقصدیت کو ملا دیا۔

(۳) اس کے چہو ترے کے نیچے اس کے لیے اپنی محبت لے کر آلام و مصائب کی سوزشوں کے ساتھ اس کا فریفتہ ہو کر کھڑا ہو۔



ذوالنون مصری علیہ الرحمہ کے ایک مرید بیمار پڑ گئے تو انھوں نے شیخ کو دعا کے لئے لکھا جس کے جواب میں ذوالنون نے یہ تحریر بھیجی۔

اے میرے بھائی! آپ نے مجھے یہ لکھا کہ دعا کروں کہ اللہ آپ سے اپنی نعمتوں کو واپس لے لے۔ میرے بھائی! جان لو کہ اہل صفار، صاحبان عزم و ہمت اور مصائب و ابتلا سے گزرنے والے بیماری و مصیبت سے انس رکھتے ہیں کیونکہ امراض و مصائب ان کی زندگی میں شفا کے مترادف ہیں۔ جس نے مصیبت و آزمائش کو نعمت نہ جانا وہ دانش مند نہیں اور جس نے اپنے مہربان کو اپنے اوپر امین نہیں بنایا اس نے گویا اپنا معاملہ اہل تہمت کے حوالہ کر دیا۔

میرے بھائی! تجھے اپنے رب سے حیا کرنا چاہیے کیونکہ حیا انسان کو شکوہ و شکایت سے باز رکھتا ہے۔

والسلام

ایک شخص نے ذوالنون علیہ الرحمہ کو لکھا کہ اللہ تعالیٰ تجھے اپنے قرب سے مانوس فرمائے اس پر ذوالنون نے اسے جواباً لکھا:

”اللہ تعالیٰ تجھے اپنے قرب سے متنفر فرمائے کیونکہ جب اللہ نے تجھے اپنے قرب سے مانوس کر دیا تو یہ تیرا اپنا اندازہ و تدبیر ہے۔ اور جب اس نے تجھے اپنے قرب سے متنفر کیا تو یہ اللہ کا اندازہ اور اس کی تدبیر ہے جس کا کوئی کنارہ نہیں یہاں تک وہ تجھے اپنا بے قرار بنا کر چھوڑ دیتا ہے“

جعفر خلدی کہتے ہیں کہ میں نے جنید کو یہ کہتے سنا کہ ایک دفعہ سری سقطی نے ایک رقعہ مجھے دیا اور کہا کہ یہ تیرے لیے میری حاجت پوری کرنے کے عوض میں ہے۔ میں نے رقعہ کھول کر پڑھا تو لکھا تھا کہ میں نے ایک ویرانے میں حدی خوان کو یہ اشعار گاتے ہوئے سنا۔

ابکی دھل تدرین ما یبکینی

ابکی حذاراً ان تفارقینی

وتقطعی وصلی و تلجرینی



ترجمہ میں روتا ہوں اور کیا تو جانتی ہے کہ مجھے کیا چیز زلا رہی ہے۔ میں تو اس ڈر سے روتا ہوں کہ کہیں تو مجھ سے بچھڑ نہ جائے اور کہیں تو مجھ سے تعلق توڑ کر جدا نہ ہو جائے۔

ابو عبد اللہ رودباریؒ کہتے ہیں کہ مجھے میرے ایک دوست نے لکھا:  
”یہ خط جو میری محبت کا آئینہ دار ہے ایک ایسا نور ہے جس نے میری آنکھ کو  
فقط تجھ پر مرکوز کر دیا ہے۔ والسلام“

ابو عبد اللہ رودباریؒ نے کسی دوست کو ایک مکتوب میں لکھا:  
”آپ کو مرتبہ و نصیب مل جانے کے بعد شوق و محبت اختیار کرنے کی  
طرف کس چیز نے مائل کیا۔ اور کس چیز نے آپ کو اتصال پر مداومت اختیار  
کرنے کے بعد وصل کے رشتے کو قطع کرنے پر آمادہ کیا۔ کیا آپ کو معلوم نہیں کہ  
خط کا آنا ایک ایسی خوشی دیتا ہے جو مسرتِ قرب کے برابر ہے۔“

## ایک شیخ کا مکتوب

”تمہارے ساتھ شدید محبت نے مجھے تیری طرف اشارہ کرنے سے بچائے  
رکھا تیرے قرب نے مجھ سے تیرے ذکر کا سامان غائب کر دیا۔ لہذا تیری حقیقت  
ظاہر، تیری نشانیاں تابناک اور تیری سطوت غالب ہے۔ تیری سطوت ظاہر  
ہوئی تو میری معرفت گونگی ہو گئی۔ میری عقل اس کے آتے ہی جاتی رہی۔ میرا علم  
اس کے ظہور کو بیان کرنے سے قاصر ہو گیا اور تیری حقیقت کے غلبے کے نتیجے  
میں میری عبادت اس کے بیان سے عاجز رہی۔

والسلام

ابو طیب احمد بن مقاتلؒ کہتے ہیں کہ ابو الخیر التیناتیؒ نے جعفر خلدیؒ کو ایک خط میں لکھا:  
”فقراء کی جہالت کا بوجھ آپ پر ہے کیونکہ آپ دنیا والوں کی طرف  
مائل ہو گئے اور اپنے امور میں مشغول ہو گئے جس کے نتیجے میں فقراء حساب  
رہ گئے۔“



## ایک دانا کے نام یوسف بن حسین کا مکتوب

یوسف بن حسین کہتے ہیں کہ میں نے ایک دانا کو دنیا کی طرف مائل ہونے اور اپنی طبیعت میں ایسی خصلتوں کے پانے کی شکایت کی جنہیں میں اپنے لیے پسند نہیں کرتا۔ اس پر انھوں نے مجھے لکھا :

بِسْمِ اللّٰهِ الرَّحْمٰنِ الرَّحِیْمِ

تمہارا خط موصول ہوا۔ تم نے جو کچھ لکھا اسے میں سمجھ گیا۔ تمہیں اللہ تعالیٰ شرافت و بزرگی عطا فرمائے۔ بلاشبہ میں تمہاری شکایت میں تمہارے ساتھ شریک ہوں اور تمہاری مصیبت میں تمہارا مددگار ہوں۔ اگر تو مسلسل خدا کو پکارتا رہے اور اس کے در پر دستک دیتا رہے تو اس میں کوئی شک نہیں کہ اس میں داخل ہونے کی اجازت مل جائے مگر تجھے صفا و طہارت اپنی مرضی کے مطابق حاصل ہو جائے تو گناہوں کے ارتکاب کرنے کی مصیبت کو چھوڑ دے جس سے تجھے دین و دنیا کسی میں بھی منفعت حاصل نہ ہوگی۔ اور اس شخص کا قرب ترک کر دے جس سے مل کر تو خود کو غفلت و برائی سے ماموں نہ رکھ سکے اور ایسے حالات میں قناعت و اطمینان پر اکتفا کر دو۔ . . . .  
والسلام

یوسف بن حسین کہتے ہیں کہ ایک حکیم نے دوسرے حکیم کو لکھا کہ وہ اسے اصلاح نفس کے بارے میں کوئی طریق بتائے اس پر اس حکیم نے جواباً لکھا :

”مجھے اپنے نفس کے بگاڑ سے ہی فرصت نہیں کہ تیرے نفس کی اصلاح کروں، مجھے اپنے اندر کوئی چیز ایسی نہیں دکھائی دیتی جو دوسروں کے لیے اچھی ہو۔“

والسلام

## ابوالعباس احمد بن عطار اور ابوسعید خراز کی خط و کتابت

ابوالعباس احمد بن عطار نے ابوسعید خراز کو ایک خط میں لکھا :



”میں آپ کو یہ اطلاع دیتا ہوں کہ آپ کے جانے کے بعد فقرا اور  
 ہمارے ساتھی ایک دوسرے کے مخالفت ہو گئے ہیں۔“  
 ابوسعید خرازی نے اس کے جواب میں تحریر فرمایا :  
 ”آپ نے لکھا ہے کہ میرے جانے کے بعد ہمارے مریدین ایک  
 دوسرے کی مخالفت کرنے لگے ہیں تو اس کی وجہ یہ ہے کہ وہ ان کا شر پر غیرت  
 کرنا ہے تاکہ وہ ایک دوسرے سے کاملاً اتفاق کر کے ایک دوسرے پر بھروسہ  
 نہ کر لیں۔ اور اس طرح اللہ سے دور نہ ہو جائیں۔“

## نامہ بنام حبیب

روڈ بارٹی کہتے ہیں کہ ایک محب نے اپنے حبیب کو جو کہ اس کو بھڑکاتا رہتا تھا یہ لکھا :  
 ”محبت کبھی زائل نہیں ہوتی آپ میرے شہر میں آئیں تاکہ میری محبت میں  
 اضافہ ہو مگر قہید کے دشمنوں سے نہ ملنا کہ کہیں وہ یہ گمان نہ کر لیں کہ آپ  
 خشک مزاج ہیں۔“

## ایک شیخ کے مکتوب سے اقتباس

”جدائی کی تلخی پر غور کرو جو مجھے وصل کی شیرینی سے محروم رکھتی ہے اور میری  
 آنکھیں نہیں چاہتیں کہ تیری دید کی ٹھنڈک سے آسودہ ہوں کیونکہ اس طرح انھیں  
 خدشہ ہے کہ کہیں تجھ سے دوری کے باعث وہ جلنے نہ لگیں، میرا جگر ملاقات  
 کے وقت کانپ اٹھتا ہے اور فراق کی گھڑیوں میں میری آنکھیں آنسو بہانے  
 لگتی ہیں۔“

میں بزبانِ شاعر اپنا حال سناتا ہوں سے

وصافی الدھر اشقی من محب      وان وجد الهوی حلو المذاق  
 تراہ بالکیا فی کل حین      مخافة فرقة ادلاشتیاق



فیبکی ان نأوا شوقاً الیہم ویبکی ان دنوہا خوف الفراق  
 فستنن عینہ عند التناءی وتسخن عینہ عند التلاق  
 ترجمہ اشعار: (۱) اگر محب شیرینی محبت کا ذائقہ پالے تو پھر اس سے بڑھ کر کوئی  
 بد بخت نہیں۔

- (۲) تو اسے ہر وقت شوقِ الفت یا خوفِ جدائی کے باعث روتا ہوا پائے گا۔  
 (۳) اگر وہ اس سے دور ہو جائے تو شوقِ محبت میں روتا رہتا ہے اور اگر محبوب  
 قریب ہو جائے تو وہ خوفِ جدائی سے روتا رہتا ہے۔  
 (۴) محبوب سے دوری کے باعث اس کی آنکھیں جلتی ہیں اور وصال پانے کے وقت  
 بھی اس کی آنکھیں جلتی ہیں۔

## ہرن کی رفاقت

حسین بن جبریل المرندی علیہ الرحمہ جو اجل مشایخ میں سے تھے انھیں مکہ مکرمہ میں اپنے  
 ایک شاگرد کا یہ خط موصول ہوا:

”میرے شیخ! آپ کے مریدین میں سے تمام باہم رفیق بن گئے جب کہ  
 میرا کوئی رفیق نہ تھا اسی حال میں ایک روز میں نے طواف کے دوران  
 ایک ہرن کو بھی طواف کرتے ہوئے دیکھا۔ مجھے وہ بہت اچھا لگا اور اسی کو  
 اپنا رفیق بنا لیا میرے پاس ہر روز رات کو جو کی دو روٹیاں ہوتی تھیں جن میں سے  
 ایک اس کے لیے اور دوسری میرے لیے ہوتی، وہ ہرن کئی ماہ تک دن رات  
 میرے پاس رہا۔ ایک روز مجھ سے افطار کرنے میں کچھ تاخیر ہو گئی اور جب  
 افطار کرنے لگا تو دیکھا کہ ہرن دونوں روٹیاں کھا چکا ہے۔ اس پر میں نے اس  
 سے کہا: تجھ پر افسوس ہے! تو نے خیانت کی یہ سنتے ہی اس کے آنسو بہنے  
 لگے اور حیار کے مارے مجھ سے جدا ہو کر چلا گیا۔ میں آپ سے اور آپ کے  
 احباب سے درخواست کرتا ہوں کہ آپ اللہ کے حضور دُعا فرمائیں کہ وہ



اس ہرن کو میری طرف لوٹا دے۔

مصائب سے پیار

شاہ کرمانی نے ابو حفص کو لکھا:

”جب میں خود کو ہر طرف سے مصائب میں گھرا ہوا پاؤں تو کیا کروں؟“

اس پر ابو حفص نے انھیں لکھا:

”اپنے مصائب سے پیار کرو مگر اس طرح کہ تجھے ان سے پیار کا احساس

تک نہ ہو۔“

ابن مسروق کہتے ہیں کہ سرہی سقلی نے کہا کہ میرے کسی دوست نے مجھے خط لکھا جس کے

جواب میں میں نے اسے لکھا:

”اے بھائی! میں آپ کو اللہ تعالیٰ سے ڈرنے کی تلقین کرتا ہوں،

جو اطاعت گزار بندے کی اطاعت میں مدد فرماتا ہے اور جو نافرمان بندے

سے اس کی نافرمانی کا انتقام لیتا ہے لہذا آپ کو کہیں اس کی اطاعت اس

کے عذاب سے ماموں ہونے کی طرف مائل نہ کرے۔ اور کہیں اس کی

معصیت آپ کو اس کی رحمت سے مایوسی کی طرف نہ لے جائے! اللہ تعالیٰ

آپ کو اور ہمیں ڈرنے والا اور مایوسی سے دور رہنے والا بنائے اور اسی طرح وہ

ہمیں اور آپ کو امید وار رحمت بنائے مگر اس طرح کہ ہم میں غرور نہ آجائے۔

والسلام“

جنید بغدادی نے علی بن سہل اصبہانی کے نام ایک خط میں لکھا:

”اے بھائی! سحاق لازمہ مضبوط ارادے اور صحیح و اہم عزائم جس کو

حاصل ہوں انھیں وہ ہر سبب سے دور، ہر خلل سے محفوظ، باطن کی گہرائیوں

پر پڑنے والے ہر اثر کو زائل، اور ہر اس تاویل کو جو مقصد و مراد کو منہ ہوم کرنے

والی ہو، کو واضح کر دیتے ہیں۔



الغرض اہل عرفان کے ہاں حق فقط صحتِ احوال کے ساتھ لازم ہے۔ اور ان کے ہاں طریقِ سلوک کو پیہم طے کرنے کے بارے میں علمی دلائل اور براہینِ حق موجود ہیں۔“

صوفیہ کرام کے مراسلات و مکتوبات اس قدر زیادہ ہیں کہ تمام کا ذکر ممکن نہیں خاص کر وہ طویل مکتوبات شامل نہیں کیے جاسکے جیسے ابوالحسین نورمی کا مکتوب بنام جنید بغدادی آزمائش و مصیبت کے موضوع پر، ابوسعید خدری کا مکتوب بنام ابوالحسین نورمی اور جنید بغدادی کا مکتوب بنام یحییٰ بن معاذ اور یوسف بن الحسین اور ان دونوں کے جوابی خطوط، تاہم یہاں ہم ان طویل مکتوبات میں سے جنید کا مکتوب بنام ابوبکر الکسانی الدینوری پیش کرتے ہیں جو کہ قدرے مختصر ہے۔

### مکتوب جنیدؒ

اے میرے بھائی!

اس وقت تمہارا ٹھکانہ کیا ہوگا جب دودھ والی اونٹنیاں چھوٹی پھریں گی (یعنی قیامت کے روز) اور تیرا گھر کہاں ہوگا جب کے سب گھر تباہ ہو چکے ہوں گے، اور تیری منزل کہاں ہوگی جب کہ سب منزلیں چٹیل میدان اور بے آب و گیاہ صحرا بن چکی ہوں گی اور تیرا مکان کہاں ہوگا جب کہ ہر مکان کے نشان تک مٹ چکے ہوں گے، اور تیری کیا خبر پڑے گی جب کہ سب خبروں کو جمع کرنے والے بھی چلے گئے ہوں گے، اور کس چیز کا نظارہ کرو گے جب کہ دیکھنے کی جگہیں برباد ہو چکی ہوں گی اور کس طرح شب و روز کی گذرگاہ پر پڑاؤ ڈالو گے اور کس طرح تقدیر کے مصائب سے خود کو بچاؤ گے اور کس طرح صبر کرو گے جب کہ صبر کرنے یا تسلی پانے کا کوئی راستہ نہ ہوگا۔ اب اگر رو سکو تو روؤ ایک ایسی عورت کی مانند جو اپنا بچہ گم کر چکی ہو اور سخت مغموم و دکھی ہو۔ اور روؤ ہزاروں عزیزوں کے کھو جانے پر۔ جلیل القدر جانشینوں کے فنا ہو جانے پر



جو کچھ پوشیدہ گذر چکا اس کے ظاہر کرنے پر، مہربان و شفیق بزرگان کرام کے رخصت ہو جانے پر، اور اچانک اچک لیے جانے پر، زلزلہ خیز تند ہواؤں کے بعد کے حالات پر، زور دار مسلسل گرج کی اس آواز پر جو چیزوں کو اکھاڑ کر رکھ دے، شدتِ انتظار کے غلبے پر، اعترافِ گناہ کرنے والی نگاہوں پر، اور تیرے لیے کہاں جائے پناہ ہوگی اور جائے صدور جب کہ خواب بریشان ہو جائیں گے، دل پارہ پارہ ہو جائیں گے، عقلیں زایل ہو جائیں گی، خبریں اٹھا لی جائیں گی اور تمہارا حال پوشیدہ مصائب ڈوبتے ستاروں اور ان مشتبہ راستوں میں گم ہو جی کی تاریکیوں نے تمہیں ادھر ادھر کے راستوں میں بھٹکا دیا اور تم پر آسمان و زمین ایک ہو گئے، اور یہی گمراہیاں پھر تمہیں پانی کی گہرائیوں میں لے گئیں اور ایک ٹھائیں مارتے ہوئے بحرِ ذخار میں داخل کر دیا جس کے سامنے ہر دریا ماش کے دانے کے برابر ہے اور اس دریا نے تمہیں اپنی بھاری موبوں کے سوائے کر کے تمہیں اپنے خوفناک تھپیڑوں کی زد میں رکھ دیا۔ تو اب کون تمہیں ہلاکت کی ان جگہوں اور مصیبتوں سے نجات دلائیگا، یا تمہیں یہاں سے نکالے گا۔

اے ابو بکر! میرا یہ خط آپ کے نام ہے میں اللہ کی بے حد حمد بیان کرتا ہوں اور دنیا و آخرت میں اس سے عافیت کا طلب گار ہوں۔ مجھے آپ کے جملہ خطوط موصول ہو چکے ہیں اور ان میں جو کچھ آپ نے لکھا ہے میں نے سمجھا، آپ کے ذہن میں جو کچھ موجود ہے اسی نے مجھے جواب دینے پر راغب کیا۔ آپ نے اپنے دکھ کا جو اظہار کیا ہے تو اس سے مجھے بھی رنج پہنچا ہے۔ آپ کی حالت میرے نزدیک معتوب نہیں بلکہ قابلِ رحم ہے جیسے اس کے کہ میں آپ کی آزمائش میں اضافہ کا سبب بنوں بلکہ آپ کے لیے یہی کافی ہوگا کہ میں آپ کے ساتھ نرمی و مہربانی کروں۔ مجھے آپ سے خط و کتابت کرنے میں یہ خیال حاصل رہا کہ مبادا کوئی اور آپ کے علم کے بغیر



میرے خط کو پڑھ لے کیونکہ آج سے کچھ عرصہ پہلے میں نے اصفہان کے کچھ اصحاب کو ایک خط لکھا تھا جسے بعض اور لوگوں نے کھول کر پڑھ لیا تو اس میں سے انھیں کچھ باتیں سمجھ نہ آسکیں۔ مجھے ان کی دوری اور جدائی نے تھکا دیا، اور مجھے ان کی طرف سے ایک بوجھ سا محسوس ہونے لگا۔ لوگوں کے ساتھ نرمی برتنا چاہیے مگر اس کا مطلب یہ نہیں کہ وہ اس چیز کو دیکھنے کی کوشش کریں جسے وہ سرے سے سمجھتے ہی نہ ہوں اور نہ ہی ان سے کوئی ایسی بات کہنی چاہیے جو وہ سمجھ نہ سکیں۔ بعض اوقات یوں بھی ہوتا ہے کہ وہ یہ سب کچھ بغیر کسی ارادے کے کر بیٹھتے ہیں۔ اللہ آپ کو اور ہمیں بچائے اور سلامت رکھے۔

آپ پر یہ لازم ہے کہ اپنی زبان کو قابو میں رکھو اور اپنے ہم عصر اہل معرفت سے شناسائی پیدا کرو لوگوں سے ان کے علم کے مطابق گفتگو کرو اور اور انھیں اس چیز سے دور رکھو جو وہ نہ جانتے ہوں کیونکہ ایسا کم ہی ہوتا ہے کہ کوئی کسی چیز کو نہ جانتے ہوئے اس کا دشمن نہ ہو جائے۔

بلاشبہ لوگوں کی مثال سواونٹینوں کے اس گٹھے کی سی ہے جن میں سے ایک بھی سواری کے قابل نہ ہو اور اللہ نے علماء و حکماء کو اپنی رحمت بنا کر بھیجا ہے، اور اس رحمت کو اپنے بندوں کے لیے وسیع فرما دیا، اپنے حال سے بے نیاز ہو کر لوگوں کے احوال کی جانب توجہ کرو اور اپنے دل سے ان کے ساتھ ان کے مقام کے مطابق منطاب ہو کیونکہ یہ تیرے اور ان کے لیے بہت زیادہ سود مند ہو گا۔

والسلام علیکم ورحمۃ اللہ وبرکاتہ

ہم نے اس کتاب میں یہ خط اور حکایت اس لیے شامل کی کہ جو اسے پڑھے اسے اس میں موجود صحیح اشارات اور فصیح عبارات سے فائدہ حاصل ہو اور اسے صوفیہ کے باہمی خط و کتابت کے مقاصد سے آگاہی حاصل ہو کیونکہ ہر طرح کے لوگ آپس میں اپنے اپنے معیار کے مطابق خط و کتابت کرتے ہیں۔



## صوفیہ کی کتابوں سے چند تعارفی اقتباسات

### جنید بغدادی کی ایک کتاب کا پیش لفظ

اے میرے بھائی! تجھے اللہ تعالیٰ نے برگزیدہ ہونے کی فضیلت سے نوازے، تجھے اشیاء کا احاطہ کرنے کی صلاحیت عطا فرماتے، اہل دانش کے علم سے مالا مال کرے، اور علم معرفت سے اسی قدر نوازے جو تیرے لیے بہت مناسب ہو پھر وہ تجھے اپنے لیے ماسوائے اللہ سے خالی کر دے کہ تو اس کا ہو جانے سے بھی بے نیاز ہو کر اس کا ہو جائے تاکہ وہ تجھے تیرے متوجہ ہونے سے اس طرح جدا کر دے کہ جو مشاہدہ وہ تجھے کراتے اس میں کسی اور شے کا مشاہدہ داخل ہو کر تجھے اصل مشاہدہ سے خارج نہ کر دے۔

اسی کی ذات اول الاول ہے جس کے ذریعے وہ رسوم و آثار مٹ گئے جو اس چیز سے مشابہ ہیں جو اس نے اپنی بلندی و عظمت کو اپنے لیے مخصوص فرماتے ہوئے اپنے ہی پاس رکھی اور تجھ کو اس سے بے خبر رہنے دیا پھر اس نے تمہیں تمہارے لیے تجرید کی اولین تجرید اور وجود تجرید کی حقیقت میں جدا کر دیا۔ اس طرح جب وہ منفرد ٹھہرا تو وہی ظاہر ہوا اور خلق کے مشاہدہ کے فنا ہونے کے بعد مشاہدہ حق کو بھی فنا کر دیا یہاں پر حق تعالیٰ سے اس کے لیے حقیقت الحقیقت کا ظہور ہوا اور حقیقت علم کی انتہا سے علم تو جید تک جو کچھ علم تجرید کی تجرید پر گذرا وہ اسی کے ذریعے جاری ہوا اور اس (حقیقت الحقیقت) کو اللہ تعالیٰ



نے اکثر ان لوگوں سے محبوب رکھا جو خود کو اس سے منسوب کرتے، اس کا دعویٰ کرتے اور اختیار کرنے کی کوشش کرتے ہیں۔

## ایک اور اقتباس

تجھے حقیقتِ انحصار نے لوائحِ انتفاص سے فنا کر دیا اور حق تعالیٰ نے تجھے مشاہدہ و ملاحظہ سے پوشیدگی میں پناہ دی تاکہ تو اس کا ذکر کرتے وقت خود اپنے ذکر اور حال سے بے خبر ہو جائے، پھر یاد دلایا کہ اس نے تجھے ازل میں اس وقت یاد کیا جب کہ آزمائش کی کیفیت اور اس کا زمانہ بھی ابھی وجود میں نہیں آیا تھا بے شک وہ جو چاہے کر سکتا ہے۔

## اقتباس

اللہ جل مجدہ نے تمہیں اپنی طاعت سے نوازا، اپنی دوستی سے محقق کیا، اپنے پردہ رحمت سے ڈھانپا اپنے محبوب سید الرسل صلی اللہ علیہ وسلم کی سنتِ مطہرہ پر چلنے کی توفیق دی، اپنی کتابِ مطہرہ و مقدس کا فہم عطا فرمایا، حکمت و دانائی کی زبان سے بہرہ ور کیا، قرب سے مانوس فرمایا، فوائد سے دامن بھر دیا، ترقیوں اور اضافوں سے مالا مال کیا، اپنے در پر بٹھالیا اور اپنی بارگاہ میں تجھے خادم رکھا تاکہ تو اس کی موافقت کرنے والا اور اس کی محبت کا جام نوش کرنے والا ہو جائے پھر یہ ہو کہ زندگی، زندگی پالے روح، روح سے مل جائے، نعمتوں کی تکمیل ہو جائے، تو عتاب سے محفوظ ہو جائے اور اس طرح عافیت و سلامتی مکمل ہو۔

## اقتباس

تیرے لیے وہ عجائب ظاہر ہوئے جن کی خبریں پردہِ غیب میں پنہاں نہیں وہ حقائق آشکارا ہوئے جو پوشیدہ تھے، مخفی غرائب کے راز واضح ہوئے، پوشیدہ خزانوں کے رستے بھیہ تجھ سے اس کی زبان کے ذریعے مخاطب ہوئے وہی زبان جس کے ذریعے وہ اپنے



مقامِ خنی کی خبر دیتا ہے پس واضح ترین گفتگو جو اس کے مقصد بیان کو واضح کرتی ہے وہ نصیحتِ لسانی بلکہ وہ طرزِ اطہار ہے جس کے ذریعے اللہ تعالیٰ اپنے موضوع بیان کو ظاہر فرماتا ہے اور یہ اپنے وقت پر ہی ظاہر ہوتا ہے۔

## اقتباس

اللہ تعالیٰ تجھے اپنی مخصوص حفاظت میں لے جس کے ذریعے وہ اپنے مخلص دوستوں کو محفوظ فرماتا ہے، اور وہ آپ کو اور ہمیں اس کی مرضی کے راستوں پر چلنے کی توفیق عطا فرمائے وہ تجھے اپنے انس کے گنبد میں پناہ عطا فرمائے، وہ تجھے اپنی بزرگی و کرامت کے نوعِ بنوعِ باغات کی طرف لے جائے، اللہ تیری اس طرح حفاظت فرمائے جیسے وہ ماں کے پیٹ میں بچے کی کرتا ہے وہ تیرے لیے ایسی زندگی کو دوام بخشنے جو زندگی کے قائم رہنے سے میرا اور اللہ کی ابدیت کے ہمیشہ جاری رہنے پر منحصر ہو، وہ تجھے ہر اس شے سے جدا فرمائے جو تو اس کے ساتھ لاسحق کرتا ہو اور جو وہ تجھ سے متعلق رکھتا ہو حتیٰ کہ تو اس طرح اس کے دوام میں تنہا ہو جائے نہ تو رہے نہ تیرے متعلقات اور نہ تیرا یہ احساس کہ تو اسے جانتا ہے، الغرض صرف تیرا رب ہی باقی رہے۔

جنید علیہ الرحمہ کی تحریروں سے چند تعارفی اقتباسات ہم نے پیش کئے جن میں لطیف اشارات اور ایسے پوشیدہ رموز ہیں جو مشکل حقائق کی وضاحت کرتے ہیں اور راز ہائے سرلبستہ کا پتہ دیتے ہیں۔

ان تحریروں میں آپ کو تجریدِ توجید اور حقیقتِ تفرید سے متعلق ایسی خاص باتیں ملیں گی جو فقط انہی اہل معرفت کا حصہ ہیں، لہذا جو بھی ان عبارات کو پڑھے اسے چاہیے کہ ان پر غور کرے کیونکہ ان میں اہل فہم کے لیے فوائد اور اہل عنایت کے لیے مزید اضافے اور قلوب کے لیے بہترین فائدے موجود ہیں۔ بلاشبہ اللہ ہی اچھائی کی توفیق دینے والا ہے۔ جنید کے علاوہ اور بھی کئی بزرگانِ کرام کی اس طرح کی عبارات بکثرت ہیں جن میں سے کچھ اقتباسات ہم یہاں ہدیہ قارئین کرتے ہیں۔



## ابوعلیٰ رودباری کی ایک تحریر

اللہ تعالیٰ تجھے کمالِ احوال کے مقاصد تک رسائی عطا فرمائے اور تجھ سے خالص محبت رکھنے والوں اور دوستی کرنے والوں کے دل تیرے لیے دائمی فضل اور بھلائی کے ساتھ مانوس کرے، جو کچھ تیرے اوپر واضح ہو وہ زندگی میں اور زندگی کے بعد بھی تجھے عطا فرمائے وہ ہمیں وہ کچھ بخش دے جن تک آرزوؤں اور تکمیلِ احوال کی رسائی نہ ہو سکتی ہو اور تیرے لیے اپنے فضل و کرم میں مزید اضافہ فرمائے جس کا اس نے تجھے عادی کر دیا ہے۔  
اللہ تعالیٰ ہمیں اپنے لطف و کرم میں سے وہ کچھ عطا فرمائے جس کی ہم تمنا کریں۔

## ابو سعید ابن الاعرابی کی ایک تحریر

اللہ آپ کی حفاظت فرمائے جس طرح بچے کی حفاظت کی جاتی ہے۔ وہ آپ کو اور ہمیں نیکو کاروں سے ملانے جن کے قلوب کو کھول دیا گیا اور انہوں نے وعدہ اور وعید کا مشاہدہ کر لیا جو ان میں سے خوف رکھتا ہو اس سے رجا ربیعہ نہیں اور جو ان میں سے صاحبِ رجا ہو تو خوف بھی اس کے دل میں موجود ہوتا ہے۔ ایسے لوگ اللہ کی محبت کے ساتھ غالب اور اس کی ہیبت سے سر جھکاتے ہوئے ہوتے ہیں۔

محبت و رجا کی کیفیت نے انہیں مسرور کر رکھا ہوتا ہے تاکہ وہ مایوس ہو جائیں اور انہیں خوف دامن گیر ہوتا ہے تاکہ وہ فریب زدہ رہیں یا مامون رہیں گویا وہ خوف و رجا کے درمیان کھڑے ہوتے ہیں۔

شوق لے انہیں قلق میں مبتلا رکھا تو ذوق نے انہیں بے قرار کیا، حسن ظن ان کا قاعد بنا لی رہ جانے کچھ خوف ان کو چلائے رکھا، توفیق ان کا بدرقہ ہوئی تو محبت ان کی سواری وہ طالب بھی ہیں اور مطلوب بھی۔ راستے کے نشان ان پر واضح ہوتے ہیں اور گھاٹ آباد جو انہیں بھلائیوں کا پتہ دیتے ہیں اور وہ عمدہ نئی نعمتیں اور فوائد لے کر پلٹتے ہیں۔



خداوند تعالیٰ تمہیں اپنے آپ سے فنا کر کے اپنے ساتھ زندہ فرمائے اور ہم سے تمہاری تائید فرمائے تیرے قلب کو ہر وہم سے خالی کر دے، مسافت سے فنا کر کے قرب سے نوازے اور وحشت سے فنا کر کے انس عطا فرمائے۔

## ایک اور اقتباس

اللہ نو مولود بچے کی مانند تیری حفاظت فرمائے، اور معصوم دوست کی طرح تجھے رکھے، تجھے ان نعمتوں کی معرفت عطا کرے جو وہ تجھ پر انعام کرے، اور تجھ سے وہ کچھ سرزد کرائے جو اس نے تیری فطرت میں ودیعت کیا ہو، تجھے تیرے نفس قاطع سے محبوب رکھے، نفس کی رکاوٹوں، مصائب، اعمال پر نظر رکھنے، سعی و کوشش اور تزکیہ نفس میں تیری کفایت فرمائے، تجھے تیرے نفس کی قید سے نجات عطا کرے اور اس کے تخریب سے متعلق موارد میں تیری حفاظت فرمائے، تجھے تیرے نفس سے دور کر کے اپنے ساتھ مختص فرمائے تاکہ تیرے اندر عبودیت راسخ ہو جائے اور اس طرح تیرے عمل کو پاکیزہ کرے چاہے وہ کم ہی کیوں نہ ہو، تیری سعی قلیل کو بڑھائے، تیری زندگی کو پاکیزہ فرمائے چاہے تو موت سے ہمنام ہو جائے یہاں تک کہ تجھے اس زندگی سے نواز دے جس میں موت نہیں اور ایسی بخت عطا کر دے جس کو فنا نہیں، وہ تیرے معاملہ کی اس خوبی سے نگہبانی فرمائے جیسا کہ اس نے اوائل معاملہ میں تیری حیرانگی کے وقت تیری کفایت کی بے شک وہی ہر معاملے کی ابتدا کرنے والا اور اس کو انجام تک پہنچانے والا ہے۔

## ابو خراز کی تحریروں سے چند اقتباسات

اللہ تعالیٰ اپنے ذکر میں تجھے تیرے نفس سے محفوظ فرمائے، تجھے شکر بجالانے سے مطلع فرمائے، تجھے تیرے اعمال کے نتیجے میں اپنی معرفت سے سہ عطا فرمائے تاکہ تو ان میں ہو جائے جنہوں نے اس کے لیے ہدایت کی رسی کو بٹھا۔ وہ اس ہدایت میں تیرے مقام کو بلند فرمائے اور اس کے بیان کو تجھ پر منکشف کرے، میں اللہ تعالیٰ سے یہ دعا کرتا ہوں کہ تیرے



منتشر نفس کو مجتمع کر کے تجھ پر اس کی ساری باتوں کو ظاہر فرمادے بے شک وہ ایسا کرنے پر قادر ہے۔

اللہ تعالیٰ اپنے ذکر کے طفیل تیرے نفس سے تیری حفاظت فرمائے، پھر شکر ادا کرنے کی توفیق عطا کرے اور ادائیگی شکر کو قبولیت سے نوازے۔ اپنی بے پناہ نعمتوں سے حصہ عطا فرمائے اور اپنے عذاب شدید سے پناہ میں رکھے۔ لاریب وہ ایسا کرنے پر قادر ہے۔

ایک اور اقتباس پیش ہے اور میرا خیال ہے کہ یہ ابوسعید خدری علیہ الرحمہ کی عبارت سے ہے وہ فرماتے ہیں:

اللہ تعالیٰ تمہیں اعلیٰ علم سے مالا مال فرمائے بلند رتبہ ذکر سے منحصر کرے، اپنی حفاظت میں رکھے، اپنی دوستی کی دولت سے مخصوص کرے، جس چیز کو تیری نگرانی میں دے اس میں تیری حفاظت فرمائے، وہی تیرا مددگار اور تجھے کافی ہو، وہی تجھے شفا بخشنے، اپنی یاد سے بہرہ ور کرے، تجھ سے دوستی رکھے، اپنی اطاعت سے مانوس کرے، بلندی عطا فرمائے اور تجھے خواہشاتِ نفس کے حوالے نہ کرے۔

## کردی الصوفی الارموی کی ایک تحریر

اللہ تعالیٰ تمہیں وہ کچھ عطا فرمائے جس کی وجہ سے اس نے تم پر بخشش کی۔ اللہ تعالیٰ تمہیں امور میں غور و فکر کرنے والا بنا کر تمہیں صفات کی خواہش سے بچائے۔ وہ تجھے، تجھ سے محفوظ کرے اس حالت کے ذریعے جس میں اس نے تیری ابتداء کی اور اسی طرح تیرے آغاز کی عظمت سے بھی تجھے محفوظ رکھے، وہ تجھے تجلی کے اس مقام میں فروکش فرمائے جس کا اس نے ارادہ کیا اور جس کی خواہش کی گئی۔

ان کو مصیبت نے گھیر لیا تو برتسیم خم کیا، جو مدارات کرتا ہے اس کے لیے اسرار جمع ہوتے ہیں اور جو غموں کو برداشت کرتے ہیں ان کے غم جانتے رہتے ہیں۔ انھوں نے اس سے جو کچھ اپنے ذمہ لیا بخوشی لیا اور اس کی محبت کی وادیوں میں بکھر گئے، انوارِ توحید کی



روشنیوں اور تجرید کی چمک سنانے انہیں پوشیدہ طور پر اچک لیا۔ الغرض وہ اس کے لیے اس سے ہر چیز سے جدا ہو گئے اور اسی کے ذریعے جہاں ہوتے گویا وہ اسی طرح ہیں جیسے تھے۔

## دقی علیہ الرحمہ کی چند تحریریں

اللہ تعالیٰ تیرے لیے اپنی بزرگی مبارک فرمائے، تو اس کے مجبین کے لیے بارانِ رحمت اس کی موافقت کرنے والوں کے لیے جائے پناہ، اس کی معرفت کا راستہ دکھانے والا، اس کی وحدانیت سے نسبت رکھنے والا، اور اس کے ذریعے اس کی خبر دینے والا ہے، تجھے اللہ نے ازل سے اپنے لیے تخلیق فرمایا، اپنے سر بستہ راز سے مطلع کیا، اپنی قدرت کے معمولات دکھائے تیری زبان کو اپنی حکمت و دانائی کے اطہار کا ذریعہ بنایا، تجھے اپنی طرف راہ دکھانے کے لیے قائم فرمایا اور تجھے اپنے حسن اطہار کے ذریعے مریدین اور بالغ نظر مستعد محققین کے لیے معیار قرار دیا۔

بلاشبہ وہی ان تمام مذکورہ باتوں کا متصرف ہے اور اس کی جانب سوائے اس کی ذات کے کوئی دوسرا راستہ نہیں۔ والسلام

اللہ تعالیٰ تمہیں صاحبِ شرف بنائے اور بلندی عطا فرمائے، اپنی عطا و بخشش سے قریب تر کرے، اپنی نعمتوں سے مالا مال کر کے تجھے راضی فرمائے، آزمائش و مصیبت سے تجھے اپنی پناہ میں رکھتے ہوئے مجھے سکون و شفاء عطا فرمائے اور تجھ پر عائد ذمہ داریوں میں تیری حفاظت و کفایت فرمائے، بلاشبہ وہ ولی و قدیر ہے اور مہربان ہے ان کے لیے جو اس کے در پر ملتی ہوئے، جو اس پر بھروسہ رکھے اسے خوف سے امن دیتا ہے، ہم اپنے اور تمہارے لیے ہر مصیبت و آزمائش سے اللہ کی پناہ طلب کرتے ہیں اور اپنے ہر گناہ کے لیے اسی سے بخشش و پناہ مانگتے ہیں۔

## ایک اقتباس

اللہ تجھے اپنی محبت عطا کرے، تجھے اپنی مہربانی اور عطا کردہ نعمت سے محروم نہ فرمائے




اپنے غضب و سختی اور آزمائش سے تجھے پناہ دے، تجھے اپنے افعال میں مشغول کر کے ذکر و شکر سے غافل نہ فرمائے، وہی مالک اور صاحب قدرت ہے۔ اللہ تجھے متقین کی طرح گناہ سے محفوظ فرمائے، عشق سلیم سے نوازے، اپنے ذکر بلند سے آگاہ فرمائے، اور اپنے دائمی دیدار سے بہرہ ور فرمائے۔

بلاشبہ وہی قدرت والا اور مالک و مولیٰ ہے۔

ہم نے اس کتاب میں صوفیہ کرام کے خطوط اور ان کی تحریروں کے اقتباسات اس لیے شامل کیے ہیں کہ قارئین ان میں موجود بلند معانی اور لطیف اشارات پر غور کریں تاکہ وہ ان کے ذریعے صوفیہ کے مراتب، لطیف نکات، پاکیزہ قلوب اور ان کے علم، عقل اور ادب پر استدلال کر سکیں۔

ایک وجہ ان تحریروں کے شامل کرنے کی یہ بھی ہے کہ اہل معرفت کا یہ طریق رہا ہے کہ اگر وہ مجلس میں نہ بیٹھیں یا ملاقات نہ کریں تو مشکل مسائل کو اپنے خطوط اور اشعار کے ذریعے واضح کرتے ہیں۔





## احوال و اشارات پر مبنی صوفیہ کے اشعار

### ذوالنون کے اشعار

یوسف بن الحسین کہتے ہیں کہ میں نے بعض ثقہ اشخاص سے سنا کہ ذوالنون المصری رحمہ اللہ علیہ نے یہ شعر کہے

اذا ارتحل الکرام الیک یوماً      لیلتسوک حالاً بعد حال  
فان برحالتنا حطت مرضاءً      بحکمک عن حلول و امرت حال  
انعدنا فی فناءک یا الہی      الیک مفوضین بلا اعتلال  
فسنا کیف مشئت و لا تکلنا      الی تدبیرنا یا اذا المعالی

ترجمہ اشعار: (۱) جب کہ یم لوگ تیری طرف کسی روز رحلت کریں گے تاکہ وہ تجھ سے ایک کے بعد دوسرے حال کو طلب کریں۔

(۲) تو بلاشبہ ہم نے سفر کرنے اور پٹاؤ کرنے سے خود کو پیچھے رکھا اور فقط تیرے حکم پر راضی رہتے ہوئے ہی ایسا کیا۔

(۳) یا الہی! ہم نے تیری بارگاہ میں بغیر کسی حیل و حجت کے خود کو تیرے سپرد کرتے ہوئے اقامت اختیار کر لی۔

(۴) ہماری رہنمائی فرما جیسا کہ تو چاہے اور ہمیں اسے بندیوں کے مالک! ہماری تدبیر کے حوالے نہ کر۔



ذو النون رحمۃ اللہ علیہ کے چند اور اشعار ملاحظہ ہوں ۔

من لا ذبا لله نجا بالله      وسرّہ مرّ قضااء الله  
ان لم تكن نفسى بكفّ الله      فكيف انقذت لحكم الله  
لله انفاص حبرت لله      لا حول لي منها بفيرا لله  
ترجمہ اشعار: (۱) جس نے اللہ کی پناہ لی وہ اللہ کے ذریعے نجات پا گیا۔ اور اللہ کے  
فیصلے کے طے ہونے نے اسے سرور کر دیا۔

(۲) اگر میری جان قبضہ قدرت میں نہ ہوتی تو کیسے خدا کے حکم کے سامنے سر تسلیم  
خم کرتا۔

(۳) جاری سانس میں اللہ کے لیے ہیں مجھے کسی سانس میں اللہ کے سوا کسی کا  
خوف نہیں۔

### ابوالقاسم جنید علیہ الرحمہ کے اشعار

ابو عمرو بن علوان نے مجھے جنید علیہ الرحمہ کے یہ شعر سنائے ۔

تعذب امری عند كل غريب      فصرت عجيباً عند كل عجب  
وذاك لان العارفين رأيتهم      على طبقات في الهواء رتوب  
فأصبح امرى ليس يدرك غوره      سوى أنتى للعارفين خطيب  
ترجمہ اشعار: (۱) ہر نامانوس و اجنبی کے نزدیک میرا معاملہ نامانوس و اجنبی ہو گیا۔ اور  
میں ہر عجیب کے نزدیک عجیب ہو گیا۔

(۲) اور یہ اس لیے کہ تم عارفین کو درجہ بدرجہ ہوا میں قائم دیکھو گے۔

(۳) تو میرا معاملہ ایسا ہو گیا کہ اس کی گہرائی کو پایا نہیں جا سکتا سوائے اس کے کہ  
میں عارفین کے لیے خطیب ہوں۔

درد و الم سے متعلق جنید علیہ الرحمہ کے یہ اشعار پیش ہیں:



یا موقد النار فی قلبی بقدرتہ      لوشئت اطفیت عن قلبی بک النار

لا عار ان مت من خوف و حذرہ      علی فعالیت بی لاعار لاعارہ

ترجمہ اشعار: (۱) اے میرے دل میں اپنی قدرت سے آگ جلانے والے اگر تو چاہے

تو میرے دل کی آگ کو بجھا ڈالے۔

(۲) اس میں مجھے کوئی عار نہیں اگر میں خوف و حذر سے مر بھی جاؤں مجھے تیرے

کاموں پر کوئی عار نہیں کوئی عار نہیں۔

جنید علیہ الرحمہ کے کچھ اور اشعار سے

یا مسری اسفاً یا متلفی شغفاً

لوشئت انزلت تعذیبی بہ

حاشاک من استغاثاتی فکیف وقد

اولیتنی نعماً طاحت بأذکار

ترجمہ اشعار: (۱) اے مجھے تأسف کی آگ میں جلانے والے اور اے مجھے شوق

محبت میں ہلاک کرنے والے! اگر تو چاہتا تو مجھ پر عذاب کو کسی مقدار میں نازل

کرتا۔

(۲) تجھے کس طرح کوئی چیز میری فریادوں سے خارج کر سکتی ہے جب کہ تو نے مجھ پر

ایسی نعمتوں کے احسان کئے ہیں کہ جو ذکر کرنے سے سمٹ ہو جاتی ہیں۔

## ابوالحسین نوریؒ کے ابیات

میں نے رمل میں علی الوجہی کو یہ کہتے سنا کہ ابوالحسین نوریؒ نے ابوسعید خدریؒ کو ایک خط

میں یہ اشعار لکھے تھے

لعہری ما استودعت ستری وستوہ      سوانا حذاراً ان تشیع السرائر

ولا لاحظتہ مقلتای بنظرہ      فتشهد نجوانا القلوب النواظر

ولکن جعلت الوہم بینی و بینہ      رسولا فادی ما تکن الضمائر



ترجمہ اشعار: (۱) مجھے اپنی زندگی کی قسم! میں نے اپنے اور اس کے راز کو اس لیے امانت کے طور پر مخفی رکھا کہ مبادا ہمارے بھید عام ہو جائیں۔

(۲) اس راز کو تو میری آنکھوں نے بھی ایک جھٹک نہیں دیکھا چو جائیکہ دوسرے لوگوں کی آنکھیں اسے دیکھ سکیں۔

(۳) بلکہ ہم نے وہم کو ہی اپنے اور اس کے درمیان پیامبر بنا رکھا ہے کہ اس کے ذریعے وہ راز بیان کیے جاسکتے ہیں جو باطن کی گہرائیوں میں موبہد ہوتے ہیں۔

## قناد کے چند اشعار

قناد نے ابوالحسین نورمی کو اس کے حال کو کھودینے پر افسوس کرتے ہوئے لکھا:

انعی الیک اشارات القلوب معاً

لم یبق منہن الا داس العلم

انعی الیک قلوباً طال ما هطلت

سحاب الجود منها الجبر الحکم

انعی الیک نفوساً طام شاہدا

فیما ورا الحیث بل فی شاہد القلم

انعی الیک لسان الحق مذ منہن

اودی واذکارہ فی الوہم کالعدم

انعی الیک بیانا تستکین لہ

اسماء کل فصیح مقول فہم

انعی وحقک اخلاقاً لطائفہ

کانت مطایاہم فی مکمن اللطم

ترجمہ اشعار: (۱) میں تمہیں قلوب کے اشارات کے بارے میں خبر دیتا ہوں کہ ان

میں سے صرف مٹے ہوئے نشان باقی ہیں۔



(۲) میں تمہیں ایسے قلوب کی خبر دیتا ہوں کہ اکثر ان میں سے جو دو کرم کے بادل نکلتے ہیں  
کے دریا برساتے ہیں۔

(۳) میں تمہیں ایسے نفوس کی خبر دیتا ہوں کہ جن کا شاہد مکانیت سے اُسکے گم ہو گیا بلکہ  
قدیم ہونے میں گم ہو گیا۔

(۴) میں تمہیں ایک لسان الحق یعنی مردِ کامل کی خبر ایک زمانے سے دیتا رہا تا آنکہ  
وہ نہ رہا اور اس کی یادیں خیالات میں کالعدم ہو گئیں۔

(۵) میں تمہیں ایک ایسے بیان کی خبر دیتا ہوں جو ہر فصیح الکلام، اور سمجھدار کے کانوں  
کو سکون بخشتا ہے۔

(۶) تمہیں اپنی جان کی قسم! میں تمہیں ایک ایسے طائفہ کے قصائل بتاتا ہوں جن کی  
سواریاں غصہ پی جانے کی کمین گاہ میں ہوتی تھیں۔

## جنید بغدادی کے دو اشعار

بحفر خلدی نے مجھے جنید علیہ الرحمہ کے یہ دو شعر سنائے

فلما جنیت وکنت لا اجفی

و دلائل الہجران لا تخفی

و اسراک تسقینی وتمزجنی

ولقد عہدتک شاربہ صرفاً

(۱) مجھ پر کیوں سختی کی گئی جب کہ مجھ پر سختی نہیں کی جاتی تھی۔ اور ہجر کی نشانیاں چھپی  
نہیں رہتیں۔

(۲) میں یہ خیال کرتا ہوں کہ تو ہی مجھے پلائے گا اور مجھ سے ملے گا اور میں نے صرف  
تجھے ہی اپنا ندیم ٹھہرایا ہے۔

عبد اللہ بن الحسین بیان کرتے ہیں کہ میں نے احمد بن بن الحسین بصری کو یہ کہتے سنا کہ میں  
جنید کی مجلس میں بیٹھا تھا کہ کسی نے ان سے کوئی مسئلہ دریافت کیا تو انھوں نے یہ



اشعار کے سہ

نَمَّ عَلَى سِرِّ وَجَدَةِ النَّفْسِ

وَالدَّمْعُ مِنْ مَقْلَتِيهِ يَنْجَبِسُ

مَدْلَهُ هَائِمْ لَهُ حَرَقُ

انْفَاسِهِ بِالْحَنِينِ تَخْتَلِسُ

مَهْذَبِ عَارِفٍ لَهُ فَطِنِ

مِنْ نُورِ انْسِ الْحَبِيبِ يَقْتَبِسُ

يَا بَابِي الْاِسْتَعْتِ الْغَرِيبِ فَتِي

لَيْسَ لَهُ دُونَ سُؤْلِهِ انْسِ

يَا بَابِي جِسْمُهُ الزَّكِيُّ وَ انْ

كَانَ عَلَيْهِ حَلَقُ دَنْسِ

ترجمہ اشعار ۱) اس کے وجد کے راز کی نفس نے غمازی کی اور آنسو اس کی آنکھوں سے پھوٹ نکلے۔

۲) وہ مدہوش و سرگردان ہے اور اسے جہن لاستی ہے اس کی سانسیں شوق عشق کے مارے اکھڑ رہی ہیں۔

۳) وہ مہذب اور عارف ہے اس کو انس حبیب کے نور سے زیر کی حاصل ہے۔

۴) میرا باپ قربان ہو اس پر آگندہ و غبار آلود بالوں والے مسافر نوجوان پر جس کو اپنی التجا کے بغیر کسی چیز سے انس نہیں۔

۵) میرا باپ قربان ہو اس پر جس نے اگرچہ میلے بوسیدہ کپڑے پہن رکھے ہیں۔ مگر اس کا جسم پاکیزہ ہے۔

ابوعلی رودباری کے اشعار

مجھے ابو بکر دق علیہ الرحمہ نے دمشق میں ابوعلی احمد بن محمد رودباری کے یہ اشعار سنائے



حد القناعة محو الكل منك اذا

لاح المزيد بعد عنه مطلع

فان تحقق وصف الوجد مشتملاً

على الاشارات لم يلوى على الطمع

① حد قناعت یہ ہے کہ جب مزید کی ضرورت غالب حد تک ظاہر ہو تو تجھ سے سب کچھ محو ہو جائے۔

② اگر یہ بات ثابت ہو جائے کہ وجد کی کیفیت اشارات پر مشتمل ہے تو پھر (سالک) طمع کی طرف نہیں بھکتا۔

مجھے وہی اور ان کو ابو علی رودباری نے اپنے یہ اشعار سنائے سے

کتبت اليكم بما الجفون

وقلبي بماء الهوى مشرب

وكفى تخط وقلبي يمل

وعيناي تمحوالذي تكتب

① میں تمہیں پلکوں سے گرتے آنسوؤں کے ساتھ لکھا جب کہ میرا دل شراب الفت سے سیراب تھا۔

② میری ہتھیلی لکھتی ہے اور دل لکھواتا ہے اور آنکھیں جو کچھ لکھا ہو مٹا دیتی ہیں۔

مجھے ابو عبد اللہ احمد بن عطار رودباری نے اپنے خالو ابو علی رودباری کے یہ اشعار سنائے

تأمل من بعد ميلا

حلول فتائك صفو الوصال

موانع عن احتواء الوصال

اليك عن الوصل في كل حال



على ان يرد عليك الصفات

بنعت التمكن عند الكمال

فاقتع بقنعته ان قراء

ففت مدي لحظه في النوال

① اس نے غور و غور سے تیرے صحن میں فروکش ہونے کو ہی وصال حاصل

قرار دیا ہے۔

② تیرا وصال پانے میں ہر حالت میں رکاوٹیں حائل ہیں۔

③ تاکہ وہ کمال پر متمکن ہونے کی حالت میں تیری صفات کو تجھ پر ٹمائے۔

④ پس اس کے ٹیلے کی طرف آتا کہ تو اسے دیکھے اور اس کے دیکھنے کی مدت

انتظار بخشش پا کر ختم ہو جائے۔

ابوعلیٰ رودباری کے چند اور اشعار سے

انف اجلك عن مروحى و ابذلها

فداءً عبدك روح انت واهبها

وكيف تفديك روح انت واهبها

وقد مننت على من يفتديك بها

① میں تجھ کو اپنی روح پر ترجیح دیتا ہوں اور اسے تجھ پر قربان کرتا ہوں حالانکہ

تیرے بندے کی قربانی وہی روح ہے جس کا عطا کرنے والا بھی تو ہی ہے۔

② ایک روح! تیرے حضور خود کو بطور فدیہ کیسے پیش کر سکتی ہے مگر تو نے اس

شخص پر احسان کیا ہے جس نے اسے تیرے حضور فدیہ کے طور پر پیش کیا۔

ابراہیم الخواص کے اشعار

مجھے ابو بکر احمد بن ابراہیم المودب البیرونی نے مصر میں ابراہیم الخواص علیہ الرحمہ کے

یہ اشعار سنائے



صبرت على بعض الاذى خوف كآله

ودافعت عن نفسى لنفسى فعزرت

وجوعتها المكروه حتى تدتربت

ولو جوعتها جملة لأشما نرت

الارب ذل ساق للنفس عزة

ويا رب نفس بالتعزز ذلت

ساصبر نفسى ان فى الصبر عزة

وامرضى بدنياى وان هى قلت

① تمام کے خوف سے میں کچھ اذیت پر صابر ہو گیا اور میں نے اپنے نفس سے نفس کے لیے دفاع کیا تو وہ معزز ہو گیا۔

② اور میں نے نفس کو ناپسندیدہ چیز گھونٹ گھونٹ کر کے پلا دی حتیٰ کہ وہ اس کا عادی ہو گیا۔ اگر میں اسے ساری مکروہ چیز ایک دم ہی پلا دیتا تو وہ خوفزدہ ہو جاتا۔

③ کتنی ہی ایسی ذلتیں ہیں جو نفس کے لیے باعث عزت ہوتی ہیں اور کتنے ہی ایسے نفس ہیں جو عزت حاصل کرنے میں ذلیل ہو جاتے ہیں۔

④ جب میں نے غیر سے غنا طلب کرنے کے لیے ہاتھ پھیلا یا اور اس سے نہ مانگا جس نے کہا کہ مجھ سے مانگو تو میرا ہاتھ وہیں پرشل ہو گیا۔

⑤ میں اپنے نفس کو صبر ہی کراؤں گا کیونکہ صبر میں عزت ہے۔ اور میں اپنی دنیا پر راضی ہوں چاہے وہ قلیل ہی کیوں نہ ہو۔

مجھے ابو حفص عمر الشمشاطی نے رملہ میں خواص کے یہ شعر سنائے

لقد وضع الطريق اليك قصداً

فما احد ارادك يستدل

فان ورد الشتاء ففبك سيف

وان ورد الصيف فانت ظل



- ۱ تیری طرف کا راستہ صاف اور واضح ہے کوئی بھی ایسا نہیں جس نے تیری جانب ارادہ کیا ہو اور اس نے تیرے راستے کا پتہ دریافت کیا ہو۔
- ۲ اگر موسم سرما وارد ہو تو تیرے اندر ہی موسم گرما ہے۔ اور اگر گرمیاں آئیں تو تو سایہ ہے۔

عمر شمشاطی علیہ الرحمہ کہتے ہیں کہ ان اشعار میں بیان کردہ مضمون اس آیت کریمہ سے لیا گیا ہے:

قَالَ كَلَّا إِنَّ مَعِيَ رَبِّي سَيَهْدِينِ  
موسیٰ علیہ السلام نے فرمایا یوں نہیں بیشک  
میرا رب میرے ساتھ ہے وہ مجھے اب  
راہ دیتا ہے۔

### سمنون علیہ الرحمہ کے اشعار

سمنون جنہیں سمنون المحب بھی کہا جاتا ہے، نے وجد کی تعریف بیان کرتے ہوئے یہ اشعار کہے ہیں:

هَبْنِي وَجِدَتِكَ بِالْعُلُومِ وَوَجِدَهَا  
مَنْ ذَا يَجِدُكَ بَلَا وَجُودٍ يَظْهَرُ  
أَيَقْظَتْنِي بِالْعِلْمِ ثُمَّ تَرَكْتَنِي  
حَيْرَانَ فَيْكَ مَلْدَدًا لَا أَبْصُرُ  
يَا غَائِبًا وَالْأَدْهَرِي بَرَزَ عِزَّةً  
مَالِحًا مِنْكَ صَغِيرَةً قَدِيبَهُرَ  
قَدِ كُنْتَ أَطْرَبَ لِلْوُجُودِ مَرْوَعًا  
طَوْمًا يَفِينِي وَطَوْمًا أَحْضُرُ



افنى الوجود بشاهد مشهودہ

يفنى الوجود و كل معنى يحضر

و طرحتنى فى بحر قدسك سابقاً

ابغيت منك بلا وجود يظهر

① فرض کرو میں نے تجھے علم اور ان کے وجود سے پایا مگر کون ہے جو تجھے

ویسے ہی پائے گا جب کہ تیرا کوئی وجود نہیں مگر ظاہر ہے۔

② تو نے مجھے علم کے ذریعے بیدار کر دیا اور پھر اپنے بارے میں اس طرح حیران

بدنام چھوڑ دیا کہ مجھے کچھ دکھائی نہیں دیتا۔

③ اے غائب! کہ جس کی عزت کو پوری کائنات ظاہر کرتی ہے تجھ سے متعلق

کائنات کی ادنیٰ نشانی بھی بہت بڑھ کر تیرے ہونے کی وضاحت کرتی ہے۔

④ میں تجھے پانے کے لیے حیران و پریشان جھومتا رہتا تھا۔ اور یہ شوق کبھی

مجھے غائب کر دیتا تو کبھی حاضر کر دیتا۔

⑤ مشہود نے شاہد کے لیے وجود کو فنا کر دیا۔ وہ وجود کو فنا کر دیتا ہے مگر ہر

معنی میں حاضر بھی رہتا ہے۔

⑥ تو نے مجھے اپنے بحر قدس میں تیرتا ہوا پھینک دیا۔ اور میں تجھے تلاش کرتا

پھرتا ہوں کہ تو بلا وجود کے ظاہر ہے۔

سمنون کے کچھ اور اشعار سے

شغلت قلبى عن الدنيا ولذتها

فانت فى القلب شئ غير مفترق

وما تطابقت الاجفان عن سنة

الا وجدتك بين الجفن والحدق

① میں نے دل کو دنیا اور اس کی لذتوں سے موڑ لیا۔ اب تک تو ہی میرے دل میں

ایسی چیز ہے جو اس سے جدا ہونے والی نہیں۔



② جب بھی میری آنکھیں اونگھ سے بند ہونے لگی ہیں تو میں نے ان میں تجھے  
ہی پایا۔

ابوالحسن سری سقطی کے پسندیدہ اشعار

مجھے جعفر خلدی نے ایک گفتگو کی مناسبت سے سری سقطی کے وہ اشعار سنائے جو  
وہ اکثر پڑھا کرتے تھے۔

ولہما ادعیت الحب قالت کذبتنی

فہالی اری الاعضاء منک کواسیا

فہا الحب حتی یلصق الجلد بالحشا

وتذیل حتی لاتجیب المناذیا

وتنحل حتی لا یبقی لک الہوی

سوی مقلہ تبکی بہا اوتناجیا

① جب میں نے دعوائے محبت کیا تو محبوبہ نے کہا کہ تو نے جھوٹ بولا کیا وجہ

ہے کہ میں تیرے اعضا پر لباس پہنا ہوا دیکھ رہی ہوں۔

② محبت یہ ہے کہ تیری جلد انگریزوں سے لگ جائے اور تو اس قدر مر جھاجائے

کہ پکارنے والے کو جواب نہ دے سکے۔

③ اور تو اس قدر کمزور ہو جائے کہ محبت تیرے لیے سوائے آنکھ کے اور

کچھ باقی نہ چھوڑے کہ تو اس کے ذریعے روئے اور باتیں کرے۔

جنید کہتے ہیں کہ میں جب سری سقطی کی کوٹھڑی میں داخل ہوا تو وہ جھاڑو دے رہے

تھے اور ساتھ یہ اشعار پڑھتے جاتے تھے۔

وما رمت الدخول علیہ حتی

حللت محلہ العبد الذلیل



و اغضیت الجفون علی قذاہا

و صنت النفس عن قال و قیل

- ① میں نے اس وقت تک محبوب کے پاس جانے کا ارادہ نہیں کیا جب تک میں ایک ذلیل بندے کے مقام پر نہ پہنچا۔
- ② میں نے ظلم کو سہرا لیا مگر شکوہ نہ کیا اور میں نے اپنے نفس کو قیل و قال سے محفوظ رکھا۔

سرمی سقطی کے چند اور پسندیدہ شعرے

ما فی النہار ولا فی اللیل لی فرج

فما ابالی اطال اللیل امر قصرا

ترجمہ: مجھے دن کو خوشحالی حاصل ہے اور نہ رات کو چین پھر مجھے کیا پرواہ کہ رات طویل ہو جائے یا مختصر۔

## بستر مرگ پر شبلی کا پسندیدہ شعر

ابو عمرو زنجانی نے مجھے تبریز میں یہ شعر سنایا اور کہا کہ شبلی نے بستر مرگ پر یہی شعر

پڑھا ہے

قال سلطان جبہ انالا اقبل الرشا

فسلوۃ فدیته لم قتلی تحررنا

- ① محبوب کی محبت کے غلبہ نے کہا کہ میں رشوت قبول نہیں کرتا۔
- ② اس سے پوچھو کہ میرے قتل کے پیچھے کیوں پڑا ہے میں نے تو خود کو اس پر قربان کر دیا۔

شبلی کے چند اور اشعارے

اقلت علینا منک یوماً غامۃ

اضاعت لنا برقاً و ابطاً مرشاشہا



فلا غيبتها يجلو فيايس طامع

ولا غيبتها ياتي فيروى عطاشها

① تیری جانب سے ایک روز ہم پر گھٹا بھی چھائی اور بجلی بھی چمکی مگر برسی نہیں۔

② نہ اس گھٹا کے بادل چھٹتے ہیں کہ بارش کی آس لگانے والا مالوس ہو جاتے،

اور نہ اس میں سے بارش برستی ہے کہ پیاسوں کی پیاس بجھے۔

پھر شبلی نے نساچ سے کہا: اس میں تمہارا کیا مقام ہے؟ نساچ نے کہا: مقام ذلت۔

شبلی نے کہا: آہ! تو ذلت کا ذکر میری موجودگی میں بجا آس کے مکان پر غیرت کرتے ہوئے کرتا

ہے۔ پھر شبلی یہ شعر پڑھنے لگے۔

لقد فضلت ليلى على الناس كالتى

على الف شهر فضلت ليلة القدر

فيا حبها نمدنى جوى كل ليلة

ويا سلوة الايام موعداك الحشر

① لیلے کو تمام لوگوں پر اسی طرح فضیلت حاصل ہے جس طرح لیلۃ القدر کو ہزار راتوں

پر فضیلت دی گئی۔

② اے محبوبہ کی محبت! ہر رات میرے درد والہم اور سوز عشق کو اور بڑھا اور

اے زندگی کی آسودہ حالی! اب تم سے حشر کا وعدہ ہے۔

ابو بکر شبلی نے ایک روز اپنی مجلس میں یہ شعر سنائے۔

وعینان قال الله كونا فكانتا

فعولان بالالباب ما فعل الخمر

ترجمہ: قسم ایسی دو آنکھوں کی! کہ جنہیں اللہ تعالیٰ نے کہا کہ ہو جاؤ تو وہ ہو گئیں وہی کام

کرنے والیاں جو شراب عقلوں کے ساتھ کرتی ہے۔

شبلی نے پھر اس شعر کی تشریح میں کہا کہ آنکھوں سے میری مراد بڑی بڑی خوبصورت

آنکھیں نہیں بلکہ دل کی آنکھیں ہیں جو اسرار سے معمور ہوتی ہیں لہذا وہ شخص قابل رشک ہے



جو دل کی آنکھیں سننے والے کان اور خوش کن گفتار رکھتا ہو۔  
 ابوالفرج عکبرمی کہتے ہیں کہ میں نے شبلیؒ سے غیرت کے بارے میں پوچھا، تو فرمایا:  
 بشری غیرت اشخاص کے لیے ہوتی ہے اور غیرت الیہ وقت پر ہوتی ہے تاکہ اس میں سے  
 ماسوا اللہ کو صنائع کر دے۔ اس کے بعد آپ نے یہ شعر کہے سے

ذاب مہافی فوادى بدنى !

و فوادى ذاب مہافی البدن

فاقطعوا حبلی وان شئتہم صلوا

کل شیء منکم عندى حسن

صحة عند الناس انى عاشق

غیر ان لم یعلموا عشقی لمن

① میرے دل میں جو کچھ ہے اس سے میرا بدن گھیل گیا۔ اور جو کچھ بدن میں ہے  
 اس سے میرا دل گھیل گیا۔

② مجھ سے چاہے تعلق جوڑو یا چاہے توڑ دو۔ میرے نزدیک تو تمہاری ہر چیز  
 خوب صورت ہے۔

③ لوگ بجا کہتے ہیں کہ میں عاشق ہوں مگر وہ یہ نہیں جانتے کہ میرا عشق کس  
 سے ہے۔

ایک علمی مذاکرہ کے دوران آپ نے یہ شعر کہے سے

وشغلت عن فہم الحدیث سوى

ماکان منک وحبکم شغلی

وادیم نحو محدثی نظری

ان قد فہمت و عندکم عقلی

① میں صرف وہی بات سمجھتا ہوں جو تیری جانب سے ہو اور تمہاری محبت ہی  
 میرا شغل ہے۔



② اور میں مسلسل اپنی نظر اپنے مخاطب پر چلتے رکھتا ہوں یعنی میں نے تمہاری بات سمجھ لی ہے حالانکہ میری عقل تمہارے پاس ہے۔

شبلی اپنی مجلس میں یہ دو شعر بکثرت پڑھا کرتے تھے سے

مرانی فادرا فی عجائب لطفہ

فہمت و قلبی بالفراق یذوب

فلا غائب عنی فاسلو بذكرہ

فلا هو عنی معرض فأغیب

① اس نے مجھے دیکھا پھر اپنے لطف کے عجائب دکھائے اور میں اس کے

عشق میں دیوانہ ہو گیا اور اب میرا دل فراق سے گھل رہا ہے۔

② وہ مجھ سے غائب بھی نہیں کہ میں اس کی یاد سے تسلی حاصل کر لوں اور نہ وہ شبلی کے چند اور اشعار ملاحظہ ہوں سے

مجھ سے منہ موڑتا ہے کہ میں اس سے دور ہو جاؤں۔

جری السیل فاستبکافی السیل اذ جری

وقاضت لہ من مقلتی عروب

یکون اجاباً دونکم فاذا انتہی

الیکم تلقی طیبکو فیطیب

① سیلاب آیا تو اس نے مجھے رلا دیا اور اس کے ساتھ میری آنکھوں کی آنسو

بہانے والی رگوں نے بھی اس کے لیے سیلابِ اشک بہا دیا۔

② سیلاب کا پانی تمہارے لیے کڑوا ہو گا مگر جب وہ تم تک پہنچ جائے اور

تمہارے شیریں پانی سے مل جائے تو وہ بھی میٹھا ہو جاتا ہے۔

سہل بن عبد اللہ کے اشعار

سہل بن عبد اللہ نے مصائب پر صبر کرنے کے بارے میں یہ اشعار کہے سے



اتذکر ساعة العتق فيها

وانت وليدها عللاً وصبراً

لتعلم ان هذا الدهر يمسى

و يصبح طعمه حلواً و مُراً

فلا يملأك محبوب سروراً

وان وافاك مكرهه فصبراً

وان قارفت في دنياك ذنباً

فقل في اشوة يارب غفراً

① کیا تجھے وہ گھڑی یاد ہے جب نوملود بچہ تھا اور تجھے شہد اور ایلو (کڑوا گند) چٹایا گیا۔

② اس لیے تیرے ساتھ ایسا کیا گیا تاکہ تجھے معلوم ہو کہ یہ زمانہ ہے جس کا ذائقہ صبح کو میٹھا ہوتا ہے تو شام کو کڑوا۔

③ تجھے چاہیے کہ تیری دلپسند چیز تجھے خوشی و سرور سے بھر نہ دے یعنی تو غرور میں نہ آجائے اور اگر تجھے ناپسندیدہ چیز ملے تو اس پر صبر کرنا چاہیے۔

④ اگر تو دنیا میں گناہ کا مرتکب ہو جائے تو اس کے بعد اپنے رب سے استغفار کر۔

یحییٰ بن معاذ رازی کے اشعار

اموت بداء لا یصاب دوایا

ولا فرج مما امری فی بلایا

يقولون يحيى جن من بعد صحه

ولا يعلم العذال ما فی عشایا



اذا كان داء المرء حب مليك  
 فمن غيرة يرجو طبيبا مداويا  
 مع الله يقضى دهره متلذا  
 تراها مطيعاً كان او كان عاصيا  
 ذروني وشاني لا تزيدون كربي  
 و خلوا عناني نحو مولى الهواليا  
 الا فاهجروني وارغبوا في قطيعتي  
 ولا تلتشفوا عما يجن فواديا  
 كلوني الى المولى وكفوا ملامتي  
 لانس بالمولى على كل مابيا

- ① میں ایک ایسی بیماری سے مر رہا ہوں کہ جس کو کوئی دوا درست نہیں کر سکتی اور نہ ہی مجھے اپنی تکلیف سے کسی طرح کی آسودگی ہے۔
- ② کہتے ہیں کہ یہی صحت یاب ہونے کے بعد دیوانہ ہو گیا مگر مجھے ملامت کرنے والے یہ نہیں جانتے کہ میری انتڑیوں یعنی میرے باطن میں کیا ہے۔
- ③ جب انسان کا مرض اس کے مالک کی محبت ہو تو وہ کیونکر کسی اور کو اپنا طبیب مان کر علاج کرائے گا۔
- ④ ایسا شخص اپنے اللہ ہی کے ساتھ زندگی کو مزے سے گزارتا ہے چاہے تجھے وہ مطیع نظر آئے یا عاصی۔
- ⑤ مجھے میرے حال پر چھوڑ دو تم میری ستمتی کو بڑھاؤ نہیں مجھے آقاؤں کے آقا کے پاس جانے دو۔
- ⑥ مجھے چھوڑ دو اور مجھ سے تعلق توڑنے میں رغبت دکھاؤ اور میرے دل کو جس چیز نے ڈھانپ رکھا ہے تم اسے ہٹاؤ نہیں۔
- ⑦ مجھے اپنے آقا کے سپرد کر دو اور میری ملامت سے احتراز کرو تاکہ میں اپنے



مولیٰ کے ساتھ اپنے سارے دکھ درد لیے ہوئے مانوس ہو جاؤں۔

## ابوالعباس ابن عطاء کے شکر سے متعلق اشعار

و کھرید لک عندی ماشکرت لھا

حملتھا انت عنی مع بوادیکا

ضعفت عن حملھا عجزاً لتحملھا

لکن ایادیث تحملھا ایادیث

① تیرے مجھ پر کتنے ہی ایسے اسانات ہیں جن کا میں نے شکر ادا نہیں کیا۔ اور تُو نے

مجھ سے اپنی وادیوں سمیت ان کا بوجھ اٹھالیا۔

② میں کمزور تھا ان کے اٹھانے سے عاجز تھا لیکن تو خود ہی اپنے اسانات

کے بوجھ کو مجھ سے اٹھالے گا۔

ابوالعباس ابن عطاء کے دو اور شعرے

کیف شکری لمن بہ یحسن الشکر

ومنہ شکری لہ فی الوداد

انما یشکر المحبون وحبداً

وصفاءً من خاصۃ الانفراد

① میں محبت میں اس کا شکر اس کے لیے کیسے ادا کر سکتا ہوں جس سے خود شکر

آراشگی پاتا ہے۔

② بے شک انفراد سے متعلق خاص طبقے کے محب ہی وجد و صفا کی حالت میں

اس کا شکر ادا کرتے ہیں۔

ابوالعباس ابن عطاء کے کچھ اور اشعار سے

حقاً قول لقد کلفتنی شططاً

حملی ہواک و صبری ان ذالعیب



جمعت شیئین فی قلبی لہ خطر

نوعین صنذین تبرید و تلهیب

نار تفلقتنی والشوق یضرمہا

کیف یجتہما روح و تعذیب

لاکنت ان کنت ادری کیف یسلمنی

صبری علیک و صبری صبرا یوبا

لہا تحقق بالبلوی اقشعر لہا

فقل من ثقلها عریان مکروبا

قد مسنی الضر والشیطان ینصب ولی

وانت ذوقوۃ والعبد منکوب

فلا تکلفی الی نفسی فیظفر لی

من کان یقربنی اذکنت محجوبا

① میں سچ کہتا ہوں کہ تو نے مجھے بڑی سختی میں ڈال دیا ہے یہ کہ میں تیری محبت

کو برداشت کروں اور صبر بھی کروں یہ بڑی عجیب سی بات ہے۔

② تو نے میرے دل میں دو کیفیتوں یعنی ٹھنڈا کرنے اور شعلہ بھڑکانے کو اکٹھا

کر دیا ہے جب کہ یہ دونوں مختلف اور ایک دوسرے کی ضد ہیں ایسے

میں میرے دل کو خطرہ لاحق ہے۔

③ ایک آگ ہے جو مجھے اذیت پہنچاتی ہے اور ایک شوق ہے جو اس آگ

کو اور بھڑکاتا ہے تو کس طرح آرام اور عذاب اکٹھے ہو سکتے ہیں۔

④ اگر مجھے یہ معلوم ہوتا کہ کس طرح میرا صبر مجھے تیرے حوالے کر دے گا تو میں

کچھ نہ کہتا اور میرا صبر صبرا یوب کی طرح ہوتا۔

⑤ جب اس نے مصیبت و ابتلا کی تحقیق کر لی تو وہ لرز گیا اور اس کے بوجھ

سے اپنے بھید کو چھپانہ سکا اور کرب میں مبتلا ہو گیا۔



④ مجھے مصیبت نے آیا ہے اور شیطان مجھ سے عداوت کر رہا ہے اور تم صاحبِ وقت اور بندہ مصیبت کا شکار ہے۔

⑤ مجھے میرے نفس کے حواس نے زکروندہ مجھ پر غالب آنے میں کامیاب ہو جانے گا جو (شیطان) میرے محبوب ہوتے ہوتے میرے قریب آتا تھا۔

### درندہ موت سے بچانے کا باعث بنا

کہتے ہیں کہ ابو حمزہ صوفی کنویں میں گر گئے لوگوں نے کنویں کے دھانے کو اوپر سے بند کر دیا۔ ایک درندہ آیا، کنویں کا دھانہ کھولا اور نیچے اتر کر ابو حمزہ کو اپنے پاؤں سے لٹکا کر کنویں سے باہر نکالا۔ ایسے میں ابو حمزہ نے ہاتف کی آواز سنی کہ اے ابو حمزہ! یہ خوب ہے کہ ہم نے تمہیں موت سے، موت کے ذریعے بچا لیا۔ ————— اسی موقع پر ابو حمزہ نے یہ اشعار کہے۔

نہا فی حیاتی منک ان اکتم الہوی

واغنیتنی بالقہم عنک من الکشف

تلطفت فی امری فابدأت شاہدی

الی غائبی و اللطف یدرک باللطف

تراثیت بی بالغیب حتی کانہا

تبشرنی بالغیب انک فی الکف

اراک و بی من ہیبتی لک و حنہ

فتؤنسنی باللطف منک و بالعطف

و تعیی محبتاً انت فی الحب حنہ

و ذی عجب لون الحیاة مع الحنف

① میری حیا نے مجھے روکے رکھا کہ میں تجھ سے اپنی محبت کا اظہار کروں تو

نے خود ہی سمجھ کر مجھے راز عشق عیان کرنے سے بے نیاز کر دیا۔



- ② تو نے میرے معاملے میں مجھ پر لطف و کرم کیا اور میری موجودہ کیفیت کو غائبانہ کیفیت پر عیاں کر دیا۔ اور لطف و کرم کو لطیف انداز سے ہی سمجھا جاسکتا ہے
- ③ تو غیب میں بھی مجھے اس طرح دکھائی دیا کہ گویا غائب ہوتے ہوئے مجھے یہ بشارت دے رہے ہو کہ تو میری متحصلی میں ہے۔
- ④ اگرچہ تیری ہیبت سے مجھ پر وحشت طاری ہے مگر میں دیکھتا ہوں کہ تو اپنی نرمی و مہربانی سے مجھے مانوس کر دیتا ہے۔
- ⑤ وہ محب جس کے لیے محبت میں تم موت ہو اسے تم زندہ کر دیتے ہو اور یہ عجیب بات ہے کہ موت کے ساتھ زندگی ہے۔

## ابونصر بشر بن الحارث کے چند اشعار

لا تعجبین لوحدتی و تفردی

و من التفرد فی زمانک فازد

ذهب الاخاء فلیس ثم اخوة

الا التملق باللسان و بالید

فاذا تکشف لی بہا فی قلبہ

عاینت ثم نقیع سم الاسود

- ① میری تنہائی اور خلوت گزینی سے ہرگز حیران نہ ہو تم بھی اپنے زمانے میں تنہائی اختیار کرنے کی طرف بڑھو۔
- ② بھائی چارہ دنیا سے رخصت ہو گیا اب اس کی جگہ بھائی یا دوست باقی نہ رہے بلکہ زبان اور ہاتھ کے ذریعے چاپلوسی باقی رہ گئی ہے۔
- ③ جب کسی کے دل کو اپنے سامنے عیاں دیکھتا ہوں تو وہاں ماریاہ کے زہر کا کنواں پاتا ہوں۔



## یوسف بن حسین رازی کے اشعار

احب من الاخوان كل مؤاتي !  
 غيبًا عمي الطرف عن عشراقي  
 يوافقني في كل امرا حبه ا  
 ويحفظني حيا وبعد وفاقي  
 فمن لي بهذ اليتني قد وجدته  
 فقاسمته مالي ومن حسناقي

① ساتھیوں میں سے اس ساتھی سے ثبت رکھتا ہوں جو میری لغزشوں سے اندھا  
 اور لاعلم ہو کر میرا ساتھ دیتا ہو۔

② ایسا ساتھی جو ہر معاملے میں میری موافقت کرنا جو اور میری حفاظت کرے  
 زندگی میں اور موت کے بعد۔

③ ایسا ساتھی کون ہے کاش! میں اسے پالیتا تو اپنا مال اور نیکیاں اس کے  
 ساتھ تقسیم کر لیتا۔

## ابو عبد اللہ القرظی کے اشعار

وانت خليه النفس في كل شأنها  
 ولكن نفس الذات منك مبانه  
 تخامرها حتى كانك انها  
 و تفتني قواها فالقوى منك فانيه  
 يعارضها الواشون فيك بكل ما  
 يقلقها في سترها والعلانيه



وبلغتها ماكنت انت لها به

فتعذرهم في كل ما كان كائنه

لقد قرحت اماقها فيك مرة

وقد قرحت منها السويداء ثانيا

- ① اور تو نفس کا ساتھی ہے ہر حالت میں۔ لیکن نفس ذات تجھ سے جدا ہے۔
- ② تو اس کے (نفس کے) ساتھ اس طرح مل گیا ہے کہ گویا تو سر اپا نفس ہے۔ اور اس کے قومی معدوم ہو گئے یعنی اس کے قومی تیرے ساتھ فنا ہو گئے۔
- ③ تیرے بارے میں چٹوڑا اس کے پیچھے پڑ گئے ہیں اور اسے پوشیدہ و ظاہر طور پر تکلیف پہنچاتے ہیں۔

④ اور جو کچھ تو اس (نفس) کے لیے رکھتا تھا اسے پہنچا دیا لہذا وہ ان

(بچل خوردوں) کو معذور سمجھتی ہے ہر اس چیز میں جو واقع ہوئی۔

- ⑤ اس کی آنکھوں کے گوشے تیری محبت میں جب پہلی بار زخمی ہوئے تو دوسری بار اس گوشے چشم کے زخم سے دل میں پیدا ہونے والا سیاہ نقطہ زخمی ہو گیا۔

ابو عبد اللہ سبکی کے اشعار ابو عبد اللہ قرشی کے نام

ذات ثھویتہ تھون مذکرہ

معروفۃ تحت الخواطر منکرہ

لا تجتلی عین العقول ضیاءھا

فلما بہا الا بصار عنھا مبصرہ

واعزمتنم مکان تناول

منھا علی من لایراھا من خبرہ



سبل المعارف كلها الایها

مسدودة عنها المذاهب مقفورة

فاذا علقت بها وغبت بعينها

عنها تجلت للعقول منخبرة

① وہ ذات جس کی حقیقت معروف و مذکور ہے مگر نفس کے مطابق اس کی

حقیقت غیر معروف و اجنبی ہے۔

② چشم عقل اس کے نظارے سے عاجز ہے کیونکہ عقل کی راہ میں طنہ ہری

آنکھیں نگہبان بن کر راستے کو روک لیتی ہیں۔

③ اور اس کو پانے میں سب سے بڑی روکاوت اس کے لیے ہے جو اسے

خبردار کرنے والی نہ سمجھے۔

④ معارف کے سارے راستے صرف اسی سے ہیں اور باقی سارے راستے

بے آب و گیاہ ویران اور اس کی طرف سے بند ہیں۔

⑤ جب تو اس حقیقت ذات سے متعلق ہو گیا اور اس کی آنکھ سے اس کے

ذریعے غائب ہوا تو وہ عقل ہر معرفت و آگاہی دینے کے لیے ظاہر ہوئی۔

ابوسعید خدری کے چند شعر ملاحظہ کیجئے

قلب یحبك لا یومی الی احد

تکاد همته تلقك بالخبر

فوادة بك مشفون و مهجتہ

تذوب من قلق التقریب والنظر

قلب بك تجتني الاذهان فطنة

اذا سمت لك يا عزی ومفتخری

مریخات من الشجوالد فین لها

کو امن جمعت فی السمع والبصر



سبحان من دویشاء ابدی عجائبها

حتی تری سرہا فی الوجہ کالقمر

- ① وہ قلب جو تجھ سے محبت کرتا ہے کسی کی جانب اشارہ نہیں کرے گا۔  
قریب ہے کہ اس کا پختہ ارادہ تجھ سے کوئی خبر لے کر ملے۔
  - ② اس کا دل تجھ پر فریفتہ ہے اور اس کی روح قرب و مشاہدے کے قلق سے  
گیجلی جاتی ہے۔
  - ③ اے میرے عزیز و افتخار! وہ دل جو تجھ سے بندی پالے اس سے  
لوگ ذہانت حاصل کرتے ہیں۔
  - ④ کتنی ایسی کمزوریاں ہیں جو پوشیدہ غم و اندوہ سے ہوتی ہیں اور ان کے  
کئی راز ہیں جو کہ سمع و بصر میں جمع کیے گئے۔
  - ⑤ پاک ہے وہ ذات اگر چاہے تو اپنے عجائبات کو ظاہر فرمادے یہاں تک  
کہ تو چہرے میں اس کے سر کو اس طرح دیکھے جیسے چاند۔
- ابو عبد اللہ قرظی نے پہلی کے اشعار کے جواب میں ذیل کے شعر لکھے بعض کا خیال  
ہے کہ یہ اشعار ابوسعید خدری کے ہیں۔

اذا البس الحق المحق حقیقۃً

من الوجد بانس عن لغوت السرائر

ولیس لان السرسی بہایی

علیہ بہ لکن اوصاف قادر

ولا تاب عن مکنونها لفظ عارف

ولکن بتمثیل اللطیف المآثر

اذا طلعت شمس علیہا بنورها

فانت خلیط للشعاع المباشر



۵ بعید من الذات العزیز مکانها

ولم تعر من نعت لنعثک قاهو

① جب حق تعالیٰ طالب حق کو وجہ کی کیفیت میں حقیقت سے ہمکنار کر دے

تو وہ حقیقت بھیدوں کی صفات سے جدا ہو جاتی ہے۔

② اور یہ نہیں کہ سر کو اس چیز سے موسوم کر دیا گیا جو اس پر غالب آگئی بلکہ یہ تو

اوصافِ قادر میں سے ہے۔

③ اور تو اس حقیقت کے پوشیدہ راز کی بنا پر لفظ عارف سے نفرت نہ کر بلکہ

لیف و شریفانہ تخیل سے کام لے۔

④ جب اس حقیقت پر آفتاب اپنی روشنی کے ساتھ طلوع ہو جائے تو تم امتداد

آنے والی شعاعوں کے ساتھی بن جاؤ گے۔

⑤ اس حقیقت کا مقام ذاتِ غالب سے دور ہے اور صفت بیان کرنے

سے اپنی غالب آنے والی صفت سے دور نہیں ہوا۔

ابوالحدید نے ابو عبد اللہ القرشی کو یہ شعر لکھے

اھابک ان اقول هلکت وجداً

علیک وقد هلکت علیک وجداً

ولوان الرقادنا لطرفی

جلدت جفونہا بالدمع جلدنا

① میں تجھ سے یہ کہتے ہوئے ڈرتا ہوں کہ تیرے عشق نے مجھے ہلاک کیا حالانکہ

میں تیری محبت ہی میں ہلاک ہوا ہوں۔

② اگر نیند میری آنکھوں کے قریب پھٹکی تو میں اپنی پکوں کو آنسوؤں کے

کوڑوں سے ماروں گا۔

ابو عبد اللہ نے جو اباً یہ شعر لکھ بھیجے:



ولكنی اقول حییت حقاً !

اذا الوجد المبرح منك يهدا

وان حل الرقاد بجفن عینی

مرقدت اجابة لك لا لأهدا

① لیکن میں کہتا ہوں کہ اگر تیرا تکلیف وہ شدید عشق مجھے آرام پہنچائے تو میں

حقیقت سے شرمندہ ہوں گا۔

② اور اگر نیند میری پلکوں پر ڈیرے بسائے تو میں تمہیں جواب دینے کی خاطر سو

لیتا ہوں نہ کہ آرام کی خاطر۔

### اشعارِ صوفیہ سے متعلق ایک احتیاط

مذکورہ تمام اشعار میں بعض مشکل اور کچھ واضح ہیں۔ ان میں صوفیہ کے لطیف اشارات اور دقیق معنایں بیان کیے گئے ہیں لہذا جو بھی ان کو پڑھے تو پوری طرح غور سے پڑھے تاکہ وہ اصل معرفت کے رموز و نکات کو پاسکے اور کہیں ایسا نہ ہو کہ وہ ان اشعار کے کہنے والوں سے کوئی ایسی بات منسوب کر دے جو ان کے شایانِ شان نہ ہو۔ اگر قاری کو کسی شعر میں اشکال لاحق ہو اور اسے سمجھ نہ سکے تو چاہیے کہ کسی ایسے شخص سے اس کے بارے میں تبادلہ خیال کرے جو ان کے معاہم سے واقف ہو۔ کیونکہ ہر مقام کے لیے ایک مخصوص گفتگو اور ہر علم کے لیے اس کے ماہرین ہوتے ہیں۔ اگر ہم خود ہی یہاں ان اشعار کی تشریحات بیان کرنے لگیں تو اندیشہ ہے کہ کتاب طویل ہو جائے۔





## مستفیدین مشایخ کی دعائیں

### ذوالنون کی دعائیں

”اے خدا! قدرت و قوت ہے تو تیرے لیے ہے اور بخشش و فضل ہے تو تیری اور تو ہی تمام مخلوقات کو اپنی قوت و قدرت کی اعانت پہنچاتا ہے۔ تو جو چاہتا ہے اسے پوری طرح سرانجام دیتا ہے۔ عجز و جہل تیرے کام میں حائل نہیں ہو سکتا اور نہ ہی کمی و بیشی تیرا راستہ روک سکتی ہے اور کیسے وہ تجھ سے تعرض کریں یا تیری تدبیر کے رستے میں آئیں، جب کہ انھیں تو نے ہی تخلیق کیا اور نئے سرے سے پیدا کیا۔ اور جس طرح تو نے انھیں پیدا کیا وہ کیوں نہ پیدا ہوتے۔“

تو دلائل کے ساتھ موجود ہے تیری خلق کو تیرے سوا کوئی اور ہرگز پیدا نہیں کر سکتا۔ برکت والی ہے تیری ذات کہ ہر معلوم چیز تیری ہی مخلوق ہے اور ہر نامعلوم مخلوق بھی تیری ہی صفت کا نمونہ۔ کوئی شخص اس دنیا میں تیرا ادراک نہیں کر سکتا۔ کوئی مکان تجھ سے مستغنی نہیں، تیرے سوا کوئی تجھے صرف اس طور پر جان سکتا ہے کہ تیری وحدانیت کا اقرار کرے۔ تیری مخلوق میں سے فقط ناقص معلومات رکھنے والا ہی تیری معرفت سے محروم رہتا ہے۔ کوئی شے تجھے کسی دوسری شے سے غافل نہیں کر سکتی۔ اور نہ ہی کوئی تیری قدرت کی انتہا کو معلوم کر سکتا ہے۔ کوئی جگہ تجھ سے عالی نہیں اور کوئی حالت، کسی اور حالت سے تیری توجہ کو ہٹا نہیں سکتی۔“



## ذوالنون کی ایک اور دُعا

”اے اللہ! ہماری آنکھوں کو آنسوؤں کے فوارے بنا دے، ہمارے سینوں کو سوز و  
عبرت سے معمور کر دے، ہمارے قلوب کو ابواب السموات کی کھڑکھڑاہٹ کی موج کا خواص  
بنا دے اس طرح کہ وہ تیرے خوف سے دیرانوں اور بیابانوں میں تھکے ہارے سرگرداں  
پھرتے رہیں۔“

اے قلوب فریفتگان کے حبیب اور راغبین کی رغبتوں کے مقصود! ہماری آنکھوں پر  
اپنی معرفت کے دروازے کھول دے اور ہماری معرفت کے لیے اپنے نور حکمت کے مفہوم  
عیاں فرما دے۔“

## ذوالنون کی ایک اور دُعا

”اے میرے رب! تو سب انس کرنے والوں سے بڑھ کر اپنے اولیائے انس  
کرنے والا، اور اپنے مشاہدات میں تجھ پر بھروسہ کرنے والوں کے لیے قریب ترین کفایت  
کرنے والا ہے حتیٰ کہ ان کے باطن اپنے اسرار کو پالیتے ہیں۔  
الہی! میرا راز تجھ پر عیاں ہے۔ اور میں تیرا شیدا ہوں۔ جب بھی مجھے گناہ و شستہ  
کر دیں تو یہ جان کر کہ تیرا ذکر میرے دل کو سکون پہنچاتا ہے کہ امور و معاملات کی زمام تیرے  
ہاتھ میں ہے اور ان کا وقوع تیری قضا سے ہے۔“

اے میرے رب! مجھ سے بڑھ کر ذلت و تقصیر کا مستحق کون ہو سکتا ہے۔ بیشک  
تو نے مجھے ضعیف و عاجز پیدا کیا۔ تجھ سے زیادہ عفو و درگزر کرنے والا کون ہے۔ تو مجھے  
ازل سے جانتا ہے اور تیرا حکم میرا احاطہ کیے ہوئے ہے۔ میں نے تیرے اذن سے ہی تیری  
اطاعت کی نیرا مجھ پر احسان ہے۔ تیرے جانتے ہوئے میں نے نافرمانی کی لہذا تجھے مجھ  
پر حجت حاصل ہے۔“

میں تیرے حضور تیری رحمت کے وجوب کے باعث، اپنی حجت کے منقطع ہونے  
کے باوجود، تیرے درکامحتاج ہونے کے سبب، اور مجھ سے تیرے درگزر کرنے کی بنا  
پر یہ درخواست گزارنا ہوں کہ تو میرے ظاہری و باطنی گناہوں کو معاف فرما دے۔“



## دعاے یوسف بن الحسینؑ

”اے میرے رب! میں تیری نعمتوں کا پورا ہوں، تو مجھے اپنے عذاب سے کٹی ہوئی فصل

کا باقی ماندہ حصہ بنا۔ اے اللہ!

اے اللہ! ہمیں وہ کچھ عطا کر جو تو ہم سے چاہتا ہے۔

اے رب! تو نے ہمیں مانگے بغیر دولتِ ایمان سے نوازا، ہمیں اپنی عفو طلب کرنے

سے محروم نہ فرما کیونکہ ہم تیری طرف ہی رجوع کرنے والے اور تیری نافرمانی پر اصرار کرنے سے تائب ہیں۔ ہم تجھ سے ڈرنے والے اور تیرے حضور توبہ کرنے والے ہیں۔

اے اللہ! جو کچھ تو نے از قسم ایمان و اسلام ہمیں عطا کیا اور جس کے ذریعے تو نے

ہماری ہدایت کی اسے ہماری جانب سے قبول فرما اور ہمیں معاف کر دے۔

الہی! تیری نعمتوں نے ہمارا احاطہ کیا ہوا ہے اور ان کے شکر کا تو ہی سزا دار ہے۔

تیری عظمت و جلال کی قسم! کسی نے تیرا شکر ادا نہیں کیا مگر تیرے ہی ذریعے“

یوسف بن الحسینؑ کہتے ہیں کہ میں نے ایک دانا کو یہ دعا کرتے ہوئے سنا:

”سب تعریفیں اللہ تعالیٰ کے لیے جس نے جو انعامات عطا کیے ان پر شکر ادا کیا

اور مذمت کی اس عمل کی کہ اگر وہ چاہتا تو اس سے بچا لیتا۔

اس نے شکر ادا کیا خود خلق کی جانب سے کیونکہ وہ اللہ ہے کہ اس کے سوا اور کوئی

معبود نہیں۔

یوسف بن حسینؑ کہتے ہیں کہ میں نے ایک شیخ کو مناجات میں یہ شعر کہتے سنا:

أَيُّ جُودٍ سَمَّيْتُ سَأَلَ سَمَّيْتُ بِحَاجَتِي

فَمَا لِي إِلَى سَمَّيْتُ سِوَاكَ شَفِيعٌ

ترجمہ: اے میرے رب کے جوہد کو میرے رب سے میری حاجت کے بارے

میں سرگوشی کر کیونکہ میرا اپنے رب کے حضور تیرے سوا کوئی سفارشی نہیں۔



## دعاے جنید بغدادیؒ

جنید بغدادیؒ کی کتاب ”کتاب المناجات“ سے ایک دعا:

”اے میرے اللہ! اے سب سے بہتر سننے والے میں تیرے حضور دستِ سوال دراز کرتا ہوں۔ اے سب سے بڑھ کر شرافت و کرم والے میں سوال کرتا ہوں تیری فیاضی و بزرگی کے ساتھ، اے سب سخیوں سے بڑھ کر سخاوت کرنے والے سوال کرتا ہوں تیرے فضل و کرم کے ساتھ، اے بہترین عطا کرنے والے سوال کرتا ہوں تیرے لطف و احسان کے ساتھ۔ میں تیرے حضور ایک عاجز، کمزور اور گریہ و رازمی کرنے والے کی حیثیت سے درخواست پیش کرتا ہوں جس کا شوق تیرے لیے شدت اختیار کر چکا ہے اور اپنی ضرورت کے مطابق اس نے تیری بارگاہ میں اپنی حاجت پیش کی ہے اور تیرے خزانوں میں جو کچھ ہے اس کے لیے اس کی رغبت بڑھ چکی ہے اور اس نے یہ جان لیا ہے کہ کوئی چیز تیری مشیت کے بغیر نہیں ہوتی۔ اور ہر شافع تیری اجازت کے بعد ہی شفاعت کر سکتا ہے۔ کتنے ہی ایسے قبیح امور ہیں جنہیں تو نے ڈھانپ لیا کتنے ہی ایسے مصائب ہیں جنہیں تو نے پھیر دیا اور کتنی ہی ایسی لغزشیں ہیں کہ جن سے تو نے گرنے کے بعد اٹھا دیا، اور کتنی ایسی لغزشیں ہیں جن میں تو نے تطف سے کام لیا۔ کتنی ہی ایسی مکروہ چیزیں ہیں جنہیں تو نے رفع کر دیا۔ اور کتنی تعریفیں ہیں جنہیں تو نے پھیلا دیا۔

اے فریادیوں کے فریادرس، اے خاموش رہنے والوں کے دلوں کے بھید جاننے والے، اے خلوتوں میں حرکات کرنے والوں کی خبر رکھنے والے اور اے کوشش و محنت کرنے والوں کی ہر چھوٹی بڑی بات کے جاننے والے! میں تیرے حضور یہ سوال کرتا ہوں کہ میرے بڑے اعمال کی وجہ سے میری آواز کو اپنی بارگاہ میں شنوائی سے محروم نہ کرنا۔ میرے



باطن کی وہ پوشیدہ باتیں جنہیں تو جانتا ہے ان پر مجھے رسوا نہ کرنا، میری خلوتوں کی برائیوں پر مجھے سزا دینے میں جلدی نہ فرما، جملہ احوال میں مجھ پر نرمی فرما اور ہر حال میں مجھ پر مہربان رہ۔

اے میرے رب، میرے سردار، میرے سہارے! میں باطنی بیماریوں کے پرخطر راستوں کی کثرت سے تیرے حضور پناہ کا طالب اور فریاد رس ہوں اور ضمیر و قلب کے ایسی علتوں میں گرفتار ہونے سے بھی تیری پناہ مانگتا ہوں کیونکہ قریب ہے کہ یہ علتیں میرے سینے میں بھر جائیں اور میری زبان و عقل تیرے ذکر کے بارے میں تفریح و انبساط کا شکار ہو جائے، اور میرا جسم میری غلامی کرنے سے رک جائے۔ میں ایک ایسے غلبے میں ہوں جو مجھے مذکورہ خامیوں کی وجہ سے لاسحق ہے اور کمی کا باعث بن رہا ہے۔ میں یہ عرض کرتا ہوں کہ ان تمام خامیوں کو میرے ذکر و قلب سے دور فرما دے اور میرے شب و روز کو اپنے ذکر غلامی اور عبادت سے معمور کر دے تاکہ واردات قلب اور احوال میں یکسانیت رہے۔ ان میں فتور، اکتاہٹ و بے قراری، کمی اور کوئی برائی نہ ہو تاکہ قرب کی گھڑیوں میں اس کے ذریعے میں تیزی سے تیری قربت پانکوں اور سبقت کے میدانوں میں تیری جانب جاسکوں، اے اکرم الاکرمین! اپنے قرب کی خوش صرعہ لذتیں مجھے عطا فرما۔“

### ابوسعید دینوری کی دعا

”اے اللہ! میں تجھ سے تیرے وسیلے ہی کے ذریعے سوال کرتا ہوں کیونکہ کوئی وسیلہ تیرے وسیلے سے بہتر نہیں، اور میں سوال کرتا ہوں تجھ سے تیرے اس وسیلے کے ذریعے جو اہل حق کو حاصل ہے اور اس وسیلے کے ذریعے جو اہل حق کا ہے۔ اور اہل حق کے وسیلے سے کیونکہ قدیم سے تجھے ہر شے کا علم ہے اور تیری سلطنت و قدرت ہر شے پر حاوی ہے۔ اے اللہ! حضرت محمد صلی اللہ علیہ وآلہ وسلم پر درود بھیج اور ان کی آل پر اور تو



مجھ سے فلاں فلاں معاملہ فرما —————“

## ابوبکر شیبلی کی دعا

”اے میرے رب! اے آسمانوں اور زمینوں کی ضیاء، اے آسمانوں اور زمین کے جوہر، اے آسمانوں اور زمین کے قائم رکھنے والے، اور اے آسمانوں اور زمین کے نور! تیرے اسماء کے وسیلے سے اور تیرے اپنے وسیلے سے میں سوال کرتا ہوں کیونکہ کوئی وسیلہ تیرے وسیلے سے بڑھ کر نہیں اور تیرے نازل کردہ کلام مجید کے وسیلے سے اور اس کے وسیلے سے جسے تو نے اس کلام کا فہم عطا فرمایا۔“

اے اللہ! اے وہ معبود کہ تیرے سوا کوئی دوسرا معبود نہیں، اور اے کہ تو اللہ ہے حضرت محمد صلی اللہ علیہ وآلہ وسلم پر درود بھیج اور ان کی ساری آل پر درود بھیج۔ تو ان کو منتشر ہونے سے بچا، ان کے ظاہر پر رحم فرما، ان کے باطنوں کو آباد کر، ان کی کفایت و حفاظت فرما، ان کے لیے ہر عوض کا عوض بن جا، ان پر رحم فرما، ان کو آنکھ کے جھپکنے کی دیر تک بھی اپنے سے غافل نہ ہونے دے اور نہ ہی اس سے کم مدت کے لیے، اور میں ہر وسیلے کے وسیلے کے ذریعے تجھ سے سوال کرتا ہوں کیونکہ ایسا وسیلہ تیری ہی ذات ہے۔ اور تو ان کو اسی وسیلے کے ذریعے متقی بنا دے انھیں اپنے لَدُنِی معافی کے سمجھنے میں مقام بلند عطا فرما اور ان کو توفیق دے کہ جب کہیں تحقیق سے کہیں اور خاموش رہیں تو ان کے پیش نظر تیرے سوا اور کوئی نہ ہو۔“

## یحییٰ بن معاذ رازی کی دعائیں

”اللہ! میرے سہارے! میری آرزو! اور میرے اعمال کی تکمیل کرنے والے!“

آپ یہ دعا بھی کیا کرتے تھے

”اللہ! جب میرے عمل کی زبان گونگی ہو جاتی ہے تو میں تیرے حضور اپنی آرزو کی

زبان سے دعا مانگتا ہوں۔“



الہی! کتنے خوشگوار ہیں الہام کے واقع ہونے کے وہ مواقع جو تیری جانب سے وارد  
 قلب پر نازل ہوتے ہیں اور کتنی لذیذ ہیں وہ سرگوشیاں جو باطن مقامات غیب میں تجھ سے کرتا  
 ہے۔ الہی جب تو قیامت کو مجھ سے فرمائے گا کہ میرے بندے! تو نے میرے خلاف کیسے  
 جرات کی تو میں بوابِ دوں گا کہ میرے مالک! مجھ پر تیرے احسان نے، اگر تو نے مجھے  
 اپنے دشمنوں کے درمیان جہنم میں داخل کر دیا تو میں انہیں بتا دوں گا کہ میں تجھ سے دنیا  
 میں محبت کرتا تھا اور تو ہی میرا آقا و مولا اور ہر شے سے مجھے بے نیاز کر دینے والا ہے۔“  
 آپ یہ دعا بھی کیا کرتے تھے :

”یا اللہ! اگر تو نے مجھے نجات دی تو اپنی عفو کے ذریعے سے اور اگر عذاب دیا تو اپنے  
 عدل کے مطابق، میں ہر اس چیز پر راضی ہوں جو مجھ پر واقع ہو کیونکہ تو میرا رب اور میں تیرا  
 بندہ ہوں، الہی! تو جانتا ہے کہ نہ میں آگ کی تاب رکھتا ہوں اور نہ جنت کا سزاوار ایسے  
 میں سوائے تیرے عفو کے اور کوئی چارہ نہیں۔“

”الہی! سیدی! سروری! تیرے کرم کی صفت نے مجھے اپنے بُرے عمل سے روک  
 لیا اگرچہ اس عمل میں میرے لیے سرور و حفا تھا اور تیری نعمتوں نے مجھے اپنے اچھے اعمال سے  
 بھی بے نیاز کر دیا حالانکہ ان میں میری نجات تھی۔ اور تجھ سے مجھے جو سرور و لطف حاصل  
 ہوتا ہے اس نے مجھے اپنے نفس کا سرور و لطف بھلا دیا۔“

”اے میرے رب! میں تجھ سے تیرے ہی ذریعے قرب حاصل کرتا ہوں، میں تجھ  
 پر دلائل پیش کرتا ہوں تو میری حجت تیرے انعامات ہوتے ہیں نہ کہ میرے عمل۔“

میں یہ نہیں سمجھتا کہ آج جس کو تو نے اپنی فضل کی چادر سے ڈھانپ لیا کل تو اس کا محاسبہ  
 فرمائے گا، تیرا عفو، گناہوں کو ڈبو دیتا ہے اور تیری رضا، آرزوؤں کو نیست کر دیتا ہے۔

”میرے رب! میرے سردار! میرے مولا! اور مجھے ہر شے سے بے نیاز  
 کرنے والے میں نے اپنے آپ کو گناہ کر کے صنایع کر دیا میرے نفس کو توبہ کی توفیق عطا  
 فرما، تو جانتا ہے کہ تیرے بندوں میں سے کریم الاخلاق ہر اس شخص کو معاف کر دیتا ہے  
 جس نے اس سے زیادتی کی ہو۔ اور میں نے اپنے نفس پر زیادتی کی تو ذاتِ اکرم الاکریمین



لہذا مجھ سے درگزر فرما۔ الہی! تو جانتا ہے کہ ابلیس تیرا اور میرا دشمن ہے اور کوئی شے میری بخشش سے بڑھ کر اس کے مکر و فریب پر غالب آنے والی نہیں۔ پس اے ارحم الراحمین میرے لیے بخشش فرما۔“

عمر الملطی کو میں نے انطاکیہ میں یہ کہتے سنا کہ میں نے ایک شیخ کو دعا کے لیے کہا، تو فرمایا: اے نوجوان میں تیرے لیے دعا کرتا ہوں مگر دعا کے دوران تیرا موجود رہنا ضروری ہے اگر میں دعا کروں اور تو موجود نہ ہو تو میری دعا تجھے کوئی فائدہ نہیں دے گی۔

### ابراہیم بن ادہم اور ڈوبتا سفینہ

کہتے ہیں کہ ابراہیم بن ادہم ایک سفینے میں سوار تھے کہ دریا میں طغیانی آگئی لوگوں کو کہا گیا کہ وہ اپنے سامان دریا میں پھینک دیں۔ کسی نے ان سے کہا کہ اے ابواسحاق! ہمارے لیے اللہ سے دعا کرو۔ انہوں نے کہا: یہ وقت دعا نہیں وقت تسلیم ہے۔“

کسی صاحب معرفت کا قول ہے: اللہ کے حضور میں تیری دعا کی یقینی قبولیت کا دار و مدار دعا میں تیری صدق دلی پر ہے۔

### سری سقطی کی دعا

مجھ سے جعفر نے بحوالہ جنید بغدادی بیان کیا کہ سری سقطی علیہ الرحمۃ یوں دعا فرماتے

تھے:

”اے اللہ! جب کبھی تو مجھے عذاب دے تو مجھے ذلت حجاب کی سزا سے محفوظ

رکھنا۔“

ابو حمزہ کہتے ہیں کہ میں نے سری سقطی سے کہا: میرے لیے دعا فرمائیں۔ آپ نے یہ

دعا کی:

”اللہ تعالیٰ تمہیں اور مجھے شجر طوبی کے سایہ تلے اکٹھا فرمائے، کیونکہ مجھے یہ معلوم

ہوا ہے کہ جب اولیاء اللہ جنت میں داخل ہوں گے تو پہلے درخت طوبی کے



نیچے استراحت کریں گے۔“

## دعائے خضر علیہ السلام

ابو محمد جویریؒ کے بارے میں کہا جاتا ہے کہ انھوں نے کہا: ابراہیمؑ مارستانی کو یہ کہتے سنا، مجھے خواب میں حضرت خضر علیہ السلام نے ہاتھ کی انگلیوں پر گن کر دس کلمات سکھائے جو یہ ہیں:

”اے میرے اللہ! میں تیرے حضور بہتر حاضر ہوں، تیری جانب کامل توجہ، تیرے کلام کو سمجھنے، تیرے معاملات میں بصیرت، تیری طاعت پر قائم رہنے، تیرے ارادے پر مداومت کرنے، تیرے حضور میں حاضر ہونے کے لیے عجلت، تیرے تعلق میں حسن ادب، سلامتی کو تیری ہی جانب پھیرنے اور تیری جانب دیکھنے کی توفیق کا سوال کرتا ہوں۔“

ابو عبید لیسری کہتے ہیں کہ میں نے سیدہ عائشہ صدیقہ رضی اللہ تعالیٰ عنہا کو خواب میں دیکھا، میں نے عرض کیا: یا امی! مجھے کوئی دعا سکھائیں۔ آپ نے فرمایا: اے ابو عبید! کہو:

”اے اللہ! میرے زادِ راہ کو کم کر اور میری اعانت کو بہتر فرما۔ اور دنیا و آخرت کے معاملات میں میری مدد فرما۔“ میں نے عرض کیا: یا امی! اس دعا کو کچھ اور بڑھا دیں۔ آپ نے فرمایا:

اے ابو عبید! تیرے لیے اتنی ہی کافی ہے۔

ایک عارف یہ دعا کیا کرتے تھے:

”میں ہجوم میں تجھے اسی طرح پکارتا ہوں جس طرح ارباب کو پکارا جاتا ہے اور خلوت میں اس طرح جیسے احباب کو پکارا جاتا ہے۔“

## وجوہات دعا


میں نے کسی عارف سے پوچھا کہ اہل تفویض و تسلیم کے ہاں دعا کرنے کی وجوہات کیا ہیں، تو انھوں نے فرمایا: اہل تفویض و تسلیم دو وجوہ کی بنا پر اللہ کے حضور دعا کرتے ہیں۔ ایک یہ کہ اس سے ظاہری جوارح کی تزئین ہوتی ہے کیونکہ دعا ایک طرح کی خدمت و نوکری ہے کہ جس



سے اعضاء ستور تے ہیں اور دوسری وجہ یہ ہے کہ اس کے ذریعے وہ حکم خداوندی کی بجا آوری کرتا ہے۔  
جنید کی ایک دعا یہ ہے :

”الہی میرے سردار، میرے مولیٰ! جو تجھ پر ایمان لایا اس کے لیے تیری ذات سے بڑھ کر بہتر حکم دینے والا کون ہے، جس نے تیرا ارادہ کیا اور تجھ سے ڈرتا رہا اس کے لیے تجھ سے بڑھ کر وسیع رحمت والا کون ہے، اور جس نے تیری جانب ارادہ کیا اور تیری اطاعت اختیار کی اس کے لیے تجھ سے بڑھ کر جلد لطف و کرم کرنے والا کون ہے۔ الغرض یہ تمام بندے تیری نعمتوں سے بہرہ ور ہوتے اور تیرے فضل کے سبب تیری عبادت کرتے ہیں۔ ان کے غم تیرے ذریعے تیرے لیے جاتے رہتے ہیں۔ ان کا مقصود فقط تیری ذات ہے ان کے قلب تیرے ساتھ تیری جانب آتے ہیں۔ تیرے لیے ان کے نصیب فنا ہوتے ہیں اور صرف تیرے لیے ہی ان کے نصیب ہوتے ہیں شب و روز وہ تیری طرف ہی متوجہ رہتے ہیں ہر حال میں تیرا رخ کرتے ہیں اور اس حال پر تجھے ہی تزییح دیتے ہیں۔ لہذا میں سوال کرتا ہوں، اے میرے رب! اے میرے مولیٰ! کہ تو اپنے فضل سے میرے لیے محافظ، کافی، بچانے والا اور رحم فرمانے والا ہو جائے کیونکہ میرا ٹھکانہ تو ہے میں تجھ سے مدد طلب کرتا ہوں، تیری طرف راغب، تیری جانب آنے والا، اور امور دنیا و آخرت میں تجھ پر ہی توکل کرنے والا ہوں۔ لا الہ الا انت سبحانک انی کنت من الظالمین“

یہ تھیں وہ دعائیں جو صوفیہ کرام کے اپنے مخصوص اسحوال و معانی سے متعلق ہیں۔ اور جو چاہے ان پر غور کر کے ان سے برکت حاصل کر لے۔ اللہ ہی توفیق بخشنے والا ہے۔





## صوفیہ کی باہمی وصیتیں

حضرت رویم علیہ الرحمۃ نے ایک صوفی کو ان الفاظ میں وصیت فرمائی : اے بیٹے ! اگر کر سکو تو اللہ کے لیے اپنی روح قربان کر دینا اور اگر اس کی استطاعت نہ ہو تو مہلات و خرافات میں نہ پڑنا۔

یوسف بن الحسین کے مریدین ان کے پاس جمع ہوئے اور کہا کہ ہمیں وصیت فرمائیں۔ تو آپ نے کہا، میری ہر بات کی پیروی کرنا مگر دو چیزوں پر عمل نہ کرنا ایک یہ کہ اللہ کے نام پر قرض نہ لینا اور دوسرے یہ کہ بے ریش لاکوں کی صحبت اختیار نہ کرنا۔

سری سقطی سے کہا گیا کہ ہمیں وصیت کیجئے تو فرمایا، اللہ کے نام پر قرض نہ لینا اور مرد کے پتھرے پر نظر نہ ڈالنا۔

کسی شخص نے ابو بکر الباززی سے کہا کہ مجھے وصیت کیجئے، تو فرماتے گئے، خود پرستی، کسی چیز کی عادت ڈالنے اور اپنی آسائش کی طرف متوجہ رہنے سے بچو۔

ابوالعباس بن عطار نے اپنے دوستوں کو وصیت کرتے ہوئے کہا، جو کچھ تم پر واقع ہو اس پر غم کرنے سے احتراز کرو اور تم پر یہ واجب ہے کہ وہی کرو جو اللہ تم سے چاہتا ہے نہ کہ وہ کچھ جو تم چاہتے ہو۔

جعفر خلدی کہتے ہیں کہ جنید ایک شخص کو یہ وصیت کر رہے تھے : اپنے نفس کو پہلے پیش کر دو اور اپنے عزم کو موخر کرو۔ اپنے نفس کو موخر اور عزم کو مقدم نہ کرنا کیونکہ اس طرح بہت سستی واقع ہو جانے کا اندیشہ ہے۔



میں نے ابوسعید خدری کے ایک خط میں ان کے مرید کے نام یہ وصیت پڑھی : اے میرے بھائی ! اپنے ساتھیوں سے خلوص برتو، اور اہل دنیا سے اس طرح بل جل کر رہو کہ انہیں اپنے ظاہر پر گواہ بناؤ، اپنے عمل اور دین کے ذریعے ان کی مخالفت کرو، مگر انہیں ملامت نہ کرو۔ اگر وہ ہنسیں تو تم روؤ۔ اگر وہ خوش ہوں تو تم مغموم رہو اگر وہ آرام کریں تو تم محنت کرو، اگر وہ بیسویں تو تم فاقہ کرو، اگر وہ دنیا کا ذکر کریں تو تم آخرت کو یاد کرو، گفتگو، نظر، حرکت، کھانے، پینے اور لباس کے کم ہونے پر صبر کرو سستی کہ جب اللہ چاہے تو وہ اپنی رحمت سے تمہیں فردوس میں سکون و آرام عطا فرمائے۔

ابوسعید خدری نے اپنے کسی مرید کو یہ وصیت فرمائی : اے مرید ! میری وصیت کو یاد کر لو۔ اللہ تعالیٰ کی طرف سے ثواب کی رغبت رکھو اور اپنے نفس اتارہ لگی طرف متوجہ ہو کر اسے طاعت سے پگھلا دو، اس کی مخالفت کر کے تم اسے تنہا چھوڑ کر مار ڈالو، اُسے تم اللہ کے سوا ہر شے سے مایوسی کے ساتھ ذبح کر ڈالو، اُسے تم اللہ سے حیا کرنے کے ذریعے قتل کر دو۔ صرف اللہ ہی تجھے کافی ہے، تو ہر نیکی میں سبقت کرے، ہر مقام پر عمل نیک کرے۔ اور تیرا دل اللہ سے اس قدر ڈرنے والا ہو کہ تیری طرف سے کوئی بات قبول ہی نہ کرے۔ یہ ہیں قبولیت و اخلاص اور صدق کے وہ حقائق جن کے ذریعے تو بالآخر نجات پا کر اپنے رب کے حضور میں رسائی حاصل کرتے گا۔ واللہ یفعل ما یشاء ویحکم ما یرید۔

ذوالنون نے اپنے ایک مرید کو یہ وصیت کی : اے میرے بھائی ! اسلام سے بڑھ کر کوئی شرف نہیں، تقویٰ سے بڑی کوئی بزرگی نہیں، کوئی عقل و رعب سے زیادہ پرہیزگار نہیں، تو بے بڑھ کر کوئی کامیاب سفارش کرنے والا نہیں، عافیت سے بڑھ کر کوئی باعزت لباس نہیں، سلامتی سے بڑھ کر کوئی حفاظت کرنے والا نہیں، قناعت سے بڑھ کر کوئی غنی کر دینے والا خزانہ نہیں اور رخصت سے بڑھ کر کوئی دولت ضرورت کو پورا کرنے والی نہیں۔ جس نے گزارے کی مقدار پر گزارہ کر لیا اس نے اپنے لیے آرام کو استوار کر لیا، رغبت کو شش کی کتھی اور تھکاوٹ کی سواری ہے، حرص گناہوں کی کثرت کی طرف لے جانے والی ہے اور حرص جملہ برائیوں کی جڑ ہے۔ اکثر جھوٹی طمع، بُری آرزو اور امیہ و محرومی اور خسارے کی



تجارت ثابت ہوتی ہے۔

جنیدؒ نے اپنے کسی مرید کو وصیت کرتے ہوئے کہا، میں تمہیں ماضی پر کم اور حال پر زیادہ

متوجہ ہونے کے وصیت کرتا ہوں۔

میں نے ابو عبد اللہ النیاط دینوریؒ سے کہا کہ مجھے کوئی وصیت کیجئے تو فرمایا: میں تمہیں ایک ایسی نخلت کے اپنانے کو کہتا ہوں کہ جس کے علاوہ میں کوئی ایسی نخلت نہیں جانتا جس کے ساتھ کوئی آفت لگی ہوئی نہ ہو۔ میں نے کہا: وہ نخلت کون سی ہے؟ کہا کہ وہ نخلت یہ ہے، تو پیٹھ پیچھے اپنے بھائی کا ذکر اچھے انداز سے کرے اور اسی طرح اس کے لیے دعا بھی کرے۔ کہتے ہیں کہ ابوبکر الوراقؓ نے کہا: "میں نے عزت کی خواہش کی وجہ سے عزت اور ذلت کے ڈر سے ذلت خرید لی۔ اور یہ جزا ہے اس شخص کی جس نے وصیتِ الہی کی مخالفت کی۔ ایک شخص ذوالنون مصری کے پاس آیا اور کہا، مجھے کوئی وصیت کیجئے۔ آپ نے فرمایا: اگر تو علم غیب میں صدقِ توحید کے ساتھ مضبوط ہے تو تیرے لیے تیری پیدائش سے بھی قبل یعنی آدم علیہ السلام کے زمانے سے لے کر آج تک انبیاء و مرسلین علیہم السلام کی دعوت گذر چکی۔ تیرے لیے اسی طرح دعوت ہی بہتر تھی اور اگر تو ایسا نہیں تو پھر ڈوبتے کو آواز کیسے بچا سکتی ہے!

میں نے ابو محمد المہلب بن احمد بن مرزوق مصری سے سنا انھوں نے کہا کہ ابو محمد المرعشؒ نے اپنی وفات کے وقت مجھے یہ وصیت کی کہ میں ان کا قرضہ جو اٹھارہ درہم تھا، چکا دوں، جب ہم ان کی تدفین سے فارغ ہوئے تو ان کے جسم کے کپڑوں کی قیمت اٹھارہ درہم مقرر کی گئی جنہیں میں نے اٹھارہ درہم میں خرید لیا۔ اس طرح حساب پورا پورا نکلا۔ اور ہم نے ان کا قرضہ ادا کر دیا۔ اس کے بعد مشائخ جمع ہوئے اور انھوں نے ان کا پیڑیں رکھنے کا تھیلا اٹھایا اس میں کچھ معمولی سی پیڑیں تھیں، جن میں سے ہر ایک نے کچھ لیا اور چلے گئے۔ ایک شخص ابراہیم بن شیبان کے پاس حاضر ہوا اور وصیت کے لیے کہا: آپ نے فرمایا: اللہ کو یاد کرو اور اسے بھلاؤ نہیں۔ اگر ایسا نہ کر سکو تو موت کو مت بھولنا۔ کسی عارف نے یہ وصیت کی: اپنا نام عابدوں کی فرست سے مٹا دو۔



ابوبکر الواسطیؓ سے وصیت کے لیے کہا گیا تو فرمایا: اپنی سانسوں اور اوقات کا شمار رکھو۔ والسلام۔

کسی شیخ سے وصیت کرنے کو کہا گیا تو فرمانے لگے: قلت و ذلت کو اللہ کے لیے برداشت کرتے ہوئے اسی کے ہو جاؤ۔

ذوالنونؒ فرماتے ہیں کہ میں جبل المقطم پر پھر رہا تھا کہ میں نے ایک غار میں کسی شخص کو یہ کہتے سنا: پاک ہے وہ ذات جس نے میرے قلب کو یاس سے محروم کر کے اسے آرزوؤں سے آباد کر دیا کیونکہ یاس نے مجھے اس سے جدا کیا اور اس کی آرزو نے مجھے اس سے ملا دیا۔ میں نے اسے غور سے دیکھا تو وہ ایک ایسا شخص تھا کہ عبادت نے اس کا رنگ بدل دیا تھا اور زہد نے اسے زخمی کر دیا تھا میں اس کے قریب گیا تو اس نے مجھے چھوڑ کر پلٹے پھیر لی۔ میں نے کہا: مجھے کوئی وصیت فرمائیں۔ تو اس نے کہا: دیکھو! کہیں تمہاری آرزو اللہ تعالیٰ سے پیک بھکنے کی دیر تک بھی منقطع نہ ہو۔ غم اور خوشی کو اکٹھا کرو، اللہ اور اپنے درمیان تعلق قائم کرو، تو اس روز خوشی پائے گا جب باطل کام کرنے والے خسارے میں ہوں گے میں نے کہا: کچھ اور تو کہا: اتنا ہی کافی ہے۔

ایک شخص نے ذوالنون سے کہا کہ مجھے اپنا کوئی قول عطا کیجئے، انھوں نے کہا: شک کو یقین پر ہرگز ترجیح نہ دینا، تسکین کے بغیر اپنے نفس سے خوش نہ ہونا، اگر تجھ پر زمانے کی کوئی مصیبت آن پڑے تو اسے حسن صبر کے ساتھ برداشت کر لینا، اپنی آرزوؤں کا مرکز ہمیشہ قائم رہنے والی ذاتِ بنیہ کو ہی سمجھنا تو اسے اپنی آرزوؤں کے ساتھ قائم پاتے گا اور اللہ تعالیٰ کے ساتھ تعلق کو غنیمت سمجھنا کیونکہ اللہ کے بندے اسی سے پیار کرتے اور اسی سے سکون و انس پاتے ہیں۔ انھوں نے اس کی معرفت حاصل کی اور اس کی معرفت ہی کے ذریعے اس کی آرزو کی اور علین الیقین کی حالت میں اس کے ساتھ تعلق قائم کیا، پھر ان کی نظریں عظیم و جلیل قدرت والے کی طرف اٹھیں تو اس نے انھیں اپنے تعلق کا جام شیریں نوش کرایا۔ اور اپنے خلوص کی لذتوں سے انھیں شاد کام کیا۔ ان کے آہ و بکا کی گونج عرش کے گرد سنائی دیتی ہے اور ان کے پکارنے کی آواز آسمانوں کے دروازوں کو کھٹکتی ہے تاکہ جلدی سے




کھلیں اور دعا قبول ہو۔

جنید ایک وصیت میں کہتے ہیں، اے برادر! عمل کہ پھر جلدی کہ اس سے قبل کہ تیری موت تیری طرف جلدی کرے، آگے بڑھو اور آگے بڑھو اس سے پہلے کہ تیری طرف بڑھا جائے۔ اللہ تعالیٰ نے تیرے گزرے ہوئے بھائیوں اور دوستوں کے بارے میں تجھے وصیت کی ہے لہذا ان کے حقوق تجھ پر باقی ہیں اور تیرے لیے نافع ہیں اور اس کے سوا سب کچھ ہمارے لیے نہیں بلکہ تم پر ان کے حقوق ہیں۔ یہ ہماری وصیت و نصیحت ہے تیرے لیے۔ اسے قبول کر کہ اس طرح تو معاملے کو بہتر بنائے گا اور اس پر عمل کرنے سے کامیابی حاصل کرے گا۔ والسلام۔

یہ تھیں صوفیہ کی چند وصیتیں اور ان کے مخصوص مقاصد جو ہم نے بیان کر دیئے ہیں۔

و باللہ التوفیق





## سمع

### حسن آواز، سماع اور مستمعین کے مختلف درجات

ارشادِ باری تعالیٰ ہے :

يَزِيدُ فِي الْخَلْقِ مَا يَشَاءُ ۗ  
(اللہ تعالیٰ) بڑھاتا ہے آفرینش میں

جو چاہے۔

مفسرین کے مطابق اس آیت کریمہ کی تفسیر یہ ہے کہ اللہ تعالیٰ بندوں کو اخلاقِ حسنہ سے سنوارتا اور حسن آواز کی نعمت سے آراستہ فرماتا ہے۔

اس ضمن میں رسول اللہ صلی اللہ علیہ وسلم کے ارشادات ملاحظہ ہوں :  
آپ نے فرمایا : ”اللہ تعالیٰ اپنے نبی کی خوش آواز می کے سوا کسی آواز کو زیادہ  
توجہ سے نہیں سنتا“

اور آپ نے فرمایا : ”کوئی شخص اپنی خوش گلو کینز کو اس قدر توجہ سے نہیں سنتا جس قدر  
اللہ جل جلالہ ایک خوش الحان قاری قرآن کی قرأت کو سماعت فرماتا ہے“  
اور آپ نے فرمایا : ”حضرت داؤد علیہ السلام کو اتنی شیرین آواز عطا کی گئی تھی کہ زبور  
پڑھتے وقت ان کے گرد، ان کی امت بنی اسرائیل، جنات، جنگل کے درندے اور پرندے



اکٹھے ہو جایا کرتے تھے۔ اور ان کی مجلس سے چار چار سو جنازے اٹھتے تھے،  
 ایک روایت ہے: ”حضرت ابو موسیٰ اشعریؓ کو لجن داؤدی سے نوازا گیا ہے“  
 حدیث میں ہے کہ فتح مکہ کے موقع پر آنحضرت صلی اللہ علیہ وسلم نے تلاوت فرمائی اور  
 مد کو لمبا کھینچ کر آواز کو ترجیح دی یہ

ایک موقع پر معاذ بن جبل رضی اللہ عنہ نے رسول اللہ صلی اللہ علیہ وسلم کی خدمت میں  
 عرض کیا یا رسول اللہ! اگر مجھے یہ علم ہوتا کہ آپ میری قرأت سن رہے ہیں تو میں اچھی طرح  
 بنا سنوا کہ قرأت کرتا۔

ارشاد نبوی ہے: ”قرآن کو اپنی آوازوں سے آراستہ کرو“

میرے نزدیک اس قول نبوی کے دو مفہوم ہیں:

پہلا یہ کہ قرآن غیر مخلوق ہے لہذا یہ تو ممکن نہیں کہ قرآن کو آراستہ کیا جائے لہذا اس  
 سے شارع علیہ السلام کی مراد یہ ہے کہ اپنی آوازوں کو قرآن کی قرأت سے آراستہ کر دو گویا ان  
 میں سوز، نغمگی اور ترنم پیدا کرو تا کہ جب تلاوت کرنے قرآن کے قریب جاؤ تو اچھی آواز لے  
 کہ جاؤ۔ یہ مفہوم رسول اللہ صلی اللہ علیہ وسلم کے الفاظ میں قاعدہ تقدیم و تاخیر کو پیش نظر  
 رکھ کر اخذ کیا گیا یعنی قول رسول صلی اللہ علیہ وسلم کو یوں پڑھا جائے گا: ”اپنی آوازوں کو  
 قرآن سے آراستہ کرو“ اور اس طرح کی مثالیں قرآن میں جا بجا ملتی ہیں جیسا کہ ارشاد  
 خداوندی ہے:

الْحَمْدُ لِلَّهِ الَّذِي أَنْزَلَ  
 عَلَى عَبْدِهِ الْكِتَابَ وَلَمْ  
 يَجْعَلْ لَكَ عِوَجًا قِيمًا ۖ  
 سب خوبیاں اللہ کو جس نے اپنے  
 بندے پر کتاب اتاری اور اس میں  
 کبھی نہ رکھی۔

اس آیت میں قیما کا معنی عوجاً سے پہلے کیا گیا ہے یعنی تقدیم و تاخیر ہے۔

۱: قاری کا آواز کو بالکل رگھماتے رہنا ترجیح کہلاتا ہے۔ (مترجم)

۲: الکوف: ۱-۲



ایک مقام پر قرآن کریم میں خدائے بزرگ و برتر نے بھدی آوازوں کی مذمت بیان کرتے ہوئے فرمایا :

إِنَّ أَشْكَرَ الْأَصْوَاتِ لَصَوْتُ  
الْحَبِيبِ لَهٗ  
بے شک سب آوازوں میں بُری آواز  
گدھے کی ہے۔

اللہ کا بھدی آوازوں کو بڑا قرار دینا اس حکمت کا حامل ہے کہ اس کی جانب سے بھدی آوازوں کی مذمت دراصل اچھی آوازوں کی تعریف ہے۔

اہل دانش و بینش نے کائنات میں موجود خوبصورت آوازوں اور دلکش نعموں کے کیا کیا معنومات بیان کیے ہیں۔ چند ایک یہاں پیش کیے جاتے ہیں :

ذوالنون مصری کا قول ہے : وہ تمام اشارات و خطابات جو اللہ نے ہر پاکیزہ سیرت مرد و عورت کو عطا فرمائے ہیں، حسن آواز کے دائرے میں آتے ہیں۔

یحییٰ بن معاذ فرماتے ہیں : اچھی آواز، عشق الہی محمودوں کے لیے سرمایہٴ راحت ہے۔ کسی اہل دل کا قول ہے : خوش نغمگی اللہ کی جانب سے ملنے والی وہ نعمت ہے جس کے ذریعے عشقِ سچے کے شعلوں میں جلنے والے قلوب ٹھنڈک اور سکون پاتے ہیں۔

میں نے احمد بن علی الوجہی سے اور انھوں نے ابو علی رودباری کو یہ کہتے سنا کہ ابو عبد اللہ حارث بن اسد المہاسبی فرمایا کرتے تھے : تین چیزیں ہیں جو باعثِ منفعت ہیں :

- ① خوش آوازی مگر دیانت کے ساتھ
- ② حسن صورت مگر کردار کے ساتھ
- ③ حسن اخوت مگر وفا کے ساتھ۔

بُنْدَارِ بنِ حَسَنِینِ فرمایا کرتے تھے : خوب صورت آواز گداز لہجے اور لطیف زبان کی صورت میں ایک حاضر جواب دانائی اور کارآمد آواز کی جیسی ہے۔ اور یہ وہ خوبی ہے جو اللہ ہی کی طرف سے ودیعت ہوتی ہے۔



حسن صوت کا ایک اعجاز یہ بھی ہے کہ گوارے میں پڑا بے چین روتا ہوا بچہ جب نرم و گداز آواز سناتا ہے تو خاموشی سے سو جاتا ہے۔

قدیم لوگوں کا یہ دستور تھا کہ سودا کے مریضوں کا علاج خوب صورت آوازوں کے ذریعے کرتے اور مریض شفا یاب ہو جاتے تھے۔

آپ دیکھتے ہیں کہ خوب صورت اور دلکش آوازوں میں اللہ تعالیٰ نے ایک خوبی یہ بھی رکھی ہے کہ جب وادیلوں میں چلنے والے اونٹ تھک کر بیٹھ جاتے ہیں تو حدی خواں کی ایک سریلی تان پر وہ کس تیزی سے متوجہ ہو کر مستی کے عالم میں چل پڑتے ہیں اور اس قدر تیز چلتے ہیں کہ مہلیں گرنے لگتی ہیں بعض اوقات یوں بھی ہوتا ہے کہ جب حدی خواں کی آواز رک جاتی ہے تو بوجھ، تھکاوٹ اور نغمہ بار صدا کی مستی میں حد سے زیادہ تیز رفتاری ان کے لیے جان لیوا بھی ثابت ہوتی ہے۔

## خوش گلو جھنشی اور مست اونٹ

دمشق میں دقتی نے مجھے خوش آوازی کی حکمت سمجھاتے ہوئے یہ حکایت سنائی کہ ایک دیہات میں قبائل عرب سے تعلق رکھنے والے ایک شخص نے میری ضیافت کی اور مجھے اپنے خیمے میں لے گیا۔ خیمے کے اندر میں نے ایک جھنشی غلام کو بیڑیوں میں جکڑا ہوا پایا اور خیمے کے باہر مردہ اونٹ دیکھے۔ ایک اونٹ جو بیچ رہا تھا وہ بھی یوں لگتا تھا جیسے عالم نزع میں ہو۔ اسی دوران موقع پا کر اس جھنشی غلام نے مجھ سے کہا کہ آپ آج میرے مالک کے مکان میں اور اس کے نزدیک آپ ایک شریف النسب شخص ہیں لہذا آپ میری سفارش کریں کہ وہ مجھے اس قید سے آزاد کر دے کیونکہ وہ آپ کا کہنا رو نہیں کرے گا۔


اتنے میں میرے سامنے کھانا چن دیا گیا۔ جسے میں نے کھانے سے انکار کر دیا۔ یہ بات میرے میزبان کے لیے باعث تشویش تھی۔ اس لیے اس نے سوال کیا: آپ کھانا کیوں نہیں کھاتے؟ میں نے کہا: جب تک آپ اس غلام کی خطا معاف کر کے اس کی بیڑیاں کھول نہیں دیتے میں کھانا نہیں کھاؤں گا۔ اس نے کہا: اے شخص! اس غلام نے تو



مجھے مفلس وکنگال کر دیا ہے۔ مجھے اور میرے خاندان کو نقصان پہنچایا ہے۔  
میں نے پوچھا: اس نے کیا خطا کی؟

میزبان نے جواب دیا: اس غلام کی آواز بہت اچھی ہے۔ میرا گزارہ انہی اونٹوں پر تھا کہ  
اس نے ان پر بہت زیادہ بوجھ لاد کر ہانکا اور حدی گاتا ہوا ساتھ چلا یہاں تک کہ یہ اونٹ اس  
کی دلکش آواز پر مست ہو کر تین دن کا سفر ایک رات میں طے کر کے جب منزل پر پہنچے اور بوجھ  
اتار گیا تو ایک کے سوا سب کے سب اونٹ وہیں پر ڈھیر ہو گئے۔ چونکہ آپ میرے  
مہمان ہیں اس لیے میں اسے معاف کر کے رہا کر دیتا ہوں غلام کی رہائی کے بعد ہم نے کھانا کھایا۔  
صبح ہوئی تو میں نے چاہا کہ اس غلام کی خوش آوازی کا لطف اٹھایا جائے میں نے اس کے  
مالک سے غلام کو گانے کا حکم دینے کے لیے کہا۔ مالک نے غلام کو حکم دیا کہ جس اونٹ پر وہ پاس  
کے کنویں سے پانی ڈھویا کرتا ہے اس کے پاس حدی گائے۔ جوں ہی اس غلام کی حدی کی  
لے فضا میں بلند ہوئی۔ اونٹ اپنی جگہ سے مست ہو کر اٹھا اور فرط سرور میں رسی تڑالی۔ میں اپنی  
جگہ پر منہ کے بل گر گیا۔ مجھے نہیں معلوم ہوتا کہ میں نے کبھی اس غلام کی آواز سے بڑھ کر کوئی خوبصورت  
آواز سنی ہو۔ غلام حدی کی تانیں اڑا رہا تھا اور اس کا مالک پیچ پیچ کر کہہ رہا تھا: اے شخص تو  
اب مجھ سے اور کیا چاہتا ہے تو نے تو میرے اونٹ کو بگاڑ کر رکھ دیا ہے۔ مجھ سے دور ہو  
جاؤ مجھ سے دور ہو جاؤ۔

میں نے انطاکیہ میں احمد بن محمد الطلیٰ اور انھوں نے بشر کو یہ کہتے سنا کہ میں نے اسحاق  
بن موصلیٰ سے ماہرگانے والے کی تعریف پوچھی تو فرمانے لگے: جس کو اپنی سانسوں پر قدرت،  
اختلاس میں لطافت اور ریاضت تمام حاصل ہو وہی ایک ماہرگانے والا ہے۔



۱۔ : اختلاس کسی حرکت کو پرنہ پڑھنے کو کہتے ہیں جب کہ کسی حرکت کو اس قدر پڑ کر کے پڑھنا کہ  
حرکت، حرف علت کی صورت اختیار کر جائے، اشباع کہلاتا ہے۔ (مترجم)



## سماع اور اس کے مفہوم سے متعلق صوفیہ کے مختلف اقوال

ذوالنون مصری علیہ الرحمہ نے سماع کی تعریف بیان کرتے ہوئے فرمایا: سماع، اللہ کی جانب سے قلب پر وارد ہونے والے معانی ہیں جو حق کی طرف رہنمائی کرتے ہیں۔ اگر کوئی حق کے ساتھ اس کی طرف متوجہ ہو تو اس نے قلب پر وارد ہونے والے معانی کو پایا اور جس نے نصافی خواہشات کے زیر اثر اس کی طرف توجہ کی وہ زندہ میں مبتلا ہو گیا۔

احمد بن ابی الحواری علیہ الرحمہ نے ابوسلیمان دارانی علیہ الرحمہ سے سماع اور خوش الحانی سے گائے جانے والے اشعار سننے کے بارے میں دریافت کیا تو انہوں نے فرمایا: میرے نزدیک زیادہ پسندیدہ بات یہی ہے کہ گانے والے دو ہوں۔

ابولعبقوب نہر جوڑی علیہ الرحمہ کہتے ہیں: سماع ایک ایسی حالت کو کہتے ہیں جس کے دوران دل میں سوز و گداز کی آگ بھڑکتی ہے اور اس کے نتیجے میں راز کھلتے ہیں۔

بعض صوفیہ کا قول ہے کہ سماع اہل معرفت کو غدار و حافی کے لطف سے شاد کام کرتا ہے کیونکہ سماع کا یہ وصف ہے کہ وہ حد درجہ لطیف ہوتا ہے۔ اس سے فقط لطافت و رقتِ طبع کے ساتھ ہی استفاضہ کیا جاسکتا ہے کیونکہ یہ خود لطیف ہے۔ اور

اس سے فقط لطافتِ طبع اور صفائے قلب کے ساتھ ہی اس کے اہل لوگ استفادہ کر سکتے ہیں کیونکہ سماع خود لطیف اور پاک و شفاف ہے۔

ابوالحسین دراج فرماتے ہیں: سماع مجھے روشنی و نور کے میدانوں میں سے ایک میدان میں لے آیا ہے اور اس نے عطا و بخشش کی چوکھٹ پر مجھے وجودِ حق سے ہمکنار



کر دیا اور اس نے مجھے فے صفار کے جام پلائے جس کی سرمدی مستیوں سے سرشار ہو کر میں رصنا کی منزلوں کا ادراک پا گیا۔ اور اسی کے ذریعے میں حقیقت کی پاکیزہ فضاؤں اور گلتانوں کی طرف آنکلا۔

ایک مرتبہ ابو بکر شبلی علیہ الرحمہ سے سماع کے بارے میں پوچھا گیا تو انھوں نے فرمایا: سماع بظاہر فتنہ اور بباطن عبرت ہے۔ جس نے باطنی اشارے کو پایا اس کے لیے عبرت کو سننا جائز ٹھہرا اور ظاہری استماع کرنے والے نے فتنے کو دعوت دی اور مصیبت سے دوچار ہوا۔

جنید بغدادی علیہ الرحمہ کا کہنا ہے کہ سماع کے لیے تین شرائط کا ہونا ضروری ہے۔ اگر یہ نہ ہوں تو سماع اختیار نہیں کرنا چاہیے۔ پوچھا گیا کہ وہ تین شرائط کیا ہیں، تو فرمایا: زماں، مکان اور ہم مشرب ساتھی۔

کتے ہیں کہ جس نے پاکیزہ رنگ کے سماع کو پسند نہیں کیا۔ اس کی وجہ اس کے قلب میں پیدا ہو جانے والا وہ نقص اور دنیوی مشغولیت ہے جس نے اسے اس جانب سے دور رکھا۔

جعفر بن محمد الخلدی کا بیان ہے کہ جنید بن محمد علیہ الرحمہ فرماتے ہیں: فقرا پر تین مواقع پر رحمت خداوندی کا نزول ہوتا ہے۔ ایک بوقت سماع کیونکہ وہ راست اور جائز انداز سے سماع کرتے ہیں اور وجد ہی کی حالت میں قیام کرتے ہیں۔ دوسرے اس وقت جب وہ علمی گفتگو کرتے ہیں کیونکہ ان کا موضوع اولیاء و صدیقین کے احوال و آثار ہی ہوتے ہیں۔ تیسرے اس وقت جب وہ کھانا تناول کرتے ہیں کیونکہ وہ فلتے ہی کی صورت میں کھاتے ہیں۔ ابو علی رودباری علیہ الرحمہ نے سماع سے متعلق کہا تھا: کاش! ہم اس سے کلیتاً چھٹکارا پالیتے۔


ابوالحسین نوری علیہ الرحمہ کا قول ہے کہ صوفی وہ ہے جو سماع سے اس کے اسباب کو پسند کرے۔

میں نے ابو طیب احمد بن مقاتل عقی کو یہ کہتے سنا کہ ابوالقاسم جنید کے مریدین میں سے



ابوالحسین بن زبیری ایک فاضل شیخ تھے ان کا دستور تھا کہ اکثر و بیشتر سماع کی محفلوں میں حاضر ہوتے اور سماع اچھا لگتا تو چادر بچھا کر بیٹھ رہتے اور کہتے کہ صوفی اپنے دل کے ساتھ رہتا ہے، جہاں دل آگیا بیٹھ گیا اور دل نے حامی نہ بھری تو وہاں سے یہ کہتے ہوئے کہ سماع اہل قلوب کے لیے ہے ہل دیتے۔

میں نے ابوالحسن حسری کو ایک بار کہتے سنا کہ میں ایسے سماع کا ذکر کیا کروں کہ جو سماع برپا کرنے والے کے سماع کو منقطع کرنے پر ختم ہو جائے۔ چاہیے تو یہ کہ سماع مسلسل جاری رہے۔ اور انھیں سے سماع کے بارے میں دریافت کیا گیا تو فرمایا، چاہیے کہ پیاس بھی دائمی ہو اور پینا بھی دائمی، کیونکہ جس قدر زیادہ پیاس جائے گا پیاس بھی اسی قدر بڑھے گی۔





## عوام الناس کے لیے جوازِ سماع کی شرائط

بندر ابن حسین کا قول ہے: جو بھی سماعِ طیب کو نہیں سنتا اس کی قوتِ ادراک میں نقص ہے کیونکہ ہر طرح کی صنعت حاصل کرنے میں تکلف برتنا پڑتی ہے۔ چاہے اس صنعت کا تعلق جائز اشیا سے کیوں نہ ہو جب کہ سماع اگر بڑے مقاصد سے پاک ہو تو یہ ایسا مباح فعل ہے جس میں کسی طرح کا کوئی تکلف نہیں ہوتا۔

اگر کوئی شخص سماع کو پاکیزہ طریقے اور حسن آواز سے جائز طور پر لذت یاب ہونے کی خاطر اس طرح سنے کہ اس سے اس کا مقصد کوئی برائی، اختلافِ لہو و لعب اور ترکِ حدود نہ ہو تو سماع کسی طرح بھی ناجائز نہیں۔

### جوازِ سماع

جوازِ سماع پر مندرجہ ذیل آیات سے استدلال کیا جاتا ہے:

ارشادِ ربّ عزوجل ہے:

وَفِي أَنْفُسِكُمْ أَفَلَا تُبْصِرُونَ  
اور خود تم میں (نشانیوں میں) تو کیا  
تصییر سو جھٹا نہیں۔

سُنِّيهِمْ آيَاتِنَا فِي الْأَفْئِقِ  
ابھی ہم انھیں دکھائیں گے اپنی آیتیں



وَفِي الْفِيلِ ۝

دنیا بھر میں۔

جو کچھ اللہ جل ذکرہ نے ہمیں اپنے نفسوں میں دکھایا اسے ہم نے اپنے حواس خمسہ میں دیکھا  
بایں طور کہ انھیں حواس کے ذریعے ہی ہم اشیا اور ان کے اصدا میں فرق کر سکتے ہیں جیسے  
آنکھ اچھے اور برے میں تمیز کرتی ہے، ناک خوشبو اور بدبو میں فرق بتاتی ہے۔ منہ کے  
ذریعے ہم تلخی و شیرینی میں تمیز کرتے ہیں، ہاتھ نرم اور سخت کا احساس کرتا ہے۔ اور اسی طرح کان  
اچھی اور بری آوازوں میں تمیز کرتے ہیں۔

اللہ تعالیٰ کا ارشاد ہے :

إِنَّ أَنْكَرَ الْأَصْوَاتِ لَصَوْتُ  
الْحَبِيرِ ۝

بے شک سب آوازوں میں سے بُری  
آواز گدھے کی ہے۔

مذکورہ آیت مبارکہ میں جہاں بری آوازوں کی مذمت کی گئی ہے دراصل اس مذمت میں  
اچھی آوازوں کی تعریف پنہاں ہے اور بری و اچھی آوازوں میں تمیز فقط سماع کے ذریعے ہی کی  
جاسکتی ہے۔ سماع سے مراد حضور قلب، ادراک اور جملہ احوال سے خالی الذہن ہو کر نہایت  
غور سے مائل بہ سماعت ہونا ہے۔

اللہ جل ذکرہ نے اپنی کتاب میں اہل جنت کے لیے جن نعمتوں کا ذکر فرمایا ان کی  
خوب صورت الفاظ میں توصیف فرمائی مثلاً :

سدر فاکہة ( بے کانٹوں کے بیریاں ) طلع منضود ( کیلے کے گچھے ) ،  
فاکہہ کشیرة ( بے شمار میوے ) لحم الطیر ( پرندوں کا گوشت ) حورعین  
( بڑی بڑی آنکھوں والی حوریں ) السندس ( کریب کا کپڑا ) استبرق ( قناریز )  
مرحیق مختوم ( سرمہ شراب ) امراشک ( آراستہ تخت ) قصور ( محلات )  
غرف ( بالاخانے ) اشجار ( درخت ) انہام ( نہریں ) ۔

۱۔ حم السجدة : ۵۳

۲۔ لقمن : ۱۹



اور یہ بھی فرمایا :

فَلْهَرَفِي سَوْضَةٍ يُخْبِرُونَ  
باغ کی کیاری میں ان کی خاطر داری

ہوگی۔

مجاہد نے مذکورہ آیت کی تفسیر میں کہا کہ آیت میں اس سماع کا ذکر کیا گیا ہے جو اہل جنت، بہشت کی خوبصورت حوروں اور خوب رو دو شیرازوں کے دلکش مترنم آوازوں میں سنیں گے۔ وہ گا رہی ہوں گی جیسا کہ حدیث ہے: ”ہم ہمیشہ زندہ رہنے والیاں ہیں ہمیں کبھی موت نہیں آئے گی ہم سدا نرم و تازہ رہیں گی، ہم پر کبھی (بڑھاپے) کی سختی نہیں آئے گی۔“

اللہ تعالیٰ نے شراب کو جملوں نعمتوں سے الگ کر کے حرام قرار دیا۔ حدیث نبوی ہے: جس نے دنیا میں شراب پی وہ آخرت میں اس سے محروم رہے گا مگر یہ کہ وہ توبہ کرے۔

اس طرح سماع بھی جو کہ مذکور نعمتوں میں سے ایک نعمت ہے ان نعمتوں میں شامل ہے جو اللہ نے بندوں کے لیے اس دنیا میں حلال ٹھہرائی ہیں۔ اور شراب کو باقی تمام نعمتوں سے اس طرح الگ کیا گیا کہ اسے نص قرآنی اور احادیث ظاہرہ سے حرام قرار دیا۔

ایک مرتبہ رسول اللہ صلی اللہ علیہ وسلم ام المؤمنین عائشہ صدیقہ رضی اللہ عنہا کے گھر میں تشریف لے گئے کیا دیکھتے ہیں کہ دو لڑکیاں دف بجارہی ہیں اور ساتھ گا رہی ہیں آپ نے انھیں گانے سے نہیں روکا۔ مگر یہ سب کچھ دیکھ کر حضرت عمر رضی اللہ عنہ غضب ناک ہو گئے اور فرمانے لگے: کیا رسول اللہ کے گھر میں شیطان کی بانسری بج رہی ہے؟ اس پر رسول اللہ صلی اللہ علیہ وسلم نے فرمایا: چھوڑو، اسے عمر! کیونکہ ہر قوم کی عید ہوتی ہے (یعنی خوشی کے مواقع ہوتے ہیں)۔

مذکورہ حدیث سے یہ ثابت ہوا کہ اگر گانا ناجائز ہوتا تو عید یا غیر عید دونوں مواقع پر



ناجائز ہوتا۔ الغرض اس ضمن میں کئی روایات ملتی ہیں۔

ایک روایت ہے کہ حضرت ابو بکر صدیق رضی اللہ عنہ حضرت عائشہ رضی اللہ عنہا کے گھر منگوم حالت میں یہ شعر پڑھتے ہوئے داخل ہوئے سے

کل امری مصیح فی اہلہ

والموت ادنی من شرک نعلہ

ترجمہ ہر شخص اپنے اہل و عیال میں مگن ہے جب کہ موت اس کے جوتے کے تسمے سے بھی قریب تر ہے۔

حضرت بلال رضی اللہ تعالیٰ عنہ جب زیادہ پریشان ہوتے تو زرخہ اوپر اٹھاتے اور یہ

اشعار پڑھتے سے

الایات شعری ہل ابیتن لیلۃ بوادٍ و حولی اذخر و جلیل

وہل اس دن یوماً میاہ مجنۃ و ہل یبدون لی شامہ و طفیل

ترجمہ: کاش! مجھے معلوم ہوتا کہ کیا میں کوئی رات کسی وادی میں اس طرح گزاروں گا کہ میرے گرد اذخر و جلیل جیسی خوشبودار گھاس ہو۔

اور کیا میں کسی روز مکہ سے قریب مقام مجنۃ کے پانی کے گھاٹوں پر داخل ہوں گا

اور کیا مجھے طلوع و غروب آفتاب اور چاند کے بیچ کی سیاہی کا منظر دکھائی دے گا۔

اسی طرح ام المومنین حضرت عائشہ صدیقہ رضی اللہ تعالیٰ عنہا لبید کا یہ شعر پڑھا

کرتی تھیں سے

ذهب الذین یُعاش فی اکنافہم

و بقیۃ فی خلف کجلد الجرب

ترجمہ: وہ لوگ کوچ کر گئے جن کے پہلو میں زندگی بسر کی جاتی تھی اور اب میں اس طرح

باقی رہ گیا ہوں جیسے نیام کا چمڑا۔

یہ شعر پڑھنے کے بعد ام المومنین فرماتیں کیا ہی اچھا ہوتا اگر لبید ہمارا زمانہ پاتا۔



صحابہ کرام اکثر اشعار پڑھا کرتے تھے اور اس طرح کی روایات کثیر تعداد میں ملتی ہیں۔  
مجھے ابو عبد اللہ حسین بن خالویہ نخوی نے انھیں ابن الانباری نے باسناد بتایا ؛  
کعب بن زہیر نے بارگاہ رسالت مآب صلی اللہ علیہ وسلم میں اپنا مشہور قصیدہ  
”بانٹ سعاد“ پیش کیا تھا۔ جس کے کچھ اشعار یہ ہیں :

بانٹ سعاد فقلبی الیوم مقبول

متیم اشراہام یفد مکبول

ترجمہ : سعاد بچھڑ گئی اس لیے آج میرے دل کی حالت نختہ ہے اور اس قیدی کی مانند

ہے جس کا فدیہ ادا نہیں کیا گیا اور وہ زنجیروں میں جکڑا ہوا ہے۔

وما سعاد عداۃ البین اذ ظعنوا

الا اغن غضیف الطرف مکحول

ترجمہ : جدائی کی صبح کو جب انھوں نے کوچ کیا تو سعاد گنگنائی جھکی جھکی نظروں اور  
سرگیں آنکھوں والی ہرئی ن ، سند تھی۔

شجت بذی شیم من ماء محنیۃ

صاف بابطح امنعی وهو مشمول

ترجمہ : وہ شراب (جو سعاد کے دانتوں کو پلائی گئی) ایسی ہے کہ جس میں وادی کے  
موٹر پر وسیع سنگریزوں والی ندی سے بوقت چاشت لیے گئے پانی کی آمیزش کر کے  
اس کی تیزی کو توڑا گیا ہے۔

تنفی الریاح القذی عنہ وافرطہ

من صوب ساریۃ بیض یعالیل

ترجمہ : ہوائیں اس ندی سے تنکوں کو صاف کر دیتی ہیں یہاں تک کہ اس میں کوئی  
ایسی چیز باقی نہیں رہتی جو اسے گدلا کر سکے اور اس ندی کو انتہائی سفید پہاڑوں  
نے رات کے وقت برسنے والے بادلوں سے لبریز کیا ہے۔



اکرم بہا خلّة لو اتھا صدقت

موعودھا اولو ان النصح مقبول

ترجمہ : سدا کس قدر معزز و شریف النسب دوست ہے کاش ! اس نے وعدہ وفا کیا ہوتا یا بجلالی کی بات مان لی ہوتی ۔

لکنھا خلّة قد سیط من دمھا

فجم و ولع و اعراض و تبدیل

ترجمہ : لیکن وہ میری دوست کہ جس کی محبت کا اسیر ہوں اس کے خون میں، مصیبت زدہ بنانے، دروغ گوئی، منہ موڑنے اور دوست بدلنے کی فطرت سرایت کیے ہوئے ہے۔

کانت مواعید عرقوب لھا مثلاً

وما مواعیدہ الا الابطال

ترجمہ : عرقوب نامی مشہور وعدہ خلاف عرب کے وعدے اس کے لیے مثال بن گئے ہیں اور عرقوب کا ہر وعدہ جھوٹا ہوتا تھا۔

ارجو و آمل ان قدنوا موڈ تھا

وما اخال لدینا منک تنویل

ترجمہ : مجھے امید ہے اور میری آرزو ہے کہ سدا کی محبت مجھ سے قریب ہوگی حالانکہ میں تم (سدا) سے دل پانے کا گمان نہیں کرتا۔

ولا تمسک بالوصل الذی نرعت

الا کہا یسک الماء الغرابیل

ترجمہ : وہ جو وعدہ کرتی ہے اس کو اس طرح تھامے رہتی ہے جیسا کہ چھلیاں پانی کو تھامے رہتی ہیں یعنی وعدہ وفا کرنا تو اس کی عادت سے ہی خارج ہے جیسا کہ چھلیاں پانی کو روکتی نہیں بلکہ یکدم گرا دیتی ہیں۔



فلا یفرنک ما منک وما وعدت

ان الامانی و الاعلام تضلیل

ترجمہ: تو تمہیں ہرگز اس کا وعدہ اور امید دلانا دھوکہ نہ دے دے کیونکہ آرزو میں اور خواب گمراہ کر دیتے ہیں۔

امت سعاد با رض لن یبلغھا

الا العتاق النجیبات المراسل

ترجمہ: سعاد ایک ایسی زمین پر پہنچ گئی جو دور واقع ہے اور جس تک صرف بے عیب مضبوط ترین نسل والے اور تیز رفتار اونٹ ہی پہنچ سکتے ہیں۔

ولن یبلغھا الا عذافرة

فیہا علی الاین اسقال و تبغیل

ترجمہ: اس زمین تک صرف وہی اونٹنی پہنچ سکتی ہے جو جسمانی اعتبار سے بڑی اور مضبوط ہو اور باوجود تھکاوٹ کے وہ تیز رفتاری سے فاصلہ طے کرتی ہو۔

ضخم مقلدھا فعم مقیدھا

فی خلقھا عن نبات الفحل تفضیل

ترجمہ: اس اونٹنی کی گردن اور ٹانگیں موٹی ہوں اور اپنی بناوٹ و ساخت میں دوسری اونٹنیوں پر سبقت رکھتی ہو۔

حرف اخوھا ابوھا من مہجنتہ

وعمھا خالھا قوداء شملیل

ترجمہ: وہ اونٹنی انتہائی مضبوط، سخت، اچھی نسل والی خالص نسب والی، لمبی کروالی، طویل گردن والی، سبک سیر اور تیز رفتار ہو۔

شاعری

حضور صلی اللہ علیہ وآلہ وسلم نے فرمایا: ”بعض اشعار میں دانائی کی باتیں ہوتی ہیں“



ایک اور حدیث نبوی ہے: "حکمت و دانش مومن کی گمشدہ متاع ہے۔"  
 جب شعر کا پڑھنا جائز ٹھہرا تو اسے ترنم، خوش الحانی، حدی، نصب، رمل اور رجز  
 کی صورت میں پڑھنا بھی درست ہے بشرطیکہ اس میں برے مقاصد، مخالفت اور حدود کے  
 تجاوز نہ ہو۔

## سماع اور بعض فقہاء و علماء

سماع کی اجازت بعض علماء اور فقہاء نے بھی دی ہے اور اسے جائز سمجھا ہے مثلاً  
 مالک بن انس علیہ الرحمہ کے بارے میں کہا جاتا ہے کہ انھوں نے ایک دوپہر کو کسی شخص کو  
 جوان کے دروازے پر اجازت طلب کر رہا تھا۔ یہ شعر گاتے ہوئے سنا۔

ما بال قومک یا ما بال

خزراً کانہو غضاب

ترجمہ: اے رباب! تیری قوم کو کیا مصیبت ہے کہ انھوں نے آنکھیں سکیڑ رکھی ہیں  
 جیسے وہ غصے میں ہوں۔

مالک بن انس نے اس شخص سے کہا کہ تو نے ایک تو لفظوں کی ادائیگی ٹھیک نہیں کی،  
 دوسرے تو نے قبولے سے محروم کر دیا۔ اس شخص نے آپ سے پوچھا کہ ادائیگی کس طرح ہو  
 اس پر آپ نے کہا کہ کیا تو چاہتا ہے کہ یہ کہتے پھر دو کہ میں نے اسے انس بن مالک سے  
 سیکھا ہے۔

انس بن مالک اور اہل مدینہ کے بارے میں یہ بات واضح ہے کہ وہ سماع کو ناپسند  
 نہیں کرتے تھے۔ اور اس کے جواز میں کئی روایات ہیں جن کے راوی عبد اللہ بن جعفر، عبد اللہ  
 بن عمر اور دیگر کئی صحابہ و تابعین کرام رضوان اللہ علیہم اجمعین ہیں۔

حضرت امام شافعی علیہ الرحمہ نے بھی سماع اور ترنم سے اشعار پڑھنے کو جائز قرار  
 دیا ہے بشرطیکہ اس میں آداب و شرائط سماع کی پابندی کی جائے۔

ابن جریر علیہ الرحمہ کا کہنا ہے کہ یمن سے میرے کوچ کرنے اور مکہ میں اقامت اختیار کرنے



کا سبب فقط دو شعر تھے جو میں نے کسی سے سنے۔ اشعار یہ ہیں۔

بائلكه قولى له من غير معتبة

ان كنت الهمت اذ نبا و همت به

ترجمہ: خدا کی قسم! میں یہ بات بغیر کسی ننگی کے کہہ رہا ہوں کہ یمن میں طویل قیام سے تو کیا چاہتا ہے۔

اگر تو نے کسی گناہ کا ارتکاب کر لیا تھا یا ارادہ کر لیا تھا تو تجھے ایسے میں

بیت اللہ کا حج نہ کرنے سے کیا وصول ہوا۔

ابن جریج کے بارے میں ایک واقعہ یہ ہے کہ وہ چونکہ سماع کو جائز سمجھتے تھے اس پر کسی نے ان سے پوچھا کہ جب قیامت کو آپ کو بھی لایا جائے گا اور آپ کے گناہوں اور نیکیوں کو بھی پیش کیا جائے گا تو آپ کا سماع نیکی و برائی میں سے کس پلڑے میں ہوگا۔ آپ نے جواب دیا: نہ نیکیوں میں اس کا شمار ہوگا اور نہ برائیوں میں کیونکہ سماع مشابہ ہے لغو سے اور لغو کا ذکر اللہ نے ایک مقام پر اس طرح فرمایا ہے:

لَا يُوْاْخِذُكُمُ اللّٰهُ بِاللّٰغْوِ فِى

اَيْمَانِكُمْ

بے ارادہ زبان سے نکل جانے۔

الغرض عوام الناس کے لیے سماع کا بجاز فقط اس شرط پر ہو سکتا ہے کہ سماع کے دوران ان کے پیش نظر فاسد مقاصد نہ ہوں اور رسول اللہ صلی اللہ علیہ وسلم نے جن سازوں مثلاً کمان کی تانٹیں، بانسری، طبلہ، ڈگڈگی اور دیگر گانے بجانے کے آلات کے ساتھ سماع کے سننے سے منع فرمایا ہے ان سے باز رہیں کیونکہ ان سازوں کے ساتھ سماع اہل ہل کا سماع ہے جسے احادیث صحیحہ کے مطابق ممنوع قرار دیا گیا ہے۔





## سماع خواص اور ان کے درجات

میں نے ابو عمرو اسماعیل بن نجید سے اور انھوں نے ابو عثمان سعید بن عثمان رازی  
الواعظ کو یہ کہتے ہوئے سنا،  
”سماع کی تین قسمیں ہیں؛

پہلی قسم کا سماع مریدین و مبتدیوں کے لیے ہے جس کے ذریعے وہ اعلیٰ احوال تک  
رسائی کی کوشش کرتے ہیں اور اس میں ان سے یہ خدشہ بھی رہتا ہے کہ کہیں وہ ریاکاری  
فتنے کا شکار نہ ہو جائیں۔

دوسری قسم کا سماع صدیقین کے لیے ہے جس کے ذریعے وہ اپنے ماحول  
میں اصناف کرتے ہیں اور وہی کچھ سنتے ہیں جو ان کے معامات و احوال کے موافق ہو۔  
تیسری قسم کا سماع عارفین عارفین میں سے اہل استقامت کا ہے۔ ان لوگوں کا  
حال بوقت سماع یہ ہوتا ہے کہ ان پر کسی طرح کی حرکت یا سکون کی کیفیت طاری ہو وہ  
اس میں کوئی بات ایسی نہیں کرتے جس سے اللہ پر اعتراض یا اس کی نافرمانی کا عنصر  
شامل ہو۔“

ابو یعقوب اسحاق بن محمد ایوب نر جوڑی کے بارے میں کہتے ہیں کہ ان کا  
قول ہے؛

”اہل سماع کے تین طبقے ہوتے ہیں؛



پہلے طبقے والے اپنی حرکت یا سکون کی حالت میں اپنے وقت کے مطابق رہتے ہیں۔

دوسرے طبقے والے خاموش اور پرسکون رہتے ہیں۔

تیسرے طبقے والے اپنے ذوق میں مجنوب ہو جاتے ہیں اور یہی طبقہ ہے جو کمزور ہے۔  
بندار بن حسین کہتے ہیں: "سماع کی تین قسمیں ہیں؛

پہلی قسم میں سماع سننے والے اپنی طبیعت کے موافق سنتے ہیں۔

دوسری قسم کا سماع وہ جسے حال کی کیفیت کے ساتھ سنا جاتا ہے۔ اور

تیسری قسم میں سماع کو سنی کے ساتھ اختیار کیا جاتا ہے۔

طبیعت کے مطابق سننے میں خاص و عام دونوں شامل ہیں۔ ہر ذی روح اچھی آواز کو

پسند کرتا ہے کیونکہ روح کے نلے یہ ذوق لازمی ہے۔ اور جو شخص اپنے حال کے مطابق

سنتا ہے۔ وہ اس میں غور و فکر کرتا ہے حتیٰ کہ اس پر بعض کیفیات کے ذکر سے ایک مخصوص

حالت طاری ہوتی ہے۔ کیفیات یہ ہیں مثلاً، عتاب، خطاب، وصل، ہجر، قرب،

بعد، کسی چیز کے کھودینے کا افسوس، مستقبل میں کسی واقع ہونے والی چیز کے لیے شوق و

انتظار، طمع، خوفِ عذاب، مانوس ہونا، سہولت و کشاکش، جدائی کا غم، پاس عہد، تصدیق

وعدہ، وعدہ شکنی، بے قراری، اشتیاقِ مسرت وصال، ناامیدی، خلوص و صفاء

محبت، الفت میں استقامت، حصولِ مرتبہ کے بعد وقوعِ اشتیاق، وصلِ حبیب

کے وقت رقیب کی نگہداری، تکالیفِ غم، اقسامِ فتنہ، چشمِ نم ہونا، اشکِ بہانا، آہیں بھرنا

اور حسرتیں باندھنا۔

جب سماع سننے والے پر مذکورہ بالا تمام کیفیات کو سننے کے نتیجے میں اس کے

اپنے حال سے موافق ایک حال طاری ہو جائے تو یہ ایک ایسی موثر کیفیت ہوتی ہے

کہ اس کے صفاءِ قلب کے مطابق اس پر اثر انداز ہوتی ہے۔ نتیجہً (اس کے باطن

میں) ایک آگ بھڑک اٹھتی ہے جو اپنے شرار سے جوارج پر پھینکتی ہے۔ ایسی کیفیت

میں اس کے اعضاء و جوارح پر ہیجان و اضطراب اور حرکت و تغیر کی حالت



طاری ہو جاتی ہے۔ ایسے میں وہ اپنی بساط کے مطابق ضبط کرتا ہے اگر واردات سماع بہت قوی ہوں تو وہ اس کے ضبط کرنے سے عاجز بھی آ جاتا ہے۔ ایسی حالت میں خدائے لم یزل کی ذاتِ اقدس ہی ان کی رہنمائی و حفاظت فرماتی ہے۔ اگر اس دوران اللہ کی رحمت ان کے شامل حال نہ ہو تو سماع سنتے والوں کی عقلیں جاتی رہیں اور ان کی رو میں ان کے جسم چھوڑ جائیں مگر جو سماع کو سچی کے ساتھ اور سچی سے جو سماع کو براہِ راست سنتا ہے وہ مذکورہ کیفیات سے متاثر نہیں ہوتا اور نہ ہی ایسے احوال کی طرف التفات کرتا ہے کیونکہ چاہے یہ احوال کتنے ہی بلند مرتبہ کیوں نہ ہوں پھر بھی حظِ بشری سے مبرا نہیں ہوتے بلکہ انسانی حدود سے بھی مرلوب ہوتے ہیں۔ اگر بندہ کا سماع اللہ کے ساتھ، اسی کے لیے، اسی سے بلا واسطہ اور اسی کی جانب ہو تو یہ احوال باوجود بشری اسباب رکھنے کے لغزش سے پاک اور صاف رہتے ہیں اور اس طرح کا سماع کرنے والے ہی حقایق شناس، احوال آگاہ، افعال و اقوال سے فانی، فقط اخلاص اور صفائے توحید سے بہرہ ور ہوتے ہیں۔ ان کی بشریت گم اور باقی دلچسپیاں فانی ہو جاتی ہیں۔ فقط ان کے حقوق باقی رہ جاتے ہیں۔ وہ خلق کے موارد کو سچی کے ساتھ دیکھتے ہیں اور ان کا مشاہدہ ہر علت و حظِ بشری یا روح کے نعمت سے لطف اندوز ہونے سے مبرا ہوتا ہے۔ پھر وہ سماع کے واردات کے ذریعے اپنے قلوب پر اللہ کی حکمت کا مظاہرہ اور اس کی قدرت کے آثار کا مشاہدہ کرتے ہیں اور ان کی نظر اللہ کے عجائب لطف و غرائب علم تک پہنچ جاتی ہے۔ یہ اللہ تبارک و تعالیٰ کا فضل ہے جسے وہ چاہتا ہے عطا کرتا ہے۔

بعض کہتے ہیں کہ سماع سنتے کے اعتراف سے اہل سماع کی تین اصناف ہیں۔ ایک وہ جنہیں اینار حقائق (شنا ساین حقیقت) کہتے ہیں۔ یہ وہ لوگ ہیں جو سماع کے دوران اللہ تعالیٰ سے مخاطب ہوتے ہیں۔ دوسرے وہ جو سماع میں اپنے احوال مقامات اور اوقات سے مخاطب ہوتے ہیں۔ ان کا تعلق علم سے ہوتا ہے



اور جن حقائق کا وہ اللہ کی طرف اشارہ کرتے ہیں اس میں صدقِ طلب کا جو ہر موجود ہوتا ہے۔

تیسرے وہ جو خالصتاً فقیر ہوتے ہیں۔ یہ جملہ علایق سے دور اور ان کے دل حبِ دنیا سے پاک اور جمع و منع سے بے نیاز ہوتے ہیں۔ یہی وہ طبقہ ہے جو خلوصِ دل کے ساتھ سماعِ سنت ہے اور سماعِ سنا ان کے لائق ہے۔ یہ سب لوگوں سے بڑھ کر سلامتی کے نزدیک اور فتنے سے محفوظ ہوتے ہیں۔  
واللہ اعلم۔





## طبقاتِ اہلِ سماع

### سماعِ قرآن کرنے والا طبقہ

اہلِ سماع کے مختلف طبقے ہیں جن میں سے ہر ایک اپنے لیے سماع کا ایک طریق رکھتا ہے۔ یہاں اس باب میں اس طبقے کا ذکر کیا جاتا ہے جنہوں نے فقط سماعِ قرآن کو اختیار کیا اور مندرجہ ذیل آیات سے استدلال کیا:

ارشادِ ربّانی ہے:

وَسَرَّيْلُ الْقُرْآنِ تَرْتِيْلًا  
اور قرآن خوب ٹھہر ٹھہر کر پڑھو۔

فرمایا:

الْأَبْذِكْرِ اللَّهِ تَطْمِئِنُّ  
الْقُلُوبُ بِهِ  
سن لو! اللہ کی یاد ہی میں دلوں کا  
پھین ہے۔

اور فرمایا:

اللَّهُ نَزَّلَ أَحْسَنَ الْحَدِيثِ  
كِتَابًا مُّشَابِهًا مَّثَانِفَ  
تَقْشَعِرُّ مِنْهُ جُلُودُ الَّذِينَ  
الَّذِينَ آمَنُوا سُبْحَانَ اللَّهِ عَمَّا يُشْرِكُونَ  
اللہ نے اتاری سب سے اچھی کتاب  
کہ اول سے آخر تک ایک سی ہے  
دوسرے بیان والی اس سے بال کھڑے



ہوتے ہیں ان کے بدن پر جو اپنے  
رب سے ڈرتے ہیں پھر ان کی کھالیں  
اور دل نرم پڑتے ہیں یاد خدا کی طرف  
رغبت میں۔

يَخْشَوْنَ رَبَّهُمْ ثُمَّ تَلِينُ  
جُلُودُهُمْ وَقُلُوبُهُمْ إِلَىٰ  
ذِكْرِ اللَّهِ ۝

فرمایا :

کہ جب اللہ کا ذکر ہوتا ہے ان کے  
دل ڈرنے لگتے ہیں۔

الَّذِينَ إِذَا ذُكِرَ اللَّهُ وَجِلَّتْ  
قُلُوبُهُمْ ۝

فرمایا :

اگر ہم یہ قرآن کسی پہاڑ پر اتارتے تو تو ضرور  
اسے دیکھتا جھکا ہوا پاش پاش ہوتا۔

كُوَانَزَلْنَا هَذَا الْقُرْآنَ عَلَىٰ  
جَبَلٍ لَّرَأَيْتَهُ خَاشِعًا  
مُتَصَدِّعًا ۝

فرمایا :

اور ہم قرآن میں اتارتے ہیں وہ چیز  
جو ایمان والوں کے لیے شفا اور رحمت  
ہے۔

وَنُزِّلَ مِنَ الْقُرْآنِ  
مَا هُوَ شِفَاءٌ وَرَحْمَةٌ  
لِّلْمُؤْمِنِينَ ۝

اور فرمایا :

ان بندوں کو جو کان لگا کر بات نہیں  
پھر اس کے بہتر چلیں۔

الَّذِينَ يَسْتَمِعُونَ الْقَوْلَ  
فَيَتَّبِعُونَ أَحْسَنَهُ ۝

ان آیات مبارکہ کے علاوہ بھی اس ضمن میں کئی آیات ہیں جو بطور حجت کے پیش کی

۱ : الزمر : ۲۳

۲ : الحج : ۳۵

۳ : الحشر : ۲۱

۴ : بنی اسرائیل : ۸۲

۵ : الزمر : ۱۸



جاسکتی ہیں۔

سماع قرآن سے متعلق طبقے نے آیات کے ساتھ ساتھ بعض احادیث نبوی سے بھی استنباط کیا ہے :

رسول اللہ صلی اللہ علیہ وسلم کا ارشاد گرامی ہے : ”قرآن کریم کو اپنی آوازوں سے مزین کرو“

حضور رسالت مآب صلی اللہ علیہ وآلہ وسلم نے ابن مسعود رضی اللہ عنہ سے فرمایا : تلاوت قرآن کرو؟ ابن مسعود نے عرض کیا : میں کیونکر آپ کے سامنے تلاوت کرنے کی جسارت کروں کہ آپ پر قرآن اترا ہے۔ رسول اللہ صلی اللہ علیہ وسلم نے فرمایا : میں اپنے علاوہ دوسرے سے تلاوت قرآن کو سننا پسند کرتا ہوں۔

برابر بن عازب رضی اللہ عنہ فرماتے ہیں کہ میں نے خود رسول اللہ صلی اللہ علیہ وسلم کو سورہ ”واللین والزیتون . . . الخ“ تلاوت کرتے سنا۔ اور میں نے ان سے بڑھ کر اچھی قرأت کسی سے نہیں سنی۔

قول رسول خیر الانام صلی اللہ علیہ وسلم ہے : ”مجھے سورہ ہود اور اس جیسی سورتوں نے (جن میں عذاب الہی کا ذکر ہے) بوڑھا کر دیا ہے“ ابو موسیٰ اشعری رضی اللہ عنہ کے بارے میں آنحضرت صلی اللہ علیہ وسلم نے فرمایا : ابو موسیٰ کو آل داؤد کی سی خوش الحانی عطا کی گئی ہے۔

رسول اللہ صلی اللہ علیہ وآلہ وسلم کی خدمت اقدس میں عرض کیا گیا : یا رسول اللہ! (صلی اللہ علیہ وسلم) بہترین قرأت کس کی ہے۔ آپ نے فرمایا : اس کی جو تلاوت کرے تو اللہ کا خوف رکھتا ہو۔

رسول اللہ صلی اللہ علیہ وسلم اہل صفہ رضی اللہ عنہم کے ایک گروہ کے پاس سے گزرے تو دیکھا کہ وہ ایک دوسرے کو کپڑے پھٹے ہوئے یا چھوٹے ہونے کے سبب ڈھانپ رہے ہیں اور قاری انہیں قرآن سنا رہا ہے۔

نبی کریم صلی اللہ علیہ وسلم نے جب یہ آیت پڑھی :



فَكَيْفَ إِذَا جِئْنَا مِنْ كُلِّ أُمَّةٍ  
بشہید سے  
تو کیسی ہوگی جب ہم ہر امت سے  
ایک گواہ لائیں۔

تو آپ پر جیسے غشی سی طاری ہوگئی۔ پھر آپ نے یہ آیت پڑھی :  
إِنْ تَعَذَّبْتَهُمْ فَإِنَّهُمْ عِبَادُكَ  
اگر تو انہیں عذاب دے تو وہ تیرے  
بندے ہیں۔

تو آپ پر گریہ طاری ہو گیا۔

رحمت دو عالم صلی اللہ علیہ وسلم کا یہ شعار تھا کہ جب بھی کوئی رحمت والی آیت پڑھتے  
تو دعا کرتے اور خوش ہوتے اور جب عذاب بیان کرنے والی آیت پڑھتے تو دعا کرتے اور  
اللہ کی پناہ مانگتے۔

جو بھی قرآن کو سنے اسے چاہیے کہ وہ رسول اللہ صلی اللہ علیہ وسلم کے اس قول کو  
پیش نظر رکھے۔ آپ نے فرمایا: ”ایسی قرأت کا کوئی فائدہ نہیں جس میں غور و فکر  
شامل نہ ہو۔“

قرآن کریم میں سماع قرآن کرنے والوں کی دو قسمیں بیان کی گئیں ہیں۔ ایک قسم کے  
بارے میں یوں ارشاد فرمایا :

دَصِفُهُمْ مَنْ يَسْتَمِعُ إِلَيْكَ حَتَّى  
اور ان میں سے بعض تمہارے ارشاد  
إِذَا خَرَجُوا مِنْ عِنْدِكَ  
سننے میں یہاں تک کہ جب تمہارے  
فَالَّذِينَ أَدَّبُوا الْعِلْمَ مَا  
پاس سے نکل کر جائیں علم والوں سے  
ذَاقُوا أَلْفَاؤَ لَيْكَ الشَّذِيْنَ  
کہتے ہیں ابھی انہوں نے کیا فرمایا۔  
يَطْبَعُ اللَّهُ عَلَى قُلُوبِهِمْ  
یہ ہیں وہ لوگ جن کے دلوں پر اللہ نے  
مہر کر دی۔



یہ تو تھے وہ لوگ جو قرآن کو اپنے کانوں سے سنتے ہیں مگر ان کے دل غیر حاضر ہوتے ہیں۔ اسی لیے ایسے لوگوں کی قرآن نے مذمت کی اور ان کے دلوں پر مہریں لگا دیں ایسے ہی لوگوں کے بارے میں ایک اور مقام پر ارشاد فرمایا:

وَلَا تَكُونُوا كَالَّذِينَ قَالُوا  
سَمِعْنَا وَهُمْ لَا يَسْمَعُونَ لَبَّ

اور ان جیسانہ ہونا جنھوں نے کہا ہم  
نے سنا اور وہ نہیں سنتے۔

دوسری قسم کے بارے میں یہ آیت مبارکہ دیکھتے:

وَإِذَا سَمِعُوا مَا أُنزِلَ إِلَى  
الرَّسُولِ سَرَّوْا أَعْيُنَهُمْ  
تَقْبِضُونَ مِنَ الذَّمِّ مِمَّا  
عَرَفُوا مِنَ الْحَقِّ لَبَّ

اور جب سنتے ہیں وہ جو رسول کی طرف  
اترا تو ان کی آنکھیں دیکھو کہ آنسوؤں سے  
ابل رہی ہیں۔ اس لیے کہ وہ سچی کو  
پہچان گئے۔

یہی وہ لوگ ہیں جن کی اللہ تعالیٰ نے قرآن کریم میں توصیف فرمائی کیونکہ اپنے دلوں کو حاضر کر کے سماع قرآن کرتے ہیں۔

یہاں اگر میں ان تمام لوگوں کا ذکر کروں جو قرآن سننے یا تلاوت کرنے سے بے ہوش ہو گئے، جن پر گریہ طاری ہو گیا، جو مر گئے اور جن کے اعضاء رجد ہو گئے تو بیان بہت طول پکڑ جائے گا اور اختصار نہ رہے گا البتہ کچھ کے واقعات پیش ہیں۔

زرارہ بن ادنیٰ رضی اللہ عنہ جو صحابی تھے ایک مرتبہ امامت کر رہے تھے اور قرأت میں ایک آیت پڑھی تو وہ بے ہوش ہو گئے اور بعد میں انتقال کر گئے۔

اسی طرح ابو جہیر رضی اللہ عنہ جو تابعی تھے ان کے سلسلے صالح المری نے تلاوت قرآن کی تو وہ بے ہوش ہو کر رحلت کر گئے۔

ابو بکر شبلی علیہ الرحمہ سے ابو علی المغازلی علیہ الرحمہ نے سماع قرآن کے بارے میں پوچھا کہ بعض اوقات میں قرآن کی کوئی آیت مبارکہ سنتا ہوں تو وہ مجھے ترکِ اشیا اور دنیا



دنیا سے منہ پھیرنے پر متنبہ کرتی ہے مگر میں کچھ دیر بعد پھر سے اپنی پہلی حالت یعنی اپنے احوال اور لوگوں کی طرف واپس آجاتا ہوں۔

شبلی علیہ الرحمہ نے جواب دیا: قرآن کی جس آیت کے ذریعے اللہ تعالیٰ نے تمہیں اپنی طرف کھینچا وہ اس کا کرم تھا اور جب وہ تمہیں پھر سابقہ حالت کی طرف لوٹا لایا تو یہ تم پر اس کی شفقت تھی۔ اور یہ واپسی اسی لیے ہوئی کہ تم اللہ کی جانب متوجہ ہونے میں اپنی قوت و طاقت سے مبرا نہیں ہوتے۔

احمد بن ابی الحواری علیہ الرحمہ بیان کرتے ہیں کہ سلیمان دارا فی علیہ الرحمہ نے کہا: بعض اوقات یوں ہوتا ہے کہ میں ایک ہی آیت کریمہ میں پانچ پانچ رات مسلسل مستغرق رہتا ہوں۔ اور اگر میں اس میں غور و فکر کو ترک نہ کر دیتا تو اس سے آگے نہ بڑھ سکتا بعض اوقات یوں بھی ہوتا ہے کہ ایک آیت سامنے آتی رہے اور عقل اس میں پرواز کرنے لگتی ہے۔ ایسے میں وہی پاک ذات ہی اسے واپس لاتی ہے۔

جنید علیہ الرحمہ فرماتے ہیں کہ میں ایک مرتبہ سری سقطی علیہ الرحمہ کے پاس گیا۔ میں نے دیکھا کہ ان کے سامنے ایک شخص بے ہوش پڑا ہے۔ انہوں نے مجھ سے کہا کہ اس نے ایک آیت سنی اور ہوش جاتے رہے۔ میں نے کہا کہ اسے وہی آیت سنائی جائے جس سے یہ بے ہوش ہوا تھا۔ یہی عمل کیا گیا اور وہ شخص ہوش میں آ گیا۔ سری علیہ الرحمہ کہنے لگے یہ علاج تمہیں کس طرح سوچھا؟ میں نے کہا کہ مجھے یہ معلوم تھا کہ یعقوب علیہ السلام کی بینائی چلے جانے کا سبب مخلوق (یعنی قمیص یوسف علیہ السلام) تھی اور اسی مخلوق کے ذریعے ہی ان کی بینائی لوٹ آئی تھی۔ اگر ان کی بینائی کے چلے جانے کا سبب سخی ہوتا تو کبھی مخلوق کے ذریعے نہ لوٹتی۔ میرا یہ جواب ان کو بہت پسند آیا۔

ایک صوفی کے بارے میں کہا جاتا ہے کہ وہ ایک رات کو بار بار یہ آیت پڑھتے تھے:

كُلُّ نَفْسٍ ذَائِقَةُ الْمَوْتِ لِیَ ہر جان کو موت چکھنی ہے۔



اسی دوران ہانتف نے صدادی کہ کب تک یہ آیت دہراتے چلے جاؤ گے۔ اب تک اس نے چار ایسے جنوں کو ہلاک کر ڈالا ہے جنہوں نے اپنی پیدائش سے لے کر آج تک کبھی اپنے سر آسمان کی طرف نہیں اٹھائے۔

میں نے احمد بن مقاتل علی کو کہتے سنا: میں ایک مسجد میں ابو بکر شبلی علیہ الرحمہ کے پہلو کھڑا نماز پڑھ رہا تھا کہ امام نے یہ آیت پڑھی:

ذَلِكُنَّ شِئْنَا لَنَذْهَبَنَّ بِالَّذِي  
أَفْحَيْنَا إِلَيْكَ بِهِ  
اگر ہم چاہتے تو یہ وحی جو ہم نے تمہاری  
طرف کی اسے لے جاتے۔

آیت سنتے ہی انہوں نے ایک ایسی چیخ ماری کہ مجھے ڈر ہوا کہ مبادا ان کی روح پرواز کر گئی۔ تھوڑی دیر بعد میں نے ان کو دیکھا کہ ان پر کچی طاری تھی اور بار بار یہی کہہ رہے تھے کہ احباب ہی کو اس طرح مخاطب کیا جاتا ہے؟

جس نے سماع قرآن اختیار کرنا ہو وہ ان آیات و احادیث اور اخبار کے مطابق اختیار کرے جو ہم نے بیان کیں۔

ہر شخص کو سماع قرآن کے لیے حضور قلب، تدبیر، تفکر اور عبرت حاصل کرنا ضروری ہے اور اس کے قلب پر قرأت قرآن سے جو کیفیت طاری ہوگی اس کے نتیجے میں وہ اپنی کیفیات پر سماع قرآن کے دوران غالب رہے گا۔ اگر اس پر حال طاری نہ ہوگا اور اس کے قلب میں قرآن کے سننے سے وجد کی کیفیت پیدا نہ ہوگی اور وہ ویسے ہی جوش میں آجائے گا تو ایسے شخص کی مثال قرآن کریم کے ان الفاظ میں موجود ہے:

كَمَثَلِ الَّذِينَ يَنْعِقُ بِهَا لَا يَسْمَعُونَ  
مثال، اس کی سی ہے جو پکارے ایسے

کو کہ خالی چیخ پکار کے سوا کچھ نہ سنے۔





## سماع قصائد و اشعار

اہل سماع کا وہ طبقہ جس نے سماع قصائد و اشعار کو اختیار کیا ان کا استدلال رسول اللہ صلی اللہ علیہ وسلم کے قول ” بعض اشعار میں حکمت کی باتیں ہوتی ہیں “ اور یہ کہ ” دانائی مومن کی متاع گم گشتہ ہے “ سے ہے۔

اس طبقے کا موقف یہ ہے کہ قرآن اللہ کا کلام ہے۔ چونکہ کلام اس کی صفت ہے اور لافانی و غیر مخلوق ہے لہذا جب یہ ظاہر ہو تو یہ طاقت بشریت سے باہر ہے کہ اس کو برداشت کر سکے۔ نہ تو یہ ہو سکتا ہے کہ اس کے بعض حصے دوسرے حصوں سے زیادہ بہتر ہوں اور نہ ہی اسے نعمات مخلوق کے ساتھ مزین کیا جاسکتا ہے۔ بلکہ اس کے ساتھ دوسری اشیا آراستہ ہوتی ہیں اور یہی تمام اشیا میں سے احسن ہے۔

ارشاد باری تعالیٰ ہے:

وَلَقَدْ يَسَّرْنَا الْقُرْآنَ لِلذِّكْرِ  
فَلَوْلَا مَنْ مَّدَّ كُرْبِي  
اور بے شک ہم نے قرآن یاد کرنے  
کے لیے آسان فرمادیا تو ہے کوئی  
یاد کرنے والا۔

اور فرمایا:

لَوْ أَنزَلْنَا هَذَا الْقُرْآنَ عَلَى  
اگر ہم یہ قرآن کسی پہاڑ پر اتارتے تو



جَبَلِ الرَّأْيَةِ خَاشِعًا مُتَصَدِّعًا  
 ضرور اسے دیکھتا جھکا ہوا پاش پاش ہوتا۔

اگر قرآن کریم کی آیات بیانات کو ان کے حقایق سمیت قلوب پر نازل فرماتا اور قرآن کی تلاوت کے دوران اس کی ہیبت و تعظیم میں سے ایک ذرہ برابر بھی قلوب پر منکشف فرماتا تو دل مارے دہشت و تیر کے پھٹ جاتے۔

اس طبقہ کے لوگوں نے جب یہ دیکھا کہ ایک شخص قرآن کو کئی بار نغمہ کر جاتا ہے مگر اس کے دل پر کوئی رقت تلاوت کے دوران نہیں پیدا ہوتی مگر تلاوت خوش آوازی و ترنم سے کی جاتی ہے تو اس پر وجد و رقت طاری ہو جاتی ہے اور سننے میں بھی ایک لذت حاصل کرتا ہے۔ پھر یہی ترنم و خوش الحانی جب کلام الہی سے علاوہ کسی اور کے کلام کے ساتھ استعمال کی گئی تو بھی وہ لذت و لطف سے ہلکا رہا۔ اس تجربے سے اس طبقے والوں کو یہ معلوم ہو گیا کہ وہ تلذذ و لطف اور رقت و وجد جسے وہ قرآن سے متعلق سمجھتے تھے واقعتاً قرآن ہی سے ہوتا تو خوش الحان و ترنم کے علاوہ تلاوت کے دوران میں جاری رہتا۔

پاکیزہ نغمگی طبائع کے موافق ہوتی ہے۔ اور اس کی نسبت مخلوط کی ہے حقوق کی نہیں۔ اور قرآن اللہ جل ذکرہ کا کلام ہے۔ اس کی نسبت حقوق کی ہے مخلوط کی نہیں اور ان قصائد و اشعار کی نسبت بھی مخلوط کی ہے حقوق کی نہیں۔

اگر جبہ اہل سماع درجات و خصوصیات کے اعتبار سے ایک دوسرے سے مختلف ہوتے ہیں مگر سماع یکساں طور پر طبائع کے موافق، حظ نفس کا سامان اور روح کے لیے نعمت ہے۔ کیونکہ دلکش آوازوں اور پاکیزہ نعمات میں جو لطافت پنہاں ہے اس سے ہی تو سماع عبارت ہے۔

قصائد و اشعار میں رقیق مضامین، رقت، فصاحت، لطافت اور اشارات موجود ہوتے ہیں۔ اور جب ان اشعار و قصائد کو خوبصورت نغموں کی صورت میں ڈھال لیا جاتا ہے اور یہ دونوں یعنی نغمہ و شعر آپس میں ہم آہنگ ہوتے ہیں تو یہ سرمدی لذتوں سے قریب اور قلوب پر ایک لطیف سا بار بن کر نازل ہوتے ہیں اور اس لحاظ سے بہت کم خطرناک ہوتے ہیں کہ یہ



ان دونوں کا باہم مربوط ہونا مخلوق کا مخلوق سے مربوط ہونا ہے۔

جس شخص نے سماعِ قرآن کے بجائے سماعِ قصائد و اشعار کو اختیار کیا تو اس لیے کہ اسے قرآن کی تعظیم کا خیال تھا اور وہ اس خطرے سے دور رہنا چاہتا تھا کیونکہ قرآن کلامِ حق ہے اور انسانی نفس پر اگر انوارِ حقایق ظاہر ہو جائیں اور اپنے معانی اس پر واضح کر دیں تو وہ سکڑ کر رہ جاتا ہے، اپنی اپنی حرکات سے ساکن ہو جاتا ہے اپنے خطوط کو فنا کر دیتا ہے۔

کہتے ہیں کہ جب تک بشریت باقی رہتی ہے اور ہم اپنی صفات و خطوط کے ساتھ اپنی روحوں کو دردناک نعموں اور اچھی آوازوں کے ساتھ لذت یاب کرتے ہیں۔ اُس وقت تک ہماری خوشی و انبساط انہی اشعار و قصائد کے خطوط کی بقا کے ساتھ زیادہ بہتر ہے۔ بجائے اس کے کہ ہم کلامِ اللہ کی نغمگی سے انبساط حاصل کریں جب کہ کلامِ اللہ اُس کی صفت ہے جو اس سے ہی ظاہر ہوتی اور اسی کی طرف لوٹتی ہے۔

علماء کی ایک جماعت نے ترنم و نغمگی سے قرآن کی قرأت کو ناپسند کیا ہے۔ اور اسے ناجائز قرار دیا ہے۔


اللہ تعالیٰ کا ارشاد ہے :

وَرَتِّلِ الْقُرْآنَ تَرْتِيْلًا

ترجمہ: اور قرآن مجید خوب خوب ٹھہر ٹھہر

کر پڑھو۔

اس آیت میں ترتیل قرآن سے متعلق حکم اس لئے دیا گیا ہے کہ کلامِ الہی حق ہے۔ لافانی ہے اور انسان اپنی حادث و فانی طبائع کے سبب اس سے دوری سی محسوس کرتے ہیں۔ لہذا عوام الناس کو اس کی طرف متوجہ کرنے کی خاطر دلکش آوازوں سے مزین کر کے اسے پڑھنے کو کہا گیا ہے۔ اگر قلوب حاضر ہوں، باطن صاف ہوں، اور نفوس مودب ہوں تو پھر خوش الحانیوں اور خوش آوازیوں کی ضرورت ہی نہیں۔





## سائیکین اور مبتدین کے احوال سماع

میں نے ابو عمرو عبد الواحد بن علوان سے مالک بن طوق کے گھر کے صحن میں اس سے یہ واقعہ سنا کہ ایک نوجوان جنید علیہ الرحمہ کی مجلس میں رہتا تھا وہ جب بھی کوئی تصوف کا نکتہ ان کی زبانی سنا تو اس کی پیچ نکل جاتی۔ جنید علیہ الرحمہ نے ایک دن اس سے کہا: اگر تو نے یہ حرکت دوبارہ کی تو میں تجھے اپنی مجلس سے نکال دوں گا۔ اس کے بعد جنید علیہ الرحمہ جب بھی کوئی تصوف کا بحث چھیڑتے تو اس نوجوان کا رنگ متغیر ہو جاتا مگر اس قدر ضبط سے کام لیتا کہ اس کے ہر موئے بدن سے پانی کا قطرہ ٹپک پڑتا۔ مجھے ابو عمرو نے یہ بتایا کہ اسی نوجوان نے ایک روز اس زور سے پیچ ماری کہ دل پھٹ گیا اور دنیا سے گذر گیا۔

میں نے خواص علیہ الرحمہ کے ایک مرید ابو الحسین سیروانی کو دمیاط میں جنید علیہ الرحمہ کے بارے میں کہا کہ انھوں نے کہا: میں نے ایک شخص کو دیکھا کہ اس نے سماع سنا اور ٹکڑے ٹکڑے ہو گیا۔ اور ایک دوسرے شخص کو دیکھا کہ اس نے ذکر سنا اور مر گیا۔

میں نے محمد بن داؤد الدقی علیہ الرحمہ سے سنا کہ انھوں نے کہا: ابو الحسین دراج نے کہا کہ میں اور ابن القوطی بصرہ اور ابلہ کے درمیان دجلہ پر سے گذر رہے تھے کہ ہماری نظر ایک نہایت خوش منظر محل پر پڑی جس کے جھروکے میں ایک شخص بیٹھا تھا اور ایک مغنیہ اس کے سامنے کھڑی یہ شعر گارہی تھی۔

کل یوم تتلون غیر ہذا بک اجمل

فی سبیل اللہ و دکان ضیك یبذل



ترجمہ: میری محبت تو تیرے لیے اللہ کی راہ میں صرف کی جا رہی ہے مگر تو ہے کہ ہر روز رنگ بدلتا ہے یہ طریق تیرے لیے اچھا نہیں۔

اسی وقت محل کے نیچے ایک نوجوان پھٹے پرانے کپڑے پہنے ہاتھ میں چھاگل لیے یہ شعر سن رہا تھا۔ اس نے گانے والی لڑکی سے کہا: اے لڑکی! تجھے اللہ اور اپنے آقا کی قسم! مجھے یہی شعر پھر ایک بار سناؤ۔ لڑکی نے پھر شعر سنایا۔ نوجوان نے کہا: بخدا! میرا حال بھی حق تعالیٰ کے ساتھ ہے کہ ہر روز رنگ بدلتا ہوں۔ یہ کہہ کر اس نے ایک آہ بھری پھر الحمد للہ کہا اور ہم نے ٹٹولا تو وہ بے جان تھا۔

اس کے بعد ہم وہاں ٹھہر گئے کیونکہ ایک فرض کی ادائیگی ہم پر لازم ہو گئی تھی ہم نے دیکھا کہ گانے والی لڑکی کو اس کے مالک نے کہا: جا تو آج سے اللہ کی راہ میں آزاد ہے۔ اس کے بعد ہم نے یہ بھی دیکھا کہ بصرہ کے لوگ آئے، اس نوجوان کا جنازہ پڑھا اور جب اس کو دفن کر چکے تو اس محل کے مالک نے باواز بلند کہا: کیا تم مجھے نہیں جانتے کہ میں فلان ابن فلان ہوں میں تم سب لوگوں کو گواہ بنا کر کہتا ہوں کہ میں اپنی تمام ملکیت اللہ کی راہ میں قربان کرتا ہوں، میری تمام کنیزیں آزاد ہیں اور یہ محل آج سے مسافروں کے لیے وقف کرتا ہوں اس کے بعد اس نے اپنا لباس اتار پھینکا ایک چادر کو ازار بنایا دوسری کو اوڑھ لیا اور ایک طرف کو چل دیا لوگ اسے دیکھتے رہے اور وہ آنکھوں سے اوجھل ہو گیا۔ لوگ منظر دیکھ کر رو پڑے۔ بہت عرصہ بعد تک نہ اس شخص کو کسی نے دیکھا اور نہ اس کی کوئی خبر سنی میں نے اس واقعے سے بڑھ کر معنی نیز اور یاد رہنے والا واقعہ کبھی نہیں دیکھا۔

میں نے احمد بن علی و جیحی سے اور انھوں نے کہا کہ میں نے ابو علی رو دبارمی کو یہ کہتے سنا کہ میں مصر میں داخل ہوا تو لوگوں کو صحرا کی جانب سے واپس آتے ہوئے دیکھا۔ میرے دریافت کرنے پر انھوں نے بتایا کہ ہم ایک نوجوان کے جنازے سے آرہے ہیں جس نے کسی کو ایک شعر کہتے ہوئے سنا اور چیخ مار کر مر گیا۔ شعر یہ تھا:

کبرت ہمدہ عبد طاعت فی ان ترا کا

او ما حسب لعین ان تری من قدرا کا



ترجمہ: اس شخص کی ہمت بلند ہے جس نے تجھے دیکھنے کی خواہش کی۔ کیا اگلے کے لیے یہی کافی نہیں کہ اسے دیکھ لے جس نے تجھے دیکھا ہو۔

دقی علیہ الرحمہ کہتے ہیں کہ میں نے ابو عبد اللہ ابن الجبار علیہ الرحمہ سے سنا اور انہوں نے کہا، میں نے مغرب میں دو واقعے بڑے عجیبیت کے دیکھے۔ ایک یہ کہ میں نے جامع قیروان میں ایک شخص کو صفوں کے آگے سے گزرتا ہوا دیکھا جو لوگوں سے کچھ مانگتے ہوئے کہہ رہا تھا : اے لوگو! مجھے صدقہ و خیرات دو، کیونکہ میں صوفی فنش تھا اور اب صعیف ہو گیا ہوں۔ دوسرا واقعہ یہ کہ میں نے دو شیوخ دیکھے جن میں سے ایک کا نام جبیلہ اور دوسرے کا نام زریق تھا۔ دونوں کے شاگرد اور مریدین بھی تھے۔ ایک روز زریق اور اس کے مریدین جبیلہ سے ملنے گئے تو وہاں زریق کے ایک مرید نے قرآن کی تلاوت کی جسے سن کر جبیلہ کے ایک مرید نے پیچھ ماری اور جان دے دی۔ وہ دن گزرا اور صبح ہوئی تو جبیلہ نے زریق سے کہا کہ آپ کا وہ مرید کہاں ہے جس نے کل تلاوت کی تھی۔

اس شخص کو بلایا گیا تو جبیلہ نے اس سے تلاوت کرنے کو کہا، اس نے تلاوت کی تو جبیلہ نے پیچھ ماری اور قاری کی روح پرواز کر گئی۔ اس پر جبیلہ نے کہا، ایک کے بدلے ایک (دنیا سے رخصت ہو گیا) اور جس نے اس کی ابتدا کی وہ زیادہ ظالم ہے۔

محمد بن یعقوب علیہ الرحمہ نے جعفر مبرقع علیہ الرحمہ جو اجمل صوفیہ میں سے تھے، کا یہ واقعہ بیان کیا کہ وہ ایک مرتبہ کسی جگہ محفل سماع میں موجود تھے کہ اچانک وجد میں آکر کھڑے ہو گئے اور اسی کیفیت میں کہا، مریدین کا سلسلہ ہم پر ختم کر دیا گیا۔

طالب کے لیے اس وقت تک سماع درست نہیں جب تک کہ وہ اسماء و صفات الہیہ سے باخبر نہ ہو۔ تاکہ وہ ایسی صورت میں اللہ سے اسی بات کو منسوب کرے جو نمایان بارگاہ خداوندی ہو۔ اس کا قلب حب دنیا یا تعریف پسندی سے ملوث نہ ہو، اس کے دل میں نہ تو لوگوں سے طمع ہو اور نہ ہی مخلوقات کی طرف جھکاؤ۔ اور وہ اپنے قلب کی دیکھ بھال کرتا ہو، اپنے حدود کی حفاظت کرتا ہو اور اپنے وقت کا محافظ ہو۔ اگر وہ ان مذکورہ شرائط کو پیش نظر رکھتے ہوئے سماع کو اختیار کرے تو بلاشبہ اس کا یہ طریق سماع تابین،



سیرالی اللہ کرنے والے اور اللہ کا خوف رکھنے والے صوفیہ کے طریق سماع میں داخل ہوگا۔ اور ایسے میں وہ جو کچھ سنے گا وہ اسے مجاہدہ و معاملہ پر ابھارے گا۔ اسے چاہیے کہ تکلیف سماع اختیار نہ کرے اور نہ ہی تملذذ کے لیے سنے تاکہ کہیں اس طرح کی عادت اسے عبادت اور حفاظت قلب سے غافل نہ کر دے۔

اگر کہیں بھی اسے اس طرح کی شرائط کے مطابق سماع کرنے کا موقع نہ مل سکے تو اسے چاہیے کہ سماع کو ترک کر دے فقط وہیں پر سماع اختیار کرے جہاں ایسا ذکر جاری ہو جو اسے اللہ سے تعلق جوڑنے، اسے یاد کرنے، اسی کی حمد و ثنا بیان کرنے اور اس کی رضا چاہنے پر آمادہ کرے۔ اگر تو بہت ہی ہوا اور شرائط و آداب سماع سے بے خبر تو اسے شیوخ سے رجوع کر کے اس کے بارے میں معلومات حاصل کر لینی چاہئیں تاکہ وہ لہو و لعب کا شکار ہو کر شیطان کے دھوکے میں آکر فقط لذت نفس میں ہی گرفتار ہو کر نہ رہ جائے۔





## متوسط درجے کے شیوخ کا سماع

میں نے وجیحی علیہ الرحمہ سے اور انھوں نے طیبی رازی علیہ الرحمہ کو یہ کہتے سنا کہ میں ذوالنون علیہ الرحمہ کے استاد اسرافیل علیہ الرحمہ کی خدمت میں حاضر ہوا۔ وہ زمین پر بیٹھے اپنی انگلیوں سے کچھ کرید رہے تھے اور ساتھ ساتھ کچھ ترنم سے پڑھ رہے تھے جب مجھے دیکھا تو کہا: کیا تم کوئی چیز خوبصورت آواز سے پڑھ سکتے ہو؟ میں نے کہا: نہیں۔ انھوں نے فرمایا: تمہارا تو دل ہی نہیں ہے۔

میں نے ابوالحسن علی بن محمد صیرفی سے اور انھوں نے رویم کو جب کہ ان سے پوچھا گیا کہ انھوں نے مشائخ کو سماع کے وقت کیسا پایا؟ یہ کہتے ہوئے سنا: میں نے انھیں سماع کے دوران اس طرح پایا کہ جیسے بھیڑ بکریوں کے ریوڑ میں بھیڑ یا گھس جائے۔

میں نے قیس بن عمر حمصی علیہ الرحمہ سے سنا، وہ کہتے ہیں کہ میرے پاس ابوالقاسم بن مروان ہماوندی تشریف لائے اور یہ ابوسعید خدری کی صحبت میں بھی رہ چکے تھے۔ یہ ایک عرصے سے سماع چھوڑ چکے تھے۔ میرے ساتھ ایک دعوت میں کسی شخص کو انھوں نے اشعاً پڑھتے ہوئے سنا جس میں سے ایک مصرع یہ تھا۔

واقف فی الماء عطشان ولكن لا یسقی

ترجمہ: پانی کے بیچ میں پیسا کھڑا ہے مگر اسے پانی نہیں پلایا جاتا۔

ہمارے سارے ساتھی اٹھتے تھے اور وجد کرتے تھے جب سب خاموش ہو گئے تو القاسم نے ہر ایک سے اس مصرع کا مفہوم پوچھا اور اکثر نے یہ مفہوم بیان کیا کہ مصرع میں پیاس



سے مراد احوال کی پیاس ہے۔ اور یہ کہ بندہ روکا گیا ہوتا ہے اس حال سے جس کی اس کو تشنگی ہوتی ہے۔ مگر اس مفہوم سے کسی کو تشنگی نہ ہوتی تھی۔ بالآخر سب نے ابو القاسم سے پوچھا کہ آپ اس کا مفہوم بتائیں اور انھوں نے کہا: اس مصرع کا مطلب یہ ہے کہ بندہ احوال کے وسط میں کھڑا ہوتا ہے اور تمام طرح کی کرامات اس کے ارد گرد ہوتی ہیں مگر ان میں ایک ذرہ بھی اسے نہیں دیا گیا ہوتا۔

میں نے یحییٰ بن رضا علومی سے بغداد میں سنا اور انھوں نے مجھے یہ واقعہ لکھا بھی تھا۔ ان کے مطابق ابو حلمان نام کے ایک صوفی نے گلی میں پودینہ بیچنے والے ایک شخص کو یہ آواز لگاتے سنا:

يَا سَعْتَرًا بَتْرِي

(جنگلی پودینہ!)

اور سنتے ہی غش کھا کہ گرگڑا۔ جب ہوش میں آیا تو پوچھا گیا کہ غشی کا کیا سبب تھا؟ اس نے کہا: میں نے پودینہ بیچنے والے کی آواز کو یوں سنا کہ جیسے وہ کہہ رہا ہو، اسم تری بتری (کوشش کرو گے تو میرے احسان کو پا لو گے)۔

اسی قصے کو سامنے رکھتے ہوئے بیشتر مشائخ و علماء نے یہ وضاحت کی کہ سماع کا ہر سماع پر اس کے وقت، حال اور کیفیت کے مطابق اثر ہوتا ہے۔ اسی ضمن میں ایک اور حکایت یہ ہے کہ عبّتہ الغلام علیہ الرحمہ نے کسی شخص کو یہ

شعر کہتے سنا:

سبحان جبار السماء

ان المہج لفی عناء

ترجمہ: آسمان کا پیدا کرنے والا رب پاک ہے اور اس میں شک نہیں کہ محبت کرنا بولا

تکلیف میں ہے۔

عبّتہ نے شعر سن کر کہا تو نے سچ کہا۔ اور ایک دوسرے شخص نے سن کر کہا تو نے جھوٹ بولا۔ اس پر ایک شیخ نے جو ان کیفیات سے واقف تھا، کہا: دونوں نے



ٹھیک کہا۔ عتبہ نے محبت میں اپنی مشکلات و آلام کی بنا پر کہا کہ سچ ہے اور دوسرے نے محبت میں راحت و آرام پانے کی بنا پر کہا کہ جھوٹ ہے۔

احمد بن مقاتل علیہ الرحمہ کہتے ہیں کہ ذوالنون مصری علیہ الرحمہ بغداد میں داخل ہوئے تو بہت سے صوفیاء ان کے گرد جمع ہو گئے۔ اور ان کے ہمراہ ایک قوال بھی تھا۔ انھوں نے ذوالنون سے عرض کیا کہ وہ قوال کو کچھ سنانے کی اجازت مرحمت فرمائیں! اور انھوں نے اجازت دے دی۔

قال نے یہ شعر گاتے سے

صغیر هواك عذبنی فكيف به اذا احتنكا  
وانت جمعیت من قلبی هوئی قد كان مشتركا

اما سرتی بمکتئب

اذا ضحك الخلی سبکی

ترجمہ: تیری تھوڑی محبت نے مجھے بتلائے عذاب کر دیا اس وقت کیا حالت ہوگی جب یہ پوری طرح مجھ پر غالب آجائے گی۔

تو نے میرے دل کی وہ ساری محبت اپنے لیے اکٹھی کر لی جو دوسروں کے لیے بھی مشترک تھی۔

کیا تو اس بتلائے غم پر ترس نہیں کھائے گا کہ محبت سے عاری لوگ تو ہنتے ہیں اور وہ روتا ہے۔

اشعار سن کر ذوالنون کھڑے ہوئے اور پھر منہ کے بل گر پڑے ان کے بعد ایک اور شخص تکلف وجد کرتا ہوا اٹھا تو ذوالنون علیہ الرحمہ نے اس سے کہا: ذرا اس ذات والا صفات کی طرف بھی توجہ کرو، جو تمہاری اس بناوٹ کو دیکھ رہی ہے۔

ذوالنون علیہ الرحمہ نے اس تکلف وجد کرنے والے سے جو کچھ کہا اس کی وضاحت یہ ہے کہ اس کا قیام خالصتاً اللہ کے لیے نہیں تھا۔ اگر اس شخص کا وجد حقیقی ہوتا تو وہ نہ بیٹھتا ذوالنون علیہ الرحمہ کو کیونکہ اس کے وجد کا علم ہو گیا اس کا جواب یہی ہے کہ مشائخ اپنے سے



کم تر صوفیہ کے احوال کو اپنی قوتِ معرفت کے ذریعے جان لیتے ہیں۔ اور ان کے ذمہ پر فرض ہو جاتا ہے کہ وہ انھیں اپنی حدود سے تجاوز نہ کرنے دیں اور نہ ہی انھیں دوسروں کی کیفیت کا دعویدار بننے دیں۔

ابوالحسین نورمی علیہ الرحمہ نے ایک مجلسِ سماع میں یہ شعر سنا

مازلت انزل من و دادك منزلا

تتحیر الالباب عند نزولہ

ترجمہ: میں ہمیشہ تیری الفت و محبت میں ایک ایسے مقام پر فائز رہا کہ عقل وہاں تک پہنچنے پر ورطہ ہجرت میں پڑ گئی۔

شعر کا سنا تھا کہ وہ اٹھے اور وجد کرتے ہوئے چکر آنے لگے تو بانس کے ایک کھیت میں گر پڑے جسے تازہ کاٹا گیا تھا اور اس کے بڑے کے قریب حصے باقی تھے جو تلواروں کی طرح کھڑے تھے۔ وہ اٹھ کر ان پر چلنے لگے اور صبح تک یہی شعر پڑھتے رہے۔ خون ان کے پاؤں سے جاری تھا بعد میں ان کے پاؤں اور پنڈلیاں متورم ہو گئیں جس کے نتیجے میں وہ چند دن زندہ رہ کر انتقال کر گئے۔

ابوسعید خرازی کہتے ہیں کہ میں نے علی بن موفوق جو اجل شیوخ میں سے تھے کو اس حالت میں دیکھا کہ وہ ایک مجلسِ سماع میں موجود تھے انھوں نے کوئی کلام سنا اور کہنے لگے کہ مجھے کھڑا کر دو۔ حاضرین نے انھیں کھڑا کر دیا، وہ وجد کرنے لگے اور اسی حالت میں کہا کہ میں رقص کرنے والا شیخ ہوں۔ میرا خیال یہ ہے کہ انھوں نے خود کو رقص کرنے والا اس لیے کہا کہ وہ اس طرح اپنے حال کو اپنے جیبوں اور ساتھیوں سے چھپانا چاہتے تھے اور ان کا ایسا کہنا حسن ادب بھی ہے کیونکہ اس طرح کہنے سے وہ خود رفاقتگی اور تسکین سے بچ رہتا ہے جو مبتدیوں کے احوال میں سے ہیں۔

میرے کچھ دوستوں نے بتایا کہ ابوالحسین دراج علیہ الرحمہ نے کہا کہ میں نے بغداد سے یہ ارادہ کیا کہ یوسف بن الحسین علیہ الرحمہ سے رے میں جا کر ملاقات کروں اور انھیں سلام کروں۔ جب میں رے کے علاقے میں داخل ہوا تو ان کی رہائش گاہ کے بارے میں



لوگوں سے پوچھا۔ مگر ہر ایک نے یہی کہا کہ اس زندقہ سے مل کر کیا کرو گے؟ یہاں تک کہ یہ بات سنتے سنتے میں تنگ آ گیا اور واپس جانے کا ارادہ کر لیا۔ اور وہ رات ایک مسجد میں گزاری۔ صبح ہوئی تو میں نے سوچا کہ اتنی دور سے آیا ہوں تو اب انھیں کم از کم دیکھتا تو چلوں۔ اور میں نے پھر سے ان کی رہائش گاہ کا پتہ لوگوں سے پوچھا بہر حال میں اس مسجد تک پہنچ گیا جہاں وہ مقیم تھے۔ مسجد میں داخل ہوا تو انھیں محراب میں بیٹھا ہوا پایا۔ ان کے سامنے رحل میں قرآن کریم پڑا ہوا تھا اور وہ تلاوت کر رہے تھے۔ شیخ خوش شکل اور خوش ریش تھے۔ میں ان کے قریب گیا، سلام کیا۔ انھوں نے سلام کا جواب دیا۔ میں ان کے روبرو بیٹھ گیا۔ انھوں نے پوچھا، کہاں سے آئے ہو؟ میں نے کہا، بغداد سے۔ پھر پوچھا، کس لیے؟ میں نے جواباً کہا، سلام عرض کرنے کے لیے۔ کہنے لگے، اگر تمہیں کسی شہر میں کوئی شخص یہ کہتا، میرے پاس ٹھہرو میں تمہیں گھر اور لوٹدی خرید دوں گا تو کیا تم میری طرف آنے سے رک جاتے۔ میں نے عرض کیا، مجھے میرے اللہ نے اس طرح کی آزمائش میں ڈالا ہی نہیں اور اگر مبتلا کر دیتا تو مجھے معلوم نہیں کہ میری کیا حالت ہوتی۔ پھر انھوں نے سوال کیا کہ کیا تم کوئی کلام خوش آوازی سے پڑھ سکتے ہو؟ میں نے اثبات میں جواب دیا، انھوں نے کہا کہ سناؤ اور میں نے یہ شعر سنا دیا۔

ما ایتک تبنی دائماً فی قطعتی      ولو کنت ذاحزماً لہدمت ما تبنی  
 کافی بکم وللیت افضل قوکم      الالیتنا کنا اذا الیت لا تغنی  
 ترجمہ: میں نے تمہیں ہمیشہ میرے ساتھ تعلق توڑنے کی بنیاد ڈالتے دیکھا ہے اگر عقل مند ہوتا تو ایسی ہر بنیاد کو گرا دیتا۔

(۲) میں تیرے ساتھ ہوتا ہوں اور تیری گنگو کا اکثر حصہ اے کاش کے لفظ پر مشتمل ہوتا ہے کاش کہ ہم اس طرح ایک دوسرے سے متعلق ہوتے کہ اُس میں اے کاش کے لفظ کی ضرورت ہی نہ رہتی۔

یہ اشعار سنتے ہی انھوں نے قرآن کریم کو رکھ دیا اور اس قدر گریہ طاری ہوا کہ ڈاڑھی اور کپڑے تر ہو گئے، ان کی حالت قابل رحم تھی۔ پھر انھوں نے مجھ سے کہا: بیٹے!



رے کے لوگوں کو مجھے زندیق کہنے پر ملامت نہ کرو کیونکہ میں صبح کی نماز سے بیٹھا تلاوت کر رہا ہوں مگر میری آنکھوں سے ایک آنسو بھی نہیں ٹپکا مگر ان دو شعروں نے تو مجھ پر قیامت برپا کر دی۔

ابوبکر شبلی علیہ الرحمہ اس شعر پر بہت کثرت سے وجد کیا کرتے تھے۔

ودادکم ہجرًا وحبکم قتل

ووصلکم صرم و سلمکم حرب


ترجمہ: تیری دوستی جدائی ہے تو تیرا پیار غصہ اور تیرا وصل قطع تعلق ہے تو تیری صلح، جنگ۔

دقی علیہ الرحمہ ایک شب کو آدھی رات تک وجد کی حالت میں سر کے بل گرتے اور اٹھتے رہے۔ لوگوں کی حالت یہ تھی کہ روتے جاتے تھے اور قوال یہ شعر گارہے تھے۔

باللہ فاردد فؤاد مکتیب

لیس لہ من جیبہ خلف

ترجمہ: خدا را! اس دل گرفتہ کا دل لوٹا دو جس کے لیے اس کے جیب کا کوئی بدل ہی نہیں۔





## سماع کے بارے میں مخصوص اہل کمال صوفیاء کا طرز عمل

ابوالحسن احمد بن محمد سے میں نے بصرہ میں سنا اور انھوں نے کہا کہ میں نے اپنے  
والد سے سنا اور انھوں نے فرمایا:

میں نے ساٹھ برس سہل بن عبد اللہ علیہ الرحمہ کی خدمت کی مگر کبھی قرآن کریم یا کوئی  
کلام سننے سے ان کے چہرے پر کوئی تغیر نہیں دیکھا۔ عمر کے آخری دنوں میں کسی نے  
ان کی موجودگی میں یہ آیت تلاوت کی:

فَالْيَوْمَ لَا يُوَفِّقُكُمْ فِدْيَةٌ ۖ  
تو آج نہ تم سے کوئی فدیہ لیا جائے

میں نے انھیں آیت سننے کے بعد دیکھا کہ وہ کپکپائے اور قریب تھا کہ گر پڑتے۔ پھر جب  
ہوش میں آئے تو میں نے اس کے بارے میں پوچھا۔ آپ نے کہا: ہاں پیارے! اب  
ہم ضعیف ہو چکے ہیں۔

ابن سالم علیہ الرحمہ نے بھی اپنے والد سے سنا کہ انھوں نے کہا میں نے سہل بن عبد اللہ  
علیہ الرحمہ کو دوسری بار اس طرح دیکھا کہ میں ان کے روبرو بیٹھا آگ تاپ رہا تھا اور ان کے  
شاگردوں میں سے ایک نے سورہ فرقان پڑھنا شروع کی۔ جب وہ "الملك يومئذ  
الحق للرحمن" تک پہنچا تو سہل بن عبد اللہ علیہ الرحمہ مضطرب ہو گئے اور قریب تھا کہ



گر پڑتے۔ میں نے ان سے اس کا سبب پوچھا تو کہنے لگے کہ اس کا سبب میری ضعفی ہے۔  
میں نے ابن سالم علیہ الرحمہ کو یہ کہتے سنا کہ میں نے سہل بن عبداللہ سے کہا کہ آپ کی  
مراد تغیر و اضطراب سے اپنے حال کا کمزور ہو جانا ہے۔ یہ بتائیے کہ حال کس طرح قوی ہوتا ہے۔  
انہوں نے کہا: مجھ پر واردات بھی ہوتی ہیں میں انہیں اپنے حال کی قوت سے برداشت کر لیتا  
ہوں۔ یہی وجہ ہے کہ واردات کتنی بھی قوی کیوں نہ ہوں اس کو متغیر نہیں کر سکتیں۔

اسی ضمن میں حضرت ابو بکر صدیق رضی اللہ تعالیٰ عنہ کا قول علم تصوف میں ایک بنیادی  
اصول کی حیثیت رکھتا ہے اور یہ قول آپ نے اس موقع پر کہا جب انہوں نے ایک شخص  
کو قرآن پاک کی تلاوت کے دوران روتے ہوئے دیکھا تو فرمایا:

”ہماری حالت بھی ایسی ہی تھی یہاں تک کہ بعد میں ہمارے دل سخت ہو گئے۔“ یعنی  
مضبوط اور ثابت قدم ہو گئے۔ لہذا ایسی حالت میں سماع سے ان میں کوئی تغیر نہ پیدا ہوا کیونکہ  
ان کی حالت سماع سے پہلے اور بعد میں یکساں ہوتی تھی۔

سہل بن عبداللہ علیہ الرحمہ کہتے ہیں کہ میری حالت نماز سے پہلے اور نماز کے دوران  
ایک جیسی رہتی ہے۔ کیونکہ ان کا قلب پہلے سے ہی صاف، حاضر اور اللہ کی طرف لگا  
ہوا ہوتا ہے اور یہی کیفیت نماز کے لیے ہوتی ہے۔ لہذا نماز کے دوران انہیں تغیر کی  
ضرورت ہی نہیں پڑتی اور ان کی کیفیت نماز میں بھی وہی رہتی ہے جو نماز سے قبل ہوتی ہے۔  
اسی اصول کو بنیاد بناتے ہوئے ان کی سماع کے دوران وہی کیفیت ہوتی ہے جو اس  
سے پہلے ہوتی ہے اس طرح ان کا سماع اور وجد مسلسل رہتا ہے ان کی تشنگی جاری رہتی ہے  
اور ان کی سیری ہمیشہ متصل رہتی ہے۔ جب ان کی سیری میں اضافہ ہوتا ہے تو تشنگی بھی بڑھتی ہے  
اور اس طرح ان کا تعلق ہمیشہ اللہ کے ساتھ قائم رہتا ہے۔

احمد بن علی الکرجی المعروف بہ الوہبہی کہتے ہیں: صوفیہ کی ایک جماعت حسن قرآن علیہ الرحمہ  
کے گھر میں موجود تھی اور قوال بھی تھے جو گاتے جاتے تھے اور وہ سب وجد کرتے جاتے  
تھے کہ اتنے میں مشاد علیہ الرحمہ وہاں آنکے جب ان کی نظر ان پر پڑی تو سب خاموش  
ہو گئے۔ مشاد علیہ الرحمہ نے کہا: کیا بات! تم سب خاموش کیوں ہو گئے۔ اسی حالت پر



پر لوٹ جاؤ جس پر تھے۔ اگر دنیا کے تمام ساز بھی چھیرے دیتے جائیں تو یہ میرے دل کو میرے رب سے غافل نہیں کر سکتے۔

مشاد علیہ الرحمۃ کی جو کیفیت بیان ہوئی ہے وہ بھی کچھ عجیب نہیں کیونکہ اہل کمال کی صفات میں سے یہ بھی ہے کہ کسی خارجی واردات کے لیے ان کے اندر کوئی توجہ موجود ہی نہیں ہوتی اور ان کے طبائع اور بشریت میں سے اگر کوئی حاسہ باقی بھی ہوتا ہے تو بدلا ہوا اور نہایت آراستہ کہ نعمات و ترتم سے یا خوش الحانیوں سے کوئی لذت حاصل نہیں کرتا کیونکہ ایسے لوگوں کے غم جدا اور ان کے باطن پاک ہوتے ہیں ان پر لوگوں سے طناء، ظلماتِ نفس اور حواس کی کدورتیں اثر انداز ہی نہیں ہو سکتیں اور یہ مقام اللہ ہی چاہے جس کو عطا کرے۔

ابوالقاسم علیہ الرحمۃ سے کہا گیا کہ آپ قصائد بھی سنتے ہیں اور اپنے مریدین کے ساتھ سماع میں وجد کی حالت میں حرکت بھی کرتے رہتے ہیں مگر اس وقت بالکل ساکت کیوں ہیں؟ اس پر حضرت جنید علیہ الرحمۃ نے یہ آیت تلاوت فرمائی؛

وَسَوَّى الْجِبَالَ تَحْسِبُهَا جَمِدَةً  
وَهُيَ تَمْرٌ مِمَّا السَّحَابِ صُنْعُ  
اللَّهِ الَّذِي أَنْعَمَ كُلَّ شَيْءٍ لِّعِبَادِهِ  
اور تو دیکھے گا پہاڑوں کو خیال کرے گا کہ  
وہ جمے ہوتے ہیں اور وہ چلتے ہوں گے  
بادلوں کی چال۔ یہ کام ہے اللہ کا جس  
نے حکمت سے بنائی ہر چیز۔

گویا انھوں نے اس آیت کریمہ سے اس طرف اشارہ کیا کہ تم تو میرے ظاہری سکون اور طمانیت کو دیکھ رہے ہو مگر یہ نہیں جانتے کہ میرا دل اس وقت کس حال میں ہے یہ کیفیت بھی سماع میں اہل کمال ہی کا وصف ہے۔

### صوفیہ اور محافلِ سماع

اس طرح کے باکمال صوفیہ کم ہی محافلِ سماع میں جاتے ہیں اور اگر جاتے ہیں تو اس کی



بھی مختلف وجوہات ہیں۔ بعض اوقات تو وہ اپنے کسی بھائی (صوفی) سے تعاون کی خاطر ایسا کرتے ہیں اور کبھی اس لیے کہ وہ اپنی علمی و جاہت اور علم تصوف میں تبحر کی بنا پر چلے جاتے ہیں تاکہ وہ وہاں جا کر محفل سماع کے آداب اور شرائط سے لوگوں کو آگاہ کریں اور بعض مرتبہ تو اپنے مشرب سے ہٹ کر دوسرے لوگوں کے ساتھ بھی محفل سماع میں چلے جاتے ہیں فقط ان کا دل رکھنے کے لیے اور اخلاقاً مگر ایسی صورت میں اگرچہ وہ بظاہر اپنے ساتھیوں کے ساتھ ہوتے ہیں مگر باطن ان سے جدا۔





## ذکر، وعظ اور اقوال سننے کا بیان

ابوبکر زقاق علیہ الرحمہ کے حوالے سے مجھ تک یہ بات ابوبکر محمد بن داؤد وینوری الدقی علیہ الرحمہ کے ذریعے پہنچی۔ زقاق کہتے ہیں کہ میں نے جنید علیہ الرحمہ سے توحید کے بار میں ایک گفتگو سنی جس نے چالیس برس تک مجھے متاثر کئے رکھا اور اس کے بعد بھی ایک بیہوشی کی سی کیفیت جاری رہی۔

جعفر خلدی علیہ الرحمہ کا کہنا ہے کہ خراسان کا ایک باشندہ ابوالقاسم جنید علیہ الرحمہ کی خدمت میں حاضر ہوا اور عرض کیا کہ اے ابوالقاسم! کس وقت بندے کے لیے اس کی تعریف اور تنقیص کیساں ہو جاتی ہے؟ جنید علیہ الرحمہ کے ہاں بیٹھے کچھ مشائخ میں سے ایک نے جواب دیا جب بندے کو اسپتال داخل کیا جائے اور اسے دو ہتھکڑیاں پہنا دی جائیں۔ اس ابوالقاسم نے اس شیخ سے کہا یہ تمہارا معاملہ نہیں اور اس شخص کو جواب دیتے ہوئے فرمایا: اس بندے کے لیے تعریف و تنقیص برابر ہو جاتی ہے جب اُسے یہ مکمل یقین ہو جائے کہ وہ مخلوق ہے۔ یہ سن کر اس شخص نے ایک چیخ ماری اور وہاں سے چل دیا۔

یہی بن معاذ علیہ الرحمہ کہتے ہیں کہ دانش مندی اللہ کے عساکر میں سے ایک فوج ہے جس کے ذریعے وہ اولیاء کرام کے دلوں کو تقویت بخشتا ہے۔



کہا جاتا ہے کہ بات جب دل سے نکلتی ہے تو دل میں اتر جاتی ہے اور جب فقط زبان سے ادا ہوتی ہے تو کانوں سے آگے نہیں بڑھتی۔

الغرض اس طرح کے واقعات بے شمار ہیں کہ لوگوں نے کوئی ذکر، وعظ یا اچھی بات سنی اور ان کے باطن میں ایک وجد اور سوزش کی سی حالت پیدا ہو گئی۔ کتنے ہیں کہ ہر وہ شخص جس کی آنکھیں تھیں اس کی باتوں سے دور نہیں لے جاتیں اس کی باتوں سے تمھیں نصیحت نہیں مل سکتی۔

ابو عثمان حیرى علیہ الرحمۃ کا قول ہے: ایک دانش مند کا فعل جو وہ ہزار آدمیوں کے سامنے پیش کرے وہ ہزار آدمیوں کے ایک آدمی کو پسند و نصیحت کرنے سے کہیں زیادہ نفع بخش ہے۔

غیب سے جو واردات و اثرات سنے یا دیکھے جاتے ہیں دلوں پر بہت قوی اثر مرتب کرتے ہیں بشرطیکہ دل پاک اور ان سے ہم آہنگ ہوں وگرنہ بصورت دیگر یہ اثر کمزور ہوتا ہے۔ مگر اہل استقامت و اہل صدق و کمال اس سے مستثنیٰ ہیں کیونکہ وہ اس مقام سے گزر چکے ہوتے ہیں۔ اور احساس تیز سے مبرا ہو چکے ہوتے ہیں اس لیے وہ ان اثرات سے متغیر نہیں ہوتے۔ بلکہ بعض اوقات ان کے اذکار کی تجدید کر دی جاتی ہے جن کے ساتھ وہ سنتے ہیں اور ان کی روحانیت کی تجدید کر دی جاتی ہے جب وہ حکمت کی باتیں سنتے ہیں۔

الغرض صوفیہ کے سماع کے بارے میں ہم نے جو کچھ بیان کیا اس سے مقصود یہ ہے کہ وہ جو کچھ قرآن کریم سے یا قصائد و ابیات وغیرہ کی صورت میں سنتے ہیں اس سے ان کی مراد فقط حسن نغمہ اور خوش آوازی سے تلبذ نہیں ہوتا بلکہ رقت ہیجان اور وجد کی کیفیات تو ان کے باطن میں خوش الحانیوں اور نغمیوں کے بغیر بھی موجود ہوتی ہیں جب کہ سکون و طمانیت کی کیفیت آوازوں اور نغموں کے ہوتے ہوئے بھی ان کے اندر موجود ہوتی ہیں۔

نتیجہ یہ نکلا کہ وہ جو کچھ بھی سنتے ہیں اس سے ان کی کیفیت وجد کو تقویت ملتی ہے۔





## سماع سے متعلق کچھ اور باتیں

ہم اس بات کا ذکر کر چکے ہیں کہ سماع کا سارا دار و مدار سننے والوں کی اندرونی کیفیات پر ہے کہ وہ کس طرح سے اسے سنتے ہیں اور اس سے ان کی باطنی روحانی ہم آہنگی ہے کہ نہیں۔ جب وہ کوئی کلام سنتے ہیں اور وہ ان کے وقت اور حال سے موافقت رکھتا ہو تو اس سے ان کے باطنی اسرار اور ضمیر کو تقویت ملتی ہے۔ ایسے میں وہ جو کچھ کہتے ہیں، اپنے وجد کی بنا پر کہتے ہیں۔ اور جو اشارہ کرتے ہیں اپنے ارادے اور صدق کی بنا پر کرتے ہیں۔ ان کو اس بات کی کوئی پروا نہیں ہوتی کہ شاعر یا کہنے والے کی اپنے کلام سے کیا مراد ہے۔

قاری کی غفلت انہیں کسی طرح بھی پریشان نہیں کر سکتی کیونکہ وہ خود ہوشیار رہتے ہیں اور انہیں ذاکر کی پراگندگی سے کچھ نہیں ہوتا کیونکہ وہ خود اپنے سوا جمع رکھتے ہیں۔ بعض اوقات ایسا بھی ہو جاتا ہے کہ پڑھنے اور سننے والے کے احوال ایک جیسے ہو جاتے ہیں۔ دونوں کے اوقات باہم مشابہ ہو جاتے ہیں اور دونوں کے ارادے ایک سے، ایسے میں حال قوی تر، وقت خالص تر اور اسباب پوشیدہ تر ہوتے ہیں۔ اور جب اللہ کی توجہ اور توفیق ان کے شامل حال ہو تو وہ جملہ حالات میں لغزشوں سے محفوظ اور اسباب سے مبرا ہوتے ہیں۔

اب اسی ضمن میں چند حکایات بیان کی جاتی ہیں :



محمد بن سروق بغدادی علیہ الرحمۃ کہتے ہیں: میں اپنے دور جاہلیت میں ایک رات نشے  
کی حالت میں باہر نکلا اور شعر گانے لگا۔

بطین ناباذ کرم مامریت بہ

الاتعجبت ممن یشرب الماء

ترجمہ: طین ناباد کے مقام پر انگور کے باغ ہیں۔ اور میں جب بھی وہاں سے گذرا ہوں

تو مجھے اس بات نے حیران کر دیا کہ وہاں کے لوگ پھر بھی پانی پیتے ہیں۔

میں یہ شعر گا ہی رہا تھا کہ میرے کانوں میں کسی کی آواز پڑی جو اسی بحر میں یہ گیت گا  
رہا تھا۔

و فی جہنم ماء ما تبرّءہ

خلق فابقی لہ فی الجوف امعاء

ترجمہ: جہنم میں ایسا پانی ہے جو خلق سے اترتے ہی پیٹ میں انتریلوں کو تباہ  
کر دیتا ہے۔

یہی شعر میری توبہ اور علم تصوف و عبادت کی طرف متوجہ ہونے کا سبب بنا۔

یہاں اس بات کو دیکھئے کہ جب اللہ کی توجہ اس کی طرف مبذول ہوئی تو اس کے

اندر سے باطل کا صفایا ہو گیا۔ اور اس کا باطل ہی اس کے لیے اللہ کی توفیق کے ذریعے

نجات کا سبب بن گیا۔

ابوالحسن بن رزقان کہتے ہیں کہ میں ایک شخص کے ساتھ بصرہ کے باغات میں سے

گذر رہا تھا کہ میں نے کسی کو طنبور پر یہ شعر گاتے ہوئے سنا۔

یا صباح الوجوه ما تنصفونا

طول ذالدهر کلکم تظلمونا

کان فی واجب الحقوق علیکم

اذ بلینا بحبکم تنصفونا

ترجمہ: اے حسین چہرے رکھنے والو! جو انصاف تم ہمارے ساتھ ایک طویل عرصہ



سے کر رہے ہو وہ دراصل تم سب ہمارے ساتھ ظلم کر رہے ہو۔ حق تو یہ تھا کہ جب ہم تمہاری محبت کی آزمائش میں ڈالے گئے تو ہمارے ساتھ انصاف کرتے۔ یہ اشعار سن کر میرے ساتھی نے ایک پیچ ماری اور کہنے والے سے کہا کیا ہوتا اگر تم اس طرح کہتے سہ

يا صباح الوجوه سوف تموتو  
ن و تبلى خدودكم و العيوننا  
و تصيرون بعد ذلك رسماً  
فاعلموا ذاك ان ذاك يقيناً

ترجمہ : اے خوب روؤ! عنقریب تم مر جاؤ گے تمہارے رخسار اور تمہاری آنکھیں بوسیدہ ہو جائیں گی۔

اور اس کے بعد تم فقط ایک نشان بن کر رہ جاؤ گے۔ اور یہ جان لو کہ یہ ایک یقینی امر ہے۔

کیا آپ نہیں دیکھتے کہ ابوالحسنؑ کے ساتھی نے جو کچھ کہا وہ ان کے باطنی احساسات کے عین مطابق تھا اور اول الذکر اشعار کے قائل کے موضوع سخن نے انھیں اس وجہ سے متاثر نہیں کیا کہ ان کے اپنے قلب پر حقائق کا غلبہ تھا اور ان کا باطن وجد سے معمور تھا۔ ارشاد باری تعالیٰ ہے :

وَمَكْرُودًا وَمَكَرَ اللَّهُ وَاللَّهُ خَيْرٌ  
الْمُكْرِمِينَ لَهُ

اور کافروں نے مکر کیا اور اللہ نے ہلاک کی

نخضہ تدبیر فرمائی اور اللہ سب سے بہتر

پھھی تدبیر والا ہے۔

ابوبکر شبلی علیہ الرحمۃ سے کسی شخص نے مذکورہ بالا آیت کریمہ کی وضاحت چاہتے ہوئے پوچھا : مجھے ان کے مکر کا علم تو ہے کہ انھوں نے ایسا کیا مگر ان کے ساتھ اللہ کے مکر کرنے کا



کیا مفہوم ہے؟ آپ نے جواب دیا: اس کا مفہوم یہ ہے کہ اللہ نے ان کو اسی حالت پر چھوڑ دیا جس پر وہ تھے۔ اگر وہ بدنا چاہتا تو ان کی حالت بدل جاتی۔ ابو بکر شبلی کو اس کے بعد یوں لگا کہ جیسے سائل کو تشفی نہیں ہوئی۔ تب آپ نے اس سے کہا کیا تمہیں معلوم نہیں کہ فلاں طنبور بجانے والی اسی موضوع پر کہتی ہے۔

ويقبح من سواك الفعل عندي

وتفعله فيحسن منك ذاك

ترجمہ: تیرے بغیر مجھے جو کام بُرا لگتا ہے اسے جب تو انجام دیتا ہے تو اچھا لگتا ہے۔

دیکھتے کہ شبلی کا اشارہ اس طنبور بجانے والی کے ارادے سے ہٹ کر کس طرف ہے

اور شبلی علیہ الرحمۃ کا یہ مثال پیش کرنا مصداق ہے اس حدیث کا کہ "دائمی کی بات مومن کی

گم شدہ متاع ہے"

جہاں تک مجھے معلوم ہوا اوپر کے واقعے میں شبلی سے سوال کرنے والے ابو عبد اللہ

بن خنیف علیہ الرحمۃ تھے۔





## وہ صوفیا جو سماع، قرآن کو گلے کے انداز میں پڑھنے اشعار و قصائد اور وجد و رقص کو صحیح نہیں سمجھتے

سماع، قرآن کریم کو گلے کے انداز میں قرأت کرنے، اشعار و قصائد پڑھنے اور بتکلف وجد و رقص کرنے کی محفلوں میں شرکت کرنے کو ناپسند کرنے کی مختلف وجوہات ہیں۔ کچھ لوگ اسے ائمہ متقدمین یا علماء تابعین سے منقولہ ان روایات کے زیر اثر ناپسند کرتے ہیں جن کی رو سے وہ خود اسے ناپسند کرتے تھے۔ اور ان کی اتباع کی خاطر اسے مکروہ جانا کیونکہ ان کی حیثیت اسلام میں قابل تقلید ہے۔

بعض صوفیہ کرام نے اسے فقط مریدین اور مبتدیوں کے لیے ناپسند گردانا کیونکہ ان کے لیے اس میں یہ خدشہ موجود ہے کہ مبادا وہ اس سے لذت نفسانی میں پڑ کر سب کچھ کھو بیٹھیں۔

ایک اور طائفہ صوفیہ کا کہنا ہے کہ ہم اسے اس لیے پسند کرتے ہیں کہ اسے دو طرح کے لوگ اختیار کرتے ہیں ایک وہ جو لہو و لعب کے عادی ہو چکے ہیں دوسرے وہ جو بلند احوال کے حامل مقامات ارفع پر فائز، ریاضات و مجاہدات سے نفس کو مارے ہوئے، دنیا سے منہ پھیر لینے والے اور اللہ کی جانب کا ملاً مشغول ہونے والے ہوتے ہیں۔ اب جب کہ ہمارا تعلق نہ اول الذکر گروہ سے ہے اور نہ ہم ثانی الذکر کے مقام پر فائز ہیں تو بہتر یہی ہے کہ سماع سے دامن بچائیں طاعات و قرآن کی طرف توجہ اور



محرمات سے اجتناب نے ہمیں سماع سے دور رہنے پر مجبور کر دیا ہے۔  
 احمد بن علی الوجیہی علیہ الرحمۃ کہتے ہیں کہ میں نے ابو علی علیہ الرحمۃ رو دباری سے سنا وہ  
 فرماتے تھے:

ہم اس سماع کے بارے میں جس مقام تک آپہنچے ہیں اس کی مثال یوں ہے کہ جیسے  
 ہم تلوار کی دھار پر ہیں اگر جھک گئے تو آگ ٹھکانا ہے۔  
 جعفر النعمانی علیہ الرحمۃ کہتے ہیں کہ جنید علیہ الرحمۃ نے کہا کہ میں ایک دن سری سقطی علیہ الرحمۃ  
 کے پاس گیا تو انہوں نے پوچھا: تمہارے ساتھیوں کا کیا حال ہے۔ وہ کہتے ہیں کہ عاشق ایک  
 طویل بیماری کا مریض ہوتا ہے۔ اگر میں چاہتا تو اس چیز کا ضرور اظہار کرتا جو میرے اندر  
 موجود ہے۔

جنید علیہ الرحمۃ کہتے ہیں کہ ان کے اندر (جذبہ عشق) بہت زیادہ موجود تھا مگر وہ  
 اسے پوشیدہ رکھتے تھے کیونکہ انہیں خوفِ الہی دامنگیر تھا۔

ایک اور طائفہ صوفیہ کی نظر میں سماع کو اس لیے ناپسند کیا گیا کہ ان کے مطابق  
 عامۃ الناس کو طریق اور مقاصد صوفیہ کے مطابق سماع کرنے کا علم نہیں ہوتا۔ اور اس طرح  
 بسا اوقات ایسے لوگ اصول و شرائط سماع میں غلطی کر جاتے ہیں۔  
 مذکورہ طائفہ صوفیہ نے عوام الناس کی اصلاح، خواص کو بچانے اور وقت جیسی  
 نعمت، جو چلی جائے تو پھر حاصل نہیں ہوتی، کو ضائع ہونے سے بچانے کی خاطر سماع کو  
 ناپسندیدہ قرار دیا ہے۔


ایک گروہ صوفیہ نے تو سماع کو اس لیے بھی ناپسند کیا کہ اس میں اپنے ساتھیوں  
 سے بچھڑ کر بڑے لوگوں کی صحبت میں شامل ہو جاتا ہے اور نیکی و سلامتی کا حصول اس کے  
 پیش نظر نہیں رہ جاتا۔

بعض صوفیہ نے سماع کو اس لیے بھی ناپسند کیا کہ رسول اللہ صلی اللہ علیہ وآلہ وسلم  
 نے فرمایا:

”بہترین مسلمان لالینی فعل سے دور رہتا ہے“



اسی حدیث کے زیر اثر ان کا یہ کہنا ہے کہ سماع اختیار کرنے کا چونکہ ہمیں حکم ہی نہیں دیا گیا ہے اور نہ ہی سماع زادِ قبر کا کام دیتا ہے لہذا یہ لایعنی افعال میں سے ہے۔  
 ایک اور جماعتِ صوفیہ کے مطابق سماع اس لیے ناپسندیدہ ہے کہ صوفیا صاحبِ کمال اور باطنی طور پر اس قدر آسودہ اور مطمئن ہوتے ہیں کہ کسی بیرونی سماع کے لیے ان کے پاس گنجائش ہی نہیں رہ جاتی۔





## حقیقت وجد

اہل تصوف کا اس بارے میں اختلاف ہے کہ وجد کیا ہے؟  
عمر بن عثمان مکی علیہ الرحمۃ کہتے ہیں وجد کی کوئی تعریف بیان نہیں کی جاسکتی کیونکہ پخت  
ایمان رکھنے والے مومنوں کے نزدیک یہ اللہ کے اسرار میں سے ایک ہے۔

جنید علیہ الرحمۃ کا قول ہے: میرے خیال میں وجد اللہ تعالیٰ کے قول:

”وَجَدُّوْا مَا عَمِلُوْا حَاضِرًاۙ“ اور اپنا سب کیا انھوں نے سامنے پایا۔

کے مطابق وجد بلا کسی ارادہ و کوشش کے کسی شے کو پالینے کو کہتے ہیں۔ قرآن کریم کی آیت میں لفظ  
وجدوا کا معنی بلا ارادہ و کوشش کے پالینے کا ہے۔

اسی طرح ذیل کی آیت میں بھی ”تجدوہ“ کا یہی مذکورہ الصدر معنی ہے۔

قول باری تعالیٰ ہے:

وَمَا تَقْدُّمُوْا لِاَنْفُسِكُمْ مِنْ

خَيْرٍ تَجِدُوْهُ عِنْدَ اللّٰهِۙ

ایک اور آیت میں يَجِدُوْهُ کا معنی بھی بغیر کوشش و ارادے کے پانا ہے۔ ارشاد

ہوتا ہے:

حَتّٰىۙ اِذَا جِآءَ لَمْ يَجِدْهُ

شَيْئًاۙ

یہاں تک جب اس کے پاس آیا تو  
اُسے کچھ نہ پایا۔



گویا ہر وہ کیفیت مسرت والہم جو قلب پر بغیر ارادے و کوشش کے طاری ہوتی ہے وہ جہد کہتے ہیں۔

قلوب کے بارے میں اللہ تعالیٰ نے فرمایا ہے کہ وہ بصیرت رکھتے ہیں اور یہی بصیرت قلوب کے لیے وجہ ہے جیسا کہ قرآن کریم ارشاد فرماتا ہے:

فَاتَّهَا لَا تَعْمَى الْأَبْصَارُ وَلَكِنْ

تَعْمَى الْقُلُوبَ الَّتِي فِي

الصُّدُورِ

الغرض اس طرح ان دونوں آیات سے یہ واضح ہو گیا کہ تو نے کیا پایا اور کیا نہ پایا۔ یہ بھی کہا جاتا ہے کہ وجہ مکاشفاتِ حق کا نام ہے آپ دیکھتے نہیں کہ ایک شخص جو چپ چاپ ساکن بیٹھا ہوتا ہے کہ حرکت کرنے لگتا ہے اور اس کے منہ سے آہیں اور چیخیں مکنے لگتی ہیں۔ مگر جو شخص اول الذکر سے زیادہ قوی ہوتا ہے وہ ساکن و ساکت رہتا ہے۔ قول خداوندی ہے:

الَّذِينَ إِذَا ذُكِرَ اللَّهُ وَجِلَتْ

قُلُوبُهُمْ

ڈرنے لگتے ہیں۔

بعض شیوخ علیہم الرحمۃ کا کہنا ہے کہ وجہ دو طرح کا ہوتا ہے۔ ایک وجہ الملک اور دوسرا وجہ اللقار اور یہ دونوں اقسام قرآن کریم ہی سے اخذ کیے گئے ہیں۔ جیسا کہ فرمان الہی ہے: **فَمَنْ لَمْ يَجِدْ (لَمْ يَمَلِكْ) اَوْ لَمْ يَجِدْ وَاَمَّا عَمَلُوا** حاضرۃ " (ای لقوا)۔

کچھ اور صوفیہ نے بھی اسی طرح کی دو اقسام بیان کی ہیں:

ابوالحسن جہری علیہ الرحمۃ فرماتے ہیں: لوگ چار قسم کے ہوتے ہیں:

۱۔ مدعی ۲۔ معترض ۳۔ مستحق، جو اپنی حقیقت کو پا کر اس پر اکتفا کرے




۴۔ واجد جو خود سے گذر گیا ہو۔

سہل بن عبد اللہ علیہ الرحمۃ فرماتے تھے: ہر وجد جس کی سند قرآن و سنت سے نہ ملے باطل ہے۔

ابوسعید احمد بن بشر بن زیاد بن الاعرابی علیہ الرحمۃ نے فرمایا: وجد کا آغا یہ ہے کہ حجاب اٹھ جائے۔

مشاہدہ رقیب، حضورِ فہم، ملاحظہِ غیب، محادثہِ سر اور فناِ نفس حاصل ہو جائے۔ ابوسعید کا ایک اور قول: وجد خصوصی درجات میں سے پہلا درجہ ہے اور تصدیقِ غیب کو کہتے ہیں جس کا مزاج چمکھ لے اور جس کا نور جس کے قلب کو منور کر دے اس سے ہر شک و ریب رخصت ہو جاتا ہے۔ آپ ہی نے یہ بھی فرمایا کہ وجد کے سامنے جو چیز حجاب بنتی ہے وہ ذنیوی علائق اور آثارِ نفس ہیں اور جب نفس ان تمام آلائشوں اور اسباب سے پاک ہو تو قلب مشاہدہ کرتا ہے باطن پاکیزہ ہوتا ہے اور بندہ وہ کچھ دیکھ لیتا ہے جس سے اس کا قلب خالی تھا۔ اور یہی وجد ہے۔





## وجد کرنے والوں کی صفات

اللہ جل ذکرہ نے فرمایا :

اللَّهُ نَزَّلَ أَحْسَنَ الْحَدِيثِ  
كِتَابًا مُتَشَابِهًا مَثَانِيَ  
تَقْشَعِرُّ مِنْهُ جُلُودُ الَّذِينَ  
يَخْشَوْنَ رَبَّهُمْ ثُمَّ  
تَلَيْنَ جُلُودَهُمْ وَقُلُوبُهُمْ  
إِلَى ذِكْرِ اللَّهِ يَه

اللہ تعالیٰ نے اتاری سب سے  
اچھی کتاب کہ اول سے آخر تک  
ایک سی ہے دوپہرے بیاں والی  
اس سے بال کھڑے ہوتے ہیں ان  
کے بدن پر جو اپنے رب سے ڈرتے  
ہیں پھر ان کی کھالیں اور دل نرم  
پڑتے ہیں یاد خدا کی طرف رغبت

میں۔

مذکورہ بالا آیت مبارکہ میں جو صفات بیان کی گئی ہیں وہ وجد کرنے والوں کی صفات

میں سے ہے۔

ارشاد فرمایا :

وَجِلَّتْ قُلُوبُهُمْ  
ان کے دل ڈرنے لگتے ہیں۔



وَجَل (ڈر) صفاتِ واجدین میں سے ہے۔

حدیث میں آتا ہے کہ رسول اللہ صلی اللہ علیہ وآلہ وسلم نے یہ آیت تلاوت فرمائی:

فَكَيْفَ إِذَا جِئْنَا مِنْ كُلِّ أُمَّةٍ

تو کیسی ہوگی جب ہم ہر امت سے

بِشَهِيدٍ وَجِئْنَا بِكَ عَلَى

گواہ لائیں گے اور اے محبوب!

هُوَ لَأَبْوَشْهِيدًا لِّ

(صلی اللہ علیہ وآلہ وسلم) تمہیں

ان سب پر گواہ و نگہبان بنا کر

لائیں گے۔

اور اس کے بعد آپ پر غشی کی سی کیفیت طاری ہوگئی۔ یہ کیفیت بھی صفاتِ واجدین میں سے ہے۔

اس بارے میں واقعات بکثرت ملتے ہیں جن کے بیان کی یہاں گنجائش نہیں۔

الغرض، آہ و بکا، چیخ و پکار، کپکپانا، فسریاد کرنا اور غشی طاری ہونا یہ سب صفاتِ واجدین میں سے ہیں۔

وجد کرنے والوں کی دو قسمیں ہیں:

واجد، یعنی حقیقتاً وجد کرنے والا اور

متواجد، یعنی بے کلف وجد کرنے والا۔

جہاں تک واجدین کا تعلق ہے تو ان کی تین اصناف ہیں:

پہلی صنف کے واجدین کا وجد ٹھیک رہتا ہے مگر اس وقت متغیر ہو جاتا ہے

جب بشری عادات اور خواہشاتِ نفس اس کے سامنے آجاتی ہیں۔

دوسری صنف کے واجدین کا وجد اس وقت متاثر ہوتا ہے جب وہ سماع کے

لطف و نشاط میں منہمک ہو جاتے ہیں۔

تیسری صنف کے واجدین کی کیفیت یہ ہوتی ہے کہ ان کا وجد مسلسل رہتا ہے



کیونکہ یہ لوگ اپنے وجد میں فانی ہو چکے ہوتے ہیں۔ یہ خود باقی نہیں رہتے صرف ان کا وجد ہی رہتا ہے۔ اس لحاظ سے انھیں کسی چیز کے وجود کا احساس ہی نہیں رہتا۔ اسی طرح بتکلف وجد کرنے والوں یعنی متواجہدین کی بھی تین

اصناف ہیں :

پہلی صنف : یہ لوگ تکلف اور نقل سے کام لیتے ہیں۔ یہ خوش طبعی کی خاطر ایسا کرتے ہیں اور ہلکے قسم کے ہوتے ہیں۔

دوسری صنف : یہ وہ لوگ ہیں جو ذنیوی علاقہ کو چھوڑ کر بلند اسواہل کا دعویٰ کرتے ہیں۔ اگرچہ ایسا کرنا ان کے لیے اچھا نہیں تاہم اس لحاظ سے ان کا تواجد بہتر بھی ہے کہ وہ اسے اس وقت اختیار کرتے ہیں جب کہ انھوں نے ذنیوی اشیاء و اسباب کو پس پشت ڈال دیا ہوتا ہے۔ اور ان کو جو تواجد حاصل ہوتا ہے اس کی ساری مسرت اور لطف بہر حال قطع آسائش و ذنیوی کے بعد ہی ہوتا ہے۔

اور اس تکلف وجد اختیار کرنے یعنی تواجد کو جس نے تصوف سے خارج سمجھا اس نے غلطی کی کیونکہ رسول اللہ صلی اللہ علیہ وآلہ وسلم نے فرمایا :

” روؤا اگر رونا نہیں آتا تو کوشش کر کے بتکلف روؤ“

گویا تواجد اور وجد کی حیثیت وہی ہے جو حدیث نبوی میں تباکی (بتکلف رونا) اور بکار (واقف رونا) کی ہے۔

تیسری صنف : اس میں وہ کمزور صوفیہ شامل ہوتے ہیں جو حرکت کرتے وقت اپنی اندرونی کیفیات و جذبات کو ضبط نہ کرتے ہوئے بے قابو ہو جاتے ہیں اور اپنا بوجھ اتارنے کے لیے تکلفانہ وجد ان سے سرزد ہو جاتا ہے۔

عیسیٰ القصار علیہ الرحمۃ کہتے ہیں : میں نے حسین ابن منصور حلاج کو اس وقت جبکہ انھیں قتل کرنے کے لیے قید سے نکالا گیا یہ آخری الفاظ کہتے سنا :


” وجد کرنے والے کا مقصد خدا سے واحد کو یکتا سمجھنا ہے“ بغداد کے تمام مشائخ

نے منصور حلاج کے ان الفاظ کو سراہا۔



ابولعیوب نہر جوڑی علیہ الرحمۃ وجد کرنے والے (واحد) کے وجد کے صحیح یا  
غیر صحیح ہونے کے بارے میں کہتے ہیں :

صحیح وجد وہ ہے جسے قلوبِ واجدین قبول کر لیں اور غیر صحیح وجد وہ ہے جس کو  
واجدین کے دل قبول نہ کریں اور وجد کرنے والوں کے ساتھی اس سے زچ ہوں -





## راست باز مشائخ کا تواجہ

ابو بکر شبلی علیہ الرحمۃ نے ایک روز اپنی مجلس میں تواجہ (بکلف و جد کرنا) اختیار کیا اور اسی حالت میں کہا: ہائے افسوس! وہ نہیں جانتا کہ میرے دل میں اس کے سوا کیا کچھ ہے۔ کسی نے پوچھا کیا کچھ ہے؟ جواب دیا سب کچھ ہے۔

شبلی کے بارے میں کہتے ہیں کہ ایک مرتبہ انھوں نے تواجہ کی کیفیت میں اپنا ہاتھ دیوار پر مارا کہ ہاتھ زخمی ہو گیا۔ ایک طبیب کو ان کے علاج کے لیے لایا گیا۔ آپ نے طبیب سے کہا: تجھ پر افسوس تو کونسا شاہد لے کر میرے پاس آیا ہے۔

طبیب نے کہا: میں تو آپ کے ہاتھ کا علاج کرنے آیا ہوں۔ آپ نے طبیب کو تھپڑ مارا اور دھتکار دیا۔ اس کے بعد ایک اور نرم خو طبیب کو لایا گیا۔ آپ نے اس سے بھی سوال کیا کہ میرے پاس کونسا شاہد لے کر آئے ہو؟ طبیب نے کہا: تیرے شاہد کو لے کر آیا ہوں۔ اس کے بعد شبلی علیہ الرحمۃ نے اپنا ہاتھ اس کے سامنے کیا۔ طبیب نے زخم کو پیرا اور وہ خاموش رہے۔ جب طبیب نے دو انگلی اور ہاتھ پر لگانے لگا تو شبلی علیہ الرحمۃ نے چیخ ماری اور تواجہ کی حالت میں زخم پر انگلیاں رکھ کر کہنے لگے:

انبئت صبا بتکو قرحة علی کبدی

بت من تفجعکو کالاسیر فی الصفا

ترجمہ: تیری محبت نے میرے گلے میں ناسور بنا دیا ہے۔ میں نے تیرے غم زدہ ہونے کے باعث رات ہتھکڑیوں میں جکڑے ہوئے قیدی کی مانند کاٹ دی۔



کہتے ہیں کہ ابوالحسین نوری علیہ الرحمۃ مشائخ کی ایک جماعت کے ساتھ کسی دعوت میں تشریف فرما تھے کہ تصوف کے مسائل پر بات چھڑ گئی۔ ابوالحسین پہلے تو خاموش رہے اور پھر یہ اشعار انھیں سناتے۔

رب ورقاء ہبوف فی الضحیٰ

ذات شجوصدحت فی فنن

ترجمہ: اکثر دوپہر کے وقت کوئی درد مند فاختہ ٹہنیوں میں درد بھری آواز سے چیختی ہے۔

فبکائی ربہما رقبہا

وبکاهما ربما ارضی

ترجمہ: بعض اوقات میری آہ و بکا، اسے رلاتی ہے اور بعض اوقات اس کی پیٹخ و پکار مجھے۔

ھی ان تشکوفلا افہمہا

واذا اشکوفلا تفہمہنی

ترجمہ: اگر وہ شکوہ کرتی ہے تو میں اسے نہیں سمجھتا اور اگر میں نالہ کرتا ہوں تو وہ نہیں جانتی۔

غیرانی بالجوی اعرفہا

دھی ایضا بالجوی تعرفنی

ترجمہ: سوائے اس کے کہ ہم دونوں ایک دوسرے کو سوزش عشق کے حوالہ سے جانتے پہچانتے ہیں۔

نوری علیہ الرحمۃ نے یہ شعر سنائے تو ساری محفل تواجید میں جھوم اٹھی۔

ایک صوفی نے کہا کہ برسوں سے میری یہ خواہش ہے کہ کسی تاجد سے بحالت

وجد محبت کی ایک بات سن لوں۔

کہتے ہیں کہ ابوسعید خرازی علیہ الرحمۃ موت کا ذکر سنتے ہی بہت زیادہ تواجید کرتے تھے۔

ان کے اس انداز کے بارے میں جنید علیہ الرحمۃ سے پوچھا گیا تو فرمایا: عارف کو یہ




یقین ہوتا ہے کہ اللہ تعالیٰ اسے جن ناخوش گوار حالات سے دوچار کرتا ہے وہ نہ تو ناراضگی کی بنیاد پر اور نہ ہی سزا کے طور پر ہوتا ہے۔ اور وہ اللہ تعالیٰ کی صنعتوں اور تمام ناخوش گوار حالات میں بھی اپنے اور اللہ تعالیٰ کے درمیان خلوص محبت کا مشاہدہ کرتا ہے۔ اور اس پر جو کچھ بھی حالات نازل کیے جاتے ہیں ان سے اس کی روح کو اپنے لیے منتخب کرنا ہوتا ہے۔ جب عارف پر یہ حقیقت جو بیان کی گئی منکشف کر دی جاتی ہے تو پھر یہ بات تعجب خیز نہیں رہ جاتی کہ اس کی روح اللہ کی طرف پرواز کرتی ہے تو اس میں جذبہ اشتیاق موجزن ہوتا ہے اور یہی وجہ ہے کہ صوفی موت کے ذکر پر تواجہ کرتا ہے۔ ایک وجہ ذکر موت پر تواجہ کی یہ بھی ہو سکتی ہے کہ صوفی کو اپنا مقصد سامنے دکھائی دینے لگتا ہے لہذا وہ تواجہ کرتا ہے۔ اور اس میں کوئی شبہ نہیں کہ اللہ جس طرح چاہے اپنے دوستوں کے ساتھ سلوک کرتا ہے۔

کسی شیخ سے تواجہ اور وجود میں فرق واضح کرنے کے لیے کہا گیا تو فرمایا: وجود غیب کے صحراؤں اور حقیقت کے بے نقاب ہو جانے سے عبارت ہے۔ جب کہ تواجہ کا تعلق الکتاب سے ہے۔ اور یہ بشری اوصاف سے متعلق ہوتا ہے۔

جو لوگ تواجہ کرنے والے کے وجد میں خامی کے باعث اسے ناپسند کرتے ہیں وہ ابو عثمان حیرمی الواعظ کے اس واقعہ کو بطور سند پیش کرتے ہیں:

ان کے بارے میں کہا جاتا ہے کہ ایک شخص جو تواجہ کر رہا تھا سے انھوں نے کہا: اگر تو اپنے وجد میں صادق ہے تو تو نے اللہ کے راز کو افشا کیا اور اگر تو کاذب ہے تو تو نے شرک کیا۔





## غلبہ و جد کی قوت

ایک روز سری سقطی علیہ الرحمۃ کے ہاں قومی اذکار میں تیز تر قسم کے وجدوں کا ذکر ہو رہا تھا کہ انھوں نے فرمایا کہ اگر کسی کو گہرا وجد ہو جائے اور اس کے چہرے پر تلوار کا وار کر دیا جاتے تو بھی اسے اس کا احساس تک نہ ہو گا۔

ابوالقاسم جنید علیہ الرحمۃ کہتے ہیں کہ یہ کیفیت اس وقت میرے اندر بھی موجود تھی اگر ایسا واقعہ نہ ہوتا تو میں اسی وقت سری سقطی کی بات کا انکار کر دیتا۔

جنید علیہ الرحمۃ کہا کرتے تھے؛ جب کسی کا وجد قوی ہو تو وہ اس شخص سے کہیں کامل ہوتا ہے جسے علم تصوف پر دسترس حاصل ہو۔ آپ یہ بھی کہا کرتے تھے کہ جس کے پاس فضیلتِ علمی ہو اسے وجد کی خامیاں نقصان نہیں پہنچاتیں۔ اور فضیلتِ علمی زیادہ مکمل ہوتی ہے فضیلتِ وجد سے۔

جعفر خلدی علیہ الرحمۃ نے کہا کہ جنید علیہ الرحمۃ کہا کرتے تھے؛ وجد میں غلبہ کے بعد تحمل زیادہ مکمل ہوتا ہے وجد میں غلبہ سے۔

اور وجد میں غلبہ زیادہ مکمل ہے غلبہ سے پہلے تحمل اختیار کرنے سے کسی نے ان سے پوچھا کہ آپ نے یہ ترتیب کیسے قائم کی تو فرمایا؛ تحمل کرنے والا قہر کے بعد تحمل پر غلبہ حاصل کرنے کے باعث مکمل ترین ہوتا ہے۔ اور مغلوب اپنے نفس پر تحمل پانے کے بعد مکمل ترین ہوتا ہے۔



میرے نزدیک جنید علیہ الرحمۃ کے بیان کی وضاحت اس طرح ہے کہ جو شخص مستعمل ہو وجود کے غلبہ اور واردات کی قوت کے بعد وہ کامل ہے اس کی نسبت جس پر غلبہ وجود اور قوت واردات غالب آجائیں اور اس کے ظاہری صفات سے اس کا صاف پتہ چلتا ہو۔  
واردات کی قوت اور دل کی حالت سے مطابقت رکھنے کے باعث غلبہ وجد کی کیفیت والا زیادہ کامل ہے اس ساکن رہنے والے کی حالت سے جس پر واردات کا نزل ہوتا ہے اور نہ کوئی کیفیت اس کے قلب میں گذر پاتی ہے۔

سہل بن عبد اللہ علیہ الرحمۃ کو وجد کی حالت میں اس قدر تقویت حاصل ہو جاتی تھی کہ چودہ یا پندرہ دن تک بغیر کھائے پئے گزار دیتے، شدید سردی کے باوجود ان کے جسم سے پسینہ بہتا رہتا۔ اور انھوں نے ایک قبض بہنی ہوتی تھی۔

جب آپ سے اس کے بارے سوال کیا جاتا تو کہتے: مجھ سے سوال مت کرو کیونکہ اس وقت تم میری باتوں کو سمجھ نہیں سکتے۔

میں نے ابو عمرو بن علوان علیہ الرحمۃ سے اور انھوں نے جنید علیہ الرحمۃ کو یہ کہتے سنا کہ شبلی علیہ الرحمۃ حالت سُکر میں رہتے تھے اگر وہ ہوش میں آتے تو ان سے استفادہ کیا جاسکتا تھا۔

جنید علیہ الرحمۃ کہتے ہیں: میں نے سری سقطی علیہ الرحمۃ کے سامنے محبت کا تذکرہ کیا تو انھوں نے اپنے بازو کی جلد کو کھینچا اور کہا: اگر میں یہ کہوں کہ یہ چیڑا اس کی محبت میں خشک ہو گیا ہے تو میں سچا ہوں اور یہ کہنے کے بعد ان پر غنودگی سی طاری ہو گئی پھر ان کا چہرہ مثل قمر دیکھنے لگا اور وہ اس قدر خوب صورت ہو گئے کہ حاضرین میں سے کوئی ان کے حسن پر نظر جانے کی تاب نہیں رکھتا تھا۔ اس لیے ہم نے ان کے چہرہ مبارک کو ڈھانپ دیا۔

عمرو بن عثمان مکی علیہ الرحمۃ نے فرمایا: وہ وجد جو قلب میں پیدا ہو اور اسے روحانی قوتوں سے معمور کر دے حتیٰ کہ قلب پہلے کے تمام حالات سے خالی ہو جائے اور اسے ایک ایسا حال عطا کر دیا جائے جو باقی تمام احوال سے علیحدہ ہو تو وہ بندے کو اس مقام پر




فائز کرتا ہے کہ وہ غیر اللہ کے احساس تک سے خالی ہو کر مکمل طور پر فقط حق کی طرف متوجہ ہو جاتا ہے۔

ابو عثمان المرزینی یہ شعر پڑھا کرتے تھے

فسکر الوجد فی معناه صحو

وصحو الوجد سکر فی الوصال

ترجمہ : وجد میں حالتِ سکر کا طاری ہونا ہوش میں آنے کے مترادف ہے اور وجد میں باہوش ہونا، وصل میں سکر کا طاری ہونا ہے۔





## وجد میں ساکن اور متحرک رہنے والے

ابوسعید بن الاعرابی علیہ الرحمۃ کتاب الوجد میں لکھتے ہیں :  
 ”ایک سوال کرنے والے نے پوچھا کہ وجد میں کامل ترین شخص کون  
 ہے حرکت کرنے والا یا ساکن رہنے والا؟ صوفیہ کرام کی رائے میں سکون  
 تمکین سے رہنا کہیں افضل ہے حرکت کرنے سے یا جوش و جذبے میں  
 آنے سے۔“

ابوسعیدؒ نے جواب دیتے ہوئے لکھا ہے :  
 ”بلاشبہ واردات اذکار سے ہوتی ہیں اور ان میں سے بعض واردات  
 ایسی ہوتی ہیں جو موجب سکون ہوتی ہیں لہذا ایسے میں ساکن رہنا ہی  
 افضل ہے حرکت سے۔“

اور بعض واردات ایسی ہوتی ہیں جو موجب حرکت ہوتی ہیں اس لیے  
 متحرک رہنا افضل ہو جاتا ہے ساکن رہنے سے۔ کیونکہ اس طرح کی واردات  
 کے مزاج میں قہر یعنی غلبہ ہوتا ہے۔ اب اگر وہ اس غلبہ پر قائم نہ رہا تو  
 واردات ضعیف ہوں گے اور اگر واردات ضعیف نہ ہوں تو حرکت  
 ضروری ہے۔“

واردات، علوم و اذکار سے پیدا ہوتی ہیں اور ان سے وجد پیدا ہوتا ہے اور




واجدان کا مشاہدہ بھی کرتا ہے۔

میں نے ایک جماعتِ سوفیہ کو دیکھا جو وجد میں اہل سکون کو اس لیے تزیین دیتی ہے کہ ان کی عقلیں بڑی اور قوی ہوتی ہیں ان پر جو کچھ واردات ہوں ان کو سمجھتی اور ان پر استقامت رکھتی ہیں۔ میں یہ کہتا ہوں کہ یہ بھی درست ہے مگر بعض اوقات یوں بھی ہوتا ہے کہ کچھ واردات اس قدر قوی نوری اور مضبوط برہان والی ہوتی ہیں کہ عقلیں ان کو سمجھنے سے قاصر ہوتی ہیں ایسے میں جس وجد میں انسان متحرک ہو جائے تو بلاشبہ ایسی حرکت، ساکن رہنے سے افضل ہے۔

الوسعید ابن الاعرابی علیہ الرحمۃ نے فرمایا: کچھ واردات اس طرح کی ہوتی ہیں جو عقل کے مطابق ہوتی ہیں وہ انھیں سمجھتی ہے لہذا ممکن اور سکون پیدا ہوتا ہے اور حرکت نہیں ہوتی۔ اس لحاظ سے ساکن رہنے والوں کو جن لوگوں نے افضل قرار دیا وہ فضیلت عقل کی بنا پر اور جنھوں نے وجد میں متحرک رہنے والوں کو افضل قرار دیا ان کے پیش نظر وہ قوی واردات تھیں جو عقل کی قوتِ ادراک سے بالا ہیں۔

اگر دو عقلیں ایک جیسی ہوں ان میں سے کوئی افضل بھی نہ ہو تو ایسی حالت میں ساکن کو متحرک پر فضیلت ہوگی۔ لیکن میں یہ سمجھتا ہوں کہ دو عقلیں، دو آدمی یا دو واردات باہم کیساں ہوں اہل تصوف اس یکسانیت کا انکار کرتے ہیں۔ الغرض جب یکسانیت ٹھہری تو ہم پھر اسی بات کی طرف آتے ہیں جو ہم پہلے کہہ آئے ہیں۔ یعنی متحرک کا ساکن یا ساکن کا متحرک سے افضل ہونا کوئی معنی نہیں رکھتا کیونکہ وارد ہونے والا حال مختلف ہے اس لیے کہ یہی حال کہیں باعثِ حرکت ہے تو کہیں موجبِ سکون۔ اور واجدین اپنے مشاہدات اور مکاشفات میں یکساں نہیں ہوتے۔ گویا فضیلتِ حرکت و سکون کی بنیاد پر نہیں بلکہ ان واردات پر ہے جن کو جانے بغیر ہم کسی ایک کے افضل ہونے کے بارے میں کچھ نہیں کہہ سکتے۔ یہ سب باتیں اہل احوال کے لیے تھیں جہاں تک اہل سکر کا تعلق ہے یہ کلام ان سے متعلق نہیں۔





## ابوسعید بن الاعرابی کی تالیف — کتاب الوجد

### کی تلخیص

ابوسعید بن الاعرابی علیہ الرحمۃ نے کہا: وجد مندرج ذیل احوال کے نتیجے میں پیدا ہوتا ہے۔ بے قرار کر دینے والا بیان، پریشان کن خوف، لغزش پر مواخذہ، کسی فائدے کی طرف خوب صورت کلام کے ذریعے اشارہ، غائب کا شوق، کھو دینے پر ندامت، ماضی کا غم، حصول اور اپنے باطن کے ساتھ سرگوشی کرنا۔

باطن سے سرگوشی کرنے کا مفہوم یہ ہے کہ ظاہر کا ظاہر، باطن کا باطن، غیب کا غیب اور سرکاسر کے ساتھ مقابلہ کیا جاتے۔ اور یہ کہ اپنے حقوق و فرائض کو جان لیا جاتے تاکہ تو اس میں کوشش کرے اور اس کے بعد تیرے لیے قدم کے بغیر ثابت قدمی اور ذکر کے بغیر ذکر لکھ دیا جاتے کیونکہ اللہ تعالیٰ ہی نعمتوں کا مالک اور عطا کرنے والا ہے وہی نعمتوں پر توفیق شکر عطا کرنے والا اور تجھے ان کے حصول پر مائل کرنے والا ہے لہذا وہی ان میں سے تمہیں درجہ دینے والا ہے۔ اور بے شک تمام امور کا مرجع اسی کی ذات والا صفات ہے۔

ابوسعید بن الاعرابی علیہ الرحمۃ کہتے ہیں: وجد، خوشیوں سے ہمکنار ہونے اور مزید سے آگاہ ہونے کو کہتے ہیں۔ وجد کی یہ لذتیں تھوڑی ہوں تو سیر نہیں آتا اور زیادہ ہوں تو بنصالی نہیں جاتیں۔ گمان و خیال اس سے قریب ہیں اور براہِ گنجتہ ہونا مسلسل۔ یہی وجہ ہے کہ پشیمانی سے بھی دوچار ہونا پڑتا ہے اور اس سے بڑھ کر یہ کہ سب گنوا دینے کا بھی



خوشہ ہوتا ہے۔

آہ و بیکار و جد کے آنے سے پہلے کوئی فائدہ نہیں پہنچاتا کیونکہ وجد طاری ہونے سے پہلے تو موجود ہی نہیں ہوتا۔ اور وجد سے انس نہیں پیدا ہو سکتا کیونکہ وہ واقع ہوتے ہی رخصت ہو جاتا ہے۔ وجد میں غشی، لرزہ، اعضاء کا زوال اور عقل پر غلبہ اسی صورت میں ہوتا ہے کہ واردات قوی ترین اور مؤثر ترین ہوتی ہیں۔

کیفیت وجد کے تیزی سے آنے اور بہ عملت تمام رحمت ہونے میں ایک نکتہ دقیقہ اور اللہ کی نعمت پوشیدہ ہے وہ اس طرح کہ اگر اللہ جل جلالہ اپنے اولیاء کو نہ بچاتا اور ہر قلب پر مالا یطاق کیفیت وجد کو دیر تک طاری رہنے دیتا تو عقلیں بکھر جاتیں اور جانیں تلف ہو جاتیں۔

وجد اس دنیا میں کشف نہیں بلکہ مشاہدہ قلب، توہم حق اور ظن یقین ہے۔ پس وہ اس کا مشاہدہ نشاط یقین اور خلوص ذکر کے ساتھ کرتا ہے کیونکہ وہ نیند میں گویا جاگا ہوا ہوتا ہے اور جب وہ بے ہوشی میں ہوش میں آتا ہے۔ تو جو اس نے پایا ہوا ہوتا ہے اسے کھو چکا ہوتا ہے۔ اور اس کے پاس فقط اس کا علم ہی باقی رہ جاتا ہے جس سے اس کی روح متمنع ہوتی ہے۔ اس کے ساتھ ہی وہ اپنے یقین کے بڑھ جانے سے بھی مستفید ہوتا ہے اور یہ سب کچھ بندے کے قرب و وجد کے مطابق ہوتا ہے اور اسی قدر ہوتا ہے جس قدر اس کا رب اسے دکھانا چاہتا ہے۔

واجبین میں سے کچھ لوگ وہ ہوتے ہیں جو وجد میں ثابت قدم ہوتے ہیں اور جو کچھ وجد میں سے انھوں نے حاصل کیا ہوتا ہے۔ وہ ان کی تمکین کا نتیجہ ہوتا ہے۔ یہی لوگ ہیں جو وجد کی کیفیات کو بیان کرتے ہیں اور دوسروں کے لیے ان کا بیان حجت ہوتا ہے۔ اور اگر یہ لوگ دوسروں کو غلطی کا مرتکب ہونے سے بچانے کے لیے انھیں صحیح احوال نہ بتائے تو ان کی کیفیات سلب ہو جاتیں۔ بعض اوقات ان پر وجد کسی کلام کے سنتے وقت اس پر غور کرنے سے پہلے ہی طاری ہو جاتا ہے اور وہ اس خیال سے نہیں بچ سکتے کہ یہ وجد طبعی اثرات کے نتیجہ میں طاری ہوا ہے اور اس لحاظ سے ان پر وجد حقیقی وغیر حقیقی میں



اقتیاز کرنا مشکل ہو جاتا ہے کیونکہ ایسے وجد میں انھیں رقت بھی حاصل ہوتی ہے۔ اور اس کے بعد کیفیت میں اضافہ بھی محسوس ہوتا ہے۔ جو شخص اپنے خالق کی معرفت کا مدعی ہو اسے نہیں چاہئے کہ وہ اس کے سوا کسی اور سے سکون و مسرت پائے یا کسی ناقص سے دل لگائے یا کسی زائل ہونے والے سے خیالات کے سلسلے کو جوڑے۔ اگرچہ اس کے لیے ایسا کرنا مشکل ہے۔ کیونکہ ان چیزوں میں بظاہر مشابہت بھی پائی جاتی ہے اس لیے اہل نظر صوفیہ نے اس التباس کو باعتبار فضیلت اس طرح واضح کیا ہے کہ قلوب اپنے ظن و گمان سے متصور کرتے ہیں نہ متروک و مہمل، محفوظ کے برابر ہو سکتا ہے۔ نہ مصنوعی چیز، سرچشمے سے آتی ہوئی چیز کے برابر ہو سکتی ہے۔ اور نہ ہی فکر سے حاصل ہونے والی بات ذکر سے حاصل ہونے والی بات کے برابر ہو سکتی ہے۔

بعض اوقات تمیز کے باوجود بھی متفرق چیزوں میں فرق واضح نہیں ہو پاتا اس کی وجہ کوئی کمزوری ہوتی ہے۔ اور جب یہ کمزوری زائل ہو جائے تو فرق واضح ہو جاتا ہے۔ کیونکہ فکر کے ذریعے تمیز شدہ ذکر کے ذریعے چاہی گئی شے کے برابر نہیں ہو سکتی۔ اور نہ ہی صاحب اختیار و ضبط اس شخص کے برابر ہو سکتا ہے۔ جس پر وجد و فریفتگی کا غلبہ ہو مگر ہر واجد کی یہ صفت نہیں ہوتی۔ کیونکہ ان کے احوال یکساں نہیں ہوتے۔ واجدین میں سے کسی کا وجد تو علم کے باعث ہوتا ہے۔ بعض کا علم کے ساتھ اور بعض کا وجد خالصتاً علم ہی ہوتا ہے۔ وہ وجد جس کا تعلق اصل ثبات سے ہے۔ وہ حرکت کے بجائے سکون اختیار کر کے حرکت کو ترک کرنے والوں میں پایا جاتا ہے۔ خلوت سے دوری اس لیے کہ مانوس رہنے کی حالت نے انھیں وحشت سے دور کر دیا ہوتا ہے اور قرب نے ان کو مسافت سے علیحدہ کر رکھا ہوتا ہے۔ بعض اوقات اہل وجد پر کوئی ایسی کیفیت ظاہر ہوتی ہے کہ یہ لوگ اپنے وجود میں بڑھ جاتے ہیں۔ اور بعض اوقات ان کا اپنی صفات بشری کی طرف لوٹنا ان کے لیے باقی رہتا ہے اور اپنی صفات بشری کے مطابق ہی وہ غذا اور عورت کی ضرورت محسوس کرتے ہیں۔ اور اس ضرورت سے وہ پریشان ہو جاتے ہیں کیونکہ اسے وہ اپنے وجد کے لیے نقص کے قائم مقام سمجھتے ہیں۔ اور ایک عرصے



تک خوف کا شکار رہتے ہیں۔ اسی دوران کھوئی ہوئی کیفیت کو پانے کی طلب انہیں ایک ایسی پریشانی سے دوچار کر دیتی ہے۔ اور وہ ہر شے کے بارے میں یہی خیال کرتے ہیں کہ وہ انہیں گوہر مراد تک پہنچا دے گی۔ اور ان کے احساس پر تمیز اس قدر غالب آ جاتی ہے کہ وہ جلد بازی میں دوڑنے لگتے ہیں اور جہاں کہیں سراب دکھائی پڑتا ہے اسے پانی سمجھ بیٹھتے ہیں اور جہاں کہیں پانی دیکھتے ہیں اسے سراب سمجھ بیٹھتے ہیں کیونکہ طمع کا غلبہ ہوتا ہے وہ ناک کی سیدھ میں چلے جا رہے ہوتے ہیں اور ہر وادی میں چکر کاٹتے ہیں اور ہر جگہنے والے کے پیچھے چل پڑتے ہیں۔ ان کا سیلاب ان کی بارش سے بڑھ جاتا ہے اور ذکر فکر سے آگے نکل جاتا ہے۔ ہر سبب کے آگے سرخم کر دیتے ہیں اس سے مدد نہیں لیتے۔ طمع ان کی نظروں کو اوپر اٹھاتے رکھتا ہے اور ناامیدی ان کو روکتی ہے ان کی ناامیدی جاری نہیں رہتی کہ وہ لوٹ جائیں اور نہ طمع واقعتاً طمع ہوتی ہے کہ وہ تلف ہو جائیں۔ ان کی مثال ان دیوانوں کی سی ہوتی ہے جو محبوب کی خاطر اپنی زندگی تک کو قربان کر دیتے ہیں اگر انہیں یہ خیال لاحق ہو جاتے کہ محبوب لقا و دق صحرا میں ہے تو وہ اس کی طرف چل پڑیں یا یہ وہم پڑھ جائے کہ وہ سمندر کے پار ہے تو اسے عبور کر لیں یا بھڑکتی آگ کے ورے ہے تو اس میں بے خطر کود پڑیں اس پتنگے کی مانند جو جہاں کہیں آگ روشن دیکھتا ہے اس میں کود پڑتا ہے۔

کیا تو نے انہیں نہیں دیکھا کہ وہ جنگلوں، صحراؤں اور موت کی گھاٹیوں میں پریشان حال چکر کاٹتے پھرتے ہیں کہ انہیں ٹھکانا ملتا ہے اور نہ کوئی پناہ۔ ایسے خطرات سے اگر وہ محفوظ رہ سکتے ہیں تو اپنی نیت اور ارادے کی صداقت اور شریعت کی اتباع کے ذریعے۔

جس شخص نے ظاہری علوم شریعت سے دوری اختیار کی وہ لغزشوں سے بچ نہیں سکتا اور جس شخص نے شریعت کو چھوڑ کر کوئی اور راہ اختیار کی تو وہ سلامتی سے دور خطرے کی طرف بڑھ رہا ہے۔

ہم نے سطور بالا میں جو کچھ علوم و جد سے متعلق باتیں کیں، اشارے بیان کیے یا



دلیل قائم کیں وہ اس کے ظاہر سے تعلق رکھتی تھیں جہاں تک اس کے دوسرے رخ کا تعلق ہے تو اس کا علم اللہ کے پاس ہے وہی اس کو اپنے بندوں پر عیاں کرتا ہے۔ وہ لوگ جو اس کے لطف سے محفوظ ہوتے ہیں اور جنہیں اللہ اس سے متمتع فرماتا ہے وہ اس کو جانتے ہیں مگر بیان نہیں کر سکتے۔ وہ ظاہراً بھی جانتے ہیں اور باطناً بھی۔ اور یہی وہ غیب ہے جس سے اللہ تعالیٰ مومنین کو متصف کرتے ہوئے فرماتا ہے:

الَّذِينَ يُؤْمِنُونَ بِالْغَيْبِ ۖ وَهُوَ بَدِيحٌ لِّأَيِّمَانٍ لَّا يُؤْمِنُونَ ۚ

گویا وہ مومنین اس کے غیب میں غائب ہیں اور اگرچہ وہ غائب ہے مگر انہیں شک و شبہ و مانگیہ نہیں ہوتا۔

اگر کوئی سوال کرے کہ وجد کی مزید کوئی تعریف بیان کی جائے تو افسوس ہے اس پر کہ کس طرح اس کی کوئی صفت یا تعریف بیان کی جائے جو خود اپنی صفت آپ ہے اُسے جس نے پایا اس نے جان لیا اور جس نے نہیں جانا اس نے انکار کیا۔ وہ فقط ذوق سے محسوس ہوتا ہے۔ وہ غالب ہے، موجود ہے، مفقود ہے اور اپنے انوار کے ساتھ اپنے نور سے حجاب میں ہے، اپنی صفات کے ساتھ پوشیدہ ہے اپنے ادراک سے۔ اور اپنی ذات سے اپنے اسماء کے ساتھ محبوب ہے۔ ذات سے میری مراد وجد یقین ایمان اور حقائق ہیں۔ اسی طرح محبت، شوق اور قرب اس کے وصف کو تو بیان کیا جاتا ہے مگر اس کی حقیقت یا کُنہ تک پہنچنے کی کوشش نہیں کی جاتی۔ صرف وہی اس کو جان سکتے ہیں جنہوں نے اس کا ذوق پایا، لوگ اس کے اوصاف تو بیان کرتے ہیں مگر اسے سمجھ نہیں سکتے۔ اپنے تئیں اس کے بارے میں کچھ کہتے ہیں تاکہ اپنی وحشت کو انس سے بدل سکیں۔ وہ جس قدر اس کے بارے میں بیان کرتے ہیں اسی قدر اس کی حقیقت سے دور ہوتے جاتے ہیں۔ ان کی زبان گنگ ہونا اس کے بارے میں کچھ کہنے سے زیادہ بلیغ ہے۔



اہل وجد کو اس بارے میں فقط اسی قدر معلوم ہوتا ہے جس قدر انھیں بتایا جاتا ہے۔ اور ان کا خود کو اس کے بارے میں کچھ کہنے سے قاصر بنانا ہی ان کے علم کی دلیل ہے۔ اور اس سے متعلق کچھ کہنے سے عاجز ہونا ان کی گویائی ہے۔ الغرض ان کا کلام سے عجز، بلاغت ہے اور کنت ان کی فصاحت۔

اس لیے جو شخص اس کی حقیقت کے بارے میں سوال کرتا ہے تو یہ اس کی جہالت کی دلیل ہے۔ اور ایک عالم کے لیے اس کے سوا کوئی چارہ نہیں ہوتا کہ وہ ہر سائل کے سوال کا جواب دے کیونکہ اللہ تعالیٰ نے علماء کو اس کا پابند بنایا ہے کہ وہ علم کو اس کے اہل سے نہ چھپائیں جیسا کہ اس نے علماء کو اس بات کا بھی پابند بنایا کہ وہ نااہل سے علم کی حفاظت کریں۔ اور ہم کہہ چکے ہیں کہ اس کے علم حاصل کرنے کے اہل شک کرنے والے نہیں ہوتے کہ بلاوجہ کوئی سوال پوچھیں۔

جب کہ ان احوال کی انتہا نہیں لہذا ہم نے ان کا بیان یہیں چھوڑ دیا۔ اگر مزید جاری رکھتے تو یہ سلسلہ لاتنا ہی ہے، یہ معارف ہیں جن کا شمار نہیں۔ اور ان کا اکتساب طاقت بشری سے باہر ہے بلکہ یہ قول باری تعالیٰ میں داخل ہیں جیسا کہ فرمایا:

وَلَدَيْنَا مَزِيدٌ  
اور ہمارے پاس اس سے بھی زیادہ ہے۔

الغرض یہ اس کے کچھ عطیات تھے جن کا ذکر ہو چکا اور ان کا سلسلہ بے نہایت ہے اور ان کی توصیف بیان نہیں کی جاسکتی۔ اور کیسے ان واردات و کیفیات کا ذکر ہو جن سے وہ اپنے اولیاء کو ہر دم اور ہر آن نوازتا رہتا ہے۔ یہ جو کچھ احوال ہم نے یہاں بیان کیے وہ بہر طور بہت کم ہیں اور اللہ کے فضل و کرم ہی سے معلوم ہوتے جیسا کہ قول خداوندی ہے:

لَا يَعْذِبُ عَنْهُ مُثْقَلٌ ذُرَّةً  
اس سے غائب نہیں ذرہ بھر کوئی چیز۔

اگرچہ یہ احوال انسانی اکتساب سے باہر ہیں تاہم ان میں کچھ بہترین عمل کرنے کے نتیجے میں عطا ہوتے ہیں۔ جو شخص اللہ سے مزید احوال کا طالب ہو وہ اپنے بنیادی سرمایے



کو مستحکم کر لیتا ہے جو مزید کے حصول کا موجب بنتا ہے۔ جس نے اس میں تجاوز سے کام لیا  
بغیر نہیں کہ اس کا بنیادی سرمایہ ہی ضبط کر لیا جائے کیونکہ اس نے اس سرمایے کی خاطر خواہ  
حفاظت نہیں کی اور اس لیے بھی کہ نفس پر توقف اختیار کر لینے سے ہجوم منقطع ہو جاتا  
ہے اور ہجوم، علم کے بغیر ایک واضح غلطی ہے۔ اگر توقف نفس اختیار کرنے کی طرف  
عدم توجہی قوی ہو تو بسا اوقات ہجوم کا حاصل ہونا بہت ممکن ہوتا ہے۔

جسے اصل کی تلاش ہو اور وہ اس میں استحکام سے پہلے فرع کی طرف رجوع کرنے کی  
غلطی کرے تو یہ ایسا اقدام ہے کہ جس کے نتیجے میں وہ لغزشوں سے نہیں بچ سکتا۔  
الغرض یہ تھی ابن الاعرابی کی کتاب الوجد کی تلخیص جسے میں نے اللہ تعالیٰ کی توفیق  
سے پیش کیا۔



۱۔ کوشش کیے بغیر واردات کا قلب پر قوت سے نازل ہونا ہجوم کہلاتا ہے۔ (مترجم)



## تحقیق آیات و کرامات

### آیات و کرامات کا مفہوم اور بعض اہل کرامت کا ذکر

سہل بن عبد اللہ علیہ الرحمۃ فرماتے ہیں۔ آیات اللہ تعالیٰ کے لیے، معجزات انبیاء علیہم السلام کے لیے اور کرامات اولیاء علیہ الرحمۃ اور نیک عمل مسلمانوں کے لیے ہیں۔ آپ نے مزید کہا کہ جس شخص نے چالیس دن دنیا سے صدق و اخلاص کے ساتھ کنارہ کشی اختیار کی اس سے کرامات کا ظہور ہونے لگتا ہے۔ اور جس سے کرامت ظاہر نہ ہوئی گویا اس کی کنارہ کشی میں صدق و اخلاص ہی نہ تھا۔

جنید علیہ الرحمۃ نے فرمایا، جو کرامات کی باتیں کرتا ہے مگر خود اس سے ان کا ظہور نہیں ہوتا اس کی مثال اس شخص کی سی ہے جو بھوسہ چباتا ہے۔

سہل ابن عبد اللہ علیہ الرحمۃ سے چالیس روز تک کنارہ کشی کرنے والے کے بارے میں دریافت کیا گیا کہ اس کی کیا کیفیت ہوتی ہے تو فرمایا، وہ جو چاہے جیسے چاہے اور جہاں سے چاہے حاصل کر لیتا ہے۔

میں نے ابن سالم علیہ الرحمۃ کو کہتے سنا کہ ایمان کے چار ارکان ہیں؛ پہلا رکن ایمان دوسرا رکن ایمان بالفقر، تیسرا رکن حرکت و قوت سے برابرت ظاہر کرنا اور چوتھا رکن جملہ کاموں میں اللہ سے مدد مانگنا ہے۔ کہتے ہیں کہ ابن سالم علیہ الرحمۃ سے کسی نے پوچھا کہ ایمان بالفقر سے آپ کی کیا مراد ہے؟ تو فرمایا؛ اس کا مطلب یہ ہے کہ تو ایمان رکھے



اور تیرا دل اس بات کا انکار نہ کرے کہ اگر اللہ کا کوئی بندہ مشرق میں ہو اور وہ اسے قدرت عطا فرماتے تو وہی شخص اک پہلو بد لے اور خود کو مغرب میں پاتے۔

## انوکھی ضیافت

سہل بن عبد اللہ علیہ الرحمۃ اپنے پاس بیٹھنے والے ایک نوجوان سے کہا کرتے تھے اگر تو آج کے بعد درندوں سے ڈرا تو میری صحبت ترک کر دینا۔  
میں تستر میں سہل علیہ الرحمۃ کے گھر میں کچھ لوگوں کے ساتھ داخل ہوا تو وہاں ایک کمرہ دیکھا جسے درندوں کا کمرہ کہا جاتا تھا ہم نے اس کے بارے میں پوچھا تو لوگوں نے بتایا کہ جنگل کے درندے سہل بن عبد اللہ کے پاس آتے ہیں اور وہ انہیں اسی کمرے میں گوشت کھلا کر رخصت کر دیتے ہیں۔ میں نے تستر کے کسی شخص کو بھی اس واقعے کا انکار کرتے نہیں پایا۔

## نگاہِ کیمیا اثر

ابو الحسن بصری علیہ الرحمۃ کہتے ہیں، عبادان کے ایک ویرانے میں سیاہ رنگت کا ایک فقیر رہتا تھا میں کچھ چیزیں اس کے لیے لے کر گیا۔ اس کے پاس پہنچ کر میں نے اسے بلایا اس کی نگاہ مجھ پر پڑی تو مسکرایا اور زمین کی طرف اشارہ کرتے ہوئے دیکھا میں نے جب زمین پر نگاہ ڈالی تو کیا دیکھتا ہوں کہ زمین سونا بن کر چمک رہی ہے۔ پھر اس نے میری طرف دیکھتے ہوئے کہا: لاؤ! جو لائے ہو۔ اور میں جو کچھ اس کے لیے لایا تھا اس کے ہاتھ میں تھا کر وہاں سے واپس بھاگا۔

## ابو سلیمان خواص اور ان کا گدھا

میں نے ابو عبد اللہ حسین بن احمد الرازی علیہ الرحمۃ سے اور انھوں نے ابو سلیمان خواص علیہ الرحمۃ کو یہ کہتے سنا کہ میں ایک روز اپنے گدھے پر سوار تھا راستے میں ایک



لکھی اس کو بار بار تنگ کرتی تو وہ سر ہلانے لگتا اور میں ایک لکڑی سے اسے سر پر مارتا جاتا تھا کہ گدھے نے سراٹھا کر کہا: مارو کہ تم اپنے ہی سر کو مار رہے ہو۔ ابو عبد اللہؓ کہتے ہیں کہ میں نے ابو سلیمان علیہ الرحمۃ سے پوچھا کہ کیا یہ واقعہ تمہارے ساتھ پیش آیا، تو انھوں نے کہا: بالکل اسی طرح پیش آیا جس طرح تم مجھ سے سن رہے ہو۔

## علم کی فضیلت

احمد بن عطار روایت فرماتے ہیں کہ طہارت کے مسئلہ میں میرا اپنا ایک مسک تھا ایک رات میں وضو کر رہا تھا کہ ایک چوتھائی رات وضو ہی میں گذر گئی مگر میرے دل کو اطمینان حاصل نہ ہوا آخر میں رونے لگا اور اللہ تعالیٰ کے حضور عرض کیا: یارب! عفو! کہ اتنے میں غیب سے آواز آئی کہ یا ابا عبد اللہ! عفو علم میں ہے۔

## گمشدہ چیز کو پانے کی ایک مجرب دعا

جعفر خلدی علیہ الرحمۃ ایک روز جبلہ میں ایک کشتی میں سوار ہوئے، ملاح کو کرایہ دینے کے لیے اپنا رومال کھولا جس میں ایک نگینہ بھی تھا جو دریا میں گر پڑا، انھیں گمشدہ چیز کو پانے کی ایک مجرب دعا یاد تھی اس کا ورد شروع کر دیا یہاں تک کہ ایک روز اوراق اٹتے ہوئے وہ نگینہ انھیں ان میں پڑا مل گیا۔ وہ دعا یہ ہے:

اللَّهُمَّ يَا جَامِعَ النَّاسِ لِيَوْمٍ لَا رَيْبَ فِيهِ اجْمَعْ عَلَيَّ ضَالَّتِي۔

”اے میرے رب! اے لوگوں کو اس دن جمع کرنے والے جس میں کوئی شک نہیں

میری گمشدہ چیز مجھے عطا فرما۔“

مجھے ابو الطیب عقی علیہ الرحمۃ نے ان لوگوں کی ایک طویل فہرست دکھائی جنہوں نے

مذکورہ بالا دعا کو کامیاب طور پر آزمایا اور اپنی گمشدہ اشیاء بہت قلیل مدت میں پالیں۔



## اولیاء اللہ کیمنوں کے بھید جانتے ہیں

حمزہ بن عبد اللہ علوی علیہ الرحمۃ فرماتے ہیں: ابوالخیر تینانی علیہ الرحمۃ کے پاس گیا اور جانے سے پہلے میں نے یہ سوچا تھا کہ سلام کر کے رخصت ہوں گا کھانا تناول نہیں کروں گا الغرض میں گیا، سلام کیا اور رخصت ہو کر باہر آ گیا۔ جب اس قریب سے دور نکل آیا تو کیا دیکھتا ہوں کہ عبد اللہ علویؑ کھانے کے میرے سامنے کھڑے ہیں اور کہہ رہے ہیں: اے نوجوان! یہ کھانا کھا لو کیونکہ اب تو تم اپنا عزم پورا کر چکے ہو۔

سطور گذشتہ میں جن مردانِ خدا کا ذکر آیا ہے وہ تمام اپنی دیانت اور سچائی کے لیے مشہور تھے اور ان میں سے ہر ایک اپنے اپنے علاقے میں احکام دین کے بارے میں ایک اعلیٰ مقام رکھتا تھا۔ انھوں نے رسول اللہ صلی اللہ علیہ وآلہ وسلم کے بارے میں جو اخبار و آثار بیان کیے مسلمانوں نے ان کی تصدیق کی۔ لہذا جو واقعات ان کے بارے میں بیان کیے گئے وہ بلاشبہ ان میں سچے تھے۔





انکارِ کراماتِ اولیاءِ اہلِ ظاہر کے دلائل، کراماتِ اولیاءِ

کے جواز پر دلائل اور اس سلسلے میں انبیاء و اولیاء کا

## باہمی فرق

اہلِ ظاہر کا کہنا ہے کہ کراماتِ انبیاء کے علاوہ دوسرے لوگوں سے صادر نہیں ہو سکتیں کیونکہ انبیاء علیہم السلام ہی اس سے مخصوص ہیں۔ اور آیات و معجزات و کرامات ایک ہیں معجزات اس لیے کہا جاتا ہے کہ لوگ اس کے صادر کرنے سے عاجز ہوتے ہیں۔ اس لیے جس نے معجزات یا کرامات میں سے کوئی کرامت انبیاء کے علاوہ کسی اور کے لیے ثابت کی تو اس نے انبیاء علیہم السلام اور غیر انبیاء کو یکساں کر دیا اور دونوں میں کوئی فرق ہی نہیں رہنے دیا۔

جن لوگوں نے کراماتِ اولیاء سے انکار کیا ان کے پیش نظر یہ بات تھی کہ کہیں معجزات انبیاء علیہم السلام میں کوئی شک یا خامی نہ واقع ہو جائے مگر ان سے اس بارے میں کچھ غلطی ہو گئی کیونکہ انبیاء علیہم السلام اور اولیاء کرام میں کرامات و معجزات کی بنا پر کئی وجوہ سے فرق موجود ہے۔ ایک وجہ تو یہ ہے کہ انبیاء علیہم السلام اپنے معجزات کو لوگوں کے سامنے ظاہر کرتے ہیں اور اس کے ذریعے لوگوں کو قائل کرنے اور اللہ کی طرف بلانے کے لیے استعمال کرتے ہیں جب کہ اولیاء کرام اپنی کرامات کو پوشیدہ رکھنے کی کوشش کرتے ہیں دوسری وجہ یہ ہے کہ انبیاء علیہم السلام اپنے معجزات کو مشرکین کے خلاف بطور دلیل پیش کرتے ہیں جب کہ اولیاء کرام اپنی کرامات کو خود اپنی ذات کے خلاف اپنے عقیدہ کو تقویت



دینے کے لیے استعمال کرتے ہیں۔

## کرامات اور تادیب نفس

میں نے ابن سالم علیہ الرحمۃ سے سوال کیا کہ جب اولیاء کرام اپنی مرضی کے مطابق دنیا سے کنارہ کشی اختیار کر لیتے ہیں تو اس سے ان کو کون سی عزت دی جاسکتی ہے کہ ان سے یہ کرامت ظاہر ہو جائے کہ پتھر ان کے لیے سونا بن جائے۔ انھوں نے جواب دیا: انھیں کرامات اس لیے نہیں عطا کی جاتیں کہ وہ دنیا کی قدر جانیں بلکہ اس لیے انھیں کرامات عطا کی جاتی ہیں کہ وہ اس کے ذریعے اپنے نفس کے خلاف دلیل قائم کر سکیں کہ جو ذات ان کے لیے پتھر کو سونا بنا سکتی ہے کیا وہ انھیں غیب سے رزق نہیں عطا کر سکتی اور اس طرح ان کے اندر رزق کے ختم ہونے یا کم ہو جانے کا اندیشہ باقی نہیں رہتا مزید یہ کہ ان کے باطن کی تربیت و تادیب بھی ہو جاتی ہے۔ اسی ضمن میں ابن سالم علیہ الرحمۃ نے ہم سے یہ حکایت بھی بیان کی کہ بصرہ میں ایک شخص اسحاق بن احمد نام کا رہتا تھا۔ یہ شخص دنیا کا پرستار تھا۔ اچانک اس نے سب کچھ چھوڑ چھاڑ کر توبہ کی اور سہل بن عبداللہ علیہ الرحمۃ کی صحبت اختیار کر لی۔ ایک روز اس نے سہل علیہ الرحمۃ سے کہا: اے ابامحمد! میرا نفس گزار کی خوراک وغیرہ کے ختم ہونے کے بارے میں ہر وقت فکر مند رہتا ہے۔ سہل علیہ الرحمۃ نے اس سے کہا: یہ پتھر لو اور اپنے رب کو پکارو کہ وہ اسے تیرے لیے طعام میں بدل دے تاکہ تو اسے کھاتے۔ اس شخص نے کہا: اس میں میرے لیے نمونہ کون ہے۔ سہل علیہ الرحمۃ نے فرمایا: تیرے لیے اس میں ابراہیم علیہ السلام کا واقعہ بطور مثال موجود ہے۔ جب انھوں نے کہا تھا:

اور جب عرض کی ابراہیم نے اے رب!  
میرے! مجھے دکھا دے تو کیونکر مردے  
جلائے گا فرمایا کیا تجھے یقین نہیں عرض کی  
یقین کریں نہیں مگر یہ چاہتا ہوں کہ دل کو  
قرار آجائے۔

وَإِذْ قَالَ إِبْرَاهِيمُ رَبِّ ارْنِي  
كَيْفَ تُنحِي الْمَوْتَى قَالَ أَوْ لِمَ  
تُؤْمِنُ قَالَ بَلَىٰ وَلَئِن لَّا يَظُنُّ  
قَلْبِي بِ— (البقرة : ۲۶۰)



مفہوم یہ ہے کہ نفس اس وقت تک مطمئن نہیں ہوتا جب تک اپنی آنکھوں سے نہ دیکھ لے کیونکہ اس کی جبلت شک کرنا ہے۔ گویا ابراہیم علیہ السلام نے بارگاہِ ایزدی میں عرض کیا کہ مجھے دکھا دے کہ نفس کس طرح مطمئن ہوتا ہے کیونکہ میں تو ایمان رکھتا ہوں مگر نفس دیکھے بغیر مطمئن نہیں ہوتا۔ اسی طرح اللہ تعالیٰ اولیاء اللہ سے کرامات کا ظہور ان کے نفس کی تادیب و تہذیب کے لیے کرتا ہے یہیں پر انبیاء و اولیاء میں فرق قائم ہو جاتا ہے کیونکہ انبیاء کو معجزہ عطا کیا جاتا ہے تاکہ وہ اسے توحیدِ الہی پر اقرار اور اسلام کی طرف دعوت دینے کے لیے بطور حجت پیش کر سکیں۔

تیسری وجہ انبیاء و اولیاء میں فرق واضح کرنے کی یہ ہے کہ جب بھی انبیاء علیہم السلام کے معجزات میں اضافہ کیا جاتا ہے تو وہ ان کے قلوب کو اور زیادہ ثابت قدم و مطمئن کر دیتا ہے جیسا کہ ہمارے نبی فخر رسل علیہ التیمۃ و السلام کو وہ تمام کچھ عطا ہوا تھا جو دوسرے انبیاء علیہم السلام کو عطا ہوا تھا۔ مگر انھیں پھر کچھ ایسے معجزات بھی عطا کیے گئے جو کسی اور کو نہیں ملے جیسے معراج، شقِ قمر اور انگلیوں سے پانی کا جاری ہونا۔ تفصیل اس کی بڑی طولانی ہے مگر ہم مختصراً یہ کہتے ہیں کہ انبیاء علیہم السلام کے لیے اضافہ معجزات باعث تکمیلِ فضیلت ہوتا ہے جب کہ اولیاء کرام کے لیے جب کرامات میں اضافہ کیا جاتا ہے تو ان کا خوف بڑھ جاتا ہے کہ کہیں اللہ تعالیٰ ان سے ناراض نہ ہو گیا ہو اور اس طرح کہیں اس کی نظر میں وہ گرنے جائیں۔





# کراماتِ اولیاء کے ثبوت پر دلائل اور کرامات کو انبیاء کے لیے مخصوص سمجھنے والوں کی حامی

اس ضمن میں ہماری دلیل کتاب و سنت سے ہے۔

قول باری تعالیٰ ہے :

وَهُزِّي إِلَيْكِ بِجِذْعِ النَّخْلَةِ  
تُسْقِطُ عَلَيْكَ دُجَانًا جَنِيًّا

اور کھجور کی جڑ پکڑ کر اپنی طرف ہلا  
تجھ پر تازہ پکی کھجوریں گریں گی۔

دوسری دلیل وہ حدیث ہے جس میں جریرؓ راہب اور ایک نشیر خوار بچے کے کلام کرنے کا قصہ مذکور ہے حالانکہ جریرؓ نبی نہیں تھے۔

تیسری دلیل حدیث غار ہے جس کے مطابق تین شخص سفر کر رہے تھے کہ رات پڑ گئی اور وہ ایک غار میں پناہ گزیں ہو گئے۔۔۔ الخ

ایک اور روایت میں ہے ؛ رسول اللہ صلی اللہ علیہ وآلہ وسلم نے فرمایا : ایک شخص جا رہا تھا اور اس کے ہمراہ ایک گائے بھی تھی۔ اور وہ گائے پر سوار ہو گیا تو گائے نے کہا : اے خدا کے بندے ! ہم سواری کے لیے نہیں پیدا کی گئیں بلکہ کھیتی باڑی کے لیے۔ سب نے سبحان اللہ کہا۔ اور رسول اللہ صلی اللہ علیہ وآلہ وسلم نے فرمایا : میں ، ابو بکرؓ اور عمرؓ



اس پر ایمان لاتے ہیں۔ اس موقع پر ابو بکر و عمر رضی اللہ عنہما لوگوں میں شامل نہیں تھے اور یہ ذکر بھی نہیں کیا گیا تھا کہ گائے پر سوار ہونے والا نبی تھا۔

رسول اللہ صلی اللہ علیہ وآلہ وسلم نے فرمایا: بے شک میری امت میں ایسے لوگ موجود ہیں جن سے اللہ تعالیٰ نے گفتگو فرمائی اور بلاشبہ عمر بن خطاب ان میں سے ہیں۔ اور کسی غیر نبی کا مکلم محدث ہونا ان تمام کرامات سے اولیٰ ہے جو جملہ اولیاء ابدالوں اور صالحین کو عطا کی گئیں۔

حضرت عمر رضی اللہ عنہ کے بارے میں ایک روایت ہے کہ انھوں نے اپنے خلیفہ جمعہ میں فرمایا: اے ساریہ! پہاڑ کی طرف۔ تو ان کی آواز نہاوند کے دروازے پر شکر کرنے سن لی۔ اس کے علاوہ حضرت علی رضی اللہ تعالیٰ عنہ اور فاطمہ رضی اللہ عنہما سے متعلق کئی کرامات روایات میں مذکور ہیں۔

صحابہ کرام سے متعلق کئی روایات میں ان کی کرامات کا تذکرہ موجود ہے جیسے ایک روایت ہے کہ انس بن مالک اور عتاب بن یسیر رضی اللہ عنہما رسول اللہ صلی اللہ علیہ وسلم کی خدمت سے رخصت ہو کر نکلے تو اس وقت تاریک رات تھی۔ ایسے میں ان میں سے ایک کا عصا مثل چراغ روشن ہو کر انھیں راستہ دکھاتا رہا۔

## تسبیح جام

ابودردار اور سلمان فارسی رضی اللہ تعالیٰ عنہما کے بارے میں ایک روایت ہے کہ ان کے درمیان ایک پیالہ پڑا تھا کہ وہ اچانک تسبیح بیان کرنے لگا اور اس کی تسبیح ان دونوں نے سنی۔

## پانی پر چل پڑے اور درندوں نے رستہ دیا

علاء بن حضرمی رضی اللہ عنہ کا قصہ ہے کہ انھیں رسول اللہ صلی اللہ علیہ وآلہ وسلم نے ایک غزوہ پر روانہ فرمایا: یہ صحابی جب چلے تو ان کی راہ میں ایک جگہ سمندر کا کچھ حصہ آتا تھا انھوں نے اللہ تعالیٰ سے اسم ذات کے وسیلے سے دعا کی اور وہ



پانی پر چل پڑے۔ اسی طرح ان کے راستے میں درندے آئے تو انھوں نے دعا کی اور درندوں نے راستہ دے دیا۔

عبداللہ بن عمر رضی اللہ عنہما کو راستے میں کچھ لوگ درندے کے خوف سے کھڑے ہوئے نظر آئے آپ نے درندے کو راستے سے ہٹا دیا اور فرمایا:

”انسان پر وہی کچھ مسلط کیا جاتا ہے جس سے وہ ڈرتا ہے اگر وہ فقط اللہ سے خوف رکھے تو کوئی چیز اسے نہیں ڈرا سکتی۔“

ایک حدیث ہے کہ رسول اللہ صلی اللہ علیہ وسلم نے فرمایا:

”کئی گرد آلود جسم والے اور کبھرے بالوں والے تن پر چھٹیڑے پہنے ہوئے ایسے لوگ بھی ہیں کہ اگر وہ اللہ کی قسم کھا کر کچھ کہہ دیں تو اللہ اسے پورا کر دیتا ہے اور برابن مالکض انہی میں سے ہیں۔“

کرامات میں سے اس سے بڑھ کر مکمل کرامت کیا ہو سکتی ہے کہ ایک بندہ خدا قسم کھا کر کچھ کہے اور خدا اس کے کئے کو پورا کر دکھائے۔

اللہ تعالیٰ کا ارشاد ہے:

وَقَالَ رَبُّكُمْ ادْعُونِي أَسْتَجِبْ لَكُمْ فِيهِ  
اور تمہارے رب نے فرمایا مجھ سے  
دعا کرو میں قبول کروں گا۔

ان تمام روایات کے علاوہ اور بھی کئی صحیح اسانید والی روایات ہیں جن کے لیے طوالت کے باعث یہاں گنجائش نہیں۔ ہاں علماء کرام نے ان پر مبنی کئی کتب ہیں مرتب کی ہیں۔

احادیث مبارکہ میں عامر بن عبد القیس، حسن بن ابی الحسن البصری، مسلم بن یسار، ثابت البنانی، صالح المرثی، بکر بن عبد اللہ المزنی، ادیس قرنی، ہرم بن حیان، ابو مسلم الخولانی، صلہ بن اشیم، ربیع بن خثیم، داؤد الطائی، مطرف بن عبد اللہ بن الشخیر،



سعید بن المسیب، عطار السلمی، اور دیگر کئی تابعین رضوان اللہ علیہم اجمعین سے متعلق کرامات پر مبنی کئی روایات ہیں اور یہ روایات اس قدر صحیح اور متواتر ہیں کہ اہل روایت کے مطابق ان کا انکار نہیں کیا جاسکتا۔

ان کے علاوہ دوسرا طبقہ ان لوگوں کا ہے جس میں مالک بن دینار، فرقد السخی، عبید اللہ العلام، حبیب العجمی، محمد بن واسع، رابعہ العدویہ، عبد الواحد بن زید اور ایوب السختیانی کے اسماء شامل ہیں۔ ان تمام سے علماء نے کرامات کے واقعات روایت کیے ہیں۔ اور کچھ تو ان میں سے مثلاً ایوب السختیانی علیہ الرحمہ، سفیان الثوری علیہ الرحمہ اور حماد بن زید علیہ الرحمہ ایسے ثقہ ائمہ دین ہیں کہ ان کی روایات کو کسی طرح رد نہیں کیا جاسکتا۔ حدود اللہ، احکام حلال و حرام اور دین کے دیگر مسائل میں ہم ان کے اقوال و روایات کا تو کسی طرح انکار نہیں کرتے اور ان میں ہم ان کی روایت کو صحیح مانتے ہیں پھر ہم کس طرح ان کی ان روایات کا انکار کر سکتے ہیں جن کا تعلق کرامات اولیاء سے ہے۔

میں نے اہل علم کے ایک گروہ کو دیکھا کہ انھوں نے کرامات اولیاء سے متعلق ایک ہزار حکایات اور ایک ہزار روایات سے زیادہ مواد جمع کیا۔ ہم کس طرح یہ کہہ سکتے ہیں کہ یہ تمام کے تمام واقعات غلط ہیں۔ اگر ان تمام میں سے ایک بھی صحیح ہو تو یہ تمام کے صحیح ہونے کی دلیل ہے کیونکہ ایک ہی موضوع سے متعلق روایات میں زیادہ اور کم کی تو بات ہی نہیں ہوتی۔

## سید الرسل صلی اللہ علیہ وسلم کا اعزاز

جو یہ دلیل بیان کرتا ہے کہ رسول اللہ صلی اللہ علیہ وسلم سے قبل جن لوگوں سے کرامات ظاہر ہوئی تھیں وہ دراصل اس وقت کے نبی کے لیے ایک اعزاز تھا اور رسول اللہ صلی اللہ علیہ وسلم کے دور میں جو کرامات صحابہ کرام رضی اللہ عنہم سے ظاہر ہوئیں وہ رسول اللہ صلی اللہ علیہ وآلہ وسلم کے لیے اللہ کی جانب سے ایک اعزاز تھا ہم اس بات میں اس قدر اضافہ کرتے ہیں کہ نہ صرف صحابہ کرام بلکہ تابعین اور ان کے بعد



قیامت تک جو کرامات بھی دنیا میں صالح لوگوں سے ظاہر ہوں گی وہ رہتی دنیا تک  
 سید دو عالم صلی اللہ علیہ وآلہ وسلم کے لیے ایک شاندار اعزاز رہے گا۔  
 امت مسلمہ میں کچھ لوگ ایسے بھی ہیں جو کرامات کو حال، مرتبہ اور شرف نہیں سمجھتے  
 بلکہ وہ کہتے ہیں کہ یہ اصغیاء کے لیے بجائے امتحان و آزمائش کے ہے اور جو شخص اس سے  
 خوش ہو جائے یا مطمئن ہو جائے وہ طبقہ خواص میں شمار نہیں ہوتا۔ انھیں یہ خوف بھی رہتا  
 ہے کہ کرامات ان کے لیے درجات میں کمی کا باعث بنتی ہیں۔





## کرامات میں خواص کا مقام اور بعض اہل کرامت کا خوفِ فتنہ کے باعث کرامت سے اظہارِ ناپسندگی

سہل بن عبد اللہ علیہ الرحمۃ فرماتے ہیں کہ کرامات تو وقت کے ساتھ گزر جاتی ہیں لہذا سب سے بڑی کرامت یہ ہے کہ برائی کو نیکی سے بدلا جائے۔

ابویزید بسطامی علیہ الرحمۃ نے فرمایا: ابتداء میں مجھے اللہ تعالیٰ نے آیات و کرامات دکھائیں مگر میں نے ان کی جانب توجہ نہ دی۔ اس کے نتیجے میں مجھے معرفتِ عطا کی گئی۔ کتے ہیں کہ ابویزید بسطامی علیہ الرحمۃ سے کسی نے کہا کہ فلاں شخص ایک رات میں مکہ پہنچ جاتا ہے۔ اس پر انھوں نے جواب دیا: شیطان بھی ایک ہی لحظے میں مشرق سے مغرب تک پہنچ جاتا ہے اور وہ بدستور ملعون رہتا ہے۔

کسی اور شخص نے ان سے کہا کہ فلاں پانی پر چلتا ہے۔ آپ نے کہا: پھیلیوں کا پانی میں ہونا اور پرندوں کا ہوا میں اڑنا اس سے کہیں زیادہ حیران کن ہے۔

میں نے طیفور بن عیسیٰ سے انھوں نے موسیٰ بن عیسیٰ سے انھوں نے اپنے والد سے اور انھوں نے کہا کہ ابویزید بسطامی علیہ الرحمۃ نے فرمایا: اگر کوئی شخص اپنا مصلیٰ پانی پر بچھا دے اور ہوا میں پھیل قدمی کرے تو اس سے مرعوب مت ہو جاؤ بلکہ یہ دیکھو کہ امر و نہی کی پابندی وہ کہاں تک کرتا ہے۔

جنید علیہ الرحمۃ نے فرمایا: خواص کے قلوب اللہ تعالیٰ سے اس وقت حجاب



میں رہتے ہیں جب وہ نعمتوں کی طرف متوجہ ہوتے ہیں عطار و بخشش سے تلمذ حاصل کرتے ہیں اور کرامات پر خوش ہوتے ہیں۔

مجھے ابن سالم نے اور انھیں ان کے والد نے بتایا کہ ایک شخص سہل بن عبداللہ کی صحبت میں رہتا تھا۔ ایک روز اس نے سہل بن عبداللہ علیہ الرحمہ سے کہا: اے ابو محمد! بعض اوقات میں وضو کرتا ہوں تو جو پانی میرے ہاتھوں سے بہتا ہے وہ سونے اور چاندی کی سلاخیں بن جاتا ہے۔ سہل بن عبداللہ علیہ الرحمہ نے اسے کہا: تو نے نہیں دیکھا کہ جب بچہ رونے لگتا ہے، تو اس کے ہاتھ میں جھنجھنا تھا دیا جاتا ہے تاکہ وہ اس سے کھیلنے میں مشغول ہو جائے۔ اب غور کر لو کہ تم کیا کر رہے ہو؟

ابو حمزہ سے متعلق ایک واقعہ یہ ہے کہ کچھ لوگ ایک دروازے کو کھولنے کے لیے جمع تھے مگر دروازہ نہیں کھلتا تھا۔ ابو حمزہ آئے اور انھوں نے کہا: ایک طرف ہٹ جاؤ۔ پھر قفل کو پکڑ کر ہلانے لگے اور قفل کھل گیا۔

ابوالحسن نوری علیہ الرحمہ ایک رات کو دجلہ پر گئے تو دیکھا کہ دریا کے دونوں کنارے ایک دوسرے سے ملے ہوئے ہیں۔ یہ دیکھ کر انھوں نے خدا کے حضور عرض کی: تیری عزت و جلال کی قسم! میں اسے کشتی ہی سے عبور کروں گا۔

ابو یزید بسطامی علیہ الرحمہ فرماتے ہیں، میرے پاس ابو علی سندھی علیہ الرحمہ تشریف لائے اور یہ ان کے اساتذ تھے۔ ان کے پاس ایک تھیلی تھی جو انھوں نے میرے سامنے ڈالی۔ اور اس میں سے جواہرات نکلے میں نے پوچھا کہ یہ کہاں سے ملے۔ انھوں نے کہا: میں یہاں ایک وادی میں پہنچا تو یہ جواہرات زمین پر پڑے چمک رہے تھے، میں نے اٹھا لیے۔ میں نے پوچھا، جب آپ وادی میں پہنچے تو آپ کی کیفیت کیا تھی؟ کہا: میری کیفیت اس وقت تھوڑے وقت کے لیے اس کیفیت سے کٹ چکی تھی جو وادی میں داخل ہونے سے قبل تھی۔

یہاں اس واقعے میں نتیجہ خیز بات یہ ہے کہ جس وقت ان کی کیفیت میں کمزوری واقع ہوئی اسی وقت اسے جواہر میں مشغول کر دیا گیا۔



محمد بن یوسف البتّا کا بیان ہے کہ ابو تراب نخبی علیہ الرحمۃ صاحب کرامت بزرگ تھے۔ ایک سال میں نے ان کے ہمراہ سفر کیا۔ ہمارے ساتھ چالیس اشخاص اور بھی تھے جن کے ساتھ وہ مہربانی سے پیش آتے تھے۔ ابو تراب نے انھیں راستہ دکھانے میں ان کی راہنمائی کی۔ دوران سفر ہم راستہ بھول گئے تو ہمارے ساتھ سوائے ایک دیلمے پتلے نوجوان کے کوئی باقی نہیں رہا تھا۔ اس وقت ابو تراب نے کہا: ان تمام میں سے مضبوط ایمان والا یہی نوجوان ہے۔ ہم نے سفر جاری رکھا تا آنکہ ہمیں کھانا کھانے کی شدید ضرورت محسوس ہوئی۔ ابو تراب علیہ الرحمۃ تھوڑی دیر کے لیے راستے سے ہٹ کر ایک طرف کو گئے اور واپس آئے تو کیلے کا ایک گچھا ان کے ہاتھ میں تھا۔ انھوں نے وہ گچھا ہمارے سامنے رکھ دیا حالانکہ اس وقت ہم ریت کے ٹیلوں کے وسط میں تھے۔ ابو تراب نے اس نوجوان کو وہ کیلے کھلانے کی بڑی کوشش کی مگر اس نے نہیں کھائے۔ ہم نے اس سے کہا کیا وجہ ہے کیوں نہیں کھاتے؟ اس نے جواب دیا: میں نے اپنے رب کے ساتھ یہ پیمان باندھا ہے کہ جو چیز بھی مجھے معلوم ہو جائے اسے ترک کر دوں گا۔ آپ بھی اب میرے لیے معلوم ہیں لہذا میں آج سے آپ کی صحبت ترک کرتا ہوں۔

محمد بن یوسف نے کہا کہ میں نے ابو تراب علیہ الرحمۃ سے کہا اگر چاہو تو کوشش کر کے اسے روک لو اور چاہو تو اسے چھوڑ دو۔ ابو تراب علیہ الرحمۃ نے نوجوان سے کہا: جو چاہو کرو۔

## بے مثال پرہیزگاری

میں نے ابن سالم علیہ الرحمۃ سے سنا انھوں نے کہا کہ جب اسحاق بن احمد علیہ الرحمۃ کا انتقال ہوا اس وقت سہل بن عبد اللہ علیہ الرحمۃ ان کی عبادت گاہ میں داخل ہوتے وہاں انھوں نے ایک ٹوکری میں دو بوتلیں بڑی پائیں۔ ایک بوتل میں سرخ رنگ کی کوئی چیز تھی اور دوسری میں زرد رنگ کی۔ اس کے علاوہ چاندی اور سونے کے دو ٹکڑے بھی وہاں پڑے تھے۔ ابن سالم علیہ الرحمۃ کہتے ہیں کہ سہل نے میرے والد کو حکم دیا کہ



وہ دونوں ٹکڑے دجلہ میں پھینک دے۔ پھر انھوں نے دونوں بوتلوں میں موجود مواد میں مٹی ملا دی۔ اور اسحاق بن احمد پر اس وقت قرضہ بھی واجب الادا تھا۔ ابن سالم علیہ الرحمۃ نے کہا کہ میرے والد نے کہا کہ میں نے سہل علیہ الرحمۃ سے پوچھا کہ بوتلوں میں کیا چیز تھی؟ سہل علیہ الرحمۃ نے کہا: جو سُرخ مواد تھا اگر اسے ایک درہم برابر تانبے کی مشقالوں پر ڈال دیا جاتا تو وہ سونے میں تبدیل ہو جاتیں۔ اور جو زرد رنگ کا مواد تھا اگر اسے ایک درہم برابر مقدار میں تانبے کی مشقالوں پر ڈال دیا جاتا تو وہ چاندی بن جاتیں۔ اور جو دو ٹکڑے انھوں نے سونے اور چاندی میں تبدیل کیے تھے وہ بطور تجربے کے تھے۔ میں نے پوچھا: وہ کیا چیز تھی جس نے انھیں سونا چاندی بنا کر اپنا قرض چکالنے سے روک رکھا؟ سہل نے کہا: اسے دوست! اسے اپنے ایمان کا ڈر تھا۔

راقم السطور نے ابن سالم علیہ الرحمۃ سے کہا کہ کیا یہ زیادہ بہتر نہ تھا کہ سہل بن عبداللہ ان سونے اور چاندی کے دو ٹکڑوں کو ضائع کرانے کے بجائے ان میں سے اسحاق بن احمد کا قرض ادا کر دیتے۔ ابن سالم نے مجھے جواب دیا کہ سہل بن عبداللہ اسحاق بن احمد سے بھی بڑھ کر اپنے ایمان پر ڈرتے تھے۔ اور پھر مزید کہا کہ انھیں ایسا کرنے سے ورع نے روک لیا تھا۔ کیونکہ اس طرح بنائے ہوئے سونے یا چاندی کی اصلیت ستر برس کے بعد بدل جاتی ہے۔

### مشابہت فرعون سے استراز

ابو حفص یاسی اور شیخ کے بارے میں حکایت بیان کی جاتی ہے کہ وہ تشریف فرما تھے اور ان کے مریدین ان کے گرد بیٹھے ہوئے تھے کہ اتنے میں ایک ہرن پہاڑ سے اتر کر ان کے قریب آیا اور بیٹھ گیا۔ ابو حفص یا شیخ علیہ الرحمۃ یہ دیکھ کر رونے لگے۔ اور ہرن کو چھوڑ دیا۔ مریدین نے سبب پوچھا، جواب دیا: تم لوگ میرے پاس بیٹھے تھے اور میرے دل میں خیال پیدا ہوا کہ اگر ایک بکری میرے پاس ہوتی تو تمہارے لیے ذبح کرتا۔ مگر جب یہ ہرن آکر میرے پاس بیٹھ گیا تو مجھے اپنا یہ فعل فرعون سے مشابہ معلوم ہوا کہ اس نے بھی




اللہ تعالیٰ سے عرض کیا تھا کہ اس کے پاس دریائے نیل بہاتے، تو اللہ تعالیٰ نے اس کے لیے ایسا ہی کر دیا۔ اسی لیے مجھے رونا آیا اور میں نے اللہ سے درخواست کی وہ مجھے میری اس خواہش پر درگزر فرمائے۔

کسی شیخ کا کہنا ہے کہ ایک شخص کی اس بات سے متعجب مت ہو جاؤ کہ اس نے جیب میں کچھ بھی نہیں ڈالا تھا مگر ہاتھ اس میں داخل کیا تو جو کچھ چاہتا تھا نکال لیا۔ بلکہ کسی شخص کی اس بات سے ضرور متعجب ہو جاؤ کہ اس کی جیب میں کوئی چیز موجود تھی اور اس نے اس میں ہاتھ ڈال کر دیکھا تو وہاں کچھ بھی نہ تھا اور اس کے باوجود وہ متغیر نہیں ہوا۔

ابن عطاء کا بیان ہے کہ میں نے ابوالحسین نوری علیہ الرحمۃ کو یہ کہتے سنا، میرے ذہن میں کرامات کے بارے میں کچھ شک سا تھا لہذا میں نے بچوں سے مچلی پکڑنے کی چھڑی لی اور دو کشتیوں کے درمیان کھڑے ہو کر کہا: تیرے جلال کی قسم! اگر آج میرے لیے تین رطل وزنی مچھلی نہ نکلی تو میں اس پانی میں ڈوب کر مر جاؤں گا۔ اور اتنے میں تین رطل کی مچھلی میرے لیے نکلی۔ یہ بات جنید علیہ الرحمۃ تک پہنچی تو انھوں نے کہا: وہ اس لائق تھا کہ اس کے لیے اڑدھانکھلتا اور اسے ڈس لیتا یعنی اگر اسے سانپ ڈس لیتا تو دین کے معاملے میں یہ اس کے لیے مچھلی حاصل کرنے سے زیادہ نفع بخش تھا کیونکہ مچھلی پالینے میں فتنہ تھا جب کہ سانپ کے ڈسنے میں تطہیر اور کفارہ تھا۔

یحییٰ بن معاذ علیہ الرحمۃ فرماتے ہیں: جب تو کسی شخص کو دیکھے کہ وہ کرامات کی طرف اشارہ کرتا ہے تو جان لو کہ اس کا طریق ابدال کا ہے اور جو نعمتوں کی طرف اشارہ کرے تو اس کا طریق اہل محبت کا ہے اور اس کا درجہ ماقبل سے اعلیٰ ہے۔ اسی طرح جو ذکر کی طرف اشارہ کرے اور اللہ کے ذکر سے ہر وقت متعلق رہے تو جان لو کہ اس کا طریق عارفین کا ہے اور یہ تمام احوال سے درجے کے اعتبار سے اعلیٰ ہے۔





## صوفیہ کا تربیتِ مریدین کے لیے اظہارِ کرامات

مجھے جعفر خلدی علیہ الرحمۃ نے بتایا کہ ان سے جنید علیہ الرحمۃ نے کہا : میں ایک دن سری سقطی علیہ الرحمۃ کے پاس گیا تو انھوں نے کہا :

میں تمہیں ایک چڑیا کے بارے میں حیران کن بات بتاتا ہوں کہ وہ روزانہ آتی ہے اور اس برآمدے میں اتر جاتی ہے۔ میں اس کے لیے ایک لقمہ لے کر اپنی ہتھیلی پر ٹکڑے ٹکڑے کر دیتا ہوں تو وہ میری انگلیوں کے پوروں پر بیٹھ کر کھاتی رہتی ہے۔ پھر ایک وقت یہ بھی آیا کہ وہ آئی میں نے ہتھیلی پر لقمے کو اس کے لیے ٹکڑے ٹکڑے کر کے رکھا مگر اس بار وہ میری انگلیوں پر آکر نہیں بیٹھی۔ میں نے سوچا کہ آخر کیا سبب ہے اس کو مجھ سے نفرت کیوں ہو گئی تب مجھے یاد آیا کہ میں نے اس روز مسالہ دار کھانا کھایا تھا۔ اور میں نے اس روز مسالہ دار کھانے سے توبہ کر لی۔ تب وہ آکر میرے ہاتھ پر بیٹھی اور لقمے کے ٹکڑے کھا کر اڑ گئی۔



## عجیب و غریب بدرقہ

ابو محمد مرتضیٰ علیہ الرحمہ کہتے ہیں کہ ابراہیم خاں صاحب علیہ الرحمۃ نے کہا: میں کئی دنوں تک جنگل میں بھٹکتا رہا کہ میری ملاقات ایک شخص سے ہوئی اس نے سلام کیا۔ میں نے جواب دیا۔ اس نے کہا: آپ راستہ بھٹک چکے ہیں؟ ہاں! اس نے کہا: کیا میں آپ کو راستہ بتا دوں! میں نے کہا: کیوں نہیں۔

پھر وہ چند قدم تک میرے آگے آگے ہو لیا اور اچانک غائب ہو گیا اور میں نے دیکھا کہ میں راستے پر آ گیا تھا۔ جب سے میں اس شخص سے جدا ہوا ہوں اس دن سے نہ کبھی میں راستہ بھولا ہوں اور نہ ہی کبھی سفر میں مجھے بھوک پیاس محسوس ہوئی۔

جنید علیہ الرحمۃ فرماتے ہیں:

ایک دفعہ ابو حفص علیہ الرحمۃ (نیشاپوری) میرے پاس آئے جب کہ ان کے ہمراہ لوگوں کی ایک جماعت اور عبداللہ الباطنی علیہ الرحمۃ بھی تھے۔ ان لوگوں میں ایک شخص نہایت نیک اور کم گو تھا۔ اسی شخص نے ایک روز ابو حفص علیہ الرحمۃ سے کہا کہ متقدمین میں سے ایسے لوگ تھے جنہوں نے واضح کرامات دکھائیں مگر آپ نے کبھی کوئی ایسی کرامت نہیں دکھائی۔ ابو حفص علیہ الرحمۃ نے اس شخص سے کہا: آؤ! پھر وہ اسے لوہاروں کے بازار لے گئے وہاں انہوں نے ایک لوہار کی بھٹی میں سے گرم سرخ لوہے کو ہاتھ سے پکڑ کر نکالا جو ان کے ہاتھ میں فوراً ٹھنڈا ہو گیا۔ اس کے بعد آپ نے اس شخص سے کہا کہ تمہارے لیے اتنا ہی کافی ہے۔ کسی نے ان سے کرامت ظاہر کرنے کا سبب پوچھا تو فرمایا: وہ اپنے حال کو پانے ہی والا تھا لہذا مجھے یہ خوف ہوا کہ کہیں اس کا حال متغیر نہ ہو جائے۔ اسی لیے اس کے لیے کرامت ظاہر کی۔ میرے ہمیشہ نظر اس کے حال کا تحفظ اس کے ایمان میں اضافہ اور اس کے ساتھ مہربانی کا سلوک تھا۔



ابراہیم بن شیبان علیہ الرحمۃ کے بارے میں کہتے ہیں کہ وہ آغازِ عمر میں ابو عبد اللہ مغربی علیہ الرحمۃ کی صحبت میں رہتے تھے۔ ان کا بیان ہے کہ ایک روز شیخ مغربی نے مجھے ایک جگہ سے پانی لانے کو بھیجا۔ اور میں ان کے لیے پانی لانے کے لیے اس مقام پر پہنچا تو ایک تنگ سے راستے میں میرا آمتا سامنا ایک جنگلی درندے سے ہو گیا جو پانی کے لیے آ رہا تھا۔ کبھی میں مزاحمت کرتا اور کبھی وہ درندہ تا آنکہ میں اس سے آگے نکل کر اس سے پہلے پانی پر پہنچ گیا۔

احمد بن محمد سلی علیہ الرحمۃ کہتے ہیں کہ میں ذوالنون مصری علیہ الرحمۃ کی خدمت میں حاضر ہوا۔ میں نے ان کے سامنے سونے کا ایک طشت اور اس کے ارد گرد آگر اور عنبر کو جلتے ہوئے دیکھا۔ انھوں نے مجھ سے کہا: تم ان لوگوں میں سے ہو جو بادشاہوں پر ان کے اچھے دنوں میں داخل ہوتے ہیں۔ پھر انھوں نے مجھے ایک درہم عطا کیا جسے خرچ کر کے میں بلخ پہنچا۔

ذوالنون علیہ الرحمۃ کے بارے میں مشہور ہے کہ وہ بعض اوقات چوپایوں کی طرح جو کو چباتے تھے۔

### غیب سے بند و بستِ طعام


ابوسعید خرازی علیہ الرحمۃ فرماتے ہیں کہ اللہ تعالیٰ کا میرے ساتھ اس طرح کا معاملہ تھا کہ ہر تین دن کے بعد مجھے کھلا دیا کرتا تھا۔ میں ایک بار ایک جنگل میں داخل ہوا تو مجھے تین دن گذر گئے مگر کھانے کو کچھ نہ ملا۔ پھر مجھے روز مجھے ضعف محسوس ہونے لگا اور میں جہاں تھا وہیں بیٹھ گیا کہ اچانک غیب سے ندا سننا ہوں کہ اے ابوسعید! تمہیں کوئی چیز زیادہ پسند ہے، اسباب یا طاقت۔ اس کے جواب میں نے چیخ کر کہا کہ نہیں، طاقت چاہتی ہے۔ اس کے بعد میں اسی وقت اٹھا اور مسلسل بارہ دن تک چلتا رہا مگر کوئی تکلیف محسوس نہیں کی۔

ابو عمر انماطی کہتے ہیں کہ میں اپنے استاد کے ہمراہ ایک جنگل میں جا رہا تھا کہ



اچانک بارش نے آیا اور ہم ایک مسجد میں داخل ہو گئے تاکہ بارش سے امن میں رہیں۔ مسجد کی چھت میں شگاف تھا اور میرے استاذ چھت پر چڑھ گئے تاکہ اس کی مرمت کر لیں اور ہمارے پاس ایک لکڑی تھی جسے ہم دیوار پر رکھنے لگے مگر وہ چھوٹی نکلی۔ میرے استاذ نے کہا: اسے کھینچو؟ میں نے کھینچی، تو وہ اتنی لمبی ہو گئی کہ ایک دیوار سے دوسری دیوار تک پہنچ گئی۔

عمر علیہ الرحمہ نے کہا: میں خیر النساء کے پاس بیٹھا تھا کہ ایک شخص آیا اور کہا: اے شیخ! میں نے کل آپ کو دیکھا تھا کہ آپ نے دو درہم میں سوت بیچا، میں آپ کے پیچھے ہو لیا اور آپ کے تہبند سے وہ دونوں درہم کھول لیے مگر میرے ہاتھ کی مٹھی بند ہو گئی جو کھلتی نہیں۔ شیخ مسکرائے اور اپنے ہاتھ سے اس کے ہاتھ کی طرف اشارہ کیا تو اس کا ہاتھ کھل گیا۔ پھر فرمایا: جاؤ ان سے اپنے بچوں کے لیے کچھ خرید لو۔ اور اس طرح کی حرکت پھر نہ کرنا۔





## خواص صوفیہ کے کرامات سے بڑھ کر لطیف احوال

### فاقے سے تقویت اور شکم سیری سے ضعف

میں نے طلحہ العصائمی البصریؒ سے بصرہ میں سنا انھوں نے کہا کہ میں نے المعنیؒ جو سہل بن عبد اللہ علیہ الرحمۃ کے مرید تھے، کو یہ کہتے سنا کہ سہل بن عبد اللہ علیہ الرحمۃ ستر دن تک بغیر طعام کے صبر کر لیتے تھے۔ جب وہ کچھ کھا لیتے تو ضعف ہو جاتا اور کچھ نہ کھاتے تو تقویت مل جاتی۔

ابو حارث الاولاسی علیہ الرحمۃ نے کہا کہ تیس برس تک میری زبان میرے باطن سے سنتی رہی اس کے بعد حالت بدلی اور اگلے تیس برس تک میرا باطن میری زبان سے سنتا رہا۔

ابو الحسن المرزبن نے کہا کہ ابو عبید السبریؒ رمضان کی پہلی تاریخ کو اپنے کمرے میں داخل ہوئے اور اپنی بیوی سے کہتے کہ دروازے کو مٹی سے لپ دے۔ اور ہر رات میرے لیے ایک روٹی کھڑکی میں ڈال دیا کرو۔ جب عید کا دن آتا تو وہ دروازہ کھولتے اور ان کی بیوی کمرے میں داخل ہوتی تو دیکھتیں کہ تیس روٹیاں ایک کونے میں ڈھیر ہیں نہ انھوں نے کچھ کھایا پیا ہوتا اور نہ ہی ان سے نماز کی رکعت قضا ہوتی ہوتی۔

ابوبکر الکتانی علیہ الرحمۃ نے فرمایا: جب بھی میں نے کسی شے کو اپنے دل میں بطور



امانت رکھا ہے تو اس نے خیانت کی ہے۔

## مفہومِ امن

ابو حمزہ الصوفی علیہ الرحمۃ فرماتے ہیں کہ میرے ہاں خراسان سے ایک شخص آیا اور مجھ سے پوچھا: امن کیا ہے؟ میں نے اس سے کہا: میں ایک شخص کو جانتا ہوں کہ اگر اس کے دائیں ہاتھ جنگلی درندے ہوں اور بائیں جانب چمڑے کا تکیہ تو وہ یہ فرق نہیں کر سکے گا کہ کس پر تکیہ لگائے۔ اس نے کہا: یہ تو علم تھا، حقیقت پیش کر دو۔ میں جواباً خاموش ہو گیا۔ پھر اس نے کہا: سن، اسے بد بخت! میں ایک ایسے شخص کو جانتا ہوں کہ اگر وہ مغرب سے مشرق کی طرف روانہ ہو تو اس کے باطن میں تغیر پیدا نہ ہو۔ ابو حمزہ علیہ الرحمۃ کہتے ہیں کہ اس کے بعد چالیس دن رات تک نہ میں نے کچھ کھایا پیا اور نہ ہی سویا۔ سستی کہ مجھ پر اس کے قول کا مطلب واضح ہو گیا۔

## دل کی باتیں جان لینے والا نوجوان اور جنید بغدادیؒ

ابو عمر بن علوانؒ کہتے ہیں کہ ایک نوجوان جنید علیہ الرحمۃ کی صحبت میں رہا کرتا تھا۔ اس کا قلب اس قدر ہوشیار تھا کہ اکثر و بیشتر لوگوں کے دل کے راز بیان کر دیتا۔ جنید علیہ الرحمۃ کو یہ بات بتائی گئی تو انھوں نے اسے بلا کر پوچھا: یہ مجھے تمہارے بارے میں کیا خبر پہنچی ہے نوجوان نے کہا: میں اور تو نہیں جانتا مگر یہ ہے کہ آپ جو چاہیں اپنے دل میں سوچ لیں۔ جنید علیہ الرحمۃ نے کہا: میں نے سوچ لیا۔ نوجوان نے کہا: فلاں فلاں بات۔ جنید علیہ الرحمۃ نے کہا: بالکل نہیں۔ نوجوان نے کہا: دوسری بار سوچئے۔ جنید علیہ الرحمۃ نے کہا: سوچ لیا۔ نوجوان نے کہا: فلاں فلاں بات۔ جنید علیہ الرحمۃ نے کہا: بالکل نہیں۔ نوجوان نے کہا: تیسری بار سوچئے۔ جنید علیہ الرحمۃ نے کہا: سوچ لیا۔ نوجوان نے کہا: فلاں فلاں بات۔ جنید علیہ الرحمۃ نے کہا: بالکل نہیں۔ نوجوان نے کہا: واللہ! یہ عجیب بات ہے میں آپ کو بھی سچا سمجھتا ہوں اور اپنے دل کو بھی خوب جانتا ہوں اور آپ مسلسل نفی میں جواب دے



رہے ہیں آخر یہ بات کیا ہے۔ یہ سن کر جنید علیہ الرحمۃ مسکرائے اور کہنے لگے: میرے بھائی تم ہر باپ سے تھے مگر میں نعتی میں جو اب دے کر تمہارا امتحان لے رہا تھا کہ یہ کیفیت و کمال تو تمہیں حاصل ہے اس سے کہیں تمہارا حال تو متغیر نہیں ہو جاتا۔

## لقمہ حرام اور حارث المحاسبی

جعفر خلدی علیہ الرحمۃ نے فرمایا کہ انھوں نے جنید علیہ الرحمۃ سے سنا اور انھوں نے فرمایا، حارث المحاسبی علیہ الرحمۃ میرے گھر تشریف لائے اور میرے ہاں کوئی ایسی اچھی برہیز نہیں تھی جو میں انھیں کھلاتا۔ میں اپنے چچا کے گھر چلا گیا اور وہاں سے کھانا لے آیا۔ میں نے ایک لقمہ اٹھایا انھوں نے منہ کھولا میں نے ان کے منہ میں نوالہ رکھا اور وہ اُسے منہ میں ادھر ادھر ہلاتے رہے مگر نکلنے نہ تھے۔ پھر اٹھے اور لقمہ باہر دھیز پر ڈال دیا۔ میں ان کے پیچھے چلا گیا اور ان سے پوچھا: آپ نے لقمہ نکلنا نہیں اور دھیز پر منہ سے نکال کر پھینک دیا۔ انھوں نے کہا: ہاں، بیٹے یہ اس لیے کہ میرا اپنے رب کے ساتھ یہ عہد ہے کہ جو چیز حرام ہوگی میں اسے نہیں نگل سکوں گا۔ میں نے اپنا منہ اس لیے کھولا تھا تا کہ تم خوش ہو جاؤ حالانکہ میرے لیے یہ ممکن ہی نہیں تھا کہ اس نوالے کو نگل لیتا لہذا میں اٹھاؤ اسے دھیز پر ڈال آیا۔


ابو جعفر الحداد علیہ الرحمۃ کہتے ہیں کہ ابو تراب علیہ الرحمۃ ایک جنگل میں مجھ سے ملے جب کہ میں ایک تالاب کے کنارے اس حالت میں بیٹھا تھا کہ سولہ دن سے نہ کچھ کھایا تھا اور نہ ہی اس تالاب سے پانی پیا تھا۔ انھوں نے پوچھا: یہاں کس لیے بیٹھے ہو؟ میں نے کہا: میں علم اور یقین کے درمیان منتظر بیٹھا ہوں کہ کون غالب آتا ہے تاکہ میں اس کے ساتھ ہو جاؤں، انھوں نے کہا: عنقریب نتیجہ تمہارے سامنے آ جائے گا۔

ابو عبد اللہ صہری علیہ الرحمۃ نے کہا: میں نے صوفیہ میں سے ایک شخص دیکھا جس نے سات برس بغیر کھاتے گزار دیئے۔ اور میں نے ایک شخص کو دیکھا جس نے سات برس بغیر کچھ پئے گزار دیئے۔ اور میں نے ایک شخص دیکھا جس نے کھانے کی طرف ہاتھ بڑھایا تو



اس کا ہاتھ وہیں سوکھ گیا کیونکہ کھانا مشکوک تھا۔

جعفر المبرقع علیہ الرحمۃ کہتے ہیں کہ میں نے تیس برس ہوتے اللہ کے ساتھ اس خوف سے کوئی عہد نہیں کیا کہ مبادا ٹوٹ جائے اور مجھ پر جھوٹ کا الزام لگ جائے۔ ابو بکر زقاق علیہ الرحمۃ نے فرمایا: ہم اسماعیل سلمیٰ کے ہمراہ سفر کر رہے تھے کہ وہ پہاڑ کی چوٹی سے گرے اور ان کی پنڈلی کی نلی ٹوٹ گئی۔ اس پر انھوں نے کہا: تمہیں کیا ہو گیا ہے؟ غمگین مت ہو کیونکہ یہ پنڈلی ہے جو مٹی سے بنی ہے جب سوکھ جائے گی تو ہم اسے درست کر دیں گے۔





## اصطلاحاتِ صوفیہ اور ان کی تشریحات

الحق بالحق الحق

اس اصطلاح میں تینوں جگہ حق سے مراد اللہ تعالیٰ ہے۔

ارشادِ خداوندی ہے :

وَكُونُوا سَابِقَةَ الْحَقِّ أَهْوَاءَهُمْ  
اور اگر حق ان کی خواہشوں کی پیروی  
کرتا۔

ابوصالح علیہ الرحمۃ نے آیت کریمہ میں حق کی تفسیر کرتے ہوئے کہا کہ اس سے اللہ تعالیٰ

مراد ہے۔

ابوسعید خدری علیہ الرحمۃ نے اپنی کسی گفتگو میں کہا کہ بندہ حق کے ساتھ موقوف ہے،

حق کے ذریعے موقوف ہے اور حق کے لیے موقوف ہے حق سے ان کی مراد اللہ ہے۔

منہ، یہ اور لہ

اور یہی تشریح منہ، بہ اور لہ کی ہے کہ اس میں 'ہ' کی ضمیر اللہ کی طرف راجع

ہے۔ اس طرح ہم یوں کہیں گے کہ من اللہ، باللہ، باللہ، بعض اوقات اس سے مراد



خود بندہ بھی ہوتا ہے جیسے من العبد، بالعبد اور للعبد اور جیسا کہ ابو یزید علیہ الرحمۃ نے کہا کہ مجھ سے ابو علی سندھی نے کہا: میں ایک ایسے حال میں تھا جو مجھ سے میرے لیے اور میرے ساتھ قائم تھا اس کے بعد میں ایک ایسے حال پر فائز ہوا کہ جو اس سے اس کے لیے اور اس کے ساتھ تھا۔

یہاں مفہوم یہی نکلتا ہے کہ بندہ اپنے افعال کو دیکھ رہا ہے لہذا وہ اپنے افعال کو خود اپنی ذات سے منسوب کرتا ہے مگر جب اس کے قلب پر انوار معرفت کا غلبہ ہوتا ہے تو وہ جملہ اشیاء کو اللہ سے قائم اللہ کے لیے معلوم اور اسی کے لیے لوٹنے والی پاتا ہے۔

## حال

ایک ایسی واردات قلبی ہے جو بندے پر ایک خاص وقت میں وارد ہوتی ہے پھر دل میں قرار پکڑتی ہے جب کہ دل میں رضا اور سب کچھ اللہ کے سپرد کر دینے کی صفات موجود ہوں۔ سالک اس کے لیے صفاء باطن پیدا کرتا ہے اور پھر یہ حال زائل ہو جاتا ہے۔ جنید علیہ الرحمۃ کے مطابق حال کی تعریف یہ ہے: حال صفائے اذکار کے ساتھ باطن میں وارد ہوتا ہے اور زایل نہیں ہوتا اگر زائل ہو جائے تو حال نہیں کہلاتا۔

## مقام

مقام کی یہ خصوصیت ہے کہ بندہ اپنے مخصوص احوال میں اس پر فائز ہوتا ہے جیسے مقام صابریں و متوکلین جو کہ بندے کا ظاہری و باطنی مقام ہے اس کے مجاہدات و معاملات اور ارادات کے مطابق جب بندہ کسی حال میں مکمل ہو تو وہی اس کا مقام ہوتا ہے جس سے وہ اگلے مقام کی طرف منتقل ہوتا رہتا ہے جیسا کہ ہم احوال و مقامات کے باب میں اس کا ذکر کر آئے ہیں۔

## مکان

یہ اہل کمال و استقامت اور تصوف میں فتنی سو فیہ کا حصہ ہے جب بندہ اپنے



احوال میں کامل ہو جاتا ہے تو اسے ایک مستقل مکان عطا کر دیا جاتا ہے کیونکہ اس نے  
احوال و مقامات طے کر لیے ہوتے ہیں لہذا وہ بالآخر صاحب مکان ہو جاتا ہے۔  
کسی نے کہا ہے

مکانك من قلبی هو القلب كله

فلیس لشیء منہ غیرك موضع

میرے دل میں تیرا مقام یہ ہے کہ سارا دل ہی تیرا مکان ہے اس میں تیرے سوا  
کسی اور کے لیے جگہ ہی نہیں۔

## مشاہدہ

قدرتِ حق کی نشانیاں دیکھ کر قلب میں حضورِ حق کا پیدا ہونا اور باہم قریب آنے کا  
نام مشاہدہ ہے۔ مکاشفہ اور مشاہدہ دونوں معنی میں ایک دوسرے سے قریب ہیں۔ مگر  
کشف معنی کے اعتبار سے زیادہ مکمل ہے۔

عمر بن عثمان مکی علیہ الرحمۃ نے کہا: مشاہدہ کا آغاز یہ ہے کہ زوائد یقین، کواشف  
حضور کے ساتھ چمکتے ہیں اور وہ غیب کے ڈھانپ لینے سے مستثنیٰ نہیں ہوتے۔ الغرض  
مشاہدہ دوامِ محاضره کو کہتے ہیں جسے قلب طلب کرتا ہے جب اسے غیوب ڈھانپ  
لیتے ہیں۔

ارشادِ باری تعالیٰ ہے۔

بے شک اس میں نصیحت ہے اس کے

لیے جو دل رکھتا ہو یا کان لگائے اور

متوجہ ہو۔

إِنَّا فِي ذَلِكَ كَرِيْمٌ لِّمَن كَانَ

لَهُ قَلْبٌ أَوْ أَلْقَى السَّمْعَ وَ

هُوَ شَهِيدٌ لِّهٖ

شہید سے مراد حاضر ہے۔



## لوائج

لوائج وہ لوارِ ذاتیہ ہیں جو باطن پر چمکتے ہیں تاکہ سالک کی بلندی میں اضافہ ہو اور ایک حال سے دوسرے حال کی طرف منتقل ہوتا رہے۔

جنید علیہ الرحمۃ نے کہا: وہ لوگ کامیاب رہے جنہیں مختصر راستے کی طرف رہنمائی کی گئی اور وہ سرگوشی کرنے سے قریب تر ہو گئے جس کے ذریعے انہوں نے فہمِ خطاب کو سمجھنے میں تیزی حاصل کر لی۔

ارشادِ خداوندی ہے:

ذَسَائِرُ عُوَاِاِلِیٰ مَغْفِرَۃٍ مِّنْ  
رَّبِّکُمْ لَے

اور دوڑو اپنے رب کی مغفرت کی طرف۔

پھر عقلیں اس کے نزدیک اپنے اپنے مقام کے مطابق حُسنِ توجہ کے ساتھ متوجہ ہوئیں۔

## لوامع

اس اصطلاح کا معنی لوائج سے قریب ہے۔ لوامع دراصل لوامعِ برق یعنی بجلی کے بار بار چمکنے سے ماخوذ ہے کہ جب بادلوں میں بجلی چمکتی ہے تو پیا پیا یہ سمجھتا ہے کہ بارش ہوگی۔ عمرو بن عثمان مکی علیہ الرحمۃ فرماتے ہیں کہ اللہ تعالیٰ بندوں کے خالص و پاکیزہ خیال میں اس طرح درود فرماتا ہے کہ جیسے بجلی یکے بعد دیگرے چمکتی ہے۔ اور اس طرح وہ اپنے اولیاء کے قلوب کے لیے معرفت کی یہ روشنیاں دکھاتا ہے تاکہ قلوب ایمان بالغیب رکھتے ہوئے اصل کے متعلق کوئی خیال نہ باندھیں۔ اور یہ معرفت کی بجلیوں کی چمک اس قدر زیادہ ہو جاتی ہے کہ نفس اس نور کا توہم کر ہی نہیں سکتا۔ اگر وہ اس کا توہم کرے تو یہ سلسلہ فوراً منقطع ہو جاتا ہے۔



کنے والے نے کہا ہے:

وَاعْتَرِذْ وَطَمَعِ بِلَمَعِ سِرَابٍ  
(اور طمع رکھنے والا سراب کی چمک سے دھوکا کھا گیا،

## الحق

حق سے مراد ذات باری تعالیٰ ہے جیسا کہ قرآن مجید شاہد ہے،  
إِنَّ اللَّهَ هُوَ الْحَقُّ الْمُبِينُ  
کہ اللہ ہی صریح حق ہے۔

## حقوق

اس کے معنی میں احوال، مقامات، معارف، ارادات، معاملات اور عبادات

شامل ہیں۔

طیالسی رازی علیہ الرحمۃ نے فرمایا: جب حقوق ظاہر ہوتے ہیں تو خطوط غائب ہو جاتے ہیں اور جب خطوط ظاہر ہوتے ہیں تو حقوق غائب ہو جاتے ہیں۔ اور خطوط کا معنی خطوط نفس ہے۔ اور بشریت حقوق کے ساتھ جمع نہیں ہو سکتی کیونکہ یہ دونوں ایک دوسرے کی ضد ہیں۔

## تحقیق

بندے کا حقیقت کو پانے کے لیے اپنی کوشش و قوت کو استعمال کرنا تحقیق ہے۔ ذوالنون علیہ الرحمۃ کہتے ہیں: میں ایک دانشور سے ملا تو اس سے پوچھا کہ ساک راستے میں تنگ درے کے اندر کیوں بھنس کر رہ جاتا ہے۔ دانشور نے کہا: تصدیق کے ستونوں کے کمزور ہونے اور قلوب کے تحقیق پر دسترس حاصل کرنے میں ضعف کے باعث ایسا ہوتا ہے۔



## تحقیق

اس کا معنی بھی تحقیق کا ہے اور دونوں میں وہی فرق ہے جو تعلیم و تعلم میں ہے۔

## حقیقت

حقیقت اسم ہے اور حقائق، حقیقت کی جمع ہے۔ معنی اس کا یہ ہے کہ قلوب پر ایمان رکھتے ہوں اس کے روبرو ہمیشہ قائم کھڑے رہیں اگر قلوب میں کوئی شک یا خیال اس کے بارے میں جس پر وہ ایمان رکھتے ہوں، داخل ہو جائے حالانکہ اس کے حضور قائم کھڑے ہوں تو ایمان باطل ہو جائے جیسا کہ رسول اللہ صلی اللہ علیہ وآلہ وسلم نے حارثہ رضی اللہ عنہ سے فرمایا: ہر حق کی ایک حقیقت ہوتی ہے۔ تمہارے ایمان کی کیا حقیقت ہے؟ حارثہ رضی اللہ عنہ نے عرض کیا: میں نے اپنے نفس کو دنیا سے کنارہ کش کر لیا، میں رات کو جاگتا رہا اور دن کو پیسا سا رہا۔ میری حالت اب ایسی ہے کہ گویا میں اپنے رب کے عرش کو ظاہر ظہور دیکھتا ہوں۔

حدیث میں حارثہ رضی اللہ عنہ نے جس طرح کے مشاہدے کی بات کی اس سے ان کی مراد اپنے مشاہدہ قلب اور اللہ کے حضور دائمی وقوف تھا گویا ان کا مشاہدہ آنکھوں سے دیکھنے کے برابر تھا۔

جنید علیہ الرحمۃ کا قول ہے: حقائق نے اس بات کو ناپسند کیا کہ وہ قلوب کے لیے برائے وضاحت کسی قول کا سہارا لیں۔

## الخصوص

الخصوص سے مراد مخصوص صوفیہ ہیں اور یہ وہ صوفیہ ہوتے ہیں جن کو اللہ تعالیٰ نے عام مومنین کے مقابلے میں حقائق، اسوال اور مقامات عطا کر کے مخصوص ٹھہرایا۔



## خصوص الخصوص

توحید میں تفرید و تجرید کے حامل ہوتے ہیں یعنی وہ صوفیہ بھنوں نے احوال و مقامات کو طے کیا اور ان کے حصول و عبور میں واقع ہونے والے صحراؤں سے گذر گئے۔

قول باری تعالیٰ ہے :

وَمِنْهُمْ مَّقْتَصِدٌ وَمِنْهُمْ  
سَابِقٌ بِالْخَيْرَاتِ أُولَئِكَ  
اور ان میں کوئی میانہ چال پر ہے اور  
ان میں کوئی وہ جو اللہ کے حکم سے بھلائیوں  
میں سبقت لے گیا۔

آیت مبارکہ میں مقتصد سے مراد خصوص (یعنی خاص صوفیہ) اور سابق سے مراد خصوص الخصوص (یعنی خاص الخواص) ہے۔

ابوبکر شبلی علیہ الرحمۃ فرماتے ہیں کہ مجھ سے جنید علیہ الرحمۃ نے فرمایا: اے ابوبکر! اس بات کے بارے میں تمہارا کیا خیال ہے کہ خصوص الخصوص اہل عموم ہیں اور پھر خود ہی فرمایا: اللہ کی طرف اشارہ کرنے میں خصوص الخصوص بھی اہل عموم ہیں۔

## اشارہ

اشارہ یہ ہے کہ جسے متکلم، تکلم کے ساتھ بیان نہ کر سکے کیونکہ یہ معنی کے اعتبار سے نہایت لطیف ہوتا ہے۔

ابوعلیٰ رودباری علیہ الرحمۃ نے کہا: ہمارا یہ علم تصوف محض اشارہ ہے جب عبارت بن جائے تو غائب ہو جاتا ہے۔

## ایماں

ایماں، کسی عضو کی حرکت کے ساتھ اشارہ کرنے کو کہتے ہیں۔



جنید علیہ الرحمۃ فرماتے ہیں: میں نے ابن الکرینی علیہ الرحمۃ کے سر کے پاس بیٹھ کر اپنے سر کے ساتھ زمین کی طرف اشارہ کیا۔ تو انہوں نے کہا: دوری میں آسمان کی طرف اشارہ کیا تو کہنے لگے: دوری یعنی جس قدر بندہ اس کی طرف اشارہ کرے وہ دور ہی ہے۔ شبلی علیہ الرحمۃ کہتے ہیں: جس نے اس کی طرف ایما یعنی کسی عضو کے ساتھ اشارہ کیا، اس کی مثال بت کے پجاری کی سی ہے۔ کیونکہ ایما فقط اصنام کی طرف ہی ہوتا ہے۔ اسی ضمن میں کسی نے کہا ہے۔

ولی عند اللقاء و فیہ عتب

بایہاء الجفون الی الجفون

ترجمہ: میرے لیے وصل کے قریب اور وصل کے دوران آنکھوں سے آنکھوں کی طرف اشارہ کرنے میں ملامت ہے یعنی ایسا کرنا میرے لیے کوئی اچھا امر نہیں۔

فابہت خیفۃً و اذوب خوفًا

و افنی عن حراك او سکون

ترجمہ: وصل کے دوران مجھے خوف سے مبہوت کیا جاتا ہے، میں ڈر سے پگھلنے لگتا ہوں۔ اور حرکت و سکون سے بھی جاتا رہتا ہوں۔

رمز

ظاہری کلام میں پوشیدہ مفہوم کو رمز کہتے ہیں اس پر صرف اس کے اہل صوفیہ ہی کو دسترس حاصل ہوتی ہے۔

فتا و علیہ الرحمۃ نے کہا ہے

اذ انطقوا اعجزک مرمی رموزہم

وان سکتوا ہیبات منک اتصالہ

ترجمہ: جب وہ بولیں گے تو ان کے رموز کا مقصد و مطلب تم پر واضح ہوگا اور اگر وہ خاموش ہو گئے تو تجھ سے ان کے رموز کے مطالب کا تسلسل دور چلا جائے گا۔



کسی نامعلوم صوفی کا قول ہے، جو ہمارے مشائخ کے رموز کو جاننا چاہتا ہے تو اسے ان کے مکتوبات و مراسلات پڑھنے چاہئیں نہ کہ ان کی تصنیفات۔ کیونکہ ان کے رموز مرسلات اور مکتوبات میں ہوتے ہیں، ان کی تصنیفات میں نہیں۔

## صفا

صفاتِ خلقیہ اور احساسِ فعل کے امتزاج سے پاک کیفیت کو صفاء کہتے ہیں۔  
 جریری علیہ الرحمۃ کا قول ہے: صفاء کی جو کیفیت حاصل ہو اسے صفاء سمجھنا زیادتی ہے کیونکہ ایسا کرنے میں صفاتِ خلقیہ اور احساسِ فعل دونوں شامل ہوتے ہیں۔  
 ابن عطار علیہ الرحمۃ کہتے ہیں: تم صفاء عبودیت کے دھوکے میں نہ آجانا کیونکہ ایسا کرنے میں ربوبیت کو فراموش کر دینے کا خدشہ موجود ہے۔ اور اس میں احساسِ فعل اور صفاتِ خلقیہ بھی موجود ہیں۔

محمد بن علی ابوبکر کتانی علیہ الرحمۃ صفا کے بارے میں فرماتے ہیں: صفا مذموم افعال کو زائل کر دیتا ہے۔ اور صفاء الصفا کے بارے میں بتایا ہے کہ یہ اسحوال و مقامات سے گزار کر نہایات تک پہنچا دیتا ہے۔

## صفاء الصفا

حق کا حق کے ساتھ بلا حلت مشاہدہ کرنے کے لیے موجودات کے اسرار کو ظاہر کرنے کا نام صفا الصفا ہے۔  
 کسی نے کہا ہے سہ

صفوا الصفا فی صفوۃ اذعان و صفاء فی کونہ ایتان

من بان بیتی ما ابان بدلہ حق البیان بواضح البتیان

ہذا حقیقۃ وجد من وجدہ

ولو جدہ هل فوق ذاک بیان



ترجمہ : صفوا الصفا اللہ کی صفا کا اقرار اور صفاء وجود حق کا یقین کرنا۔  
 ہونو خود ظاہر ہوا اس نے وہ کچھ واضح کر دیا جس نے اس کے لیے اس کے  
 ذریعے بیان کرنے کا حق بھر پور توضیح کے ساتھ ظاہر کر دیا۔  
 یہ اس کے اپنے وجد کو پانے کی حقیقت ہے۔ اور اس کے وجد کے لیے  
 کیا اس سے بڑھ کر کوئی بیان ہو سکتا ہے۔

## زوائد

زوائد، ایمان بالغیب اور یقین میں ہونے والے اضافوں کو کہتے ہیں۔ جب کبھی ایمان و  
 یقین میں اضافہ ہوتا ہے، تو اسحوال، مقامات، ارادات اور معاملات میں صدق و یقین  
 بھی بڑھتا ہے۔

عمر و بن عثمان مکی علیہ الرحمۃ نے فرمایا: جب یقین کے زوائد (اضافے) کو اشرف حضور  
 کے ساتھ دل کی پوشیدگی سے روشن ہوتے ہیں تو غیوب انھیں نہیں چھپاتے۔

## فوائد

فوائد، ان تحائف کو کہتے ہیں جو اللہ کی جانب سے اس کے ساتھ تعلق رکھنے والوں  
 کو بوقت حاضری، آسودگی و آسائش حاصل کرنے کے لیے عطا کیے جاتے ہیں۔  
 ابوسلیمان دارانی علیہ الرحمۃ کا قول ہے: میں نے دیکھا ہے کہ فوائد رات کے  
 اندھیرے میں وارد ہوتے ہیں۔

## شاہد

شاہد وہ ہے جو تمہیں وہ کچھ دکھاتا ہے جو تجھ سے غائب ہوتا ہے یعنی تیرے  
 قلب کو اس غیب کے پانے کے لیے حاضر کرتا ہے۔  
 کسی نے کہا ہے



و فی کل شیء لہ شاہد

یدل علی انہ واحد

ترجمہ : ہر شے میں اس کے لیے ایک شاہد موجود ہے جو اس بات کی دلیل پیش کرتا ہے کہ وہ ایک ہے۔

مشاہد بمعنی حاضر بھی ہے۔

نبی علیہ الرحمۃ شاہد سے متعلق فرماتے ہیں : شاہد حق تیرے ضمیر و باطن میں موجود اس سے باخبر ہے۔

مشہود

جو کچھ شاہد دکھاتا ہے وہ مشہود ہے۔

ابوبکر واسطی علیہ الرحمۃ فرماتے ہیں : شاہد حق ہے اور مشہود کائنات۔

اللہ جل شانہ کافرمان ہے :

و شَٰہِدٍ وَّ مَشْهُودٍ۔ لہ

اور قسم ہے اس دن کی جو گواہ ہے

اور اس دن کی جس میں حاضر ہوتے ہیں۔

موجود اور مفقود

موجود و مفقود دو متضاد اسم ہیں۔ موجود وہ ہے جو عالم عدم سے عالم وجود میں آیا۔

اور مفقود وہ ہے جو عالم وجود سے عالم عدم میں آیا۔

ذوالنون مصری علیہ الرحمۃ نے کہا : مفقود کا غم نہ کر کیونکہ کوئی موجود بندہ اس کا ذکر

کرتا ہی رہتا ہے۔



## معدوم

جس کا نہ کوئی وجود ہو اور نہ ہی ممکن ہو۔ اگر تو کوئی چیز کھو بیٹھے جس کا وجود ممکن ہو تو وہ چیز منقود کہلاتے گی معدوم نہیں۔

کسی عارف کا قول ہے: عالم عدم کے دو کناروں کے درمیان موجود ہے۔ پہلے بھی وہ معدوم تھا اور آخر کار پھر معدوم ہو جائے گا۔ عارف اس کے عدم کا مشاہدہ کرتا ہے اور ایسے میں وہ معرفتِ خالق کو پالیتا ہے۔

## جمع

جمع ایک مجمل لفظ ہے اس سے وہ اشارہ عبارت ہے جو بندہ حق کی طرف کون و خلق کے بغیر کرے۔ کیونکہ کون و خلق دونوں تخلیق کیے گئے ہیں اور خود اپنی ذات میں قائم نہیں بلکہ عدم کے دو کناروں کے درمیان موجود ہیں۔

## تفرقہ

یہ بھی ایک مجمل لفظ ہے جو ایک ایسے اشارے سے عبارت ہے جو بندہ، کون و خلق کی طرف کرتا ہے۔

تفرقہ و جمع دونوں لازم و ملزوم ہیں جس نے تفرقہ کی جانب جمع کے بغیر اشارہ کیا اس نے باری تعالیٰ کا انکار کیا۔ اور جس نے جمع کی طرف بلا تفرقہ اشارہ کیا وہ قادرِ مطلق عز و جل کی قدرت کا منکر ہوا۔

اور جس نے دونوں کو باہم اکٹھا کیا اس نے توحید کو پالیا۔  
کسی نے کہا ہے

جمعت و فرقت عنی بہ

و فرد التواصل مثنی العدد



ترجمہ : میں اکٹھا ہوا پھر خود سے جدا ہوا اس کے ساتھ ہو کر - گویا ہم دونوں کا وصل میں ایک ہونا گنتی کے لحاظ سے دو ہے - یعنی بظاہر گنتے میں دو ہیں مگر بوقت وصل ایک ہیں -

یعنی جمع میں ایک ہے اور تفرقہ میں دو -

## غیبت

حضورِ حق و مشاہدہٴ حق میں مشغول رہتے ہوئے قلب کا خلق کے مشاہدے سے اس طرح دور رہنا کہ بندے کے ظاہر میں کوئی تبدیلی پیدا نہ ہو غیبت کہلاتا ہے -

## غشیہ

قلب پر جو کچھ واردات ہوتی ہیں ان سے اس کا بے خبر رہنا اور اس کا مظاہرہ بندے کے ظاہر پر ہونا غشیہ ہے -

## حضور

خالص یقین کے ساتھ قلب کا اس غائب کے لیے حاضر رہنا جو اس کے عیان سے غائب ہو، حضور کہلاتا ہے۔ اگر اس طرح کی کیفیت سالک کو حاصل ہو تو غائب بھی اس کے لیے حاضر کے مانند ہے -  
کسی نے کہا ہے :

انت وان غیبت عنی سیدی کا حاضر

ترجمہ : میرے سردار اچھا ہے تجھے مجھ سے غائب بھی کر دیا گیا ہو تب بھی میرے لیے بمنزلہ حاضر کے ہے -

ابوالحسن نورانی کا شعر ہے :

وان بدا غیبتی



ترجمہ: جب میں غائب ہوتا ہوں تب وہ ظاہر ہو جاتا ہے۔ اور اگر وہ ظاہر ہوتا ہے تو مجھے غائب کر دیتا ہے۔

## صحو و سکر

صحو و سکر معنی کے لحاظ سے غیبت و حضور کے معنی سے قریب ہیں۔ اگر فرق ہے تو اس قدر کہ صحو و سکر، غیبت و حضور سے زیادہ قوی، مکمل اور غالب ہوتا ہے۔ صحو و سکر سے متعلق کسی نے یہ اشعار کہے ہیں۔

فحالان لی حالان صحو و سکر  
فلازلت فی حاتی اصحو و اسکر  
کفک بان الصحو اوجد کابتی  
فکیف بحال السکر و السکر اجد  
بحدت الہوی ان کنت مذ جعل الہوی  
عیونک لی عینا تغض و تبصر

نظرت الی شیء سواک وانما

اری غیرنا احلام نوم یقدر

ترجمہ: تیری دو حالتیں ہیں ایک صحو اور دوسری سکر، اور میں ہمیشہ ان دونوں حالتوں میں یعنی صحو و سکر ہی میں رہتا ہوں۔

تیرے لیے یہی کافی ہے کہ حالت صحو نے مجھے شکستہ حال بنا دیا اگر ایسا ہے تو پھر حالت سکر میں کیا عالم ہو گا، اور سکر کی کیفیت ہی زیادہ مناسب ہوتی ہے۔ اگر میں نے اس وقت سے جب کہ محبت نے تیری آنکھوں کو میرے لیے ایسی آنکھ بنا دیا جو کبھی دکھتی اور کبھی نہیں دکھتی، تیرے سوا کسی اور طرف آنکھ اٹھا کر دیکھا ہوتا تو میں محبت ہی سے دستبردار ہو جاتا۔

کیونکہ میں تمہارے اور اپنے سوا ہر شے کو خواب و خیال تصور کرتا ہوں۔

## سکر اور غشیت میں فرق

سکر و غشیت میں فرق یہ ہے کہ سکر انسانی طبیعت سے نہیں پیدا ہوتا اس کے



طاری ہونے سے طبیعت یا سوا اس میں کوئی تغیر رونما نہیں ہوتا۔ جب کہ غشیت کے طاری ہونے کا تعلق انسانی طبیعت سے ہے اور اس کے طاری ہونے سے طبیعت اور سوا اس میں تغیر پیدا ہو جاتا ہے۔ اور طہارت باطل ہو جاتی ہے۔  
غشیت ہمیشہ نہیں رہتی جب کہ سکر ہمیشہ باقی رہتا ہے۔

## صحو و حضور میں فرق

صحو حادث ہے اور حضور دائمی۔

## صفو الوجد

صفو الوجد (خالص وجد) یہ ہے کہ وجودِ حق کے بغیر کوئی اور وجد کی حالت میں سامنے نہ ہو۔

جیسا کہ کسی نے کہا ہے

تحقق صفو الوجد منا فما لنا

علینا سوا نانا من رقیب تخبر

ترجمہ: ہمارے وجد کا خالص ہونا اس بات سے ہی ثابت ہو گیا کہ ہمارے لیے ہمارے اپنے نفس کے علاوہ کوئی جانچ پرکھ کرنے والا اور آگاہ کرنے والا نہیں۔

## ہجوم و غلبات

ہجوم و غلبات باہم قریب المعنی ہیں۔ ہجوم، صاحب غلبات کا فعل ہے۔ یہ اس وقت واقع ہوتا ہے جب قوتِ رغبت ہو اور خواہشات و اسبابِ نفس کا اس میں کوئی دخل نہ ہو۔

اگر ایسے میں طالب کو مطلوب تک پہنچنے کے کچھ مزید آثار معلوم ہو جائیں تو چاہے درمیان میں سمندر ہو یا کوئی چٹیل میدان ہو وہ اسے غلباتِ ارادہ و قوتِ طلب رکھتے ہوئے



عبور کرے گا۔ اگر اسے آگ بھی راستے میں حاصل دکھائی دے گی تو وہ جان و روح کی پرواہ کیے بغیر اس میں کود پڑے گا چاہے اس سے وہ مطلوب تک پہنچے یا نہ پہنچے۔

## فنا اور بقا

فنا اور بقا کا ذکر ان سے متعلق باب میں بھی ہم کر آئے ہیں۔ فنا کا مفہوم صفاتِ نفس، بخل اور آسائش طلبی کو اپنے حال میں فنا کر دینا ہے اور بقا اسی حالت پر باقی رہنے کو کہتے ہیں۔ اس کے علاوہ فنا کی ایک تعریف یہ ہے کہ بندے کا اپنے افعال کو افعالِ حق میں فنا کر دینے اور خود اپنی ذات کو فنا کر کے ذاتِ حق کے ساتھ قائم رہنے کو بھی فنا کہتے ہیں اور بقا اللہ کی ذات میں اپنی ذات کو گم کر کے اسی کے ساتھ قائم رہنے پر باقی رہنے کو کہتے ہیں۔

## مبتدی

سیر الی اللہ کرنے والوں کے راستوں کو پوری قوتِ عزم کے ساتھ، طے کرنے کے عمل کو شروع کرنے والے کو مبتدی کہتے ہیں۔ اس کے ساتھ وہ ان راستوں کے آداب کو بھی ملحوظ رکھتا ہے۔ اور خدمتِ تسلیم کے جذبے کے ساتھ ان راستوں کے آغاز و انجام سے خبر رکھنے والے سے سیکھنے کے لیے خود کو وقف کر دیتا ہے۔

## مُرید

جس بندے کی ابتدا صحیح ثابت ہو چکی ہو، وہ سیر الی اللہ کرنے والوں کے زمرے میں اسمِ لے کے ساتھ شامل ہو گیا ہو، قلوبِ صادقین اس کے ارادے کی صحت کی گواہی

لے، تصوف کی رو سے اسم کسی ایسی عبارت یا لفظ کو کہتے ہیں جس سے حق تعالیٰ کی جانب باعتبار ذات یا صفت اشارہ کیا جاتے۔ (مترجم)



دیں اور اس کے بعد وہ حال و مقام پر دھیان نہیں دیتا بلکہ وہ اپنے سفر و صل میں اپنے ارادے کی پاکیزگی کے ساتھ رواں دواں رہتا ہے۔

## مُرَاد

ایسا عارف جس کا اپنا کوئی ارادہ باقی نہ رہے اور وہ اشیاء تک پہنچ گیا ہو، اس نے تمام احوال و مقامات اور مقاصد و ارادات طے کر لئے ہوں وہ مراد کہلاتا ہے۔ اس سے وہی کچھ چاہا جاتا ہے جو کچھ اللہ چاہتا ہے اور وہ خود جو کچھ ارادہ کرتا ہے وہ ارادہ خداوندی ہوتا ہے۔

## وَجِد

وجد، قلوب پر بلا ارادہ، صفا، ذکر کے ذریعے طاری ہونے والی اس کیفیت کو کہتے ہیں جو پہلے مفقود ہوتی ہے۔

## تَوَاجِدٌ وَتَسَاكُرٌ

تواجِد و تساکر قریب المعنی ہیں۔ تواجِد و تساکر سے مراد بندے کا وجد و سکر کی حالت کو تکلف طاری کرنا اور سچے اہل وجد و سکر سے مشابہت پیدا کرنا ہے۔

## وَقْتُ

اصطلاح صوفیہ میں وقت سے مراد ماضی و مستقبل کا درمیانی زمانہ یعنی زمانہ حال ہے۔ جنید علیہ الرحمۃ فرماتے ہیں: وقت قیمتی ہے۔ جب ہاتھ سے نکل جائے تو حاصل نہیں ہوتا۔ یعنی وقت سانسوں کی طرح ہے کہ مستقبل و ماضی کی صورت میں ہوتی ہیں اور اگر وہ سانس جو بغیر یاد خدا کے گزر جائیں پھر حاصل نہیں ہو سکتیں۔



## البادی

البادی، اس حالت کو کہتے ہیں جو قلب پر بندے کے حال کے مطابق ظاہر ہوتی ہے جب بادی الحق کا ظہور ہوتا ہے تو وہ غیر حق ہر شے کو ختم کر دیتی ہے۔  
ابراہیم خواص علیہ الرحمۃ نے فرمایا: جب بادی الحق ظاہر ہوتا ہے تو ہر ظاہر ہونے والی حالت کو فنا کر دیتا ہے۔

## وارد

جب مذکورۃ الصدر بادی ظاہر ہو جائے تو اس کے بعد جو کیفیت قلوب پر وارد ہوتی ہے وہ وارد کہلاتی ہے۔ یہ کیفیت اپنے درد کے بعد قلوب پر پوری طرح چھا جاتی ہے۔ 'وارد' ایک عمل ہے جب کہ بادی اس سے خالی ہوتا ہے۔ کیونکہ بادی دراصل واردات کے مبادیات میں سے ہیں۔

ذوالنون علیہ الرحمۃ نے فرمایا، وارد حق آیا اور قلوب کو بے قرار کر گیا۔

## خاطر

یہ وہ اچھے خیالات ہوتے ہیں جو غیب سے باطن پر نازل ہوتے ہیں۔ ان کا کوئی باقاعدہ آغاز نہیں ہوتا۔ جب قلب میں آجائے تو باقی نہیں رہتا بلکہ اس کی جگہ ایک اور خاطر لے لیتا ہے۔

## واقع

عالم غیب سے کوئی ایسا خطاب جو قلب پر وارد ہو تو باقی رہے زائل نہ ہو، واقع کہلا سکتا ہے۔ میں نے ابو الطیب شیرازی سے سنا، انھوں نے کہا کہ میں نے اپنے مشائخ میں سے ایک شیخ سے کوئی مسئلہ دریافت کیا تو انھوں نے فرمایا: میں امید رکھتا ہوں کہ اس کا جواب واقع ہو جائے۔



خیر النجاج علیہ الرحمۃ کے دروازے پر جنید علیہ الرحمۃ آئے تو اس سے پہلے خیر النجاج کے قلب میں یہ خیال کئی بار آتا رہا کہ دروازے پر جنید علیہ الرحمۃ ہیں۔ اور جب وہ دروازے پر آئے تو جنید علیہ الرحمۃ نے ان سے کہا: کیا آپ اپنے دل میں پیدا ہونے والے پہلے خیال کے مطابق دروازے پر نہیں آئے؟

کہتے ہیں کہ خاطر صحیح یعنی سچا خیال وہی ہوتا ہے جو پہلا ہو۔ خاطر کا ایک مفہوم یہ بھی بیان کیا جاتا ہے کہ اس کا تعلق ضمیر سے نہیں ہوتا اور خاطر بھی ایک غلبہ ہے جو دل پر چھا جاتا ہے۔

## قادح

قادح مفہوم کے اعتبار سے خاطر کے بہت قریب ہے۔ فرق اس قدر ہے کہ خاطر دل بیدار رکھنے والوں کے لیے ہے جب کہ قادح اہل غفلت سے متعلق ہے۔ جب قلب سے غفلت کے بادل چھٹ جاتے ہیں تو اس میں قادح ذکر ایک آگ روشن کرتا ہے۔ اصطلاح قادح "قدح النار بالزناد" (اس نے پتھاق سے آگ نکالی) اور قادح آگ روشن کرنے والے کو کہتے ہیں۔

کسی نے کہا ہے۔ ع

یا قادح النار بالزناد

(اے پتھاق سے آگ نکالنے والے۔)

کسی نے یہ بھی کہا ہے کہ جسے حقیقت کی آگ نے روشن کیا وہ اس شے کے برابر نہیں جسے بشریت نے ساکن کر دیا۔

## عارض

عارض اس دوسرے کو کہتے ہیں جو قلب و ضمیر پر دشمن، نفس اور خواہشات کے ذریعے اثر انداز ہوتا ہے۔ اللہ تعالیٰ نے مذکورہ دشمنان قلب و ضمیر کے لیے خاطر، قادح، بادی اور وارد کے استثناء کے ساتھ ایک ہی راستہ چھوڑا ہے اور وہ ہے عارض۔



ابو عبد اللہ قریشیؒ نے کہا ہے سے

يعارضني الواشون قلبي بكلمها

يُتَقَلِّبُهُ فِي سِرِّهِ وَالْعَلَانِيَةِ

(چغل خور ہر اس چیز کے ساتھ میرے قلب کی مخالفت کرتے ہیں جو قلب کو پوشیدہ اور

ظاہر طور پر پریشان کرے)۔

## قبض و بسط

قبض و بسط دو بلند احوال ہیں جو اہل معرفت ہی کا حصہ ہیں۔ جب اللہ تعالیٰ انہیں حالت قبض میں مبتلا فرماتا ہے تو مباح اشیا، گفتگو اور کھانے پینے کے اختیار کرنے سے متنفر کر دیتا ہے۔ اور جب انہیں حالت بسط کی طرف لوٹاتا ہے تو پھر سے انہیں سب مباحات کے اختیار کرنے کی طرف لے آتا ہے۔ اور ان میں ان کی حفاظت بھی فرماتا ہے۔ الغرض قبض، حال ہے فقط عارف کا کہ جس میں سوائے معرفت حق تعالیٰ کے کسی اور شے کو کوئی دخل نہیں اور بسط بھی عارف کا حال ہوتا ہے جسے اللہ نے کشادگی عطا فرمائی ہوتی ہے۔ اور اللہ تعالیٰ ہی اس کی حفاظت فرماتا ہے۔ اس لیے خلق ان سے سیکھتی ہے۔

فرمان اللہ جل شانہ ہے؛

وَاللَّهُ يُقْبِضُ وَيَبْسِطُ وَإِلَيْهِ

اور اللہ تنگی اور کشائش کرتا ہے اور تمہیں

تَرْجِعُونَ إِلَيْهِ

اسی کی طرف پھر جانا۔

جنید علیہ الرحمۃ قبض و بسط کے معنی میں فرماتے ہیں؛ قبض بمنزلہ خوف اور بسط بمنزلہ رجاء

ہے۔ رجاء طاعت کی جانب بسط پیدا کرتا ہے یعنی طاعت کے سما جانے کے لیے گنجائش

پیدا کرتا ہے اور خوف معصیت سے روکتا ہے۔

کسی نے قبض میں مبتلا عارف اور بسط میں مبتلا عارف کی وضاحت کرتے ہوئے یہ



## اشعار کے ہیں سے

معارف الحق تعویبها اذا نشرت      ثلاثة بعد ها الامرواح تختلس  
 فعارف بحفظوا الحق ليس له      عنه سواه ولا منه له نفس  
 وعارف بولاء المليك معترف      يحشه الوجد ما ولى له الفلّس  
 وعارف غاب عنه العرف فاعتفت      منه السرائر مطوى الذرى شرس  
 حتى استكان وغاب الوعب في مهمل      فطار شيان عنه النطق والخرس

اغاشه الحق عما دونه فنله

منه اليه سرار وحيها خنس

(ترجمہ اشعار، معارفِ حق تین ہیں ان کے بعد ارواح کو قبض کر لیا جاتا ہے۔

ایک عارف وہ ہوتا ہے جس کی کوئی سانس اپنے لیے نہیں ہوتی بلکہ ہر سانس  
 حق تعالیٰ کے لیے وقف ہوتی ہے۔

دوسرا وہ عارف جو اللہ تعالیٰ کی بادشاہی کا معترف ہوتا ہے اور اسے وحید  
 ایسے حال کی جانب جانے پر ابھارتا ہے جس میں اللہ اس کی حفاظت فرماتا ہے۔  
 تیسری قسم میں وہ عارف آتا ہے جس سے اس کی تمام عادات وغیرہ غائب  
 ہو جاتیں ہیں۔

اس کے سرائر اس سے علیحدہ ہو جاتے ہیں مزاج کا پڑ پڑا اور بد خلق ہو جاتا ہے۔  
 حتیٰ کہ وہ مطیع و عاجز ہو جاتا ہے، مشکل، آسانی میں بدل جاتی ہے، اور اس سے دو  
 چیزوں کا احساس غائب ہو جاتا ہے ایک گویائی دوسری بے زبانی، (یعنی ان کے لیے  
 بولنا نہ بولنا برابر ہوتا ہے)۔

اللہ تعالیٰ اس کی مدد فرماتا ہے اور اس کی اپنے رب کے ساتھ ایسی پوشیدہ  
 گفتگو ہوتی ہے جس کی رمز پوشیدہ ہوتی ہے۔

مذکورہ بالا اشعار میں عارفین کی تین اقسام بیان کی گئی ہیں۔ جن کا خلاصہ یہ ہے کہ پہلی قسم  
 کے عارفین اپنے لیے ایک سانس بھی نہیں لیتے۔



دوسری قسم کے عارفین وہ ہیں جنہیں وجد ایک ایسے حال تک پہنچا دیتا ہے کہ اس پر فائز رہنے میں اللہ تعالیٰ ان کی حفاظت فرماتا ہے۔

تیسری قسم کے عارفین وہ ہیں جن سے ان کی عادات چھوٹ جاتی ہیں اور ان کے نزدیک گویائی و خاموشی میں فرق نہیں رہتا۔ اللہ کا ان پر کرم اور توجہ رہتی ہے۔ اگر خاموش رہیں تو اللہ کے لیے اور بولیں تو اسی کی سنار میں بولتے ہیں۔

یاد رہے کہ غیب، حضور، صحو، سکر، وجد، ہجوم، غلبات، فنا اور بقا یہ تمام ذکر اللہ میں ثابت قدم قلوب کے احوال ہیں۔

## مانخوذ اور مستلب

مانخوذ اور مستلب (سلب کیا گیا) ہم معنی ہیں مگر مانخوذ کیفیت کے اعتبار سے زیادہ مکمل ہے۔ مستلب و مانخوذ سے وہ بندے مراد لیے جاتے ہیں جن کے بارے میں حدیث رسول صلی اللہ علیہ وآلہ وسلم ہے کہ آپ صلی اللہ علیہ وسلم نے فرمایا: لوگ سمجھتے ہیں کہ وہ مجبوظ الخوس ہو گئے ہیں حالانکہ ایسا نہیں بلکہ ان کے قلوب عظمتِ خداوندی سے اس قدر متاثر ہوئے کہ ان کی عقلیں جاتی رہیں۔

ایک اور حدیث:

فرمان رسول صلی اللہ علیہ وسلم ہے:

”بندہ اس وقت تک ایمان کی حقیقت کو نہیں پہنچتا جب تک لوگ اسے دیوانہ

نہ سمجھنے لگیں۔“

حضرت حسن بصری علیہ الرحمۃ فرماتے ہیں: میں جب صاحبِ مجاہدہ کو دیکھتا تو مجھے یوں لگتا جیسے وہ گدھے والا ہے جس کا گدھا گم ہو گیا ہے۔ ایسا اس لیے ہوتا تھا کہ اس میں شدید دالہانہ بن ہوتا تھا۔

ایسے بندے جو مانخوذ و مستلب کے ذیل میں آتے ہیں ان سے متعلق اخبار و روایات

بکثرت ہیں۔



کسی نے اس ضمن میں کہا ہے

فلا تلمنی علی ما کان من قلقتی

انی بحبک ماخوذ و مستلب

(مجھے میرے قلق و اضطراب پر ملامت نہ کر کہ میں تیری محبت میں ماخوذ اور مستلب ہوں)

## دہشت

دہشت ایک حملہ ہے جو محب کی عقل پر محبوب سے حالتِ یاس میں طے پر ہوتا ہے، اور جس کے گذر جانے پر محب کو کوئی آفت لاحق نہیں ہوتی۔

کسی نامعلوم صوفی نے کہا ہے: اے اللہ! تو دنیا میں دکھائی نہیں دیتا لہذا مجھے اپنی طرف سے کوئی ایسی چیز عطا فرما کہ جس سے میرے دل کو تسکین حاصل ہو۔ کہتے ہیں کہ یہ کہہ کر ان پر غشی طاری ہو گئی اور جب ہوش میں آئے تو کہا: سبحان اللہ! پوچھا گیا کہ آپ نے سبحان اللہ کس بات پر کہا؟ کہنے لگے اللہ نے اپنے دیدار کے بدلے سکون قلب عطا کر دیا ہے۔ اللہ تعالیٰ نے مجھ سے پوچھا تھا کہ کیا دیدار کا کوئی بدل ہو سکتا ہے؟ اور میں نے یہ عرض کیا تھا کہ اے میرے رب! میں تیری محبت سے دہشت زدہ ہو گیا اور مجھے یہ ضبط ہی نہ رہا کہ کیا کہہ گیا۔

کسی کا شعر ہے

ان من احواء قد ادهشني

لاخلوت الدهر من ذاك الدهش

(جس کی محبت نے مجھے دہشت میں ڈال دیا اس خوف سے میں نے دہر کو خالی

نہیں پایا۔)

شبلی علیہ الرحمۃ فرمایا کرتے تھے: ہر شے تجھ سے دہشت میں ہے۔

## حیرت

حیرت اچانک طاری ہونے والی کیفیت ہے جو قلبِ عارفین پر تامل، حضور اور غور و فکر



کرنے کے وقت وارد ہوتی ہے۔ اور انہیں شامل، حضور اور غور و فکر سے دور لے جاتی ہے۔  
 واسطی علیہ الرحمۃ کہتے ہیں: اچانک طاری ہونے والی حیرت، حیرت سے منہ پھیر کر حاصل  
 ہونے والے سکون سے کہیں بلند تر ہے۔

تخیر

تخیر ایک ایسی کیفیت ہے جو عارفین کے قلوب کو اس وقت لاحق ہوتی ہے جب وہ  
 اپنے مقصود و مطلوب کے وصول میں یاس و امید کی درمیانی حالت میں ہوں۔ اور ایسی حالت  
 انہیں پانے کی آس نہیں دلاتی کہ وہ پُر امید ہو سکیں اور نہ ہی طلب سے انہیں مایوس کرتی ہے کہ وہ  
 اُسے چھوڑ کر آرام کریں ایسے میں ان کی جو کیفیت ہوتی ہے وہی تخیر ہے۔  
 کسی شیخ سے پوچھا گیا کہ معرفت کیا ہے؟ انہوں نے کہا: تخیر پھر اتصال پھر احتیاج  
 اور پھر حیرت۔

کسی نے کہا ہے

قد تحیرت فیک خذ بیدی

یا دلیلاً لمن تحیر فیک

(اے اس شخص کے رہنما! جو تیری ذات کی معرفت حاصل کرتے ہیں تخیر میں پڑ گیا میں بھی  
 تجھ سے تخیر میں پڑ گیا میرا ہاتھ پکڑ۔)

طوابع

طوابع، انوار توحید ہیں جو اہل معرفت کے دلوں پر ظاہر ہو کر چمکتے ہیں اور دل میں موجود انوار  
 پر ان کا غلبہ ایسا ہوتا ہے کہ وہ ماند پڑ جاتے ہیں بالکل اسی طرح جیسے چڑھتا سورج، ستاروں کو  
 باوجودیکہ وہ موجود ہوتے ہیں، اپنی غالب روشنی سے ماند کر دیتا ہے۔

حسین بن منصور علاج علیہ الرحمۃ اس ضمن میں فرماتے ہیں:

۷



قد تجلت طوابع نواہرات  
یتشعشعن فی لوامع بربق  
خصنی واحدی بتوحید صدق  
مالیہا من المسالك طرق

(چمکتے ہوئے طوابع (پہلی رات کے چاند) ظاہر ہو گئے ہیں، اور بجلی کی روشنیوں میں ان کی روشنی پھیل جاتی ہے۔  
مجھے میرے واحد نے توحید حقیقی کے ساتھ مختص کیا ہے جس کی طرف کوئی راستہ ہی نہیں جاتا۔)

## طوارق

جو کچھ معانی بذریعہ سماعت اہل حقیقت کے دلوں پر ان کے حقائق کی تجدید کے لیے نازل ہوتے ہیں طوارق کہلاتے ہیں۔

ایک شیخ کا قول ہے کہ اہل حقائق کے علوم میں سے معلومات میری سماعت میں آتی ہیں تو میں انہیں اس وقت تک دل میں جگہ نہیں دیتا جب تک انہیں قرآن و سنت پر پرکھ نہ لوں۔ لغوی اعتبار سے طوارق جمع ہے طارق کی اور طارق رات کو آنے والے کو کہتے ہیں۔ روایت ہے کہ رسول اللہ صلی اللہ علیہ وآلہ وسلم یہ دعا فرمایا کرتے تھے:

اعوذ بک من شر طوارق اللیل والنہار الاطاس قایطرق بنخیر۔  
(میں تجھ سے رات اور دن کو آنے والوں کے شر سے پناہ مانگتا ہوں سوائے اس کے جو بھلائی کے ساتھ آئے۔)

## کشف

جو چیز فہم سے پوشیدہ ہو اور اسے بندے پر اس طرح ظاہر کر دیا جائے کہ جیسے عینی مشاہدہ ہو، کشف کہلاتا ہے۔



ابو محمد جبریری علیہ الرحمۃ نے فرمایا: جس نے اللہ کے ساتھ اپنے تعلق کو تقویٰ و توجہ سے نہ نبھایا وہ کشف و مشاہدہ سے دور رہا۔

نوری علیہ الرحمۃ فرماتے ہیں: مکاشفاتِ عیون متعلق ہیں دیکھنے سے اور مکاشفاتِ قلوب کا تعلق اتصال سے ہے۔

## شطح

ایسا کلام جیسے زبان، وجد کی حالت میں بیان کرتی ہے یہ کلام اپنے سرچشمے سے ظاہر ہوتا ہے اور دعویٰ سے قریب ہوتا ہے۔ مگر یہ کہ اس کا کہنے والا مستکب اور محفوظ ہو۔

ابو حمزہؒ نے کہا کہ مجھ سے خراسان کے ایک شخص نے پوچھا: امن کیا ہے؟ میں نے کہا: میں اس شخص کو جانتا ہوں کہ اگر اس کے بائیں درندے ہوں اور دائیں جانب تکبیر تو اسے یہ تمیز نہیں رہتی کہ دونوں میں سے کس پر ٹیک لگائے۔ یہ سن کر خراسانی شخص نے کہا: یہ تو شطح تھی کوئی علم کی بات کرو۔

ایک شیخ سے جب کوئی شخص ایسا مسئلہ پوچھتا جس میں دعویٰ ہوتا تو کہتے میں زبان کی شطح سے اللہ کی پناہ مانگتا ہوں۔

جنید علیہ الرحمۃ نے شطیاتی ابو یزید علیہ الرحمۃ کی باقاعدہ تفسیر بیان کی ہے۔ اگر ان کے نزدیک ابو یزید کی شطیاتی میں کوئی کمزوری یا علت ہوتی تو وہ ہرگز ان کی وضاحت نہ کرتے۔

اسی ضمن میں قتاد علیہ الرحمۃ کے اشعار ملاحظہ ہوں سے

شطح الحقیقۃ و الاحوال بینہما

شطح لذا البین یزہوبین ہاتین

فالعمال کالحال فی التلوین شاطحہا

والعین تدنی الی شطح اللقائین

ترجمہ اشعار: حقیقت و احوال کی شطح ان دونوں یعنی حقیقت و احوال کے درمیان فصل

ہے۔ اور اسی فصل کی شطح حقیقت و احوال کے درمیان چمک رہی ہے۔



پس حال اس حال کی طرح ہے کہ اس کا شائع حالت تلویں میں ہوتا ہے اور آٹھ حقیقت و  
احوال کے درمیان مربوط شیع کے قریب لے جاتی ہے۔

## الفتول

مریدین و متوسط سالکین کا اپنے ساتھیوں کے احوال کے بارے میں زبان کھولنا اصول کہلاتا  
ہے اور یہ ایک مذہب فہم فعل ہے۔

ابوعلیٰ رودباری علیہ الرحمۃ فرماتے ہیں: کبیرہ گناہوں میں سے سب سے بڑا گناہ یہ ہے کہ  
تو اپنے دل میں اللہ کے ساتھ خیانت کرے۔ اور یہ خیال کرے کہ جو اس نے تجھے عطا کیا ہے کسی  
اور کو نہیں عطا کیا۔ اور اس طرح تو اس شخص پر زبان سے حملہ کرے جو اپنا حال تجھے بتانے پر اللہ  
سے شرماتا ہو۔

کسی پر حملہ کرنے یعنی زبان درازی کرنے سے نفرت کرو کیونکہ اپنے سے اوپر کے  
شخص پر زبان سے حملہ کیا تو یہ بد تہذیبی ہے، اگر اپنے سے نیچے کے آدمی کے ساتھ ایسا کیا  
تو یہ قلت معرفت کی دلیل ہے۔ اور اپنے جیسے سے یہی معاملہ کیا تو یہ سوء ادبی ہے۔  
جو صادقین و کاملین ہوتے ہیں وہ اگر کچھ کہتے بھی ہیں تو اپنے رب سے کہہ دیتے ہیں  
اور یہ ان کے ماسوا اللہ پر تکیہ نہ کرنے کی دلیل ہے۔

رسول اللہ صلی اللہ علیہ وآلہ وسلم اپنی دعا میں فرمایا کرتے تھے: "اے اللہ! میں تیرے  
ذریعے ہی حملہ کرتا ہوں اور تیرے ذریعے ہی متحرک رہتا ہوں۔"

ابراہیم خواص علیہ الرحمۃ نے اپنی ایک کتاب میں لکھا ہے: "پھر میں یہ کہتا ہوں کہ اللہ ہی  
کے ذریعے حملہ کرتا ہوں۔"  
کسی کا شعر ہے

وکیف یطیب العیش من بعد من بدہ

علی نائبات الدھر کنت اصول

اس شخص کے بعد میری زندگی میں کیا لطف رہ جاتا ہے جس کے ذریعے میں زمانے کے



## ذہاب

ذہاب بمعنی غیبت کے ہے۔ لیکن ذہاب کی کیفیت غیبت سے کہیں بڑھ کر ہے۔ ذہاب سے مراد قلب کا مشاہدہ حقیقت کر لینے کے بعد محسوسات کی حس سے جاتے رہنا ہے۔ پھر وہ اپنے ذہاب کی کیفیت کے احساس سے بھی مبرا ہو جاتا ہے۔ اور پھر اس مبرا ہونے سے بھی مبرا ہو جاتا ہے۔ الغرض ذہابات کا یہ سلسلہ لامتناہی ہے۔

جنید علیہ الرحمۃ نے ابو یزید علیہ الرحمۃ کے قول ”لیس بلیس“ کی وضاحت کرتے ہوئے فرمایا: لیس بلیس ہر شے کے احساس سے مبرا ہو جانے اور پھر مبرا ہو جانے کی کیفیت سے بھی بری ہو جانے کو کہتے ہیں، یعنی دیکھنے والا بھی نہ اشیاء باقی نہ ہوں گی تو ان کا احساس بھی نہ رہے گا۔ اس کیفیت کو صوفیہ فنار بھی کہتے ہیں۔ الغرض فنار سے فنار ہو جانے یا گم ہو جانے کی کیفیت کو بھی گم کر دینے کو ذہاب عن الذہاب کہتے ہیں۔

## نفس

صوفیہ کی اصطلاح میں نفس وہ ہے جو سوزش قلب کو فرحت و سکون بخش دے۔ کسی شیخ کا قول ہے: نفس اللہ کی جانب سے چلنے والی وہ باد نسیم ہے جو باعثِ راحت اور اللہ کی آگ پر غالب آجاتی ہے اور یہی مفہوم تنفس کا بھی ہے۔

اسی ضمن میں ذوالنون مصری علیہ الرحمۃ کے دو اشعار ملاحظہ ہوں۔

من لا ذباللہ نجا باللہ      وسترہ مرقضاء اللہ  
للہ انفاس جرت للہ      لاحول لی فیہا بغیر اللہ  
ترجمہ اشعار: جس نے اللہ کی پناہ لی وہ اللہ کے ذریعے نجات پا گیا اور اللہ کی قضا کے پورا ہونے نے اسے مسرور کر دیا۔

ہر سانس اللہ ہی کے لیے اور اسی کی خاطر جاری ہے۔ میری ہر سانس میں اسی کی



وقت موجود ہے۔

نفس سے مراد بندے کی سانس بھی ہے۔ جنید علیہ الرحمۃ، اللہ تعالیٰ نے بندے کو وقت کے گزرنے کے ساتھ ساتھ اپنی ہر سانس کی حفاظت کا پابند کیا ہے۔  
کسی کا شعر ہے

وما تنفست الا کنت مع نفسی

تجبری بک الروح منی فی مجاریہا

ترجمہ شعر: میری ہر سانس میں تو ہی بستا ہے اور میری نس نس میں تو ہی روح بن کر جاری و ساری ہے۔

حس

حس ایک علامت ہے جو نفس سے متعلق ہے۔

عمر و مکی علیہ الرحمۃ کہتے ہیں: جس نے کہا کہ میں غلبہ وجد کے وقت حس نہیں رکھتا تو اس نے غلط کہا کیونکہ اسے کیفیت احساس کے مفقود ہونے کا احساس بھی قوت حس ہی سے ہو سکتا ہے پانا یا گم کرنا دونوں محسوسات میں سے ہیں اور حس ہی کے ذریعے محسوس کئے جاسکتے ہیں۔

توحید عام

توحید عام سے مراد اقرارِ لسانی اور زبان نے ذاتِ واحد عزوجل کے اثبات پر اس کے تمام اسما و صفات کے ساتھ جو اقرار کیا ہو اس کی قلبی تحقیق ہے اور یہ تحقیق اس طرح ہو کہ اللہ نے جس کو ثابت رکھا اس کا اثبات کرے اور اس نے جس کی نفی کی اس کی نفی کرے اور اس کے ساتھ اللہ نے جو کچھ اپنے لیے ثابت قرار دیا ہو اس کا بھی اثبات کرے اور اس نے جو کچھ اپنی ذات سے منفی قرار دیا ہو اس کی نفی کرے۔

توحید خاصہ

اس کی تفصیل باب توحید میں گزر چکی ہے۔ بہر حال مختصراً یہ کہ توحید خاصہ وحدانیت خداوندی



کی عظمت کو پانے اور اس کے قرب کی حقیقت کو اس طرح حاصل کرنے کو کہتے ہیں کہ بندے کی جس اور حرکت اللہ کی مرضی کے تابع ہو۔  
 کہتے ہیں کہ ابو بکر شبلی علیہ الرحمۃ ایک شخص سے توحید کے بارے میں گفتگو کر رہے تھے تو اس شخص نے کہا: یہ تو آپ کی توحید تھی مگر جو کچھ میرے پاس ہے وہ اس سے مختلف ہے! اس پر شبلی علیہ الرحمۃ نے فرمایا کہ تو اپنی ذات کو چھوڑ۔ اس کے لیے ہی تمہیں کہہ دے۔ پھر تجھے وہ اپنی توحید کا مشاہدہ اس طرح کراتے کہ تجھے اس مشاہدے سے بھی بے خبر کر دے۔ یہی توحید خاص کی صفت ہے۔

## تقرید

تقرید، اللہ تعالیٰ کو حدوث سے بالکل علیحدہ ماننے اور حقائق فردانیت کے ساتھ اسے قدیم جاننے کو کہتے ہیں۔  
 کسی نے کہا ہے کہ موحدین کی تعداد مومنین میں زیادہ ہوتی ہے۔ مگر مفردین کی تعداد موحدین سے کم ہوتی ہے۔  
 حسین بن منصور علیہ الرحمۃ نے اپنی شہادت کے وقت یہ لفظ کہے تھے: واحد کو یہی کافی ہے کہ وہ خدائے واحد عزوجل کو یکتا مانے۔

## تجرید

تجرید سے مراد قلوب کا شواہد الوہیت کے مشاہدے کے لیے کدورت بشریت سے خالی ہو جانا ہے۔ کسی شیخ نے تجرید کے بارے میں کہا: اللہ تعالیٰ کو ماسوا اللہ سے یکتا و منفرد ماننا اور بندے کا ہر اس مشاہدے میں محو ہو جانا جو اسے کرایا جائے، تجرید کہلاتا ہے۔  
 تجرید، تقرید اور توحید اگرچہ باعتبار معنی یکساں ہیں تاہم صوفیہ ان کو اپنے اپنے انداز میں مختلف طور پر بیان کرتے ہیں اور ان کی تفصیل و اجدین کے حقائق اور اشارات کی مقدار کے مطابق ہوتی ہے۔



کسی نے کہا ہے ۔

حقیقۃ الحق حق لیس یعرفہ

الا المجرود منہ حق تحبیرہ

ترجمہ حقیقتِ حق ایک ایسی حقیقت ہے جسے صرف صاحبِ تجرید جیسا کہ تجرید کو جاننے کا حق ہے جان سکتا ہے۔

## الحکم المفرد اور السرا المجرود

الحکم المفرد اور السرا المجرود دونوں اصطلاحات ہم معنی ہیں۔ مفہوم دونوں کا یہ ہے کہ بندے کا حکم یعنی ارادہ اور سر یعنی باطن جب تمام اشغال سے مجرد ہو اور خدا سے ذوالجلال کے مراقبہ میں منفرد ہو تو ایسے میں نہ تو اس میں کوئی خیال مخل ہو سکتا ہے اور نہ ہی کوئی اسباب اس کے لیے توجہ، قرب اور اتصال سے مانع ہو سکتے ہیں۔

جنید علیہ الرحمۃ فرماتے ہیں: مجھ سے ابراہیم آبری علیہ الرحمۃ نے کہا: اے نوجوان! اگر ایک لمحے کے لیے بھی تو اللہ کی جانب ارادہ کرے تو یہ تیرے لیے اس چیز سے بھی کہیں بہتر ہے جس پر سورج طلوع ہو۔

ابوبکر شبلی علیہ الرحمۃ نے کسی شخص سے کہا: وارفتہ عزائم فضاہ عدم میں ہوتا ہے۔ تیرا ارادہ جو شے شخص کا ارادہ ہے جب کہ میرا ارادہ وارفتہ محبت کا ارادہ ہے۔

## محادثہ

بندے اور خدا کا باہم ہم کلام ہونا صدیقین کا وصف ہے۔

ابوبکر واسطی علیہ الرحمۃ سے صدیقین کے آخری مقام کے بلند ترین حال کے بارے میں پوچھا گیا تو فرمانے لگے: وہ طلوع ہونے والے اور اللہ سے ہم کلامی کے شرف سے مشرف ہوتے ہیں۔

سید الکونین صلی اللہ علیہ وآلہ وسلم کا ارشاد مبارک ہے: ”بے شک میری امت میں



وہ بھی ہیں جن سے اللہ تعالیٰ ہم کلام ہوتا ہے اور عمر انہی میں سے ایک ہیں۔“  
 سہل بن عبد اللہ علیہ الرحمۃ کہتے ہیں: اللہ تعالیٰ نے خلق کو اس لیے پیدا فرمایا کہ وہ ان  
 سے پوشیدہ کلام فرمائے اور اللہ سے ہم کلام ہوں، اللہ تعالیٰ فرماتا ہے کہ میں نے تمہیں  
 اس لیے پیدا کیا کہ مجھ سے چھپ چھپ کر ہم کلام ہو اگر ایسا نہ کرو تو مجھ سے ظاہر کلام کرو  
 اگر یہ بھی نہ کرو تو مجھ سے سرگوشی کرو اور اگر ایسا بھی نہ کرو تو مجھ سے ہی سنو۔

## مناجاة

وہ رازدارانہ گفتگو جو بندے اور خالق کے درمیان خلوص ذکر کے ساتھ ہوتی ہے۔  
 ابو عمرو بن علوان علیہ الرحمۃ کہتے ہیں کہ میں جنید علیہ الرحمۃ کو ایک رات صبح تک یہ مناجات  
 کرتے سنا کہ یا الہی! اے میرے مالک! تو مجھے خود سے جدا کرنا چاہتا ہے یا تو مجھے ترک  
 ہیہات میں مبتلا کرنا چاہتا ہے۔ میں نے ابو عمرو سے پوچھا کہ یہاں ہیہات سے کیا مراد ہے؟  
 انھوں نے فرمایا: تمکین۔

## مسامرة

بندے کو پوشیدہ طور پر اسرارِ غیبی کے بارے میں جو خطاب ہوتا ہے اسے مسامرة  
 کہتے ہیں۔

ابو علی رودباری کا ایک شعر اسی ضمن میں ملاحظہ ہو

سامرت صفو صبا بتی اشجانہا

حرق الہوی و غلیلہا نیرانہا

ترجمہ میں نے اپنے خلوص محبت سے رات کے وقت یہ بات چیت کی کہ اس کے غم  
 سوزش عشق اور اس کی گرمی، اس کی آگ ہے۔

کسی شیخ نے کہا کہ مسامرہ کمال پوشیدگی کے ساتھ خطاب کو دائم باقی رکھنا ہے۔



## رَوِيَةُ الْقُلُوبِ

دل کا حقائق ایمان کے ساتھ انوارِ یقین کے ذریعے غیب میں پوشیدہ اسرار کا دیکھنا رویتِ قلوب کہلاتا ہے جیسا کہ حضرت علی رضی اللہ عنہ سے جب پوچھا گیا کہ کیا آپ اللہ کو دیکھتے ہیں؟ تو فرمایا: ہم کیونکر اس کی عبادت کرتے ہیں اگر اسے دیکھتے نہیں، اور فرمایا: اسے آنکھوں نے نہیں دیکھا، یعنی اس دنیا میں آنکھوں نے عیاں نہیں دیکھا بلکہ قلوب نے حقائق ایمان کے ساتھ اسے دیکھا۔

ارشادِ خداوندی ہے:

مَا كَذَبَ الْفُؤَادُ مَا سَأَىٰ ۚ  
دل نے جھوٹ نہ کہا جو دیکھا۔

قرآن کریم کی اس آیت سے ثابت ہوا کہ دنیا میں قلب کے ذریعے رویتِ باری تعالیٰ

ممکن ہے۔

رسول اللہ صلی اللہ علیہ وآلہ وسلم نے فرمایا: اللہ کی عبادت اس طرح کرو کہ گویا تم اسے دیکھ رہے ہو یا اگر تم اسے نہیں دیکھ سکتے تو وہ تمہیں دیکھ رہا ہے۔“

## اسم

اسم کا ان الفاظ پر اطلاق ہوتا ہے جن کے ذریعے اللہ کی طرف اشارہ کیا جائے مگر ان الفاظ کے ساقط ہونے سے ان کا معنی کسی سے الگ نہ ہو۔

کہا جاتا ہے کہ ابو بکر شبلی علیہ الرحمۃ فرمایا کرتے تھے: لوگوں کے پاس اللہ کی جانب سے فقط اس کا نام ہی ہے۔

اور وہ یہ بھی کہا کرتے تھے: لاؤ! اس شخص کو جو اللہ کا نام الفاظ میں واجب ابوالمحسین نوری علیہ الرحمۃ اللہ کی طرف اشارہ کرنے پر اس شعر سے استدلال کرتے تھے۔

اذا امر طفل مسها جوع طفلها

غذته باسم الطفل فاستعصم الطفل

۱۱: النجم



ترجمہ: جب بچے کی ماں کو بچے کی بھوک کا علم ہوتا ہے تو وہ بچے کا نام لے کر اسے غذا دیتی ہے اور بچہ قوی ہو جاتا ہے۔

ابوبکر شبلی علیہ الرحمۃ کہا کرتے تھے: میں ایسے شخص کی تلاش میں ہوں جس نے اللہ کا نام پکارا ہو اور وہ جو کچھ کہتا ہو اسے ثابت کرتا ہو۔ آپ یہ بھی کہا کرتے تھے کہ لوگ علم میں بھٹک گئے، علم اسم میں بھٹک گیا اور اسم ذات میں گم۔

## رسم

رسم سے مراد خلق کے ظاہری اوصاف و افعال ہیں جو غلبہ حق کے ظہور سے مٹ جاتے ہیں۔ جنید علیہ الرحمۃ سے ایسے شخص کے بارے میں پوچھا گیا جس کا اسم غائب ہو گیا ہو، اس کے اوصاف نہ رہے ہوں اور اس کے افعال باقی نہ رہے ہوں۔ آپ نے فرمایا: ہاں! اس وقت ایسا ہوتا ہے جب بندے کو یہ مشاہدہ ہو جائے کہ اللہ کی اپنی ذات کے ساتھ اور اپنے لیے اپنی سلطنت میں قائم ہے۔ گویا رسوم کے مٹنے کا مفہوم یہ ٹھہرا کہ بندے سے متعلق علم اور فعل اس وقت باقی ہی نہ رہے جب وہ یہ دیکھ لے کہ اللہ قائم بالذات ہے۔

کسی نے کہا ہے ع

برسوم دارسات و طلل

(مٹے ہوئے نشانات اور ٹیلوں کے پاس۔)

## وسم

وسم سے مراد اصطلاح صوفیہ میں وہ کچھ ہے جو اللہ تعالیٰ نے اپنی مخلوق کے بارے میں اپنے قدیمی علم میں جس طرح چاہا ان سے متعلق کر دیا ہے اور اس کے بعد اس میں کسی تبدیلی کا امکان نہیں۔ اور نہ ہی کسی کو اس کا علم ہے۔

احمد بن عطاء علیہ الرحمۃ فرماتے ہیں کہ دو قسم کے رسم ہوتے ہیں جو مقبول اور مردود بندوں پر ظاہر ہوتے ہیں۔ اور یہ دونوں ازل سے ان کے ساتھ ہوتے ہیں۔



## روح اور ترقح

روح اور تروح سے مراد وہ باطنی ہے جس سے اہل حقیقت کے دلوں کو ہکایا جاتا ہے اور جو اعمال انھوں نے نہایت احسن انداز سے انجام دیئے ہوتے ہیں ان سے تھکاوٹ کے بعد انھیں آرام بہم پہنچایا جاتا ہے۔

یکھے بن معاذ علیہ الرحمۃ نے فرمایا: حکمت (دانستندی) اللہ کے لشکروں میں سے ایک لشکر ہے جسے اللہ جل جلالہ عارفین کے قلوب پر نازل فرماتا ہے تاکہ اس کے ذریعے وہ دنیا کی آگ سے راحت پائیں۔ آپ نے مزید فرمایا کہ دلی اللہ کی روح عالم قدس میں اپنے مولا کی حضوری میں مشغول رہتی ہے۔

سفیان علیہ الرحمۃ کہتے ہیں کہ عارفین کے دلوں کی جولان گاہ ایک آسمانی باغ میں ہے جس سے آگے حجابات رب شروع ہو جاتے ہیں عارفین کے قلوب آسمانی باغ میں جمع ہوتے ہیں اور مقام قرب میں محبت الہی کے ترچھتے ہیں۔

## نعت

نعت سے مراد یہ ہے کہ نعت بیان کرنے والے اپنے منقوت (جس کی نعت بیان کی گئی ہو) کے احکام و اوصاف کے بارے میں معلومات فراہم کریں۔ یہ احتمال بھی موجود ہے کہ نعت اور وصف دونوں ہم معنی ہوں مگر یہ فرق ضرور ہے کہ وصف، مجمل اور نعت مفصل ہوتی ہے وصف کے بیان میں جامعیت ہوتی ہے جب کہ نعت میں ہر چیز کو جدا جدا بیان کیا جاتا ہے۔

## صفت

صفت کو موصوف سے الگ نہیں کیا جاسکتا اسے موصوف کہا جاسکتا ہے اور:

غیر موصوف۔



## ذات

ذات کی تعریف یہ ہے کہ یہ قائم بالذات ہوتی ہے جب کہ اسم، نعت اور صفت ذات کی علامتیں ہیں، اسم، نعت اور صفت کا تعلق فقط صاحب ذات سے ہوتا ہے جسے مستی کہا جاتا ہے۔ یہی مستی موصوف و منعوف ہوتا ہے جیسا کہ قادر اللہ تعالیٰ کے اسماء میں سے ایک اسم ہے۔ اسی طرح قدرت اس کی صفات میں سے ایک صفت ہے اور تقدیر اللہ تعالیٰ کی نعوت میں سے ایک نعت ہے۔ اسی طرح تکلم بھی اسماء الہی میں سے ایک اسم ہے اور کلام صفات الہیہ میں سے ایک صفت ہے۔ اور غفران (بخشش) نعوت الہیہ میں سے ایک نعت ہے۔

## خلق اور خالق

واسطی علیہ الرحمۃ فرماتے ہیں: خلق کے پاس سوائے اللہ کے اسم صفت اور نعت کے کچھ بھی نہیں، خلق اس کے اسماء کے ذریعے اس کی نعوت سے اور نعوت کے ذریعے اس کی صفات سے اور صفات کے ذریعے اس کی ذات سے حجاب میں رہتی ہے۔

جب بھی بندہ اللہ تعالیٰ کی تدبیر، تقدیر، فضل اور بخشش کا ذکر کرتا ہے تو وہ دراصل اس کی نعوت کا ذکر کر رہا ہوتا ہے۔ اور اس کے ذریعے اس کی تعریف بیان کر رہا ہوتا ہے اور جب وہ اس کے علم، قدرت، کلام اور مشیت کا ذکر کرتا ہے تو وہ اس کی صفات بیان کر رہا ہوتا ہے، گویا اس نے اس کی صفات ہی کے ذریعے اس کا وصف بیان کیا۔

ابو عبد اللہ قرشی علیہ الرحمۃ کے دو اشعار سے

اذا طلعت شمس علیک بنورنھا

وانت خلیط للشعاع المباشر

بعید من الذات العزیز مکانھا

ولم تعر من نعت لنفسک قاهر



ترجمہ: (۱) جب تجھ پر آفتاب اپنی روشنی کے ساتھ طلوع ہوتا ہے اور تم اس کی مانوس کرن کے ساتھی ہوتے ہو۔

(۲) تو اس آفتاب کا مقام ذاتِ عزیزی سے دور ہوتا اور وہ تیرے غالب نفس کی نعت سے خالی نہیں ہوتا۔

## حجاب

ایک ایسی رکاوٹ جو طالب اور مطلوب کے درمیان واقع ہو حجاب کہلاتی ہے۔  
سری سقطی علیہ الرحمۃ کہا کرتے تھے: یارب! جب بھی تو مجھے عذاب میں مبتلا کرنا چاہے تو حجاب واقع کرنے کے عذاب میں مبتلا نہ کرنا۔

محمد بن علی الکتانی علیہ الرحمۃ نے کہا: ثواب پر نظر رکھنا حجاب درحجاب ہے اور حجاب کا احساس رکھنا پسندیدگی و شوق سے حجاب میں رہنے کے مترادف ہے۔  
کتانی کے قول کی وضاحت یہ ہے کہ بندے کا ثواب کے حاصل ہونے سے متعلق سوچنا ممنوع قرار دیا گیا ہے۔ اور حجاب کا احساس رکھنے سے یہ مراد ہے کہ ایسا عمل بندے کے لیے اپنے عمل سے لگن اور شوق کے حصول میں ایک رکاوٹ بن جاتا ہے۔

## دعویٰ

نفس کا خود سے وہ کچھ منسوب کرنا جو اس میں نہیں دعویٰ کہلاتا ہے۔  
سہل بن عبد اللہ علیہ الرحمۃ فرماتے ہیں: بندہ اور خدا تعالیٰ کے درمیان دبیر ترین پردہ دعویٰ ہے اور کہا ہے

ولما ادعیت الحب قالت کذبتنی

فہالی اری الاعضاء منک کواسیا

ترجمہ: جب میں نے محبت کا دعویٰ کیا تو اس نے کہا تو نے مجھ سے متعلق جھوٹا دعویٰ کیا

کیونکہ یہ کیا بات ہے کہ میں تیرے اعضاء کو پرکوشت دیکھتی ہوں۔



ابوعمر و زجاجی علیہ الرحمۃ کہا کرتے تھے : جس کے ہاں دعوائے نہیں اس میں کوئی حقیقت ہی نہیں۔

مذکورہ بالا قول سے ابوعمر و کی مراد یہ تھی کہ نفس خود سے وہ طاعات منسوب کرے جو اس کے اندر موجود نہ ہوں اور نہ ہی اپنے دعوائی پر کوئی گواہی رکھتی ہو۔

## اختیار

اختیار اشارہ ہے اس چیز کی طرف جو اللہ عز و جل بندے کے لیے منتخب فرماتا ہے اور بندہ اسے عنایتِ خداوندی کے ساتھ اپنے لیے اختیار کر لیتا ہے گویا کہ وہ جو کچھ اختیار کرتا ہے اختیارِ خداوندی کے ساتھ نہ کہ اپنے اختیار سے اختیار کرتا ہے۔

بکھئی بن معاذ علیہ الرحمۃ نے فرمایا : جب تک بندہ معرفت حاصل کرتا رہتا ہے۔ اس سے یہی کہا جاتا ہے کہ تو خود نہ منتخب کر کیونکہ تو اس وقت تک اختیار کا امین نہیں ہو سکتا جب تک معرفت حاصل نہ کرے۔ اور جب بندہ معرفت پالیتا ہے تو اس سے کہا جاتا ہے چاہو تو چن لو اور چاہو تو نہ چنو کیونکہ اگر تو نے کچھ منتخب کیا تو ہمارے اختیار کے ساتھ اور منتخب نہ کیا تو بھی ہمارے اختیار کے ساتھ۔ الغرض تو اپنے اختیار و عدم اختیار میں ہمارے اختیار کے ساتھ منسک ہے۔

## اختیار

حق تعالیٰ کا صادقین کا اس غرض سے امتحان لینا کہ اس کے ذریعے وہ مخصوصین کی جگہوں کو پر کر دے اور اس امتحان سے وہ ان کے صدق کو ظاہر کر کے مومنین پر اپنی حجت قائم کر دے تاکہ بتدی سا لکین ان سے سیکھیں۔

رسول اللہ صلی اللہ علیہ وسلم نے فرمایا :

”اخبیر من تقلہ“

حدیث کی شرح یہ ہے کہ جس کو چاہو آزما کر امتحان لو تاکہ تم اسے آزما کر اس کے اندر پوشیدہ سچائی کو سامنے لے آؤ۔



## البلاء

بندے کی حقیقتِ حال کو جاننے کے لیے آزمائش کے طور پر عذاب میں مبتلا کرنے کے ذریعے اس کا امتحان لینا البلاء کہلاتا ہے۔

ابو محمد جریر علیہ الرحمۃ کا قول ہے: انسان وہیں ہے جہاں آزمائش ہے۔  
رسول اللہ صلی اللہ علیہ وآلہ وسلم نے فرمایا: ہم پیغمبروں کی جماعت دیگر لوگوں سے زیادہ  
آزمائشوں سے دوچار ہوتی ہے۔“

کسی نے بلار کے بارے میں یہ اشعار کہے ہیں۔

داثرات البلاء علی تدور      والی ماتری علی تشوم  
ماری للبلاء بلاء سواي      وبلائی علی البلاء کدور  
فانامحنة البلاء وبلائی      حاصن للبلاء علیہ غیور  
یا بلائی علی البلاء لاتعدی      کن بہ مالکاً رحیماً غفور

یا معین البلاء علی اعنی

فی البلاء فالبلاء علی سعیر

ترجمہ اشعار: مجھ پر ابتلاء کے مصائب چکر لگاتے رہتے ہیں۔ اور کب تک مجھ پر حملہ کرتے  
رہیں گے۔

مجھے آزمائش کے لیے اپنے سوا کوئی آزمائش نظر نہیں آتی۔ اور میری آزمائش کو  
آزمائش پر غصہ ہے۔

میں آزمائش و ابتلاء کے لیے آزمائش ہوں اور میری آزمائش ہی اس آزمائش کی  
محافظہ، اس پر غیرت کرنے والی ہے۔

اے میری آزمائش! تو آزمائش پر زیادتی نہ کر، اس کے لیے رحم و بخشش کرنے والا

بن جا۔

اے آزمائش میں مدد کرنے والے! ابتلاء کے دور میں میری اعانت فرما کیونکہ



آزمائش میرے لیے آگ کا بھڑکنا شعلہ ہے۔

## اللسان

علم حقائق کے بیان کرنے کو لسان کہتے ہیں۔

ابوالحسن نوری علیہ الرحمۃ نے جنید علیہ الرحمۃ کو ایک خط میں تحریر کیا: میرے سردار! آپ کو علم بلا میں لسان حاصل ہے یعنی اسے بیان کرنے کا ملکہ حاصل ہے۔ اور اسی طرح آپ کو علم بلا بلا میں بھی دسترس حاصل ہے۔

ابوبکر شبلی علیہ الرحمۃ سے لسان علم اور لسان حقیقت کے درمیانی فرق کو واضح کرنے کے لیے کہا گیا تو فرمایا: لسان (بیان) علم ہم تک واسطے سے پہنچتا ہے جب کہ لسان (بیان) حقیقت بلا واسطے ہم تک پہنچتا ہے۔ پھر پوچھا گیا کہ لسان الحق کسے کہتے ہیں؟ تو فرمایا: جس تک خلق کی رسائی نہ ہو۔

واضح رہے کہ شبلی کے قول میں لسان سے مراد بیان علم اور عبارت میں کسی مفہوم کو واضح کرنا ہے۔

## ستر

ستر، وجود و عدم کے درمیان پوشیدہ ہونا ہے مگر معنوی طور پر موجود ہوتا ہے یہ بھی کہا گیا ہے کہ ستر وہ ہے جسے حق تعالیٰ نے غائب رکھا ہو اور خلق اس کو نہ جان سکے۔ ستر خلوق یہ ہے کہ اس پر حق تعالیٰ بلا واسطہ مطلع ہو۔ اور ستر حق پر صرف حق تعالیٰ ہی مطلع ہوتا ہے۔ اس کے علاوہ ستر السر ہوتا ہے جس کا احساس ستر بھی نہیں کر سکتا ہے اگر ایسا ہو تو وہ ستر نہیں کہلاتا ہے۔

سہل بن عبد اللہ علیہ الرحمۃ نے کہا: نفس کے لیے بھی ایک ستر ہوتا ہے جسے اللہ تعالیٰ نے فقط فرعون کی زبان پر جاری کیا تھا تو کہا تھا:

”انادبکم الاعلیٰ“



کسی نے کہا ہے

یا سر السریق حتی  
یعنی علی و سر کل حق  
وظاہر باطن تجلی  
من کل شی کل شی

ترجمہ اے سرالترابو اس قدر دقیق ہو جاتا ہے کہ ہر ذی رُوح کے وہم و گمان سے بھی پوشیدہ ہو جاتا ہے۔

یہ ظاہر و باطناً موجود رہتا ہے اور ہر شے سے ہر شے کے لیے ظاہر ہوتا رہتا ہے۔

عقد

عقد کا تعلق باطن سے ہے اور یہ اس عہد کو کہتے ہیں جو بندہ اپنے قلب میں اپنے رب اور اپنے درمیان ٹھہراتا ہے کہ وہ فلاں کام کرے گا اور فلاں کام نہیں کرے گا۔  
قول باری تعالیٰ ہے :

يَا أَيُّهَا الَّذِينَ آمَنُوا آذِنُوا  
بِالْعُقُودِ ۗ

اے ایمان والو! اپنے قول پورے کرو۔

ایک مرد انا سے دریافت کیا گیا کہ تو نے اپنے رب کو کس طرح پہچانا؟ اس نے جواب دیا: میں نے اسے مشکلات کے حل ہو جانے اور ارادوں کے ٹوٹ جانے سے پہچانا۔  
محمد بن یعقوب فرجی علیہ الرحمۃ فرماتے ہیں کہ میں نے تیس برس سے اللہ اور اپنے درمیان فقط اس خوف سے کوئی عہد قائم نہیں کیا کہ مبادا وہ اسے فسخ فرمادے اور اس طرح میں کہیں اپنی زبان سے ہی جھوٹا نہ ہو جاؤں۔

کہا جاتا ہے کہ خاص دعاء میں فرق یہ ہے کہ عامۃ المؤمنین پر اللہ تعالیٰ نے واجب



کہ دیا ہے کہ وہ اپنے عہدوں کو اس وقت پورا کریں جب کہ وہ ان کا اقرار اپنی زبان سے کریں۔ اور خاص مومنین پر ایسے عہد کا پورا کرنا اس طرح لازم ہے کہ وہ اس وقت عہد کو پورا کریں جب انہوں نے دل میں عہد باندھا ہو۔

## الحمم

حمم کو واحد استعمال کرنے میں یہ اشارہ پوشیدہ ہے کہ ساکب اپنے تمام ہوم یعنی ارادوں کو یکجا کر کے ایک ہی ارادے میں ضم کر دے۔

ابوسعید خرازی علیہ الرحمہ نے فرمایا: اپنے ہم (ارادے) کو اللہ تعالیٰ کے سامنے اکٹھا کر دے۔

کسی اور شیخ کا قول ہے: بندے کو چاہیے کہ اس کا ارادہ اس کے قدموں کے نیچے ہو یعنی نہ تو وہ حالتِ ماضی کا ارادہ کرے اور نہ مستقبل کا بلکہ موجودہ کیفیت کے وقت ہی سے متعلق رہے۔

## اللمحظ

لمحظ سے مراد دل کی آنکھوں کا ان زواید یقین کا مشاہدہ کرنا کہ جن پر بندہ غیب کے ساتھ ایمان لایچکا ہو۔

ابوعلیٰ رودباری علیہ الرحمہ کے چند اشعار اسی ضمن میں ملاحظہ ہوں۔

لاحظتہ فرآنی فی ملاحظتی فغبت عن رؤیتی متی بمعناہ

وصادفت ہمتی لطف الخفی بہا تمكنت من تکن دون منشاہ

فلا الی احدہمی ولا فطنی ولا الی سراحۃ اسلو فانساہ

اللہ یعلم انی لست اذکرہ

وکیف اذکرہ اذ لست انساہ

ترجمہ: میں نے اسے چشمِ دل سے دیکھا اور اس نے میرے اس دیکھنے کو بھی دیکھا۔ اور

اس طرح میں اس کے مدلول و مقصود کے ساتھ خود اپنی رویت سے بھی غائب ہوا۔



(۲) میرا مقصد و ارادہ اتفاقاً ایک مخفی لطف و کرم سے متصل ہو گیا۔ اور اس لطفِ مخفی کے ساتھ پوشیدہ طور پر اللہ کی رضا سے قریب قرار پایا۔

(۳) کسی کی طرف نہ تو میرا قصد ہے نہ کسی کی طرف میرا ادراک متوجہ ہے اور نہ ہی میں کسی آزمائش سے مطمئن ہوتا ہوں کہ اسے بھول جاؤں۔

(۴) اللہ تعالیٰ جانتا ہے کہ میں اسے یاد نہیں کرتا اور میں اسے یاد بھی کیسے کروں جب کہ میں نے اسے بھلایا ہی نہیں۔

محو

کسی شے کا اس طرح فنا ہو جانا کہ اس کا کوئی نشان باقی نہ رہے محو کہلاتا ہے۔ اگر کوئی نشان باقی رہ جائے وہ طمس کہلائے گا۔

ابوالحسین نوری علیہ الرحمۃ نے کہا: خاص و عام دونوں جامہٴ عبودیت میں رہتے ہیں مگر جو ان میں سے ارفع ہوتا ہے اسے اللہ تعالیٰ اپنے قرب کی طرف کھینچ لیتا ہے اور اس کے نفس سے دیگر تمام مشغولیات و مصروفیات کو مٹا دیتا ہے۔ پھر اسے مقام قرب میں ثبات عطا فرماتا ہے۔

ارشادِ باری تعالیٰ ہے:

يَمْحُوا اللَّهُ مَا يَشَاءُ وَيُثَبِّتُ مَا يَشَاءُ

اللہ تعالیٰ جو چاہے مٹاتا اور ثابت

کرتا ہے۔

اللہ کا اپنا قرب عطا فرمانا، اس سے مراد یہ ہے کہ بندوں کو اللہ تعالیٰ اپنے قرب سے نواز کر اپنے پاس اکٹھا کر لیتا ہے، اس کے نفس کو احساسِ افعال سے عاری کر کے اسے اپنے ساتھ ثابت کر دیتا ہے تاکہ وہ اپنے افعال و حرکات میں اللہ ہی کو محرک سمجھے۔



## محقق

محقق، محو کا ہم معنی ہے مگر اس قدر فرق ہے کہ محقق مٹ جانے اور فنا ہو جانے کے اعتبار سے محو سے کسی قدر آگے ہے۔

ایک شخص نے ابو بکر شبلی علیہ الرحمۃ سے دریافت کیا کہ کیا بات ہے میں آپ کو پریشان دیکھ رہا ہوں۔ کیا وہ آپ کے ساتھ اور آپ اس کے ساتھ نہیں ہیں؟ شبلی علیہ الرحمۃ نے جواب دیا اگر میں اس کے ساتھ ہوتا تو میں موجود ہوتا بلکہ میں تو اس کی ذات میں محو ہو چکا ہوں یعنی نہ میں ہوں اور نہ مجھ سے متعلق کوئی شے موجود ہے بلکہ ہر شے اسی سے اسی کے لیے اور اس کے ساتھ ہے جیسا کسی نے کہا ہے

کل لہ وبہ ومنہ فأین لی

شی فاوشرہ فطاح لسانہا

ترجمہ: ہر شے اسی کے لیے اسی کے ساتھ اور اسی سے ہے پھر میرے لیے کوئی شے کہاں ہے کہ میں اس کو اپنے لیے پسند کروں۔

## اثر

زائل ہونے والی شے کا باقی رہنے والا نشان اثر کہلاتا ہے۔ کسی کا قول ہے کہ جسے دیکھنے سے محروم رکھا گیا وہ اکثر ہی سے مانوس ہو گیا اور جس نے اثر کو کھو دیا وہ ذکر میں مشغول ہو گیا۔ کہنے والے نے کہا ہے

فما عندی لکم اثر

ولم اسمع لکم خبر

ترجمہ: میرے پاس نہ تمہارا کوئی نشان ہے اور نہ ہی میں نے تمہارے بارے میں کوئی خبر سنی ہے۔

کہتے ہیں کہ کسی بادشاہ کے محل پر یہ شعر لکھا تھا



ان اثارنا متدل علینا

فانظروا بعدنا الی الاثار

ترجمہ: ہمارے آثار ہی ہمارا پتہ دیں گے لہذا ہمارے بعد ہمارے آثار کو ہی دیکھو۔

خواص علیہ الرحمۃ نے کہا: خدا تعالیٰ کو تمام اشیاء سے یکساں جانتا یہ ہے کہ بندہ ان تمام آثارِ اشیاء کو اس سے علیحدہ جانے جو نفس سے ملحق کرتا ہے۔ آپ نے یہ شعر بھی کہا ہے

لو ان دونک بحر الصین معترضنا

لغلت ذاک سراباً ذاهب الاثر

ترجمہ: اگر تجھ سے پہلے دریائے چین بھی حائل ہوتا تو میں اسے ایک مٹ جانے والا سراب

مخفی سمجھتا۔

## کون

کون ایک جامع و مجمل لفظ ہے ان تمام مخلوقات کے لیے جسے موجدِ اعلیٰ عزوجل نے کاف اور نون کے درمیان پیدا فرمایا۔

## بون

بون کا معنی جدائی و علیحدگی ہے۔ کون اور بون دونوں کے معنی کو جنید علیہ الرحمۃ نے بڑی خوبی کے ساتھ واضح کیا ہے۔ وہ فرماتے ہیں: موحّدین انھیں کہتے ہیں جو موجود ہوتے ہیں بغیر وجود کے اور وہ علیحدہ ہوتے ہیں بلا جدائی کے۔ یعنی وہ اشیاء میں ہوتے ہیں اس طرح کہ گویا نہیں ہیں اور ان سے علیحدہ ہوتے ہیں اس طرح گویا کہ جدا نہیں۔ کیونکہ ان کا اشیاء کے ساتھ موجود ہونا ان کی شخصیتوں کے ساتھ ہونا اور ان کا اشیاء سے جدا ہونا ان کے باطن سے متعلق ہے۔

لقد تاه فی تسیہ التوحد و حدہ

وغاب بعز منک حین طلبتہ

ترجمہ: بلاشبہ وہ میدانِ توحید میں اکیلا بھگتا پھرا۔ اور جب تو نے اسے طلب کیا تو وہ تیری



عظمت و عزت کے ساتھ غائب ہو گیا۔

ظہرت لمن اثبتہ بعد بونہ

فکان بلا کون کانتہ کنتہ

ترجمہ: تو اس کے لیے ظاہر ہوا جسے تو نے اس کی علیحدگی کے بعد ثابت کر دیا۔ تو گویا وہ موجود ہو گیا بغیر ہونے کے جیسے تو ہی اسے وجود میں لے آیا۔

## وصل

وصل کا مفہوم ہے غائب سے لاسحق ہو جانا۔

یہ یحییٰ بن معاذ علیہ الرحمۃ نے فرمایا: جس نے جب تک عرش کے نیچے کی اشیاء سے آنکھیں بند نہیں کیں وہ عرش کے اوپر جو کچھ ہے اس تک نہیں پہنچ سکتا۔ یعنی اس نے خالق عرش کے وصل تک رسائی حاصل نہ کی۔

ابوبکر شبلی علیہ الرحمۃ کا قول ہے: جس نے یہ خیال کیا کہ وہ اللہ تعالیٰ تک پہنچا ہوا ہے اس کو کچھ حاصل نہیں ہوا۔

بعض صوفیہ نے کہا: اصول کو ضائع کرنے کے باعث انھیں وصل نصیب نہیں ہوا۔

ووصلکم ہجر وودکم قلی

وقربکم بعد و سلہکم حرب

ترجمہ: تیرا وصل و جدائی ہے، تیری محبت بغض ہے تیرا قرب دوری ہے اور تیری صلح جنگ ہے۔

## فصل

کسی پسندیدہ امید کی گئی شے کا حاصل نہ کر سکا فصل ہے۔

کسی نے کہا: جس نے یہ خیال کیا یا گمان کیا کہ اسے وصل حاصل ہوا اسے یقین کر لینا چاہئے کہ وہ جدا ہو گیا۔



کسی اور نے کہا: تیرے وصل کی خوشی جدائی کے غم سے مربوط ہے جیسا کہ کسی نے کہا

فلا وصل ولا فصل ولا یاس ولا طعم

(نہ وصل ہے نہ جدائی نہ یاس ہے نہ طعم)

## اصل

اصل سے اضافہ ہوتا ہے۔ اصل الاصول ہدایت ہے اور اس کے بعد اصول، جیسے دین کے اصول یعنی، توحید، معرفت، ایمان، یقین، صدق اور اخلاص۔

## فروع

فروع اصل سے بڑھتی ہے اور جب فرع سے مزید فروع نکلتی ہیں تو وہ قائم مقام اصل کے ہو جاتی ہے۔ الغرض اصل ان اضافوں کے لیے جو فروع کہلاتی ہیں بمنزلہ حجت ہے۔ اور یہ فروع اپنے اصول کی طرف لوٹتی ہیں۔

ہدایت اصل ہے اور توحید، معرفت، ایمان، صدق اور اخلاص اس پر اضافے ہیں۔ اور احوال، مقامات، اعمال اور طاعات ان اصول پر اضافے ہیں یعنی ان کی فروع ہیں۔ اسی طرح یہی فروع پھر مزید فروع کے پیدا ہونے کا سبب بننے کے باعث اصول کہلاتی ہیں۔

عمر بن عثمان مکی علیہ الرحمۃ نے فرمایا: ہمارا اصول کو مان لینا ہمارے لیے کوتاہی و کمی پر دلیل و حجت قائم کر دیتا ہے۔

اسی طرح اصول پر ایمان و اقرار کے بعد ان کا انکار کرنے کے سلسلے میں بھی ہمارے اوپر حجت قائم ہو جاتی ہے۔

کسی عالم دین کا قول ہے کہ جس امر کی طرف رسول اللہ صلی اللہ علیہ وآلہ وسلم نے دعوت دی وہ اصل ہے اور جو امور اس اصل سے بڑھیں وہ فروع ہیں اور یہ اپنے اصل کی طرف لوٹانی گئی ہیں۔



# طمس

کسی واضح شے کے بیان کا محو ہو جانا طمس کہلاتا ہے۔  
جنید علیہ الرحمۃ نے ابو بکر الکسانی علیہ الرحمۃ کو ایک خط لکھا، آپ پوشیدہ راستوں اور ماند  
پڑے ہوئے ستاروں میں ہیں۔

اللہ تعالیٰ نے فرمایا:

فَاذِ النَّجْوٰمَ طَمِسَتْ لَيْلٌ

پھر جب تارے محو کر دیئے جائیں۔

یہاں طمس سے مراد ستاروں کی روشنی کا جاتے رہنا ہے۔

عمر بن عثمان مکی علیہ الرحمۃ نے فرمایا: تو اس وقت تک حقیقتِ حق تعالیٰ تک رسائی  
حاصل نہیں کر سکتا جب تک ان محو ہو جانے والے راستوں پر نہ چلے۔ یعنی تو ان احوال تک  
نہ پہنچ جاتے جن تک تمہارے علاوہ کوئی اور نہ پہنچ سکا ہو اور ان کا نشان باقی نہ ہو۔

## الرمس اور الدمس

دمس کا معنی دفن کرنا ہے اسی لیے قبرستان کو دیاس کہتے ہیں۔

جنید علیہ الرحمۃ نے یحییٰ بن معاذ کو ایک خط میں لکھا: پھر اپنے دل میں موجود ہر شے کے  
غلبہ کو قبر میں دفن کر دو اور اس قبر کو بھی غیب کی پوشیدگی میں دفن کر دو یہاں تک کہ اس شے  
کا مخفی ہونا بھی اس سے مخفی کر دو پھر اس کی طرف اشارہ کی نسبت کو بھی اس سے علیحدہ کر دو۔  
یہاں یہ سمجھنا ضروری ہے کہ جنید علیہ الرحمۃ کی اس تحریر میں حقیقتِ توحید کی جانب اشارہ  
ہے یعنی بندہ صفات و افعالِ بشریت سے بالکل فانی ہو جائے۔ اور گویا کہ وہ بے گز نہیں ہے۔  
سہل علیہ الرحمۃ فرماتے ہیں: جب تو اپنے نفس کو تحت الترابی میں دفن کر دیتا ہے تو  
تیرا قلب عرش سے اوپر پہنچ جاتا ہے۔ مضموم یہ ہے کہ تو اپنے نفس کو چھوڑ دے اور اس کی



مخالفت کرے۔

## قصم

قصم کا معنی ہے توڑنا۔

ابوبکر زقاق علیہ الرحمۃ نے کہا: اگر گناہ میں نے خود اختیار کیے ہوتے تو مجھے اس کا کوئی رنج نہ پہنچتا کیونکہ یہ امر میرے مطابق ہوتا۔ مگر کیا کروں کہ میری کمر تو اس وقت توڑ دی گئی جب خود گناہ ہوں، نے میری جانب سبقت کی۔

ابوبکر واسطی علیہ الرحمۃ نے فرمایا: تمام امور اپنے حقائق کے اعتبار سے زمانوں پر غالب آئے تو جس نے زمانوں کو قدیم جانا اس کے لیے زمانوں کا مقابلہ ٹوٹ گیا۔

## سبب

سبب سے مراد واسطہ ہے۔ اور اسباب کا مفہوم اللہ تعالیٰ اور خلق کے درمیان واسطے ہیں۔

احمد بن عطا علیہ الرحمۃ فرماتے ہیں: جس نے سبب میں سبب کی صنعت کا مشاہدہ کیا۔ اسے اس مشاہدے نے سبب تک رسائی کے قابل بنا دیا، کیونکہ جس نے سبب کا مشاہدہ کر لیا اس کا قلب اسباب کی زینت و زیبائش سے معمور ہو گیا۔ اور جس نے طاعات سے غافل کر دینے والے اسباب کو جان لیا وہ ان سے الگ ہو گیا اور اعمال صالح کی جانب لے جانے والے اسباب سے تعلق جوڑ لیا۔

اسی ضمن میں ابوعلی رودباری علیہ الرحمۃ کے چند اشعار ملاحظہ ہوں۔

من لم یکن بک فانیاً عن جبهه      وعن اللہوی والانس بالاحباب  
ادتیہمہ صباۃ جمعت لہ      ماکان مفترقا من الاسباب

فکانہ بین المراتب واقف

لمنال حظا و لحن مآب



ترجمہ: جو تیرے ساتھ اپنی محبت، خواہشات اور دوستوں کی الفت کو ترک کرے فانی نہ ہو چکا ہو۔

یا اسے محبت نے ذلیل و خوار کر کے اس کے لیے وہ اسباب اکٹھے کر دیئے ہوں جو اس سے جدا تھے۔

تو اس کی مثال اس شخص کی سی ہے جو مراتب کے بیچ کوئی حصہ پانے اور اچھے ٹھکانے کے حصول کے لیے کھڑا ہو۔

## نسبت

یہ اس حال کو کہتے ہیں جس سے کوئی شخص اس وقت باخبر ہوتا ہے جب وہ اس سے خود کو منسوب کرے۔

جعفر طیالسی علیہ الرحمۃ نے کہا ہے: نسبت دو طرح کی ہے ایک نسبتِ مخلوط اور دوسری نسبتِ حقوق، جب اوصاف بشری غائب ہوں تو حقیقت ظاہر ہوتی ہے اور جب اوصاف بشری ظاہر ہوں تو حقیقت غائب ہو جاتی ہے۔

فتاویٰ علیہ الرحمۃ سے پوچھا گیا کہ مسافر کون ہے؟ آپ نے کہا: جس کے لیے دنیا میں کوئی رشتہ دار نہ ہو۔

ابوالحسین نوری علیہ الرحمۃ کہتے ہیں: جو کچھ آنکھیں دیکھتی ہیں وہ علم سے منسوب ہوتا ہے اور جو کچھ قلوب جانتے ہیں اس کی نسبت یقین سے ہے۔ اسی لیے ہم کہتے ہیں کہ نسبت کا معنی ہے اقرار کرنا۔

عمر بن عثمان مکی علیہ الرحمۃ نے کہا: اسرار کے پوشیدہ ہونے کی صفت یہ ہے کہ نہ تو وہ احساس میں قائم ہوں اور نہ ہی وہ نسبت میں ظاہر ہوں۔

## صاحبِ قلب ہونا

قلب میں جو علم اکٹھا ہوتا ہے اس کا زبان و بیان اور فصاحت سے ظاہر نہ کرنا صاحبِ قلب



ہونا کہلاتا ہے۔

جنید علیہ الرحمۃ فرمایا کرتے تھے: اہل خراساں اصحابِ قلب ہیں۔

## ربُّ حَال

ربُّ حَال کا معنی یہ ہے کہ فلاں شخص محبت، خوف، رجا اور شوق وغیرہ جیسے احوال سے مربوط ہے اور جب ان احوال میں سے کوئی حال اس پر غالب ہو تو ایسے شخص کو ربُّ حَال (حال کی پرورش کرنے والا) کہتے ہیں۔

## صاحبِ مقام

جو شخص قاصدین و طالبین کے مقامات مثلاً توبہ، ورع، زہد اور صبر وغیرہ میں سے کسی مقام کے لیے جانا جائے تو اسے صاحبِ مقام کہتے ہیں۔  
جنید علیہ الرحمۃ کہتے ہیں: بندہ معرفت کی حقیقت اور صفاتِ توحید تک احوال و مقامات کو عبور کرنے کی صورت ہی میں رسائی حاصل کرتا ہے۔  
کسی شیخ کا قول ہے کہ میں ابو بکر شبلی علیہ الرحمۃ کے پاس کئی بار حاضر ہوا اور ہر مرتبہ انہیں مقامات و احوال کے بارے میں گفتگو کرتے سنا۔

## بے نفس ہونا

بے نفس وہ شخص ہوتا ہے جس پر نفس کی عادات غالب نہ آسکیں اور عاداتِ نفس یہ ہیں غصہ، تکبر، حرص، طمع اور حسد۔ جب بندہ مذکورہ آفات سے محفوظ ہو تو سمجھ لو کہ وہ بے نفس ہے۔  
ابوسعید خدری علیہ الرحمۃ فرماتے ہیں کہ جس بندے نے اللہ کی طرف رجوع کیا اس کا اللہ سے تعلق پیدا ہو گیا اور وہ قربِ اللہ کے مقام میں ٹھہرا تو اس نے اللہ کے سوا سب کچھ ہلا دیا۔  
جب آپ اس سے پوچھیں کہ تو کون ہے اور کدھر جا رہا ہے تو اس کے پاس سوائے اللہ کے کوئی جواب نہ ہوگا۔ اور اس کی وجہ اس کے قلب میں وہ تعظیمِ خداوندی ہے جو اس



نے پالی ہے۔

## صاحب اشارہ

اس کا مفہوم یہ ہے کہ بندے کی گفتگو باریک نکات اشارات اور علم معارف پر مبنی ہو۔  
ابوعلیٰ رودباری نے کہا ہے

فان تحقق صفو الوجد مشتملاً

على الاشارات لم يلوى على احد

ترجمہ: اگر وجد کا خالص ہونا مشتمل بر اشارات ثابت ہو جائے تو اس کو کسی سے کوئی  
طبع نہیں رہتی۔

## انا بلا انا و نحن بلا نحن

بندے کا اپنے افعال میں افعال ہی سے علیحدہ ہونے کے لیے انا بلا انا و نحن بلا نحن کی  
اصطلاح استعمال کی جاتی ہے۔

ابوسعید خدری علیہ الرحمۃ سے اس قول خداوندی کا مفہوم پوچھا گیا:

وَمَا يَكُفُّ مِنْ تَعْمَةٍ فِيمَنْ  
اللَّهِ بِهِ

اور تمہارے پاس جو نعمت ہے سب  
اللہ کی طرف سے ہے۔

اُس نے جواباً فرمایا: اس کا مطلب ہے کہ اللہ نے انہیں ان کے افعال میں افعال سے  
جدا کر دیا ہے۔

## انا انت وانت انا

اس قول کی تشریح کو شبلی علیہ الرحمۃ کی اس گفتگو سے سمجھیں جس میں انہوں نے فرمایا: اے  
ساتھیو! وہ مجنون بنی عامر تھا جس سے لیلیٰ کے بارے میں پوچھا جاتا تو کہتا: میں لیلیٰ ہوں۔



اس کی وجہ یہ تھی کہ وہ لیلیٰ کے ساتھ لیلیٰ سے خود غائب ہو جاتا اور صرف لیلیٰ کا نظارہ ہی باقی رہ جاتا۔ اور اس کے ساتھ وہ ماسوا لیلیٰ ہر شے سے بھی غائب ہو جاتا۔ اور ہر شے کو لیلیٰ ہی کے ذریعے دیکھتا تھا۔

کوئی شخص کس طرح کسی کی محبت کا دعویٰ کرنے کا حقدار ہو سکتا ہے جب کہ وہ ٹھیک حالت میں اپنی عادات و افعال کو پوری طرح انجام دے رہا ہو۔ افسوس تو اس شخص پر ہے کہ جس نے اپنے اوصاف و عادات کو نہ ترک کیا اور نہ ہی خود سے ایک ذرے کو بھی علیحدہ کیا۔ ایسے میں وہ کس طرح دعوائے محبت کرنے کا سزاوار ہو سکتا ہے۔ اس کے ساتھ ایک بات یہ بھی ہے کہ مبدوع و مجل کے عشق میں مقدر و بھر کو شش کرنا لوگوں کے نزدیک کوئی بلند رتبہ بات ہی نہیں۔

## من تو شدم

شبلی علیہ الرحمۃ نے ایک اور موقع پر فرمایا، دو محبت کرنے والے کسی سمندر میں کشتی میں سفر کر رہے تھے کہ ان میں سے ایک پانی میں گر کر ڈوب گیا۔ یہ دیکھ کر دوسرے نے بھی پانی میں چھلانگ لگا دی۔ غوطہ خوروں نے دونوں کو پانی سے صبح سالم نکال لیا تو ان میں سے ایک نے دوسرے سے کہا، میں تو پانی میں گر گیا تھا مگر تم نے خود کو کیوں پانی میں ڈال دیا۔ اس پر اس نے جواب دیا، میں تمہارے ساتھ اپنے سے غائب تھا میں نے یہ سمجھا تھا کہ میں، تو تھا۔

کوئی لڑکا شبلی علیہ الرحمۃ کی مجلس میں موجود تھا اس نے آپ سے کہا، اے ابو بکر! اس نے مجھے مجھ سے حاصل کر لیا، مجھے مجھ سے غائب کر دیا اور مجھے میری ہی طرف لوٹا دیا۔ گویا کہ میں بغیر اپنی ذات کے وجود کے ہوں۔

شبلی علیہ الرحمۃ نے اس سے فرمایا، تجھ پر افسوس ہے تو نے یہ کیفیت کہاں سے پائی؟ تجھے خدا اندھا کرے۔

لڑکے نے جواب دیا، میرے لیے کہاں سے کوئی شے ہے جو میں اس میں اندھا ہو جاؤں۔ یہ کہہ کر وہ لڑکا شبلی کی مجلس سے بھاگ گیا۔



کسی نے کہا ہے سے

ذکرنا وما کنا نسینا فنذکر

ولکن نسیم القرب یبید و فیہو

فافتنی بہ عنی و ابقی بہ لہ

اذا الحق عنہ مخبر و معبر

ترجمہ: ہم نے اسے یاد رکھا اور بھلایا ہی نہیں اور اس کا ذکر کرتے ہی رہتے مگر نسیم قرب ظاہر ہوئی اور غالب آگئی۔

پھر میں اس کے ساتھ خود سے فانی ہو گیا اور اس کے لیے اسی کے ساتھ باقی ہو گیا

یہاں تک کہ حق اپنی ہی خبر دینے والا اور اپنی ہی بات کرنے والا ہے۔

کسی اور نے کہا ہے سے

انا من اھوی و من اھوی انا

فاذا ابصرتنی البصرتنا

نحن روحان معافی جسد

البعس اللہ علینا البدنا

ترجمہ: میں کون ہوں؟ محبوب! اور محبوب کون ہے؟ میں ہوں۔ تو نے جب مجھے دیکھا تو تو نے (در اصل) ہم دونوں کو دیکھا۔

ہم دو روہیں ہیں ایک جسم میں، اللہ نے ہمیں لباس جسم پہنا دیا۔

من و تو کی اسی یکتائی سے متعلق دو اور شعر ملاحظہ ہوں سے

یا منیۃ المتمنی

افتنی بک عنی

ادنیتنی منک حتی

ظننت انک انی

ترجمہ: اے تمنائی کی تمنا! تو نے مجھے اپنے ساتھ خود سے فنا کر دیا۔ تو نے مجھے خود سے



اس قدر قریب کر دیا کہ میں سمجھا شاید تو میں ہوں۔  
یہ روداد تو تھی مخلوق سے مخلوق کی محبت کی تو اس کی محبت کا عالم کیا ہوگا جو رگ جاں سے  
قریب تر کی محبت کا دعویٰ ہے۔

## ہُوْبِلَا هُو

ہُوْبِلَا هُو دراصل اشارہ ہے اللہ کو کیا و متفرد جاننے کی طرف۔ مفہوم یہ ہوا کہ وہ ہے  
کننے والے کے وہ کے بغیر۔ اور وہ ہے بغیر کاتب کے لفظ لکھنے کے اور وہ یعنی ہُو موجود  
ہے بغیر ان دو حرفوں ہا اور واؤ کے مجموعے کے۔

جنید علیہ الرحمۃ نے توحید سے متعلق فرمایا، توحید کی تعریف یہ ہے کہ اس کا حکم جاری و  
ساری ہے، اس کا غلبہ ہر حقیقت پر چھایا ہوا ہے، توحید ظاہر ہوتی تو غالب آگئی، پوشیدہ ہوتی  
تو حجاب میں چلی گئی، حمد اور ہوتی تو ہلاک کر دیا، وہ، وہ ہے مگر بغیر لفظ وہ کہنے کے۔ وہ ظاہر ہوتی  
ہے تو ہر وہ شے جو اس پر ظاہر ہو اسے ہلاک کر دیتی ہے اور جو شے بھی اس کی طرف اشارہ  
کرے اسے فنا کر دیتی ہے اس کے قریب والا اس سے دور ہے اور اس سے دور اس  
کے قریب ہے۔ اور اس کے قریب والا شک میں مبتلا ہے۔

## قطع علائق

علائق سے مراد وہ اسباب ہیں جو بندے سے لگ کر اس کو مشغول کر دیتے ہیں یہاں تک  
کہ اسے اللہ عزوجل سے دور لے جاتے ہیں۔

ابوسعید خدری علیہ الرحمۃ نے فرمایا: اہل توحید نے علائق یعنی اسباب کو چھوڑ دیا محبوب  
حقیقی جل ذکرہ کی محبت میں مشغول ہو کر علائق سے جدا ہو گئے آرام و آسائش کو ترک کر دیا، ہر  
مانوس سے نفرت کرنے لگے، اور پسندیدہ شے سے ناگوار می ظاہر کی۔

## بادی بلا بادی

بادی سے مراد اہل معرفت کے دلوں پر ظاہر ہونے والے احوال، انوار اور صفاتِ ذکاوت



اور جب بلا بادی کہا جاتا ہے تو اس سے اشارہ مقصود ہوتا ہے کہ بادی (ظاہر ہونے والے) سے مراد ظاہر کرنے والا ہے جو قلوب پر احوال و انوار کو ظاہر کرتا ہے۔

ارشادِ خداوندی ہے :

إِنَّهُ هُوَ يُبْدِي وَيُغِيثُ

خواص علیہ الرحمۃ اپنی کتاب ”معرفة المعرفة“ میں لکھتے ہیں کہ جب حق ظاہر ہوتا ہے تو وہ بغیر ظاہر ہونے والے کے ظاہر ہوتا ہے اور اس کے ہوتے ہوئے کوئی اور ظاہر ہونے والا حال یا کیفیت فنا ہو جاتی ہے اور یہ مشاہدہ حق کے ان سے قریب ہونے کی بنا پر ہوتا ہے۔

## التحلی

التحلی سے مراد صادقین کے ساتھ اقوال اور اظہارِ اعمال کے لحاظ سے مشابہت پیدا کرنا ہے۔

رسول اللہ صلی اللہ علیہ وآلہ وسلم نے فرمایا : ایمان تجلی یعنی ظاہری آراستگی اور ارادہ و خواہش ظاہر کرنے سے حاصل نہیں ہوتا بلکہ ایمان وہ ہے جو دل میں ثابت و جاگزین ہو۔ اور اعمال اس کی تصدیق کریں۔

کسی نے کہا ہے :

من تحلی بغير ما هو فيه

فضحته شواهد الامتحان

ترجمہ : جس نے خود کو اس پیر سے آراستہ کیا جو اس میں موجود نہیں تو شواہدِ امتحان نے

اسے رسوا کیا۔

## تجلی

حق تقائے کے انوار کا اس کی طرف آنے والے سا لکین کے دلوں پر چمکنا تجلی کہلاتا ہے۔



ابوالحسین نوری علیہ الرحمۃ نے فرمایا: اللہ تعالیٰ اپنے خلق کے لیے اپنے خلق کے ساتھ ظاہر ہوا اور اسی طرح ان سے پوشیدہ ہوا۔

واسطی علیہ الرحمۃ نے قول باری تعالیٰ:

ذٰلِكَ يَوْمُ التَّغَابُنِ لِيَهْ وَهْ دِنٌ هٓءِ هَارِوَالُوٓنَ كِي هَارِ كَلْنِ كَا۔

کی تشریح کرتے ہوئے فرمایا: اہل حق کا تغابن (خسارہ، ہار) ان کی کیفیت قرار، رویت اور تجلی کے مطابق ہوتا ہے۔

ابوالحسین نوری علیہ الرحمۃ نے کہا: انوار و اسوال کی تجلی سے خوبوں کو حسن ملتا ہے اور

ان کے پوشیدہ رہنے سے خوبیاں قبیح ہو جاتی ہیں۔

کسی نے کہا ہے

قَدْ تَجَلَّى لِقَلْبِهِ مِنْهُ نُوْرٌ

فَاسْتَضَاءَتْ بِهِ مِنَ الظُّلْمَاتِ

ترجمہ: اس کے قلب پر نور حق تعالیٰ نے جب ظہور کیا تو تاریک دل روشن ہو گیا۔

## تمثلی

ظاہر و باطن میں موجود حق سے دوسری طرف متوجہ کرنے والے عوارض سے علیحدگی اختیار کرنے کو تمثلی کہتے ہیں۔ گویا تمثلی میں خلوت، عزالت اور وحدت کو لازماً اختیار کرنا ہوتا ہے۔ جنید علیہ الرحمۃ کا قول ہے: محفوظ قلوب کا حال یہ ہوتا ہے کہ ان کی حفاظت کرنے والا ان کا رب عزوجل انہیں غیر سے گفتگو کرنے سے کنارہ کش ہونے سے مانع نہیں ہوتا۔ کیونکہ وہ ان کے بارے میں بخل سے کام لیتا ہے اور اس لیے کہ وہ ان قلوب پر رحم کرتے ہوئے انہیں صفا اور دیگر اوصاف سے نوازے۔

یہ تھیں اس شخص کی بعض صفات جو اللہ تعالیٰ بندے کو دیگر تمام اشیاء جو اس کے اور



بندے کے مابین حائل ہوتی ہیں، سے علیحدہ ہو جانے پر عطا فرماتا ہے۔  
یوسف بن الحسین علیہ الرحمۃ فرماتے ہیں کہ تختی سے مراد عزالت (علیحدہ ہو جانا) ہے  
کیونکہ بندہ اپنے نفس پر قدرت نہیں رکھتا اور کمزور ہو جاتا ہے تو وہ اپنے نفس سے علیحدگی اختیار  
کر کے اپنے رب کی طرف رجوع کر لیتا ہے۔  
کسی نے کہا ہے

ان قلب الفتی ولو عاش دھوا

فی الہوی لایکاد ان یتختی

ترجمہ : بلاشبہ نوجوان کا دل اگر محبت میں ایک طویل زمانہ گزار دے پھر بھی وہ اس سے  
دستبردار ہونے کو تیار نہیں ہوتا۔

## العلۃ

علت کنایہ ہے اس شے سے جو نہ تھی اور واقع ہو گئی۔  
ابوبکر شبلی علیہ الرحمۃ کہتے ہیں کہ خلق کی تعریف یہ ہے کہ تابعداری اس کے وجود کا سبب ہے۔  
اور اس کا موجود ہونا اس کی علت۔  
ذوالنون مصری علیہ الرحمۃ نے فرمایا: ہر شے کی علت اس کی صنعت ہے مگر اس کی صنعت  
کی کوئی علت نہیں۔

میرے نزدیک ذوالنون علیہ الرحمۃ کے قول کا مفہوم یہ ہے کہ ہر پیداکردہ شے میں نقصان  
کا ہونا موجود ہونے والا ہے کیونکہ وہ نہیں تھا اور ہو گیا مگر صنایع کی صنعت میں مصنوعات کے لیے  
کوئی علت نہیں۔

کسی نے کہا ہے

یا شفائی من السقام وان کنت علتی

(اے بیماری سے میرے لیے شفا! اگرچہ تو ہی میری بیماری ہے)



## ازل

اس کا معنی وہی ہے جو قدیم کا ہے۔ کیونکہ قدیم کو ازل سے موسوم کیا جاتا ہے جب کہ باری (پیدا کرنے والا) کو اس سے موسوم نہیں کیا جاتا۔ اور کہا جاتا ہے کہ فلاں شے فلاں شے سے بہت پہلے ہے۔

ازل اور ازلیت فقط اللہ کے لیے ہے سوائے اس کے ان صفات سے کسی اور کو موسوم نہیں کیا جاسکتا۔

ازل اللہ تعالیٰ کے اسمائے اولیت میں سے ایک اسم ہے پس وہ اللہ ہے جو سب سے اول قدیم اور لم یزل ولا یزال ہے۔ اور ازلیت اس کی صفات میں سے ایک صفت ہے۔ متقدمین میں سے کسی نے کہا ہے کہ حق اللہ تعالیٰ جن اشیاء میں زوال پذیر نہیں تھا وہ بالکل اسی طرح ہے جس طرح کہ وہ جن اشیاء میں نہ تو زوال پذیر ہے اور نہ ہوگا۔ بعض صوفیہ نے تو اس قول کی تعریف کی کیونکہ اس میں حق تعالیٰ سے تغیر کی صفت کی نفی ہے اس لیے کہ وہ اپنے تمام اسماء و افعال میں لازوال ہے۔ مگر بعض صوفیہ نے اختلاف کیا ہے وہ کہتے ہیں کہ اس قول سے کہنے والے نے اشیاء کو قدیم جانا ہے۔ اور وہ کہتے ہیں کہ اسماء فعل اور اسماء ذات میں فرق ہے اور اسی طرح صفات فعل اور صفات ذات میں بھی فرق ہے۔

## ابد اور ابدیت

اللہ تعالیٰ کی نعوت میں سے ایک نعت ہے۔ ازلیت اور ابدیت میں فرق یہ ہے کہ ازلیت کا آغاز نہیں ہوتا جب کہ ابدیت کا کوئی انجام نہیں ہوتا۔

واسطی علیہ الرحمۃ ابد کی تعریف میں کہتے ہیں: ابد، عدد میں انقطاع واقع ہونے کو ترک کر دینے کی جانب اشارہ ہے اور اس طرح اوقات کو دوام میں مٹا دینے کی طرف اشارہ ہے۔ مزید کہا کہ رسم اور رسم دونوں صفات ہیں جو ہمیشہ کے لیے ازل سے جاری ہیں۔ کسی اور نے یہ کہا ہے کہ ازل، قدم اور ابد، حقیقت احدیت سے دور نہیں کی جاسکتیں،



کیونکہ یہی وہ اشارات ہیں جن کے ذریعے وہ خلق کو خود سے آگاہی عطا فرماتا ہے۔

ابوبکر شبلی علیہ الرحمۃ کے بارے میں کہتے ہیں کہ انھوں نے کہا: پاک ہے وہ ذات جو اس وقت بھی موجود تھی جب کہ مکاں، زماں، اوقات، دھر، ابد، ازل، اول اور آخر موجود نہیں تھے۔ اور اس نے اشیاء کو اس طرح پیدا فرمایا کہ وہ ان سے غافل نہیں، ان سے اس کو کوئی اعانت نہیں ملتی اور اس نے ان پر جو کچھ عائد کیا وہ اس میں عادل ہے۔

عمر بن عثمان مکی علیہ الرحمۃ نے کہا: پاک وہ بے نیاز جو قدیم ہے ازل سے اور ابد کی ہمیشگی میں لازوال ہے۔

## وقتی مسرمد

وقتی مسرمد سے مراد وہ حال ہے جو اللہ اور اس کے بندے کے درمیان قائم ہوتا ہے اور کسی وقت بھی بدلتا نہیں۔ اور یہ حال واجد کا کلام ہے جس کے ذریعے وہ اس کے سر کی خبر دیتا ہے، صفات کی نہیں۔ کیونکہ صفات تغیر کے وجود کا باعث ہیں۔ اور اگر یہ صفات متغیر نہ ہوں تو متغیر ہو جاتی ہیں کیونکہ ان کے عدم تغیر کی صورت میں انھیں اس حالت سے متغیر کر دیا جاتا ہے جو ان کی جبلت میں موجود ہو۔

ابوبکر شبلی علیہ الرحمۃ کا شعر ملاحظہ ہو

تسرمد وقتی فیک وهو مسرمد

وافنیتنی عنی فصوت مجردا

ترجمہ: میرا وقت تیرے ساتھ متعلق ہو کر دائمی ہو گیا۔ اور تو نے مجھے خود میری ذات سے

اس طرح فنا کر دیا کہ میں مجرورہ گیا۔

## بحری بلا شاطی

بحری بلا شاطی (میرا دریا بے کنار ہے) کا معنی وہی ہے جو وقتی مسرمد کا ہے۔ اور یہ الفاظ پہلی بار ابوبکر شبلی علیہ الرحمۃ نے اس وقت کہے تھے جب ایک روز انھوں نے اثنائے کلام میں



فرمایا کہ تمہارے اوقات محدود ہیں جب کہ میرے وقت کے دو کنارے نہیں۔ اور میرا دریائے کنا  
(بحری بلا شاطی) ہے۔

ابوبکر شبلی علیہ الرحمۃ کے قول کی تشریح یہ ہے کہ انھیں اللہ تعالیٰ نے جس حال پر فائز کر  
رکھا تھا اس کی کیفیت ایسی تھی کہ جو اپنی وسعت کے اعتبار سے بے نہایت تھا۔ اور اس طرح  
کی وسعت و لامحدودیت کو اسی طرح کے جملے سے ہی واضح کیا جاسکتا تھا جو انھوں نے  
فرمایا: یعنی بحری بلا شاطی۔

ارشادِ باری تعالیٰ ہے :

|  |   |
|--|---|
| قُلْ كَوْنُوا كَانِ الْبَحْرِ مَدَادًا         | تم فرمادو! اگر سمندر میرے رب کی باتوں     |
| يَكَلِمَاتٍ سَرِيحٍ لَنَفْعِ الْبَحْرِ         | کے لیے سیاہی ہو تو ضرور سمندر ختم ہو جائے |
| قَبْلَ أَنْ تَنْفَعَهُ كَلِمَاتٌ سَرِيحٍ وَكُو | گا اور میرے رب کی باتیں ختم نہ ہوں گی     |
| بِحُتَابٍ مِثْلِهِ مَدَادًا                    | اگرچہ ہم ویسا ہی اور اس کی مدد کو لے      |

آئیں۔

مذکورہ آیت مبارکہ میں کلماتِ رب کے لا اکتفا ہی ہونے کا سبب یہ ہے کہ وہ ذاتِ جو

ان سے متصف ہے وہ خود لا اکتفا ہی ہے۔

کسی کا قول ہے کہ جس نے اللہ کو پہچان لیا وہ اس سے محبت کر بیٹھا اور جو اس سے  
محبت کر بیٹھا وہ بحرِ غم میں ڈوب گیا۔  
کسی اور نے کہا ہے

لوان دونك بحر الصين معترضا

لغلت ذاك سرا با ذاهب الاثر

ترجمہ: اگر تیرے وصل میں میرے سامنے بحرِ چین بھی حائل ہوتا تو میں اسے سرابِ فانی  
تصور کرنا۔



## نخن و مستیزون

نخنُ مُسْتِزُونُ کہنے سے صوفیہ کی مراد قلوب کا ایک حال سے دوسرے حال اور ایک مقام سے دوسرے مقام کی طرف منتقل ہونے کے لیے چلنا مراد ہے۔  
 ریحی بن معاذ علیہ الرحمۃ فرماتے ہیں: زراہد پیدل چلتا ہے تو عارف ہوا پر اڑتا ہے۔ یعنی وہ احوال و مقامات میں سفر کرنے میں نہایت تیز رفتار ہوتا ہے۔  
 ابو بکر شبلی علیہ الرحمۃ نے کہا ہے

لست من جملة المحبين ان لم  
 اجعل القلب بيته و المقاما  
 و طوافي اخاله السير منه  
 و هو سر كني اذا اسرحت استلما

ترجمہ: میں زمرہ عشاق میں ہی شامل نہیں اگر میں نے اپنے دل کو اس کا گھر اور اس کا مقام نہیں بنایا۔

میں طوافِ کعبہ کو اسی کی طرف چلنے کے قائم مقام سمجھتا ہوں اور جب میں رکن کو بوسہ دیتا ہوں تو اسی کی ذات ہی میرے لیے رکن ہوتی ہے۔

## تلوین

تلوین کا مفہوم بندے کے احوال کا مختلف ہونا ہے۔

صوفیہ کہتے ہیں کہ حقیقت کی علامت تلوین ہے کیونکہ تلوین قدرتِ قادر کا ظہور ہے اور

اسی سے غیرت حاصل ہوتی ہے۔

تلوین کا معنی تغیر ہے اس لیے جس نے تلوین صفات اور تغیر احوال کی طرف اشارہ

کیا اس نے یہ کہا کہ حقیقت کی علامت تلوین کا رُفح ہو جانا ہے اور جس نے تلوینِ قلوب، ابرار

پاکیزہ اور تلوین کے نتیجے میں قلوب پر ہیبت طاری ہونے کے بعد واردات کی تلوین کی جانب



اشارہ کیا تو انھوں نے یہ کہا کہ علامتِ حقیقتِ تلوین ہے کیونکہ وہ اللہ کی جانب ہر سیر کرنے میں اپنے قلوب میں تلوین و اردات کی کثرت پاتے ہیں۔ جہاں تک تلوینِ صفات کا تعلق ہے تو اس کا بیان اس شعر میں موجود ہے۔

کل یوم تتلون

غیر ہذا بک اجہل

( تو ہر روز رنگ بدلتا ہے یہ تجھے زیب نہیں دیتا۔ )

واسطی علیہ الرحمۃ نے فرمایا، جس نے اس کے اخلاق کو اپنا لیا اس کی طبیعت میں تلوین کے آثار ظاہر ہی نہیں ہوتے۔

کسی نے مستیرین کے بارے میں یہ دو شعر کہے ہیں۔

(۱) نرجرت فوادى فلم یزجر

ویطلب شیاً و متہ یفر

(۲) سیرالی الحق مستظہرا

وانی علیہ شفیق حذر

ترجمہ: (۱) میں نے اپنے دل کو روکا مگر وہ نہیں رکا اور وہ کوئی شے طلب بھی کرتا ہے اور اس سے دور بھی بھاگتا ہے۔

(۲) وہ حق کی طرف بے تابی سے محبت طلب کرنے جاتا ہے مگر مجھے اس کے بارے میں ڈر بھی رہتا ہے۔ اور اس پر ترس بھی آتا ہے۔

## بذل المہج

اس ترکیب کا معنی بندے کا اپنی تمام تر محبوب چیزوں کو قربان کر کے اللہ کی طرف اپنی مقدر بھر توجہ صرف کرنا ہے۔

خواص علیہ الرحمۃ فرماتے ہیں: اللہ کی طرف توجہ کرنے والا ہر بندہ جب اللہ کی طرف متوجہ ہوتا ہے اور اس کی توجہ میں معتاماتِ استراحت قائم ہوں تو اس کی توجہ ختم نہیں ہوتی۔



کسی نے کہا ہے ے

یا ملیح الدل و الفنیج

لك سلطان على المهج

(اے خوبصورت ناز و انداز والے تجھے روحوں پر غلبہ حاصل ہے)

میرے نزدیک 'مہج' (واحد مجتہد یعنی روح، زندگی) سے جان و مال اور اولاد جیسی تمام

محبوب چیزیں مراد ہیں۔

## تلف

تلف یعنی طبعی موت ہے۔

ابو حمزہ علیہ الرحمۃ کہتے ہیں کہ میں ایک کنویں میں گر گیا اور لوگوں نے اسے اوپر سے بند کر دیا۔ میں نے یہ یقین کر لیا کہ اب بچنا مشکل ہے اور مایوس ہو کر سر رکھ دیا، اتنے میں کیا دیکھتا ہوں کہ ایک درندہ کنویں میں داخل ہوا، میں اس کی ٹانگ سے چھٹ گیا اس نے مجھے کنویں سے باہر نکال لیا۔ اس کے بعد غیب سے آواز آئی کہ اے ابو حمزہ! کس اچھے انداز میں ہم نے تمہیں موت سے موت کے ذریعے بچا لیا۔ ابو حمزہ علیہ الرحمۃ نے اس موقع پر اشعار کے تھے جن میں سے دو ہدیہ قارئین ہیں ے

(۱) اراك و بی من هیبتی لك وحشه

فتوئسنی باللطف منك وبالعطف

(۲) وتخی محبتاً انت فی الحب حتفه

وذی عجب کون الحیاء مع الحتف

ترجمہ: (۱) میں تجھے دیکھتا ہوں اور تیری ہیبت کے ذریعے وحشت سے دوچار ہو جاتا ہوں۔ تو مجھے تو لطف و مہربانی سے نوازتا ہے۔

(۲) جو محب، محبت میں مر جاتا ہے اسے تو زندہ کرتا ہے اور زندگی کا موت کے ساتھ وابستہ ہونا کس قدر تعجب انگیز ہے۔



جریری علیہ الرحمۃ کا قول ہے: جس شخص کو علم تو حید کے شواہد کا علم نہ ہو اسے دھوکہ و فریب و ادنیٰ موت میں پہنچا دیتا ہے۔

## اللبار

اللبار (پناہ لینا) سے مراد ہے صدق فقر و رجا کے ساتھ قلوب کا اللہ کی طرف مائل ہو جانا۔

واسطی علیہ الرحمۃ کا قول ہے: جو بندہ فقط موت کے وقت صدق فقر اور توجہ الی اللہ پر فائز ہو اس پر دائمی ذلت باقی رہتی ہے۔

ارشاد باری تعالیٰ ہے:

وَقُلْ رَبِّ اَدْخِلْنِيْ مَدْخَلَ صِدْقٍ

وَاَخْرِجْنِيْ مَخْرَجَ صِدْقٍ

اور یوں عرض کرو کہ اے میرے رب !

مجھے سچی طرح داخل کر اور سچی طرح باہر

لے جا۔

قرآن کریم کے مندرجہ بالا کلمات مبارکہ کی کسی اہل علم نے یہ تشریح کی ہے کہ رسول اللہ صلی اللہ علیہ وسلم نے اللہ کے حضور صدق فقر کے ساتھ صدق لجا کا اظہار کیا۔ اور صدق لجا کے ساتھ ہی سرازر مرتب ہوتے ہیں۔

## انزعاج

کسی مقصد کے حصول کی خاطر دل کا خواب غفلت سے بیدار ہو کر دھڑکنا انزعاج کہلاتا ہے۔ جنید علیہ الرحمۃ فرماتے ہیں: تم اس کی خدمت میں اپنے بھیدوں کو پیش کیوں نہیں کرتے، تم وہ چیز بھی کیوں اس کے سامنے نہیں رکھتے جس سے قلب بے قرار ہو جاتے ہیں، تم اس کی طرف کوشش کر کے اس کی آزمائشوں سے مانوس ہو کر اور اس کی بخششوں پر خوش ہو کر



بڑھتے کیوں نہیں؟

غالباً ابراہیم الخواص علیہ الرحمۃ سے کہا گیا کہ آپ کے مریدین کہتے ہیں کہ ہم جب کوئی چیز لینا چاہتے ہیں تو اپنے رب سے لیتے ہیں مگر ہم نے انھیں ہمیشہ لوگوں ہی سے چیزیں لیتے دیکھا ہے۔ آپ نے جواب دیا وہ کون ہے جو لوگوں کے دلوں کو بے چین کرتا ہے اور وہ انھیں بلا مانگے دے دیتے ہیں۔

## جذب الارواح

جذب الارواح، بلند می قلوب، مشاہدہ اسرار، مناجات، مخاطبت اور اس طرح کی دوسری اصطلاحات سے مراد بندے پر توفیق عنایت اور قلوب پر انوار ہدایت کا قرب و بعد اور صدق و صفا کی مقدار کے مطابق نازل ہونا ہے۔

ابوسعید خدری علیہ الرحمۃ فرماتے ہیں کہ اللہ تعالیٰ اپنے دوستوں کی ارواح کو اپنی طرف بلا لیتا ہے پھر انھیں اپنے ذکر اور حصول قرب کی لذتوں سے بہرہ ور فرماتا ہے۔ اور وہ ان کے اجسام کو ہر شے کی لذت عطا فرماتا ہے گویا ان کے جسموں کی زندگی، جانداروں کی زندگی جیسی ہوتی ہے اور ان کے ارواح کی زندگی، اللہ والوں کی زندگی ہوتی ہے۔

واسطی علیہ الرحمۃ کہتے ہیں: بے شک اللہ نے صوفیہ کو اپنے لطف و کرم سے اس طرح نوازا ہے کہ ان کے قلوب کو اپنی طرف کھینچ لیا ہے۔ اور آپ نے مزید کہا کہ جب اللہ تعالیٰ روحوں کو جسموں سے کھینچ لیتا ہے تو جسموں میں عقول و صفات بدستور باقی رہ جاتی ہیں کیونکہ اللہ نے انھیں بشری عقول کے ساتھ ڈھانپ رکھا ہے۔ اور بندوں کو اس نے اس سے مایوس کر دیا کہ انھیں اپنے سرائر کے سوا کوئی اور شے حاصل ہو۔

قول خداوندی ہے:

|                                       |  |
|---------------------------------------|--|
| قُلْ بِفَضْلِ اللَّهِ وَبِرَحْمَتِهِ  | تم فرماؤ! اللہ ہی کے فضل اور اسی کی رحمت |
| فَبِذَلِكَ فَلْيَفْرَحُوا هُوَ خَيْرٌ | اسی پر چاہیے کہ خوشی کریں۔ وہ ان کی      |
| مِمَّا يَجْمَعُونَ                    | سب دھن دولت سے بہتر ہے۔                  |



## الوطن

وَطْر سے مراد وہ خواہش اور پسندیدہ و بہتر منفعت کا حصول ہے جو بشری و انسانی صفات سے مبرا ہو۔ کہا جاتا ہے کہ فلان اپنے وطن میں متمکن ہے اور اپنے وَطْر میں بلند۔ کسی نے کہا ہے کہ

ترحلت یا الیٰ لی ولما قضیٰ اوطاری

وما زلت معزونا حق الیٰ داری

ترجمہ: اے یلیٰ میں کوچ کر گیا مگر میں نے اپنی آرزوئیں پوری نہیں کیں۔ اور میں برابر مغموم اپنے گھر کا مشاق رہوں گا۔

ذوالنون مصری علیہ الرحمۃ نے کہا ہے

۱۱ موت وماتت الیٰ صابقی

ولاقضیت عن ورد حبك اوطاری

۱۲ منای المنیٰ کل المنیٰ انت لی منیٰ

وانت الغنا کل الغنا عند اقتاری

ترجمہ: '۱ میں مر جاؤں گا اور تیرے لیے میری محبت بھی مر جائے گی۔ اور میں نے تیری محبت کے گھاٹ سے اپنی خواہشیں پوری نہیں کیں۔

۱۲ میری تمام آرزوؤں کی جگہ فقط ایک توہی ہے جو میری آرزو ہے۔ اور تو ہی میری امیری و ثروت ہے جب کہ میں تنگ دست ہوتا ہوں۔

کسی دانشور سے پوچھا گیا کہ آپ کے نزدیک کونسی جگہ رہنے کے لیے بہت بہتر ہے؟ اس نے جواب دیا: کسی کے لیے سب سے بہتر رہنے کی جگہ وہ ہے جہاں وہ جو آرزو کرے پوری ہو۔

## الوطن

اصطلاح صوفیہ میں وطن سے مراد بندے کا وہ مقام ہے جہاں اس کا حال ختم ہو اور اسے



قرار حاصل ہو یوں بھی کہتے ہیں کہ فلاں نے فلاں حال اور فلاں مقام میں قرار حاصل کیا۔  
 جنید علیہ الرحمۃ نے فرمایا: اللہ کے ایسے بندے ہوتے ہیں جو وطنوں پر پہنچنے کے بعد اللہ  
 کے بچتے ہوئے سواری کے جانوروں پر سوار ہو کر اس کی طرف تیزی کے ساتھ بڑھتے ہیں۔  
 ابوالحسین نوری کے چند اشعار سے

(۱) اما تری ہیمنی

سردنی عن وطنی

(۲) اذا تغیبت بدا

وان بدا غیبی

ترجمہ: (۱) کیا تو نہیں دیکھتا کہ اس نے مجھے فریقت کر کے مجھے میرے وطن سے بھگا دیا۔  
 (۲) جب میں غائب ہو جاتا ہوں تو وہ ظاہر ہو جاتا ہے اور اگر وہ ظاہر ہو تو مجھے  
 غائب کر دیتا ہے۔

ابو سلیمان دارانی علیہ الرحمۃ فرماتے ہیں: ایمان، یقین سے افضل ہے۔ کیونکہ ایمان  
 وطنات سے عبارت ہے جب کہ یقین خطرات سے۔ اور یہ کہ ابو سلیمان علیہ الرحمۃ نے جس قدر  
 اپنے یقین کا مشاہدہ کیا تھا اسی قدر انہوں نے اس کے بارے میں کہا۔ اور یہ کہ کہ انہوں نے  
 گویا یقین سے اپنی اجنبیت کا اظہار بھی کیا، کیونکہ یقین، قلب میں معرفت کا قرار پکڑنے سے  
 پیدا ہوتا ہے اور اسی کے مطابق مختلف لوگ مختلف درجات یقین پر فائز ہوتے ہیں۔

## الشُّرُود

منازلاتِ حقائق اور حقوق سے لازم رہنے سے صفات کے علیحدہ ہونے کو شُرُود  
 کہتے ہیں۔

ابن الاعرابی علیہ الرحمۃ کہتے ہیں: کیا تو نے نہیں دیکھا کہ مشرودین ہر وادی میں بغیر  
 کسی مقصد کے پھرتے ہیں اور ہر چکنے والی شے کے پیچھے چل پڑتے ہیں۔  
 واسطی علیہ الرحمۃ نے کہا: اللہ تعالیٰ نے بندے کو تربیت احوال کی غذا عطا کی اور



اسے اعمال میں مشاہدے سے نواز اللہ اس پر واجب ہے کہ وہ زندگی میں صدق فقر اور صدق  
لچار اختیار کرے تاکہ اس پر شرود حملہ نہ کر سکے۔ اور کہیں ایسا نہ ہو کہ وہ شرود کی ذلتیں اٹھاتا پھرے  
اور لوگوں سے مدد مانگتا پھرے۔ اگر اسے اپنے احوال میں صدق و جد کی کیفیت حاصل ہو تو کوئی  
وجہ نہیں کہ وہ شرود سے مامون نہ رہے۔

## قصود

قصد کی جمع ہے یعنی سچے ارادے۔ اور سچی نیتیں جو اللہ کی طرف رجوع ہونے پر مبنی ہوں۔  
احمد بن عطاء علیہ الرحمۃ کے بارے میں کہا جاتا ہے کہ انھوں نے کہا جس نے حق کے  
علاوہ کسی اور کا ارادہ کیا وہ حق کی نگاہوں میں حدود درجہ گر گیا۔  
واسطی علیہ الرحمۃ کہتے ہیں مختلف ارادوں کے خیالات دل میں لانا معبود کا انکار ہے۔  
اور جو مقصود کو پیش نظر رکھتا ہو وہ ارادوں کو کب دیکھتا ہے۔  
واسطی علیہ الرحمۃ کے قول کی وضاحت یہ ہے کہ جو بندہ اپنے ارادے میں مقصود کو مطلع نظر  
بنائے ہوتے ہو اسے ارادوں کا احساس تک نہیں رہتا۔

## اصطناع

اصطناع ایک ایسا مرتبہ ہے جس پر فقط انبیاء علیہم السلام اور صدیقین رضوان اللہ علیہم  
اجمعین فائز ہوتے ہیں۔

بعض صوفیہ کہتے ہیں کہ اصطناع کے مرتبہ پر فقط موسیٰ علیہ السلام فائز تھے کیونکہ ان کے  
بارے میں اللہ تعالیٰ نے فرمایا ہے :

وَاصْطَنَعْتُكَ لِنَفْسِي لَبَّ

میں نے تجھے خاص اپنے لیے بنایا۔

جب کہ کچھ صوفیہ یہ کہتے ہیں کہ اصطناع فقط انبیاء علیہم السلام ہی کا حصہ ہے۔



بوسید خراز علیہ الرحمۃ فرماتے ہیں: اللہ کی طرف سے جو پہلی چیز ظاہر ہوئی وہ یہ ہے کہ اس نے نزول کو ن کے نفوس میں پوشیدہ کر دیا پھر ان کے نفوس میں فنا کر دیا۔ اور انھیں اپنے لیے تیار کیا اور یہ توحید کے دائمی طور کے لحاظ سے توحید میں داخل ہونے کے لیے پہلا قدم ہے۔

کہ شیخ سے مندرجہ ذیل آیات کی وضاحت پوچھی گئی:

وَأَعْتَقْتُكَ لِنَفْسِي ۙ  
 وَأَتَّصَنَعُ عَلَىٰ عَيْنِي ۙ

اور میں نے تجھے خاص اپنے لیے بنایا۔  
 اور اس لیے کہ تو میری نگاہ کے سامنے  
 تیار ہو۔

تو فرمایا: اس درجہ تک پہنچنے کے لیے جو محنت و جانفشانی کرنا پڑتی ہے اس سے نہ تو کوئی نبی نیک  
 سکا اور نہ ہی کوئی ولی۔

## اصطفا

اصطفا کا معنی ہے چن لینا، منتخب کر لینا۔ یہ اسم مشترک ہے۔  
 قول خدا مذکور ہے:

وَأَجْنِبْنَاهُمْ وَهَدَيْنَاهُمْ ۙ  
 اور ہم نے انھیں چن لیا اور سیدھی  
 راہ دکھائی۔

اور فرمایا:

وَاللَّهُ بِضِغْفِرٍ مِنَ الْمَلَائِكَةِ  
 رسول اور آدمیوں میں سے۔  
 اللہ چن لیتا ہے فرشتوں میں سے

واسی بن عبد الرزاق نے فرمایا: اس نے تجھے خود شروع فرمایا، اپنے لیے منتخب کیا پس جس  
 نے اس مقام پر غرور و نخوت کیا تو اس نے جو کچھ کیا وہ خطرے میں پڑ گیا اور جس نے اس کی طرف پوری

۱۰۰ : طہ : ۳۹

۱۰۰ : الحج : ۷۵

۱۰۰ : طہ : ۱۰۰

۱۰۰ : الانعام : ۱۰۰



توجہ کی اسے اس مقام سے ہدایت ملی۔

## مسخ

مسخ کا معنی اصطلاح صوفیہ میں قلوب کا مسخ ہو جانا ہے۔ یہ کیفیت ان کی ہوتی ہے جو اس کے ذریعے دھتکارے گئے ہوں حالانکہ پہلے ان کے قلوب متوجہ الی اللہ تھے مگر انھیں اعراض کرنے کے سبب مسخ کر دیا گیا اور ان کی توجہ مخلوق کی بجائے مخلوق کی طرف لگا دی گئی۔ اگر کوئی کہے کہ فلاں کو مسخ کر دیا گیا تو مراد یہ ہوگی کہ اس نے اپنے قلب کے ساتھ اعراض کیا۔

## لطیف

لطیف ایک اشارہ ہے جو فہم میں روشن اور ذہن میں چمکتا ہے اسے باریکی مفہوم کی وجہ سے لفظوں میں بیان نہیں کیا جاسکتا۔

ابوسعید ابن الاعرابی کہتے ہیں: حق تعالیٰ تجھے اپنے پاس سے ایک لطیف عطا کرنا چاہتے ہیں جس کے ذریعے تو اس کی مرضی کے مطابق اس کا ادراک حاصل کر لے۔

ابوحزہ صوفی علیہ الرحمۃ کہتے ہیں: تو نے میرے معاملے میں میرے ساتھ تطف کیا تو نے میرے غائب کے لیے حاضر کو ظاہر فرمایا، بلاشبہ لطف کا حصول لطف سے ہی ہوتا ہے۔

## امتحان

امتحان سے مراد آزمائش ہے اللہ کی جانب سے جو اللہ کی طرف بڑھنے والے قلوب پر ڈالی جاتی ہے۔ اور یہ آزمائش اس طرح ہوتی ہے کہ قلوب ٹکڑے ٹکڑے ہو جاتے ہیں اور بکھر جاتے ہیں۔

نیرالنساج علیہ الرحمۃ فرماتے ہیں: میں ایک مسجد میں داخل ہوا تو میرے مریدین میں سے ایک نوجوان مجھ سے کہنے لگا: اے شیخ! مجھ پر کرم کرو کیونکہ میری آزمائش بڑی ہے۔ میں نے پوچھا: آزمائش کیا ہے؟ اس نے کہا: میں نے آزمائش کو کھو دیا اور عافیت سے ہوں اور آپ جانتے ہیں



کہ یہ ایک بڑی آزمائش ہے۔  
امتحان تین طرح کا ہوتا ہے، ایک سزا کی صورت میں دوسرا کفارہ اور کسی چیز سے اڑمانے  
کی صورت میں جب کہ تیسرا درجات میں بندی کی صورت میں ہوتا ہے۔

## حدیث

یہ اسم ہے اس شے کے لیے جو موجود نہ تھی اور ہوگی۔  
صوفیہ کا بیان ہے کہ جب اللہ تعالیٰ عوام الناس کو تنبیہ کرنا چاہتا ہے تو اپنی نشانیوں میں  
سے کوئی نشانی پیدا فرماتا ہے۔ اور جب خواص کو متنبہ کرنا چاہتا ہے تو ان کے قلوب سے نئی  
پیدائندہ اشیاء کا ذکر زائل فرما دیتا ہے۔

## الکلیۃ

کلیتہ کسی شے کی اس مجموعی شکل کو کہتے ہیں کہ اس میں کچھ باقی نہ رہے یعنی تمام کا تمام۔  
جب کوئی شخص لفظ کل استعمال کرے تو اس کا مطلب یہ ہوگا کہ اس میں کچھ بھی باقی نہیں  
ناہم معنی کے لحاظ سے باقی رہنا برقرار رہتا ہے۔  
کسی صوفی کا قول ہے کہ کوئی بندہ پوری طرح عبودیت پر فائز نہیں ہوتا بلکہ اس میں سے  
کچھ پہلو غیر اللہ کے لیے باقی رہتے ہیں۔  
کسی اور صوفی کا قول ہے کہ اگر تو اللہ کے حضور تمام کا تمام حاضر ہو تو وہ کل الکل کے  
ساتھ تیری طرف بڑھے گا۔  
کسی کا شعر ہے

بل کل ما کل من کل علیک کما

بکل کلک کل کان منشأہ

ترجمہ: تیرے لیے میرے وجود کا پوری طرح حاضر ہونے کا مقصد و مطلب یہ ہے کہ گویا  
تو اپنے کل الکل کے ساتھ میرے کل کی طرف بڑھتا ہے۔



## تبلیس

کسی شے کو اس کی ضد کے اوصاف کے ساتھ آراستہ کرنا تبلیس کہلاتا ہے۔  
 واسطی علیہ الرحمۃ فرماتے ہیں: تبلیس عین رجبیت ہے۔ یعنی وہ مومن کو کافر اور کافر کو مومن کے  
 لباس میں ظاہر فرماتا ہے۔

قول باری تعالیٰ ہے:

وَلَكَبَسْنَا عَلَيْهِمْ مَا يَلِي سُونَ۔ لے اور ان پر وہی شے رکھتے ہیں جس میں اب

پڑے ہیں۔

جنید علیہ الرحمۃ فرماتے ہیں: وہ التباس سے ملامت اور احساس میں متکون انداز سے شامل ہے۔  
 قتاد علیہ الرحمۃ کا ایک شعر اسی ضمن میں ملاحظہ ہو۔

بنايکشف التليس في كل ماكر

اذا طاح في الدعوى وطاح انتحاله

ترجمہ: ہم پتھر دھوکہ دینے والے کے بارے میں اس وقت دھوکہ دہی کا انکشاف کیا جاتا ہے  
 جب وہ اپنے دعوے میں گمراہ ہو جاتے اور وہ کسی کی شے کو اپنے ظاہر کرنے میں ناکام  
 ہو جاتے۔

## شراب

ارواح و اسرار پاکیزہ کا وارد ہونے والے کرامات کا استقبال کرنا اور ان کرامات سے  
 لطفِ نعمت حاصل کرنے کو شراب سے مشابہ قرار دیا گیا ہے کیونکہ ایسی کیفیت میں بندہ پر قرب  
 مولیٰ کے انوارِ مشاہدہ وارد ہوتے ہیں تو وہ ان سے خوشی حاصل کرتا اور نعمت کا لطف اٹھاتا ہے۔  
 ذوالنون علیہ الرحمۃ فرماتے ہیں کہ ان کے قلوب بحرِ محبت پر وارد ہوتے اور اس میں سے جلو



بھر بھر کر دلوں کو خطرے میں ڈال کر سیراب ہوتے تو تقاریر محبوب میں حامل ہر مشکل ان پر آسان ہو گئی اور ہر رکاوٹ دور ہو گئی۔

شربت کاساً علی ذکراک صافیۃ

فما یعتل فیک القلب تعلیل

فما وجدت لشیء عنک لی شغلا

لا عشت ان قلت انی عنک مشغول

ترجمہ : میں نے تیری یاد میں کئی پاکیزہ پیالے نوش کئے۔ اس لیے اب تیری (محبت) میں قلب کو کوئی علت لاسی نہیں ہو سکتی۔

اب تیرے سوا کسی اور شے کی طرف میرا کوئی میلان نہیں۔ اور اگر میں یہ کہوں کہ میں تجھ سے بے توجہ ہوں تو زندہ ہی نہ رہوں۔

## ذوق

ذوق شرب کی ابتدا ہے۔

ذوالنون علیہ الرحمۃ فرماتے ہیں : جب اللہ نے یہ ارادہ فرمایا کہ وہ اپنے بندوں کو اپنی محبت کے جام پلائے تو انھیں اپنی محبت کی لذتوں کا مزہ چکھایا اور انھیں اس کی حلاوت سے نوازا۔

اسی سلسلہ میں کسی نے کہا ہے

یقولون شکلی ومن لہ یزق

مراق الاحبہ لہ شکل

ترجمہ : وہ کہتے ہیں کہ ان کی مثال بچہ گم کر دینے والی عورت کی سی ہے یعنی وہ اس کی طرح بے قرار ہیں۔ مگر اس نے تو بچہ گم ہی نہیں کیا یعنی وہ تو بے قرار ہی نہیں ہوا جس نے دوستوں کی جدائی کے صدمے ہی نہ اٹھائے ہوں۔



## عین

عین اشارہ ہے اس شے کی ذات کی طرف جس سے اشیاء ظاہر ہوں۔  
 واسطی علیہ الرحمۃ فرماتے ہیں: ایک گروہ صوفیہ جو اس بحث میں الجھا تھا کہ مصادر کلام کہاں  
 ہیں کہ دریں اشارہ عین پر پہنچ گئے اور اس نے انھیں بحث و طلب سے ہی بے نیاز کر دیا۔  
 جنید علیہ الرحمۃ کا بیان ہے کہ ابو یزید بسطامی علیہ الرحمۃ کے حالات و واقعات اس بات  
 کا پتہ دیتے ہیں کہ وہ عین الجمع تک رسائی حاصل کر چکے تھے اور یہ عین الجمع اسم توحید میں سے ایک  
 اسم ہے جس کی اپنی خصوصیات ہیں جن سے اس پر فائز صوفیہ ہی باخبر ہوتے ہیں۔  
 ابوالحسین نور علیہ الرحمۃ کا ایک شعر ہے

مضی الجبیب فلا عین ولا اثر

مضی عاد وفتدان الالی اسر

ترجمہ: سب کچھ گزر گیا اور نہ کوئی عین رہا نہ کوئی نشان قوم عاد اور ان کی قدیم جنت بھی معلوم  
 ہو گئی۔

## اصطلام

اصطلام خصوصیت ہے ایسے غلبہ کی جو عقول پر وارد ہو کر انھیں اپنے غلبہ و قوت کے ساتھ  
 سلب کر لیتی ہے۔

کسی نے کہا ہے کہ قلوب دو طرح کے ہوتے ہیں ایک وہ جن کو آزما یا گیا ہوتا ہے اور  
 دوسرے وہ جن کو اصطلام لائق ہو چکا ہوتا ہے۔ اگر اصطلام واقع ہو تو قلوب جاتے رہتے ہیں۔

کسی نے کہا ہے

اذا ما بدت لی تعاطفتھا

فاصدرفی حال من لم یرد

فیصطلم الکلمہ منی بہا

ویجب عنی بہا ما اجد



ترجمہ: جب میری محبوبہ میرے سامنے ظاہر ہوتی ہے تو میں اسے اس قدر عظیم سمجھنے لگتا ہوں کہ اس شخص کی طرح واپس ہونے لگتا ہوں جو آیا ہی نہیں۔

اور میری کیفیت ہوتی ہے کہ مجھ سے سب کچھ چھین جاتا ہے اور مجھ سے وہ سب کچھ پوشیدہ کر لیا جاتا ہے جو میں نے پایا ہوتا ہے۔

## حریت

حریت سے اشارہ کیا جاتا ہے اللہ کی عبودیت اختیار کرنے کی نہایت پالینے کی طرف۔ وہ اس طرح کہ مخلوقات میں سے کوئی تجھ پر غالب نہ آسکے اور تو جب اللہ کی بندگی اختیار کرے تو تو پہلے سے آزاد ہو جیسا کہ بشر بن حارث حافی علیہ الرحمۃ نے سر می سقطی علیہ الرحمۃ سے کہا: اللہ تعالیٰ نے تجھے آزاد پیدا فرمایا لہذا اسی طرح رہ جس طرح اس نے تجھے پیدا فرمایا، لہذا تو اپنے متعلقین و رفقاء سے سفر ہو کہ حضور دور رہ۔ اللہ تعالیٰ کے لیے تمام اعمال انجام دو اور لوگوں کو خود سے دور چھوڑ دو۔

جنید علیہ الرحمۃ فرماتے ہیں: عارف کا آخری مقام حریت ہے۔ کسی نے کہا ہے کہ کوئی بندہ اللہ کا سچا بندہ نہیں بن سکتا جب تک وہ غیر اللہ کا غلام بنا رہے۔

## رین

رین (زننگ) سے مراد وہ زننگ ہے جو دلوں کو لگ جاتی ہے۔

قول باری تعالیٰ ہے:

كَلَّابٌ مَّانٍ عَلَىٰ قُلُوبِهِمْ مَا كَانُوا  
يَكْسِبُونَ لَهٗ  
کوئی نہیں بلکہ ان کے دلوں پر زننگ  
پڑھا دی ہے ان کی کمائیوں نے۔



کسی عالم کا قول ہے کہ عجایبِ قلب تین قسم کے ہوتے ہیں :

- ① مہر کی صورت میں اور یہ کفار کے دلوں پر لگی ہوتی ہے ۔
  - ② زنگ اور قساوت کی صورت میں اس کا تعلق قلوبِ منافقین سے ہے ۔
  - ③ زنگ اور حجاب کی صورت میں اس کا تعلق قلوبِ مومنین سے ہے ۔
- ابن الجلاء علیہ الرحمۃ سے پوچھا گیا کہ ان کے والد کا نام جلالہ کیونکر پڑا ؟ انہوں نے جواب دیا :  
ان کا نام جلالہ اس وجہ سے نہیں تھا کہ وہ لوہے کو صیقل کرتے تھے بلکہ اس وجہ سے کہ وہ جب  
قلوب پر لٹکھو کرتے تھے تو ان سے گناہوں کا زنگ اتار دیتے تھے ۔

## غین

غین (بادل، تیرگی) کے بارے میں بہت کچھ کہا گیا ہے۔ رسول اللہ صلی اللہ علیہ وآلہ وسلم  
سے ایک روایت اسی ضمن میں مروی ہے جو کہ ضعیف ہے۔ روایت یہ ہے کہ رسول اللہ صلی اللہ  
علیہ وآلہ وسلم نے فرمایا :

”البتہ میرے دل پر بادل چھا جاتے ہیں تو میں اللہ سے استغفار کرتا ہوں  
اور دن میں ستر بار اس کے حضور توبہ کرتا ہوں۔“

شراحین نے کہا کہ بادل جو رسول اللہ صلی اللہ علیہ وآلہ وسلم کے قلب اطہر پر چھا جاتا تھا،  
اس کی مثال اس آئینہ کی سی ہے جس پر دیکھنے والے کی سانس سے بادل سا چھا جاتا ہے اور  
تھوڑی دیر بعد وہ بادل چھٹ کر آئینہ پھر سے صاف اور روشن ہو جاتا ہے ۔  
بعض صوفیہ کہتے ہیں کہ ایسا نہیں ہو سکتا کہ نبی کا قلب اس طرح کے کسی غلبہ خلق سے متاثر  
ہو کیونکہ نبی کا قلب رویت سے مخصوص ہے ۔

ارشادِ باری تعالیٰ ہے :

مَا كَذَّبَ الْفُؤَادُ مَا رَأَىٰ لَهُ  
دل نے جھوٹ نہ کہا جو دیکھا ۔



کسی کو یہ سچی حاصل نہیں کہ وہ سید دو عالم علیہ التیمۃ والسلام کے قلبِ اطہر کے بارے میں کچھ بیان کرے یا اسے کسی شے سے مثال دے یا اسے کسی طرح کی نغنی یا جلی علت کا حامل قرار دے۔

ابوعلیٰ رودباری علیہ الرحمۃ نے قلب پر بادل چھا جانے کے بارے میں یہ اشعار کہے ہیں :

(۱) الغین یحبس عن تحصیل بستر

لقلب لابس حق بان عن علہ

(۲) فان ترآءت بسبق الحق رؤیتها

كان التغین فی التصریف عن ثقلہ

(۳) لکننی قلت ملاحظت طوالعہ

من المؤمن تنبیہ الی املہ

(۴) والثوب منہ علی معنی الوفاق وما

تبدی سرایرھا غینا لمحتملہ

(۱) غین (قلب پر چھانے والا بادل) سچی کی صحبت میں رہنے والے اس قلب پر چھا جانے

سے روک دیا جاتا ہے جو علتوں سے علیحدہ ہو گیا ہو۔

(۲) اور اگر ان علتوں کا سامنا سبقت سچی کے ساتھ ہو جائے تو قلب پر بادل کا چھا جانا

اپنے بوجھوں سے پھر جاتے۔

(۳) لیکن میں یہ کہتا ہوں کہ مقصد و مراد سے جو الوار تو حید چمکتے ہیں وہ اس کی آرزو کو بیدار

کرنے کا سبب ہوتے ہیں۔

(۴) اس سے واپس ہونا اس سے ملنے کے مترادف ہے اور اس کے سرائر، حساب

سرائر کے لیے کوئی چھا جانے والا بادل ظاہر نہیں کرتے۔

## الوسائط

وسائط سے مراد وہ اسباب دنیا و آخرت میں جو بندے اور اللہ جل شانہ کے درمیان واقع



ہوتے ہیں۔

کسی شیخ سے وسائط کے بارے میں سوال کیا گیا تو فرمایا: وسائط تین طرح کے ہوتے ہیں،  
وسائط موصلات، وسائط متصلات اور وسائط منفصلات۔

وسائط موصلات سے مراد حق تعالیٰ کی طرف جانے کے راستے کے صحراہ متصلات سے  
مراد عبادات اور منفصلات سے مراد خواہشات نفس ہیں۔

ابوعلیٰ رودباری علیہ الرحمۃ فرماتے ہیں: اللہ وہ پاک ذات ہے جس نے وسائط یعنی  
اسباب کو عارفین کے لیے رحمت بنایا ہے تاکہ وہ اس کے ذریعے اس تک رسائی حاصل کر سکیں۔





# شطحیات و کلماتِ صوفیہ جو بظاہر قبیح مگر

## در اصل صحیح ہیں

### معنی شطحیات اور منکرین شطحیات کی تردید

شطح کی جمع شطحیات ہے۔ اور شطح سے مراد وہ عجیب و غریب عبارات ہیں جو صوفیہ کرام سے وجد و مستی کی انتہائی کیفیت میں صادر ہوتی ہیں۔

لغت عرب میں شطح کا معنی حرکت ہے جیسے کہا جاتا ہے: شَطَحَ يَشْطَحُ یعنی حرکت کرنا۔ اور اٹے کے گودام کو مشطاح کہتے ہیں جیسا کہ کسی شاعر نے کہا ہے:

قف بشط الفرات مشرعة الخيل      قبيل الطريق بالمشطاح  
بالطواحين من حجارة بطريق      بدير الغزلان ديرا الملاح  
واذا لاح بالهتانة ظبي      قد كساه الاشراق ضوء الصباح

فاقر ذاك الغزال متى سلاماً

كل صاح صالح لفلاح

ترجمہ: فرات کے کنارے گھوڑوں کے گھاٹ، اٹے کے گودام کی طرف جانے والے رستے سے کچھ پیسے، پادری کی قبر کے نزدیک اٹے کی چکیوں اور ہرنیوں کی خانقاہ جو کہ حسناؤں کی خانقاہ ہے کہ پاس ٹھہر جا!

اور جب پانی کے بند کے پاس کوئی ہرنی جسے حسن نے صبح کی روشنی اوڑھ رکھی

ہو ظاہر ہو۔ تو اس ہرنی سے میرا سلام کہو جب بھی کوئی بہتری کی جانب پکارے۔



اُٹنے کے گودام کو مشطاح اس لیے کہتے ہیں کہ اس میں اُٹنے کو چھاننے کے لیے کثرت سے ہلاتے رہتے ہیں اور بعض اوقات اُٹا چھلتے وقت پہلوؤں سے اُٹا گتا بھی رہتا ہے۔ لہذا لفظ مشطح حرکت سے ماخوذ ہے۔ کیونکہ مشطح واحدین کے قوی وجد کی حالت میں ان کے اسرار کی حرکت کے نتیجے میں صادر ہونے والے اس کلام کو کہتے ہیں جو سننے والے کو بطن ہر عجیب سا لگتا ہے۔ اور مشطح میں بیان کی گئی بات کا انکار کرنے والا یا اس پر اعتراض کرنے والا مفتون و ہلاکت میں پڑنے والا ہے۔ اور جو اسے سن کر کسی ایسے شخص سے رجوع کرے جو اس کا علم رکھتا ہو اور اس طرح وہ انکار اور اس پر بحث کرنے کو ہی ختم کر دے تو ایسا شخص بلاشبہ نجات پانے والا اور صالح ہے۔

اور مشطح کی کیفیت تو ایسی ہوتی ہے جیسا کہ کسی تنگ نہر میں جب پانی چھوڑ دیا جائے تو پانی اس کے کناروں سے باہر نکل پڑے تو ایسے میں کہا جاتا ہے: شَطْحُ الْمَاءِ فِي النَّهْرِ۔ اسی طرح ایک بتدی صوفی جو بحالت وجد اپنے وجد کو اس قدر قوی پاتا ہے کہ وہ اپنے قلب پر وارد ہونے والے انوارِ حقائق کے غلبہ کا متحمل نہیں ہو سکتا تو یہ انوار اس کی زبان پر پھیل جاتے ہیں اور وہ ان کے بارے میں ایسی عجیب و غریب اور پیچیدہ گفتگو کرتا ہے کہ سننے والے کی سمجھ سے بالا ہوتا ہے۔ ہاں وہ لوگ اسے سمجھتے ہیں جو اس کا علم رکھتے ہیں۔ اسی بنا پر ایسا کلام اہل اصطلاح کے ہاں مشطح کہلایا جانے لگا۔

اللہ تعالیٰ نے اپنے اولیاء کے قلوب کھول دیئے ہیں، انہیں بتدی کی طرف جانے والے درجات کی طرف بڑھنے کی اجازت دے دی۔ اور اللہ تعالیٰ نے اپنے منتخب بندوں کو اپنی طرف آنے، متوجہ ہونے اور مراتبِ خواص پر مطلع ہونے کی صلاحیت بخش دی، لہذا ان منتخب اولیاء میں سے ہر ایک اس حقیقت کو بیان کرتا ہے جسے وہ پالیتا ہے۔ وہ اپنے حال اور قلب پر وارد ہونے والے انوارِ حقائق ہی سے متعلق گفتگو کو زبان پر لاتا ہے، کیونکہ وہ اپنے ارادوں سے اعلیٰ ترین مقام پر فائز ہو جاتے ہیں اور وہ اس مقام پر ہوتے ہیں جہاں تمام احوال مقامات اور راستے اکٹھے ہو جاتے ہیں۔

ارشادِ باری تعالیٰ ہے :



وَفَوْقَ كُلِّ ذِي عِلْمٍ عَلِيمٌ ۙ  
اور ہر علم والے سے اوپر ایک علم والا ہے۔


اور فرمایا:

وَرَفَعْنَا بَعْضَهُمْ فَوْقَ بَعْضٍ  
دَرَجَاتٍ ۙ  
اور ان میں ایک دوسرے پر درجوں بلندی  
دی۔

اور فرمایا:

أَنْظُرْ كَيْفَ فَضَّلْنَا بَعْضَهُمُ عَلَى  
بَعْضٍ ۙ  
دیکھو! ہم نے ان میں ایک کو ایک پر کیسی  
بڑائی دی۔

کسی کو یہ نہیں چاہئے کہ وہ اللہ کے اولیاء کے بارے میں زبانِ غیبت کھولے اور خود اپنے قیاس ان کے کلام سے قطاب اخذ کرے کیونکہ اولیاء اللہ اپنے اوقات میں مختلف اور احوال میں ایک دوسرے کے مقابلے میں فضیلت رکھتے ہیں اس طرح وہ احوال میں باہم ایک جیسے بھی ہوتے ہیں۔ اب اگر ان میں سے کوئی اپنے ساتھیوں سے زیادہ صاحبِ فضیلت ہو اور وسعتِ معرفت کا حامل ہو تو وہ اس بات کا اہل ہے کہ شطیباتِ صوفیہ سے متعلق گفتگو کرے یا ان کے درست و نادرست ہونے کے بارے میں کچھ کہے اور اگر کوئی شخص ایسے صاحبِ مقامِ صوفیہ کے راستے پر چلا ہی نہ ہو تو اس کے لیے بہتر یہ ہے کہ وہ صوفیہ کے اس طرح کے کلمات سے انکار کو جانے دے اور انھیں اللہ پر چھوڑ دے۔ اس کے علاوہ اگر اس نے صوفیہ سے متعلق کوئی غلط ریمارکس دیئے ہوں تو ان کے غلط ہونے کا اعتراف کرے۔





# تشریح علوم، علماء کی علمی مشکلات اور ان کی صحت پر دلائل

واضح رہے کہ علم پر مکمل عبور کسی ذہن کو حاصل نہیں کیونکہ علم انسانی اذہان سے کہیں وسیع تر ہے اس سلسلے میں موسیٰ و خضر علیہما السلام کے واقعات کو ذہن میں رکھنا چاہیے جب کہ موسیٰ علیہ السلام کو اللہ تعالیٰ نے صفتِ جلال، اپنے ساتھ کلام کرنے، نبوت، وحی اور رسالت جیسے مناصب سے نوازا تھا۔ اور اللہ تعالیٰ نے قرآن کریم میں اپنے نبی صادق صلی اللہ علیہ وآلہ وسلم کی زبان سے یہ کہا کہ موسیٰ علیہ السلام اللہ تعالیٰ کے بندوں میں سے کسی بندے کے علم کے جاننے سے عاجز تھے۔ جیسا کہ قول باری تعالیٰ ہے :

فَوَجَدَا عَبْدًا مِّنْ عِبَادِنَا آتَيْنَاهُ  
رَحْمَةً مِّنْ عِنْدِنَا ۖ

تو ہمارے بندوں میں سے ایک بندہ پایا  
جسے ہم نے اپنے پاس سے رحمت دی۔

یہاں تک کہ انہوں نے اس بندے سے کہا :

هَلْ آتَيْتَكَ يٰٓ

کیا میں تمہارے ساتھ رہوں۔

اس طرح گویا موسیٰ علیہ السلام نے اس شخص کو شرافت و علمیت کی تائید کی اور اس بابت کا بھی اقرار کر لیا کہ وہ ان کی باتوں کا انکار نہیں کریں گے حالانکہ وہ شخص یعنی خضر علیہ السلام نبوت، رسالت اور اللہ تعالیٰ کے ساتھ کلام کرنے کی فضیلت کے لحاظ سے کسی طرح موسیٰ علیہ السلام کے درجے



کو نہیں پہنچ سکتے تھے۔

رسول اللہ صلی اللہ علیہ وآلہ وسلم نے فرمایا:

”اگر تم وہ کچھ جان لو جس کا علم مجھے ہے تو البتہ روو گے زیادہ اور سنو گے کم، تم عورتوں سے لذت یاب نہ ہو سکو گے، نہ ہی تم اپنے بچوں پر آرام کر سکو گے، اور بلند جگہوں پر جا جا کر بلند آواز سے اللہ کے حضور میں دعائیں مانگو گے کہ خدا کی قسم! اگر میں ایک درخت ہوتا جسے کاٹا جاتا تو میرے لیے بہتر ہوتا۔“

اس حدیث کو اسرائیل نے ابراہیم بن مہاجر سے انھوں نے مجاہد سے انھوں نے توریق سے انھوں نے ابو ذر رضی اللہ عنہ سے اور انھوں نے رسول اللہ صلی اللہ علیہ وآلہ وسلم سے روایت کیا۔

اس حدیث نبوی میں ذیل کی آیت مبارکہ کی تصدیق اور اس کے لیے دلیل موجود ہے۔

جیسا کہ ارشاد فرمایا:

يَا أَيُّهَا الرَّسُولُ بَلِّغْ مَا أُنزِلَ  
إِلَيْكَ مِنْ رَبِّكَ إِلَهُ  
اے رسول! پہنچا دو جو کچھ اتارا تمہیں تمہارے  
رب کی طرف سے۔

آیت مبارکہ میں ما انزل الیک فرمایا یہ نہیں فرمایا: ما تعرفنا به الیک۔  
قول رسول اللہ صلی اللہ علیہ وسلم: ”اگر تم وہ کچھ جان لو جو میں جانتا ہوں... الخ“ کی  
تشریح یہ ہے کہ اگر وہ علوم جو وہ جانتے تھے انہیں لوگوں تک پہنچانے اور پھیلانے کا حکم ہوتا تو  
وہ ضرور ان کو لوگوں تک پہنچاتے۔ اور اگر لوگوں کے لیے ان کا جاننا مفید ہوتا تو وہ ضرور انہیں  
سکھاتے۔

علوم رسالت مآب صلی اللہ علیہ وسلم

کیونکہ اللہ تعالیٰ نے حضرت ختم الرسل صلی اللہ علیہ وآلہ وسلم کو تین قسم کے علوم عطا فرمائے:



ایک علم جو خاص و عام یعنی ہر ایک کے لیے واضح ہے۔ اور یہ علم حدودِ الہی، اور امر و نہی پر مشتمل ہے۔

دوسرا علم جو صرف صحابہ کرام کو دیا گیا یعنی وہ علم جو حذیفہ بن الیمان رضی اللہ عنہ جانتے تھے حتیٰ کہ مکر الخطاب رضی اللہ عنہ اپنی عظمت و فضیلت کے باوجود ان سے دریافت فرمایا کہ اے حذیفہ! کیا میں منافقین میں سے ہوں؟ اسی طرح حضرت علی المرتضیٰ رضی اللہ عنہ فرماتے ہیں کہ مجھے رسول اللہ صلی اللہ علیہ وآلہ وسلم نے علم کے شتر باب سکھا ہے۔ جنہیں میرے بغیر کوئی اور نہیں جانتا۔

صحابہ رسول صلی اللہ علیہ وآلہ وسلم و رضوان اللہ علیہم اجمعین میں سے جس کو بھی کوئی مشکل درپیش ہوتی تو وہ اس کے حل کے لیے حضرت علی ابن ابی طالب رضی اللہ عنہ کی طرف رجوع کرتے۔

تیسرا علم وہ ہے جو فقط رسول اللہ صلی اللہ علیہ وآلہ وسلم ہی کو عطا فرمایا گیا اور اس میں کوئی اور ان کا شریک نہیں۔ وہ وہی علم جس کی طرف آپ نے تو تعلمون ما علم کہہ کر اشارہ فرمایا۔

اسی بنا پر ہم یہ کہتے ہیں کہ کسی کو بھی یہ خیال نہیں رکھنا چاہیے کہ وہ تمام علوم کو جانتا ہے اور اس طرح وہ مخصوصین کے کلام میں اپنی رائے سے غلطیاں نکالے، انہیں کافر و زندقہ کے حالاکر وہ خود ان کے احوال و مقامات کی رفعتوں سے بے خبر ہو۔

## علوم شریعت کی اقسام

علوم شریعت کی چار اقسام ہیں :

قسم اول، علم روایت و آثار و اخبار پر مشتمل ہے اس علم کو ثقہ راوی ثقہ راویوں سے نقل کرتے ہیں۔

قسم دوم، علم درایت ہے۔ یہ فقہ و احکام پر مبنی ہے۔ اور علماء و فقہاء میں متداول ہے۔

قسم سوم، علم قیاس جو غور و خوض اور مخالفین کے خلاف دلائل لانے پر مشتمل ہے۔



یہ اہل بدعت و گمراہی کے خلاف حجت ثابت کر کے دین کی نصرت کا علم کہلاتا ہے۔  
 قسم چہارم، یہ وہ علم ہے جو تمام سے افضل ہے کیونکہ یہ علم، حقائق، انوار و تجلیات کے  
 نزول، مجاہدات و ریاضات، خلوص و طاعات، معاملہ باللہ، اللہ کی طرف پوری طرح متوجہ ہونے،  
 ہر وقت اسی کی طرف بڑھنے، ارادوں کی سچائی خواہشات و آفات سے باطن کی صفائی، خالق  
 سموات پر اکتفا، مخالفتِ نفس کر کے اسے مار دینے، اسحوال و مقامات میں صدق برتنے،  
 خلوتوں اور جلوٹوں میں ظاہراً اور باطناً دونوں طرح سے اللہ کے حضور حسن ادب سے رہنے،  
 علیہ حاجات کے وقت فقط گزارہ کرنے پر اکتفا کرنے، دنیا سے منہ موڑ لینے، دنیا میں موجود  
 اشیاء کو بلند می درجات اور کرامات تک پہنچنے کے لیے ترک کر دینے پر مشتمل ہے۔

جو شخص عام روایت میں غلطی کرے تو وہ اپنی غلطی کے بارے میں اہل روایت سے نہیں  
 پوچھتا اور روایت میں غلطی کرنے والا کبھی اہل روایت سے رجوع نہیں کرتا اور جو قیاس و نظر  
 کے علم میں غلطی کرتا ہے وہ اہل روایت و روایت سے سوال نہیں کرتا اور جو علم حقائق و احوال  
 میں الجھ جائے وہ اپنی الجھن کو کسی اور سے نہیں پوچھتا بلکہ یہ تمام لوگ اپنے اپنے مسائل متعلقہ علم  
 کے ماہرین و علماء سے سمجھتے ہیں۔

یہ ممکن ہے کہ یہ مندرجہ بالا تمام علوم آپ کو اہل حقائق کے ہاں تو مل جائیں گے مگر نہیں  
 ہو سکتا کہ علم حقائق آپ کو فقط ماہرین علوم شریعت کے ہاں مل سکے۔ ہاں ان میں جس کو اللہ  
 چاہے عطا فرمادے۔ اور یہ اس وجہ سے کہ علم حقائق تمام علوم کا پھل اور ان کا انجام ہے اور  
 غایت جملہ علوم خود علم حقائق کی غایت ہے۔ جو اس تک رسائی حاصل کرے وہ ایک بحر بیکراں  
 میں غوطہ زن ہو جاتا ہے اور اس علم حقائق میں علم قلوب، علم معارف، علم اسرار، علم باطن، علم تصوف  
 علم اسحوال اور علم معاملات شامل ہیں۔

اللہ تعالیٰ کا ارشاد ہے :

قُلْ لَوْ كَانَ الْبَحْرُ مِدادًا لَكَلِمَاتِ رَبِّي لَنَفِدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَكَوْنًا بِمِثْلِهِ

تم فرمادو! اگر سمندر میرے رب کی باتوں کے لیے سیاہی ہو تو ضرور سمندر ختم ہو جائے گا اور میرے رب کی باتیں ختم نہ ہوں گی اگرچہ



مَدَادًا لِي

ہم ویسا ہی اور اس کی مدد کو بے آئیں۔

کیا آپ نہیں جانتے کہ علم تصوف کے علماء باقی تین علوم شریعت کے علماء کے علوم کا انکار نہیں کرتے مگر باقی تینوں علوم شریعت کے علماء اہل تصوف کے علوم کا انکار کرتے ہیں ہاں جسے اللہ چاہے وہ انکار نہیں کرتا۔

ان علوم مذکورہ میں سے جو بھی اپنے اپنے علم میں مہارت تامہ حاصل کرے تو وہ اپنے ساتھیوں کے لیے امام ہوتا ہے اور وہ اپنے ہر مسئلے کو اسی کے سامنے پیش کرتے ہیں۔ اگر کسی شخص میں یہ چاروں مذکورہ علوم جمع ہو جائیں تو وہ امام کامل، قطب، حجت الہی، اور راہ راست کی جانب بلانے والا کہلاتا ہے جیسا کہ حضرت علی بن ابی طالب رضی اللہ عنہ سے روایت ہے کہ انھوں نے کبیل بن زیاد سے ایک گفتگو کے دوران فرمایا: زمین اللہ کی جھٹوں کو قائم کرنے والے سے خالی نہیں ہوتی تاکہ کہیں اس کی نشانیاں اور حجت باطل نہ ہو جائے۔ ایسے لوگ اگرچہ تعداد کے اعتبار سے بہت کم ہوتے ہیں مگر قدر و منزلت کے اعتبار سے عند اللہ بلند مرتبہ ہوتے ہیں۔

اب ہم شطح اور شطیحات سے متعلق بحث کی طرف آتے ہیں۔ یہاں یہ بات ذہن میں رہے کہ شطیحات کا صدور اہل کمال سے بہت کم ہوتا ہے کیونکہ وہ اپنے معانی میں متمکن ہوتے ہیں۔ شطح کا صدور زیادہ تر مبتدی ہی سے ہوتا ہے کیونکہ وہ نہایات و غایات اور کمال کی طرف بڑھنے والا ہوتا ہے۔





# شطیحات ابو یزید بسطامی علیہ الرحمۃ مع تفسیر جنید بعث دادی علیہ الرحمۃ

جنید بغدادی علیہ الرحمۃ نے ابو یزید بسطامی علیہ الرحمۃ کی شطیحات میں سے بہت کم کی تفسیر بیان کی ہے مگر دانشمند کم ہی سے زیادہ پر دلیل لا سکتا ہے۔  
یہ بات میرے لیے محال ہے کہ میں جنید علیہ الرحمۃ کی تشریحات کو نظر انداز کر کے اپنی تشریحات پیش کروں۔

جنید علیہ الرحمۃ فرماتے ہیں: ابو یزید بسطامی سے متعلق بیان کردہ شطیحات مختلف انداز کی ہیں اور ان کے نقل کرنے والے بھی متفرق انداز سے نقل کرتے ہیں اور یہ شاید اس وجہ سے کہ یہ شطیحات مختلف احوال و مقامات میں کہی گئی ہیں۔ الغرض ہر بیان کرنے والا اپنے اپنے طریقے کے مطابق ضبط کرتا ہے۔

جنید علیہ الرحمۃ نے ابو یزید بسطامی علیہ الرحمۃ کے کلام کی شرح کی ہے تو اس وجہ سے کہ وہ خود بلند مقام اور کامل بصیرت کے حامل تھے دوسرے یہ کہ جس دریا سے سیراب ہوئے تھے وہ فقط اتنی کا حصہ تھا۔

انھوں نے فرمایا: میں نے یہ دیکھا کہ ابو یزید بسطامی کے کلام کا مقصد و غنتی بہت دور ہوتا ہے۔ یعنی ان کی یہ حالت ہوتی ہے کہ وہ جو کچھ کہتے ہیں اسے بہت کم کوئی سمجھ سکتا ہے صرف وہی شخص ان کے کلام سے پورا مفہوم اخذ کر سکتا ہے جو اس کے معانی کو جانتا ہو۔ اور اگر کوئی اس صلاحیت سے عاری ہو تو اس نے جو کچھ سنا اور سمجھا وہ قابل قبول نہیں۔



جنید علیہ الرحمۃ نے کہا کہ ابویزید بسطامی علیہ الرحمۃ کا کلام اپنی قوت، گہرائی اور بلند معانی کے اعتبار سے ایک ایسے دریا سے سیراب ہوتا ہے کہ جو انہی کا حصہ ہے اور میں نے ان کے حال میں ایک ایسا بعید مفہوم و مطلوب پایا ہے کہ کم ہی کوئی اس کے بارے میں سن کر سمجھ سکے گا یا اس کی کوئی تعبیر کر سکے گا کیونکہ ان کا متحمل تو وہی ہو سکے گا جو اس کے معانی کو سمجھے گا اور جو ان کو سمجھنے یا برداشت کرنے کی استعداد نہیں رکھتا اس کے لیے یہ سب کچھ بے معنی ہے۔

جنید علیہ الرحمۃ کہتے ہیں کہ میں نے ابویزید بسطامی کی شطیحات کو جس انداز میں پایا اس سے یہ معلوم ہوتا ہے کہ انہوں نے کچھ ایسے رموز و معانی پایے تھے جن میں وہ مستغرق ہو چکے تھے اور حقیقت حق میں وارد ہونے سے پہلے اس میں فنا ہو گئے۔ اور یہ حقیقت حق ایسے معانی پر مبنی ہے کہ جس نے ان کو کئی مرتبہ مستغرق کیا اور یہ معانی خود ایک دوسرے سے مختلف ہیں۔

جنید کہتے ہیں کہ جہاں تک ابویزید کے حال کے ابتدائی مراحل ہیں تو وہ اس لحاظ سے مضبوط و محکم ہیں اور وہ ان مراحل کی انتہا کو پہنچے۔ آپ نے علم توحید سے متعلق صحیح حقائق بیان کئے مگر یہ سب کچھ ابتدائی حالات میں تھا کہ جن میں توحید کے مقاصد حاصل کیے جاتے ہیں۔

میں ابویزید بسطامی کی جن شطیحات و کلمات کا ذکر کرنا چاہتا ہوں اگرچہ وہ کتابوں میں موجود نہیں کیونکہ علماء کے نزدیک ان کا تعلق مشہور و معروف علم سے نہیں، تاہم میں نے دیکھا کہ لوگوں نے ان کے معانی پر کافی غور و خوض کیا، ایک انہیں اپنے باطل نظریات کے لیے حجت بناتا ہے تو دوسرا ان کے کہنے والے کو کافر سمجھتا ہے حالانکہ یہ سب لوگ ابویزید کے کلمات کی غلط تشریحات میں غلطیاں رہے بلاشبہ اللہ ہی راہِ عموام و کھانے والا ہے۔





## ابو یزید بسطامی کی ایک مشطیح اور اس کی تشریح

لوگوں میں ابو یزید بسطامی علیہ الرحمۃ سے متعلق یہ حکایت بہت مشہور ہے اور میں یہ نہیں جانتا کہ یہ کہاں تک صحیح ہے یا غلط۔ بہر حال حکایت یوں ہے: ابو یزید نے کہا کہ ایک مرتبہ اللہ نے مجھے اوپر لے جا کر اپنے سامنے بٹھا دیا اور مجھ سے فرمایا: اے ابایزید! میری مخلوق کی یہ خواہش ہے کہ تجھے دیکھیں۔ میں نے عرض کیا: مجھے اپنی وحدانیت سے آراستہ فرمادے، اپنی انانیت کا لباس مجھے پہنادے۔ اور مجھے اپنی احدیت سے قریب کر دے تاکہ جب تیری مخلوق مجھے دیکھے تو وہ کہہ اٹھے کہ ہم نے خدا کو دیکھ لیا۔ ایسے میں گویا وہاں میری جگہ تو ہی ہوگا اور میرا وجود ہی نہ ہوگا۔

اگر مذکورہ واقعہ صحیح ہے تو اس کی توضیح جنید علیہ الرحمۃ اپنی کتاب ”تفسیر کلام ابی یزید“ میں ان الفاظ میں کرتے ہیں: ابو یزید علیہ الرحمۃ کو حقیقت توحید کے کمال تک رسائی حاصل کرنے کے سلسلے میں اللہ کے ایک و منفرد ہونے کے حقائق سے ملبوس نہیں کیا گیا تھا اور یہی وجہ ہے کہ انھوں نے اللہ سے اس کے عطا کرنے کی درخواست کی مگر نہ ان حقائق سے بہرہ ور ہونے کی صورت میں ایسا سوال کبھی نہ کرتے۔

اور اس طرح کا سوال کرنا اس بات کی دلیل ہے کہ وہ اس کیفیت سے قریب تھے جو وہاں تھی نہ کہ وہ کسی ایسے مقام سے قریب تھے جس میں امکان و استحکان کا وجود ہوتا ہے اور ابو یزید کے یہ الفاظ کہ ”مجھے لباس پہنادے اپنی انانیت کا، مجھے آراستہ کر دے اپنی وحدانیت سے اور



مجھے اپنی احدیت سے قریب کر دے، تو اس سے واضح ہوتا ہے کہ انھوں نے جو کچھ بھی مطالبہ کیا وہ ان کے روحانی ظرف کے مطابق تھا۔ اور انھیں اسی قدر معرفت حاصل ہوئی جس کا انھوں نے اظہار کیا تھا۔

یہاں ہم یہ کہتے ہیں کہ جنید علیہ الرحمۃ نے ابو یزید کے قول کی اسی قدر تشریح کی جس قدر کہ الفاظ میں اشارات موجود تھے۔ مگر انھوں نے ان کے بارے میں لوگوں کے الزامات اور تنقیدات کا جواب دیا۔ بہر حال اس کے بارے میں ہم کچھ عرض کرتے ہیں اور وہ یہ کہ ان کے قول اللہ نے اوپر لے جا کر مجھے اپنے پاس بٹھا دیا سے مراد یہ ہے کہ اللہ نے مجھے مشاہدہ کرایا اور میرے دل کو اس مشاہدے کے لیے حاضر فرمایا کیونکہ تمام خلق اللہ کے سامنے ہے ان پر ایک سانس یا ایک لمحہ بھی ایسا نہیں گذرتا کہ جس میں وہ تمام ایک دوسرے سے مشاہدے کے اعتبار سے مختلف نہ ہوں۔ ایک اور حدیث نبوی ہے کہ رسول اللہ صلی اللہ علیہ وآلہ وسلم جب نماز پڑھنے کا ارادہ فرماتے تو کہتے کہ میں خدائے جبار کے سامنے کھڑا ہوں۔

اور ابو یزید علیہ الرحمۃ کا قول ہے اس نے مجھ سے اور میں نے اس سے کہا: تو اس میں شب و روز میں اللہ کے حضور مشاہدہ قلب کے ساتھ صفاتے ذکر اور مناجات اسرار کی طرف اشارہ ہے۔ ہماری اس تشریح پر اس طرح کی تمام عبارات کو قیاس کرتے جائیں کیونکہ اس طرح کی ہر عبارت اس سے کسی نہ کسی طرح متعلق ہے۔

اور یہ جان لو کہ جب بندے کو اپنے مالک کی قربت کا پختہ یقین ہو جائے اور وہ اپنے قلب کے ساتھ حضور خداوندی میں حاضر اپنے تمام خیالات و ارادات کا محاذ پر ہے تو ہر خیال جو اس کے دل میں پیدا ہوتا ہے وہ دراصل اس سے اس کے قلب کے ذریعے اللہ کا خطاب ہوتا ہے۔

الغرض قلوب میں جو کچھ بھی حضور قلبی کے دوران واقع ہوتا ہے اس کا آغاز و انجام اللہ ہی کی جانب ہوتا ہے۔

کسی نے کہا ہے۔



مثلته المعنى فظل نديهي

فتنعت فاقداً للنعيم

مثلته حتى كافي اناجيه

بستري و ستره المكتوم

ترجمہ: آرزوؤں نے اس کی شبیہ بنائی اور وہ میرا ندیم بنا گیا میں نے گمشدہ پوشیدہ کو ہی اپنے لیے نعمت جانا۔

آرزوؤں نے اسے تصور میں اس طرح جگہ دی کہ میں گویا اپنے قلب سے اس کے پوشیدہ راز کے ساتھ سرگوشیاں کرتا ہوں۔

کسی اور نے کہا ہے سے

قال في حين منته

كل ذاق علمته

لوبيكي طول عمره

بدمر ما رحمته

ترجمہ: جب میں نے اس کی محبت کا ارادہ کیا تو اس نے مجھ سے کہا کہ میں سب کچھ جانتا ہوں۔

اگر (عاشق) ساری زندگی خون کے آنسو روتا رہے تو بھی میں اس پر ترس

نہ کروں۔

اوپر کے اشعار میں قلوب کی سرگوشیوں سے متعلق کہا گیا ہے اور اس طرح کے کئی

اشعار اور بھی ہیں۔

ابویزید علیہ الرحمۃ کے قول: ”مجھے اپنی واحدیت سے آراستہ کر، مجھے اپنی انانیت

سے ملبوس فرما، اور مجھے اپنی احدیت سے قریب کر“ سے مراد ابویزید علیہ الرحمۃ کا اپنے

حال سے تجرید توحید اور حقیقت تفرید کے آخری مقام کو پانے والوں کے احوال کی جانب منتقل

ہونا ہے۔



اسی ضمن میں رسول اللہ صلی اللہ علیہ وآلہ وسلم کی یہ حدیث ملاحظہ ہو:

آپ نے فرمایا: "مفروضین سبقت لے گئے،"

عرض کیا گیا کہ یا رسول اللہ صلی اللہ علیہ وآلہ وسلم مفروضین کون ہیں۔ آپ نے فرمایا: دکھ اور خوشی دونوں حالتوں میں اللہ کی حمد کرنے والوں کو مفروضین کہتے ہیں۔

ابویزید علیہ الرحمۃ کے قول: "مجھے اپنی انانیت کا لباس پہنا سچی کہ تیری مخلوق مجھے دیکھے تو یہ کہے کہ اس نے تجھے دیکھ لیا اور وہاں گویا میں نہیں تو ہی ہے" کی تشریح یہ ہے کہ ابویزید (علیہ الرحمۃ) فنا ہو جائے اور پھر وہ اپنی فنا سے بھی فنا ہو جائے گویا اس کی جگہ حق اپنی وحدانیت کے ساتھ جلوہ گر ہو اور نہ کوئی خلق پہلے ہو اور نہ کوئی موجودات میں سے ہو۔ الغرض اس طرح کی تمام باتیں آنحضرت صلی اللہ علیہ وآلہ وسلم کے اس قول سے مستفاد ہیں: اللہ تعالیٰ فرماتا ہے میرا بندہ برابر نوافل کے ذریعے مجھ سے قریب ہوتا جاتا ہے یہاں تک کہ میں اس سے محبت کرنے لگتا ہوں۔ اور جب وہ میری نظروں میں عزیز ہو جاتا ہے تو میں اس کی آنکھ بن جاتا ہوں جس سے وہ دیکھتا ہے، اس کی سماعت بن جاتا ہوں جس سے وہ سنتا ہے، اس کی زبان بن جاتا ہوں جس سے وہ بولتا ہے اور اس کا ہاتھ بن جاتا ہوں جس سے وہ پکڑتا ہے۔

اسی ضمن میں چند شعر ملاحظہ ہوں۔

انا من اھوی ومن اھوی انا

فاذا ابصرتنی ابصرتنا

نحن روحان معاً فی جسد

البس اللہ عینا البدنا

ترجمہ: میں کون ہوں؟ محبوب! اور محبوب کون ہے؟ میں! اگر تو مجھ کو دیکھ لے تو گویا تو نے ہم دونوں کو دیکھ لیا۔

ہم دو رو میں ہیں جو ایک ساتھ ایک ہی جسم میں موجود ہیں۔ اللہ نے ہمیں جائزہ

بدن پہنا دیا ہے۔

مذکورہ اشعار میں اگر مخلوق میں سے کسی فرد کی دوسرے فرد سے محبت میں فنا ہو جانے



کا یہ عالم ہے تو کیجئے اللہ کے ساتھ محبت کرنے کا عالم کیا ہوگا۔  
 کسی مرد دانا کا قول ہے کہ دو محبت کرنے والے اس وقت تک محبت کی حقیقت کو نہیں  
 پاسکتے جب تک ان میں سے ایک دوسرے کو اس طرح نہ پکارے کہ اے میں!  
 یہ بحث خاصی طولانی ہے اور اس ضمن میں سب کچھ تو نہیں کہا جاسکتا بہر حال مختصراً بیان  
 ہو چکا ہے اللہ تعالیٰ ہی توفیق دینے والا ہے۔





## ابوزید بسطامی کی ایک اور شطح اور اس کی تشریح

ابوزید بسطامی علیہ الرحمۃ نے کہا، سب سے پہلے جب میں اس کی وحدانیت تک پہنچا تو پرندے کی شکل میں، جس کا جسم احدیت سے اور پر ہمیشہ قائم رہنے سے بنے ہوتے تھے۔ دس برس تک فضائے کیفیات میں مچو پرواز رہنے کے بعد پھر ایک ایسی فضا میں پہنچا۔ جو پہلی فضا سے کروڑ گنا بڑی تھی۔ میں مسلسل اڑتا رہا یہاں تک کہ میدان ازلیت میں وارد ہوا۔ یہاں میں نے احدیت کا درخت دیکھا۔ اس کے بعد ابوزید علیہ الرحمۃ نے اس درخت کی زمین، جزا، تنا، شاخوں اور پھل کا ذکر کیا اور اس کے بعد کہا: پھر میں نے دیکھا اور مجھے معلوم ہوا کہ سب کچھ دھوکہ ہے۔

جنید علیہ الرحمۃ کہتے ہیں کہ ابوزید علیہ الرحمۃ کے قول: ”سب سے پہلے جب میں اس کی وحدانیت تک پہنچا“ سے مراد ان کا توحید کو پہلی بار مشاہدہ کرنا ہے۔ گویا انہوں نے وہی کچھ بیان کیا جو انہوں نے دیکھا۔ اور آخری حد کا ذکر اس وقت کیا جب وہ وہاں تک پہنچ گئے اور آخری حد پر پہنچ کر ہی انہوں نے اپنے ٹھکانے کا ذکر کیا اور یہ سب کچھ دراصل طالبین حقیقت کا راستہ ہے جو وہ حقیقت تک پہنچنے کے لیے اور علم توحید کے حقائق کو پانے کے لیے طے کرتے ہیں۔ اور یہی راستہ ہی حقیقت تک رسائی حاصل کرنے کے سلسلے میں ان سائلین کی نظر میں مقبول و محبوب ہے جو اس کے مشاہدات سے گزر چکے ہوتے ہیں۔

ابوزید علیہ الرحمۃ کا یہ قول: ”اس فضائے کیفیات کی حیثیت کروڑ گنا بڑھ کر ہے“ کا مطلب یہ ہے کہ انہوں نے اپنی استطاعت بھر اس مقام کی وضاحت کرنا چاہی مگر وہ ان کی توضیحات



سے کہیں بڑھ کر نکلی۔ اسکے بعد انھوں نے وہ کچھ بیان کیا جو انھوں نے وہاں مشاہدہ کیا مگر یہی کچھ مطلوب و مقصود نہیں بلکہ اس راہ کے مشاہدات میں سے ایک ہے۔

الغرض جنید علیہ الرحمۃ نے جو کچھ شیطیات ابو یزید علیہ الرحمۃ سے متعلق وضاحتی انداز میں کہا وہ سمجھنے والوں کے لیے کافی ہے۔

یہاں یہ بات پیش نظر رہے کہ جنید علیہ الرحمۃ نے ابو یزید علیہ الرحمۃ کے قول پر کی جانے والی تنقید کا کوئی جواب نہیں دیا۔ جب کہ اعتراض کرنے والے یہ کہتے ہیں کہ انسان کے لیے یہ کیوں ممکن ہو سکتا ہے کہ وہ پرندہ بن کر اڑتا پھرے۔

اس بارے میں ہم یہ کہتے ہیں کہ ابو یزید علیہ الرحمۃ نے اڑنے سے ارادوں کی بندی کی طرف اشارہ کیا ہے۔ اور دلوں کی پرواز مراد لی ہے۔ اور اس طرح کا مفہوم خود لغت میں موجود ہے جیسا کہ کوئی یہ کہے کہ قریب ہے کہ میں خوشی کے مارے اڑنے لگوں یا میرا دل اڑنے لگا۔ اور قریب ہے کہ میری عقل اڑ جائے، اسی مفہوم کے مطابق۔

یہی بن معاذ علیہ الرحمۃ نے کہا: زاہد چلتا ہے اور عارف اڑتا ہے۔ یعنی عارف اپنے مطلوب کی طرف جانے میں زاہد سے تیز رفتار ہوتا ہے۔ اور ایسا کہنا جائز ہے۔

اسی ضمن میں قرآن کریم کے الفاظ ملاحظہ ہوں:

وَكُلُّ إِنْسَانٍ أَلْزَمْنَاهُ طَائِرًا  
فِي عُنُقِهِ  
اور ہر انسان کی قسمت ہم نے اس کے  
گلے سے لگا دی۔

سعید بن جبیر اس آیت کی تفسیر میں کہتے ہیں کہ اس سے مراد یہ ہے کہ ہم نے ہر انسان کے ساتھ سعادت و شقاوت کو پہلے سے لاسحق کر دیا ہے۔

کسی شاعر نے کہا ہے

رب یوم کانہ یوم بانوا

من دموع الفراق یوم مطیر



ترجمہ ۱ جس روز وہ بچھے تو اس کے بعد کئی دن اس کے فراق میں اسی کوچ کے دن کی طرح  
انسو بہاتے گذرتے۔

(۲) اگر تو مجھے اس روز دیکھتا جب انھوں نے کوچ کیا تو میرا جسم تو موجود تھا مگر میرا دل  
ان کے ساتھ ساتھ اڑتا تھا۔

ابو یزید علیہ الرحمۃ کے قول: "اس پرندے کے پر اور جسم احدیت اور ہمیشہ قائم رہنے سے  
بنے ہیں" سے مراد یہ ہے کہ وہ اپنے مقصود و مطلوب کی جانب پرواز کرنے میں اپنی طاقت و  
اختیار سے بری ہے اور وہ ان الفاظ سے اپنی حرکت اور فعل کو ذات احد جو دائم ہے سے  
منسوب کرنا چاہتا ہے مگر اس کا اظہار کچھ عجیب و غریب الفاظ میں یعنی استعارہ کرتا ہے، اور اس طرح  
کی مثالیں واجدین اور تصور خدا میں مستغرق صوفیہ کے کلام میں جا بجا موجود ہیں کیونکہ جب کوئی صوفی خدا  
کے ذکر میں مستغرق ہوتا ہے اور اس کے قلب پر ذکر محبوب ہی کا غلبہ ہوتا ہے تو ایسے میں وہ  
اپنے احوال کو صفات محبوب کے ذریعے بیان کرتا ہے جیسا کہ مجنون بنی عامر جب جنگلی درندوں  
کو دیکھتا تو انھیں بھی لیلیٰ کہہ کر پکارتا اگر پہاڑوں کو نظر ڈالتا تو انھیں لیلیٰ ہی کہتا اور لوگوں کو دیکھتا تو  
انھیں بھی لیلیٰ کا نام دیتا یہاں تک کہ جب اس سے پوچھا جاتا کہ تمہارا نام کیا ہے؟ اور حال کیا  
ہے تو بھی جو یا لیلیٰ ہی کہتا۔

قیس العامری کے یہ اشعار ملاحظہ ہوں۔

(۱) امر علی الدیار دیار لیلیٰ

اقبل ذالجدار و ذالجدارا

(۲) وما حب الدیار شغفن قلبی

ولکن حب من سکن الدیارا

ترجمہ ۱: (۱) جب دیار لیلیٰ سے گذرتا ہوں تو کبھی اس دیوار کو چومتا ہوں اور کبھی اس  
دیوار کو۔



(۲) یہ دیار کی محبت نہیں کہ جس نے میرادل موہ لیا ہے بلکہ اس کی محبت نے میرادل لوٹ

لیا ہے جو ان دیار کا مکین ہے۔

کسی اور کے شعر ہیں۔

(۱) افتش سڑی عن هواکم فلا یری

سواى و اتى عنک و الکنہ اکبر

(۲) فان وجدت اتى ففى الوجدانها

فان عبرت عنى فعنها لعبر

ترجمہ: (۱) میں اپنے باطن سے تیری محبت کے بارے میں بحث کرتا ہوں مگر سولے اپنے اور کچھ سمجھاتی نہیں دیتا تو تیرے بارے میں کیونکر جان سکتا ہوں کہ تیری حقیقت تو بہت بڑی ہے۔

(۲) اگر اس نے مجھے پالیا ہے تو کیسے کیونکر موجود تو صرف وہ خود ہے اور اگر اس نے میرے بارے میں کچھ بیان کیا ہے تو دراصل اس نے اپنے ہی بارے میں کچھ بیان کیا ہے۔ الغرض اس طرح کی کئی مثالیں ہیں جو کئے والوں نے بہت خوبی سے محبوب غیر حقیقی کے بارے میں خود کو مٹا کر کہی ہیں۔

ابو یزید علیہ الرحمہ کے قول: ”دس برس . . . الخ“ اور ”ایک کروڑ بار . . . الخ“ سے مراد جنید بغدادی علیہ الرحمہ کے مطابق اللہ کی طرف جانے والے راستوں کے مقامات ہیں۔ ابو یزید علیہ الرحمہ کے اس قول: ”یہ سب کچھ دھوکہ ہے“ سے مراد حقائق تفرید اور تجرید توحید کا عرفان پالینے کے بعد کون و مملکت کی طرف متوجہ ہونا فقط دھوکہ ہے۔ اور اسی بنیاد پر حضرت جنید علیہ الرحمہ نے کہا اگر ابو یزید بظامی اس مقام بند پر فائز ہوتے جس کی طرف انھوں نے اپنے قول میں اشارہ کیا ہے تو وہ کبھی ابتدا، درمیانی مقام، جسم، پر، فضا اور میدان کا ذکر نہ کرتے بلکہ ابتدائی اور درمیانی مقام سے ہی نکل جاتے اور یہ جو انھوں نے کہا کہ میں نے جان لیا کہ یہ سب کچھ دھوکہ ہے تو یہ اس لیے کہ اہل نہایت کے ہاں اللہ کے سوا ہر شے کی طرف توجہ کرنا دھوکہ ہے۔ اور اگر کوئی اس بات کا انکار کرتا ہے تو اسے رسول اللہ صلی اللہ علیہ وسلم کا یہ قول پیش نظر رکھنا چاہئے کہ عربوں نے سب سے بڑھ کر جو سچ بات کی ہے وہ بئید کا یہ مصرع ہے: الاکل شیئ ما خلا اللہ باطل۔



## ابوزید بسطامی کا ایک قول اور اس کی تشریح

ابوزید بسطامی علیہ الرحمۃ سے یہ قول نقل کیا جاتا ہے کہ انھوں نے کہا: میں میدانِ نفی میں وارد ہوا جس میں دس برس تک محو سفر رہا یہاں تک کہ میں نفی سے نفی کے ساتھ نفی میں داخل ہوا۔ اس کے بعد میں فنا کی منزل تک پہنچا اور یہی میدانِ توحید ہے۔ میں برابر نفی کے ساتھ فنا کی فضاؤں میں اڑتا رہتا تا آنکہ فنا ہونے میں فنا ہوا اور جب فنا ہوا تو خود فنا ہونے سے فنا ہو گیا یعنی فنا کا احساس بھی نہ رہا، پھر نفی میں نفی کے ساتھ اس کے فنا ہونے سے فنا ہوا۔ تب جا کر میں خلق کے عارف سے غائب ہو جانے اور عارف کے خلق سے غائب ہو جانے کے ساتھ توحید کے مقام تک رسائی حاصل کر سکا۔

جنید علیہ الرحمۃ کہتے ہیں کہ یہ کیفیت جو اوپر مذکور ہے اور اس طرح کی دیگر کیفیات شاہد کے ادراک پانے سے متعلق ہیں اور غیب کے شواہد کا علم پانے میں داخل ہیں۔ اور اس میں فنا کے وہ معانی ہیں جن کا تعلق فنا کے فنا سے غائب ہونے سے ہے۔

ابوزید علیہ الرحمۃ کے قول: "میں نفی کے میدان میں وارد ہوا یہاں تک کہ میں نفی سے نفی کے ساتھ نفی میں داخل ہوا" سے مراد یہ ہے کہ ایسا کہنا ابوزید علیہ الرحمۃ کا حقیقتِ فنا تک پہنچنے کی رسائی تھی اور حاضر غائب ہر شے سے اس کا فانی ہونا تھا۔ اور فنا کے پہلی بار واقع ہونے کے ساتھ اس کے فنا کے آثار مٹ گئے۔ اور نفی کے ساتھ نفی ہونے سے مراد تمام اشیاء کا اس سے منہی ہونا اور خود منہی ہونے کے احساس کا بھی منہی ہو جانا ہے۔ یعنی کوئی شے ایسی نہیں جو



محسوس کی جاسکتی ہو یا وہ موجود ہو گویا رسوم مٹ گئے اسما رکٹ گئے، مقامات حضور غائب ہو گئے اور مشاہدہ سے متعلق ہر شے ختم ہو گئی پھر کوئی شے ایسی نہ رہی جسے پایا جاتا کوئی شے محسوس نہ ہوتی کہ اسے گم کیا جاتا اور نہ ہی کسی چیز کا کوئی نام رہا کہ اسے یاد رکھا جاتا۔ الغرض ہر شے ان سے پوری میں غائب ہو گئی اور وہ خود فنا میں ضائع ہو گئے۔ اور اس ضائع ہونے سے مراد نفی میں نفی کے ساتھ نفی ہونا ہے۔ ہو کہ ہر شے کے مفقود ہونے کی حقیقت ہے اس کے بعد فقہ نفس ہوتا ہے اور مفقود ہونے کا مفقود ہونے میں مفقود ہو جانا، مٹ جانے میں غوطہ زن ہونا اور فنا کا فنا سے فنا ہو جانا یہ سب ایسے امور ہیں کہ جن کی نہ تو کوئی انتہا ہے اور نہ کوئی وقت کہ جسے محفوظ رکھا جاسکتا ہو۔ جنید علیہ الرحمۃ کہتے ہیں کہ ابو یزید علیہ الرحمۃ کا یہ کہنا کہ ”میں دس برس تک میدانِ نفی میں پرواز کرتا رہا“ سے مراد ان کا وقت ہے اور اس کا کوئی معنی نہیں کیونکہ ایسے حال میں اوقات غائب ہوتے ہیں اور جب وقت گزرے اور جو اس سے غائب ہو اس سے بھی غائب رہے تو ایسے میں دس برس، سو برس یا اس سے زیادہ۔

حضرت جنید علیہ الرحمۃ کہتے ہیں کہ پھر ابو یزید بسطامی نے کہا: ”پھر میں توحید سے خلق کے عارف سے غائب ہونے اور عارف کے خلق سے غائب ہونے کی حالت میں شناسا ہوا۔ جب میں توحید سے آگاہ ہوا تو مجھ پر جملہ خلق کی اللہ سے غیبوبت اور اللہ تعالیٰ کا اپنی مخلوقات سے اپنی کبریائی میں علیدہ و منفرد ہونا ثابت ہو گیا، اس عبارت کی تشریح کے بارے میں جنید کہتے ہیں کہ یہ عبارت اپنے مطلب کے لحاظ سے خاصی واضح ہے اور اس میں کوئی اشکال نہیں۔

یہ تھیں وہ تشریحات جو جنید نے شطیبات ابو یزید سے متعلق بیان کیں۔ مگر یہاں یہ بات بھی پیش نظر ہے کہ جنید علیہ الرحمۃ نے جو تشریحات بیان کیں وہ بھی مشکل ہیں مگر اس کے لیے مشکل نہیں جو ان کا اہل ہو کیونکہ ایسی باتیں اس شخص کے لیے دشوار فہم ہوتی ہیں جس نے علم میں تبحر حاصل نہ کیا ہو اور اللہ کی عظمت و کبریائی سے متعلق روایات اور کتابیں نہ پڑھی ہوں کہ جن کے ذریعے وہ ان علوم پر دلیل لاسکے ہو کہ کتابوں کی صورت میں مدون نہ ہوں اور جن سے فقط اولیاء اللہ اور خواص و مقربین کے سینے ہی مالا مال ہوتے ہیں۔ اس لیے کہ اللہ کے صاحبِ فہم علم ہی یہ جانتے ہیں کہ

طرح فنا ہو گئی اور یہی وہ کیفیت جسے اہل معرفت کی زبان میں فنا کہا جاتا ہے۔ پھر فنا ہی فنا



ہر وہ شخص جس نے اپنے اس حال میں جو اللہ کے چاہنے والوں کا خاصہ ہے، اضافہ پایا تو پھر مسلسل ہر سانس اور ہر لمحہ اللہ کے ساتھ اس کے مخصوص حال میں اضافہ ہی ہوتا گیا اور ہر سانس میں وہ ایک حال سے دوسرے حال کی طرف بڑھتا رہتا ہے۔ اور یہ سلسلہ لائقنا ہی چلتا رہتا ہے حتیٰ کہ وہ اپنی منزل مقصود پر پہنچتا ہے۔ اور ہر وہ حال جس سے وہ دوسرے حال کی طرف منتقل ہوتا ہے تو پہلے حال سے اس کے ساتھ فنا ہو جاتا ہے اور ان کے قول لفظی اور فنا سے فنا ہو جانے، دور ہو جانے، دور ہو جانے سے بھی دور ہو جانے اور میں گم ہو اچھر گم ہونے سے بھی گم ہو گیا۔ جیسی عبارات کا مفہوم بھی یہی ہے۔

اگرچہ ان کی عبارات مختلف ہیں مگر ان کے معانی متفقہ اور حقائق مرتب ہیں۔ اسی ضمن میں عبد اللہ ابن عباس کی وہ روایت ہے جو اس قول خداوندی سے متعلق ہے :

|   |  |
|---|--|
| ثُمَّ اسْتَوَىٰ اِلَى السَّمَآءِ وَهِيَ             | پھر آسمان کی طرف قصد فرمایا اور وہ دھواں |
| دُخَانٌ فَعَالَ لَهَا وَ لِلْاَرْضِ اٰتِيًا         | تھا تو اس سے اور زمین سے فرمایا کہ دونوں |
| طَوْعًا اَوْ كَرْهًا قَالَتَا اٰتَيْنَا طَائِعِيْنَ | حاضر ہو خوشی سے چاہے ناخوشی سے دونوں     |
|   | نے عرض کی ہم رغبت کے ساتھ حاضر ہوئے۔     |

ابن عباس رضی اللہ عنہما فرماتے ہیں کہ ”فرشتوں نے کہا اے رب! اگر زمین و آسمان وہ کچھ نہ بننا چاہیں جو آپ ان کو بنانا چاہتے ہیں تو اللہ نے فرمایا: تو میں ان پر ایک ایسا چوپایہ اپنے چوپایوں میں سے مسلط کر دیتا جو ایک ہی لقمے میں ان کو نکل جاتا۔ فرشتوں نے عرض کیا، اے ہمارے رب! وہ چوپایہ کہاں ہے۔ فرمایا: میری چراگاہوں میں سے ایک چراگاہ میں۔ فرشتوں نے کہا، وہ چراگاہ کہاں ہے۔ فرمایا: میرے پوشیدہ اور دور از فہم علم میں۔

یہاں اس روایت میں دیکھئے کہ چوپایہ اور لقمہ میں آسمانوں اور زمین کا گم ہونا پوشیدہ ہے جب چراگاہ میں گم ہو جانے سے بھی گم ہو جانا مضمحل ہے۔ اور گم ہو جانے میں قلوب عارفین کی لیے تہیہ ہے لہذا جس نے اس تہیہ کو اپنے قلب کے ساتھ مشاہدہ نہ کیا وہ کس طرح اپنے نفس،



کائنات اور اللہ کی تمام مخلوقات کا مشاہدہ کر سکتا ہے۔

کہا جاتا ہے کہ بعض کتابوں میں لکھا ہوا موجود ہے کہ اللہ تعالیٰ نے جہنم سے فرمایا کہ اگر تو نے وہ کچھ نہ کیا جس کا میں تمہیں حکم دیتا ہوں تو میں تمہیں اپنی بہت بڑی آگ سے جلا ڈالوں گا۔ کسی عارف سے اللہ کے قول ”تو میں تمہیں اپنی بہت بڑی آگ سے جلا ڈالوں گا“ کا مفہوم پوچھا گیا تو کہا: اس سے مراد یہ ہے کہ اللہ تعالیٰ جہنم پر اپنی محبت میں سے ایک ذرہ مسلط کرے گا تو جہنم کی حیثیت اس ذرے کے سامنے ایسی ہوگی کہ جتنے نانبائی کے تنور کی حیثیت پوری دنیا کی آگ کے سامنے ہوتی ہے۔ بلکہ اس سے بھی کمتر۔

ابو یزید بسطامیؒ کے قول: ”نفسی سے نفسی کے ساتھ نفسی میں...“ سے وہ اپنی اس نفسی کی طرف اشارہ کرتے ہیں جس میں وہ اس طرح منغمی ہیں کہ جب کہ تمام اشیاء اپنے معافی اور وجود کے اعتبار سے اس حال میں کہ وہ اللہ کے لیے ہیں، اشباح ہیں اور یہ اشیاء اگرچہ ایجاد سے متعلق ہیں مگر اپنے حقائق کے لحاظ سے عدم ولاشی کے ساتھ مربوط ہیں۔ اور اہل حق کے لیے ان کے مشاہدے کے مطابق تقسیم شدہ مراتب ہیں۔

وَاللّٰهُ يَقْبِضُ وَيَبْصُطُ وَإِلَيْهِ  
تَرْجِعُونَ لِہِ

اور اللہ تنگی اور کشائش کرتا ہے اور تمہیں  
اسی کی طرف پھر جانا۔





## صاحبِ کتابِ اللمع اور ابنِ سالم میں ابو یزید بسطامیؒ

### کی شطیحات پر ایک مباحثہ

#### فرعونؒ یا یزید بسطامیؒ

میں نے ابنِ سالم علیہ الرحمۃ کو اپنی مجلس میں ایک روز یہ کہتے سنا کہ فرعون نے وہ کچھ نہیں کہا تھا۔ جو یزید بسطامی علیہ الرحمۃ نے کہا۔ کیونکہ فرعون نے یہ کہا تھا: اَنَا رَبُّكُمْ اَلْعَلٰی جَب کہ رب ایسا اسم ہے جس سے مخلوق کو بھی موسوم کیا جاتا ہے جیسا کہ کہا جاتا ہے: فَلَانَ رَبُّ دَارٍ۔ (فلاں گھر کا مالک ہے) وَرَبُّ مَالٍ (مال کا مالک) وَرَبُّ بَيْتٍ۔ مگر یزید بسطامی علیہ الرحمۃ نے کہا: سُبْحَانِیْ۔ حالانکہ سُجَّانِ اور سُجَّوْحِ اللہ کے اسماء میں سے ہیں جن سے غیر اللہ کو موسوم کرنا جائز نہیں۔

میں نے ابنِ سالم علیہ الرحمۃ سے کہا کہ تیرا یہ کہنا، تیرے نزدیک صحیح ہے کہ یہ قول ابو یزیدؒ کا ہے۔ اور یہ بھی کہ ان کا ارادہ بھی سبحانی، کہنے سے وہی تھا۔ جو ”اَنَا رَبُّكُمْ اَلْعَلٰی“ کہنے سے فرعون کا تھا۔ اس پر ابنِ سالم نے کہا۔ ان کی مراد اس سے کچھ ہو۔ بہر حال اس کے کہنے سے ان پر کفر لازم آتا ہے۔

میں نے کہا جب آپ کو ان کے خلاف یہ گواہی دینے کے لیے کہ سبحانی سے ان کی مراد کیا تھی۔ معلومات ہی حاصل نہیں۔ تو آپ کا انھیں کافر قرار دینا باطل ٹھہرا۔ کیونکہ اس بات کا بھی احتمال ہے کہ انھوں نے کچھ کلمات کہے ہوں۔ اور ان کے بعد سبحانی، کہا ہو۔ یعنی یوں کہا ہو کہ



اللہ تعالیٰ فرماتا ہے: سبحانی، سبحانی۔

اگر ہم کسی کو یہ کہتے ہوئے سنیں:

لَا إِلَهَ إِلَّا أَنَا فَاعْبُدُونِي

میرے سوا کوئی معبود نہیں تو مجھی کو پوجو۔

تو ہمیں یہ بات ہرگز نہیں کھٹکے گی۔ کیونکہ ہم جانتے ہیں کہ وہ قرآن کریم کی آیت تلاوت کر رہا ہے یا یہ کہ وہ اللہ کی وہی تعریف بیان کر رہا ہے جو اللہ نے خود اپنے لیے بیان فرمائی ہے۔ اس طرح اگر ہم ابو یزید بسطامی کو پیہم سبحانی سبحانی کہتے ہوئے سنیں تو ہمیں شک نہیں کرنا چاہیے۔ کیونکہ وہ اللہ کی تسبیح بیان کر رہے ہوتے تھے اور اس کا وصف خود اس کلام سے کر رہے ہوتے تھے جس میں اللہ نے اپنا وصف خود بیان کیا۔

جب معاملہ یہ ہے تو ہم نے جس قدر دلائل دیتے ان کے مطابق آپ کا ایک ایسے معروف زاہد و عارف کی تکفیر کرنا قطعاً محال ہے۔

میں نے خود ایک مرتبہ بسطامی کو کہا کہ ابو یزید بسطامی علیہ الرحمۃ کے اہل خاندان سے اس بات کی بابت پوچھا تو انہوں نے اس کا انکار کر گیا اور کہا ہم اس طرح کی کوئی بات نہیں جانتے۔

بایزید بسطامی علیہ الرحمۃ کے مذکورہ قول ”سبحانی“ سے متعلق اگر کتابوں میں ذکر نہ ہوتا اور لوگوں کی زبانی یہ واقعہ مشہور نہ ہوتا تو میں ہرگز اس کی طرف دھیان نہ دیتا۔

میں نے ابن سالم علیہ الرحمۃ کو ایک اور موقع پر اپنی مجلس میں یہ کہتے سنا کہ بایزید علیہ الرحمۃ یہ بھی کہتے ہیں کہ میں نے عرش کے سامنے یا اس کے نزدیک اپنا نیمہ گاڑ دیا، یہ کلمہ کفر ہے جو صرف کافر ہی کہتا ہے۔

ابن سالم علیہ الرحمۃ یہ بھی کہا کرتے ہیں کہ بایزید علیہ الرحمۃ جب یہودیوں کے قبرستان سے گزرے تو کہا: یہ معدوز ہیں اور جب مسلمانوں کے قبرستان سے گزرے تو کہا: یہ دھوکے میں ہیں۔

ابن سالم علیہ الرحمۃ جلیل القدر بزرگ ہونے کے باوجود بایزید علیہ الرحمۃ پر طعن کرنے میں زیادتی کر جاتے ہیں اور وہ ان کو صرف اس لیے کافر قرار دیتے ہیں کہ انہوں نے مذکورہ بالا کلمات کہے۔



میں نے ان سے کہا کہ اللہ آپ سے درگزر فرمائے ہمارے ہاں کے علماء آج بھی ان کے مزار سے برکت حاصل کرتے ہیں۔ اور وہ مشائخ متقدمین کے بارے میں روایت کرتے ہیں کہ وہ ان کے نزدیک جلیل القدر عباد، زیاد اور اہل معرفت میں سے تھے۔ وہ یہ بھی ذکر کرتے تھے کہ ان کو اپنے ہم محصوروں پر ورع، اجتہاد اور ذکر اللہ پر دوام رکھنے میں فوقیت حاصل تھی۔ یہاں تک کہ ایک جماعت نے ان کے بارے میں یہ بیان کیا کہ ہم نے انہیں اس قدر ذکر الہی کرتے ہوئے دیکھا کہ تعظیم و خشیتِ خدا سے انہیں پیشاب کی جگہ خون آنے لگا۔ ان باتوں کے پیش نظر یہ کیسے جائز ہے کہ ہم ان کے بارے میں بیان کی جانے والی باتوں پر ان کی تکفیر کریں جب کہ ہمیں یہ معلوم ہی نہیں کہ ایسا کہنے میں ان کی مراد کیا تھی یا کس سیاق میں انہوں نے ایسا کہا تھا اور نہ ہی ہمیں یہ علم ہے کہ یہ کلمات کتنے وقت ان پر کیا حال طاری تھا۔

کیا یہ ہمارے لیے درست ہے کہ ابو یزید بسطامی علیہ الرحمۃ کے وجد حال اور وقت پر فائز ہوتے بغیر ان کے بارے میں کوئی رائے دیں، الا یہ کہ ہم ان کے مقام پر فائز ہوں تو بات چیتی جیسی کیا اللہ تعالیٰ نے مومنین سے یہ نہیں فرمایا:

يَا أَيُّهَا الَّذِينَ آمَنُوا اجْتَنِبُوا  
كَثِيرًا مِّنَ الظَّنِّ إِنَّ بَعْضَ  
الظَّنِّ إِشْرَاقٌ

اے ایمان والو! بہت گمانوں سے بچو  
بے شک کوئی گمان گناہ ہو جاتا ہے۔

الغرض یہ وہ گفتگو تھی جو ابن سالم اور میرے درمیان با یزید بسطامی سے متعلق روایات اور حکایات کے متعلق ہوئی۔

اگر ابو یزید سے فسوب اس بیان کو صحیح مان لیا جائے کہ ”میں نے عرش کے سامنے یا اس کے نزدیک اپنا خمیہ گاڑ دیا“ تو یہ کوئی نہ معلوم یا غریب کلام نہیں کیونکہ تمام خلق کائنات اور جملہ مخلوقات عرش کے نیچے اور اس کے سامنے ہے۔ ان کی مراد یہ تھی کہ میں نے اپنے خمیے کا رخ رب العرش کی طرف کر لیا۔ اور اس میں شبہ نہیں کہ کائنات میں ایک قدم کی جگہ بھی ایسی نہیں جو عرش کے سامنے



نہ ہو۔ لہذا معترض کے لیے ان کے اس کلام میں اعتراض کی گنجائش ہی نہیں۔

ابو یزید علیہ الرحمۃ سے متعلق یہ قول کہ قبرستانِ یہود سے گزرے تو کہا: یہ معذور ہیں“ سے مراد یہ ہے کہ جیسے وہ معذور ہیں کیونکہ جب بائزید بسطامی علیہ الرحمۃ نے یہ دیکھا کہ ازل سے ان کے لیے شقاوت و بد بختی مقدر ہے تو کیونکر وہ ایسا کوئی عمل کر سکتے تھے جو شقی لوگوں کا نہ ہوتا۔ تو گویا وہ معذور ہی تھے۔ اور اس لحاظ سے وہ معذور نہیں تھے کہ اللہ تعالیٰ نے ان کے اپنے ہی بیان کے مطابق اپنی کتاب مقدس میں ان کی حالت یوں بیان فرمائی :

وَقَالَتِ الْيَهُودُ عِزِّيْرٌ بَنُ اللّٰهِ يَلَهُ  
اور یہودی بولے عزیر (علیہ السلام) اللہ

کا بیٹا ہے۔

وَقَالَتِ الْيَهُودُ وَالنَّصَارَى نَحْنُ  
اور یہودی اور نصرانی بولے کہ ہم اللہ کے  
اَبْنَاءُ اللّٰهِ وَاَحِبَّآؤُهُ يَلَهُ  
بیٹے اور اس کے پیارے ہیں۔

اللہ تعالیٰ نے جو بھی فیصلہ فرمایا وہ اس میں عادل اور جو بھی اس نے تخلیق کیا اس میں

حکیم ہے۔

لَا يُسْئَلُ عَنْهَا يَفْعَلُ وَهُمْ يُسْئَلُونَ لِكَيْ  
اس سے نہیں پوچھا جاتا جو وہ کرے اور

ان سب سے سوال ہوگا۔

ابو یزید علیہ الرحمۃ کا قول کہ وہ جب مسلمانوں کے قبرستان سے گزرے تو کہا کہ ”یہ دھوکے میں ہیں“ کے بارے میں یہ مان لیا جائے کہ واقعی انھوں نے ایسا کہا تھا تو بھی اس کی وجہ عامتہ المسلمین کا وہ مشہور خیال ہے جس کی بنا پر وہ یہ سمجھتے ہیں کہ انھوں نے جو اعمال کیے ہیں ان کی وجہ سے وہ نجات پائیں گے اور کم لوگ ایسے ہوتے ہیں جو اس طرح کے خیال سے متبرہ ہوتے ہیں۔ یہی وہ بنیاد ہے جس کی وجہ سے انھوں نے مومنین کو مغزورین (دھوکے میں آئے ہوئے) سے موسوم کیا کیونکہ اگر خلق کے جملہ اعمال کو اللہ تعالیٰ کی نعمتوں، دولت ایمان، اور معرفت وحدانیت کے مقابل لایا جائے تو ان کی حیثیت کمزور دکھائی دے مخلوقات میں سے ہر ایک



کی ایک ایک سانس اور حرکت کی ابتداء و انتہا اسی سے اور اسی پر ہوتی ہے جس نے فضل الہی اور اس کی وسعت رحمت کے بغیر یہ سمجھا کہ نجات پا جائے گا تو بلاشبہ وہ دھوکہ و ہلاکت میں پڑ گیا۔ کیا آپ نہیں دیکھتے کہ سید الانبیاء اور امام الاتقیاء صلی اللہ علیہ وآلہ وسلم نے فرمایا کہ ہم میں سے کوئی شخص ایسا نہیں جسے اس کے اعمال نجات دلا سکیں۔ صحابہ کرام رضی اللہ عنہم نے عرض کیا: کیا آپ بھی؟ فرمایا: میں بھی اس سے مستثنیٰ نہیں ہوں اس صورت میں کہ میرا رب مجھے اپنی رحمت سے ڈھانپ لے۔

## صوفیہ کرام پر علم الحقائق تک رسائی حاصل کئے بغیر مسترض ہونا گمراہی ہے۔

الغرض وہ لوگ جن کے بوجارح مضبوط اور علم و ادب سے مالا مال ہوں ان کے کسی قول یا واقعے پر بایں وجہ اعتراض کرنا کہ ان کے ادراک سے اس کا مفہوم باہر ہو، وہ بلاشبہ عالم کی لغزش حکیم کی لائینی بات اور عاقل کی کھلی ہوئی غلطی ہے اور بسا اوقات اسی طرح کسی حکیم کی حکمت کو غلط معانی پہنا دیئے جاتے ہیں کیونکہ ان کی حکمت کو کوئی ایسا شخص بیان کرتا ہے جو خود اس کے مفہوم سے بے خبر اور اس کا ادراک مراد مشکل سے دور رہتا ہے تو ایسے میں اصل مفہوم کا الٹ لوگوں کی زبان پر جاری ہو جاتا ہے اور ایسے شخص کو مشکل میں غلطی دکھائی دیتی ہے جو خود اس حکمت کے مقصد سے نا بلہ اور معافی سے بے خبر ہوتا ہے۔ کیونکہ علوم کے سر بستہ راز کو کسی سر بستہ راز ہی کے زور لینے سمجھا جاسکتا ہے۔ حکمت میں غلط معانی پہنانے کا عمل دو طرح سے ہوتا ہے۔ ایک حروف میں تحریرت یہ آسان ترین طریق ہے، اور دوسرا طریق معانی میں تحریرت کا ہے جیسے کوئی حکیم اپنے حال اور اوقات کے مطابق کچھ کہے مگر سننے والے کو اس جیسا حال اور وقت حاصل نہ ہو تو ایسے میں وہ اپنے مقام و احوال کے مطابق اس کی غلط تعبیر کرتے ہیں اور اس طرح غلطی کر کے ہلاکت میں پڑ جاتے ہیں۔

## کتاب فیض کا طریق

میں نے ابو عمرو بن علوان علیہ الرحمۃ کو یہ کہتے سنا کہ میں نے جنید علیہ الرحمۃ سے سنا اور انھوں نے فرمایا: میں نو عمر تھا کہ صوفیہ کرام کی صحبت میں بیٹھا اور ان کی ایسی باتیں سنتا رہتا



جنہیں سمجھنا میرے بس سے باہر تھا۔ مگر اس کے باوجود انکار سے میرا دل ہمیشہ محفوظ رہا۔ یہی وجہ ہے کہ میں نے ان سے فیض پایا۔

## ذکر اور مذکور

میں نے سطور بالا میں جو کچھ بیان کیا اسے اس بات سے زیادہ تقویت ملتی ہے کہ ایک مرتبہ جب کہ میں ابن سالم علیہ الرحمۃ سے کلام بایزید پر بحث کے بعد ان کے پاس بیٹھا ہوا تھا تو انہوں نے سہل بن عبد اللہ علیہ الرحمۃ سے متعلق یوں بیان کیا کہ سہل بن عبد اللہ علیہ الرحمۃ نے کہا: اللہ کا ذکر زبان سے کرنا ہدیان اور قلب میں ذکر الہی کو جاری رکھنا وسوسہ ہے۔ جب ابن سالم علیہ الرحمۃ سے اس قول کی تشریح کرنے کو کہا گیا تو انہوں نے کہا: سہل بن عبد اللہ کی مراد یہ تھی کہ بندہ مذکور کے ساتھ قائم رہے نہ کہ ذکر کے ساتھ۔

## ابن سالم کے مرید خاص اور صاحب کتاب اللمع

ایک اور مجلس میں ابن سالم نے سہل بن عبد اللہ سے متعلق بیان کیا کہ انہوں نے کہا میرا مولیٰ نہیں سوتا اور میں بھی نہیں سوتا تب میں نے ابن سالم کے ایک مرید خاص سے کہا کہ اگر ابن سالم، سہل بن عبد اللہ کی جانب بہت زیادہ مائل نہ ہوتے تو وہ ان کی بھی اسی طرح تغلیط و تکفیر کرتے جیسے انہوں نے بایزید بسطامی کو اپنی تکفیر کا نشانہ بنایا تھا، کیونکہ سہل بن عبد اللہ جو ابن سالم کے امام اور ان کے نزدیک تمام لوگوں سے افضل ہیں، اگر ان کے وہ اقوال و کلمات جو ابن سالم بیان کرتے ہیں کوئی ہدف تنقید بنا سکتا ہے تو بخوبی بنا سکتا ہے اور اگر کوئی یہ کہے کہ سہل بن عبد اللہ کے اقوال کی کوئی ایسی تشریح ہو سکتی ہے جس پر ناقد تنقید نہ کر سکے تو پھر ایسی کوئی تشریح ابویزید بسطامی کے اقوال کے بارے میں کیوں نہیں روارکھی جاتی تاکہ ان کے اقوال کو بھی سہل بن عبد اللہ کے اقوال کی طرح ہدف تکفیر نہ بنایا جاسکے۔ میری یہ بات سن کر ابن سالم کے مرید خاص پر کل سکوت طاری ہو گیا۔

کتے ہیں کہ اگر حضرت موسیٰ علیہ السلام اللہ کی جانب سے عصمت و تائید، انوار نبوت، اللہ



سے ہم کلامی اور رسالت کے حامل نہ ہوتے تو وہ حضرت خضر علیہ السلام کے قتل نفس کرنے، جو کہ گناہِ کبیر میں سے بھی سب سے بڑا گناہ ہے، پر اعتراض نہ کرتے اور نہ ہی وہ یوں کہتے جیسا کہ قرآن بیان کرتا ہے:

”اَقْتَلْتَ نَفْسًا زَكِيَّةً بِغَيْرِ  
نَفْسٍ لَقَدْ جِئْتَ شَيْئًا نُّكَرًا ۝۱  
کیا تم نے ستھری جان بے کسی جان  
کے بدلے قتل کر دی بے شک تم نے  
بہت بُری بات کی۔

اور حضرت خضر نے یوں جواب دیا:

”اَلَمْ اَقُلْ لَكَ اِنَّكَ لَنْ تَسْتَلِيْعَ  
مَعِيَ حَسْرًا ۝۲  
میں نے آپ سے نہ کہا تھا کہ آپ  
ہرگز میرے ساتھ نہ ٹھہر سکیں گے۔

اور حضرت موسیٰ علیہ السلام نے جواباً کہا:

”اِنْ سَاَلْتُكَ عَنْ شَيْءٍ بَعْدَهَا  
فَلَا تُصَاحِبْنِي قَدْ بَلَغْتَ  
مِنْ لُدِّيْ عُدْمًا ۝۳  
اس کے بعد میں تم سے کچھ پوچھوں تو پھر  
میرے ساتھ نہ رہنا۔ بے شک میری  
طرف سے تمہارا عذر پورا ہو چکا۔

جب موسیٰ علیہ السلام نے یہ خود دیکھ لیا کہ حضرت خضر علیہ السلام نے قتل نفس کیا جسے اللہ تعالیٰ نے حرام قرار دیا اور اس کے لیے قصاص کا حکم دیا تو ان پر یہ لازم تھا کہ وہ حضرت خضر علیہ السلام سے قصاص کا مطالبہ کرتے ان سے علیحدہ ہو جاتے اور ان کی صحبت و مجلس میں بیٹھنے کو جائز نہ سمجھتے مگر اللہ کی طرف سے خصوصی توفیق و ہدایات کے حامل ہونے کی وجہ سے معاملے کی صورت بدل جاتی ہے۔

روزِ قیامت تک ہر دلی اور صدیق کا یہی شعار رہے گا مگر ان میں سے کوئی بھی درجہ نبوت

۱: : الکہف : ۲۱


۲: : الکہف : ۲۲

۳: : الکہف : ۲۵



کو کبھی نہیں پہنچ سکتا۔

ابو یزید بسطامی علیہ الرحمۃ کے بارے میں کہا جاتا ہے کہ انھوں نے کبھی کسی دیوار کا سہارا نہیں لیا سوائے مسجد اور سرائے کی دیوار کے۔ اور یہ بھی بیان کرتے ہیں کہ لوگوں نے انھیں بجز روزِ عید کبھی روزے کے بغیر نہیں دیکھا یہاں تک کہ اسی حالت میں وہ اپنے مالک حقیقی سے جا ملے، ان کے (زہد و عبادت) کے بارے میں اس طرح کی روایات بکثرت ملتی ہیں۔





## ملفوظات ابو بکر شبلی علیہ الرحمۃ اور ان کی تشریح

### تصرف اولیاء

مجھ سے ابو عبد اللہ ابن جابان علیہ الرحمۃ نے کہا کہ میں ابو بکر شبلی علیہ الرحمۃ کی خدمت میں قحط سالی کے دوران حاضر ہوا انھیں سلام کیا اور جب رخصت ہونے کو اٹھا تو انھوں نے مجھ سے اور میرے ساتھیوں سے فرمایا: جاؤ! میں تمہارے ساتھ ہوں جہاں کہیں بھی جاؤ تم میری حفاظت میں ہو۔

ہم یہ سمجھتے ہیں کہ ابو بکر شبلی علیہ الرحمۃ کی مراد یہ تھی کہ اللہ تعالیٰ تمہارے ساتھ ہے تم جہاں کہیں بھی ہو وہ تمہاری حفاظت کرے گا۔ ان کے مذکورہ قول میں نکتہ یہ ہے کہ قلب پر تجرید توحید اور حقیقت تفرید کے غلبہ سے وہ خود کو فانی اور لاشی دیکھتے تھے اور جب صاحب وجد کی کیفیت یہ ہو تو وہ لفظ انا (میں) سے اپنے وجد اور اس حال کو مراد لیتا ہے جو اس کے باطن پر چھا گیا ہوتا ہے اور ایسے میں انا سے وہ اپنے مولیٰ کے قرب کے مشاہدہ سے متعلق غالب آ جانے والی حقیقت کی طرف اشارہ کرتا ہے۔

میں نے صبری علیہ الرحمۃ سے سنا کہ شبلیؒ کہا کرتے تھے: میں نے اپنی ذلت کو یہود و نصاریٰ کی ذلت کے مقابل رکھا تو میری ذلت ان کی ذلت سے بھی بڑھ کر نکلی۔

بشریت و لا بشریت

اگر کوئی یہ اعتراض کرے کہ مذکورہ دونوں اقوال میں باہمی تعارض ہے تو ہم یہ کہیں گے کہ



دونوں روایات اپنی جگہ صحیح ہیں اور ان میں کوئی تعارض نہیں حقیقت یہ ہے کہ دونوں مختلف اوقات و احوال میں ان سے سرزد ہوتے پہلا قول جب انھوں نے ادا کیا تو خالصتاً صفار مشاہدہ کی بنا پر اور انھوں نے جو کہا محض خالص توحید کی حقیقت کو پا کر اور خود کو مٹا کر کہا مگر جو نہی وہ دوسری حالت میں آئے یعنی خالص بشری حالت کی طرف لوٹے تو اپنی عاجزی و انکساری کی وجہ سے انھوں نے جو پایا وہی بیان کیا جیسا کہ یحییٰ بن معاذ رازی کہتے ہیں کہ بنی جب اپنے رب کا ذکر کرتا ہے تو فخر کرتا ہے اور جب اپنے نفس کو یاد کرتا ہے تو فقیر و حقیر ہو جاتا ہے اور یہ نکتہ علوم شرعی میں موجود ہے۔

## مقامِ مصطفیٰ و انکساری صلی اللہ علیہ وسلم

رسول اللہ صلی اللہ علیہ وسلم نے فرمایا: مجھ پر ایک وقت ایسا آتا ہے کہ سوائے اللہ کے مجھ میں کوئی اور شے نہیں سماتی، اور میں اولادِ آدم کا سردار ہوں مگر مجھے کوئی فخر نہیں۔  
 آپ سے ہی روایت ہے کہ مجھے یونس بن متی علیہ السلام پر فضیلت مت دو، میں تو اس عورت رضی اللہ عنہا کا بیٹا ہوں جو دھوپ میں سکھایا سو گوشت کھاتی تھی۔  
 ان دونوں روایتوں میں اوقات و احوال کے اعتبار سے کس قدر فرق ہے۔

سطور گذشتہ میں ہمارے موقف کی طرف شبلیؒ کے بارے میں یہ حکایت بھی اشارہ کرتی ہے کہ انھوں نے ایک شخص کے ہاتھ سے روٹی کا ٹکڑا لے کر کھایا۔ اور کہنے لگے کہ میرے نفس نے مجھ سے روٹی کا ٹکڑا طلب کیا، اور اگر میری روح عرش و کرسی کی طرف التفات کرتی تو جل جاتی۔ اس قول میں روح کے عرش و کرسی کی طرف ملتفت ہونے کا مطلب یہ ہے کہ اگر میری روح عرش و کرسی میں، وحدانیت یا قدیم ہونے کا تھوڑا سا اثر بھی قبول کر لیتی تو جل جاتی کیونکہ عرش و کرسی دونوں حادث و مخلوق ہیں کہ نہیں تھے اور پیدا ہو گئے۔

ابو بکر شبلیؒ سے ایک موقع پر ابو یزید بسطامیؒ کے اقوال کے بارے میں پوچھا گیا تو فرمایا: اگر بایزید آج موجود ہوتے تو ہمارے کسی بچے کے ہاتھ پر بیعت کر لیتے اور کہا کہ اگر کوئی میری بات کو سمجھتا تو میں گلے میں زناں باندھ لیتا۔


میرے خیال میں شبلی علیہ الرحمۃ نے بھی بایزیدؒ کے بارے میں اسی جانب اشارہ کیا ہے جو



جنیدؒ نے بایزیدؒ سے متعلق کہا کہ ابو یزید لبطائیؒ باوجود اپنے بلند رتبے اور حال کے ابتدائی احوال سے آگے نہیں نکلے اور میں نے ان سے ایک لفظ بھی ایسا نہیں سنا جو ان کے کمال پر دلالت کرتا ہو۔ یہاں یہ بات اہم ہے کہ اس علم تصوف سے مخصوص لوگوں کو یہ محسوس کرایا جاتا ہے کہ اس کے احوال باقی تمام سے اعلیٰ وارفع ہیں اور یہ اس لیے کیا جاتا ہے کہ اللہ ان پر غیرت کھاتا ہے دوسروں کے مقابلے میں تاکہ وہ کہیں ایک دوسرے میں ہی نہ کھو جائیں۔ آپ دیکھتے نہیں کہ ابو یزیدؒ نے ایسی باتیں کیں کہ جن کو سمجھنے سے ان کے ہم عصر لوگ قاصر رہے۔ مگر بعد میں جنیدؒ نے کہا کہ وہ ہدایت سے نہیں نکلے اور ہم نے ان سے ایک لفظ بھی ان کے کمال پر شاہد نہیں سنا۔ پھر شبلیؒ نے کہا کہ آج بایزیدؒ اگر یہاں ہوتے تو وہ ہمارے بچوں یعنی مریدوں کے ہاتھ پر بیعت کر لیتے جبکہ کسی شیخ نے کہا کہ میں بیس برس تک شبلیؒ کی خدمت میں رہا میں نے اس دوران کبھی ان سے توحید پر ایک لفظ تک نہیں سنا ان کی تمام تر گفتگو کا موضوع احوال و مقامات ہی رہتے تھے۔

ہم نے جو کچھ بیان کیا یہ صوفیہ عظام کے بلند معنی اشارت و نکات میں سے بہت کم ہے کیونکہ حقیقت توحید کی نہ انتہا ہے اور نہ کوئی کنارہ جب کہ ہر صاحب معرفت حقایق کے لیے سمندر میں غرق ہے کہ اس کی حد بیان کی جاسکتی ہے نہ اس کی انتہا معلوم کی جاسکتی ہے۔

ذالك فضل الله يؤتيه من يشاء والله ذو الفضل العظيم.





## ابوبکر شبلی کی ایک شیطیح کی تشریح

کسی صوفی نے کہا کہ میں ابوبکر شبلی علیہ الرحمۃ کی خدمت میں حاضر ہوا اور انھیں یہ کہتے ہوئے سنا، اگر گذشتہ ایک یا دو ماہ سے میرے دل میں جبریل و میکائیل علیہما السلام کا خیال تک بھی آیا ہو تو اللہ تعالیٰ زمین کو حکم دے دے کہ مجھے نکل لے۔

میں نے حسری سے سنا کہ ان سے شبلی علیہ الرحمۃ کہا کرتے تھے اگر تیرے دل میں جبریل و میکائیل علیہما السلام کا خیال تک بھی گذرے تو تو نے شرک کیا۔

صوفیہ کی ایک جماعت کو میں نے دیکھا کہ وہ جبریل و میکائیل علیہما السلام جیسے مقرب ملائکہ کے بارے میں اس طرح کی بات کو ناپسند کرتے تھے، اور ایک حدیث ہے کہ سید الرسل صلی اللہ علیہ وسلم نے فرمایا، میں نے جبریل کو بوسیدہ کپڑے کی طرح دیکھا جس سے مجھے اس کی علمی فضیلت کا علم ہوا اور میں اپنے بارے میں اس سے ڈر گیا۔

اہل معرفت کہتے ہیں کہ جب رسول اللہ صلی اللہ علیہ وآلہ وسلم جبریل علیہ السلام کو اپنے اوپر فضیلت دیتے تھے تو کسی کو ان کے بارے میں مذکورہ بالا انداز میں ذکر کرنا کیسے جائز ہے۔

ہم اس سلسلے میں یہ کہنا ضروری سمجھتے ہیں کہ واجدین اور ذکر الہی میں محو ہو جانے والے شیوخ کرام کا کلام اکثر مجمل ہوتا ہے اسی وجہ سے اعتراض کرنے والوں کو طعن اور اعتراض کا موقع مل جاتا ہے کیونکہ مجمل کلام کا کچھ سیاق و سباق ہوتا ہے جو سننے والے تک نہیں پہنچ پاتا جب کہ کلام مفصل واضح اور صاف ہوتا ہے اور مجمل میں یہ بات نہیں ہوتی۔ اسی طرح یہاں شبلی علیہ الرحمۃ کا جو کلام بیان کیا گیا وہ مجمل ہے جس کا باقاعدہ ایک سیاق و سباق ہے جسے سامع جان لے تو



اسے ابو بکر شبلی علیہ الرحمہ پر اعتراض کرنے کی ضرورت پیش ہی نہ آئے۔ اور اگر اس کلام مجمل کو سیاق و سباق کے بغیر دیکھا جائے تو پھر معترض کو اعتراض کا حق ہے کیونکہ ایسے میں وہ کلام غیر مفصل اور غیر واضح حالت میں ہوتا ہے۔

## اولیاء اللہ پر غیر سوچے سمجھے طعن و تشنیع گناہِ عظیم ہے

میں نے ابو بکر شبلیؒ کی جو روایت جبریل و میکائیل علیہما السلام کے بارے میں بیان کی اس کی مکمل تشریح سیاق و سباق کے ساتھ ابو محمد نساج نے اس طرح سے کی ہے کہ سب اعتراضات صاف کر دیتے اور اس کے مفہوم کو پوری طرح واضح کر دیا۔ وہ کہتے ہیں کہ ایک شخص نے ابو بکر شبلیؒ سے جبریل علیہ السلام کی صورت کے بارے میں پوچھا تو انہوں نے کہا: میں نے ایک روایت سے یہ جانا ہے کہ جبریل علیہ السلام کو سات سو زبانوں پر عبور ہے اور سات سو ان کے پر ہیں جن میں سے ایک کو پھیلا دے تو مشرق کو ڈھانپ لے اور دوسرا پر پھیلا دے تو مغرب کو ڈھانپ لے! الغرض تم ایسے فرشتے کے بارے میں کیا پوچھتے ہو کہ پوری دنیا اس کے پروں میں غائب ہو جاتی ہے۔ پھر شبلیؒ نے اس شخص سے کہا کہ ہاں حضرت ابن عباسؓ سے روایت ہے کہ جبریل کی حیثیت کرسی کے ایک پایہ کے سامنے ایسی ہے جیسے زرہ میں اس کا ایک حلقہ۔ پھر کرسی، جبریل، عرش اور تمام ملکوت جو اہل معرفت پر ظاہر ہوتے ہیں ایک بے آب و گیاہ میدان میں ریت کے ایک ٹیلے کی مانند ہیں پھر شبلیؒ نے کہا: اے سائل! یہ وہ علوم ہیں جن کو اس نے ظاہر کیا کیا اجسام ان کے متحمل ہو سکتے ہیں یا طبائع ان کو برداشت کر سکتے ہیں یا عقل ان کا احاطہ کر سکتی ہے یا آنکھیں دیکھ سکتی ہیں یا کان ان کو سن سکتے ہیں۔ یہ وہ علوم ہیں جن کے ذریعے وہ اپنی طرف اہل بصیرت کی رہنمائی فرماتا ہے۔ حق تعالیٰ نے اپنی ایک ایسی مملکت پر غلبہ و حکمرانی رکھا ہے جو کہ غیب سے تعلق رکھتی ہے جس کی وسعتوں میں سوائے اس کے کوئی اور نہیں سما سکتا۔ اگر وہ اپنے اس ملک غیب میں سے ایک ذرہ بھی غائب کر دے تو نہ روئے زمین پر بستیوں باقی رہیں نہ درخت پھلیں نہ دریا چلیں نہ رات تاریک ہو سکے اور نہ دن روشن ہو۔ مگر وہی علیم و حکیم ہے۔ اور وہ ان علوم کی طاقت نہیں رکھتے۔ اسی دوران ابو بکر شبلیؒ نے سائل سے فرمایا: اے سوال کرنے والے! تو نے مجھ سے جبریل علیہ السلام



اور ان کے احوال کے متعلق پوچھا ہے تو اللہ تعالیٰ زمین کو حکم دے کہ وہ مجھے نکل لے اگر میں پھیلے  
 ایک دو ماہ سے ابھر لیو میکائیل کے ذکر کا خیال تک بھی دل میں لایا ہوں  
 جب کلام یا گفتگو اس طرح کے سیاق و سباق کی محتاج ہو جیسا کہ ہم بیان کر آئے ہیں تاکہ  
 معنی واضح ہو سکے جب کہ اعتراض و الزام لگانے والے کلام کے صرف آخری حصہ پر ہی نظر  
 رکھتے ہوئے اسے جوں کا توں ان لوگوں کی طرف منتقل کر دیتے جو انہیں سمجھ ہی نہیں پاتے تاکہ  
 لوگ اپنی زبان اس کلام کے بارے میں کھولیں اور اولیاء اللہ پر اعتراض و الزام تراشی سے کام لیں  
 بلاشبہ ایسا عمل کبیرہ گناہوں میں سب سے بڑا ہے۔





## ابوبکر شبلیؓ کے بعض اقوال پر اعتراضات

ابوبکر شبلی علیہ الرحمۃ کی جن باتوں پر اعتراض کیا جاتا تھا ان میں سے ایک یہ تھی کہ وہ بعض اوقات قیمتی لباس پہنتے پھر اسے آمار کر نذر آتش کر دیتے۔  
 یہ بھی بیان کیا جاتا ہے کہ انھوں نے عنبر کا ٹکڑا لے کر اسے آگ پر رکھا پھر نفرت کا اظہار کرتے ہوئے گدھے کی دم کے نیچے تھوک دیا۔  
 وہ یہ کہا کرتے تھے کہ اگر دنیا کسی بچے کے منہ میں ایک لقمہ ہوتی تو ہم اس بچے پر رحم کرتے۔  
 ایک اور صوفی کہتے ہیں کہ میں ان کے پاس گیا تو ان کے سامنے شکر اور بادام پڑے دیکھے جنہیں وہ جلا رہے تھے۔

ان کے بارے میں کہا جاتا ہے کہ وہ کہا کرتے تھے کہ میں چاہتا ہوں کہ دنیا اور آخرت دو لقمے ہوتی تو میں دونوں کو منہ میں ڈال لیتا اور اس طرح لوگوں کو دنیا و آخرت کے ویسے سے محروم کر دیتا۔

ایک مرتبہ انھوں نے کچھ گھر کا سامان اور مال کثیر صرف کر کے خرید لیا اور کھڑے کھڑے سب کا سب لوگوں میں تقسیم کر دیا جب کہ آپ کے اپنے اہل و عیال بھی تھے مگر آپ نے ان کے لیے کچھ بھی نہ چھوڑا۔

بعض لوگ کہتے ہیں کہ یہ اور اس طرح کے تمام واقعات شریعت مطہرہ کے سراسر منافی ہیں اور رسول اللہ صلی اللہ علیہ وسلم نے مال کو ضائع کرنے سے منع فرمایا ہے۔ پھر انھوں نے



کس کو اپنا امام سمجھتے ہوئے اس کی پیروی میں سارا مال و منال لوگوں میں تقسیم کر دیا اور اپنے اہل و عیال کے لیے کچھ نہ چھوڑا۔ اس کے جواب میں یہ کہا جاتا ہے کہ اس عمل میں ان کے امام سیدنا ابوبکر صدیق رضی اللہ تعالیٰ عنہ تھے۔ جنہوں نے اپنی ساری ملکیت کو آنحضرت صلی اللہ علیہ وسلم کی خدمتِ اقدس میں پیش کر دیا۔ اور جب رسول اللہ صلی اللہ علیہ وسلم نے پوچھا کہ اپنے عیال کے لیے کیا باقی چھوڑا؟ تو کہنے لگے: اللہ اور اس کا رسول۔ تو ابوبکر صدیق رضی اللہ عنہ کے اس عمل کو رسول اللہ صلی اللہ علیہ وسلم نے ناپسند نہیں فرمایا۔

## ضیاعِ مال کی حقیقت

جہاں تک مال کے ضیاع کا تعلق ہے تو وہ معصیتِ خدا میں مال خرچ کرنے کو کہتے ہیں۔ اگر کوئی شخص معصیتِ خدا میں ایک دانق (درہم کا چوتھا حصہ) بھی خرچ کرے تو وہ ضیاعِ مال ہے جبکہ اللہ کی راہ میں خرچ کیے جانے والے ایک لاکھ درہم بھی ضیاعِ مال نہیں۔

ابوبکر شبلی علیہ الرحمۃ کا بعض اشیاء جلا دینے کی وجہ یہ تھی کہ وہ اشیاء آپ کے قلب کو اللہ سے دور لے جاتی تھیں۔ اسی ضمن میں سلیمان بن داؤد علیہما السلام کے قصے کو قرآن مجید یوں بیان کرتا ہے۔

وَوَهَبْنَا لِدَاوُدَ سُلَيْمَانَ نِعْمَ الْعَبْدُ إِنَّهُ أَوَّابٌ اذْغُرِضْ عَلَيْهِ بِالْعِشِيِّ الصَّغِيَتْ  
الْجِيَادُ فَقَالَ اِنِّي اَحْبَبْتُ  
حُبَّ الْخَيْرِ عَنْ ذِكْرِ رَبِّي  
حَتَّى تَوَامَّرْتُ بِالْجَبَابِ  
رُدُّوْهَا عَلَيَّ فَطَفِقَ مَسْحًا بِالسُّوقِ  
وَالْاَعْنَاقِ بَلْ

اور ہم نے داؤد (علیہ السلام) کو سلیمان عطا فرمایا کیا اچھا بندہ بے شک وہ بہت رجوع لانے والا جب کہ اس پر پیش کیے گئے تیسرے پہر کو کہ روکے تو تین پاؤں پر کھڑے ہوں چوتھے سم کا کنارہ زمین پر لگائے ہوئے اور چلائیے تو ہوا ہو جائیں تو سلیمان نے کہا مجھے ان گھوڑوں کی محبت پسند آئی ہے اپنے رب کی یاد کے لیے پھر انہیں چلانے



کا حکم دیا یہاں تک کہ نگاہ کے پردے  
میں چھپ گئے پھر حکم دیا کہ انہیں میرے  
پاس واپس لاؤ تو ان کی پٹلیوں اور گردنوں  
پر ہاتھ پھیرنے لگا۔

کہتے ہیں کہ حضرت سلیمان علیہ السلام کے تین سو عربی النسل گھوڑے موجود تھے جن کی مثال  
نہ ان سے پہلے کسی حکمران کے پاس تھی اور نہ بعد کے کسی حکمران کے پاس ایسے گھوڑے موجود  
تھے۔ جب یہ گھوڑے ان کے سامنے لائے گئے تو ان کا دل ان کی طرف متوجہ ہو گیا اور ان سے  
نماز عصر کا وقت جاتا رہا۔ ایسے موقع پر آپ نے کہا: ردوہا علی فطرق... الخ اور تمام  
گھوڑوں کی گردنیں کاٹ دیں۔ اللہ تعالیٰ نے انہیں اس کی جزایوں دی کہ سورج کو ان کے لیے  
واپس کیا تا کہ پھر سے عصر کا وقت ہو جائے اور وہ نماز عصر ادا کر لیں۔

رسول اللہ صلی اللہ علیہ وآلہ وسلم سے اسی ضمن میں ایک حدیث روایت کی جاتی ہے کہ  
غزوہ خندق کے روز آپ کی نماز عصر فوت ہو گئی تو آپ کو اس کا شدید رنج ہوا تو آپ نے فرمایا:  
انہوں نے نماز عصر سے ہماری توجہ کو ہٹا دیا خدا ان کے دلوں اور گھروں کو آگ سے بھرے جالانکہ  
ان (کفار) نے اس سے پہلے آپ کو شدید اذیتیں پہنچائی تھیں یعنی ضرب و شتم کیا اور آپ پر  
خون اور گندگی پھینکی مگر آپ نے سوائے اس قدر دعا کرنے کہ اے اللہ! میری قوم کو معاف  
فرما کہ وہ جاہل ہیں، لیکن جب ان کے باعث ان کی نماز عصر کا وقت جاتا رہا تو آپ نے شدت  
مطال کی وجہ سے بددعا فرمائی۔ یہ حدیث اپنے مضمون کے اعتبار سے حضرت سلیمان کی روایت  
سے زیادہ مکمل ہے۔ اگر یہ اعتراض کیا جائے کہ کیا وجہ ہے کہ رسول اللہ صلی اللہ علیہ وسلم کے لیے  
تو سورج نہ پلٹا یا گیا جب کہ حضرت سلیمان علیہ السلام کے لیے ایسا کیا گیا۔ اس کے جواب میں یہ  
کہا جاتا ہے کہ رسول اللہ صلی اللہ علیہ وسلم کو دین حنیف کے ساتھ بھیجا گیا اور ان کے لیے قضا  
صلوٰۃ کو معاف کر دیا گیا کیونکہ فرض جہاد نے انہیں فرض نماز کی ادائیگی سے باز رکھا۔ اور خندق کھونا  
فرض جہاد سے ہے تو اسی خاطر ان کا فریضہ صلوٰۃ ان کے لیے معاف کر دیا گیا۔ جب کہ سلیمان  
کو نماز کی ادائیگی سے نہ کسی فرض نے غافل رکھا اور کسی نفل عبادت نے اسی وجہ سے ان




کے لیے فرضِ صلوٰۃ معاف نہیں کیا گیا۔ ہمارے نبی کریم صلی اللہ علیہ وآلہ وسلم کی فضیلت معافی فرض کی صورت میں سورج کے پلٹنے جانے سے زیادہ کامل ہے۔ اگر سلیمان علیہ السلام کے لیے فرض نماز کو معاف کر دیا جاتا تو ان کے لیے سورج کو واپس نہ کیا جاتا۔

خلاصہ یہ ہے کہ اہل حقیقت ہر اس شے سے کسی طرح بھی چھٹکارا پانے کی پوری کوشش کرتے ہیں جو انھیں اللہ سے غافل کرے۔ اور ایسی چیزوں کو وہ اپنا دشمن سمجھتے ہیں، وہ سوائے اللہ کے کسی اور شے کو اپنے اندر جگہ نہیں دیتے۔

جس نے یہ کہا کہ میں چاہتا ہوں کہ یہ دنیا ایک لقمہ ہوتی اور میں اسے یہودی کے منہ میں دے دیتا تو یہ کہنے والے کے نزدیک دنیا کی ذلت سے عبارت ہے۔

ذلتِ دنیا کے متعلق رسول اللہ صلی اللہ علیہ وسلم کی احادیث اس سے بھی بڑھ کر ہیں۔ ایک روایت میں ہے کہ آپ نے ارشاد فرمایا: دنیا ملعون ہے اور اس میں جو کچھ اسبابِ دنیوی ہے وہ بھی ملعون ہے۔

ایک اور روایت ہے کہ آپ نے فرمایا: اگر اللہ کے نزدیک اس دنیا کی قدر قیمت مچھر کے ایک پر کے برابر بھی ہوتی تو کافر کو اس میں سے ایک گھونٹ پانی بھی نہ پینے دیتا۔





## کلام ابو بکر شبلی علیہ الرحمۃ کی تشریح اور جنید بغدادیؒ

### سے ان کی گفتگو

بیان کیا جاتا ہے کہ ابو بکر شبلی علیہ الرحمۃ نے ایک روز اپنے مریدین سے فرمایا: اے جماعت! میں لا محدودیت کی طرف جاتا ہوں مگر صرف محدودیت کو پاتا ہوں پھر میں دائیں اور بائیں لا محدودیت کی تلاش میں جاتا ہوں مگر وہی محدودیت ہی سامنے ہوتی ہے پھر میں واپس آتا ہوں اور میں یہ سب کچھ اپنی چھوٹی انگلی کے ایک بال میں دیکھتا ہوں۔

شبلی علیہ الرحمۃ کا یہ قول ان کے مریدین نہ سمجھ سکے دراصل اس قول میں کون کی طرف اشارہ ہے کیونکہ عرش و کرسی دونوں حادث اور محدود ہیں اور دنیا میں اس کے اُگے کوئی حد نہیں اور نہ اس کے تحت کوئی تخت ہے اس کی کوئی نہایت نہیں اور مخلوق میں سے کسی کو یہ قدرت نہیں کہ اس کو دیکھ سکے یا اس کی صفت بیان کر سکے مگر صرف وہی صفت جو خود اللہ نے بیان فرمائی ہو اور اس کے علم کا مخلوق احاطہ نہیں کر سکتی اس کے علم سے صرف اس کا خالق ہی باخبر ہے۔

شبلی علیہ الرحمۃ کا یہ کہنا کہ میں لوٹتا ہوں اور اس تمام کچھ کو اپنی چھوٹی انگلی کے ایک بال میں دیکھتا ہوں، سے ان کی مراد یہ ہے کہ اس تمام خلق کی تخلیق میں جو قدرت قادر کار فرما ہے وہی قدرت میری چھوٹی انگلی کے ایک بال کی تخلیق میں بھی موجود ہے۔ اس قول کی ایک اور تشریح یہ ہے کہ کون اور جملہ مخلوقات چاہے ان کا طول و عرض یا حجم کتنا ہی بڑا کیوں نہ ہو وہ ان کے خالق کی کبریائی اور صانع کی عظمت کے سامنے بالکل ویسے ہی ہے جیسے میری چھوٹی انگلی کا ایک بال یا اس سے بھی کم۔



ابوبکر شبلی علیہ الرحمۃ نے ایک اور موقع پر کہا: اگر میں یہ کہوں تو بھی اللہ اور اگر وہ کہوں تو بھی اللہ اور بلاشبہ میں اس سے ایک ذرہ کا طالب ہوں۔

قول کے پہلے حصہ سے اس آیت کی جانب اشارہ مقصود ہے۔

وَهُوَ مَعَهُمْ رَائِينَ مَا كَانُوا بِهٖ  
کہ وہ ان کے ساتھ ہے جہاں کہیں ہوں۔

یعنی اللہ تعالیٰ حاضر و ناظر ہے غائب نہیں وہ ہر مکان میں موجود ہے مگر نہ مکان اس میں سماتا ہے اور نہ مکان اس سے خالی رہتا ہے۔

قول کے دوسرے حصے میں اس طرف اشارہ ہے کہ خلق اللہ سے اس کے اسماء و صفات کے ساتھ محبوب ہے اور خلق کو جو کچھ بھی حاصل ہوتا ہے اس کے اسم و رسم کے سوا کچھ نہیں کیونکہ وہ اس سے اُگے برداشت بھی نہیں کر سکتے۔

اسی سلسلے میں شبلی علیہ الرحمۃ کا ایک شعر ہے

فقلت اليس قد فضوا کتابی

فقال نعم فقلت فذاك حسی

ترجمہ: تو میں نے کہا کیا انھوں نے میرے خط کی مہر کو توڑا ہے اس نے کہا ہاں تب

میں نے کہا یہی میرا حصہ ہے۔

ان کا ایک اور شعر ہے

اليس من السعادة ان دأمری

مجاورة لدارك في البلاد

ترجمہ: کیا یہ سعادت نہیں کہ میرا گھر شہروں میں تیرے گھر کے پڑوس میں ہے۔

اور آپ نے یہ شعر پڑھے

اظلت علينا منك يوما غمامة

اضأت لنا برقاً وابطى رشا شها

فلا غيبها يجلو فيا ليس طامع

ولا عيئتها يأتى فيروى عطا شها



ترجمہ: تیری جانب سے ہم پر ایک روز بادل چھائے جن نے ہمارے لیے بجلیاں تو روشن کیں مگر بارش کو موخر کیا۔

اب نہ تو بادل چھٹتے ہیں کہ بارش کی طرح رکنے والا یوس ہو جائے اور نہ بارش

برستی ہے کہ پیاسا سیراب ہو۔

حضرت شبلی علیہ الرحمۃ کہتے ہیں، میں تیس برس تک حدیث و فقہ کا مطالعہ کرتا رہا تب تک کہ صبح روشن ہو گئی۔ اس کے بعد میں اپنے ہر استاد کی خدمت میں گیا اور کہا کہ میں اللہ کو جاننے کا علم حاصل کرنا چاہتا ہوں مگر کسی نے بھی اس سلسلے میں مجھے کچھ نہ بتایا۔

صبح کے روشن ہونے سے ان کی مراد یہ تھی کہ پھر انوار حقیقت اور حقیقت فقہ و علم و معرفت کی طرف دعوت دینے کی منزل مجھ پر ظاہر ہو گئی۔

ان کے اس قول کہ اللہ کے جاننے کا علم لے آؤ کی تشریح یہ ہے کہ اللہ اور بندے کے درمیان ہر لحظہ اور ہر گھڑی میں واقع ہونے والے احوال کے جاننے کا علم لے آؤ۔

شبلی نے جنید سے کہا: اے ابوالقاسم! اس شخص کے بارے میں آپ کیا کہتے ہیں جس کے لیے قولاً اور حقیقتاً اللہ کافی ہے۔ جنید نے جواب دیا: اے ابوبکر! آپ کے اور اکابر صوفیہ کے درمیان آپ کے اس سوال میں دس ہزار مقامات ہیں جن میں سے پہلا مقام اس کو ختم کر دینا ہے جسے آپ نے شروع کیا ہے۔

یہاں نکتہ یہ ہے کہ جنید شبلی کے حال سے اپنے علم اور فضیلت تمکین کے باعث آگاہ تھے اسی لیے انھوں نے شبلی پر اس مقام کو ظاہر کیا کیونکہ ان کو شبلی سے دعویٰ کر بیٹھنے کا خطرہ تھا کیونکہ جس شخص کو قولاً و حقیقتاً اللہ کافی ہو اسے سوال کرنے کی ضرورت نہیں ہوتی۔ لہذا جنید سے ان کا یہ سوال کرنا اس بات کی دلیل ہے کہ وہ البتہ اس مقام سے قریب تھے۔

میں نے ابن علوان علیہ الرحمۃ کو یہ کہتے سنا کہ جنید نے کہا: شبلی کو ان کے مقام پر ہی ٹھہرا دیا گیا جس سے وہ دور نہ ہوئے اور اگر وہ اس سے آگے نکل جاتے تو وہ امام بن جاتے۔

ابو عمرو علیہ الرحمۃ کہتے ہیں کہ اکثر شبلی جنید کے پاس جاتے تو ان سے کوئی سوال پوچھتے مگر جنید انھیں جواب نہ دیتے اور کہتے کہ اے ابوبکر! مجھے تمہارا اور تمہارے ثبات کا خدشہ رہتا ہے



کیونکہ اضطراب آثار چڑھاؤ، تیزی و گرمی اور شطح کی کیفیات ممکنیں کے احوال میں سے نہیں بلکہ ان کا تعلق بتدی اور صاحب ارادات لوگوں سے ہے۔

ابوبکر شبلی علیہ الرحمۃ بیان کرتے ہیں کہ جنیدؒ نے ان سے ایک روز کہا: اے ابوبکر! تم کیا کہتے ہو؟ میں نے کہا: میں اللہ کہتا ہوں۔ جنیدؒ نے کہا: جاؤ! خدا تمہیں سلامت رکھے۔ یہ کہنے سے جنیدؒ کی مراد یہ تھی کہ تم عظیم خسارے میں ہو۔ کیونکہ اگر اللہ تعالیٰ نے تمہیں اللہ کہنے میں ماسوا اللہ سے نہ بچایا تو تمہارا کیا حال ہوگا۔

ابوبکر شبلی علیہ الرحمۃ کہا کرتے تھے: ایک ہزار گزرے ہوئے برس اور ایک ہزار آنیوالے برس مل کر ایک وقت بنتا ہے اور تمہیں دسوسے گمراہ نہ کر دیں وہ یہ بھی کہا کرتے کہ تمہارے اوقات منقطع ہیں جب کہ میرے وقت کا نہ آغاز نہ انجام۔

وہ بعض اوقات یہ شطح بھی بیان کرتے تھے: میں وقت ہوں، میرا وقت غالب ہے اور وقت میں سوائے میرے کوئی اور نہیں اور میں فانی ہوں۔

آپ یہ دو شعر بھی پڑھا کرتے تھے:

۱۔ مکین فی معاملہ مکین

امین الحق آمہ امین

۲۔ تعازر عزة فاعتز عزا

فقد فات اليقين من اليقين

ترجمہ: (۱) وہ اپنے ساتھ معاملہ کرنے والے میں رہتا ہے۔ اور جو حق کا امین ہو تو اس لیے کہ خود امین یعنی اللہ نے اسے امن دیا۔

(۲) اس کی عزت اگر معزز ہوئی تو یہ گویا اس نے خود عزت کو قومی بنایا اور اس طرح

یقین پر سے یقین جاتا رہا۔

بعض اوقات آپ یہ بھی کہا کرتے تھے: میں نے ہر عزت و وقار پر نظر کی مگر مجھے اپنی عزت

ہر عزت سے بڑھ کر نظر آئی۔ اور میں نے ہر عزت والے کی عزت میں اپنی عزت دیکھی! اسکے بعد آپ یہ آیت تلاوت کرتے:



مَنْ كَانَ يُرِيدُ الْعِزَّةَ فَلِلَّهِ  
الْعِزَّةُ جَمِيعًا  
اور کہا کرتے تھے ۔

مَنْ اعْتَزَبَنِي الْعِزُّ  
فَدَدَ الْعِزِّ لَهُ عِزُّ

ترجمہ: جس نے صاحبِ عزت سے عزت پائی تو اس کے لیے وہ صاحبِ عزت ہی  
ساری عزت ہے۔

شبلی علیہ الرحمۃ کے قول میں وقت سے دو سانسوں کے درمیانی سانس اور دل میں گزرنے والے  
دو خیالوں کے خیال کی جانب اشارہ ہے۔ اور اگر وہ اللہ کے ساتھ اور اسی کے لیے ہو تو وہ اس کا  
وقت ہے اور اگر وہ ایسا نہ کر سکے تو وہ نفس ہے اور اگر یہ وقت ایک مرتب فوت ہو جائے تو  
پھر ہزار سال میں بھی اس پر تاسف کرتے ہوئے یہ حاصل نہیں ہو سکتا۔ یعنی چاہے ایک ہزار  
سال ماضی کے اور ہزار سال مستقبل کے ہوں تب بھی اس کا حصول ممکن نہیں۔ اور تجھ میں تمھاری  
دونوں سانسوں کے درمیان ایک۔ سانس ہے جس کے لیے ضروری ہے کہ تجھے چھوڑ نہ دے۔  
اور صاحبِ عزت وغلبہ وہ ہے جسے اللہ اپنے ساتھ معزز بنائے تو پھر کوئی اور اس جیسا معزز  
نہ ہوگا اسی طرح ذلیل وہ ہے جسے اللہ خود سے غافل کر کے کسی اور کی جانب متوجہ کر دے تو  
کوئی اس جیسا ذلیل نہیں۔

شبلی علیہ الرحمۃ کا یہ قول کہ تخصیص اشباح (اجسام) دھوکہ نہ دیں، سے مراد یہ ہے کہ ماسوا اللہ  
ہر شے اشباح میں شامل ہے اگر تو ان کی طرف متوجہ ہو تو دھوکہ کے میں آیا۔ اور ان کا یہ کہنا کہ میں  
فانی ہوں تو اس کا مطلب یہ ہے کہ اس قول میں انا لفظاً آیا ہے جس سے واقعاً ان کا اپنی  
طرف اشارہ نہیں۔ ان کا یہ کہنا کہ میرے وقت کا نہ آغاز ہے نہ انجام، تو یہ اس لیے انھوں نے  
کہا کہ ہر شے میں رخصت و معافی موجود ہے مگر وقت میں نہیں کیونکہ وقت میں ماسوا اللہ کی طرف



متوجہ ہونے میں کوئی رخصت و معافی نہیں چاہیے ایک ہزار سال میں ایک لمحے کے لیے بھی کوئی غیر اللہ کی طرف متوجہ کیوں نہ ہو۔

ابوبکر شبلی علیہ الرحمۃ کے بارے میں بیان کرتے ہیں کہ انھوں نے کہا: اے اللہ! اگر تو مجھ میں اپنے سوا کسی اور کے لیے ادنیٰ سی توجہ بھی پائے تو مجھے اپنی آگ میں بھسم کر دے، اور کوئی معبود نہیں فقط تیری ہی ذات لائق عبادت ہے۔ یہ اور اس طرح کے تمام اقوال درحقیقت ابوبکر شبلی کے غلبات و جدہیں جن کو وہ اپنے وقت کے حسب حال بیان کرتے ہیں مگر ایسی کیفیات دائمی نہیں ہوتیں کیونکہ ان کا تعلق احوال سے ہے اور حال اس واردات قلبی کا نام ہے جو بندے پر وقتی طور پر وارد ہوتی ہے ہمیشہ کے لیے باقی نہیں رہتی اور اس کا دائمی یا مستقل نہ ہونا اولیاء کرام پر خصوصی مہمانی ہے۔ اگر ایسی کیفیت دائمی ہوتی تو اولیاء کرام اور خاصان خدا مذہبی شرعی اور سماجی و اخلاقی قوانین پر عمل کو ترک کر چکے ہوتے۔ اسی سلسلے میں آپ کو رسول اللہ صلی اللہ علیہ وآلہ وسلم کی اس حدیث پر غور کرنا چاہیے جب ان کی خدمت اقدس میں صحابہ کرام نے عرض کیا کہ یا رسول اللہ! جب ہم آپ کے حضور میں موجود رہتے ہیں تو آپ کے فرمودات سننے کی سعادت حاصل کرتے ہیں تو اس وقت ہمارے دل نرم پڑ جاتے ہیں مگر جب آپ کی بارگاہِ رحمت پناہ سے نکلنے میں تو پھر اہل و عیال کی طرف متوجہ ہو جاتے ہیں یہ سن کر سید دو عالم صلی اللہ علیہ وآلہ وسلم نے ارشاد فرمایا: "اگر تم اسی حالت پر رہو جو میرے پاس بیٹھے ہوئے تمہاری ہوتی ہے تو ملائکہ تم سے مصافحہ کریں" ابوبکر شبلی علیہ الرحمۃ کہتے ہیں: اگر میرے دل میں یہ خیال بھی گذرا ہوتا کہ جہنم اپنی آگ میرے جسم کے ایک بال کو جلا ڈالے گی تو میں مشرک ہوتا۔

ہم یہ کہتے ہیں کہ شبلی نے درست کہا کیونکہ جہنم کو جلانے کی حیثیت حاصل نہیں بلکہ وہ خود اللہ تعالیٰ کے حکم کے تابع ہے اور اس میں شک نہیں کہ اہل دوزخ کو ان کے لیے مقررہ مقدار کے مطابق ہی جلانے کا عذاب دیا جاتا ہے۔

انھوں نے ایک مرتبہ یہ بھی کہا کہ میں جہنم کو کیا کروں جہنم تو وہ ہے جس میں تم رہتے ہو یعنی اللہ سے جدا اور دور رہنا ہی دراصل بندے کے لیے سب سے بڑا عذاب اور جہنم ہے۔  
الغرض جسے اللہ تعالیٰ نے اپنی جدائی کے عذاب میں ڈال دیا تو وہ عذاب سقر سے



کہیں بڑھ کر ہے۔

کہتے ہیں کہ انھوں نے ایک قاری کو یہ آیت تلاوت کرتے ہوئے سنا:

قَالَ اخْشَوْا رَبَّهَا وَلَا تَكَلِّمُونِ لِي

رب فرمائے گا، دھتکا بے پڑنے رہو

اس میں اور مجھ سے بات نہ کرو۔


تو آپ نے کہا: کاش! میں ان میں سے ایک ہوتا۔ گویا یہاں شبلی نے ان لوگوں کی طرف اشارہ کیا ہے جنہیں اللہ کی طرف سے جواب ملتا تھا۔ اسی لیے انھوں نے فرمایا: کاش! میں ان میں سے ہوتا اور مجھے اللہ کی طرف سے جواب دیا جاتا اور اس شخص کی طرح ہوتا جو شدتِ خوف سے عذاب میں ہو کیونکہ ایسا شخص نہیں جانتا کہ اللہ کی طرف سے اسے سعادت، شفاوت و درمی یا قرب میں سے کیا عطا ہوگا۔

کہتے ہیں کہ ایک مجلس میں شبلیؒ نے یہ بھی کہا: اللہ کے ایسے بندے بھی ہیں کہ اگر وہ جہنم پر

اپنا لعابِ دہن بھی پھینک دیں تو اسے بجا ڈالیں۔ ان کا یہ قول سننے والوں پر دشوار گزار اس لائق رسول اللہ صلی اللہ علیہ وآلہ وسلم سے روایت ہے کہ انھوں نے فرمایا: جہنم، قیامت کے دن مومن سے کھے گی، اے مومن! گذر جا کہ تیرے نور نے میرے شعلے کو سرد کر دیا۔

ابو بکر شبلیؒ کے اس ضمن میں اور بھی کئی واقعات و روایات ہیں مگر طوالت سے بچنے کی خاطر

ان کا ذکر قلم انداز کیا جاتا ہے۔ بہر حال عقلمند کم سے بھی زیادہ کی طرف رہنمائی پالیتا ہے۔ بے شک اللہ ہی توفیق دہندہ ہے۔





## ابوبکر الواسطی کے ملفوظات

ام المؤمنین عائشہ صدیقہ رضی اللہ عنہا نے رسول اللہ صلی اللہ علیہ وسلم سے کہا: اللہ کی مہربانی کے ساتھ نہ کہ آپ کی مہربانی سے۔

حدیث کی تشریح یہ ہے کہ ام المؤمنین کا شرف، فضل اور فخر رسول اللہ صلی اللہ علیہ وسلم کے ساتھ ہے۔ مگر انھوں نے واقعہ انکسار کے سلسلے میں رسول اللہ صلی اللہ علیہ وآلہ وسلم کا لحاظ نہ کیا بلکہ اللہ کا لحاظ کیا کیونکہ اس نے ان کی برأت کے لیے قرآن کی آیات نازل فرمائیں اور اس طرح رسول اللہ صلی اللہ علیہ وسلم کے نزدیک ان کی بلندی، محبت، مقام اور فضیلت اور بڑھ گئی۔

اس سلسلے میں جس قدر بھی روایات و معلومات آپ کو ہوں انھیں مذکورہ تشریح کی کسوٹی پر پرکھ لیا کریں۔

### فضیلتِ درود

ابوبکر الواسطی علیہ الرحمۃ کے قول: پیغمبر ان کرام علیہم السلام پر اپنی دعاؤں میں درود بھیجو مگر درود بھیجنے کے عمل کو اپنے دل میں کوئی قدر نہ دو۔ اس سے مراد وہ نہیں جو اعتراض کرنے والے نے بیان کیا ہے کہ واسطی نے کہا اپنے دل میں انبیاء علیہم السلام پر درود بھیجنے میں کثرت کا اپنے دل میں خیال مت لاؤ اور یہ نہ سمجھو کہ تم نے بہت زیادہ درود بھیجا کیونکہ



انبیاء علیہم السلام یہ حق رکھتے ہیں کہ اس سے بھی بڑھ کر ان پر درود بھیجا جائے۔  
 کیونکہ رسول اللہ صلی اللہ علیہ وآلہ وسلم نے فرمایا: جس نے مجھ پر ایک بار درود بھیجا اللہ تعالیٰ  
 نے اس پر دس مرتبہ درود بھیجا۔ لہذا درود بھیجنے والے کو اپنے دل میں یہ خیال نہیں لانا چاہئے  
 کہ اس نے درود بھیجا کیونکہ کوئی کتنا ہی زیادہ درود بھیجے اس کے جواب میں اس پر اللہ کا درود  
 پھر بھی زیادہ رہے گا جیسا کہ حدیث شریف سے واضح ہے۔

جس نے واسطیؒ کے قول کہ ”تو اس کے لیے اپنے دل میں قدر نہ پیدا کر“ کی تشریح یوں  
 کی ہے کہ اپنے دل میں انبیاء علیہم السلام کی قدر پیدا نہ کر تو اس سے مراد یہ ہے کہ اللہ تعالیٰ کی  
 عظمت و کبریائی کے سامنے انبیاء علیہم السلام کی قدر پیدا نہ کر کیونکہ قلوب مومنین میں اللہ کے  
 عرش اور کرسی کی قدر بھی پیدا کرنا جائز نہیں۔ یہ تشریح توحید و حقیقت تفرید کے مفہوم کو پیش نظر  
 رکھ کر کی گئی، جہاں تک علمی و دینی اعتبار سے اللہ نے تعظیم رسل، ان پر ایمان رکھنے اور ان کی  
 خصوصیات بیان کرنے کا مومنین کو حکم دیا ہے تو اس کا ذکر ہم صفحات گذشتہ میں اس موضوع پر  
 مستقل ابواب میں کر آئے ہیں۔

## سید الرسل صلی اللہ علیہ وسلم لاثانی و بے نظیر ہیں

سید الرسل علیہ الصلوٰۃ والسلام کی فضیلت سے متعلق اہل صفا کا سب سے جامع قول  
 یہ ہے کہ بے شک حضور نبی کریم صلی اللہ علیہ وآلہ وسلم لاثانی و بے نظیر ہیں کسی کے لیے یہ ممکن  
 ہی نہیں کہ ان کی تمام خصوصیات کا ادراک کر سکے۔

بایز بطامی علیہ الرحمۃ سے کسی نے پوچھا: کیا کوئی آنحضرت صلی اللہ علیہ وسلم سے بڑھ کر بھی  
 ہے؟ آپ نے جواباً فرمایا: کیا کوئی ان کا ادراک بھی کر سکتا ہے بایزیدؒ نے مزید کہا کہ رسول اللہ  
 صلی اللہ علیہ وآلہ وسلم کی ذات گرامی کے مجدد و شرف سے متعلق جملہ مخلوقات نے جو کچھ بھی پایا  
 اور سمجھا وہ نہ پانے اور نہ سمجھنے کے مترادف ہے۔ اور اس کی مثال ایسی ہے کہ جیسے ایک صاف  
 پانی سے بربز مشک میں جو پانی مترشح ہو اسی قدر لوگوں نے رسول اللہ صلی اللہ علیہ وآلہ وسلم  
 کے مرتبے کو جانا اور اس کے علاوہ کچھ بھی انھیں معلوم نہیں۔



اہل تصوف سید الکونین صلی اللہ علیہ وآلہ وسلم کی صفت بیان کرتے ہوئے کہتے ہیں کہ جب اللہ تعالیٰ نے رسول اللہ صلی اللہ علیہ وآلہ وسلم سے وعدہ فرمایا کہ وہ انہیں سب کچھ عطا فرمائے گا تو وہ طلب فرمائیں گے۔ حدیث قدسی یوں ہے: اے محمد! (صلی اللہ علیہ وآلہ وسلم) مانگتے آپ کو عطا کیا جائے گا تو یہ کیسے ہو سکتا ہے کہ حضور مولائے کل حضرت محمد مصطفیٰ صلی اللہ علیہ وسلم مانگیں اور وہ عطا نہ کرے۔

## دعائے رسول صلی اللہ علیہ وسلم

اے اللہ! میرے اوپر، میرے نیچے، میرے دائیں، میرے بائیں، میرے پیچھے، میرے  
دور اور میرے سامنے نور عطا کر۔


اے اللہ! میرے قلب میں، میری آنکھوں میں، میرے کانوں میں، میرے جسم میں، میرے  
استخوان میں نور پیدا فرما۔

## مقام مصطفیٰ صلی اللہ علیہ وسلم

صوفیہ کرام کہتے ہیں کہ ان کی دعا قبول ہوئی اور انہوں نے جو مانگا وہ عطا ہوا جس پر خود  
ان کی حدیث دلالت کر رہی ہے۔ آپ نے فرمایا: خدا کی قسم! میں تمہیں اپنی بیٹھ پیچھے بھی اس  
اسی طرح دیکھتا ہوں جس طرح تمہیں سامنے سے دیکھتا ہوں۔  
ہر فضیلت اور شرف جو امت کے کسی بھی فرد کو عطا ہوا ہو وہ درحقیقت فضیلت و شرف محمدی  
ہی ہے۔ لہذا کسی کو وہ کچھ نہ کہنا چاہیے جسے وہ جانتا نہ ہو۔

## اولیاء اللہ پر تنقید اللہ سے روگردانی کی علامت ہے

ایک اجل صوفی کا قول ہے: جب قلب اللہ تعالیٰ سے جدا ہونے اور منہ موڑنے کا  
خوگر ہو جائے تو اس کے نتیجے میں وہ اولیاء اللہ پر اعتراض و تنقید کے فتنے میں پڑ جاتا ہے۔





## مدعیان تصوف کی غلطیاں اور ان کی وجوہات

میں نے احمد بن علیؒ سے اور انھوں نے ابو علیؒ سے یہ سنا کہ ہم تصوف کے معاملہ میں اس حد تک پہنچ گئے ہیں کہ جیسے تلوار کی دھار پر ہوں اور ادھر کو بھکیں تو بھی جہنم اور ادھر کو بھکیں تو جہنم۔ یعنی ہم جس نکتے پر پہنچے ہوتے ہیں اگر اس میں ذرہ بھر بھی غلطی سرزد ہو تو اہل جہنم میں سے ہو جائیں کیونکہ تصوف اور اس کے علم میں غلطی کرنے کے علاوہ باقی ہر شے میں غلطی کرنا زیادہ آسان ہے۔ اس لیے کہ تصوف مقامات، احوال، ارادات، مراتب اور اشارات پر مبنی ہے جس نے ان میں حقیقت سے ہٹ کر غلطی کی تو اس نے اللہ کی مخالفت پر کمر باندھی جس کا نتیجہ یہ ہے کہ اس نے اللہ کی دشمنی مول لی۔ اب یہ اس کی مرضی ہے کہ اپنی خطا کی معافی مانگ لے یا اس پر ڈٹا رہے۔

جس شخص نے تکلف اہل تصوف کے طریقوں کو اپنانے کا ارادہ کیا یا یہ اشارہ کیا کہ وہ تصوف سے متعلق کافی معلومات رکھتا ہے یا اس نے یہ خیال کیا کہ وہ صوفیہ کے بعض طریقوں پر عمل پیرا ہے اور صوفیہ کے تین اصولوں پر کاربند نہ رہا تو وہ دھوکے میں ہے چاہے وہ ہوا پر چلے، دانائی کی باتیں کرے یا خواص و عوام میں اسے قبول عام بھی کیوں نہ حاصل ہو۔

### صوفیہ کے تین اصول


وہ تین اصول یہ ہیں :



- ۱ - ہر صغیرہ و کبیرہ گناہ سے اجتناب ۔
  - ۲ - ہر مشکل اور آسان فرض کی ادائیگی ۔
  - ۳ - دنیا کو اہل دنیا کے لیے چھوڑ دینا چاہیے تھوڑی ہو یا زیادہ ۔ مگر اس قدر اختیار کرنا کہ جتنی مومن کے لیے ضروری ہو ۔
- رسول اللہ صلی اللہ علیہ وسلم نے فرمایا: چار چیزیں ایسی ہیں جو دنیا میں ہیں مگر دنیا میں سے نہیں:

- ۱ - روٹی کا وہ ٹکڑا جس سے تو اپنی بھوک کو مٹاتے ۔
- ۲ - کپڑا جس سے تو اپنی شرمگاہ کو ڈھانپے ۔
- ۳ - گھر جس میں تو رہے ۔
- ۴ - نیک سیرت بیوی جس سے تو سکون حاصل کرے ۔

مذکورہ چیزوں کے علاوہ وہ سب کچھ جن کا تعلق جمع، منع، دنیوی چیزیں روکے رکھنے زیادہ کی چاہ اور فخر و گھمنڈ سے ہے وہ ایک حجاب ہے جو بندے کو خدا سے منقطع کر دیتا ہے۔ ہر وہ شخص جس نے خاصانِ خدا کے احوال کا دعویٰ کیا یا اس کو یہ خیال ہوا کہ وہ اہل صفاء کے مقامات سے گذرا مگر سطور گذشتہ میں بیان کردہ تین اصولوں پر اپنی بنیاد استوار نہ کی تو وہ اپنے تمام دعاوی میں سچا ہونے کی نسبت جھوٹا ہونے کی طرف زیادہ قریب ہوگا، اقرار کرنے والا علم اور دعویٰ کرنے والا جاہل ہوتا ہے۔





## تصوف میں غلطی کرنے والوں کے طبقات

### اور ان کی غلطیوں کی نوعیت

پھر میں نے ان طبقوں کی طرف نظر کی جنہوں نے تصوف میں غلطیاں کیں۔ ان لوگوں کے تین طبقے ہیں۔ ایک طبقہ وہ ہے جس نے اصول شریعت پر عمل کرنے میں کمی، صدق و اخلاص میں کمزوری اور قلت علم کی وجہ سے غلطیاں کیں۔ جیسا کہ کسی شیخ نے کہا: انہیں وصل سے اس لیے محروم کیا گیا کہ انہوں نے اصول کو ضائع کیا۔ دوسرا طبقہ وہ جس نے آداب، اخلاق، مقامات، احوال، افعال اور اقوال جیسی فروع میں غلطی کی جس کا سبب اصول کے بارے میں قلتِ معلومات، حریفِ نفسانی اور طبعی مزاج کی اتباع ہے اور یہ سب کچھ اس لیے کہ انہوں نے کسی ایسے شخص کی قربت نہیں حاصل کی جو انہیں ریاضت کراتا تخیوں کے گھونٹ پلاتا اور انہیں اس راستے پر ڈال دیتا جو ان کے مطلوب کو جاتا ہے۔ ان کی مثال اس شخص کی سی ہے جو تاریک گھر میں چراغ کے بغیر داخل ہوتا ہے اور سناڑنے کے بجائے زیادہ بگاڑ دیتا ہے، جب انہوں نے یہ سمجھا کہ اب جو ہر نایاب ان کے ہاتھ لگ گیا تو حقیقت یہ تھی کہ سوائے ایک کم قیمت کنکری کے انہیں کچھ ہاتھ نہ آیا۔ اس کی وجہ یہ ہے کہ انہوں نے اہل بصیرت کی اتباع نہیں کی جو اشباہ، اشکال، اضداد اور اجناس کے درمیان تیز کرتے ہیں۔ نتیجہ یہ نکلا کہ ان سے خطا سرزد ہو گئی اور لایعنی و محل باتوں میں کثرت کرنے لگے جتنی کہ وہ حیران و پریشان ہو کر شکست خورہ، مفتون، زیادتی کرنے والے، غم خوردہ و ہم و گمان کے دھوکے میں گرفتار، جنونی، خود سر، غموں سے چور، غلط دعویٰ کرنے والے اور فقط آرزو کھننے والے ہو گئے۔ پاک ہے وہ ذات والا صفات جس نے انہیں یہ کچھ دیا اور وہی ان کی بیماری اور علاج کو جانتا ہے۔



تیسرا طبقہ وہ ہے جنہوں نے غلطی کی تو اس میں کوئی بڑی عیبت یا کجی نہ تھی بلکہ صرف لغزش تھی جو جاتی رہی تو وہ مکارم اخلاق، اور بلند معاملات پر فائز ہو گئے، اپنی پراگندگی کو سمیٹا، عناد کو ترک کیا، حق کا اعلان کیا، اپنی عجز و انکساری کا اقرار کیا، اور اس طرح وہ اچھے احوال، روشن افعال، اور بلند درجات کی طرف لوٹ آئے اور ان کی لغزش نے ان کے مراتب کو کم نہ کیا اور ان پر کسی شدید غلطی نے وقت کو تار یک نہ کیا اور ان کی پاکیزگی و صفار مگر نہ ہوئی۔

مختصراً یہ کہ یہ تینوں طبقات، ارادات، مقاصد اور نیتوں کے تفاوت کے لحاظ سے مختلف احوال رکھتے ہیں۔

کسی نے کہا ہے ۷


من تحلی بغیر ما ہو فیہ

فضحتہ لسان ما یدعیہ

ترجمہ: جس نے خود کو ان اوصاف سے آراستہ کیا جو اس میں موجود نہ تھے تو اس کے غلط دعوے کی قلعی کو اس کی زبان نے کھول دیا۔

شاعر نے حضور اکرم صلی اللہ علیہ وسلم کی اس حدیث کو پیش نظر رکھ کر یہ شعر کہا تھا آپ کا ارشاد ہے: ایمان، ظاہری طور پر خود کو اچھا ظاہر کرنے اور آرزو کرنے کا نام نہیں بلکہ ایمان وہ ہے جو دل میں سما جائے اور اعمال اس کی تصدیق کریں۔

جس لے اصول میں غلطی کا ارتکاب کیا وہ نہ تو گمراہی سے بچ سکتا ہے اور نہ ہی اس کی بیماری کا علاج ہو سکتا ہے مگر اس صورت میں کہ اللہ چاہے تو ممکن ہے اور جس نے فروع میں غلطی کی تو یہ کوئی بڑی آفت نہیں اگرچہ صحت سے بعید ہے۔





## فروعات میں غلطی کرنے والے

### فقر و غنا میں غلطی کرنے والے طائفے

صوفیہ کے ایک گروہ نے یہ کہا کہ غنا کو فقر پر فضیلت حاصل ہے۔ اس سے ان کا اشارہ غناً باللہ کی طرف تھا۔ نہ دنیوی مال و اسباب جیسی حقیر چیزوں کی طرف مگر بعد میں ایک طائفے نے اس میں ٹھوکر کھائی اور لگے آیات و روایات سے یہ ثابت کرنے کہ دنیوی مال و اسباب کا غنا ہی ایک بہترین حال اور طالبین آخرت کے مقامات میں سے ایک مقام ہے۔ اس طائفے نے اپنی سی کوشش کی اور غلطی کا مرتکب ہوا کیونکہ جن صوفیہ کرام نے فقر و غنا پر گفتگو کی اور غنا کو اللہ کی جانب جانے والوں کے احوال میں سے قرار دیا تو اس سے ان کی مراد اللہ کے ساتھ غنا اختیار کرنا تھا نہ کہ دنیا کے ساز و سامان کا غنا جس کی قدر و قیمت اللہ کی نظر میں پریشہ کے برابر بھی نہیں۔

صوفیہ کی ایک جماعت نے فقر، افتقار، صبر، شکر، رضا، تفویض، سکون اور کچھ نہ رکھنے پر اطمینان کے حقائق پر گفتگو کی جب کہ ایک اور گروہ گمراہی میں پڑ گیا اور یہ خیال کرنے لگا کہ وہ فقیر محتاج کہ جس کے پاس صبر و رضا نہیں اسے اس کے فقر پر کوئی ثواب اور فضیلت حاصل نہیں ہوگی جب کہ وہ فقیر جو حالت اضطراری میں صبر و رضا سے خالی ہے وہ غنی بال دنیا سے افضل ہے۔

نفس کو بنیادی طور پر محتاج پیدا کیا گیا ہے یہی وجہ ہے کہ قوت لایموت اور ممانداری کی استطاعت سے محروم ہونے کی صورت میں اطمینان و سکون کا مظاہرہ کرنا صفات بشری سے نہیں۔ نفس فقر کو پسند نہیں کرنا اور نہ ہی طبیعت و خواہش اس سے موافقت کرتی ہے کیونکہ اس کا



تعلق معقوق سے ہے جب کہ غنا کو نفس پسند کرتا اور طبیعت و خواہش اس سے موافقت کرتی ہے کیونکہ اس کا تعلق محفوظ سے ہے۔ اللہ تعالیٰ نے غنی کو ایک نیکی کے بدلے دس نیکیاں دینے کا وعدہ فرمایا ہے جیسا کہ ارشاد فرمایا:

مَنْ جَاءَ بِالْحَسَنَةِ فَلَهُ عَشْرٌ  
أَمْثَلِهَا ۖ

جو ایک نیکی لائے تو اس کے لیے اس  
جیسی دس ہیں۔

مگر فقر کے تو ہر سانس کے بدلے نیکی شمار ہوتی ہے کیونکہ وہ فقر کی تلخی پر صبر کرتا ہے اور صبر کے ثواب کی کوئی محدود و محدود حد نہیں جیسا کہ اللہ تعالیٰ نے فرمایا:

إِنَّمَا يُوفِي الصَّابِرُونَ أَجْرَهُمْ  
بِغَيْرِ حِسَابٍ ۖ

صابروں ہی کو ان کا ثواب بھر پور دیا  
جائے گا بے گنتی۔

فقر اپنی ذات میں بہتر ہے اور اگر اس میں کوئی علت بھی شامل ہو جائے تو وہ علت ہی اس میں بڑی ہوگی جیسا کہ قول رسول صلی اللہ علیہ وسلم ہے: فقر مومن کے لیے گھوڑے کی گال پر بہترین لگام سے بھی زیادہ خوبصورت ہے۔ اس حدیث میں فقر کو کسی اور شے سے مشروط نہیں کیا گیا، جب کہ غنا رو نیا (ذہبی امارت) اپنی ذات میں مذموم ہے اگر اس میں اعمال صالحہ میں سے کوئی اچھی خصلت شامل ہو جائے تو وہ خصلت ہی اچھی ہے نہ کہ خود غنا جیسا کہ رسول اللہ صلی اللہ علیہ وآلہ وسلم نے فرمایا: غنا کا تعلق کثرت مال و متاع سے ہے۔ گویا انھوں نے غنا کو غنا ہی سے مشروط کیا۔

ایک اور طبقے نے یہ کہا کہ فقر و غنا دو ایسے احوال ہیں کہ بندے کو ان کی پیروی کے بجائے ان سے گزر جانا چاہیے اور وہ ان میں ٹھہرا نہ رہے، یہ بات اہل معارف و سقائق کی ہے لیکن احکام حقیقت، آخری مقامات پر پہنچ کر حاصل ہوتے ہیں۔

ایک اور طائفے نے یہ گمان کیا کہ جس نے مذکورہ نظریہ پیش کیا اس نے فقر و غنا کو ایک کر دیا اور کہا کہ باعتبار حال دونوں یکساں ہیں تو انھیں یہ جواب دیا جاتا ہے کہ ہم نے آپ کے



فقر ناپسند کرنے والا سمجھا حالانکہ ہم نے آپ کو غنا پسند کرنے والا پایا۔ اگر فقر و غنا دونوں ایک جیسے احوال ہیں تو تمہارا یہ موقف دونوں کو یکساں قرار دینے کا اس وقت کہاں ہوتا ہے جب تم ان دونوں احوال کو بیک وقت سینے سے بھی نہیں لگاتے اور بیک وقت دونوں سے نفرت بھی نہیں کرتے۔ اس طرح ان لوگوں کی غلطی عیاں ہو کر سامنے آجاتی ہے۔

ایک اور گروہ نے غلطی کرتے ہوئے کہا کہ فقر کے حال سے مراد صرف محرومی و فقر ہے۔ اور وہ اس معنی میں اس طرح کھو گئے کہ آداب فقر تک ان کے ارادے نہیں پہنچے۔ اور ان سے یہ بات پوشیدہ رہی کہ فقر میں فقر کے لیے فقر کا احساس، حقیقت فقر تک پہنچنے کے لیے درحجاب بن جاتا ہے اور فقیر صادق کے لیے حال فقر میں کوئی ایسی خصلت نہیں جو کہ محرومی و فقر سے بہت کم ہو۔ صبر، رضا اور تفویض اپنے مفہوم کے اعتبار سے اس فقر سے کہیں مکمل تر ہیں جو ان خصائل سے متصل نہ ہو۔ اسی طرح فقر کا احساس اور اس سے سکون و مسرت پرانا بھی حال کی کچی کا پتہ دیتا ہے اور مقام تک پہنچنے میں حجاب ثابت ہوتا ہے۔

باقی اللہ ہی بہتر جانتا ہے اور اسی کے ہاتھ میں توفیق ہے۔





## اسبابِ دنیوی کی کثرت و قلت اور کسبِ معاش

صرف نبی اور صدیق ہی کے لیے مال و متاع کی کثرت اختیار کرنا درست ہے۔ کیونکہ وہ اشیاء سے دوسروں کی خاطر تعلق رکھے ہوئے ہیں اور مال و اسباب سے ان کا ناطہ حقوق کا ہوتا ہے نہ کہ خواہشاتِ نفس کا۔ اس لیے کہ وہ وہیں خرچ کرتے ہیں جہاں اللہ انہیں خرچ کرنے کی اجازت دے اور جہاں خرچ کرنے سے روک دے وہاں خرچ کرنے سے رک جاتے ہیں لہذا جس کو اللہ کی اجازت حاصل ہونے کی فضیلت عطا نہ گئی ہو اور نہ ہی وہ اہل کمال یا اہل نہایات میں سے ہو تو لامحالہ کثرتِ مال و متاع اختیار کرنے سے وہ دھوکے اور تاویلات میں پڑ کر غلطی کا مرتکب ہو جاتا ہے۔

جس نے یہ خیال کیا کہ وہ کثرتِ مال سے سکون حاصل نہیں کرتا تو اس سے ہم یہ کہتے ہیں کہ جو شخص اسبابِ دنیوی سے جو اس کے پاس ہے، سکون حاصل نہیں کرتا تو اسے نہ خرچ کرنے سے ہاتھ روکنا چاہیے اور نہ ہی طلب کرنا چاہیے اور قلیل و کثیر اس کی نظر میں یکساں ہو اور جس کے نزدیک قلیل، کثیر پر بھاری نہ ہو اور اس کے ہاں ایک دو سے بڑھ کر نہ ہو، اس کا قلب دنیا کے مالِ منفقود کی طلب اور موجودہ مالِ متاع کو جمع رکھنے سے خالی نہ ہو تو بلاشبہ وہ طالبِ دنیا اور اپنی خواہشاتِ نفس کی خاطر دنیوی مال کا اکتساب کرنے والا ہے اور جو خود کو اس اصول سے مستثنیٰ سمجھتا ہے تو وہ غلطی پر ہے۔

ایک طبقہ نے تنگ حالی اور کم پسندی کو اختیار کر لیا، گھٹیا لباس اور کم غذا کا خود کو عادی



بتایا اور یہ گمان کرنے لگے کہ جس نے بھی نفس پر زمی کی، مباح اشیاء حاصل کیں یا بہتر کھانا کھایا تو یہ اس کے لیے خرابی اور مقام سے گرنے کا باعث ہے اس جتنے کے لوگ یہ بھی سمجھتے ہیں کہ ان کے حال کے علاوہ ہر حال لغزش ہے جو کہ ان کی غلطی ہے کیونکہ از خود تکلف بلند می چاہئے، سہولت و امارت اختیار کرنے یا اسی طرح تنگی و کمی سے زندگی گزارنے میں بھی بنیادی طور پر علت و خرابی موجود ہے کیونکہ ایسا کرنے میں تکلف برتا جاتا ہے جو بلاشرعیت سے خالی نہیں۔ ہاں اس حالت میں علت سے بری ہے کہ اس سے تادیب ریاضت نفس مقصود ہو۔ جب وہ ایسا کرنے کی مصیبتوں اور لوگوں کی طرف سے اپنا لحاظ دیکھ لے تو اسے چاہیے کہ پوری کوشش کر کے خود کو اس سے جدا کرے وگرنہ ہلاکت میں پڑ جائے گا اور ابد تک بہتری کی امید نہیں کی جاسکے گی۔

عبادت گزاروں کی ایک جماعت وہ ہے جو کما کر روزی حاصل کرنے کا موقف رکھتے ہیں اور اپنے کسب معاش کی طرف مائل ہیں وہ ان لوگوں پر اعتراض کرتے ہیں جو ان کی طرح کماتے نہیں۔ ان کا یہ خیال ہے کہ حال کی صحت کا دار و مدار غذا کی صفائی پر ہے۔ اور غذا کی صفائی ان کے نزدیک کسب یعنی خود کما کر حاصل کرنے کے بغیر ممکن نہیں۔ ان لوگوں نے اپنے اس موقف میں غلطی کی کیونکہ کسب میں رخصت و جواز تو صرف اس کے لیے ہے جو حال توکل کو اختیار کرنے کی طاقت نہ رکھتا ہو اس لیے کہ رسول اللہ صلی اللہ علیہ کا حال ہے اور ان کو اللہ تعالیٰ نے توکل کرنے اور یہ یقین کرنے پر مامور فرمایا کہ اللہ ہی انکو انکا مقررہ رزق عطا فرمائے گا۔ اسی طرح تمام انسان بھی اس پر مامور ہیں کہ وہ اللہ پر توکل رکھیں اور اللہ نے جو وعدہ فرمایا اس پر یقین رکھیں اور رزق نہ ہونے کی صورت میں سکون کا مظاہرہ کریں۔ حتیٰ کہ اللہ تعالیٰ نے ان کے مقررہ رزق ان کو پہنچا دے بس سے اس طرح کا توکل نہ ہو سکے تو رسول اللہ صلی اللہ علیہ وآلہ وسلم نے اس کے لیے چند شرائط کے ساتھ کسب کو مباح قرار دے دیا تاکہ وہ ہلاکت سے بچے رہیں۔ شرائط کسب یہ ہیں کہ کسب کی طرف مائل نہ ہو، یہ نہ سمجھے کہ رزق کسب سے ملتا ہے۔ اپنے کسب کو اپنے لیے فضیلت نہ سمجھے بلکہ کمانے سے اس کا ارادہ مسلمانوں کی اعانت ہو۔ کسب معاش اسے فرض نماز کے اولین وقت میں ادائیگی سے غافل نہ کرے اور علم شریعت حاصل کرے تاکہ مباح و حرام کھائے۔ اگر کسب معاش ان شرائط میں سے کسی ایک سے بھی خالی ہو تو بلاشک وریب ایسی کمائی آفت و مصیبت سے عبارت ہے۔ اگر اسے یہ معلوم ہو کہ



اس کے کچھ ساتھیوں نے کسب نہیں کیا اور وہ محتاج ہیں تو اس کا فرض ہے کہ اپنی روزی میں سے زائد انہیں دے۔ جس نے یہ شرائط پوری نہ کیں تو مجھے اس سے اکتساب میں غلطی کرنے کا خدشہ ہے۔ کچھ لوگ وہ ہیں جو کسب کرنے والوں پر اعتراض کرتے ہیں، اپنے حال پر بھروسہ کے انتظار کرتے رہتے ہیں کہ کوئی آکر ان کو غذا مہیا کرے۔ ان کے نزدیک یہ حالت ان کا حال ہے حالانکہ ان کا یہ عمل سراسر غلطی پر مبنی ہے کیونکہ کسب کرنے سے زحمت صرف اسی کو ہے جس کو قوت یقین اور قوت صبر حاصل ہو اور اگر کسی کا یقین کمزور ہو اور اس کی طبیعت اور طمع نفس اس پر غالب ہو تو اس کے لیے یہ حکم ہے کہ وہ طلب کسب کرے اور ترک طلب ایمان کی قوت کے ساتھ مکمل و افضل ترین ہے۔





## ارادات میں غفلت، مجاہدات میں غلطی اور آرام و آسائش اختیار کرنا

صوفیہ کے ایک گروہ نے عبادات اور نفس کو مجاہدات و ریاضات سے گزارنے میں غلطی کی اور اس طرح انھوں نے عبادات و ریاضات میں اپنی اساس کو محکم نہ کیا، موقع کے لحاظ سے کوئی عمل نہ کیا، نتیجہً وہ شکست کھا گئے اور اوندھے منہ گر پڑے یہ اس لیے کہ انھوں نے معتدین کے مجاہدات کا سنا اور یہ دیکھا کہ کس طرح اللہ نے ان کے ذکر کو پھیلایا، لوگوں میں ان کی کرامات مشہور ہوئیں اور انھوں نے قبول عام حاصل کیا تو ان کے نفسوں کو بھی لالچ ہوا اور انھوں نے بھی تمنا کی کہ معتدین کی سی شہرت و قبولیت حاصل کریں تو انھوں نے بتکلف ریاضات و مجاہدات شروع کر دیئے اور جب مدت طویل گذر گئی اور وہ اپنی مراد کو نہ پہنچے تو وہ سست پڑ گئے اور جب انھیں کسی داعی علم تصوف نے مجاہدہ و عبادت اور ریاضتِ نفس کی دعوت دی تو اس بات کو انھوں نے بے وزن جانا۔ اگر حق تعالیٰ انھیں اپنی بارگاہ کی طرف لے جاتا انھیں اپنی طاعت پر مداومت اختیار کرنے کا ارادہ فرماتا اور انھیں اپنے لطف و عنایت سے نوازتا تو ان کی رغبتوں میں اضافہ ہو جاتا، ان کی نیتیں قوی ہو جاتیں اور وہ اپنے عمل پر اپنی نیتوں کو برقرار رکھتے مگر جب انھیں یہ کچھ حاصل نہ ہوا تو ان کے ارادے کمزور ان کی ہمتیں سست ہو گئیں بلکہ انھوں نے یہ خیال کیا کہ یہ سب کچھ وقف تھا حالانکہ انھوں نے غلط سوچا کیونکہ وقف وہ ہے جس سے مجاہدہ کرنے والوں کے قلوب کبھی کبھار خوشی پاتے ہیں اور پھر اپنے حال کی طرف لوٹ آتے ہیں



البتہ جس حالت سے یہ لوگ دوچار ہوتے تو وہ سستی کاہلی اور جھوٹی آرزوؤں کے سوا کچھ نہیں۔  
میں نے احمد بن علی کرخیؒ سے اور انھوں نے ابوعلی رودباریؒ کو یہ کہتے سنا کہ آغاز انجام  
جیسا ہے اور انجام آغاز کی مانند تو جس نے کسی چیز کو انجام پر پہنچ کر چھوڑ دیا جب کہ وہ آغاز میں  
اس سے کام لیتا تھا تو بلاشبہ وہ دھوکے میں پڑ گیا۔

ایک طبقہ وہ ہے جنھوں نے سفر کیا، سیاحت کی، مشائخ سے ملے ان کے ساتھ نشست و  
برخواست کی اور واپس آکر اپنے ساتھیوں سے فخر کے ساتھ کہا کہ انھوں نے جو کچھ دیکھا اور وہ  
جن لوگوں سے ملے وہ ان سے کبھی ملے ہی نہیں اور انھوں نے خود کو ثابت قدم صوفیہ شمار کیا،  
حالانکہ حقیقت یہ ہے کہ انھوں نے واضح غلطی کی کیونکہ سفر کو سفر اسی لیے کہا جاتا ہے کہ وہ انسانوں  
کے اخلاق کو روشن بناتا ہے۔ اور صوفیہ سفر اس لیے اختیار کرتے ہیں کہ انھیں اپنے نفوس کی  
برائیاں نظر آئیں تاکہ وہ ان کو دور کرنے کی کوشش کریں اور وہ ان پوشیدہ اسرار کو بھی پالیں  
جو وہ گھر بیٹھ کر نہیں جانتے تھے۔ معارف اور مشائخ کی ملاقات کا حصول، ادب، حرمت،  
رغبت اور ارادت کا تقاضا کرتا ہے۔ اسے شیخ سے ملنے وقت سب کچھ بھلا کر صرف شیخ کی  
نصیحت اور وعظ ہی قبول کرنا چاہیے۔ وہ شیخ کے حضور حاضر ہونے کے لیے ہی اپنے نفس سے  
مطالبہ کرے نہ کہ اپنے نفس کے لیے وہ شیخ سے ملے اور نہایت نرمی و ادب کو ملحوظ رکھے، اپنے  
قلب کی حفاظت کرے، نظر شیخ پر رکھے اور اس بات سے ڈرتا رہے کہ کہیں شیخ سے اس کی ملاقات  
اور صحبت اس کے اپنے خلاف حجت ہی نہ بن جائے۔


جس شخص نے ہمارے بتاتے ہوئے اصولوں پر عمل کئے بغیر سفر کیا اور اپنے تئیں  
یہ سمجھا کہ وہ مسافر ہے یا اس نے مشائخ سے ملاقات کی ہوئی ہے تو وہ بہت بڑی بھول کا  
شکار ہے۔

ایک گروہ وہ ہے کہ جس نے احوال و بایں داد کو خرچ کر ڈالا اور یہ سمجھتے رہے کہ خرچ کرنا  
اور سخاوت کی عادت ڈالنا ہی شاید مراد و مقصود ہے حالانکہ ایسا عمل درست نہیں کیونکہ صوفیہ کی  
مراد خرچ کرنے اور سخاوت و فیاضی سے یہ نہیں کہ شہرت حاصل کی جائے یا اظہارِ سخاوت کیا  
جائے بلکہ انھوں نے تو یہ دیکھا کہ مسبب سے تعلق رکھتے ہوئے اسباب سے نااطہ جوڑنا مقام کی



خرابی کا باعث اور حقیقت تک رسائی کے درمیان حجاب کا کام دیتا ہے۔ اگر وہ مال و اسباب دنیا خرچ کرتے ہیں تو اس لیے کہ وہ اس علت سے نجات پالیں جو اسباب سے تعلق رکھنے کی وجہ سے ان کے راستے میں حائل ہو گئی ہے۔ لہذا خرچ کرنے سے نہ دولت رہے گی اور نہ اس سے تعلق باقی رہے گا۔ اور جس نے فقط سخاوت فیاضی کی خاطر دولت کو خرچ کیا اور سمجھا کہ وہ طریق صوفیہ پر گامزن ہے تو اس نے بالکل غلط سوچا۔

ایک جماعت نے یہ کیا کہ مباحات میں پڑ کر اپنے اوقات کی کوئی حفاظت نہ کی اور یہ کہنے لگے کہ ہمیں معلوم نہیں کہ کیا چیز ہے ہم نے تو جو کچھ پایا کھا لیا اور سو گئے یہی ہمارا وقت ہے انھوں نے جو کچھ کہا وہ غلط کیونکہ وقت جب ضائع ہو جائے تو پھر پایا نہیں جاسکتا اور نہ ہی وقت صوفیہ کی نظر میں کوئی ایسی کیفیت ہے جس میں آسائش و سہولت ہو بلکہ وقت دائمی ذکر، مسلسل اخلاص، شکر، رضا اور صبر سے معمور ہوتا ہے۔ نفس اور خواہشات دشمن ہیں جو بندے پر فتح و غلبہ پانے کی ٹوہ میں رہتے ہیں جب بندہ ایک لمحے کے لیے بھی غافل ہو جائے تو پھر اس کی خیریت کی توقع کی جاسکتی ہے اور نہ اس کی ہلاکت ٹل سکتی ہے۔ اگر کوئی یہ سمجھے کہ وہ ایسے حال پر فائز ہو گیا ہے کہ وہ ان دشمنوں سے محفوظ ہے تو وہ غلطی پر ہے۔





## ترکِ طعام، عزالتِ شنی اور ترکِ دنیا

مریدین و مبتدی سالیکن نے جب مخالفتِ نفس کے علم کو سنا تو انھوں نے یہ خیال کیا کہ جب نفس ترکِ طعام کے ذریعے عاجز ہو جاتا ہے تو اس کے شر، ظلم اور موانع سے بندہ محفوظ رہ سکتا ہے۔ اور نتیجہً انھوں نے کھانے پینے کی عادت کو ترک کر دیا اور ترکِ طعام کے آداب کو ملحوظ نہ رکھا اور نہ ہی اساتذہ سے ان آداب کے بارے میں رہنمائی حاصل کی اور کئی کئی دن اور راتیں کھانا پینا چھوڑے رکھا۔ اور یہ سمجھتے رہے کہ یہ حال ہے۔ ان کا یہ عمل غلط ہے کیونکہ مرید کیلئے مرشد و شیخ کا ہونا ضروری ہے جو اسے ہر وہ تعلیم دے جس کی اسے ضرورت ہے تاکہ مبادا اس کے ارادے سے کوئی ایسی مصیبت اور فتنہ پیدا ہو کہ اسے تلف کرنے کی اس میں طاقت ہی نہ ہو اور وہ اس فساد سے بچ نہ سکے۔ اس طرح وہ نفس کے شر سے محفوظ نہیں رہ سکتا اور نہ ہی وہ اس کے شر ہٹا سکتا ہے جو اس کی جبلت میں شامل ہو گیا۔ یہی نفس برائی کے راستے پر ڈالنے والا ہے جس نے یہ جانا کہ جب نفس کم کھانے اور بھوک سے شکستہ ہو جائے تو اس کا شر اور آفات دور ہو جاتی ہیں حتیٰ کہ بندہ اس سے محفوظ ہو جاتا ہے تو اس نے غلط خیال کیا۔

ابن سالم علیہ الرحمۃ کہتے ہیں کہ صوفیہ جب غذا کو کم کرنا چاہتے تو ہر جمعہ کے روز بلی کے کان کے برابر کھانا کم کر لیتے۔

میں نے ابن سالم علیہ الرحمۃ سے سنا کہ سہل بن عبد اللہ اپنے مریدین کو یہ حکم دیا کرتے تھے کہ وہ ہر جمعہ کو ایک بار گوشت کھایا کریں تاکہ وہ اس قدر کمزور نہ ہو جائیں کہ عبادت نہ کر سکیں۔



میں نے ایک جماعت صوفیہ کو دیکھا کہ انہوں نے اپنے نفسوں کو قلتِ طعام، خشک گھاس کھانے اور پانی ترک کرنے کا عادی بنایا ہوا تھا، اس کا نتیجہ یہ ہوتا کہ ان سے فرض نماز قضا ہو جاتی کیونکہ وہ وقت کا صحیح اندازہ نہیں کر پاتے تھے اور متعدد مہین کے ان آداب سے بے خبر تھے جو انہوں نے اس طرح کا عمل اختیار کرنے میں روادار کئے ہوئے تھے۔

ایک جماعت الگ ہو کر پہاڑوں کی کھوہ میں جا بیٹھی۔ اور ان عزالت نشینوں نے یہ سمجھا کہ وہ لوگوں سے بھاگ رہے ہیں یا پہاڑوں اور جنگلوں میں جا کر اپنے نفسوں کے شر سے بچسکا رہا پاتے ہیں یا یہ کہ اللہ تعالیٰ انہیں بھی ترک دین کے ذریعے ان بلند اسما و مقامات پر فائز فرمائے گا جن تک اس نے اپنے اولیاء کو پہنچایا اور اگر وہ لوگوں میں رہیں گے تو اللہ تعالیٰ انہیں ترقی نہیں دے گا۔ حالانکہ ایسا کرنے میں ان سے خطا ہوتی کیونکہ ائمہ مشائخ کرام جن کی طبع کم اور خلوت و تنہائی دائمی تھی اور انہوں نے عزالت اختیار کی تو اس کی طرف انہیں مرشد نے راغب کیا اور حال کی قوت نے ان کی رہنمائی کی جس کے نتیجے میں ان کے قلوب پر ایک ایسی کیفیت طاری ہو گئی جس نے انہیں جان پہچان، وطن اور کھانے پینے سے دور رکھا اور حتیٰ نے انہیں اس طرح اپنی جانب کھینچا کہ اپنے سوا ہر شے سے بے نیاز کر دیا۔ الغرض جس کا حال قومی اور وادرات کا غلبہ اس پر نہ ہو اور اس کے باوجود وہ تکلف اٹھائے اور اپنے نفس پر ایسا بوجھ ڈالے جس کا وہ تحمل ہی نہ ہو سکے اور نفس پر ظلم کرے تو اس نے اپنے نفس کو ضرر پہنچایا نہ وہ کھوئی ہوئی متاع کو حاصل کرے گا اور جو پاس ہو گا وہ بھی کھو بیٹھے گا۔ جس نے تکلف ایسا کیا پھر یہ سوچا کہ وہ مرتبہ خواص کو پہنچا تو یہ اس کی خام خیالی ہے۔ میں نے نوجوانوں کے ایک گروہ کو دیکھا کہ وہ کم کھاتے، رات بھر جاگتے اور ہر وقت ذکر الہی میں مشغول رہتے یہاں تک کہ ان میں سے کسی پر غشی طاری ہو جاتی اور اس کے بعد کئی دنوں تک اسے علاج اور سہولت کی ضرورت ہوتی تاکہ وہ اتنی طاقت پالے کہ فرض نماز تو ادا کر سکے۔

ایک جماعت نے اپنے آلات شہوت کٹوا دیے اور سمجھنے لگے کہ اب جب کہ انہوں نے ایسا کر لیا تو شہوتِ نفسانی کی آفات سے جان چھوٹ جائے گی۔ ان کا یہ عمل غلط ہے کیونکہ آفاتِ شہوت تو انسان کے اندر سے ظاہر ہوتے ہیں۔ اگر آلہ کاٹ دیا جائے اور علتِ باطن میں موجود رہے تو اس کا کوئی فائدہ نہیں بلکہ الثا نقصان پہنچاتا ہے اور یہ آفت اور بڑھ جاتی ہے۔ لہذا



جس نے ظاہری آلہ کے کاٹ دینے کو ہی شرفسانی سے نجات حاصل کرنے کا ذریعہ سمجھا تو وہ غلطی پر ہے۔

کچھ صوفیہ گھومتے رہے تا آنکہ زاہدِ راہ لیے بغیر بے آب و گیاہ صحراؤں کی طرف نکل گئے اور یہ سمجھا کہ اس طرح انھوں نے صادقین کے حقیقت توکل کو پالیا۔ تو انھوں نے بھی یہ غلطی کی کیونکہ جن صوفیہ کا یہ عمل رہا وہ ان کی ابتدائی حالت تھی، دوسرے یہ کہ انھیں آداب کی تربیت حاصل تھی اور انھوں نے اس سے قبل اپنے نفوس کو مجاہدات پر راضی کر لیا تھا وہ اپنے احوال پر ثابت قدم تھے وہ نہ توقف کی پرواہ کرتے تھے اور نہ تنہائی سے گھبراتے تھے۔ وہ کتنی ہی موتیں مرے اور کتنی تلخیاں انھوں نے چکھیں حتیٰ کہ ان کے احوال، ویرانے، آبادی، میدان، پہاڑ، جماعت، تنہائی، عزت، ذلت، بھوک، سیری، زندگی اور موت میں یکساں ہو گئے۔

بعض لوگوں نے اُون کا لباس پہننے کا تکلف کیا، پیوندگی قیضیں پہنیں، چھاکل اٹھائے رنگے ہوئے کپڑے پہنے، اشارات سیکھے اور یہ سمجھتے رہے کہ جو ایسا کرے وہ بھی صوفیہ میں سے ہے۔ حقیقت یہ ہے کہ انھوں نے یہ سارے کام عبث کیے کیونکہ لباس، آرائش اور مشابہت کا تکلف کر کے کسی کو سوائے حسرت، ندامت، عتاب، ملامت، شرم اور قیامت کو جہنم کے اور کچھ نہیں ملے گا۔ اگر کوئی یہ خیال کرے کہ تلبس و تشبہ کر کے وہ اہل حقانیت کے احوال کو پائے گا تو یہ اس کی خطا ہے۔

ایک گروہ نے صوفیہ کے علوم کو جمع کیا، ان کے اشارات کو جان لیا، ان کے واقعات یاد کر لیے، بولنے میں صحیح الفاظ اور فصیح عبارات کا تکلف کرنے لگے، اور یہ سمجھا کہ ایسا کر کے وہ صوفیہ میں شمار ہوں گے اور ان کے احوال بلند کو حاصل کر لیں گے، تو یہ ان کی غلط سوچ کا نتیجہ ہے۔ ایک جماعت نے پہلے روزی جمع کر لی، جب ان کے نفوس ان کے پاس موجود مال و دولت سے مطمئن ہو گئے تو وہ اپنے معمولات یعنی نماز روزہ، قیام اللیل، ورع، کھردرا لباس پہننے، رونے، اور خشیت کی طرف لوٹے اور یہ سمجھے کہ یہی وہ مطلوبہ حال ہے جس کے بعد اور کوئی حال ہی نہیں۔ ان کا یہ خیال بھی سراسر غلط ہے۔

میں نہیں جانتا کہ کسی علم تصوف کے جاننے والے شیخ نے ابتداء میں پہلے کی تمام




معلومات سے خروج نہ کیا ہو۔ اور اپنے مریدین کو ابتداء سلوک میں جملہ علائق چھوڑنے، اور غیب سے رزق کو متعین سمجھنے کا حکم نہ دیا ہو۔ اگر ان میں سے کوئی کسی سبب معلوم کی طرف لوٹا ہو یا رزق جمع کرنے کا سوچا ہو تو یہ سبب کچھ اس نے اپنے لیے نہیں بلکہ اپنے ساتھیوں یا اہل و عیال کی خاطر کیا ہوگا۔

جس نے تصوف کی طرف اشارہ کیا، صوفیہ کے حال کا دعویٰ کیا، خود کو ان میں سے گردانا مگر حقیقت اس کی وہ نہ ہو جو ہم نے بیان کی تو ایسا شخص غلط راستے پر گامزن ہے۔

## تصوف لہو و لعب کا نام نہیں

ایک جماعت کا نظریہ یہ ہے کہ سماع و رقص، دعوتیں برپا کرنا، سہولت و آسائش طلب کرنا، سماع قصائد اور تواجید و رقص کے موقع پر کھانے کے اجتماعات کا تکلف کرنا خوبصورت آوازوں اور دلپسند نغموں کے الحان ترتیب دینے کا علم حاصل کرنا اور باکمال صوفیہ کے احوال پر مبنی غزلیہ اشعار انشراح کرنا، ہی تصوف کہلاتا ہے۔ بلاشبہ ایسا سوچنے والوں نے غلطی کا ارتکاب کیا کیونکہ ہر قلب جو تہذیب دنیا میں طوٹا اور ہر نفس جو باطل کام کرنے اور غفلت کا عادی ہو اس کا سماع و وجد غلطی و غلت سے خالی نہیں اور اس طرح کا وجد و سماع کرنا محض بناوٹ ہے۔

اگر کوئی یہ سمجھے کہ وہ اپنے حیلوں اور تکلفات کے بل بوتے پر بوقت سماع و وجد، متعین صوفیہ میں سے ہو جائے گا تو یہ اس کی غلطی ہے۔





## حریت و عبودیت

متقدمین میں سے ایک جماعت نے حریت و عبودیت کے مفہوم پر گفتگو کرتے ہوئے کہا کہ بندے کو اپنے اور خدا کے درمیان واقع ہونے والے احوال و مقامات میں آزاد لوگوں کی طرح نہیں ہونا چاہیے کیونکہ آزاد بندوں کی تو یہ عادت ہوتی ہے کہ جو کام کرتے ہیں اس کا معاوضہ طلب کرتے ہیں اور اس کا انتظار کرتے رہتے مگر غلاموں کی عادت ایسی نہیں ہوتی، کیونکہ غلام اپنے آقا کی طرف سے جس کام پر مامور ہو اس کے لیے نہ کوئی اجرت طلب کرتا، اور نہ معاوضے کا انتظار، جب بھی اسے کسی شے کی طمع دامن گیر ہو جائے تو گویا اس نے غلامی کی روش ترک کر دی۔ کیونکہ غلاموں کو الگ ان کا آقا ان کے عمل بدلے کچھ عطا کر دے تو یہ ان کے آقا کی مہربانی ہوگی نہ کہ ان کا استحقاق مگر احرار یعنی آزاد بندوں کا طریق ایسا نہیں ہوتا۔

مشائخ کرام میں سے کسی شیخ نے غلام اور آزاد بندوں کے مقامات سے متعلق ایک کتاب بھی لکھی ہے مگر اس کے باوجود ایک گمراہ فرقے نے یہ سمجھا کہ حریت، عبودیت سے کہیں بلند تر ہے، چونکہ عوام الناس میں یہ بات مشہور ہے کہ آزاد بندے دنیوی احوال میں مرتبہ و درجہ کے اعتبار سے غلاموں سے اولیٰ و اعلیٰ ہوتے ہیں لہذا انھوں نے اسی بات کو پجائے بنا کر آزاد کو غلام پر ترجیح دی اور اس میں وہ گمراہ ہوئے، اور انھوں نے یہ خیال کیا کہ جب تک بندے اور اللہ کے درمیان تعبد کا تعلق قائم ہے تو وہ غلام کہلائے گا مگر جو نہی وہ وصل الہی حاصل کرے گا تو وہ آزاد ہو جائے گا اور عبودیت یعنی بندگی اس سے ساقط ہو جائے گی۔



یہ فرقہ کم فہمی کم علی اور اصول دین کو ضائع کرنے کی وجہ سے گمراہ ہوا۔ اس سے یہ بات پوشیدہ رہی کہ عبد اس وقت تک عبد نہیں جب تک اس کا قلب ہر ماسوا سے آزاد نہ ہو یہی وہ کیفیت ہے جس پر فائز ہو کر بندہ حقیقت میں اللہ کا بندہ بن جاتا ہے۔

اللہ تعالیٰ نے عبد سے بڑھ کر کسی اچھے نام سے اپنے بندوں کو نہیں پکارا جیسا کہ ارشاد

فرمایا:

وَعِبَادُ الرَّحْمَنِ الَّذِينَ يَتَّقُونَ  
عَلَى الْأَرْضِ هُونَ أَيْ  
اور رحمن کے وہ بندے کہ زمین پر آہستہ  
چلتے ہیں۔

اور فرمایا:

سَبِّحْ عِبَادِي  
عبد وہ اسم ہے جس سے اس نے اپنے ملائکہ کو موسوم فرمایا:  
عِبَادٌ مُّكْرَمُونَ بَلْ  
بندے ہیں عزت والے۔  
پھر اسی اسم 'عبد' سے اپنے انبیاء و رسل کو پکارا:  
وَإِذْ كُنَّا عِبَادَنَا  
اور یاد کرو ہمارے بندوں کو۔

اور فرمایا:

وَإِذْ كُنَّا عِبَادَنَا  
اور یاد کرو ہمارے بندہ کو۔

اور فرمایا:

نَعْمَ الْعَبْدُ  
کیا اچھا بندہ۔

اور اپنے صغی و حبیب صلی اللہ علیہ وآلہ وسلم سے فرمایا:

وَعَبْدُ رَبِّكَ حَشِي  
اور مرتے دم تک اپنے رب کی عبادت  
يَا أَيُّهَا الْيَقِينُ  
میں رہو۔

۱: الفرقان، ۶۴ ۲: الحجر، ۲۹ ۳: الانبیاء، ۲۶ ۴: ص، ۲۹  
۵: ص، ۲۰ ۶: ص، ۲۲ ۷: الحجر، ۹۹



حضور پر نور صلی اللہ علیہ وسلم کے پاؤں مبارک میں نماز پڑھنے سے درم آگیا تھا صحابہ کرام نے عرض کیا: یا رسول اللہ! کیا اللہ تعالیٰ نے آپ کے اگلے پھلے گناہ معاف نہیں فرمائیے۔ آپ نے فرمایا: کیا میں شکر کرنے والا بندہ نہ بنوں!

## اختیارِ مصطفیٰ صلی اللہ علیہ وسلم

ایک اور روایت میں ہے کہ مجھے اس بات کا اختیار دیا گیا کہ چاہوں تو فرشتے کے جامے میں نبی بن کر آؤں اور چاہوں تو عبد کے جامے میں نبی بن کر آؤں، جبریلؑ نے میری طرف اشارہ کیا کہ عاجزی اختیار کر لیجئے، اور میں نے کہا: عبد کے جامے میں نبی بن کر آنا چاہتا ہوں۔ اگر خلق اور خدا تعالیٰ کے درمیان عبودیت کے درجہ سے بلند تر کوئی درجہ ہوتا تو رسول شہد صلی اللہ علیہ وسلم ضرور اس پر فائز ہوتے اور اللہ تعالیٰ بھی انھیں وہی درجہ عطا فرماتا۔





## اخلاص میں اہل عراق کی غلطی

اہل عراق میں سے ایک گمراہ فرقے کے لوگوں کا یہ خیال ہے کہ اخلاص اس وقت تک صحیح نہیں ہوتا جب تک بندہ خلق کی طرف متوجہ ہونے اور ہر اچھے برے عمل میں ان کی موافقت کو ترک نہیں کر دیتا۔ اس فرقے نے یہ بھی سمجھا کہ اہل معرفت کی ایک جماعت نے حقیقتِ اخلاص پر گفتگو کرتے ہوئے کہا کہ ان کے اخلاص میں صفار پیدا نہیں ہو سکتا جب تک کہ قلب میں خلق کی طرف توجہ، کائنات کا خیال اور ماسوا اللہ ہر شے کا وجود ختم نہیں ہو جاتا۔ اسی نظر پر انہوں نے اپنے لیے صحیح سمجھا کہ وہ اس کا دعویٰ کریں، اس کی تقلید کریں اور تکلف کو اپنائیں اس سے قبل کہ وہ راہ سلوک کو طے کریں، آداب تصوف کو سیکھیں، ابتدائی درجات سے آغاز کریں تاکہ وہ بتدریج ایک حال سے دوسرے حال اور ایک مقام سے دوسرے مقام تک پہنچ کر نہایات کو حاصل کر لیں مگر ان کا دعویٰ اور غلط توقعات انہیں قلتِ توجہ، ترکِ ادب اور تجاوزِ حدود کی طرف گتیں۔ شیطان نے انہیں اپنا اسیر بنا لیا اور نفس و خواہشات نے ان پر غلبہ حاصل کر لیا۔ لیکن وہ اپنی طرف سے اسی خیال میں رہے کہ اخلاص میں طریقِ مخلصین پر کاربند ہیں حالانکہ وہ نقصان و گمراہی میں پڑے رہے اور ان کو اس سے نجات کیونکر ملے کہ ان سے اپنی بدبختی کے سبب یہ حقیقت پوشیدہ رہی کہ درجہِ اخلاص پر فائز مخلص بندہ وہ ہے جو مہذب و مؤدب ہو، گناہوں کو ترک کر چکا ہو، طاعات میں خود کو پوری طرح مشغول کر چکا ہو، ارادات پر عمل پیرا ہو اور احوال و مقامات تک پہنچ گیا ہو تاکہ یہ سب کچھ اسے خالص، اخلاص کی منزل پر پہنچا دے۔



جو بندہ اپنی خواہشات کا اسیر، اپنے نفس کا رہین اور شیطان کا قیدی ہو وہ ایسے اندھیروں میں بھٹک رہا ہے جن کی طرف قرآن کریم نے یوں اشارہ کیا ہے :

ظَلَمْتُ بَعْضُهَا فَوْقَ بَعْضٍ إِذَا  
انڈھیرے ہیں ایک پر ایک جب اپنا ہاتھ  
اَخْرَجَ يَدَهُ لَمْ يَكِدْ يَرَاهَا  
نکلے تو سجھائی دینا معلوم نہ دے۔

ایسا شخص تو بتدیوں کی منزل سے بھی پیچھے ہے چر جائے کہ آگے بڑھے۔ اس طرح کے لوگوں کی مثال اس شخص کی سی ہے جس نے نفیس و بیش قیمت موتی کے بارے میں سنا کہ وہ شفاف اور مدور ہوتا ہے، اب اس کے ہاتھ کہیں سے شیشے کا منکا آگیا جو مدور اور شفاف ہوتا ہے۔ تو اس نے یہ جانا کہ موتی ہے بعد میں اسے کوئی حاجت پیش آگئی اور وہ اسے جوہری کے پاس لے گیا۔ جوہری نے پرکھ کر کہا کہ یہ شیشہ ہے موتی نہیں اور اس کی کوئی قیمت نہیں مگر اس نے بہالت اور جھوٹی لالچ کو نہ چھوڑا اور یہ نہ کیا کہ اسے پھینک دیتا۔ حالانکہ اس کو خود شیشہ و موتی کے بارے میں کوئی علم نہ تھا۔ الغرض ایسے لوگ ہر روز اپنی گمراہی اور سرکشی کے سبب نقصان اٹھاتے ہیں۔ اللہ تعالیٰ ہمیں اور آپ کو ایسی گمراہی سے اپنی پناہ میں رکھے۔





# نبوت و ولایت میں غلطی کرنے والے

## فضیلتِ ولایت و نبوت

ایک فرقہ اس گمراہی میں پڑ گیا کہ ولایت کو نبوت پر فضیلت حاصل ہے۔ اور انھوں نے اپنا یہ موقف قرآن مجید میں موجود قصہ موسیٰ و خضر علیہما السلام میں اپنی رائے کو شامل کر کے حاصل کیا۔

قرآن مجید میں ارشاد ہوتا ہے :

فَوَجَدَا عَبْدًا مِّنْ عِبَادِنَا  
آتَيْنَاهُ مَخْصِمَةً مِّنْ عِنْدِنَا  
وَعَلَّمْنَاهُ مِمَّا نَشَاءُ  
تو چارے بندوں میں سے ایک بندہ  
پایا جسے ہم نے اپنے پاس سے رحمت  
دی اور اسے اپنا علم لدنی عطا کیا۔

پھر موسیٰ علیہ السلام کو کلام و رسالت سے منحس کرتے ہوئے فرمایا :

وَكُتِبْنَا لَهُ فِي الْأَنْوَاحِ مِمَّا  
كُلِّ شَيْءٍ مَّوْعِظَةٌ وَتَفْصِيلًا  
بِكُلِّ شَيْءٍ  
اور ہم نے اس کے لیے تختیوں میں مکہ دی  
ہر چیز کی نصیحت اور ہر چیز کی تفصیل۔

خضر علیہ السلام نے موسیٰ علیہ السلام سے کہا :



إِنَّكَ لَنْ تَسْتَطِيعَ مَعِيَ صَبْرًا  
آپ ہرگز میرے ساتھ نہ ٹھہر سکیں گے۔

موسیٰ علیہ السلام نے جواباً فرمایا :

لَا تُوَلِّجْنِي بِهَا نَسِيْتُ وَ لَا  
مَجھ سے میری بھول پر گرفت نہ کرو اور

تُرْهِقْنِي مِنْ أَمْرِي عُسْرًا  
مجھ پر میرے کام میں مشکل نہ ڈالو۔

قرآن کریم میں موسیٰ و خضر علیہما السلام کے قصے سے اس گمراہ گروہ نے یہ مفہوم اخذ کیا کہ موسیٰ علیہ السلام کی نبوت میں نقص تھا اور خضر علیہ السلام کو ان پر فضیلت حاصل ہے۔ اسی مفہوم نے ان کو یہاں تک پہنچا دیا کہ انھوں نے اولیاء کرام کو انبیاء علیہم السلام پر فضیلت دی اور انھیں اس بات کی طرف توجہ ہی نہ رہی کہ اللہ تعالیٰ کی مرضی ہے جسے چاہے اور جیسے چاہے کسی بھی چیز سے مختص فرمائے جیسا کہ آدم علیہ السلام کو سجود ملائکہ سے، نوح علیہ السلام کو سفینہ سے، صالح علیہ السلام کو ناقہ سے، ابراہیم علیہ السلام کو آگ کی ٹھنڈک اور سلامتی سے، عیسیٰ علیہ السلام کو مردے زندہ کرنے سے اور ہمارے نبی کریم صلی اللہ علیہ وآلہ وسلم کو شق القمر اور انگلیوں سے چشمے جاری ہونے سے مختص فرمایا۔

جہاں تک غیر انبیاء کا تعلق ہے تو اللہ تعالیٰ نے نبی بی مریم کا ذکر قرآن مجید میں فرمایا :

وَهَزَيْتِنَا بِجَذْعِ النَّخْلَةِ  
اور کھجور کی جڑ پکڑ کر اپنی طرف ہلاتے تھے پر

تَسْقِطُ عَلَيْكَ رَطْبًا جَنَّتَابًا  
تازہ پکی کھجوریں گریں گی۔

حالانکہ حضرت مریم بیتمہ نہ تھیں تاہم انھیں جس چیز سے مخصوص فرمایا گیا اس سے انبیاء علیہم السلام کو بھی مختص نہ کیا گیا۔ اس سے کسی کو یہ حق نہیں پہنچتا کہ وہ حضرت مریم رضی اللہ عنہا کو دیگر انبیاء علیہم السلام پر فضیلت دے۔ اسی طرح اصف بن برخیا کے پاس کتاب کا ایسا علم تھا کہ انکھ جھپکنے سے پہلے تخت بلقیس کو اٹھالائے مگر اس کا مطلب یہ نہیں کہ اصف بن برخیا، حضرت سلیمان سے افضل تھے جنھیں اللہ نے نبوت، فہم اور سلطنت عطا فرمائی تھی، اس کے علاوہ آپ کو اس بدبند پرندے کے قصے کا بھی علم ہو گا جسے پانی معلوم کرنے کا ایسا علم دیا گیا تھا جو اس کے علاوہ



کسی اور پرندے یا جن وانس کو حاصل نہ تھا۔

حضور سید دو عالم علیہ الصلوٰۃ والسلام سے روایت ہے کہ آپ نے فرمایا: تم میں سب سے بڑھ کر علم فرائض جاننے والا زید سب سے بہترین قرأت کرنے والا ابی بن کعب اور سب سے بڑھ کر حلال و حرام کو جاننے والا معاذ بن جبل ہے۔

ایک روایت یہ بھی ہے کہ رسول اللہ صلی اللہ علیہ وسلم نے دس صحابہ کرام رضی اللہ عنہم کو جنت کی بشارت دی جن میں عشرہ مبشرہ کے نام سے موسوم کیا گیا، مگر ان دس صحابہ میں حضرت زید حضرت ابی بن کعب اور حضرت معاذ بن جبل رضی اللہ عنہم شامل نہیں۔

## کرامات سید المرسلین صلی اللہ علیہ وسلم کی اتباع سے ملتی ہیں

اولیاء اللہ رحمہم اللہ کو کرامات سید الکونین محمد مصطفیٰ صلی اللہ علیہ وسلم کے حُرُن اتباع کے نتیجے میں ملتی ہیں تو یہ کس طرح ممکن ہے کہ تابع کو متبوع پر اور مقتدی کو امام پر فضیلت دی جائے۔ انبیاء علیہم السلام کو جو کچھ عطا ہوتا ہے اس میں سے شمر بھرا اولیاء کرام علیہم الرحمہ کو عطا ہوتا ہے جس نے یہ کہا کہ انبیاء علیہم السلام کو فرشتے کے ذریعے وحی ہوتی ہے جب کہ اولیاء کرام کو براہ راست الہام ہوتا ہے۔ تو اس کا جواب یہ ہے کہ ہمیں پر تو قائل نے غلطی کی کیونکہ انبیاء علیہم السلام کو براہ راست الہام مسلسل ہر وقت ہوتا رہتا ہے جب کہ اولیاء کو کبھی کبھی الہام ہوتا ہے۔ اور اس کے علاوہ انبیاء کو رسالت، نبوت اور جبریل کے ذریعے وحی کی فضیلت حاصل ہوتی ہے جبکہ اولیاء کو ان میں سے کوئی خصوصیت حاصل نہیں ہوتی۔

اگر حضرت علیہ السلام پر موسیٰ علیہ السلام کے انوار اور تخصیص کلام سے ایک ذرہ بھی ظاہر ہوتا تو وہ فنا ہو جائے مگر اللہ نے انہیں ان انوار سے اس لیے حجاب میں رکھا کہ اس سے موسیٰ علیہ السلام کی مزید برآں آراستگی اور انہیں فضیلت عطا کرنا مقصود تھی

جہاں تک ولایت و صدیقیت کا تعلق ہے تو وہ خود انوار نبوت سے منور ہوتی ہے۔

صدقیت و ولایت کو ہرگز نبوت سے ملحق نہیں قرار دیا جاسکتا چہ جائیکہ اسے نبوت پر فضیلت دی جائے۔



## اباحتِ عدمِ اباحت میں غلطی کرنے والا فرقہ اور اس کے نظریات کی تردید

ایک فرقہ گمراہ نے اباحت اور عدمِ اباحت میں اپنا خیال ظاہر کرتے ہوئے یہ کہا کہ دراصل اشیا مباح ہیں ان سے ممانعت اور احتراز اس وقت لازم ہے جب کوئی ان میں حد سے بڑھ جائے اگر حد سے تجاوز نہ ہو تو اشیا اپنی اصل حالت یعنی اباحت کی طرف لوٹ جاتی ہیں اور انہوں نے اس آیت سے اپنی تاویل کو منسوب کیا:

فَأَنْبَتْنَا فِيهَا حَبًّا وَعِنَبًا وَ  
قَضْبًا وَزَيْتُونًا وَنَخْلًا وَ  
حَدَائِقَ غُلْبًا وَأَبْأَمْتًا عَالِكُمْ  
وَلَا نَعْمًا لَكُمْ بِهِ

تو اس میں اگایا اناج اور انگور اور چارہ  
اور زیتون اور کھجور اور گھنے باغیچے اور میوے  
اور دوب تمہارے فائدے کو اور تمہارے  
پھوپھوں کے۔

انہوں نے اس آیت کو غیر مفصل قرار دیا اور اس عمل نے انہیں ان کی جہالت کے سبب اس مقام پر لاکھڑا کیا کہ ان کے نفوس کو یہ لالچ ہوا کہ وہ چیز جسے مسلمانوں کے لیے ممنوع قرار دیا گیا ان کے لیے مباح ہے بشرطیکہ وہ اس میں حد سے تجاوز نہ کریں۔ حقیقت یہ ہے کہ اصول سے بے خبری، خواہشات کی پیروی اور علمِ شریعت کے بارے میں قطعاً معلومات ہی ان کی غلطی اور ایک لطیف سے نکتے کو نہ سمجھنے کا باعث تھی۔



جب انھوں نے مشائخ متقدمین کے مکارم اخلاق، محسن معاشرت اور بھائی چارے کے بارے میں سنا تو انھوں نے بھی خواہشات اور آسائش و سہولت کی خاطر وہی طریق اپنایا، یہاں تک کہ ان میں سے ایک اپنے ساتھی کے گھر جا کر اس کے کھانے میں سے کھا لیتا، اس کی کمائی سے رقم لے لیتا اور اپنے ساتھی کی عدم موجودگی میں اس کے احوال میں اسی طرح تصرف کرتا جس طرح اپنے معاملات میں روادار کرتا۔

اسی ضمن میں فسح الموصلی کا واقعہ ہے کہ وہ اپنے کسی ساتھی کے گھر گئے اور اس کی کینز سے کہا: میرے بھائی کی رقم کی تھیلی مجھے لا دو۔ کینز تھیلی لے آئی اور انھوں نے اپنی ضرورت کے مطابق رقم اس میں سے لے لی۔ جب ان کا ساتھی گھر لوٹا تو کینز نے انھیں سب حال کہہ سنایا تب انھوں نے کہا: اگر تو نے سچ کہا ہے تو اللہ کی خاطر تو آزاد ہے۔

حسن بصریؒ کے بارے میں بیان کیا جاتا ہے کہ وہ اپنے ایک ساتھی کی عدم موجودگی میں اس کی تھیلیوں میں سے کھاتے تھے۔ کسی نے اس کے بارے میں سوال کیا تو کہنے لگے: اے لئیم! کیا ہم سے پہلے ایسے لوگ نہ تھے کہ کوئی ان میں سے کسی کے گھر جاتا اس کے طعام اور دراہم میں سے کچھ لے لیتا اور اس سے اس کا ارادہ اپنے بھائی کو خوش کرنا مقصود ہوتا اور یہ سمجھتا کہ ایسی خوشی اس کے لیے سُرخ اونٹوں سے بھی زیادہ عزیز ہے۔

صوفیہ کہتے ہیں کہ اہل معرفت کے اس گروہ کے مسک کی بنیاد باہمی رواداری پر ہے نہ کہ

باہمی عداوت۔

جیسا کہ ابراہیم بن شیبان علیہ الرحمۃ نے کہا ہم اس شخص کی صحبت اختیار نہیں کرتے جو یہ کہے کہ ہم اعلیٰ

ہیں الغرض ہر طرح کے واقعات بے شمار ہیں۔

اس فرقہ گمراہ نے از خود یہ سمجھ لیا کہ صوفیہ کرام اباحت کے اسی غلط مفہوم پر قائم تھے جو انھوں نے اپنے طور پر سمجھ لیا کہ شرعی حدود کو ترک کرنا اور امر و نہی پر کار بند ہونے سے تجاوز کرنا جائز ہے حالانکہ اس طرح یہ لوگ اپنی جہالت میں صحیح راستے سے بہت دور نکل گئے اور اپنے جھوٹے جیلوں اور تاروں کے ساتھ ہر ممنوع چیز کی طلب اور اتباع خواہشات سے گریز نہ کیا۔


جو یہ سمجھتا ہے کہ ہر شے فی الحقیقت مباح ہے وہ یہ کیوں نہیں کہتا کہ ہر شے اصل میں ممنوع



اور امر و نہی کے ذریعے ان کی اباحت، رخصت و سہولت کی خاطر ہے تاکہ بندہ اس بات میں غلطی نہ کر بیٹھے کہ حلال وہ ہے جسے اللہ تعالیٰ حلال قرار دے اور حرام وہ ہے جسے اللہ حرام قرار دے اور مومنین میں کوئی بھی اس بات کا پابند نہیں بنایا گیا کہ وہ گزری ہوئی شریعتوں یا پہلے کے لوگوں کے اعمال کی اتباع کرے بلکہ ان کے ذمہ یہ فرض ہے کہ وہ انہی احکام کی بجا آواری کریں جن کا انہیں اللہ نے حکم دیا اور ان امور سے باز رہیں جن سے اللہ نے منع فرمایا اور مشتبہ امور سے اجتناب کریں جیسا کہ سید المرسلین صلی اللہ علیہ وآلہ وسلم نے فرمایا: حلال واضح ہے اور حرام بھی واضح، اور ان کے مابین مشتبہ امور ہیں، اور اللہ نے جن امور کو حرام قرار دیا وہ ایک ممنوعہ چراگاہ کی مثل ہیں پس جو اس کے ارد گرد چلا گیا تو خدشہ ہے کہ اس کے اندر جا پڑے۔

جن لوگوں نے یہ کہا کہ دراصل اشیاء مباح ہیں ان کا یہ قول اس قول سے کہ دراصل اشیاء ممنوعہ ہیں، کسی طرح اولیٰ نہیں۔ اور جب کوئی کسی زمین کی ملکیت ظاہر کرے تو اس کے لیے ملکیت اسی صورت میں جائز ہو سکتی ہے کہ وہ اپنا دعویٰ دلیل کے ساتھ ثابت کرے۔

اور اس کو نجاست و طہارت کے مسئلہ پر قیاس نہیں کیا جاسکتا کیونکہ فقہاء اور صوفیہ کی عبادت کے نزدیک اشیاء دراصل پاکیزہ ہیں جب تک کہ ان کی نجاست پر دلیل نہ لائی جائے۔ نجاست و طہارت اور اباحت و خطر میں فرق یہ ہے کہ نجاست و طہارت عبادات میں شامل ہیں جبکہ اباحت و خطر کا تعلق املاک سے ہے اور جو چیز کسی کی ملکیت میں ہو تو وہ کسی اور کے لیے اس وقت تک مباح نہیں ہو سکتی جب تک وہ دلیل و حجت پیش نہ کر دے۔





## فرقہ حلولیہ کی لغزشیں اور ان کے نظریات

فرقہ حلولیہ میں سے کسی کو میں خود نہیں جانتا اور ان سے متعلق تمام تر معلومات مجھے دوسرے لوگوں کے ذریعے پہنچی ہیں۔

مجھے معلوم ہوا ہے کہ حلولیہ فرقے کے لوگ یہ نظریہ رکھتے ہیں کہ اللہ تعالیٰ نے کچھ اجسام منتخب فرمائے اور ان میں معافی ربوبیت کے ساتھ حلول کیا۔ اور ان سے بشری لوازمات کو زائل فرما دیا۔

اگر واقعہ کسی نے یہ نظریہ پیش کیا اور اپنے تئیں یہ سمجھا کہ اس نے توحید کو پایا تو اس نے غلط سمجھا کیونکہ جب کوئی شے کسی دوسری شے میں حلول کرتی ہے تو وہ اس کی جنس سے ہوتی ہے۔ جب کہ اللہ تعالیٰ کی ذات اقدس اشیاء سے بالکل جدا ہے اور اشیاء اس سے اپنی صفات کے لحاظ سے جدا ہیں اشیاء میں اس نے جو کچھ ظاہر فرمایا اس کا تعلق اس کے آثار صنعت اور دلیل ربوبیت سے ہے کیونکہ مصنوع، صانع پر دلالت کرتا ہے اور مؤلف اپنے مؤلف پر۔

اگر یہ سچ ہے کہ حلولیہ نے یہ کہا تو بلاشبہ وہ گمراہ ہوتے کیونکہ انھوں نے قادر کی صفت قدرت اور قدرت قادر و صنعت صانع پر دلالت کرنے والے شواہد کے درمیان کوئی تمیز ہی نہیں کی اور اس میں انھوں نے ٹھوکر کھائی۔

مجھے یہ معلوم ہوا ہے کہ فرقہ حلولیہ میں سے کسی نے کہا: اللہ تعالیٰ انوار کے ذریعے حلول کرتا ہے کسی نے کہا کہ مستحسن شواہد کی طرف ایک انجانی نظر کے ذریعے حلول کرتا ہے کسی نے کہا:



مستحسنتات وغیر مستحسنتات میں حلول کیے ہوئے ہے اور ان میں سے کسی نے کہا: ایک وقت پھوڑ کر دوسرے وقت میں حلول کرتا ہے۔ الغرض ہر وہ شخص جس نے اس قسم کے نظریات واقفیتاً پیش کئے ہیں تو وہ گمراہ اور اجماع امت کے تحت کافر ہے کیونکہ جو کچھ اس نے کہا اس سے کفر لازم آتا ہے۔

وہ اجسام جو اللہ نے منتخب فرمائے وہ اس کے اولیاء و اصفیاء کرام کے اجسام ہیں جنہیں اس نے اپنی طاعت و خدمت کے لیے چن لیا انہیں اپنی ہدایت سے آراستہ فرمایا اور خلق پر ان کو فضیلت دی۔ اور اللہ تعالیٰ اسی صفت سے موصوف ہے جیسا کہ اس نے خود اپنی صفت بیان فرمائی ہے کوئی شے اس کی طرح نہیں وہ سننے اور دیکھنے والا ہے۔

حلولیوں نے یہ غلطی بھی کی کہ اوصافِ حق اور اوصافِ خلق میں امتیاز باقی نہیں رکھا۔ اللہ تعالیٰ قلوب میں حلول نہیں فرماتا بلکہ قلوب میں ایمان باللہ، تصدیق، توحید اور معرفتِ الہی حلول کرتی ہے اور یہ تمام چیزیں اللہ کی مصنوعات کی صفات ہیں جو ان میں اللہ کی صنعت کے طور پر موجود ہیں۔ اللہ تعالیٰ خود اپنی ذات یا صفات کے ساتھ قلوب میں حلول نہیں فرماتا۔

تعالی اللہ عزوجل عن ذلک علوا کبیرا۔





## فن بشریت کو غلط معانی پہنانے والے

جن لوگوں نے فنِ بشریت میں ٹھوکر کھائی اس کی وجہ یہ ہے کہ انھوں نے متحقیقین کی فنا سے متعلق گفتگو سنی اور اسے فنِ بشریت سمجھ بیٹھے اور دوسو سو میں پڑ گئے۔ ان میں سے کچھ نے تو کھانا پینا بھی چھوڑ دیا کیونکہ ان کے نزدیک بشریت ایک قالب اور ڈھال ہے کمزور ہوا تو بشریت جاتی رہی لہذا یہ جائز قرار دیا کہ وہ موصوفِ بصفاتِ الہیہ ہیں۔ اس فرقہ گمراہ سے یہ نہ ہو سکا کہ بشریت اور اخلاقِ بشریت میں فرق کرتے، بشریت، بشر سے زائل نہیں ہوتی جیسا کہ سیاہ رنگت سیاہ آدمی سے اور گوری رنگت گورے آدمی سے زائل نہیں ہوتی جب کہ اخلاقِ بشریت، انوارِ حقائق کے غلبے سے بدلتے رہتے ہیں۔ صفاتِ بشریت، بشریت کا عین نہیں جس نے فنا کی بات کی تو اس سے وجودِ اعمال و طاعات کی فنا کے ذریعے قیامِ حق کے لیے وجودِ عبد کی بقا مراد ہے۔ اور اسی طرح اس سے مراد علم سے بہالت کی فنا اور ذکر سے غفلت کی فنا ہے۔

وہ چیز جو فنِ بشریت کی اصلیت ہے خود فنِ بشریت اس چیز کی اصلیت ہے اور بشریت کا بشریت کے ساتھ فنا ہونا صفتِ بشریت ہے جس نے یہ سمجھا کہ نفس کا زائل ہونا اور بندے سے کبھی کبھی تلویں کی صفت کا جدا ہونا فنِ بشریت ہے تو اس نے سراسر غلط جانا اور بشریت کی تعریف سے بے خبر رہا۔ کیونکہ تغیر اور تلویں صفتِ بشریت ہے جب بشریت سے تغیر اور تلویں زائل ہو گئی تو وہ اپنی صفت سے متغیر ہو گئی اور اپنے معنی سے بدل گئی کیونکہ بشریت خود تو نہ متلون ہوتی تھی اور نہ متغیر جب کہ وہ اپنی صفت سے اس وقت متغیر و متلون کر دی گئی۔



## رویت بالقلوب کو غلط سمجھنے والے

ہمیں یہ معلوم ہوا ہے کہ اہل شام کی ایک جماعت یہ دعویٰ کرتی ہے کہ اس دنیا میں انہیں رویت بالقلوب اسی طرح سے حاصل ہے جیسے آخرت میں عیاں طور پر رویت باری تعالیٰ ہوگی۔ میں نے خود ان میں سے کسی کو نہیں دیکھا اور نہ ہی مجھے کسی نے یہ بتایا کہ اس نے ان میں سے کسی شخص کو رویت بالقلوب پر فائز پایا۔ ہاں ابوسعید خرازی کا ایک خط میری نظر سے گذرا ہے جس میں انہوں نے اہل شام کو مخاطب کر کے لکھا ہے: مجھے معلوم ہوا ہے کہ آپ کے علاقے میں ایک جماعت ہے جو فلاں فلاں دعویٰ کرتی ہے اور انہوں نے اگے چل کر یہ بھی لکھا کہ ان کے زمانے میں بھی ایک قوم ایسی تھی جو اس مسئلہ میں الجھی اور گمراہ ہوتی۔

اہل حق و صداقت نے جب رویت بالقلوب کا ذکر کیا تو اس سے ان کا اشارہ تصدیق مشاہدہ بالا ایمان اور حقیقت یقین کی طرف تھا جیسا کہ رسول اللہ صلی اللہ علیہ وسلم سے رویت ہے: کہ آپ نے فرمایا: "گویا کہ میں اپنے رب کے عرش کو ظاہر دیکھتا ہوں یہ جیسا کہ اس حدیث میں اگے چل کر بیان کیا گیا ہے: "بندہ جس کے قلب کو اللہ نے منور فرمایا... او کما قال۔"

جیسا کہ مجھ تک بزرگ پرہیزگار ہے کہ وہ بصرہ کے ابو عبد اللہ الصمیمی کے مریدین کی ایک جماعت تھی جو رویت بالقلوب کے بارے میں دوسرے اور گمراہی کا شکار ہوئی۔ میں نے ان لوگوں کی جماعت کو دیکھا کہ انہوں نے بخوشی اپنے نفس کو مجاہدہ، شب بیداری، ترک طعام، خلوت نشینی، خلوت سے علیحدگی اور کثرت توکل کی مشقت میں ڈال رکھا تھا کہ شیطان نے انہیں اپنے دام میں پھنسا لیا اور خود کو ان کے سامنے ایسے دکھایا کہ ایک تخت پر بیٹھا ہے اور اس سے انوار کی



شعائیں بھوٹ رہی ہیں۔ ان میں کچھ نے یہ واقعہ بعض شیوخ کے سامنے بیان کیا جو شیطان کی فریب کاریوں کو جانتے تھے شیوخ نے انہیں شیطان کی فریب کاری کے بارے میں بتایا اور انہیں ہدایت کر کے استقامت کی طرف لوٹا دیا۔

کہتے ہیں کہ سہل بن عبد اللہ کے ایک شاگرد نے ایک روز ان سے کہا: یا استاد! میں ہر رات اللہ تعالیٰ کو اپنی ان ظاہری آنکھوں سے دیکھتا ہوں۔ سہل بن عبد اللہ جان گئے کہ یہ دشمن (شیطان) کا دھوکہ ہے۔ انہوں نے کہا: عزیزم! جب تو اسے آج کی رات دیکھے تو اس پر تھوک دینا۔ جب رات کو شاگرد نے اس پر تھوکا تو اس کا تخت ہوا ہو گیا اور انوار تارک ہو گئے۔ اس طرح اُس نے شیطان کے فریب سے چھٹکارا پایا اور اس کے بعد پھر کچھ بھی نہ دیکھا۔ جو ایسے معاملات میں اپنے اساتذہ و مشائخ سے رہنمائی حاصل نہیں کرتا وہ اسی طرح دھوکے میں رہتا ہے، ہوس کی باتیں کرتا رہتا چلاؤ کہ زہری عمر میں اپنے جھوٹے نظریات کے نتیجہ میں دین سے بھی خارج ہو جاتا ہے۔

مجھ تک یہ خبر پہنچی کہ عبد الواحد بن زیدؒ سے اس کی جماعت بھاگ گئی کیونکہ وہ انہیں مجاہدہ عبادت، رزق حلال کھانے اور دنیا میں زہد اختیار کرنے کی تلقین کرتے تھے۔ کچھ عرصہ بعد عبد الواحد بن زیدؒ نے ان میں سے ایک کو دیکھا تو اس کا اور اس کے ساتھیوں کا حال دریافت کیا۔ شاگرد نے جواب دیا: یا استاد! ہم ہر رات جنت میں داخل ہوتے ہیں، اور اس کے پھل کھاتے ہیں۔ استاد نے کہا: آج کی رات مجھے بھی اپنے ساتھ لے چلو۔ الغرض وہ ان کو اپنے ہمراہ صحرا میں لے گئے۔ جب رات ہوئی تو کیا دیکھتے ہیں کہ ایک جماعت بزرگ لباس پہنے ہوئے ہے اور باغات اور میوے ہیں۔ عبد الواحد نے ان بزرگ پوش لوگوں کے پاؤں پر نظر کی تو وہ چو پالیوں کے کھروں کی مانند تھے۔ وہ جان گئے کہ یہ شیاطین ہیں۔ جب انہوں نے منتشر ہونے کا ارادہ کیا تو عبد الواحد نے ان سے کہا: کہاں جاتے ہو؟ کیا اور بس علیہ السلام جب جنت میں داخل ہوئے تو اس سے نکلے نہ تھے۔ جب صبح ہوئی تو انہوں نے خود کو چو پالیوں کی پیشاب گاہوں پر گوبر اور خجروں کی لید میں پایا۔ تب انہوں نے توبہ کی اور پھر سے عبد الواحد بن زیدؒ کی صحبت اختیار کر لی۔



بندے کو اس بات کا علم ہونا چاہیے کہ جو انوار بھی یہ ظاہری آنکھیں اس دنیا میں دیکھیں وہ مخلوق ہیں۔ اس میں اور اللہ میں کوئی مشابہت موجود نہیں اور نہ ان کا تعلق اس کی صفات سے ہے، یہ سب خلق و مخلوق کے سوا کچھ نہیں۔

مشاہدہ ایمان، حقیقت الیقین اور تصدیق کے ساتھ رویت بالقلب سچی ہے جیسا کہ فرمان مصطفیٰ صلی اللہ علیہ وسلم ہے: اس طرح اللہ کی عبادت کرو کہ گویا تم اسے دیکھ رہے ہو اور اگر تم اسے نہیں دیکھتے تو وہ تمہیں دیکھ رہا ہے۔

کسی تابعی رضی اللہ عنہ نے کہا: اگر پردہ اٹھا دیا جاتا تو میرا یقین نہ بڑھتا۔ اس قول میں انہوں نے اپنے یقین کی حقیقت اور صفایہ وقت کی جانب اشارہ کیا اور اپنے غلبہ وجد کی خبر دی اور خبر کی حیثیت مشاہدے کی نہیں ہوتی۔

ارشاد خداوندی ہے:

مَا كَذَّبَ الْفُؤَادُ مَا رَأَىٰ يَلۡهٰ  
دل نے جھوٹ نہ کہا جو دیکھا۔

یعنی جو اس نے اپنے دل سے دیکھا اسے آنکھ نے نہیں جھٹلایا اور جو اس نے آنکھ سے دیکھا اسے دل نے نہیں جھٹلایا اور یہ خصوصیت فقط نبی کریم صلی اللہ علیہ وسلم کی ہے کسی اور کی نہیں۔





## صفا و طہارت میں غلطی کرنے والے

ایک طائفہ صوفیہ نے یہ دعویٰ کیا کہ وہ ہمیشہ مکمل طور پر پاک و صاف رہتے ہیں اور ان کی پاکیزگی کبھی ان سے زائل نہیں ہوتی اور انہوں نے یہ سمجھا کہ بندہ تمام کدورتوں اور برائیوں سے اس طرح پاک ہو جاتا ہے کہ گو وہ ان سے جدا ہو جاتا ہے حالانکہ انہوں نے غلطی کی کیونکہ بندہ ہر وقت جملہ علتوں سے پاک نہیں رہ سکتا اور اگر ایک وقت اس کو طہارت حاصل ہو جائے تو بھی علتوں سے بری نہیں۔ اور صفا ایک وقت سے دوسرے وقت میں بندے کے مقامات کے مطابق حاصل ہوتی ہے تو وہ صفار کے ساتھ اللہ کا ذکر کرتا ہے اور پھر اس پر دوسری اشیا کا ذکر جاری ہو جاتا ہے۔

طہارت کا مطلب بندے کے قلب کو سرکشی، حسد، شرک اور تہمتوں سے پاک رکھنا، علت سے خالی صفار اور بغیر تلویں و تغیر کے ہمیشہ کے لیے تمام بشری اوصاف سے پاک ہونا خلق کی صفت نہیں کیونکہ اللہ ہی کی ذات ایسی ہے جو ہر علت سے مبرا اور اپنے سوا ہر شے سے پاک ہے۔ خلق کو ابتلا و آزمائش کے لیے پیدا کیا گیا ہے تو کیسے وہ علتوں اور اغیار سے مبرا ہو سکتے ہیں جب بندہ کے لیے یہ حکم ہے تو اسے چاہیے کہ اللہ کے حضور توبہ کرے اور ہر وقت اپنے گناہوں کی بخشش مانگے۔

ارشادِ خداوندی ہے :

وَتُوبُوا إِلَى اللَّهِ جَمِيعًا أَيُّهَا  
الْمُؤْمِنُونَ لَعَلَّكُمْ تُفْلِحُونَ

اور اللہ کی طرف توبہ کرو اے مسلمانو!  
سب کے سب اس امید پر کہ تم فلاح پاؤ۔

اور جیسا کہ سید الکونین صلی اللہ علیہ وسلم نے فرمایا:

”میرے قلب پر ایک بادل سا چھا جاتا ہے تو میں ہر روز سو بار اللہ سے بخشش

طلب کرتا ہوں“





## انوار کا غلط مفہوم

ایک جماعت نے انوار کو سمجھنے میں غلطی کی اور یہ خیال کیا کہ وہ انوار کو دیکھتی ہے اور ان میں کچھ نے اپنے قلب کے بارے میں کہا کہ اس میں انوار ہیں یہ لوگ یہ بھی گمان کرتے ہیں کہ یہ وہی انوار ہیں جن سے اللہ نے خود کو متصف فرمایا ہے :

### نور الہی

یہ جماعت یہ سمجھتی ہے کہ شاید نور الہی بھی چاند، سورج کے نور سے مشابہ ہے وہ یہ بھی سمجھتی ہے کہ نور الہی سے مراد انوار معرفت و توحید اور نور عظمت ہے اور یہ کہ وہ غیر مخلوق ہے۔ اس جماعت نے نور الہی کے مسئلے میں سخت غلطی کی کیونکہ سارے انوار مخلوق ہوتے ہیں جیسا کہ نور عرش، نور کرسی، نور شمس، نور قمر اور نور کوکب۔ اللہ کے لیے کوئی موصوف و محدود نور نہیں وہ نور جس سے اللہ نے خود کو موصوف کیا وہ نہ تو ادراک میں آسکتا ہے اور نہ ہی محدود خلق کا علم اس کا احاطہ نہیں کر سکتا۔ ہر وہ نور جسے علوم اور فہم و ادراک احاطہ کر سکیں وہ مخلوق ہے۔ اللہ کے تمام انوار ہدایات خلق ہیں جب کہ مصنوعات کے انوار عبرت و دلائل ہا کہ ان کے ذریعے وہ معرفت توحید پر دلائل لاسکیں اور انکے ذریعے بحر و بر کی تاریکیوں میں رہنمائی حاصل کی جاتی ہے۔

### انوارِ قلوب

انوارِ قلوب کا مفہوم اللہ کے فرقان و بیان کی معرفت حاصل کرنا ہے جیسا کہ ارشاد فرمایا:



يَا أَيُّهَا الَّذِينَ آمَنُوا إِن تَتَّقُوا  
 اللَّهُ يَجْعَلْ لَكُمْ فُرْقَانًا  
 اے ایمان والو! اگر اللہ سے ڈرو گے  
 تو تمہیں وہ دے گا جس سے حق کو باطل  
 سے جدا کر لو۔

آیت کی تفسیر میں کہا گیا کہ فرقان سے مراد وہ نور ہے جو دل میں آمارا جاتا ہے تاکہ اس کے  
 ذریعے بندہ حق و باطل میں فرق کر سکے۔  
 انوار کے بارے میں یہی کچھ معلومات اس وقت موجود تھیں جو پیش کر دی گئیں۔





## عین الجمع میں غلطی کرنے والوں کا بیان

ایک گروہ نے عین الجمع میں غلطی کی، جو کچھ اللہ نے خلق سے منسوب کیا اسے خلق سے جدا سمجھا اور اپنے ہر کام کو اپنے نفوس سے متعلق نہ جانا اور اپنے طور پر یہ سمجھتے رہے کہ وہ احتیاطاً ایسا کہتے ہیں تاکہ اللہ کے ساتھ اس کے سوا کوئی اور شے شریک نہ رہے۔ یہ بات انھیں علت سے خروج اور شرعی حدود کو ترک کرنے کی طرف لے گئی کیونکہ وہ یہ کہتے ہیں کہ وہ اپنے افعال میں مجبور ہیں اس کا نتیجہ یہ نکلا حد و شریعت سے تجاوز اور اتباع کی مخالفت کرتے وقت ان میں اپنے نفس کو ملامت کرنے کی صفت بھی باقی نہ رہی۔ ان میں کچھ کو تو اس عقیدہ و نظریہ نے تجاوز کرنے اور بیکار و معطل بیٹھے رہنے کی جسارت دے دی اور نفس نے انھیں یہ جھانسا دیا کہ وہ جو کچھ کرتے ہیں اس میں مجبور و معذور ہیں۔

ان لوگوں نے جو لغزش کی وہ محض فروع و اصول سے کم علمی کی بنیاد پر کی اور اصل و فرع میں فرق نہ کیا اور نہ ہی جمع و تفرقہ کا علم حاصل کیا اس کا انجام یہ ہوا کہ جو چیز فرع سے منسوب تھی اسے اصل سے منسوب کر دیا اور جو چیز تفرقہ سے منسوب تھی اسے جمع سے متعلق قرار دیا۔ الغرض انھوں نے ہر شے کو بے محل کر دیا جو ان کی ہلاکت کا باعث بنا۔

صدیق اور زندق

سہل بن عبد اللہ سے کسی نے پوچھا کہ آپ اس شخص کے بارے میں کیا کہتے ہیں جو یہ کہتا ہے؟



میری مثال دروازے کی سی ہے کوئی حرکت دے تو ہلتا ہوں۔ سہل بن عبداللہ نے جواب دیا، ایسی بات دو آدمیوں میں سے ایک کر سکتا ہے۔ یا وہ شخص جو صدیق ہو یا وہ شخص جو زندیق ہو۔

سہل بن عبداللہ نے صدیق اس لیے کہا کہ وہ ہر شے کو اللہ کے ساتھ قائم اور اللہ کی طرف سے سمجھتا ہے، ہر معاملے میں اللہ کی جانب رجوع کرتا ہے اس کے باوجود کہ وہ اصول، فروع، حقوق، خطوط، معرفتِ حق و باطل، متابعتِ امر و نہی، حسن طاعات، قیامِ آداب اور راہِ تصوف کو استقامت سے طے کرنے کے بارے میں اپنی ضرورت کے مطابق علم رکھتا ہے۔

اور ان کے قول میں زندیق کا معنی یہ ہے کہ زندیق ایسا قول اس لیے کہتا ہے تاکہ کوئی چیز اسے ارتکابِ گناہ سے نرو کے۔ زندیق کو اس کی بھالت تباہ اور اس جبرأت کی طرف لے جاتی ہے کہ وہ اپنے تمام افعال و حرکات کو اللہ سے منسوب کرتا ہے تاکہ اس طرح شیطان کے گمراہ کرنے سے ارتکابِ گناہ اور تاویلِ باطل پر وہ نفس کی ملامت سے بچا رہے۔ اللہ ہمیں اور آپ کو اس سے پناہ میں رکھے۔





# انس لیسٹ اور ترک خشیت کا غلط مفہوم

## سمجھنے والوں کا بیان

ایک طبقے نے قرب و انس کو بیان کرتے ہوئے یہ خیال کیا کہ چونکہ ان کے اور اللہ کے درمیان انتہائی قرب کی کیفیت موجود ہے تو انھیں ان آداب و حدود کی طرف رجوع کرتے ہوئے شرم دامن گیر ہوتی ہے جن کا وہ پہلے لحاظ رکھتے اور پابندی کرتے تھے لہذا انھوں نے ان تمام اعمال کو چھوڑ دیا جن کے انجام دینے سے انھیں شرم دامن گیر ہوتی تھی اور ان افعال سے مانوس ہو گئے جو پہلے ان کو ناگوار گذرتے تھے، مختصر یہ کہ انھوں نے اسے اپنا قرب تصور کیا اور اس طرح وہ غلطی کا شکار ہو گئے اور ہلاکت میں پڑ گئے کیونکہ آداب، مقامات اور احوال، اللہ کی جانب سے بندوں کو انعام اور عزت کے طور پر عطا کیے جاتے ہیں اگر وہ اپنے ارادوں میں صادق و مخلص ہوں تو ان کے انعام و اکرام میں مزید اضافہ کیا جاتا ہے۔ مگر جب اللہ نے انھیں اپنی توفیق اور عنایت سے محروم کر دیا تو انھوں نے حدود سے تجاوز کیا، جن امور کے انجام دینے کا انھیں حکم دیا گیا اس کی انجام دہی سے اٹھے پاؤں پھر گئے تو طاعات کے نتیجے میں جو انعامات و اکرامات ان کو عطا کئے گئے وہ سلب کر لیے گئے انھیں اللہ نے اپنے ور سے دھتکار دیا، اور وہ گمراہوں کے راستوں پر چلنے لگے مگر وہ خود کو پھر بھی مقبول بندوں میں سے شمار کرتے ہیں جس قدر وہ خود کو اللہ سے قریب سمجھتے ہیں اس سے بڑھ کر وہ اس سے دُور ہوتے جاتے ہیں۔

ذوالنون علیہ الرحمۃ کہتے ہیں: عارف کے لیے ضروری ہے کہ اس کا نور معرفت، نورِ رُوح



کو بجا نہ دے علم تصوف میں سے کسی ایسی چیز پر باطنی لحاظ سے عقیدہ نہ رکھے جو ظاہری شریعت  
 سے متصادم ہو اور کثرت کرامت اسے اللہ کے محارم کے پردے اٹھانے پر آمادہ نہ کرے جیسا کہ  
 ایک عارف یہ دعا کیا کرتے تھے، اے اللہ! مجھے اپنے ذریعے اپنے سے غافل نہ فرما اور باوجودیکہ  
 میرے حضور بغیر طلب کئے مجھے حضور حاصل ہے پھر بھی مجھے اپنی طلب عطا فرما۔





## اوصاف بشری کی فتنہ کا غلط معنی مُراد لینے والوں کا بیان

بعد ازیوں کی ایک جماعت نے یہ کہہ کر غلطی کی کہ وہ اپنے اوصاف سے فنا ہو کر اوصافِ حق میں داخل ہو جاتے ہیں، حالانکہ اپنی جہالت کے باعث وہ یہ کہہ کر حلول یا اس عقیدے کے حامل ہو جاتے ہیں جو نصاریٰ عیسیٰ علیہ السلام کے بارے میں رکھتے تھے۔ وہ اپنی طرف سے یہ سمجھتے ہیں کہ بعض متقدمین صوفیہ نے اوصاف بشری سے فنا کو اوصافِ حق میں داخل ہونے کا نظریہ پیش کیا۔ جب کہ حقیقت اس ضمن میں یہ ہے کہ بندے کو جو ارادہ حاصل ہوتا ہے وہ اللہ کا عطیہ ہے اور یہ کہنا کہ اوصاف بشری کو فنا کر کے بندہ اوصافِ حق میں داخل ہو جاتا ہے دراصل بندے کا اپنے ارادہ سے خروج اور اللہ کے ارادے میں داخل ہونے کے مترادف ہے اور جو یہ جان لیتا ہے کہ ارادہ اللہ کی جانب سے عطیہ ہے اور وہ مشیتِ الہی کے مطابق چاہتا اور اسی کے فضل کے ساتھ وہ اس مقام کو پہنچتا ہے کہ خود اپنے احساسِ نفس سے منقطع ہو کر کلیۃً اللہ کی طرف متوجہ ہو جاتا ہے۔ تو یہ اہل توحید کا مقام ہے۔

جنہوں نے اس ضمن میں ٹھوکر کھائی اس کی وجہ یہ تھی کہ ایک معمولی سی بات کو نہ سمجھ سکے اور یہ اوصافِ حق ہی کو حق سمجھ بیٹھے اور یہ سب کفر ہے کیونکہ اللہ تعالیٰ قلوب میں حلول نہیں کرتا بلکہ قلوب میں ایمان باللہ توحید اور تعظیم ذکر، تحقیق و تصدیق کے لوازمات کے ساتھ حلول کیے ہوئے ہوتا ہے اور اس سلسلے میں خاص و عام کی کوئی تفریق نہیں ہوتی سوائے اس کے کہ خواص کو ایک حقیقت تک سائی حاصل ہوتی ہے جو صرف ان ہی کا حصہ ہے کیونکہ وہ خواہشاتِ نفس کی دعوت کو ٹھکرا چکے ہوتے ہیں، گھر کی لذتیں ختم کر چکے ہوتے ہیں، ایمان باللہ میں پوری طرح مخلص و صادق ہوتے ہیں اور عوام ان حقائق سے دور رہتے ہیں کیونکہ وہ نفس اور خواہشات کے غلام ہوتے ہیں۔ یہ ہے عام اور خاص میں وہ فرق جو اس ضمن میں ہم نے بیان کر دیا۔

— وباللہ التوفیق۔





## گمشدگی حواس اور اس کا غلط مفہوم

اہل عراق میں سے ایک جماعت کا یہ نظریہ تھا کہ وجد کے عالم میں حواس کھو بیٹھے ہیں یہاں تک کہ انہیں کسی شے کا احساس تک نہیں رہتا اور وہ محسوسات کے اوصاف سے بھی خارج ہو جاتے ہیں۔

اس جماعت نے غلط سمجھا کیونکہ حس کا گم ہو جانا حس ہی کے ذریعے معلوم ہوتا ہے چونکہ حس صفت بشریت ہے اگر اس پر وہ واردات غالب آجائیں جو قلوب پر وارد ہوتی ہیں، تو حس ماند پڑ جاتی ہے جیسا کہ ستاروں پر سورج کی روشنی غالب ہونے کے سبب

ماند پڑ جاتے ہیں۔ اسی طرح زندہ انسان کی حس بھی زائل ہوتی ہے اور نہ گم بلکہ بعض اوقات بندہ اپنی حس کے ذریعے اذکارِ قومی کے وقت شدید وجد کے باعث اپنی حس سے غائب ہو جاتا ہے جیسا کہ میں نے جعفر علی سے اس ضمن میں پوچھا تو انہوں نے یہ بات سنائی کہ جنید نے کہا: میں نے سری سقطی سے اذکارِ قومی کے وقت بندے پر شدید وجد کے غلبے کے بارے میں پوچھا تو انہوں نے کہا: ہاں! ایسا ہوتا ہے اور ایسی حالت میں اگر بندے کے منہ پر تلوار کا وار کیا جائے تو بھی اسے محسوس نہ ہوگا۔

یہاں محسوس نہ ہونے سے مراد یہ ہے کہ درد محسوس نہ کرے گا یعنی حس ہی کے ذریعے درد کو محسوس نہیں کرے گا اور حس ہی کے ذریعے درد محسوس کرے گا۔

جب تک انسان میں روح باقی رہتی ہے اور وہ زندہ ہو تو اس کی حس ختم نہیں ہوتی کیونکہ حس زندگی اور روح کے ساتھ لازم ہے۔



## روح سے متعلق غلط نظریات

ایک جماعت وہ ہے جس نے ارواح کے بارے میں غلطیاں کیں۔ ان کے کسی طبقے میں اور ان تمام نے غلطی کی اور گمراہ ہوئے۔ کیونکہ انہوں نے ایک ایسی چیز کی کیفیت میں غور و فکر کیا جس سے اللہ نے کیفیت ہی کو علیحدہ رکھا اور اسے احاطہ علم سے دور کیا۔ اس نے کسی کو یہ اجازت نہیں دی کہ وہ روح کے بارے میں اللہ کی بیان کردہ تعریف کے علاوہ کچھ کہے۔

ایک جماعت نے کہا، روح، اللہ کے نور میں سے ایک نور ہے اور اسے اللہ تعالیٰ کا نور ذاتی سمجھا جس نے انہیں ہلاکت سے دوچار کیا۔

ایک اور جماعت نے یہ کہا کہ روح، اللہ کی حیات سے ایک حیات ہے۔

بعض نے یہ کہا کہ ارواح مخلوق ہیں اور روح القدس اللہ کی ذات سے ہے۔

ایک گروہ نے یہ کہا کہ عوام کی ارواح مخلوق اور خواص کی ارواح غیر مخلوق ہیں۔

کچھ لوگوں نے کہا کہ ارواح قدیم ہیں نہ مرتی ہیں نہ عذاب میں مبتلا کی جاسکتی ہیں اور نہ پرانی

ہوتی ہیں۔

بعض کا یہ خیال ہے کہ ارواح ایک جسم سے دوسرے جسم میں حلول کرتی ہیں۔

ایک طائفہ یہ خیال رکھتا ہے کہ کافر کی ایک، مومن کی تین اور انبیاء و صدیقین کی پانچ

ارواح ہوتی ہیں۔

کسی نے کہا کہ روح، نور سے پیدا کی گئی ہے۔

بعض نے یہ کہا کہ روح، روحانیت ہے جسے ملکوت سے پیدا کیا گیا جب صاف



ہوتی ہے تو عالم ملکوت کی طرف لوٹ جاتی ہے۔

کچھ لوگوں کا یہ خیال ہے کہ روہیں دو طرح کی ہیں لاپہوتی اور ناسوتی۔

الغرض مذکورہ بالا تمام لوگوں نے جو کچھ بھی روح کے بارے میں کہا غلط کہا، کھلی گمراہی میں پڑے

اور اس سے بے خبر رہے کہ اس سلسلے میں وہ غلطی کا شکار ہوں گے اس کی وجہ ان چیزوں میں تعقیق و

تفکر ہے جس سے اللہ نے انہیں منع فرمایا جیسا کہ قول باری تعالیٰ ہے:

وَيَسْأَلُونَكَ عَنِ الشُّرُوحِ قُلِ

اور تم سے روح کو پوچھتے ہیں تم فرماؤ! روح

الشُّرُوحُ مِنْ أَمْرِ رَبِّي بَلِّغْ

میرے رب کے حکم سے ایک چیز ہے۔

## روح کے بارے میں اہل حق کا نظریہ

جہاں تک روح کے بارے میں اہل حق کے نظریہ کا تعلق ہے تو ان کے مطابق تمام ارواح

مخلوق ہیں۔ وہ اللہ کے امور میں سے ایک امر ہے۔ ان کے اور اللہ کے درمیان کوئی ناظر اور تعلق

نہیں سوائے اس کے کہ وہ اس کی ملکیت میں سے ہیں، اس کے تابع فرمان ہیں، مسلسل اس کے

قبضہ قدرت میں ہیں۔

ارواح ایک جسم سے نکل کر دوسرے میں داخل نہیں ہوتیں۔ وہ اسی طرح ذائقہ موت چکھتی

ہیں جس طرح بدن، بدن کے ساتھ ہی آرام و آسائش پاتے ہیں اور بدن ہی کے ساتھ عذاب محسوس

کرتی ہیں۔ ارواح انہیں جسموں میں جمع ہوں گی جن سے نکلی ہوں گی۔

حضرت آدم علیہ السلام کی روح کو اللہ نے ملکوت سے اور اس کے جسم کو خاک سے پیدا فرمایا۔

سطور گذشتہ میں ہم نے جن جن لوگوں کے روح کے بارے میں باطل نظریات پیش کئے ان

کو ثابت کرنے سے متعلق ہر ایک کے پاس اپنے اپنے دلائل ہیں۔ اور اسی طرح اہل حق کے بھی

ان کی تغلیط اور رد میں واضح بیانات موجود ہیں مگر ہم نے طوالت کے خوف سے اختصار پر اکتفا

کیا۔ بہر حال جو کچھ بیان کیا گیا وہ اس علم کے طالبین کے لیے کافی ہے۔ ان شاء اللہ تعالیٰ۔





کتاب اللمع فی التصوف، اللہ جل جلالہ کی حمد اور اس کی اعانت و توفیق سے اختتام کو پہنچی، بے شک اللہ ہی ہمیں کافی اور وہی بہترین چارہ ساز ہے۔

بے حد و شمار، دائمی و مسلسل درود و سلام ہوں ہمارے سردار محمد صلی اللہ علیہ وسلم اور ان کی آل اطہار پر جب تک کہ ستاروں میں چمک رہے، تاریکیاں سیاہ ہوتی رہیں، صبحیں طلوع ہوتی رہیں، وقت چلتا رہے، فکر کے چراغ جلتے رہیں، ذاکر ذکر کے روح پرور ترانے الاپتے رہیں، چلنے والوں کا سفر جاری رہے، گھٹائیں برستی رہیں، غروب ہونے والے غروب ہوتے رہیں، خطیب شعلہ نوائی کرتے رہیں، سائے پھیلتے رہیں، بہار کی بھواریں پڑتی رہیں، علم کی باتیں ذہن کے دریچوں میں اترتی رہیں، مخلوقات جاہم ہستی سے سرشار رہیں، حسن اسلام باقی رہے، شب و یجر سمٹی رہے، اندھیرے، اُجالے کا اختلاف باقی رہے، پو پھٹتی رہے، ہوائیں چلتی رہیں، ملائک مشغول تسبیح رہیں، افلاک گردش میں رہیں، زوال کے سایے ڈھلتے رہیں، ذمی روح زندگی کی نعمت سے شاد کام رہیں، عدد کا شمار ہوتا رہے، ابد کا دوام رہے، زباں گویا رہے، مشاہدے، سچائیاں اگلتے رہیں، شبہم کے موتی لٹتے رہیں، زمانہ پھیلتا رہے، موجوں میں اضطراب رہے، چراغوں میں روشنی رہے، انوار جھللاتے رہیں، اول شب کی تاریکیاں گہری ہوتی رہیں۔

میں (ابو نصر سراج) اس کتاب کی تکمیل سے ۱۰ ربیع الآخر ۶۸۳ھ حج کو فارغ ہوا۔









# اسلامک بک فاؤنڈیشن

مفتی انتقارات اسلامی  
اسلامی علوم و فنون کا شعبہ و اشاعتی ادارہ

سیر الاولیاء - محمد مبارک کرمانی  
گلزار ابرار - محمد غوثی شطاری  
مناقب المجوبین - نجم الدین سلیمانی  
حدیث الاولیاء - غلام سرور لاہوری  
خزینۃ الاصفیاء - غلام سرور لاہوری  
مدینۃ الاولیاء - محمد دین کلیم  
شیخ عبدالقادر جیلانی - فاروق قادری  
شیخ علی بن عثمان بوری - نسیم چوہدری  
سلطان الہند - مفتی اجسیری  
خواجہ فرید الدین سود - خلیق نظامی  
فرید الدین گنج شکر - جعفر قاسمی  
خواجہ سلیمان تونسوی - ڈاکٹر محمد حسین  
ہوا لمطعم - غلام نظام الدین  
حسین بن منصور حلاج - لوف ماسی نوں  
مقامات سلطان بابو - احمد سعید ہمدانی  
فاضل انوار الہی - فضل شاہ قطب عالم  
تصوف اسلام - عید الملک دریا بادی  
دعوت ارواح - ارشد قادری  
بیاری اور اس کا روحانی علاج - میروالی الدین  
اقبال اور تصوف - ڈاکٹر محمد ریاض  
اقبال اور ابن حلاج - ڈاکٹر محمد ریاض

شماہل رسول - یوسف نبھانی  
سیرت رسول - ساجد الرحمن  
صحیفہ نور - عزیز حاصل پوری  
طواسین - ابن حلاج  
کتاب اللع - ابو نصر سراج  
فصوص الحکم - ابن العربی  
فتوح الغیب سا - عبد القادر جیلانی  
خلاصۃ المفاخر - امام یاقینی  
کشف المحجوب - شیخ علی مجوی  
تعریر - امام کلاباذی  
الاوراد - بہاؤ الدین زکریا  
آداب المریدین - ضیاء الدین سہروردی  
لوائح - عبد الرحمن جامی  
صد میدان - عبد اللہ انصاری  
انفاس العارفين - شاہ ولی  
الطاف القدس - شاہ ولی  
ہشت محل - شاہ ابوالمعالج  
مرآت العائین - شمس الدین سیالوی  
مکتوبات - خواجہ معصوم سہندی  
وصایا - شہاب الدین سہروردی  
ابدالیہ - یعقوب چرخ




# اسلامک بک فاؤنڈیشن

مؤسسہ انتشارات اسلامی  
اسلامی علوم و فنون کا تحقیقی و اشاعتی ادارہ

|                |                     |
|----------------|---------------------|
| شمارتِ رسول    | یوسف نبی            |
| سیرتِ رسول     | ساجد الرحمن         |
| صحیفہ نور      | عزیز حاصل پوری      |
| طوایین         | ابن حلاج            |
| کتاب اللع      | ابونصر سراج         |
| فصوص الحکم     | ابن العرب           |
| فتوح الغیب سا  | عبد القادر جیلانی   |
| خلاصۃ المفاخر  | امام یاقوت          |
| کشف المحجوب    | شیخ علی ہجویری      |
| تفسیر          | امام کلاباذی        |
| الاوراد        | بہاؤ الدین زکریا    |
| آداب المریدین  | ضیاء الدین سہروردی  |
| لوائح          | عبد الرحمن جامی     |
| صد میدان       | عبد اللہ انصاری     |
| انفاس العارفين | شاہ ولی             |
| الطاف القدس    | شاہ ولی             |
| ہشت محل        | شاہ ابوالمعالج      |
| مرآت العائین   | شمس الدین سیالوی    |
| مکتوبات        | خواجہ معصوم سہروردی |
| وصایا          | شہاب الدین سہروردی  |
| ابدالیہ        | یعقوب چرخ           |

|                              |                   |
|------------------------------|-------------------|
| سیر الاولیاء                 | محمد مبارک کرمانی |
| گلزار ابرار                  | محمد غوثی شطاری   |
| مناقب المجوبین               | نجم الدین سلیمانی |
| حدیقہ الاولیاء               | غلام سرور لاہوری  |
| غزینۃ الاصفیاء               | غلام سرور لاہوری  |
| مدینۃ الاولیاء               | محمد دین کلیم     |
| شیخ عبد القادر جیلانی        | فاروق قادری       |
| شیخ علی بن عثمان ہجویری      | نسیم چوہدری       |
| سلطان الہند                  | معنی اجیری        |
| خواجہ فرید الدین گنج شکر     | خلیق نظامی        |
| فرید الدین گنج شکر           | جعفر قاسمی        |
| خواجہ سلیمان تونسوی          | ڈاکٹر محمد حسین   |
| ہوا لمعظم                    | غلام نظام الدین   |
| حسین بن منصور حلاج           | لوفی ماسی نوں     |
| مقامات سلطان بابا            | احمد سعید مہدانی  |
| فاضلی انوار الہی             | فضل شاہ قطب عالم  |
| تصوف اسلام                   | عبد المذہب درباری |
| دعوت ارواح                   | ارشاد قادری       |
| بیماری اور اس کا روحانی علاج | میر ولی الدین     |
| اقبال اور تصوف               | ڈاکٹر محمد ریاض   |
| اقبال اور ابن حلاج           | ڈاکٹر محمد ریاض   |







اور فرمایا :

وَتَعَادِنَا عَلَى السَّبْرِ وَالنَّقْوَىٰ ۝<sup>۱</sup>  
اور نیکی اور پرہیزگاری پر ایک دوسرے  
کی مدد کرو۔

اور پھر ایک اور مقام پر اللہ نے فرشتوں کے بعد اپنے بندوں میں سے افضل اور دینی اعتبار  
سے اعلیٰ رتبہ رکھنے والوں کا ذکر فرمایا۔ اور خود اپنی وحدانیت پر فرشتوں کے بعد انہی بندگان  
خاص کو گواہ ٹھہرایا۔ جیسا کہ ارشاد ہے :

شَهِدَ اللَّهُ وَالْمَلَائِكَةُ وَأُولُو الْعِلْمِ  
قَائِمًا بِالْقِسْطِ ۝<sup>۲</sup>  
اللہ نے گواہی دی کہ اس کے سوا کوئی معبود  
نہیں اور فرشتوں نے اور عالموں نے انصاف

سے قائم ہو کر۔

رسول اللہ صلی اللہ علیہ وسلم سے روایت ہے آپ نے فرمایا :  
”علماء انبیاء کے وارث ہیں“<sup>۳</sup>

میرے نزدیک ”اولوالعلم“ سے مراد ورثۃ الانبیاء (الانبیاء کے وارث) ہے۔ کیونکہ کتاب اللہ کو مضبوطی  
سے تھامنے والے، اتباع رسول میں مجاہدہ کرنے والے، صحابہ و تابعین کی پیروی کرنے والے، اور اس  
کے متقی پسندیدہ بندوں کے راستے پر چلنے والے ہی لوگ ہیں۔

اس کے نیک بندوں کی تین قسمیں ہیں۔ محدثین، فقہاء اور صوفیہ، اور ان ہی تین اقسام کے  
لوگوں کا تعلق ”اولوالعلم قائمًا بالقسط“ سے ہے جو کہ انبیاء کرام کے وارث ہیں۔ اسی طرح  
علوم کی بے شمار اقسام ہیں۔ جن میں سے ایک، علم دین ہے جس کی تین قسمیں ہیں۔ علم قرآن، علم  
سنن و بیان اور علم حقائق ایمان۔ اور یہی وہ علوم ہیں جو محدثین، فقہاء اور صوفیاء میں  
متداول ہیں۔

الغرض جملہ علوم دین مذکورۃ الصدر تین آیات مبارکہ، حدیث رسول اللہ صلی اللہ علیہ وسلم اور

(۲) آل عمران ۱۸۰

(۱) المائدہ ۲

(۳) ابن ماجہ، کتاب ۱۰، باب ۲، کتاب ۲۹، باب ۱۹



اور اولیاً اللہ کے قلوب سے صادر ہونے والی حکمت سے خارج نہیں اور اس کی اصل حدیث الایمان ہے۔ جب جبریل علیہ السلام نے آنحضرت صلی اللہ علیہ وسلم کی خدمت میں حاضر ہو کر دین کے تین اصولوں اسلام، ایمان اور احسان ظاہری و باطنی کے بارے میں سوال کیا اور حقیقت یہ ہے کہ اسلام تو ظاہر ہے اور ایمان بھی وہ ہے جو ظاہری بھی ہو اور باطنی بھی مگر احسان حقیقت ظاہر و باطن کو کہتے ہیں۔ جیسا کہ ہادی برحق علیہ الصلوٰۃ والسلام نے فرمایا:

احسان یہ ہے کہ تو اس طرح اللہ کی عبادت کرے کہ گویا تو اسے دیکھ رہا ہے۔ اور اگر تو اسے نہیں دیکھ رہا تو وہ تجھے دیکھ رہا ہے۔ جبریل نے یہ سن کر آپ کی تصدیق کی۔ علم کا قریب ترین رشتہ عمل سے ہے۔ اور عمل کا تعلق اخلاق سے ہے۔ جب کہ اخلاص یہ ہے کہ بندہ اپنے علم و عمل کے ساتھ اپنے مجموعی حقیقی کی خوشنودی حاصل کرے۔ مومنین کے یہ تینوں اصناف (محدثین، فقہاء اور صوفیاء) علم و عمل کے اعتبار سے ایک دوسرے مختلف اور اپنے مقاصد و مراتب کے لحاظ سے فضیلت میں باہم یکساں نہیں ہوتے۔ جیسا کہ اللہ تعالیٰ نے قرآن حکیم ان کی باہمی فضیلت اور درجات کے بارے میں ارشاد فرمایا ہے:

وَالَّذِينَ آدُّوا الْعِلْمَ دَرَجَاتٍ (۱)  
اور ان کے جن کو علم دیا گیا درجے بلند  
فرمائے گا۔

اور فرمایا:

وَلِكُلِّ دَرَجَاتٍ مِمَّا عَمِلُوا (۲)  
اور ہر ایک کے لیے اپنے اپنے عمل کے  
درجے ہیں۔

ایک اور مقام پر ارشاد فرمایا:

انظر کیف فضلنا بعضہم علی  
بعضی (۳)  
دیکھو ہم نے ان میں سے ایک کو ایک  
پر کیسی بڑائی دی۔

(۲) الاحقاف : ۱۹

(۱) المجادلہ : ۱۱

(۳) بنی اسرائیل : ۲۱